

ಜಾನಪದ ಗೀತೆಗಳು

2394



ಸಂಗ್ರಾಹಕರು
ಎಂ. ಜೀವನ

175

C 2394

೧

398-8
ಜೀವನ

ಪ್ರಕಾಶಕರು :

ಸಿಟಿ ಬುಕ್‌ಸ್ಟಾಲ್, ಹುಬ್ಬಳ್ಳಿ

ಬೆಲೆ: ೩ ರೂ

ಭಕ್ತಿ ಭಾಂಡಾರಿ

ಬಸವಣ್ಣನವರ ವಚನಗಳು

ಭಾವಾರ್ಥ ಸಹಿತ



ಸಂಪಾದಕರು :

೦೦೮ ಪುಟಗಳು

“ಕರ್ನಾಟಕ ಕವಿಜಂಡ”

66606 CR

ಶ್ರೀ ಕಂಠ ಶಾಸ್ತ್ರಿ

ಬೆಲೆ : ೮ ಆಣೆ ಮಾತ್ರ

—ಕೆಲವು ಅಭಿಪ್ರಾಯಗಳು—

ಬಸವಣ್ಣನವರ ತತ್ವಬೋಧೆ, ಧರ್ಮ-ವೇದಾಂತಗಳ ಪರಿಚಯ ಬಯಸುವವರಿಗೆ ಯೋಗ್ಯ ಗ್ರಂಥವಿದು. “ತಾಯಿನಾಡು” ೨೧-೬-೫೪

ಈ ಕಿರುಗ್ರಂಥದಲ್ಲಿ ಬಸವಣ್ಣನವರ ಸಾವಿರಾರು ವಚನಗಳಲ್ಲಿಯ ೩೨೬ ವಚನಗಳನ್ನು ಸಂಕಲಿಸಿ, ಭಾವಾರ್ಥದೊಡನೆ, ಶ್ರೀಕಂಠ ಶಾಸ್ತ್ರಿಗಳವರು ಅಳವಡಿಸಿದ್ದಾರೆ... ಈ ಗ್ರಂಥಕ್ಕೆ ನಮ್ಮ ಹೃತ್ಪೂರ್ವಕ ಸ್ವಾಗತವಿದೆ.

“ಪ್ರಜಾವಾಣಿ” ೨೭-೬-೫೪

ಮನುಷ್ಯರ ಅಜ್ಞಾನವನ್ನು ಪರಿಹರಿಸಿ ಅವರಲ್ಲಿ ಮಾನವೀಯ ಭಾವನೆಗಳನ್ನು ಪ್ರಚೋದಿಸುವಂಥ ನೀತಿ ಸೂತ್ರಗಳನ್ನು ಸರಳವಾಗಿ, ಪ್ರದಯಸ್ಪರ್ಶಿಯಾಗಿ ನಿವರಿಸಿದುದೇ ಬಸವಣ್ಣನವರ ವಚನಗಳ ವೈಶಿಷ್ಟ್ಯವಾಗಿದೆ. ಈ ಪುಸ್ತಕದಲ್ಲಿ ಅಂತಹ ಕೆಲವು ಶ್ರೇಷ್ಠ ವಚನಗಳನ್ನು, ಶ್ರೀ ಶಾಸ್ತ್ರಿಗಳು ಸಂಗ್ರಹಿಸಿ ಅವುಗಳ ಭಾವಾರ್ಥವನ್ನು ಕೊಟ್ಟಿರುವರು. “ರಾಷ್ಟ್ರಮತ” ೨-೭-೫೪

ಪ್ರಾಚೀನವಾದ ಉಪನಿಷತ್ತು, ಗೀತೆ ಮತ್ತಿತರ ಶಾಸ್ತ್ರ ಗ್ರಂಥಗಳಲ್ಲಿ ಪ್ರತಿಪಾದಿಸಿದ ಘನತತ್ವಗಳನ್ನು ಭಟ್ಟಿ ಇಳಿಸಿ, ಕನ್ನಡಿಗರಿಗೆ ರಸಪಾಕವನ್ನು ಉಣಬಡಿಸಿದಂತೆ ಈ ವಚನಗಳು ಇವೆಯೆಂದರೆ ತಪ್ಪಾಗದು.

“ನವಯುಗ” (ಮಂಗಳೂರು) ೨೪-೬-೫೪

ಪ್ರಾಸಂಗಿಕವಾಗಿ ಉದಾಹರಿಸಲು ಮತ್ತು ಜೀವನ ಸಮಸ್ಯೆಗಳನ್ನೆದುರಿಸುವ ಧೈರ್ಯಮಾಡಲು ಈ ವಚನಸಂಗ್ರಹ ಅಮೂಲ್ಯವಾಗಿದೆ. “ಕರ್ತವೀರ” ೨೧-೭-೫೫

ಸಿಟಿ ಬುಕ್ ಸ್ಟಾಲ್, ದುರ್ಗದ ಬೈಲ್, ಹುಬ್ಬಳ್ಳಿ

ಮುದ್ರಕರು: ಎಸ್. ವಿ. ಶ್ರೇಷ್ಠಿ, ರಾಯಲ್ ಪ್ರಿಂಟಿಂಗ್ ಪ್ರೆಸ್, ಹುಬ್ಬಳ್ಳಿ

ಪ್ರಕಾಶಕರು: ಎಸ್. ವಿ. ಶ್ರೇಷ್ಠಿ ಸಿಟಿ ಬುಕ್ ಸ್ಟಾಲ್, ಹುಬ್ಬಳ್ಳಿ.

ಮುನ್ನುಡಿ

ಜಾನಪದ ಗೀತೆಗಳ ಈ ಸಂಗ್ರಹದ ಮುದ್ರಣ ಕಾರ್ಯವು ಪ್ರಾರಂಭವಾದಾಗ ನನ್ನ ಬಹಳಷ್ಟು ಜನ ಗೆಳೆಯರು 'ಇದಕ್ಕೆ ಒಂದು ದೀರ್ಘ ಮುನ್ನುಡಿಯನ್ನು ಬರೆಯಿರಿ' ಎಂದು ಹೇಳಿದರು. ಅವರೆಲ್ಲ ಹಾಗೆ ಹೇಳಲು ಒಂದು ಕಾರಣವೂ ಇದೆ. ಏಕೆಂದರೆ ಈ ವರೆಗೆ ಬಂದ ಒಂದೆರಡು ಜಾನಪದ ಗೀತೆಗಳ ಸಂಗ್ರಹಕಾರರು ಅದೇ ರೀತಿ ಮಾಡಿದ್ದಾರೆ. ಅಂದರೆ ಗೀತೆಗಳು ಐವತ್ತು ಪುಟಗಳಷ್ಟಿದ್ದರೆ ಮುನ್ನುಡಿಯು ಎಪ್ಪತ್ತು ಪುಟಗಳಷ್ಟು. ಆದರೆ ನನಗೆ ಅದೇ ರೀತಿ ಪುಟ ತುಂಬಿಸುವ ಇಚ್ಛೆಯಿರಲಿಲ್ಲ. ಅಂದರೆ ಈ ಗೀತೆಗಳ ಬಗೆಗೆ ನನಗೆ ಅನಾದರವೆಂದಲ್ಲ. ಇವುಗಳಿಗೆ ಒಂದು ಸತ್ವಯುತ ಹಿನ್ನೆಲೆಯಿದೆ. ಅಂತೆಯೇ ಎಷ್ಟು ಬರೆದರೂ ಕಡಿಮೆಯೇ ಎಂದು ನನ್ನ ಅಭಿಪ್ರಾಯ. ಇಂಥ ಸತ್ವಯುತ ಗೀತೆಗಳನ್ನು ಸಂಗ್ರಹಿಸುವ ಕಾರ್ಯವು ಎಷ್ಟು ತೊಂದರೆದಾಯಕವೆಂಬುದನ್ನು ಹೇಳುವದೂ ಅಸಾಧ್ಯ.

ಜಾನಪದ ಗೀತೆಗಳೆಂದರೆ ತಾಯಿಯ ಎದೆಯ ಹಾಲಿನಂತೆ. ಅವೃತದಷ್ಟು ಮಧುರವೂ ಶಕ್ತಿಯುತವೂ ಆದಂಥ ಆ ಹಾಲನ್ನು ಯಾವನು ವರ್ಣಿಸಬಲ್ಲನು? ಈ ವರೆಗೆ ಎಷ್ಟು ಜನ ವರ್ಣಿಸಿದ್ದಾರೆ? ಮುಂದೆ ಯಾವನಾದರೂ ವರ್ಣಿಸಬಲ್ಲನೆ? ಅಂದಾಗ ಆ ಹಾಲಿಗೆ ಸರಿ ಸಮವಾಗಿ ನಿಲ್ಲಬಲ್ಲ ಈ ಗೀತೆಗಳ ಬಗೆಗೆ ದೀರ್ಘ ಮುನ್ನುಡಿ ಬರೆಯುವದು ಅನವಶ್ಯಕವೆಂದು ಹೇಳಿದರೆ ಸಾಕಾಗಬಹುದಲ್ಲವೇ?

ಈ ಗೀತೆಗಳತ್ತ ನಾನು ಪ್ರಾಥಮಿಕ ಶಿಕ್ಷಣವನ್ನು ಪಡೆಯುತ್ತಿರುವಾಗಲೇ ಆಕರ್ಷಿತನಾಗಿದ್ದೆ. ಬೇಸಿಗೆಯ ಹಾಗೂ ದೀಪಾವಳಿಯ ಬಿಡುವಿನ ದಿವಸಗಳಲ್ಲಿ ನಾನು ಮಾಳೇಕೊಪ್ಪಕ್ಕೆ ಹೋದಾಗ ನನ್ನ ತಾಯಿಗೆ ದುಂಬಾಲು ಬಿದ್ದು ಪದಗಳನ್ನು ಕೇಳುತ್ತಿದ್ದೆ. ಅಂದಿನಿಂದ ಪ್ರಾರಂಭವಾದ ಈ ಗೀತು ಇಲ್ಲಿಯವರೆಗೆ ಬಂದಿದೆ. ನಿರಕ್ಷರಿಯಾದ ನನ್ನ ಪತ್ನಿಯೂ ಸುಮಾರು ನಾಲ್ಕು ನೂರರಷ್ಟು ಪದಗಳನ್ನು ಹೇಳಿಕೊಟ್ಟಿದ್ದಾಳೆ. ಆಗ ನಾನು ಸಂಗ್ರಹಕಾರ್ಯಕ್ಕೆ ಕೈಹಾಕಿದೆ. ಜೊತೆಗೆ ಕನ್ನಡನಾಡಿನ ಎಲ್ಲ ಭಾಗಗಳ ಜಾನಪದ ಗೀತೆಗಳನ್ನೂ ಸಾಧ್ಯವಾದ ಮಟ್ಟಿಗೆ ಕೂಡಿಸಬೇಕು ಎಂದು ಯೋಚಿಸಿದೆ. ಕಾರ್ಯವು ಸಣ್ಣ ದಾಗಿರಲಿಲ್ಲ. ಆದರೂ ಗೆಳೆಯರನ್ನು ನಂಬಿ ಮುಂದುವರಿದೆ.

ಹಳೆಯ ಮೈಸೂರು ಕಡೆಯ ಗೀತೆಗಳಿಗಾಗಿ ಹಾಸನ ನಗರಸಭೆಯ ಗಾರ್ಡನ್ನಿನ ಮಾಲಿ ಸೋಮಣ್ಣ ಹಾಗೂ ತುಮಕೂರಿನವರೊಬ್ಬರು ಬಹಳ ಸಹಾಯ ಮಾಡಿದ್ದಾರೆ. ಗೆಳೆಯ ಕೆ. ಎನ್. ಎಸ್. ರಾಪ್‌ರವರಂತೂ ದುಂಬಾಲು ಬಿದ್ದು ಈ ಕಾರ್ಯವನ್ನು ನನ್ನಿಂದ ಮಾಡಿಸಿದ್ದಾರೆ. ಸಾಸನೂರಿನ ಗೆಳೆಯರಾದ ಶ್ರೀ ಸಂಗಪ್ಪ ಚಂದಪ್ಪ ದೇಸಾಯಿಯವರು ತಾವು ದೇಹಾಲಸ್ಯದಿಂದ ನರಳುತ್ತಿದ್ದರೂ ಅವನ್ನು ಗಮನಿಸದೆ ನನಗೆ ಸಹಾಯವಿತ್ತಿದ್ದಾರೆ. ರಾಯಚೂರಿನ ಕಡೆಯ ಪದಗಳಿಗಾಗಿ ಸಂತಿ ಕೆಲೂರಿನ ಗೆಳೆಯ ಚಂದ್ರಶೇಖರ ಹೆಸರೂರ ಬಹಳ ಸಹಾಯವಾಗಿದ್ದಾನೆ. ಅದರಂತೆ ಶ್ರೀ ವಿವಿಪುತ್ರ ಅರ್. ಗುಂಜಾಳರೂ ತಮ್ಮ ಕೈಲಾದಷ್ಟು ಸಹಾಯ ಮಾಡಿದ್ದಾರೆ.

ಎಲ್ಲ ಕಡೆಗೂ ಸಿನಿಮಾ ಹಾಡುಗಳೇ ಕೇಳಬರುತ್ತಿರುವ ಇಂದಿನ ಪರಿಸ್ಥಿತಿಯಲ್ಲಿ ನನಗಾಗಿ ಕಷ್ಟ ಬಟ್ಟು ಗೀತೆಗಳನ್ನು ಸಂಗ್ರಹಿಸಿಕೊಟ್ಟ ಸೋದರಿಯರಾದ ಸೌ. ಶಾಂತಾದೇವಿ ಹಿರೇಮಠ (ಧಾರವಾಡ) ವೈ. ಸಾವಿತ್ರಿದೇವಿ (ಹೊಸಪೇಟೆ) ಕೆ. ಸಕ್ಕುಬಾಯಿ (ಕುಂದಾಪುರ) ಮೊದಲಾದವರಿಗೆಲ್ಲ ಅತ್ಯಂತ ಉಪಕೃತನಿದ್ದೇನೆ. ಬಹಳ ವರ್ಷಗಳಿಂದ ಇವುಗಳನ್ನು ಶೇಖರಿಸುತ್ತಿರುವ ನನಗೆ ಎಲ್ಲರ ಹೆಸರುಗಳನ್ನೂ ಇಲ್ಲಿ ನೆನೆಯುವದು ಅವಶ್ಯ. ಆದರೆ ಅವರವೇ ಒಂದು ಪ್ರಸ್ತುತವಾದೀತೆಂಬ ಭಯದಿಂದ ಅವರಿಲ್ಲರಿಗೂ ನಾನು ಉಪಕೃತನಿದ್ದೇನೆಂದಿಷ್ಟೇ ಹೇಳ ಬಯಸುತ್ತೇನೆ. ಅಲ್ಲದೆ ಇಂಥ ಸಂಗ್ರಹವನ್ನು ಪ್ರಕಟಿಸಲು ಮುಂದೆ ಬಂದ ಸಿಟಿ ಬುಕ್ ಸ್ಟಾಲಿನ ಒಡೆಯರಿಗೂ ನನ್ನ ನೆನಕೆಗಳು ಸ್ವೀಕೃತ.

ಈ ಸಂಗ್ರಹದಲ್ಲಿ ಒಂದೆರಡು ಪದ್ಯಗಳು ಎರಡೆರಡು ಸಲ ಬಂದಿರಲೂ ಸಾಕು. ಅವನ್ನು ಓದುಗರು ಸಹನೆಯಿಂದ ಕ್ಷಮಿಸಬೇಕು. ಹಾಗೂ ಇದಕ್ಕೆ ಓದುಗರಿಂದ ಪ್ರೋತ್ಸಾಹನೆ ದೊರೆತಲ್ಲಿ ಮುಂದಿನ ಸಲ ಪದ್ಯಗಳನ್ನು 'ಅಕಾರಾದಿ'ಯಲ್ಲಿ ಕೊಡುವದಲ್ಲದೆ, ಸಂಗ್ರಹಕಾರ್ಯವನ್ನು ಮುಂದು ವರಿಸಿಯೇ ಇದ್ದ ನಾನು, ಇಷ್ಟೇ ದೊಡ್ಡದಾದ ಇನ್ನೂ ಒಂದು ಭಾಗವನ್ನು ಹೊರತರಬೇಕೆಂಬ ವಿಚಾರವಿದೆ. ಈ ಕಾರ್ಯದಲ್ಲಿ ಓದುಗರಾಗಿಯಾಗಿ ಎಲ್ಲರೂ ಸಹಕರಿಸುವಿರಿಂದು ನಂಬಿರುವೆ.

ಉಣಕಲ್ಲ (ಹುಬ್ಬಳ್ಳಿ)

ಎಂ. ಜೀವನ

ಅರ್ಪಣೆ

ನನ್ನಲ್ಲಿ ಜಾನಪದ ಗೀತೆಗಳ ಬಗೆಗೆ ಅನುರಾಗವನ್ನು ಹುಟ್ಟಿಸಿದ
ನನ್ನ ತಾಯಿಗೆ
ಮತ್ತು
ಜಾನಪದ ಗೀತೆಗಳನ್ನು ಆದರದಿಂದ ಕಾಣುವ ಕನ್ನಡ ನಾಡಿನ
ಸೋದರಿಯರಿಗೆ

—ಸಂಗ್ರಾಹಿ

ಜಾನಪದ ಗೀತೆಗಳು

★★

ದೇವರ ಸ್ತುತಿ

ಬೆಳಗಾಗಿ ನಾನೆದ್ದು ಯಾರ್ಯಾರ್ನ ನೆನೆಯಲಿ |
ಎಳ್ಳು-ಜೀರಿಗೆ ಬೆಳೆಯಂಥಾ |
ಎಳ್ಳು ಜೀರಿಗೆ ಬೆಳೆಯಂಥಾ-ಭೂಮಿ ತಾಯೀನ |
ಎದ್ದೊಂದು ಘಳಿಗೆ ನೆನದೇನ

||೧||

* * *

ಕರಣೆಂಬೆ ಶಿವನಿಗೆ ಶರಣೆಂಬೆ ಗುರುವಿಗೆ |
ಶರಣೆಂಬೆ ಶಿವನ ಮಡದೀ-ಗೆ- |
ಶರಣೆಂಬೆ ಶಿವನ ಮಡದೀ-ಗೆ- ಗೌರಮ್ಮಗೆ |
ಶರಣೆಂದು ಕಲ್ಲು ಹಿಡಿದೇನ

||೨||

* * *

ಕುಟ್ಟು-ಬೀಸೂ ಹಾಡು ಯಾವಾಕೆ ಕಲಿಸ್ಯಾಳ |
ಕೃಷ್ಣನ ತಂಗಿ ಸುಭದ್ರ |
ಕೃಷ್ಣನ ತಂಗಿ ಸುಭದ್ರ-ಕಲಿಸ್ಯಾಳ |
ಕೃಷ್ಣನ ಮ್ಯಾಲೆ ಪದಗೋಳ

||೩||

* * *

ಶಿವ ಶಿವ ಅಂದ್ವರ ಸಿಡಿಲೆಲ್ಲ ಬಯಲಾಗಿ |
ಕಲ್ಲು ಬಂದೆರಗಿ ಕಡೆಗಾಗಿ |
ಕಲ್ಲು ಬಂದೆರಗಿ ಕಡೆಗಾಗಿ-ಎಲೆ ಮನವೆ |
ಶಿವನೆಂಬ ಶಬ್ದ ಬಿಡಬ್ಯಾಡ

||೪||

ಬಂಟ್ನಾಳ ಶರಣಯ್ಯ ನಾನಿನ್ನ ಮಗಳಯ್ಯೆ |
 ಲೇಸಗಿತ್ತೆಯ್ಯ ಬಡವಯ್ಯೆ |
 ಲೇಸಗಿತ್ತೆಯ್ಯ ಬಡವೆಯ್ಯ-ನನಮ್ಬಾಲ |
 ಸಾಸ್ವಿ ಕಾಳಷ್ಟು ದಯವಿರಲಿ

||೨||

* * *

ಉದ್ದೀನ ಹೊಲದನ್ನ ದೊಡ್ಡೊಟ್ಟಿ ಬಸವಣ್ಣ |
 ಉದ್ದೀನುಂಡಲಿಗೆ ಹೆರತುಪ್ಪಾ |
 ಉದ್ದೀನುಂಡಲಿಗೆ ಹೆರತುಪ್ಪಾ-ಕೊಡತೇವಿ |
 ಇದ್ದಷ್ಟು ಮತಿ ಕೊಡು ನಮಗ

||೩||

* * *

ಎಳ್ಳೀನ ಹೊಲದಾಗ ಉಳ್ಳಾಡೋ ಬಸವಣ್ಣ |
 ಎಳ್ಳೀ ನುಂಡಲಿಗೆ ಹೆರತುಪ್ಪಾ |
 ಎಳ್ಳೀ ನುಂಡಲಿಗೆ ಹೆರತುಪ್ಪಾ-ಕೊಡತೇವಿ |
 ಎಳ್ಳಷ್ಟು ಮತಿ ಕೊಡು ನಮಗ

||೪||

* * *

ಇಂದೂ ನನ್ನಂಗಳದಾಗ ಶ್ರೀಗಂಧ ನಾತಾವ |
 ಬಂದೀದಾ ನೇನ ಶ್ರೀಹರಿ |
 ಬಂದೀದಾ ನೇನ ಶ್ರೀಹರಿ-ನನಮನಿಗೆ |
 ಗಂಧದ ಮಡವ ಕಲಕೂತ

||೫||

* * *

ನಿದ್ದೀ ಗಣ್ಣೀಲಿ ಕಂಡ ಸುದ್ದುಗುರುವಿನ ಪಾದ |
 ಎದ್ದು ನೋಡಿದರ ಬಟಾ ಬೈಲ |
 ಎದ್ದು ನೋಡಿದರ ಬಟಾ ಬೈಲ-ಗುರುರಾಯ |
 ರುದೊರನ ಮಹಿಮೆ ತಿಳಿಯಾದ

||೬||

* * *

ಎಲ್ಲೆಲ್ಲಿ ನೋಡಿದರೂ ಭೆಳ್ಳನ್ನ ಕಲ್ಲಿಲ್ಲ |
 ಜಳ್ತಂತ ಹರಿಯೋ ಜಲವಿಲ್ಲ |
 ಜಳ್ತಂತ ಹರಿಯೋ ಜಲವಿಲ್ಲ-ಲಿಂಗಯ್ಯನ |
 ವಸ್ತ್ರ ನಾನೆಲ್ಲಿ ಒಗೆಯಾಲಿ

||೭||

ಸೊಲ್ಲಾ ಪುರದ ಒಳಗೆ ಸೆಲ್ಲೆಲ್ಲ ಮಲ್ಲೆಗಿ |
 ಹಾಸು ಮಂಚೆಲ್ಲ ಹವಳೆವ |
 ಹಾಸು ಮಂಚೆಲ್ಲ ಹವಳೆವ ಸಿದ್ಧರಾಮನ |
 ಮಂಡು ಕೋಲೆಲ್ಲ ದವಳೆವ ||೧೧||

* * *

ಕಣಬಟ್ಟು ಕ್ವಾರ್ತಿ ಕಂಡುರಂಜಕೆ ಬರುವ |
 ಮುಂಜಾನದಾಗ ನೆನದರ |
 ಮುಂಜಾನದಾಗ ನೆನದರ-ವಿರಭದ್ರ |
 ತುಂಬಿದಾರೂತಿ ತರುವೇನ ||೧೨||

* * *

ಮಾಡೇನ ಸಿನ ಮೊರ್ತು ನಾನಕ್ಕರನ್ನಾ ನಂಬಿಲ್ಲ |
 ನಾ ಮಾಡೇನೆಂಬ ಅಳಿಪ್ಪ |
 ನಾ ಮಾಡೇನೆಂಬ ಅಳಿಪ್ಪ-ಮಲ್ಲಯ್ಯ |
 ನೀ ನಡಸು ನನ್ನ ಸರುವೆಲ್ಲ ||೧೩||

* * *

ಆರೂತಿ ಓಡಕೊಂಡು ಆರೂತಿ ತಿರಗಿವೆ |
 ದೇವರಿಲ್ಲೆನು ಗುಡಿಯಾಗ |
 ದೇವರಿಲ್ಲೆನು ಗುಡಿಯಾಗ-ಲಿಂಗಯ್ಯ |
 ಮಾಯ ವಿಲ್ಲೆನು ನನವ್ಯಾಲ ||೧೪||

* * *

ಕರುಣಾ ಬಂದರ ಕಾಯೋ ಮರಣಾ ಬಂದರ ಒಯ್ಯೋ |
 ಕರುಣೆ ಕಲ್ಯಾಣದ ಬಸವಣ್ಣ |
 ಕರುಣೆ ಕಲ್ಯಾಣದ ಬಸವಣ್ಣ-ಕಾಸಿಲಿಂಗ |
 ಕಡಿತನಕ ಕಾಯೋ ಅಫಿಮಾನ ||೧೫||

* * *

ಬೆಳಗಾಗಿ ನಾನೆದ್ದು ಬಾರ್ತಾರ ನೆನೆಯಲಿ |
 ಕಲ್ಲು ಕಾವೇರಿ ಕಪಿನೀಯ |
 ಕಲ್ಲು ಕಾವೇರಿ ಕಪಿನೀಯ-ನೆನದಾಗರ |
 ಆದೀತು ವಾಪ ಪರಿವಾರ ||೧೬||

ಏಳೂತಲಿ ನೆನದೇನು ಭಾಳಲೋಚನದವನ |

ಜೋಳಿಗೆ ಹೊನ್ನ ಮಳೆಗರೆದ |

ಜೋಳಿಗೆ ಹೊನ್ನ ಮಳೆಗರೆದ-ಬಿಟ್ಟಾದ |

ದೇವ ಮಲ್ಲಯ್ಯನ ನೆನದೇನು

||೧೭||

* * *

ದೇವರ ನೆನೆದರ ಸಾವ್ವುಟ್ಟು ನಮಗಿಲ್ಲ |

ಹಾವು ಕಚ್ಚಿದರೂ ವಿಷವಿಲ್ಲ |

ಹಾವು ಕಚ್ಚಿದರೂ ವಿಷವಿಲ್ಲ-ಸರ್ಪದ |

ಹೆಡೆಯ ದಾಟಿದರೂ ಭಯವಿಲ್ಲ

||೧೮||

* * *

ಮುಂಗೋಳಿ ಕೂಗೇದ ಮೂಡು ಕೆಂಪೇರೇದ |

ರವಿನಾರಾಯಣ ರಥವೇರಿ |

ರವಿನಾರಾಯಣ ರಥವೇರಿ-ಬರುವಾಗ |

ನಾವೆದ್ದು ಕೈಯ ಮುಗಿದೇವು

||೧೯||

* * *

ರಂಗ ಬರ್ರಾನೆಂದು ರಂಗೋಲಿ ನಾನೊಯ್ದೆ |

ರಂಗನ ಹಿಂದೆ ರಮಣೇರು |

ರಂಗನ ಹಿಂದೆ ರಮಣೇರು-ಬರ್ರಾರಂತ |

ಮಂಗಳಾರುತಿ ನಾತಂದೆ

||೨೦||

* * *

ಹೊತ್ತು ಮುಳುಗಿದರೇನು ಕತ್ತಲಾದರೇನು |

ಅಪ್ಪ ನಿನ ಗುಡಿಗೆ ಬರತೇನಿ |

ಅಪ್ಪ ನಿನ ಗುಡಿಗೆ ಬರತೇನಿ-ಕಳಕಪ್ಪ |

ಮುತ್ತಿನ ಬಾಗಿಲು ತೆರೆದಿರೋ

||೨೧||

* * *

ಕರಡೀಯ ಕಲ್ಮನಾಡಿ ಹುಲಿಯ ಹುತ್ತಾ ಮಾಡಿ |

ಹಿಡಿದಿದ್ದ ಬೆತ್ತಾ ಮರೆನಾಡಿ |

ಹಿಡಿದಿದ್ದ ಬೆತ್ತಾ ಮರೆನಾಡಿ-ಮಾದೇವ |

ಹೊರಟಾನು ಜೇನು ಮಲೆಗಾಗಿ

||೨೨||

ಮೊದಲಾಗ ನೆನದೇನು ಮದನ ಗೋವಿಂದನ |
ಹದಿನೆಂಟು ನಾಮ ದೊಡಿಯಾನ |
ಹದಿನೆಂಟು ನಾಮ ದೊಡಿಯಾನ-ನೆನದಾರ |
ಹೊತ್ತಿದ್ದ ಪಾಪ ಪರಿಹಾರ ||೨೩||

* * *

ರಂಗಯ್ಯ ನೋಡಾಕ ರೇಕು ಮಾಣಿಕ-ವ್ಯಾಕ |
ಅಂಗಯ್ಯ ತುಂಬ ಹಣವ್ಯಾಕ |
ಅಂಗಯ್ಯ ತುಂಬ ಹಣವ್ಯಾಕ-ಬೇಟೆಗಾರ |
ಸಿಂಗಾರದ ರಂಗಯ್ಯ ನೋಡಾಕ ||೨೪||

* * *

ಹುವಿನ್ಯಾಗ ಹುದಿಗ್ಯಾನ ಮಾಲ್ಯಾಗ ಮಲಗ್ಯಾನ |
ಮೊಗ್ಗಾಗ ಕಣ್ಣು ತೆರದಂಥ
ಮೊಗ್ಗಾಗ ಕಣ್ಣು ತೆರದಂಥ-ಲಿಂಗಯ್ಯ |
ನೋಡುತಲೆ ನಿದ್ದಿ ಬಯಲಾಗಿ ||೨೫||

* * *

ಅಕ್ಕಿ ಪೂಜಿಯ ಮಾಡೋ ಕಪ್ಪುರದ ಬೆಳಕೀಲಿ |
ಅಪ್ಪ ಮಲ್ಲಯ್ಯ ಕಿರಿಬೆವತ |
ಅಪ್ಪ ಮಲ್ಲಯ್ಯ ಕಿರಿಬೆವತ-ನನತಮ್ಮ |
ಎತ್ತರಿಸಿ ಬೀಸೋ ಚೌರೀನ ||೨೬||

* * *

ಶರಣರ ನೆನದಕರ ಸರಗೀಯ ಇಟ್ಟಂಗ |
ಹವಳ ಮಲ್ಲಿಗೀ ಮುಡಿಧಂಗ |
ಹವಳ ಮಲ್ಲಿಗೀ ಮುಡಿಧಂಗ-ಕಲ್ಯಾಣದ |
ಶರಣರ ನೆನಿ ನನ ಮನವ ||೨೭||

* * *

ಪಲ್ಲಕ್ಕಿ ಹೊತ್ತಾಗ ಮೆಲ್ಲಕ ನಡಿಯೆಂದ |
ಪಲ್ಲಕ್ಕಿನ ಗೊಂಡೆ ಅದರವ್ಯಾ |
ಪಲ್ಲಕ್ಕಿನ ಗೊಂಡೆ ಅದರವ್ಯಾ-ಮಲ್ಲಯ್ಯನ |
ಅರಳೆಲಿ ಮುತ್ತು ಉದಿರವ ||೨೮||

ಕೃಷ್ಣ ಕೃಷ್ಣ ಎಂದು ಮತ್ತೆ ಬೀದಿಗಿ ಬಂದ |
 ಕೃಷ್ಣ ನಮಗೆಲ್ಲಿ ದೊರೆತಾನ |
 ಕೃಷ್ಣ ನಮಗೆಲ್ಲಿ ದೊರೆತಾನ-ಈ ಪರಿ |
 ಎಷ್ಟು ದಿನ ಹಿಂಗ ಸ ಕಳಿಯಾಲೆ ||೨೯||

* * *

ಯಾಲಕ್ಕಿ ತಂದೇನಿ ಏಳವ್ವ ಬಲಭೀಮ |
 ಯಾಲಕ್ಕಿ ಒಳಗ ಎಳಿನಾಮ |
 ಯಾಲಕ್ಕಿ ಒಳಗ ಎಳಿನಾಮ-ತಂದೇನಿ |
 ಏಳೋ ನಿಂಬರಗಿ ಬಲಭೀಮಾ ||೩೦||

* * *

ಮಂದಿ ಮಂದೀಯೆಂದು ಮಂದೀ ನಂಬಲಿ ಹೋದ |
 ಮಂದಿ ಬಿಟ್ಟಾರ ನಡುನೀರ |
 ಮಂದಿ ಬಿಟ್ಟಾರ ನಡುನೀರ-ಮಲ್ಲಯ್ಯ |
 ತಂದಿ ನನ ಕೈಯ ಬಿಡಬ್ಯಾಡ ||೩೧||

* * *

ಮಲ್ಲೀಕಾರ್ಜುನಾ ನಿನ್ನ ನಾಮದ ಬೀಜವ |
 ನಾನೆಲ್ಲಿ ಬಿತ್ತಿ ಬೆಳೆಯಲೀ |
 ನಾನೆಲ್ಲಿ ಬಿತ್ತಿ ಬೆಳೆಯಲೀ- ನಿನಹೆಸರು |
 ನಾಲೀಗೀ ಮ್ಯಾಲ ಬೆಳದೇನೋ ||೩೨||

* * *

ಮೂಗಿನ್ಯಾಗ ಮೂಗುತಿ ನಕ್ಕಸರ ಕರಿಕಲ್ಲು |
 ಅಕ್ಕಾ ನೀನ್ಯಾರ ಮಗಳವ್ವ |
 ಅಕ್ಕಾ ನೀನ್ಯಾರ ಮಗಳವ್ವ-ಹಲಸಂಗಿ |
 ಗಚ್ಚೀನ ಗುಡಿಯ ಜಕ್ಕವ್ವ ||೩೩||

* * *

ಸತ್ಯವಂತರೆಂದು ಶರಣ ಮಾಡಲಿ ಹೋದೆ |
 ಮತ್ಯಾಕ ಮಾರಿ ತಿರವೀರಿ |
 ಮತ್ಯಾಕ ಮಾರಿ ತಿರವೀರಿ-ಬಸವಂಣಾ |
 ಮುತ್ತು ತಂದೇನಿ ಮಗಡಕ್ಕ ||೩೪||

ಅಪ್ಪ ಕಳಕಮಲ್ಲ ಇತ್ತ ಮಾರಿಯ ತಿರುವ |
ಮುತ್ತ ತಂದೇನಿ ಮಗಡಕ್ಕ |
ಮುತ್ತ ತಂದೇನಿ ಮಗಡಕ್ಕ-ನೀ ಕೊಟ್ಟಿರುವ |
ಪುತ್ರನ್ನ ತಂದೇನಿ ಜಡಿ ಇಳುವ ||೩೫||

* * *

ಆಕಾಶದಡವ್ಯಾಗ ಧೂಪದ ಹೊಗಿ ಎದ್ದು |
ಆಯ್ತು ಮಲ್ಲಯ್ಯನ ಶಿವಪೂಜಿ |
ಆಯ್ತು ಮಲ್ಲಯ್ಯನ ಶಿವಪೂಜಿ-ಆಗ್ವಾಗ |
ಆಕಾಶದ ಘಂಟೆ ಘಳಲೈಂದು ||೩೬||

* * *

ಬಿತ್ತಿದ ಹೊಲದಾಗ ಒತ್ತಿ ಹಾಯಾಕಿಯಾರ |
ಮುತ್ತಿನುಡಿಯಕ್ಕಿ ಬನದಮ್ಮ |
ಮುತ್ತಿನುಡಿಯಕ್ಕಿ ಬನದಮ್ಮ-ಹಾಯ್ದರ |
ಬಿಚ್ಚಿ ಬಿದ್ದಾನ ಬಿಳಿಜೋಳ ||೩೭||

* * *

ಯಾರಾಸೆ ನನಗಿಲ್ಲ ಭಾಗ್ಯದ ಬಲವಿಲ್ಲ |
ಹೊಸಪ್ಯಾಟೆ ಊರ ಗುಡ್ಡದನ್ |
ಹೊಸಪ್ಯಾಟೆ ಊರ ಗುಡ್ಡದನ್-ಜಂಬುನಾಥ |
ನಿನ್ನಾಸೆ ನನಗ ಅನುಗಾಲ ||೩೮||

* * *

ಹೂವೀನ್ಮಚ್ಚಡಾ ಹೊತ್ತು ಮಂಕುದರೀ ಮ್ಯಾಗೇರಿ |
ಲಂಕೇ ಕೋಟೆಂದಾ ಬರುವಂಥಾ |
ಲಂಕೇ ಕೋಟೆಂದಾ ಬರುವಂಥಾ-ಹನುಮಪ್ಪಾ |
ಮೊಗ್ಗಿ ಬಾಡ್ಯಾವಾ ಬಿಸಲೀಗಿ ||೩೯||

* * *

ಊರ ಮುಂದಿರುವವನೆ ಶೂರನೇ ವೀರನೇ |
ಗೀರು ಗಂಧದ ಒಡಿಯನೇ |
ಗೀರು ಗಂಧದ ಒಡಿಯನೇ-ಹನಮಪ್ಪ |
ನೀರೇಗ್ಗೋಗುತ ಕೈಮುಗಿದೆ ||೪೦||

ಉದ್ದಂಡ ಹನಮಂತನ ಬುದ್ಧಿಗೆ ಸಮಸಾರು |
 ಎದ್ದು ಹಾರ್ಯಾನ ಗಗನಕ್ಕ |
 ಎದ್ದು ಹಾರ್ಯಾನ ಗಗನಕ್ಕ-ಲಂಕೀಸುಟ್ಟು |
 ಬಂದು ರಾಮನಗ ಶರಣೆಂದು ||೪೧||

* * *

ಹಟ್ಟೇಗೆ ಹಿಂದಾಗಿ ಕೊಟ್ಟೇಗೆ ಮುಂದಾಗಿ |
 ಬಟ್ಟೇ ಧರಿಸೋರು ಇವರ್ಯಾರ |
 ಬಟ್ಟೇ ಧರಿಸೋರು ಇವರ್ಯಾರ-ಮೂಡಕಣ |
 ಬಟ್ಟಿನ ಮುಖದ ಹನುಮಪ್ಪ ||೪೨||

* * *

ಉಮದೀಯ ಮಾಲಕಾರೀ ಉಂಡು ಹೊರಿಯಾಕ ಬಂದ |
 ಬಂಗಾರ ಬಿಸಿಲ ಬಡದಾವ |
 ಬಂಗಾರ ಬಿಸಿಲ ಬಡದಾವ-ಬಬಲಾದಿ |
 ಕೊಂತೆವ್ವ ಸೆರಗ ಮರಿಮಾಡ ||೪೩||

* * *

ಕಸವ ಹೊಡೆದ ಕೈಯು ಕಸ್ತೂರಿ ನಾತಾವು |
 ಬಸವಣ್ಣ ನಿನ್ನ ಸಗಣೆಯ |
 ಬಸವಣ್ಣ ನಿನ್ನ ಸಗಣೆಯ-ಬಸಳೆದ ಕೈ |
 ಎಸಳೆ ಯಾಲಕ್ಕಿ ಗೊನಿನಾತ ||೪೪||

* * *

ಅನೀ ಗಾತ್ರದ ಕೆಂಡ ಅಪ್ಪಳಿಸಿ ಬರುವಾಗ |
 ಆಗ್ಯಾರು ಲಂಕೆ ಸುಡುವವರು |
 ಆಗ್ಯಾರು ಲಂಕೆ ಸುಡುವವರು-ರಾಮನ |
 ನಟ್ಟಿನ ಭಂಟಿ ಹನುಮಪ್ಪ ||೪೫||

* * *

ಹೋಗಾಗ ಎಡಕಾದಾ ಬರುವಾಗ ಬಲಕಾದಾ |
 ಈಗ ನನ್ ಕೊಡಕ ಎದುರಾದಾ |
 ಈಗ ನನ್ ಕೊಡಕ ಎದುರಾ-ದಾ-ಮಲ್ಲಯ್ಯ |
 ಕೊಡ ಹೊತ್ತು ಕೈಯ ಮುಗಡೇನ ||೪೬||

ಕೂಡಲ ಸಂಗಯ್ಯ ಹೊಳೆಯಾಗ ಹಬ್ಬಂದಿದ್ದಿ |
 ಹಳ್ಳೊತ್ತಿ ಸಣ್ಣ ಮಳಲೊತ್ತಿ |
 ಹಳ್ಳೊತ್ತಿ ಸಣ್ಣ ಮಳಲೊತ್ತಿ-ಗಂಗೀಯ |
 ನೀಲೊತ್ತಿ ಲಿಂಗ ನೆನದಾನ ||೪೭||

* * *

ಅಂದ ಜಂದದ ಗುಡ್ಡ ಮುಂದ ಜೋಗುಳ ಭಾವಿ |
 ಮುನ್ನೂರ ಅರವತ್ತು ಎಳೆಮಾವ |
 ಮುನ್ನೂರ ಅರವತ್ತು ಎಳೆಮಾವ-ಜನದಾಗ |
 ರಂಭಿ ಸತ್ಯಸ್ತು ನೆಲಿಸ್ತಾಳ ||೪೮||

* * *

ಹನುಮ ಹಗ್ಗವ ತಂದ ಗರುಡಾಳ ಪಿಲ್ಲ ತಂದ |
 ಲಂಕೀ ವನದಾಗ ಸರಿ ಇರುವ |
 ಲಂಕೀ ವನದಾಗ ಸರಿ ಇರುವ-ನೀತವ್ವ |
 ಉಂಗೂರ ತಂದ ಜನುಮಂತಾ ||೪೯||

* * *

ಪರವತಕ ಹೋಗ್ಯಾಳ ಪಾತಾಳ ಗಂಗವ್ವ |
 ಯಾತ ಹಚ್ಚಿದರ ಸವಿಯುಳ |
 ಯಾತ ಹಚ್ಚಿದರ ಸವಿಯುಳ-ಮಲ್ಲಯ್ಯ |
 ಯಾತರಿಗೆ ಹೋಗಿ ಮಲಿತಾಳ ||೫೦||

* * *

ಮಾಳಿಗಿ ಮನಿ ಸುಟ್ಟಿ ಅಂಗಡೆಂಗಡಿ ಸುಟ್ಟಿ |
 ಅಂದಕ್ಕ ರಾವಣನ ಎಳೆ ಮೀಸಿ |
 ಅಂದಕ್ಕ ರಾವಣನ ಎಳೆಮೀಸಿ-ಗಡ್ಡ ಸುಟ್ಟಿ |
 ರಾಮನಿಗೆ ಕರಣಿ ಮಾಡ್ಕಾನ ||೫೧||

* * *

ಹಾಸುಗಲ್ಲಿನ ಮ್ಯಾಲ ಹಾಯ್ದು ಮೋದವರ್ಕಾರ |
 ಪಾದ ಮೂಡ್ಯಾವ ಪರಿ ಪರಿ |
 ಪಾದ ಮೂಡ್ಯಾವ ಪರಿ ಪರಿ-ಜಂಬುನಾಳ |
 ಹಾಯ್ದು ಹೋಗ್ಯಾನ ಜಳಕಕ್ಕ ||೫೨||

ಜಂಬೂನಾಥಗ ಜಂಬೂನೇರಿಳ ಹೂವ |
 ಜಂಬುವಿನ ಅಕ್ಕ ಸಾವಿತ್ರಿಗೆ |
 ಜಂಬುವಿನ ಅಕ್ಕ ಸಾವಿತ್ರಿಗೆ-ಕಳಿಸೇನ |
 ಕೊಯ್ದ ಮಲ್ಲಿಗೆ ನೆನೆದಂಡಿ ||೫೩||
 * * *

ಪಾರೀಸ ನಾಥಗ ಪಾರೀಜಾತದ ಹೂವ |
 ಪಾರೀಸನ ತಂಗಿ ಪದುಮಾಗ |
 ಪಾರೀಸನ ತಂಗಿ ಪದುಮಾಗ-ಕಳಿಸೇನ |
 ಮೊಗ್ಗು ಮಲ್ಲಿಗೆ ನೆನೆದಂಡಿ ||೫೪||
 * * *

ಕಡ್ಲೆ ಹೊಲದಾಗಿರುವ ಕಡುಬಿನ್ನೊಟ್ಟೇ ಬಸವಾ |
 ಕಡಲಿಯುಂಡೀಗೆ ಹೆರತುಪ್ಪಾ |
 ಕಡಲಿಯುಂಡೀಗೆ ಹೆರತುಪ್ಪಾ-ಕೊಡತೇವಿ |
 ಕಂಡಷ್ಟು ಮತಿಯ ಕೊಡು ನಮಗ ||೫೫||
 * * *

ಆರತಿ ಬೆಳಗಿ ಬೆರಳೆಲ್ಲ ನೊಂದು |
 ಧೂಪವ ಬೀಸಿ ಭುಜನೊಂದು |
 ಧೂಪವ ಬೀಸಿ ಭುಜನೊಂದು-ಸರಸೋತಿ |
 ನಾಮವ ಹಾಡಿ ಸ್ವರನೊಂದು ||೫೬||
 * * *

ಬೆಳ್ಳಿ ಬೆಟ್ಟದ ಮ್ಯಾಲ ಕಂಡೇನು ಸಿರಿಜವನ |
 ಲೋಕದ ಮಾತೆ ಗಿರಿಜಾತೆ |
 ಲೋಕದ ಮಾತೆ ಗಿರಿಜಾತೆ-ಪಾರ್ವತಿ |
 ನಿನ ಧ್ಯಾನದಲಿ ಕಂಡೆ ಕೋಟಿ ಜಂಗಮರ ||೫೭||
 * * *

ಕೋಟಿ ಕೋಟಿಯ ಕಂಡೆ ಕೊರಳ ಲಿಂಗವ ಕಂಡೆ |
 ದಾಟುತ್ತಾ ಕಂಡೆ ಜಲಧೀ-ಯ |
 ದಾಟುತ್ತಾ ಕಂಡೆ ಜಲಧೀ-ಯ-ಗಂಗವ್ವನ |
 ಜಾತ್ಯಾಗ ಕಂಡೆ ಪರಸೀನ ||೫೮||

ಆರತಿ ಬೆಳಗೇನು ಪಾದವ ನೆನದೇನು |
 ಒಲಿಯವ್ವ ತಾಯಿ ಸಿರಿದೇವಿ |
 ಒಲಿಯವ್ವ ತಾಯಿ ಸಿರಿದೇವಿ-ಲಕ್ಷ್ಮವ್ವ |
 ಹೊನ್ನಿನ ಕಳಸಾ ಇಡಿಸೇನು ||೨೯||

* * *

ತಾಯೀನ ನೆನದರ ಬೇಗನೆ ಪದಬರಲಿ |
 ಗಂಗಿ ದಡದಾಗ ನೆಲಸಿದ |
 ಗಂಗಿ ದಡದಾಗ ನೆಲಸಿದ-ತಾಯಿ ಸರಸೋತಿಗೆ |
 ಭಕುತಿಲೆ ಕೈಮುಗಿದು ಬೇಡೇನ ||೩೦||

* * *

ಅಕ್ಕನ್ನ ನೆನದರ ಗಕ್ಕನೆ ಪದಬರಲಿ |
 ಅಕ್ಕ ಹಾಳ ಗಂಗಿ ಧಡದಾಗ ಸರಸೋತಿ |
 ಅಕ್ಕ ಹಾಳ ಗಂಗಿ ಧಡದಾಗ-ಸರಸೋತಿ ಅಕೀಗೇ |
 ಭಕುತಿಲೆ ಕೈಮುಗಿದು ಬೇಡೇನ ||೩೧||

* * *

ಗುಡ್ಡದ ಬಿದಿರೇ ಗುಡಸಿಲಿಗೆ ನೆರಳಾದಿ |
 ಜಾಣ ರಂಗಯ್ಯ ಕೊಳಲಾದಿ |
 ಜಾಣ ರಂಗಯ್ಯ ಕೊಳಲಾದಿ-ಸಿಂಬಿದಿರ |
 ಮುತ್ತು ಕೇರಾಕ ಮೊರವಾಡಿ ||೩೨||

* * *

ಬಿಳಿಗಿರಿಯ ರಂಗ ಬಿಳಿಯ ಕುದುರೆಯನೇರಿ |
 ಬೆಳಗಾಗಿ ಬ್ಯಾಟೆಗೊತ್ತರಟಾನ |
 ಬೆಳಗಾಗಿ ಬ್ಯಾಟೆಗೊತ್ತರಟಾನ-ಖಡ್ಗವ |
 ಹೊಳೆದಲ್ಲಿ ಮುಖವ ತೊಳೆದಾನ ||೩೩||

ಅಚ್ಚ ತುಳಸೀ ದಂಡೆ ನಿಚ್ಚ ನೀಲೀ ನಾಮ |
 ಪಕ್ಷೀಯ ಮ್ಯಾಗ ಮೆರಿಯಂಥ |
 ಪಕ್ಷೀಯ ಮ್ಯಾಗ ಮೆರಿಯಂಥ-ರಂಗಯ್ಯ |
 ತಾಯಿ ಲಚಿಮಿ ಆರತಿ ಎತ್ತಾಳ ||೩೪||

ಹಣ್ಣು ಕಾಯಿಯ ಪೂಜೆ ಚಿನ್ನದ್ದು ಲಿಯವನೆ |
 ಬರಲಾರೆ ನಿಮ್ಮ ಏಳ್ ಮಲೆಗೆ |
 ಬರಲಾರೆ ನಿಮ್ಮ ಏಳ್ ಮಲೆಗೆ-ಮಾದೇವಾ |
 ಒಪ್ಪಿಸಿ ಕೊಳ್ಳೀ ಹರಕೀನ ||೬೫||

* * *

ಹರಕೀಯ ಒಪ್ಪುವರೆ ಚಿಕ್ಕಪ್ಪ ಮಗಳಲ್ಲ |
 ಬಳಸಿ ಬಾರವ್ವ ಪ್ರಾಕಾರ |
 ಬಳಸಿ ಬಾರವ್ವ ಪ್ರಾಕಾರ-ಇರದಿದ್ರ |
 ಮಾದೇವ ನಿನಗ ಮುನಿದಾಗ ||೬೬||

* * *

ಜಂಬಯ್ಯ ಬರುವಾಗ ಜಗವೆಲ್ಲ ಘಮೈಂದು |
 ಹೊಲದಾಗ ಕರಿಕಿ ಚಿಗರ್ಯವ |
 ಹೊಲದಾಗ ಕರಿಕಿ ಚಿಗರ್ಯವ-ಮಾದೇವ |
 ಮೂಡ್ಲಾಗ ಮಳೆಯು ಸುರದೇತ ||೬೭||

* * *

ಮಕ್ಕಳ ಕೊಡು ಶಿವನೆ ಮತ್ತೊಂದು ನಾ ಒಲೈ |
 ಹತ್ತು ಮಂದ್ಯಾಗ ಹರೈ ನೀರ |
 ಹತ್ತು ಮಂದ್ಯಾಗ ಹರೈ ನೀರ-ತರುವಂಥ
 ಮುತ್ತೈದಿ ತನವ ಕೊಡು ಶಿವನೆ ||೬೮||

* * *

ಕಲ್ಲ ಕುಟುಕರು ಹಂಸಭಾವಿಯ ಪಂಚಾಳೈ |
 ಚಿನ್ನದ ಉಳಿಯ ಮಸಗೊಂಡು |
 ಚಿನ್ನದ ಉಳಿಯ ಮಸಗೊಂಡು-ಮಲ್ಲಯ್ಯ |
 ಕಲ್ಲ ಮಾಳಿಗೆ ಕಟಿದಾರ ||೬೯||

* * *

ಮುರಾಡದ ನಡಿಯವನೆ ತೀಡಿದ 'ಈ ಬತ್ತಿ'ಯವನೆ |
 ರಾಜ್ಯವನೆಲ್ಲ ಸಲಹುವನೆ |
 ರಾಜ್ಯವನೆಲ್ಲ ಸಲಹುವನೆ-ಮಲ್ಲಯ್ಯ |
 ದೂರದ ಪರಸಿ ನೆರದೈತಿ ||೭೦||

ತೇರು ಎಳದಾವು ತಾಣಕ್ಕ ನಿಂತಾವು |
 ತಾರೋ ಜಂಬಯ್ಯ ದವನವ |
 ತಾರೋ ಜಂಬಯ್ಯ ದವನವ-ಬಾಳೆಹಣ್ಣು |
 ಬೇಡಿಕೋಳ ಮಗಳೆ ಸೆರಗೊಡ್ಡಿ ||೨೧||

* * *

ನಾಲ್ಕು ಮೂಲೆಗೆ ನಾಲ್ಕು ಚಿನ್ನದ ಕಂಬಗಳು |
 ಬೆಳ್ಳಿಯ ಗಂಟೆ ಸರಪಸಣೆ |
 ಬೆಳ್ಳಿಯ ಗಂಟೆ ಸರಪಸಣೆ-ಲೋಕಾಸವು |
 ತಲ್ಲಣಿಸೆ ತೇರು ಸರದಾವ ||೨೨||

* * *

ಜಾತ್ರೀಗೆ ಹೋಗ್ತೀನೀ ದವನವ ತರ್ದೀನಿ |
 ಹೂವ ತರ್ದೀನಿ ತುರುಬೀಗೆ |
 ಹೂವ ತರ್ದೀನಿ ತುರುಬೀಗೆ-ಅತ್ತಿಯ ಮಗಳೆ |
 ಬಂದೀ ತರ್ದೀನಿ ಬಲಗೈಗೆ ||೨೩||

* * *

ಅಕ್ಕವ್ವ ಸರಸೋತಿ ಹಟ್ಟಾ ಗ್ಯಾಕ ನಿಂತಿ |
 ಕೊಡತೇನಿ ಬಾರ ನಿನಗಿಂಬ |
 ಕೊಡತೇನಿ ಬಾರ ನಿನಗಿಂಬ-ನನ್ನನದ |
 ಜಗುಲಿ ಮ್ಯಾಗ ಒರಗವ್ವ ||೨೪||

* * *

ಹಳ್ಳ ಕೊಳದಾಗ ಮುಳ್ ಜಾಜೀ ವನದಾಗ |
 ಎಲ್ಲೆಲ್ಲೋ ನಿನ್ನ ಹುಡುಕೀದೆ |
 ಎಲ್ಲೆಲ್ಲೋ ನಿನ್ನ ಹುಡುಕೀದೆ-ಸರಸೋತಿ |
 ಎಲ್ಲಿ ಹೋದೆವ್ವ ಪದಬರಲಿ ||೨೫||

* * *

ಚಂದಗಾವಿಯ ನುಟ್ಟು ಮಲ್ಲಿಗೆ ಹೂ ಮುಡಿದು |
 ಅಂದಾಲದೊಳಗೆ ಪಗಡೀಯ |
 ಅಂದಾಲದೊಳಗೆ ಪಗಡೀಯ-ಆಡೂವ |
 ರಂಭಿ ಸರಸೋತಿ ಕೊಡು ಮತಿಯ ||೨೬||

ಹಾದೀಯ ಮನಿಯವಳೆ ಪಾದಸ ದುಂಗುರದವಳೆ |
 ಗೋದೀಯ ಸೀರಿ ನೀರಿಗಿಯವಳೆ |
 ಗೋದೀಯ ಸೀರಿ ನೀರಿಗಿಯವಳೆ-ಸರಸೋತಿ |
 ಬೋಧೀಸು ತಾಯಿ ಸವಿ ನುಡಿಯು ||೨೭||

* * *

ಹಡೆದವ್ವ ಸರಸೋತಿ ಬಾಗ್ಲಾಗ ಯಾಕ್ಶಂತಿ |
 ತೋರ್ದೇನು ಬಾರಸ ನಿನಗಿಂಬ |
 ತೋರ್ದೇನು ಬಾರಸ ನಿನಗಿಂಬ-ನನ್ನನದ |
 ಜಗುಲಿಮ್ಯಾಲೆ ಒರಗವ್ವ ||೨೮||

* * *

ಅಟ್ಟು ಬಿಟ್ಟು ದೊಳಗ ಪುಟ ಜಾಜೀವನದಾಗ |
 ಸೆಟೆಯವಳೆ ನಿನ್ನ ಹುಡುಕೀದೇ |
 ಸೆಟೆಯವಳೆ ನಿನ್ನ ಹುಡುಕೀದೇ-ಸರಸೋತಿ |
 ಎತ್ತ ಹೋದೆವ್ವ ಪದ ಬರಲಿ ||೨೯||

* * *

ನುಗ್ಗೀಯ ಮರದಡೆಗೆ ನಿದ್ದೀಯ ಮಾಡ್ತೋಗಿ |
 ಎಗ್ಗಿಲಾದೆ ಬಂದೆ ನಿನ್ ಬಳಿಗೆ |
 ಎಗ್ಗಿಲಾದೆ ಬಂದೆ ನಿನ್ ಬಳಿಗೆ-ಸರಸೋತಿ |
 ಚಂದುಳ್ಳ ಹಾಡು ಕಲಿಸವ್ವ ||೩೦||

* * *

ಏಳೇಲೆ ಮಾವೀನ ತಾಳೀನಲ್ಲಿರುವವಳೆ |
 ತಾಳದ ಗತಿಗೆ ನಲಿಯವಳೆ |
 ತಾಳದ ಗತಿಗೆ ನಲಿಯವಳೆ-ಸರಸೋತಿ |
 ನಾಲಿಗೆಗಕ್ಷರವ ಕಲಿಸವ್ವ ||೩೧||

* * *

ಎಂಟೇಲೆ ಮಾವೀನ ದಂಟೇನಲ್ಲಿರುವವಳೆ |
 ಘಂಟೇಯ ಗತಿಗೆ ನಲಿಯವಳೆ |
 ಘಂಟೇಯ ಗತಿಗೆ ನಲಿಯವಳೆ-ಸರಸೋತಿ |
 ಗಂಟಲದ ತೊಡರ ಬಿಡಿಸವ್ವ ||೩೨||

ಸರಸೀಯ ಬಳಿಯಲ್ಲಿ ಸರಸ ಮಾಡುವ ಹೆಣ್ಣೆ |
 ಅವಸರದಾಗ ಬಂದೆ ನಿನ ಬಳಿಗೆ |
 ಅವಸರದಾಗ ಬಂದೆ ನಿನ ಬಳಿಗೆ-ಸರಸೋತಿ |
 ಕೆಲಸಾ ಬಿಟ್ಟು ಹಾಡು ಕಲಿಸವ್ವ ||೮೩||

* * *

ಎತ್ತಲಾರದ ಬಡಗಿ ಬಗಲಾಗ ಜೋಳಗಿ |
 ಎತ್ತಾಗ ಹೊರಟೀರಿ ಹೊರಪಯಣ |
 ಎತ್ತಾಗ ಹೊರಟೀರಿ ಹೊರಪಯಣ-ಮಲ್ಲಯ್ಯ |
 ಬಡವರ ಮನಿಯಾಗ ನಿನ ಸೇವೆ ||೮೪||

* * *

ಎತ್ತಲಾರದ ಶಂಖು ಹೆಗಲಲ್ಲಿ ರಾಮ್ಪಾಣಾ |
 ಎತ್ತಾಗ ಹೊರಟೀರಿ ಹೊರಪಯಣ |
 ಎತ್ತಾಗ ಹೊರಟೀರಿ ಹೊರಪಯಣ-ರಂಗಯ್ಯ |
 ಬಡವರ ಮನೀಯ ಹರಿಸೇವೆ ||೮೫||

* * *

ನೆಸ್ವೀಯ ಬಡಗೀಯ ಬೇಗನೆ ಬರಹೇಳಿ |
 ಭಾರಿ ಉಳಿ ಬಾಚಿ ಸಹಿತ್ವಾಗಿ |
 ಭಾರಿ ಉಳಿ ಬಾಚಿ ಸಹಿತ್ವಾಗಿ-ಮಲ್ಲಯ್ಯನ |
 ಭಾರೀಯ ತೇರು ಕಟೀಲಾಕ ||೮೬||

* * *

ಕೊಟ್ಟೂರ ಬಡಗೀಯ ತಟ್ಟನೆ ಬರಹೇಳಿ |
 ಕಟ್ಟೇ ಉಳಿ ಬಾಚಿ ಸಹಿತ್ವಾಗಿ |
 ಕಟ್ಟೇ ಉಳಿ ಬಾಚಿ ಸಹಿತ್ವಾಗಿ-ಮಲ್ಲಯ್ಯನ |
 ಭಾರೀ ತೇರು ಕಟೀಲಾಕ ||೮೭||

* * *

ಹರಪನ ಹಳ್ಳಿಯ ವಾರ್ಯಾಗ ಇರುವವನೆ |
 ಗಿರಿಜೆಯ ಮಗನೆ ಬಸವಣ್ಣ |
 ಗಿರಿಜೆಯ ಮಗನೆ ಬಸವಣ್ಣ-ಬೆಳ್ಳಿದೇವಾ |
 ಬಳ್ಳೀಯ ಪದಗಳ ಬರಕೋಡೋ ||೮೮||

ಹೆಬ್ಬಾಕಲಲ್ಲಿರುವ ಕೊಟ್ಟೂರ ಬಸವಂಗೆ |
 ಕಬ್ಬೀನ ಜಲ್ಲಿ ನೆನೆಗಡಲಿ |
 ಕಬ್ಬೀನ ಜಲ್ಲಿ ನೆನೆಗಡಲಿ-ಸಲ್ಲಿಸುವೆ |
 ಕೊಟ್ಟೂರ ಬಸವಾ ಕೊಡುಮತಿಯಾ ||೨೯||

* * *

ಆರತಿ ಹಿಡುಕೊಂಡು ಆರಾಧನಾ ತಿರುಗಿದರ |
 ದೇವರಿಲ್ಲೇನ ಗುಡಿಯಾಗ |
 ದೇವರಿಲ್ಲೇನ ಗುಡಿಯಾಗ-ಕಳಕ ಮಲ್ಲ |
 ದವನದ ಮಗ್ಗಾಳಿಗ ಅಡಿಗ್ಯಾನ ||೩೦||

* * *

ಹೆಚ್ಚೀ ಬಟ್ಟೆನ ಮ್ಯಾಲೆ ಹರಿದ ಡೋ ಕುಂಕೂಮ |
 ನೆತ್ತೀಮ್ಯಾಲೆ ಐದು ನೆನೆದಂಡಿ |
 ನೆತ್ತೀಮ್ಯಾಲೆ ಐದು ನೆನೆದಂಡಿ-ಹಾಕಿಕೊಂಡು |
 ಮುತ್ತೈದಿ ಸಾವುಕೊಡು ಶಿವನೆ ||೩೧||

* * *

ಕ್ಯಾವೀಯ ಹೊದ್ದಾರ ಕ್ಯಾವೀಯ ಧರಿಸ್ಯಾರ |
 ಮಾವೀನ ಮರಕ ಮಲಿಗ್ಯಾರ |
 ಮಾವೀನ ಮರಕ ಮಲಿಗ್ಯಾರ-ಅಂದಾನಸ್ವಾಮಿ |
 ಮಾಯಾದರವ್ವ ಮಠದಾಗ ||೩೨||

* * *

ಹೊತ್ತ ಮುಳುಗಿದರೇನ ಕತ್ತಲಾದರೇನ |
 ಅಪ್ಪ ನಿನ ಗುಡಿಗೆ ಬರುವೇನ |
 ಅಪ್ಪ ನಿನ ಗುಡಿಗೆ ಬರುವೇನ-ಕಳಕಮಲ್ಲ |
 ಮುತ್ತಿನ ಬಾಗೀಲು ತೆರೆದೀಡ ||೩೩||

* * *

ಮಂದೇನು ಕೊಟ್ಟೀತ ಮನವೇನು ದಣಿದೀತ |
 ಮುಂಜಾನ ದಾನ ಗಿರಿಮಲ್ಲ |
 ಮುಂಜಾನ ದಾನ ಗಿರಿಮಲ್ಲ-ಕೊಟ್ಟೂರ |
 ಮನಿ ತುಂಬಿ ನಮ್ಮ ಮನ ತುಂಬಿ ||೩೪||

ಪಾದ್ವತೀರ್ಥವ ಸಲಿಸಿ ಪಾವನಾಯಿತು ಜನ್ಮ |
 ರೋಮ ರೋಮೆಲ್ಲ ರವಿಚಿನ್ನ |
 ರೋಮ ರೋಮೆಲ್ಲ ರವಿಚಿನ್ನ-ಗುರು ನಿಮ್ಮ |
 ಪಾದದಲಿ ಕಂಡೆ ಪದಗೋಳು ||೯೫||

* * *

ಹೊತ್ತಿನಂತೆ ಎದ್ದು ಯಾರ್ಯಾರ ನೆನಿಯಾಲಿ |
 ಕಲ್ಲು ಕಾವೇರಿ ಕಪಿನೀಯ |
 ಕಲ್ಲು ಕಾವೇರಿ ಕಪಿನೀಯ-ನೆನೆದರ |
 ಅಂಟೇದ ಪಾಪ ಪರಿಹಾರ ||೯೬||

* * *

ಏಳುತಲೆ ನೆನವೇನು ಭಾಳಲೋಚನ ದವನ |
 ಜೋಳಕ್ಕ ಹೊನ್ನ ಮಳೆಗರದ |
 ಜೋಳಕ್ಕ ಹೊನ್ನ ಮಳೆಗರದ-ಕೈಲಾಸದ |
 ದೇವ ಮಲ್ಲಯ್ಯನ ನೆನವೇನು ||೯೭||

* * *

ನಾರಾಯಣ ನಿನ್ನ ನಾಮದ ಬೀಜವ |
 ನಾನೆಲ್ಲಿ ಬಿತ್ತಿ ಬೆಳೆಯಾಲಿ |
 ನಾನೆಲ್ಲಿ ಬಿತ್ತಿ ಬೆಳೆಯಾಲಿ-ನಿನನಾಮ |
 ನಾಲೀಗಿ ಮ್ಯಾಲ ಬೆಳದೇನೊ ||೯೮||

* * *

ಎದ್ದವಳೇ ನೆನದೇನು ಸಿದ್ಧಾರ ಯೋಗೀಯ |
 ಮದ್ದೂರ ಕೆರೆಯ ಬಸವನ್ನ |
 ಮದ್ದೂರ ಕೆರೆಯ ಬಸವನ್ನ-ನೆನೆದರ |
 ಹೊತ್ತಿದ್ದ ಪಾಪ ಪರಿಹಾರ ||೯೯||

ಮೂಡಲ ಮುತ್ತಯ್ಯ ನೋಡಯ್ಯ ಬಡತನ |
 ಮೂಡಲ್ಲ ಜೋಳ ಎದೆಯುದ್ದ |
 ಮೂಡಲ್ಲ ಜೋಳ ಎದೆಯುದ್ದ-ಬೆಳೆದರ |
 ಮಾಡುವೆ ನಿನಗೆ ಹರಿಸೇವೆ ||೧೦೦||

ಯಾರಾಸೆ ನನಗಿಲ್ಲ ಭಾಗ್ಯದ ಬಲವಿಲ್ಲ |
 ಕಲ್ಲೊಳ್ಳಿ ಊರ ಕರಿ ರಂಗ |
 ಕಲ್ಲೊಳ್ಳಿ ಊರ ಕರಿರಂಗ-ವೆಂಕೋಬ |
 ನಿನ್ನಾಸೆ ನನಗ ಅನುಗಾಲ ||೧೦೧||

* * *

ಹೂವಿನ್ಯಾಗ ಹುದಿಗ್ಯಾನ ಮಾಲ್ಯಾಗ ಮಲಿಗ್ಯಾನ |
 ಮೋಗ್ಯಾಗ ಕಣ್ಣ ತೆರದಾನ |
 ಮೋಗ್ಯಾಗ ಕಣ್ಣ ತೆರದಾನ-ಲಿಂಗಯ್ಯ |
 ನೋಡುತಗೆ ನಿದ್ದಿ ಬಯಲಾತು ||೧೦೨||

* * *

ತಿರುಪತಿಯ ಹಾದೀಲಿ ಕಲ್ಲಿಲ್ಲ ಮುಳ್ಳಿಲ್ಲ |
 ಸಾಸೀವೆ ತೋರ-ಗಿಡವಿಲ್ಲ |
 ಸಾಸೀವೆ ತೋರ ಗಿಡವಿಲ್ಲ-ತಿಮ್ಮಪ್ಪ |
 ಸೋಸಿ ಬಿತ್ತಪ್ಪ ದವನನವ ||೧೦೩||

* * *

ತಿರುಪತಿಯ ಹಾದೀಲಿ ತಿರುತುಳಿಸಿ ಮರಹುಟ್ಟಿ |
 ಬೇಲಾರ್ಗೆ ಬೇರು ಹರಿದಾವೋ |
 ಬೇಲಾರ್ಗೆ ಬೇರು ಹರಿದಾವೋ-ತಿಮ್ಮಪ್ಪ |
 ಕಲ್ಯಾಣಕ ಮಗ್ಗಿ ಸುರಿದಾವೋ ||೧೦೪||

* * *

ಮೂಡಲ ತಿಮ್ಮಪ್ಪ ಮುತ್ತು ಮಾರುತ ಬಂದ |
 ಬೇಲಾರ ಚನ್ನ ಬೆಲೆ ಮಾಡೋ |
 ಬೇಲಾರ ಚನ್ನ ಬೆಲೆ ಮಾಡೋ-ಕೊಟ್ಟುರೆ |
 ಬೇಡುವೆ ಗಿಡ್ಡಿ ಕೊರಳಿಗೆ ||೧೦೫||

* * *

ಯಾಲಕ್ಕಿ ಹೂವಾಯ್ತು ಎಲೆಗೊಂದು ಕಾಯಾಯ್ತು |
 ಹೋಗುವ ದಾಸರಿಗೆ ಹೊರೆಯಾಯ್ತು |
 ಹೋಗುವ ದಾಸರಿಗೆ ಹೊರೆಯಾಯ್ತು-ತಿಮ್ಮಪ್ಪ |
 ಯಾಲಕ್ಕಿಯಾಯ್ತು ಮುಡುಸಿಗೆ ||೧೦೬||

ಬೆಟ್ಟವ ಹತ್ತೂತ ಕಿರುಬೆವರು ಬೆವರೂತ |
 ನಡಿ ನಡಿಗೆ ಸೋಂಕ ಗುಡಿಸೂತ |
 ನಡಿ ನಡಿಗೆ ಸೋಂಕ ಗುಡಿಸೂತ-ತಿಮ್ಮಪ್ಪ |
 ಬೆಟ್ಟ ಹತ್ತುವದೆ ಬೆಳಗಾಯ್ತು ||೧೦೭||

* * *

ಬೆಟ್ಟದ ಮ್ಯಾಲ ನನುಗಿಷ್ಟಾರು ಯಾರುಂಟು |
 ಶ್ರೇಷ್ಠ ತಿಮ್ಮಪ್ಪ ನಮ್ಮಾತ |
 ಶ್ರೇಷ್ಠ ತಿಮ್ಮಪ್ಪ ನಮ್ಮಾತ-ಆದರ |
 ಇಷ್ಟಾರ್ಥ ವಿತ್ತು ಸೆಲುಹೂವ || ||೧೦೮||

* * *

ತಿರುಪತಿ ಹಾದೀಲಿ ತಿದ್ದಯ್ಯ ಹೋರೀಯ |
 ಗೆಜ್ಜೆ ಸರಪಕಣಿ ಧರಿಸಯ್ಯ |
 ಗೆಜ್ಜೆ ಸರಪಕಣಿ ಧರಿಸಯ್ಯ-ಮೂಡಕಣ |
 ದೊಡ್ಡನಿಗೆ ದಂಡ ನಡೆಸಯ್ಯ ||೧೦೯||

* * *

ಸ್ವಾಮೀಯ ಮದುವೀಗೆ ಭೂಮಿ ಚಪ್ಪರ ಹೂಡಿ |
 ಗಾಳಿ ಹಂಜರದ ಗಳಬೀಸಿ |
 ಗಾಳಿ ಹಂಜರದ ಗಳಬೀಸಿ-ತಿಮ್ಮಪ್ಪ |
 ಸ್ವಾಮಿನಿನ ಮದುವೆ ಶನಿವಾರ ||೧೧೦||

* * *

ಬೆಟ್ಟದ ತಿಮ್ಮಪ್ಪ ಬೇಲಾರ ಚೆನ್ನಿಗ |
 ನಾಗಮಂಗಲದ ನರಸಿಂಹ |
 ನಾಗಮಂಗಲದ ನರಸಿಂಹ-ಈ ಮೂವ್ವರು |
 ನಾಡೆ ಲೋಕದ ಚಲುವರು ||೧೧೧||

* * *

ಹರ ಹರ ಎಂದು ಹರಿವ ಗಂಗೆಯ ಮಿಂದೆ |
 ಶಿವ ಶಿವ ಎಂದು ಮುಳುಗಿದೆ |
 ಶಿವ ಶಿವ ಎಂದು ಮುಳುಗಿದೆ-ಸಮುದ್ರವ |
 ತೆರೆಬಂದು ಪಾಪ ಕಳೆದುವು ||೧೧೨||

ಏಳು ಏಳು ಹರಿಯೆ ಏಳು ಚಿನ್ನದ ಗಿರಿಯೆ |
 ತೋಳು ಚಪ್ಪರದ ತುಳಸೀಯ |
 ತೋಳು ಚಪ್ಪರದ ತುಳಸೀಯ-ಗಿಡದಲ್ಲಿ |
 ಏಳಯ್ಯ ಹರಿಯೆ ಬೆಳಗಾಯ್ತು ||೧೧೩||

* * *

ಬಾರಿ ಸರಪಟಣಿ ಬಲಗೈಲಿ ನಿಂಬೆಹಣ್ಣು |
 ಮೋಲಾಡಿ ಶಂಖನೂದುವ |
 ಮೋಲಾಡಿ ಶಂಖನೂದುವ-ರಂಗಯ್ಯ |
 ಮೋಲಾಡಿ ಬಂದ್ಲು ತುಳಸಮ್ಮ ||೧೧೪||

* * *

ಶಂಖು ನುಡಿದಾವು ತೆಂಕಲದ ಒಡೆಯನಿಗೆ |
 ಎಣ್ಣೆ ಮಜ್ಜನದ ಒಡೆಯನಿಗೆ |
 ಎಣ್ಣೆ ಮಜ್ಜನದ ಒಡೆಯನಿಗೆ-ರಂಗಯ್ಯ |
 ಶಂಖು ನುಡಿದಾವೋ ಶನಿವಾರ ||೧೧೫||

* * *

ತೇರು ನಾಳೇ ಎಂದು ಸಾರಿದರು ಪರಸೀಯ |
 ಮಲೆಯ ಸೋಲಿಗರ ಭಾಮೈಕ |
 ಮಲೆಯ ಸೋಲಿಗರ ಭಾಮೈಕ-ಬರಲೆಂದು |
 ಸಾರಿದರು ತೇರು ನಾಳೆಂದು ||೧೧೬||

* * *

ಬೆಳ್ಳಿ ಬೆಟ್ಟದ ಮೇಲೆ ಬಿಳಿ ಎಮ್ಮೆ ಕಾಯವನೆ |
 ಬೆಳ್ಳಿ ಕೋಲಿನ ಬಿಳಿಗೀರಿ |
 ಬೆಳ್ಳಿ ಕೋಲಿನ ಬಿಳಿಗೀರಿ-ನಿನ್ನೆಮ್ಮೆ |
 ಎಲ್ಲಿ ಮೇದಲ್ಲಿ ತಳಿಗ್ಗಾವೋ ||೧೧೭||

* * *

ತಳಿಗಿದರೆ ತಳಗಲಿ ತಿಳಿನೀರ ಕುಡಿಯಲಿ |
 ಕಾರಂಜಿ ಮಡುವ ಕಲಕಲಿ |
 ಕಾರಂಜಿ ಮಡುವ ಕಲಕಲಿ-ನನ್ನೆಮ್ಮೆ |
 ಸಾಕಾಗುವಷ್ಟು ಕರೆಯಲಿ ||೧೧೮||

ಸಾಕಷ್ಟು ಹಾಲಿಗೆ ಬೇಕಾದ ಮಂತಾಡಿ |
 ವಜ್ರ ಮಾಣಿಕದ ಕಡಗೋಲು |
 ವಜ್ರ ಮಾಣಿಕದ ಕಡಗೋಲು-ತಕ್ಕೊಂಡು |
 ಗುಜ್ಜಾಡಿ ಮೊಸರ ಕಡೆದಾಳೊ ||೧೧೯||

* * *

ಮೊಸರು ಕಡಿಯುವಾಗ ಹೊಸಮುತ್ತು ಗಲಿರೆಂದು |
 ಬಚ್ಚಲ ಕಂಬ ಬಳುಕಿತು |
 ಬಚ್ಚಲ ಕಂಬ ಬಳುಕಿತು-ಲಕ್ಷ್ಮಿದೇವಿ |
 ಮುತ್ತಿದ್ದೆ ಮೊಸರ ಕಡೆವಾಗ ||೧೨೦||

* * *

ಉದ್ದ ನಾದವು ತೇರು ಉರಿಯನಾದವು ಹೊರಜಿ |
 ಉದ್ದಂಡಕಾರ ಜಗದೊಡೆಯ |
 ಉದ್ದಂಡಕಾರ ಜಗದೊಡೆಯ-ನಿನತೇರು |
 ಮದ್ಯಾಣ್ಯ ಮೊದಲ ಹರಿದಾವೊ ||೧೨೧||

* * *

ಬೆಟ್ಟದವರೇ ಕಾಯ್ತು ಸೋಲಿಗರು ಕೊಯ್ಪಾಗ |
 ನೋಡುಬಾ ಗೆಣೆಯ ಮರವೇರಿ |
 ನೋಡುಬಾ ಗೆಣೆಯ ಮರವೇರಿ-ರಂಗಯ್ಯ |
 ಜೋಡೀಯ ಕುದುರೆ ಕುಣಿದಾನ ||೧೨೨||

* * *

ಹತ್ತು ಗಳಿಗೆಯಾಯ್ತು ಹತ್ತಯ್ಯ ತೇರಿಗೆ |
 ಇಟ್ಟಾಡು ತಾನ ಹಣಜವನ |
 ಇಟ್ಟಾಡು ತಾನ ಹಣಜವನ-ಬಾಳೇಹಣ್ಣು |
 ಸೃಷ್ಟಿ ಪಾಲಕನ ಎಡಬಲಕ ||೧೨೩||



ಬೀಸುವ ಕಲ್ಲು

ಜೋಳ ಬೀಸುವ ಕಲ್ಲಿ ಸಕ್ಕರೆಯ ಒಡೆಗಲ್ಲಿ |
ತಂದೆಯ ಮನೆಯ ರಜಗಲ್ಲಿ |
ತಂದೆಯ ಮನೆಯ ರಜಗಲ್ಲಿ-ಪಚ್ಚಿಕಲ್ಲಿ |
ಚಿತ್ತರದ ಕಲ್ಲಿ ಕೊಡು ಧನಿಯ

||೧೨೪||

* * *

ರಾಗಿ ಬೀಸುವ ಕಲ್ಲಿ ರನ್ನ ಮುತ್ತಿನ ಕಲ್ಲಿ |
ಅಣ್ಣನ ಮನೆಯ ಸಿರಿಗಲ್ಲಿ |
ಅಣ್ಣನ ಮನೆಯ ಸಿರಿಗಲ್ಲಿ-ಪಚ್ಚಿಕಲ್ಲಿ |
ಶೋಭನದ ಕಲ್ಲಿ ಕೊಡು ಧನಿಯ

||೧೨೫||

* * *

ಅಕ್ಕಿ ಬೀಸುವ ಕಲ್ಲಿ ಸಕ್ಕರೆಯ ಪುಡಿಗಲ್ಲಿ |
ಧರುಮಾರ ಮನೆಯ ಪದಗಲ್ಲಿ |
ಧರುಮಾರ ಮನೆಯ ಪದಗಲ್ಲಿ-ಪಚ್ಚಿಕಲ್ಲಿ |
ಮುತ್ತಿನ ಕಲ್ಲಿ ಕೊಡು ಧನಿಯ

||೧೨೬||

* * *

ಕಲ್ಲವ್ವ ತಾಯಿ ನುರಿಸವ್ವ ಜೋಳವನು |
ಜಲ್ಲ ಜಲ್ಲನೆ ಉದುರವ್ವ |
ಜಲ್ಲ ಜಲ್ಲನೆ ಉದುರವ್ವ-ನಾನಿನಗೆ |
ಬೆಲ್ಲ ದಾರುತಿಯ ಬೆಳಗೇನು

||೧೨೭||

* * *

ಕಲ್ಲಮ್ಮ ತಾಯಿ ಮೆಲ್ಲಮ್ಮ ರಾಗೀಯ |
ಜಲ್ಲ ಜಲ್ಲನೆ ಉದುರಮ್ಮ |
ಜಲ್ಲ ಜಲ್ಲನೆ ಉದುರಮ್ಮ-ನಾ ನಿನಗೆ |
ನೆಲ್ಲಕ್ಕೆ ಪಡಿಯ ನಡಿಸೇನು

||೧೨೮||

ಗೆಲುವ ನೀಡು

ನಿನ್ ಹಾದೀಲಿ ಚಲ್ಲೀವಿ ಮಲ್ಲೀಗಿ ಪರಿಮುಳೆ |
 ಬೇಡೂವೆ ಕಾರ ಬೆಟ್ಟದ |
 ಬೇಡೂವೆ ಕಾರ ಬೆಟ್ಟದ-ಮಲ್ಲಯ್ಯ |
 ಸೋಲಿಸ ಬೇಡ ಗೆಲಿಸಯ್ಯ

||೧೨೯||

* * *

ಹಾದೀ ಬೀದ್ಯಾಗೆಲ್ಲ ತುಂಬೇದ ನಿನ್ ಪರಸಿ |
 ರಥವೇರಿ ಬರುವ ಕೊಟ್ಟೂರ |
 ರಥವೇರಿ ಬರುವ ಕೊಟ್ಟೂರ-ಬಸವಣ್ಣ |
 ಸೋಲಿಸ ಬೇಡ ಗೆಲಿಸಯ್ಯ

||೧೩೦||

* * *

ಚಿನ್ನದ ಗುಡಿಯವನೆ ಮುತ್ತಿನ ರಥದವನೆ |
 ಗುಂಡ್ಲುಲಿಯ ಮ್ಯಾಲೆ ಮೆರಿಯವನೆ |
 ಗುಂಡ್ಲುಲಿಯ ಮ್ಯಾಲೆ ಮೆರಿಯವನೆ-ಮಾದಯ್ಯ |
 ಸೋಲಿಸ ಬೇಡ ಗೆಲಿಸಯ್ಯ

||೧೩೧||

* * *

ನಂಜನ ಗೂಡಿನಲ್ಲಿ ನೆಂಟೆ ನೀನಿರುವಾಗ |
 ಎಂಟೆಂಟು ದಿನಕ ಬರುವೇನು |
 ಎಂಟೆಂಟು ದಿನಕ ಬರುವೇನು-ನಂಜುಂಡ |
 ಸೋಲಿಸ ಬೇಡ ಗೆಲಿಸಯ್ಯ

||೧೩೨||

ವೆಂಕಟ ರಮಣನಿಗೆ ಎಳೆಯ ಗೋವಿಂದನೆ |
 ಭಕುತರಿಗೊಲಿಯೋ ಸುಗುಣನೆ |
 ಭಕುತರಿಗೊಲಿಯೋ ಸುಗುಣನೆ-ತಿಮ್ಮಯ್ಯ |
 ಸೋಲಿಸ ಬೇಡ ಗೆಲಿಸಯ್ಯ

||೧೩೩||



ಎಂಥ ಹುಡುಗ ಬೇಕು ?

ಒಕ್ಕಲಿಗರ ಹುಡುಗನ್ನು ಒಳ್ಳೆ ನನ್ನಾಯಿ |
 ಉಕ್ಕೇಯ ಸಾಲಾಗ ಮನೆಮಾರು |
 ಉಕ್ಕೇಯ ಸಾಲಾಗಮನೆಮಾರು-ಮಾಡಿಕೊಂಡು |
 ದುಃಖ ಮಾಡ್ತಾನ ಕಣದಾಗ ||೧೩೪||

* * *

ಅಗಸರ ಹುಡುಗನ್ನು ಒಳ್ಳೆ ನನ್ನಡೆದವ್ವ |
 ಕಣಕಾಲು ಮೊಣಕಾಲು ಮೈಲಿಗೆ |
 ಕಣಕಾಲು ಮೊಣಕಾಲು ಮೈಲಿಗೆ-ಮಾಡಿಕೊಂಡು |
 ತಿಣುಕಾಡ್ತ ಬಟ್ಟೆ ಒಗೆವನು ||೧೩೫||

* *

ಒಡ್ಡರ ಹುಡುಗನ್ನು ಒಳ್ಳೆ ತಾಯವ್ವ |
 ಗುದ್ದಲಿ ಸಲಿಕೆ ಹೆಗಲ್ಪಾಳಿ |
 ಗುದ್ದಲಿ ಸಲಿಕೆ ಹೆಗಲ್ಪಾಳಿ-ಇಟ್ಟಗೊಂಡು |
 ಗುದ್ದಾಡಿ ಮಣ್ಣ ಕಡಿದಾನು ||೧೩೬||

*

ಕೂಡಿದರೆ ಕೂಡ್ ಬೇಕು ಬೇಡರ ಹುಡುಗನ್ನು |
 ಪಾವುಡದ ಚುಂಗು ಮೊಳದುದ್ದ |
 ಪಾವುಡದ ಚುಂಗು ಮೊಳದುದ್ದ-ಬಿಟ್ಟಗೊಂಡು |
 ಓಡ್ಪೊಗುವ ಮೊಲವ ಹೊಡೆದಾನು ||೧೩೭||



ಕಲ್ಯಾಣದ ಬಸವ

ಕಲ್ಯಾಣ ಮನಿಯಾಗ ಎಲ್ಲರ ಶರಣರ ಕಂಡೆ |
 ಬಲ್ಲಿದನ ಕಂಡೆ ಬಸವಣನ |
 ಬಲ್ಲಿದನ ಕಂಡೆ ಬಸವಣನ-ಪಾದಕ್ಕ |
 ಚಲ್ಲಾಡಿ ಬಂದೆ ನನ ಮನವೆ ||೧೩೮||

ಬಸವ ನಿನ ಕಲ್ಯಾಣ ದಶ ದಿಕ್ಕು ಕೇಳ್ವಾವ |
ಮುಸುಕಿ ಜನ ಬಂತು ಮಂಟಪಕ |
ಮುಸುಕಿ ಜನ ಬಂತು ಮಂಟಪಕ-ಕಲ್ಯಾಣ |
ಉಸುರಾತೊ ಶಿವನೆ ಶರಣರಿಗೆ ||೧೩೯||

* * *

ಶರಣರ ನೆನೆದರ ಸರಗೀಯ ಇಟ್ಟಾಂಗ |
ಅರಳ ಮಲ್ಲಿಗೆ ಮುಡಿದ್ದಂಗ |
ಅರಳ ಮಲ್ಲಿಗೆ ಮುಡಿದ್ದಂಗ-ಕಲ್ಯಾಣದ |
ಶರಣರನು ನೆನೆ ಎಲೆ ಮನವೆ ||೧೪೦||

* * *

ಕಲ್ಯಾಣ ಬಯಲಾಗ ಎಲ್ಲ ಶರಣರು ಕೂಡಿ |
ಬಲ್ಲವರು ಮಾತ ಹೇಳ್ವಾರ |
ಬಲ್ಲವರು ಮಾತ ಹೇಳ್ವಾರ-ಜನದಾಗ |
ಹೊಲೈಂಬೊ ಶಬುದ ಮಾಯಾತ ||೧೪೧||

* * *

ಮಾತು ಕುಲ ಹೊಲೆಯಲ್ಲ ಜಾತಿ ಸೂತಕವಲ್ಲ |
ನೀತಿ ನಿರ್ಬಳಕೆ ಕಲ್ಯಾಣ |
ನೀತಿ ನಿರ್ಬಳಕೆ ಕಲ್ಯಾಣ-ಮಹಾ ಮನೆಗೆ |
ದಾತ ಬಸವಣ್ಣ ಶಿವಭಕ್ತ ||೧೪೨||



ತವರಿನ ದೊಡ್ಡಸ್ಥಿಕೆ

ಜೋಗಿ ಜಂಗಮರೇ ಹೋಗಿ ನನ ತವರಿಗೆ |
ಸಣ್ಣಕ್ಕಿ ದಾನ ಕೊಡತಾನ |
ಸಣ್ಣಕ್ಕಿ ದಾನ ಕೊಡತಾನ-ನನ ಅಣ್ಣ |
ಹೊನ್ನಿನ ದಾನ ಕೊಡತಾನ ||೧೪೩||

ನೀರುಳ್ಳಿ ದಾನ ನೀರು ಮಜ್ಜೆಗೆ ದಾನ |
 ಮತ್ತೆ ಅಂಬಲಿದಾನ ಕೊಡತಾನ |
 ಮತ್ತೆ ಅಂಬಲಿದಾನ ಕೊಡತಾನ-ಅಣ್ಣಯ್ಯ |
 ಅಂಬುಲದ ಮುದ್ದೆ ಕೊಡತಾನ ||೧೪೪||

* * *

ಅತ್ತಿಗೆ ಬಸುರಿ ಮನಿಮುಂದೆ ಚಪ್ಪರ
 ಅನ್ನ ಭತ್ರವ ಇಡಿಸ್ಯಾನ |
 ಅನ್ನ ಭತ್ರವ ಇಡಿಸ್ಯಾನ-ಅಣ್ಣಯ್ಯ |
 ಮನಿಮುಂದೆ ಇಡಿಸ್ಯಾನ ಅರವಟ್ಟಿ ||೧೪೫||

* * *

ಹಾದಿಯ ಅರಮನೆ ಬೀದಿಯ ಪಡಸಾಲೆ |
 ಏಳುಸುತ್ತಿನ ಕಲ್‌ಭಾವಿ |
 ಏಳು ಸುತ್ತಿನ ಕಲ್‌ಭಾವಿ-ಕಟ್ಟಿಸ್ಯಾನ |
 ಇಡಿಸ್ಯಾನ ತಮ್ಮಯ್ಯ ಅರವಟ್ಟಿ ||೧೪೬||

ಬಳೆಗಾರ

ಇನ್ನೆಲ್ಲಿ ನೋಡಲೆಂಥ ಬಳೆಗಾರ ಸೆಟ್ಟೇನ |
 ನಮ್ಮ ನಾಡಾಗ ಬಳೆಯಿಲ್ಲ |
 ನಮ್ಮ ನಾಡಾಗ ಬಳೆಯಿಲ್ಲ-ಬಳೆಗಾರ |
 ಹೋಗಿ ಬಾರಯ್ಯ ನನ್ನ ತವರಿಗೆ ||೧೪೭||

* * *

ನಿನ್ನ ತವರೂರ ನಾನೇನು ಬಲ್ಲೆಮ್ಮ |
 ಗೊತ್ತಿಲ್ಲ ನನಗೆ ಗುರಿಯಿಲ್ಲ |
 ಗೊತ್ತಿಲ್ಲ ನನಗೆ ಗುರಿಯಿಲ್ಲ-ಮುತ್ತೈದಿ |
 ತೋರಿಸು ತವರೂರ ಹಾದಿಯ ||೧೪೮||

ಬಲಕ ಬಾಳಿಯ ಬಿಟ್ಟು ಎಡಕ-ಸೀಗಿಯ ಬಿಟ್ಟು |
 ನಟ್ಟ ನಡುವೆ ಹೊರಬಿಟ್ಟೋಗು |
 ನಟ್ಟ ನಡುವೆ ಹೊರಬಿಟ್ಟೋಗು-ಬಳೆಗಾರ |
 ಅಲ್ಲಿರುವದು ನನ್ನ ತವರೂರು ||೧೪೯||

* * *

ಅಣ್ಣನ ಮನಿಯಾಗ ನಂದೀ ಕೋಲ್ವೆದು |
 ಗೊಂಬಿಯ ತೇರೈದು ಹರಿದಾವು |
 ಗೊಂಬಿಯ ತೇರೈದು ಹರಿದಾವು-ಬಳೆಗಾರ
 ಅದೆ ಕಾಣೋ ನನ್ನ ತವರೂರು ||೧೫೦||

* * *

ಅಚ್ಚು ಕೆಂಪು ಬಳೆ ಕರಿಯ ಪಟ್ಟಿ ಬಳೆ |
 ನನ್ನ ಹಡೆದವುಗೆ ಬಲು ಆಸೆ |
 ನನ್ನ ಹಡೆದವುಗೆ ಬಲು ಆಸೆ-ಬಳೆಗಾರ |
 ಕೊಂಡೋಗೋ ನನ್ನ ತವರೀಗಿ ||೧೫೧||



ಹೊಗಳಿಕೆ

ಕೋಲನಾಡತೇವಿ ಕೊನೆಯ ಗುಡ್ಡದ ಮ್ಯಾಲ |
 ನವಿಲಿಗೆ ನಂಬೋ ಬೈಲಲ್ಲಿ |
 ನವಿಲಿಗೆ ನಂಬೋ ಬೈಲಲ್ಲಿ-ನಮ್ಮಯ್ಯ |
 ತಾವು ಕೂತು ಕೋಲ ಹೊಯಿಸ್ಯಾರು ||೧೫೨||

* * *

ಕಟ್ಟಿದ ಮುಂಡಾಸ ಕರಿಯನಿಗೆ ಕೊಟ್ಟಿರಿ |
 ಯೋಚನೆ ಮಾಡಿ ನಗತೀರಿ |
 ಯೋಚನೆ ಮಾಡಿ ನಗತೀರಿ-ನಮ್ಮಯ್ಯ |
 ಕೊಡಬೇಕು ನಿಮ್ಮ ಮಗನೀಗೆ ||೧೫೩||

ಊರ ಮುಂದೆಲ್ಲ ಹೊಗಳ್ಯಾರ ನಮ್ಮಯ್ಯ |
 ಕೇರಿ ಮುಂದೆಲ್ಲ ಮೆರೆದಾರೆ |
 ಕೇರಿ ಮುಂದೆಲ್ಲ ಮೆರೆದಾರೆ-ಎನೆಂದು |
 ದೊರೆಯ ನಮ್ಮಯ್ಯ ಬಿರುದೆಂಬೆ ||೧೫೪||

* * *

ಅಟ್ಟಾನ ಹತ್ಯಾರ ಪೆಟ್ಟಾನೆ ಬಿಚ್ಚಾರ |
 ಶಾರೆಗೊಂದು ಮೂರು ಇಳಿಮೂರು |
 ಶಾರೆಗೊಂದು ಮೂರು ಇಳಿಮೂರು-ನಮ್ಮಯ್ಯ |
 ಬಿಚ್ಚಿ ಒಗೆದಾರ ಮೈಮ್ಯಾಲ ||೧೫೫||

* * *

ಒಂದು ದುಡ್ಡೆಂಬೂದು ಬಂಡ್ಡೆಲ್ಲ ಗಾಲ್ಕೆಲ್ಲ |
 ಪಾವಾಣಿ ಎಂಬೋದು ಹೊದಿಕೆಲ್ಲ |
 ಪಾವಾಣಿ ಎಂಬೋದು ಹೊದಿಕೆಲ್ಲ-ನಮ್ಮಯ್ಯ |
 ವಸ್ತ್ರ ವಗೆದಾರ ನಮ್ಮಯ್ಯ ||೧೫೬||

* * *

ಒನಕೆ ಒಳ್ಳೇದವ್ವ ಒಲಿದು ಕುಟ್ಟುವರಿಲ್ಲ |
 ಸೀರೆ ಒಳ್ಳೇದವ್ವ ಸೆರಗಿಲ್ಲ |
 ಸೀರೆ ಒಳ್ಳೇದವ್ವ ಸೆರಗಿಲ್ಲ-ಹೆಣ್ಣಿನ |
 ಗುಣ ಒಳ್ಳೇದವ್ವ ರುಣವಿಲ್ಲ ||೧೫೭||

* * *

ಕಾಣೀಕಿ ಬಂದಾವು ಐದು ತೆಂಗಿನಕಾಯಿ |
 ಯಾರ್ಯಾರಿಗಂತ ಕಳಿಸಲಿ |
 ಯಾರ್ಯಾರಿಗಂತ ಕಳಿಸಲಿ-ನನ್ನಮ್ಮ |
 ಬೇರು ಬಿಟ್ಟಂತೆ ಬಳಗವು ||೧೫೮||

* * *

ಅತ್ತೆ ಸತ್ತರೆ ಸೊಸೆಯು ಎನೆಂದು ಮರುಗುವಳು |
 ಹಿತ್ತಲ ಕದನ ತಡೆಕೊಂಡು |
 ಹಿತ್ತಲ ಕದನ ತಡೆಕೊಂಡು-ನಮ್ಮನೆಯ |
 ಮೃತ್ಯು ದೇವತೆಯೆ ತೊಲಗೀತು ||೧೫೯||

ತಾಯಿ ಸತ್ತರೆ ಮಗಳು ಏನೆಂದು ಕೊರಗುವಳು |
 ಬಾಗಿಲ ಕದ ತಡೆಕೊಂಡು |
 ಬಾಗಿಲ ಕದ ತಡೆಕೊಂಡು-ನಮ್ಮನೆಯ |
 ಭಾಗ್ಯದೇವತೆಯೇ ನಡೆಯಿತು ||೧೬೦||



ನಿಸರ್ಗದ ವರ್ಣನೆ

ಹೆಳ್ಳದ ದಂಡ್ಯಾಗ ಹಸರು ಬಣ್ಣದ ಗುಬ್ಬಿ |
 ಬಿಸಲೀಗಿ ಬಾಯ ಬಿಡತ್ಯೈತಿ |
 ಬಿಸಲೀಗಿ ಬಾಯ ಬಿಡತ್ಯೈತಿ-ಆ ಗುಬ್ಬಿ |
 ಕುಸಲದ ನಗುವ ನಗತ್ಯೈತಿ ||೧೬೧||

* * *

ಹೆಳ್ಳದ ಹೊಲದಾಗ ಬೆಳ್ಳನ ಬಿಳಿಜೋಳ |
 ಮೆಲ್ಲಕ ಮೇಲಿಯೋ ಗಿಣಿರಾಮ |
 ಮೆಲ್ಲಕ ಮೇಲಿಯೋ ಗಿಣಿರಾಮ-ನನ್ನಣ್ಣ |
 ಕಲ್ಲ ಬಂದಾವು ಕಡಿಗಾಗೋ ||೧೬೨||

* * *

ಹೆಚ್ಚನ ಮೈಯವನೆ ಹವಳದ ತುಟಿಯವನೆ |
 ಎತ್ತ ಹೋಗಿದ್ದೋ ಗಿಳಿರಾಮ |
 ಎತ್ತ ಹೋಗಿದ್ದೋ ಗಿಳಿರಾಮ-ತವರವರ |
 ಉತ್ತತ್ತಿ ಬನಕ ಉಲುವಿಲ್ಲ ||೧೬೩||

* * *

ಬೆಳ್ಳಗ ಬೆಳಗಾಗಿ ಬೆಳ್ಳಿ ಮೂಡಲವಾಗಿ |
 ಒಳ್ಳೊಳ್ಳೆ ಮೀನ ಗರಿ ತೆಗೆದು |
 ಒಳ್ಳೊಳ್ಳೆ ಮೀನ ಗರಿ ತೆಗೆದು-ಆಡ್ಯವ |
 ಗರತಿ ಗಂಗಮ್ಮನ ಉಡಿಯಾಗ ||೧೬೪||

ಹಿಪ್ಪೀ ಹೂವಿಗಾಗಿ ಹೆತ್ತ ತಾಯಿನ ಕೊಂದು |
 ಮತ್ತ ಕೋಗಿಲ ಮರನೇರಿ |
 ಮತ್ತ ಕೋಗಿಲ ಮರನೇರಿ-ಕೂಗಿದರ |
 ಹೆತ್ತವ್ವ ಎಲ್ಲಿ ದೊರೆತಾಳ

||೧೬೫||

* * *

ಮಾಗೀಯ ಮಳಿಗಾಲ ಹ್ಯಾಂಗಿದ್ದಿ ಕೋಗಿಲ |
 ಆಗರ ಭಾಳ ಅಡಕೀಯ |
 ಆಗರ ಭಾಳ ಅಡಕೀಯ-ಬನದಾಗ |
 ಕೂಗ್ಯಾಡಿ ಹೊತ್ತ ಕಳದೇನ

||೧೬೬||

* * *

ವರಳ ಸುತ್ತಲೆ ಅಕ್ಕಿ ಕೊರಳ ಸುತ್ತಲೆ ಮುತ್ತ |
 ಗುಡಿಸುತ್ತ ಗೂಳಿ ಬಸವಣ್ಣ |
 ಗುಡಿಸುತ್ತ ಗೂಳಿ ಬಸವಣ್ಣ-ಸೊನ್ನ ಲಿಗೆ |
 ಸಿದ್ಧರಾಮನ ಸುತ್ತ ಸಿರಿಗಂಗಿ

||೧೬೭||

* * *

ಛಂದಸಕ ನಮ್ಮವರು ಮಾವೀನ ಮರಹಚ್ಚಿ |
 ಗಿಡಕೊಂದು ಗಿಣಿಯ ಸಲುವ್ಯಾರ |
 ಗಿಡಕೊಂದು ಗಿಣಿಯ ಸಲುವ್ಯಾರ-ಬ್ಯಾಡಯ್ಯ |
 ಗಿಣಿ ಬೆದಿರ್ರಾವಣ್ಣ ಬರಬ್ಯಾಡ

||೧೬೮||

* * *

ಗಿಡದಾಗ ಗಿಡ ಚಲುವ ಮಾವೀನ ಗಿಡ ಚಲುವ |
 ಹಕ್ಕಿ ಪಕ್ಕಾಳಿಗ ಗಿಣಿ ಚಲುವ |
 ಹಕ್ಕಿ ಪಕ್ಕಾಳಿಗ ಗಿಣಿ ಚಲುವ-ಮ್ಯಾಲೀನ |
 ಚಿಕ್ಕಾಳಿಗ ಚಲುವ ಚಂದ್ರಾನು

||೧೬೯||

* * *

ತುಂಬೀದ ಕೆರಿಯಾಗ ತೂಬೆತ್ತವನ್ಯಾರ |
 ತಾಯಿ ಗಂಗವ್ವ ನಿನ ಕಂದ |
 ತಾಯಿ ಗಂಗವ್ವ ನಿನಕಂದ-ತೋಟದ |
 ಹೊಂಬಾಳೆಗೆ ನೀರ ಬಿಡತೇನಿ

||೧೭೦||

ಜಾಲದ ಹೂವು ಯಾವಾಗ ಪರಿಮಳ |
 ಕಾವಳ ಬಿದ್ದು ಬಿಸಿಲೇರಿ |
 ಕಾವಳ ಬಿದ್ದು ಬಿಸಿಲೇರಿ-ಬರುವಾಗ |
 ಕಾಡು ಮೂಡೆಲ್ಲ ಪರಿಮಳ ||೧೭೧||

* * *

ಮೂಡ ಮೂಡಿದ ಪಡುವನಿದ್ದ ರುಗಟ್ಟ |
 ತಾವರೆ ಕೆರೀಲಿ ತಳಗಿದ್ದ
 ತಾವರೆ ಕೆರೀಲಿ ತಳಗಿದ್ದ-ಸೂರೀಂದ್ರ
 ನೀಮೂಡದೆ ಮಂಜು ಹರಿಯದೋ ||೧೭೨||

* * *

ಅಂಕದ ಅಲವ್ವರ ಬಿಂಕದ ಗೋಣೀಮರ |
 ಕೆಂಪು ನಾಗಮರ ಕರಿಬೇವು |
 ಕೆಂಪು ನಾಗಮರ ಕರಿಬೇವು-ಮರದಡಿ |
 ಕೆಂಪಿನ ಸೋಗೆ ಕುಣಿದಾವು ||೧೭೩||

* * *

ಆಕಾಶದ್ವರಗೋಲು ಭೂಮಿ ತೂಕದ ಕುಂಟೆ |
 ಎಳೆಯುವದು ನೇಗಲಿರಡೆತ್ತು |
 ಎಳೆಯುವದು ನೇಗಲಿರಡೆತ್ತು-ಕಟಿಗೊಂಡು |
 ಜಾಣ ಹರಿಗ್ಯಾನ ಜವನಾವ ||೧೭೪||

* * *

ಸೂರ್ಯ ದೇವನಿಗೆ ಮೂರ್ಛೋತ್ತಿನ ಕಾಳಸಗ |
 ಸಾಯಲಿಲ್ಲ ಧರೆಗೆ ಬೀಳಲಿಲ್ಲ |
 ಸಾಯಲಿಲ್ಲ ಧರೆಗೆ ಬೀಳಲಿಲ್ಲ-ಸೂರ್ಯನಿಗೆ |
 ತಾಯನ್ನ ಶಾಪ ಬಿಡಲಿಲ್ಲ ||೧೭೫||

* * *

ಚೊಕ್ಕಳ್ಳಿ ಚೊಕ್ಕೇಂತು ಹುಳಿಮಾವು ಉರಿಕೊಂತು |
 ಮೂಡಳ್ಳಿ ಗದ್ದೆ ಮುಳಿಗೊಯ್ತು |
 ಮೂಡಳ್ಳಿ ಗದ್ದೆ ಮುಳಿಗೊಯ್ತು-ಎನ್ನೆಳ್ಳಿ |
 ಕುಪ್ಪಳ್ಳಿ ಗಡಗಡನೆ ನಡುಗೀತು ||೧೭೬||

ಮಂಜು ಮನೆ ಮಾಡಿ ಮರಳು ಗೋಡೆ ಹಾಕಿ |
 ತಿಂಗಸಳ ಬೆಳಕ ಕದಮಾಡಿ |
 ತಿಂಗಸಳ ಬೆಳಕ ಕದಮಾಡಿ-ಹೋದವನ |
 ಹೆಜ್ಜೆ ಹೊರಗಾಯ್ತು ಮರಳಲ್ಲಿ ||೧೭೭||
 * * *

ಹಳ್ಳಿಗು ಗುಂಟೆ ನಳ್ಳಿಯ ತಡಕುವಳ |
 ಎಳ್ಳೂವಿನಂಥ ಹುಡುಗೀಯ |
 ಎಳ್ಳೂವಿನಂಥ ಹುಡುಗೀಯ-ಅವಕಂಡು |
 ನಳ್ಳಿಯ ಗಡಿಗೆ ಒಡೆದಿಟ್ಟು ||೧೭೮||
 * * *

ಬಾಳೇಯ ಮೀನ ಬಾ ನಮ್ಮ ಗಾಳಕ್ಕೆ |
 ಎಳು ಸುತ್ತಿನ ಗಣಗಾಲೆ |
 ಎಳು ಸುತ್ತಿನ ಗಣಗಾಲೆ-ತಾಳಿಹೂವೆ |
 ಬಾ ನಮ್ಮ ಮಂಡೆ ತುರುಬೀಗೆ ||೧೭೯||
 * * *

ಪಟ್ಟಣದ ಹಾದೀಲೆ ಬಟ್ಟೆ ಒಗೆಯವನ್ಯಾರೋ |
 ಪಟ್ಟಿ ಉಂಗುರದ ಮಡಿವಾಳ |
 ಪಟ್ಟಿ ಉಂಗುರದ ಮಡಿವಾಳ-ರ ಹುಡುಗಾ |
 ಪಟ್ಟಣದ ದಾರಿ ಎಲ್ಲೆತ್ತಿ ||೧೮೦||
 * * *

ಆಳುಂಟು ಅರಸಿಕೆರೆ ಕೋಳುಂಟು ಕುಣಿಗಾಲ |
 ಸೂಳೇರುಂಟಿಲ್ಲೊ ಶಿವಗಂಗೆ |
 ಸೂಳೇರುಂಟಿಲ್ಲೊ ಶಿವಗಂಗೆ-ಊರ್ ಮುಂದೆ |
 ಎಂಥವರು ಬಾಯ ಬಿಡತಾರ ||೧೮೧||
 * * *

ಈರಣ್ಣ ಬರುವಾಗ ನೀರೆರಡು ಭಾಗಾಗಿ |
 ಗೋರಿ ಕಲ್ಲೊಡೆದು ಮರಳಾಗಿ |
 ಗೋರಿ ಕಲ್ಲೊಡೆದು ಮರಳಾಗಿ-ಗಂಗನ್ನ |
 ಪೂಜೆಗೊಂಬಾಳೆ ತರಲಾಕ ||೧೮೨||

ಗೋಕುಲದ ಒಳಗೆಲ್ಲ ಏಕಾಂತವೇನೈತಿ |
 ಶ್ರೀಕಾಂತ ಹೋದ ಮಧುರೇಗೆ |
 ಶ್ರೀಕಾಂತ ಹೋದ ಮಧುರೇಗೆ-ಗೋಪೀಯ |
 ವ್ಯಾಕೂಲ ಇದ್ದ ರಿರುಳೆಲ್ಲ ||೧೮೩||

* * *

ಹರಿಗೆ ಹಾವಿನ ಹಾಸು ಹರಿಗೆ ಚರ್ಮದ ಹಾಸು |
 ಸಿರಿಗೊಂದು ತಾವು ನೆಲೆಯಿಲ್ಲ |
 ಸಿರಿಗೊಂದು ತಾವು ನೆಲೆಯಿಲ್ಲ-ಇದು ಮೂರ |
 ನಿಧಿಮಾಡಿ ಗೆಲುವ ಪಡೆದಾನ್ತು ||೧೮೪||

* * *

ತುರುಕುರ ಹುಡುಗನಿಗೆ ತುದಿಗಾಲ ಪಾಪಾಸು |
 ಹರಕಂಗಿ ಮ್ಯಾಲೆ ಜಾಕೀಟು |
 ಹರಕಂಗಿ ಮ್ಯಾಲೆ ಜಾಕೀಟು-ಹಾಕ್ಕೊಂಡು |
 ಹರಸ್ಯಾಡುತಾನ ಹುಡುಗೇರ್ನು ||೧೮೫||

*

ಮಾದಿಗರ ಹುಡುಗೀಗೆ ತರಬರದ ಜವ್ವನ |
 ಹಾದರದ ಕೂಸು ತೊಡಿಮ್ಯಾಲೆ |
 ಹಾದರದ ಕೂಸು ತೊಡಿಮ್ಯಾಲೆ-ಹಾಕ್ಕೊಂಡು |
 ಹಾದ್ಯಾಗ ಶೋಕ ಪಡತಾಳ ||೧೮೬||

* * *

ಗದ್ದೇಯ ಬೈಲಾಗ ಬಿದ್ದಾನ ಪಾರಾಗಿ |
 ಮದ್ದೀನ ಚೀಲ ತಲೆದಿಂಬು |
 ಮದ್ದೀನ ಚೀಲ ತಲೆದಿಂಬು-ಇಟಗೊಂಡು
 ಬಿದ್ದೀರು ಅವಳ ಮಗನಾಗಿ ||೧೮೭||

* * *

ಬೀಸೂವ ಕಲ್ಲೀಗೆ ನಾ ಮುಂದು ತಾ ಮುಂದು |
 ರಾಯ ಅಣ್ಣಯ್ಯ ಮನೆಯಲ್ಲಿ |
 ರಾಯ ಅಣ್ಣಯ್ಯ ಮನೆಯಲ್ಲಿ-ಈಲ್ ಮ್ಯಾಲೆ |
 ಸೂರ್ಯ ಚಂದ್ರರು ಬರದಾರ ||೧೮೮||

ಮುತ್ತಿನ ಚಿಬ್ಬುಲ ತಕ್ಕೊಳ್ಳಿ ಬೆಳಗಾತು |
 ಹೂವು ಜಾಜಿಗಳು ಅರಳ್ಯಾವ |
 ಹೂವು ಜಾಜಿಗಳು ಅರಳ್ಯಾವ-ಗೋಕುಲದ |
 ಮೂಡ್ಲ ದಿಕ್ಕಿನ ವನದಾಗ ||೧೮೯||

* * *

ಚಿಕ್ಕೋಡಿ ದಾರ್ಯಾಗ ಚಿಲಕುರ್ದಿ ಮಾರವಳೆ |
 ತಿಲಕ ಬಟ್ಟಿನ ಕರಿಚಲುನೆ |
 ತಿಲಕ ಬಟ್ಟಿನ ಕರಿಚಲುನೆ-ಎಲೆಹೆಣ್ಣೆ |
 ಚಿಕ್ಕೋಡಿ ದಾರಿ ಯಾವದ್ದೇಳೆ ||೧೯೦||

* * *

ಸೂಳಿಗೆ ಸುತ್ತಿನೋಲೆ ಮಡದಿಗೆ ಮೂಗ್ಗುಟ್ಟು |
 ಮೆಚ್ಚಿ ಬಂದವಳಿಗೆ ಬಿಚ್ಚೋಲೆ |
 ಮೆಚ್ಚಿ ಬಂದವಳಿಗೆ ಬಿಚ್ಚೋಲೆ-ಅಕ್ಕವ್ವ |
 ಸಟ್ಟಿದ ರಾಣಿಗೆ ಹರಳೋಲೆ ||೧೯೧||

* * *

ಆ ಬೇಲಣ್ಣನ ಮನೆ ಈಜೀಲಿ ತಂಗಿ ಮನೆ |
 ನಟ್ಟ ನಡುವೆ ಜಾಜಿ ವನದಲ್ಲಿ |
 ನಟ್ಟ ನಡುವೆ ಜಾಜಿ ವನದಲ್ಲಿ-ತಂಗೆವ್ವ |
 ಸುರಗೀಯ ಹೂವ ಕೊಯ್ದಾಳೆ ||೧೯೨||

* * *

ತುಂಬಿದ ಹೊಳಿಯಾಗ ಕೊಂಬ ಕಾಣಸತಾವು |
 ಬಂಗಾರ ದಿಣಿಯ ಬಸವಣ್ಣ |
 ಬಂಗಾರ ದಿಣಿಯ ಬಸವಣ್ಣ-ಬರುವಾಗ |
 ರಂಭೇರಾರೂತಿ ಬೆಳಿಗ್ಯಾರ ||೧೯೩||

* * *

ಗರಡೀಯ ಮನಿಯಾಗ ಗಂಭೀರ ಹೋಗ್ಯಾನ |
 ಗಂಧದ ಲೋಡ ತಿರುವ್ಯಾನ |
 ಗಂಧದ ಲೋಡ ತಿರುವ್ಯಾನ-ಫೊರಿ ಮಗ |
 ಗಂಭೀರ ಮಗಳ ಕೊಡಬೇಕು ||೧೯೪||

ನಾರಾಯಣಾ ಬಾರೋ ನಾರೀ ಕಂದಯ್ಯ ಬಾರೋ |
 ನರಲೋಕದಾಗ ಇರುವವನೆ |
 ನರಲೋಕದಾಗ ಇರುವವನೆ-ಕೃಷ್ಣಯ್ಯ |
 ನಂದ ಗೋವಿಂದ್ನ ಕರಕೋಳೊ ||೧೯೫||

* * *
 ಗೋಪಮ್ಮ ನಿನ್ನಮಗ ದೀಪದ ಕುಡಿಹಾಂಗ |
 ದೀವೀಗೆಯಂತೆ ಉರಿಯುವ |
 ದೀವೀಗೆಯಂತೆ ಉರಿಯುವ-ಕೃಷ್ಣಯ್ಯ |
 ನಂದ ಗೋವಿಂದ್ನ ಕರಕೋಳೊ ||೧೯೬||

* * *
 ಬೀಸುವ ಕಲ್ಲಿನ ತೂಬ್ಯಾರ ಮೂಡ್ಯಾರ |
 ಜಾಣೆ ತಂಗಿನ್ನ ಎಡಗೈಯ |
 ಜಾಣೆ ತಂಗಿನ್ನ ಎಡಗೈಯ-ಹವಳವ |
 ಯಾವ ಅಕ್ಕಾಲಿ ಮೂಡ್ಯಾರ ||೧೯೭||

* * *
 ಸಂಗಾತಿ ನೀ ಬಾರೆ ಮೂಡ ಸೀಮಿಯ ಹೆಣ್ಣೆ |
 ಉಂಗುರುವ ತಾರೆ ಬೆರಳಿಗೆ |
 ಉಂಗುರುವ ತಾರೆ ಬೆರಳಿಗೆ-ಚಂತ್ರದ |
 ರಂಭೆ ನಿನ್ ಹ್ಯಾಂಗ ಮರೆಯಾಲಿ ||೧೯೮||

* *
 ಮೂಡ ಸೀಮೆಯ ಹೆಣ್ಣು ಬೇಡ ನನ ಆಣ್ಣಯ್ಯ
 ನೀಡಿದ ಕಾಲು ತೆಗೆಯಾಳು |
 ನೀಡಿದ ಕಾಲು ತೆಗೆಯಾಳು-ಆ ಬಾಲಿ |
 ನೆರೆಯವರಿಗಂಜಿ ಬಾಳ್ಯಾಳೆ ||೧೯೯||



ಊರಿಗುಕ್ಕಳ ಜೋಳ ಯಾರಿಗೆ ಬಡತನ |
 ನಮ್ಮ ಪಾಡೇನು ಹಡೆದವ್ವ |
 ನಮ್ಮ ಪಾಡೇನು ಹಡೆದವ್ವ-ಕುಂತಿಯ |
 ಮಕ್ಕಳಿಗೆ ತಪ್ಪಿಲ್ಲ ಬಡತನಾ ||೨೧೧||

* * *

ಹರಿಯುವಾ ನದಿಯನ್ನು ಹರೆಯದ ಹೆಣ್ಣನ್ನು |
 ಅರಿಸೀಣ ಮನದ ಪರಿಯನ್ನು |
 ಅರಿಸೀಣ ಮನದ ಪರಿಯನ್ನು-ಜಾಣರು |
 ಮನಬಂದ ತೆರದಿ ತಿಳಿಯೋರು ||೨೧೨||

* * *

ಗಂಡನ ಮನೆಯು ಜಿಂಡಸೀಗೆಯ ಗುತ್ತಿ |
 ಗಂಡನೆಂಬವನು ಉರಿಮಾರಿ |
 ಗಂಡನೆಂಬವನು ಉರಿಮಾರಿ-ಕಂಡರೆ |
 ಕಂದ ಕಿಚ್ಚಿದ್ದು ಕಿದರ್ಯಾನೋ ||೨೧೩||

* * *

ಹಂತವಿಲ್ಲದ ಭಾವಿ ಜಂತವಿಲ್ಲದ ಸೀರೆ |
 ಸಂತೋಷವಿಲ್ಲ ಸತಿ ಪುರುಷ |
 ಸಂತೋಷವಿಲ್ಲ ಸತಿ ಪುರುಷ-ಕೈಹಿಡಿದು |
 ಚಿಂತೆ ಮಾಡಿದರೆ ಫಲವೇನು. ||೨೧೪||

* * *

ಅಟ್ಟಿಡಿಗೆ ಅಳಿಯನಿಗೆ ಚೆಟ್ಟಿ ತುಪ್ಪ ಮಗಳಿಗೆ |
 ಸಾಲದ ಪತ್ರ ಮಗನಿಗೆ |
 ಸಾಲದ ಪತ್ರ ಮಗನಿಗೆ-ತಾಯವ್ವ |
 ಸಾಲ್ಯದಾ ಸೀರೆ ಮಗಳಿಗೆ ||೨೧೫||

* * *

ತೋಟದ ಕಾಲೇವು ದಾಟೋದು ತಡವೇನು |
 ನೀಟಾಗಿ ಬೆಳೆದ ತರಳೇಯ |
 ನೀಟಾಗಿ ಬೆಳೆದ ತರಳೇಯ-ಹೆಣ್ಣಿನೈಲಿ |
 ಮಾತು ಬರುವುದು ತಡವೇನು ||೨೧೬||

ಆಡಿ ಎಂಬುವ ಕೆಟ್ಟ ಕೇಡ ನೆನೆದವ ಕೆಟ್ಟ |
 ನೋಡದವ ಕೆಟ್ಟ ಬೆಳೆಭೂಮಿ |
 ನೋಡದವ ಕೆಟ್ಟ ಬೆಳೆ ಭೂಮಿ-ಪರಸತಿಯ |
 ಮುಖನೋಡಿ ಕೆಟ್ಟ ಕುಲಗೇಡಿ ||೨೧೭||

* * *

ಆಯುಷ್ಯ ಹಿರಿಬೆಂದು ಹಾರ್ಯಾನ ಸಮುದ್ರವ |
 ಆಕಾಶದಂಥ ತೆರೆಬಂದು |
 ಆಕಾಶದಂಥ ತೆರೆಬಂದು-ಬಡವಾಗ |
 ಈಶ್ವರನೆ ನಿನ್ನ ಮರೆಯಪ್ಪ ||೨೧೮||

* * *

ಹಾಡಬೇಕು ಹರಿ ಎಂದು ಬೇಡಬೇಕು ಶಿವನೆಂದು |
 ಪಾಲಿಸಬೇಕು ಅರಸರು |
 ಪಾಲಿಸಬೇಕು ಅರಸರು-ಮಾಡಿದ ಬದುಕ |
 ತಾವುಂಡು ದಾನ ಕೊಡಬೇಕು ||೨೧೯||

* * *

ಆಯುಷ್ಯ ದೋಲೇಯ ಅರೊಟ್ಟರೆನಗ್ಗೇಳು |
 ನಾರಾಯಣಕೊಟ್ಟ ಶಿವಕೊಟ್ಟ |
 ನಾರಾಯಣಕೊಟ್ಟ ಶಿವಕೊಟ್ಟ-ಓಲೆಯು |
 ಯಾರಿಗೂ ಓದಲು ತಿಳಿಯದು ||೨೨೦||

ಕಣ್ಣು ಕಾಣುದು ಕಷ್ಟ ಕಿವಿಯು ಕೇಳುದು ಕಷ್ಟ |
 ಯಾವುದಕ್ಕೂ ಕಷ್ಟ ಬಡತನ |
 ಯಾವುದಕ್ಕೂ ಕಷ್ಟ ಬಡತನ-ಬಂದರೆ |
 ಕೂಡೆಂಬು ಹೊಳ್ಳೆಯ ತುದಿಯಾಗ ||೨೨೧||

* * *

ಗಂಡನ ಗುಣವನ್ನು ಕಂಡೆನೆಂಬಳು ಜಾಣೆ |
 ಹಿಂಡತ್ತಿನೊಳಗೆ ಬಸವನ |
 ಹಿಂಡತ್ತಿನೊಳಗೆ ಬಸವನ-ಪಾದವ |
 ಕಂಡೆನೆಂಬೋಳು ಕಡು ಜಾಣೆ ||೨೨೨||

ಸರಿಗೆ ಪಂಜೆಯ ನುಟ್ಟು ಬೆರಳಿಗುಂಗುರವಿಟ್ಟು |
 ಸರಿಯವರ ಕೂಡ ಬರುವಾಗ |
 ಸರಿಯವರ ಕೂಡ ಬರುವಾಗ-ಸಾಲಗಾರ |
 ಸೆರಗಿಡಿದು ನಿಲಿಸಿ ಬಿಡುವನು

* * *

ಗಂಗಿಯಷ್ಟು ಮಾಯ ಗೌರಿಗಿಲ್ಲೇಳು ಶಿವನೇ |
 ನಡುನೀಡ ತಂಪು ದಡಕಿಲ್ಲ |
 ನಡುನೀರ ತಂಪು ದಡಕಿಲ್ಲ-ಮರ್ತ್ಯದಾಗ |
 ಮಗಳಷ್ಟು ಮಾಯ ಸೊಸೆಗಿಲ್ಲ ||೨೨೪||

ಇಬ್ಬರೈಂಡಿರ ಕಾಟ ಇರುಳು ತಿಣ್ಣೆ ಕಾಟ
 ಕಬ್ಬಕ್ಕ ಕಾಟ ಬಲು ಕಾಟ |
 ಕಬ್ಬಕ್ಕ ಕಾಟ ಬಲು ಕಾಟ-ಯಮರಾಯ |
 ಒಬ್ಬ ಬಿಟ್ಟೊಬ್ಬ ಕೊಂಡೊಯ್ಯೊ ||೨೨೫||

* * *

ಕಾಳಿಗೆ ಕಷ್ಟಾಕ ಬೋಳಿಗೆ ತುರುಬ್ಯಾಕ |
 ಬಡವನ ಮಡದಿಗೆ ಬೆಡಗ್ಯಾಕ |
 ಬಡವನ ಮಡದಿಗೆ ಬೆಡಗ್ಯಾಕ-ದಂಡಿನ |
 ಬಿಡಿ ಕುದುರಿಗ್ಯಾಕ ಮೊಕ-ಹಾರ ||೨೨೬||

* * *

ಕುಟ್ಟಲಾರದ ಕುಸಬಿ ಬೀಸಲಾರದ ಬೆಡಗಿ |
 ಅಟ್ಟಣ್ಣಲಾರ್ದ ಅರಬೆಡಗಿ |
 ಅಟ್ಟಣ್ಣಲಾರ್ದ ಅರಬೆಡಗಿ-ನೀನೀಗ |
 ಬಟ್ಟ ಕೊಟ್ಟೇನು ತಿರುದುಣ್ಣೆ ||೨೨೭||

* * *

ಅಕ್ಕನ್ನ ಕರಿಸೆಂದ್ರ ಚಿತ್ತಿಯ ಬಿಸಿಲೆಂದ |
 ಚಿಕ್ಕ ಹೆಂಡತಿಯ ಕರಿಸೆಂದ್ರೆ |
 ಚಿಕ್ಕ ಹೆಂಡತಿಯ ಕರಿಸೆಂದ್ರೆ-ನನ್ನಣ್ಣ |
 ಸತ್ತೀಗೆ ಮುತ್ತ ಬಿಗಿಸಿದ ||೨೨೮||

ತಂಗೀಯ ಕರಿಸೆಂದ್ರ ಅಂದಳಕ ಬಿಸಿಲೆಂದ |
 ರಂಭೆ ಹೆಂಡತಿಯ ಕರಿಸೆಂದ್ರ |
 ರಂಭೆ ಹೆಂಡತಿಯ ಕರಿಸೆಂದ್ರ-ನನ್ನಣ್ಣ |
 ಅಂದಳಕ ಮುತ್ತು ಬಿಗಿಸಿದ ||೨೨೯||

* * *

ಜೋಳ ಬೀಸಂದರ ರೋಗ ಬಂತೆಂಬಳು |
 ಜೋಳದಂಬಲಿ ಕೆನೆ ಮೊಸರು |
 ಜೋಳದಂಬಲಿ ಕೆನೆ ಮೊಸರು-ಉಣುವಾಗ |
 ಈಗ ನೋಡವಳ ಕೈಬಾಯ ||೨೩೦||

* * *

ಗಂಡ ಹೆಂಡಿರ ಮಾತು ಒಂದೆ ಹಾಸಿಗಿ ಮ್ಯಾಲ |
 ಗಂಧ ಸಿಂಪಡಿಸಿ ನಗತಾಳ |
 ಗಂಧ ಸಿಂಪಡಿಸಿ ನಗತಾಳ--ನನ ತಮ್ಮ |
 ಗಂಗಿ ನಿನಗೆಲ್ಲಿ ದೊರೆತಾಳ ||೨೩೧||

ಬಡವರ ಮಗಳಲ್ಲೆ ನಡುವೊಂದು ಹಿಡಿಯಲ್ಲೆ |
 ನಡೆದರೆ ಬಾಳೆ ಸುಳಿಯಲ್ಲೆ |
 ನಡೆದರೆ ಬಾಳೆ ಸುಳಿಯಲ್ಲೆ--ತಂಗೆವ್ವ |
 ನುಡಿದರೆ ಕೋಗಿಲೆ ಧನಿಯಲ್ಲೆ ||೨೩೨||

* * *

ನಮ್ಮನೆ ದೇವ್ರಿಗೆ ಏನೆಂಜಲಾದಾವು |
 ಹಾಲೆಂಜಲಾತು ಕರು ಕುಡಿದು |
 ಹಾಲೆಂಜಲಾತು ಕರು ಕುಡಿದು--ಬಾಳೇಯ |
 ಹಣ್ಣೆಂಜಲಾತು ಗಿಣಿ ತಿಂದು ||೨೩೩||

* * *

ಕನ್ನೆಣ್ಣೆ ನಿನಗ್ಯಾಕ ಕೆನ್ನೆ ಮ್ಯಾಲಿನ ತುರುಬು |
 ಉತ್ನೆತ್ತಿಗ್ಯಾಕ ಹುರಿಗೆಜ್ಜೆ |
 ಉತ್ನೆತ್ತಿಗ್ಯಾಕ ಹುರಿಗೆಜ್ಜೆ-ಗಾಣೆಗನ |
 ಮೊನ್ನೆತ್ತಿಗ್ಯಾಕ ಜಣರೆಂಬೆ ||೨೩೪||

ಒಳ್ಳೆಯ ಅಡಿಕೆಗೆ ಎಲ್ಲತ್ತೂ ತರಗೇಲೆ |
 ನೆಲ್ಲಿಕಾಯಂಥ ಬಟುವನ |
 ನೆಲ್ಲಿಕಾಯಂಥ ಬಟುವನ-ಹೆಣ್ಣಿಗೆ |
 ಎಲ್ಲಿದ್ದೂ ಜೋಗಿ ದರವೇಸಿ ||೨೨೫||

* * *

ಕಂಟವಿಲ್ಲದ ಹರವಿ ಜಂತವಿಲ್ಲದ ಭಾವಿ |
 ಗಂಟ್ಟಿ ಮಾರಿದರ ದಣಿತಾನ |
 ಗಂಟ್ಟಿ ಮಾರಿದರ ದಣಿತಾನ--ಮಾಡಿದರೆ |
 ಎಂಟಿಂಟು ದಿನಕ ಹೋರಾಟ ||೨೨೬||

* * *

ಹಳ್ಳದ ದಂಡ್ಯಾಗ ಹಸುರು ಬಣ್ಣದ ಗುಬ್ಬಿ |
 ಬಿಸಲಿಗೆ ಬಾಯ ಬಿಡತಾನ |
 ಬಿಸಲಿಗೆ ಬಾಯ ಬಿಡತಾನ--ಅ ಗುಬ್ಬಿ |
 ಕುಸಲದ ನಗುವ ನಗತಾನ ||೨೨೭||



ತಂದೆ-ತಾಯಿಗಳು, ತವರುಮನೆ

ತಾವರಿಯ ಗಿಡಹುಟ್ಟಿ ದೇವರಿಗೆ ನೆರಳಾದಿ |
 ನಾ ಹುಟ್ಟಿ ಮನಿಗೆ ಎರವಾದೆ |
 ನಾಹುಟ್ಟಿ ಮನಿಗೆ ಎರವಾದೆ-ಹಡೆದವ್ವ |
 ನೀ ಕೊಟ್ಟಿ ಮನಿಗೆ ಹೆಸರಾದೆ ||೨೨೮||

* * *

ಬ್ರಾಸೀಗೀ ದಿವಸಕ್ಕೆ ಬೇವೀನ ಮರ ತಂಪ |
 ಭೀಮುರತಿಯೆಂಬ ಹೊಳಿತಂಪ |
 ಭೀಮುರತಿಯೆಂಬ ಹೊಳಿತಂಪ-ಹಡೆದವ್ವ |
 ನೀ ತಂಪ ನನ್ನ ತವರಿಗಿ ||೨೨೯||

ತಾಯವ್ವ ನಿನ ಮುಂದ ತಾರೀವೇನೈಳಲೀ |
ತಾಯೀ ನನ ಜೀವ ಸೊಗಸಿಲ್ಲ |
ತಾಯೀ ನನ ಜೀವ ಸೊಗಸಿಲ್ಲ-ಬಾಳೀಯ |
ಹಣಿಗ್ಯಾಗ ಹಣ್ಣ ಕಳಿಪ್ಪಂಗ ||೨೪೦||

* * *

ಹೆಣ್ಣು ಹಡಿಯಲಿಬ್ಯಾಡ ಹೆರವರಿಗೆ ಕೊಡಬ್ಯಾಡ |
ಹೆಣ್ಣು ಹೋಗಾಗ ಅಳಬ್ಯಾಡ |
ಹೆಣ್ಣು ಹೋಗಾಗ ಅಳಬ್ಯಾಡ-ಹಡೆದವ್ವ |
ಸಿಟ್ಟಾಗಿ ಶಿವಗ ಬೈಬಾಡ ||೨೪೧||

* * *

ಕಡಗ ಇಲ್ಲದ ಕೈಯ ಕರುಣ ಇಲ್ಲದ ಪುರುಷ |
ಹಡದವ್ವ ನಿಲ್ಲ ತವರಿಗೆ |
ಹಡದವ್ವ ನಿಲ್ಲ ತವರಿಗೆ-ಹೋದವರ |
ಅಡಿವ್ಯಾಗ ವಸ್ತಿ ಇಳಧಾಂಗ ||೨೪೨||

* * *

ತಾಯಿ ಮಕ್ಕಳು ನಾವು ನಾಳೆ ಮಾತಾಡೂನು |
ಪ್ರಾಣಗಳ ದೂರ ಗಿಡಮರಿಯ |
ಪ್ರಾಣಗಳ ದೂರ ಗಿಡಮರಿಯ-ಹಡೆದವ್ವ |
ನಾಳೆ ಬರತೇನಿ ಕೈ ಬಿಡ ||೨೪೩||

* * *

ತಾಯಿ ಮಕ್ಕಳ ಜಗಳ ನ್ಯಾಯ ಮಾಡವರ್ಯಾರ |
ವಾಲೀಗೀ ಮುತ್ತು ಒಜನೇನ |
ವಾಲೀಗೀ ಮುತ್ತು ಒಜನೇನ-ಹಡೆದವ್ವ |
ನಾ ಅಡಿದ ಮಾತು ನಿಜವೇನ | ||೨೪೪||

* * *

ಗರತೀ ಹೊಟ್ಟಾಗ ಹುಟ್ಟಿ ಆರತಿ ಕಾಣಲಿಲ್ಲ |
ಜರತಾರೀ ಸೀರಿ ಉಡಲಿಲ್ಲ |
ಜರತಾರೀ ಸೀರಿ ಉಡಲಿಲ್ಲ-ಹಡೆದವ್ವ |
ಎರವು ಆಗ್ಯಾವ ಮೊಲಿ ಹಾಲ ||೨೪೫||

ಜ್ವಾಳದ ಒಣರೊಟ್ಟಿ ರಾಜಗಿರಿಯವಲ್ಲೆ |
 ರಾಜಕ ತವರು ಬಡವಸರ |
 ರಾಜಕ ತವರು ಬಡವಸರ-ಮನಿಯಾಗ |
 ನಾಕದಿನಾ ಇದ್ದ ಬರತೇನ ||೨೪೬||

* * *

ಹಣ್ಣು ಸುಲಿಯಲು ಬೇಕು ವೀಳ್ಯ ಮೆಲಿಯಲು ಬೇಕು |
 ಮಲ್ಲಿಗೆ ಬೇಕು ತುರುಬಿಗಿ |
 ಮಲ್ಲಿಗೆ ಬೇಕು ತುರುಬಿಗಿ-ಹಡೆದವ್ವ |
 ನೀ ಬೇಕು ನನ್ನ ತವರಿಗೀ ||೨೪೭||

* * *

ಹೆಣ್ಣು ಮಕ್ಕಳ ಕಳುವಿ ಕಣ್ಣಿಗೆ ನೀರ್ದಂದು |
 ಸಣ್ಣ ಸೆಲ್ಲೆ ದಲೆ ಮುಸುಗ್ಗಾಕಿ |
 ಸಣ್ಣ ಸೆಲ್ಲೆ ದಲೆ ಮುಸುಗ್ಗಾಕಿ-ಹಡೆದವ್ವ |
 ಹೆಣ್ಣು ಸಾಕೆಂದ ಜಲುಮಾಕ ||೨೪೮||

* * *

ಹೆಣ್ಣು ಮಕ್ಕಳ ನ್ಯಾಯ ಉಣ್ಣ ದಲೆ ಮಾಡ್ಯನ |
 ಪುಣ್ಯಳ್ಳ ಧೊರಿಯು ಹಡೆದವ್ವ |
 ಪುಣ್ಯಳ್ಳ ಧೊರಿಯು ಹಡೆದವ್ವ-ನಿದರಿಗಿ |
 ಹೊನ್ನಿನ ಮಳಿಯು ಸುರಿಯಾಕಲೇ ||೨೪೯||

* * *

ಅಕ್ಕು ಇದ್ದರ ಭಾವ ರೊಕ್ಕು ಇದ್ದರ ಸಂತಿ |
 ಮಕ್ಕಳಿದ್ದರ ಮನಿಮಾರ |
 ಮಕ್ಕಳಿದ್ದರ ಮನಿಮಾರ-ಹಡೆದವ್ವ |
 ನೀ ಇದ್ದರ ನನುಗೆ ಸೌರಾಜ್ಯ ||೨೫೦||

* * *

ಸೋದರ ಮಾವೇನ ಸೂರ್ಯ ಚಂದ್ರಾಮೇನ |
 ಬೆಳದಿಂಗಳೇನ ಬಿಸಲೇನ |
 ಬೆಳದಿಂಗಳೇನ ಬಿಸಲೇನ-ಹಡೆದವ್ವ |
 ತಾಯಿ ನಿನ್ನಣ್ಣ ಹೌದೇನ ||೨೫೧||

ಹಾಲುಂಡ ತವರಿಗೆ ಏನೆಂದು ಹರಸಲೀ |
ಹೊಳಿದಂಡಿಲಿರುವ ಕರಿಕೀಯ |
ಹೊಳಿದಂಡಿಲಿರುವ ಕರಿಕೀಯ-ಕುಡಿಹಂಗ |
ಹಬ್ಬಲಿ ಅವರ ರಸಬಳ್ಳಿ

||೨೫೨||

* * *

ತಾಯಿ ಕಾಣದ ಜೀವ ತಾವೂರಿ ಬಾವೂರಿ |
ಭಾಳ ಬಿಸಿಲಾನ ಅವರೀಯ |
ಭಾಳ ಬಿಸಿಲಾನ ಅವರೀಯ-ಹುನಿನ್ನಾಂಗ |
ಬಾಡತೇನಿ ತಾಯಿ ಕರೆದೊಯ್ಯ

||೨೫೩||

* * *

ತವರ ಮನಿಯ ದೀಪ ತೆವರೇರಿ ನೋಡೇನ |
ಹತ್ತು ಬಳ್ಳಚ್ಚಿ ಶರಣೆಂದ |
ಹತ್ತು ಬಳ್ಳಚ್ಚಿ ಶರಣೆಂದ-ತಮ್ಮಂದೀರು |
ಜಯವಂತರಾಗಿ ಇರಲೆಂದ

||೨೫೪||

* * *

ತಾಯಿ ಮಕ್ಕಳು ಜೋಡು ತಾಳಿಸಾಮಾನು ಜೋಡು |
ನಾನು ನಮ್ಮವ್ವ ಸರಿಜೋಡು |
ನಾನು ನಮ್ಮವ್ವ ಸರಿಜೋಡು-ಬರುವಾಗ |
ಭಾಗಾದಿ ಬಾಯ ಬಿಡತಾಳ

||೨೫೫||

* * *

ಬಾದಾಮಿ ಸಂತ್ಯಾಗ ಬಂದಾಳ ಹಡೆದವ್ವ |
ಮಂದೀನ ಕಂಡು ನನ ಮರತ |
ಮಂದೀನ ಕಂಡು ನನ ಮರತ-ಮಲ್ಲಿಗಿ |
ದಂಡೀಯ ಕಂಡು ಹುಡುಕಾಳ

||೨೫೬||

* * *

ತಾಯೀಯ ಮನಿಗೊಗಿ ಬಾಯಿ ಬೇಡಿದ್ದುಂಡೆ |
ಶ್ಯಾವೀಗಿ ಉಂಡೆ ಸೈದಾನ |
ಶ್ಯಾವೀಗಿ ಉಂಡೆ ಸೈದಾನ-ಹಡೆದವ್ವನ |
ಮಾರೀ ನೋಡಿ ಉಂಡೆ ಮೊಲೆಹಾಲ

||೨೫೭||

ತಾಯೀ ಮಕ್ಕಳ ಧನಿಯು ತಾಳಾ ಭಾರಿಸಿಧಾಂಗ |
 ಜೋಡ ಕಿನ್ನೂರಿ ನುಡಿಧಾಂಗ |
 ಜೋಡ ಕಿನ್ನೂರಿ ನುಡಿಧಾಂಗ-ಗದಗೀನ |
 ಹೊತ್ತೀರಿ ತಾನೆ ಬಡಿಧಂಗ ||೨೫೮||

* *

ಹಡೆದವ್ವು ಇರುತಾನ ಹಡೀಬೇಕು ಮಕ್ಕಳನ |
 ಮುಡಿಬೇಕು ಹಂಪೀದವನವ |
 ಮುಡಿಬೇಕು ಹಂಪೀ ದವನವ-ಕಾಜಿನ ಬಳಿಯ |
 ರಾಯರು ಇರುತಾನ ಇಡಬೇಕ ||೨೫೯||

* * *

ಹಡದ ತಾಯಿಯ ಮುಂದ ಹಾಲು ಕುಡಿದರ ಛಂದ |
 ಮಲತಾಯಿ ಮುಂದ ಮರಿಗುದರಿ |
 ಮಲತಾಯಿ ಮುಂದ ಮರಿಗುದರಿ-ಏರಿದರ |
 ಮನದಾಗ ಚಿಟುಗು ಮುರದಾಳ ||೨೬೦||

* * *

ತವರೂರ ದಾರೀಲಿ ತೆಗಿಸಣ್ಣ ಭಾವೀಯ |
 ಅಕ್ಕ ತಂಗೇರು ತಿರುಗಾಡೋ |
 ಅಕ್ಕ ತಂಗೇರು ತಿರುಗಾಡೋ-ದಾರೀಲಿ |
 ತೆಗಿಸಣ್ಣ ಕಲ್ಯಾಣದ ಕೊಳಗಳ ||೨೬೧||

* * *

ತವರೂರ ದಾರ್ಯಾಗ ಕಲ್ಲಿಲ್ಲ ಮುಳ್ಳಿಲ್ಲ |
 ಸಾಸುವೆಯಷ್ಟು ಮರಳಿಲ್ಲ |
 ಸಾಸುವೆಯಷ್ಟು ಮರಳಿಲ್ಲ-ಮುಗಲಾನ |
 ಬಿಸಲೀನ ಬೇಗೆ ಸುಡಲಿಲ್ಲ ||೨೬೨||

* * *

ಬಂಗಾರ ಬಳೆಯವರು ತಿಂಗಳದ ಹಾದಿಯವರು |
 ನನ್ನ ಕೊಟ್ಟುಕ ಮರತಾರ |
 ನನ್ನ ಕೊಟ್ಟುಕ ಮರತಾರ-ಮಾವೀನ |
 ಹೆಣ್ಣು ತಿನ್ನುವಾಗ ನೆನಿಸ್ಸಾರು ||೨೬೩||

ತವರೂರ ಹಾದ್ಯಾಗ ಗಿಡವೆಲ್ಲ ಮುಲ್ಲೇಗಿ |
ಹೂವರಳಿ ಪರಿಮಳ ಘಮ್ಮಿಂದು |
ಹೂವರಳಿ ಪರಿಮಳ-ಘಮ್ಮಿಂದು-ನಾ ಕೊಯ್ದು |
ಗಿಡಕೊಂದು ಹೂವ ಮುಡಿಬೇನ ||೨೬೪||

* * *
ಮಳಿ ಬಿಟ್ಟರೂ ಮರದ ಹನಿ ಬಿಡದು ತಾಯ.ವ್ವ |
ನೀ ಬಿಟ್ಟರೂ ನಿನ್ನ ಮನಿ ಬಿಡದು |
ನೀ ಬಿಟ್ಟರೂ ನಿನ್ನ ಮನಿ ಬಿಡದು-ಹಡೆದವ್ವ |
ನಿನ್ನಾಸೆ ನನಗ ಬಿಡದಲ್ಲೇ ||೨೬೫||

* * *
ಯಾರು ಇದ್ದರೂ ನನ್ನ ತಾಯವ್ವನ್ನೋಲರ |
ಸಾವೀರ ಕೊಳ್ಳಿ ಒಲಿಯಾಗ |
ಸಾವೀರ ಕೊಳ್ಳಿ ಒಲಿಯಾಗ-ಇದ್ದರ |
ಜ್ಯೋತಿ ಸನ್ಯಾರೂ ಹೋಲರ ||೨೬೬||

* * *
ಅರಗಿನಂಥಾ ತಾಯಿ ಮರದಂಥಾ ಮಕ್ಕಳು |
ಕರಗಿದರ ಬೆಣ್ಣೆ ತಿಳಿತುಪ್ಪ |
ಕರಗಿದರ ಬೆಣ್ಣೆ ತಿಳಿತುಪ್ಪ-ದಂಥಾಕಿ |
ಕರಗಂಥ ತಾಯಿ ಇರಬೇಕ ||೨೬೭||

* * *
ತಂದೀಯ ನೆನೆದರ ತಂಗೂಳ ಬಿಸಿಯಾಯ್ತು |
ಗಂಗಾದೇವಿ ನನ್ನ ಹಡೆದವ್ವ |
ಗಂಗಾದೇವಿ ನನ್ನ ಹಡೆದವ್ವ-ನೆನೆದರೆ |
ಮಾಸೀದ ತಲೆಯು ಮುಡಿಯಾಯ್ತು ||೨೬೮||

* * *
ಕಣ್ಣೆಂಜಲ ಕಾಡೀಗಿ ಬಾಯೆಂಜಲ ವೀಳ್ಳೆನ |
ಯಾರೆಂಜಲುಂಡಿ ನನ ಮನನ |
ಯಾರೆಂಜಲುಂಡಿ ನನ ಮನನ-ಹಡೆದವ್ವ |
ಬಾಯೆಂಜಲುಂಡು ಬೆಳದೇನ ||೨೬೯||

ತಂದಿ ನನ ಹಡೆದವ್ವ ಉಂಡು ಹೊರಾಕ ಹೊಂಟೆ |
 ಜಂಬ ಹಾಸೀದ ಜಮಖಾನೀ |
 ಜಂಬ ಹಾಸೀದ ಜಮಖಾನೀ-ನನ ಮನೀಯ |
 ಗೊಂಬಿ ಬೀಸ್ಯಾವ ಸುಳಿಗಾಳಿ ||೨೭೦||

* * *

ವಾರೀಗಿ ಗೆಣತೇರು ಕೂಡಿ ವರತಿ ನೀರೀಗೊತ್ತೀಗಿ |
 ಗರತಿ ನನ್ನಾಯಿ ಪರಸಂಗ |
 ಗರತಿ ನನ್ನಾಯಿ ಪರಸಂಗ-ತೆಗೆದರ |
 ವರತೀಯ ನೀರ ಸೆಲಿ ಬಂತ ||೨೭೧||

* * *

ಹಡದವ್ವ ಬರಾಳೆಂದು ಹರವೀಲಿ ನೀರಿಟ್ಟ |
 ಕರಿಗೆರಿಯ ಸೀರಿ ಹೊರಗಿಟ್ಟ |
 ಕರಿಗೆರಿಯ ಸೀರಿ ಹೊರಗಿಟ್ಟ-ಹಡೆದವ್ವ |
 ಹರದಾರೀ ಮ್ಯಾಗ ನೆದರಿಟ್ಟ ||೨೭೨||

* * *

ಮನೆಯ ಹಿಂದಿನ ಮಾವು ನೆನೆದರ ಘಮ್ತೆಂದೂ |
 ನೆನೆಧಂಗ ಬಂದ ನನ ಅಣ್ಣ |
 ನೆನೆಧಂಗ ಬಂದ ನನ ಅಣ್ಣ-ಬಾಳೀಯ |
 ಗೊನಿಹಂಗ ತೋಳ ತಿರುವೂತ ||೨೭೩||

* * *

ನಡಿದಾರ ನಡುಭಾರ ಪಟ್ಟೀಯ ನೆರಿಭಾರ |
 ತವರೀನ ಹಂಬಲಿಕೆ ಬಲುಭಾರ |
 ತವರೀನ ಹಂಬಲಿಕೆ ಬಲುಭಾರ-ಯಾಕ್ಷನ್ನ |
 ದೊರೆ ಮೋಜಿನಣ್ಣ ಮರತಾನ ||೨೭೪||

*

ಗಂಜೀಯ ಕುಡಿದರೂ ಗಂಡನ ಮನಿಲೇಸ |
 ಅಂದಣದ ಮ್ಯಾಲ ಚೌರವ |
 ಅಂದಣದ ಮ್ಯಾಲ ಚೌರವ-ಸಾರಿದರ
 ಹಂಗೀನ ತೌರಮನಿಸಾಕ ||೨೭೫||

ನಮ್ಮವ್ವ ನನತಾಯಿ ಹಣ್ಣು ಹಾಗಲಕಾಯಿ |
 ಸುಮ್ಮನೆ ಬೈದೆ ಗರತೀಗಿ |
 ಸುಮ್ಮನೆ ಬೈದೆ ಗರತೀಗಿ--ಹಡೆದವ್ವ |
 ಉಣ್ಣೇಳ ಕಾಲ ಹಿಡಿತೇನ ||೨೭೬||

ಮೂಗತಿ ಮುಂಭಾರ ಎಣೆಗಂಟು ಹಿಂಭಾರ |
 ಕೆನ್ನೀಗೆ ಭಾರ ಹರಳೋಲೆ |
 ಕೆನ್ನೀಗೆ ಭಾರ ಹರಳೋಲೆ--ನನರಾಯ |
 ಬೆನ್ನೀಗೆ ಭಾರ ಶಿವದಾರ ||೨೭೭||

* * *

ಕರಿಯ ಸೀರಿಯನುಟ್ಟು ಕೆರಿಯ ನೀರೀಗೊಡೆ |
 ಬೆಲೆಯ ಕೇಳ್ಯಾರ ಬಹು ಮಂದಿ |
 ಬೆಲೆಯ ಕೇಳ್ಯಾರ ಬಹುಮಂದಿ--ಆ ಸೀರೀನ |
 ನನ್ನ ತವರವರು ಉಡಿಸ್ಯಾರ ||೨೭೮||

* * *

ಪಾರಿವಾಳದ ಹಕ್ಕಿ ಏನಾಸೆಲಿದ್ದಾ ಮೋ |
 ನೀರಾಸೆ ಮರದ ನೆರಳಾಸೆ |
 ನೀರಾಸೆ ಮರದ ನೆರಳಾಸೆ--ಹೆಣ್ಣೀಗಿ |
 ತಾಯಾಸೆ ತವರ ಮನಿಯಾಸೆ ||೨೭೯||

* * *

ಬಂಗಾರ ಬಳಿ ನಾಲ್ಕು ಸಾಕು ನನ ಬಲಗೈಗೆ |
 ನಾಲ್ಕರಹದ ವಾಲಿ ಹೂ ಬುಗುಡಿ |
 ನಾಲ್ಕರಹದ ವಾಲಿ ಹೂ ಬುಗುಡಿ--ಗೆಜ್ಜೆ ಟೀಕಿ |
 ಸಾಕು ತವರವರು ಬಡವರು ||೨೮೦||

* * *

ತೋಟ್ಟೀಲ ಹೊತುಕೊಂಡು ತೌರಸ ಬಣ್ಣ ಉಟೆಗೊಂಡು
 ಅಪ್ಪ ಕೊಟ್ಟೆಮ್ಮೆ ಹೊಡಕೊಂಡು |
 ಅಪ್ಪ ಕೊಟ್ಟೆಮ್ಮೆ ಹೊಡಕೊಂಡು--ತವರೂರ |
 ತಿಟ್ಟೆಹತ್ತಿ ತಿರಗಿ ನೋಡ್ವಾಳ ||೨೮೧||

ಬಾರದ್ದು ಬಯಸಿದರ ಯಾರು ಕಳಿಸ್ಯಾರ ತಾಯಿ |
 ದೇವ ದುರ್ಗದ ತುಳಸೀಯ |
 ದೇವ ದುರ್ಗದ ತುಳಸೀಯ--ಬಾಳಕನಾಡಿ |
 ತಾಯಿ ಹಡದವ್ವ ಕಳಿಸ್ಯಾಳ ||೨೮೨||

* * *

ಉಂಗೂರ ಉಡಿದಾರ ಮುರಿದರ ಮಾಡಿಸಬಹುದು |
 ಮಡದಿ ಸತ್ತರ ತರಬಹುದು |
 ಮಡದಿ ಸತ್ತರ ತರಬಹುದು--ಹಡೆದಂಥ |
 ತಂದೆ-ತಾಯಿಲ್ಲಿ ಸಿಕ್ಕಾರ ||೨೮೩||

* * *

ಹೆಟ್ಟಾಗ ಆರೆಮ್ಮ ಕೊಟ್ಟಿಗ್ಯಾಗ ಮೂರೆಮ್ಮ |
 ಕೊಟ್ಟರ ಕೊಡಿರೊ ನನಗೊಂದ |
 ಕೊಟ್ಟರ ಕೊಡಿರೊ ನನಗೊಂದ-ಹಡೆದಪ್ಪ |
 ಹುಟ್ಟಿಲ್ಲೇನು ನಾನು ಮನಿಯಾಗ ||೨೮೪||

* * *

ಕೃತಪೂರ ಎಂಬುದು ಬಂಗಾರ ಪಟ್ಟಣ |
 ಇಟ್ಟಂಗಿ ಕಲ್ಲು ನೆಲಗಟ್ಟ |
 ಇಟ್ಟಂಗಿ ಕಲ್ಲು ನೆಲಗಟ್ಟ--ಅಗಸ್ಯಾಗ |
 ಬಿಟ್ಟ ಬಂದೇನಿ ನನ ಬಳಗ ||೨೮೫||

* * *

ತಾಯಿ ನನ್ ಹಡೆದವ್ವನ ಜೀವೆಲ್ಲ ನನಮ್ಯಾಲ |
 ಥಡಿ ಹಾಕೋ ರಾಯಾ ಕುದಿರೇಗಿ |
 ಥಡಿ ಹಾಕೋ ರಾಯಾ ಕುದಿರೇಗಿ--ಸಂಗಾಟ |
 ಆಳ ಕಳುವರಸ ಐನೂರ ||೨೮೬||

* * *

ಹೆಣ್ಣೇಗೆ ತವರೂರು ರಸಬಾಳಿ ಹಣ್ಣಿನಾಂಗ |
 ಬೆಳವಲದ ಹಬ್ಬ ಜೇನಿನಾಂಗ |
 ಬೆಳವಲದ ಹಬ್ಬ ಜೇನಿನಾಂಗ--ತಾಯೀಯ |
 ಮೊಲಿಹಾಲ ರುತೀಯ ಸವಿಧಾಂಗ ||೨೮೭||

ತಾಯಿಲ್ಲತವರೀಗಿ ಹೋಗದಿರು ನನ ಮನವ |
 ನೀರಿಲ್ಲ ಕೆರಿಗೆ ಕರಬಂದು |
 ನೀರಿಲ್ಲ ಕೆರಿಗೆ ಕರಬಂದು-ತಿರುಗಾಗ |
 ಆಗ ನೋಡದರ ದುಃಖಗಳ ||೨೮೮||

* * *
 ತಾಯಿ ಕಟ್ಟಿದ ಬುತ್ತಿ ತರ ತರದ ಯಾಲಕ್ಕಿ |
 ಜರ ತರದ ಜಾಣಿ ಹಡೆದವ್ವ |
 ಜರ ತರದ ಜಾಣಿ ಹಡೆದವ್ವ-ನಿನಬುತ್ತಿ |
 ಬಿಚ್ಚಿಲುಂಡೆ ಭೀಮುರತಿಯ ಮ್ಯಾಲೆ ||೨೮೯||

* * *
 ಕಾಸೀಗೆ ಹೋಗಲಕ ಏಸೊಂದು ದಿನ ಬೇಕ |
 ತಾಸ್ತೊತ್ತಿನ್ನಾದಿ ತವರೂರ |
 ತಾಸ್ತೊತ್ತಿನ್ನಾದಿ ತವರೂರ-ಮನಿಯಾಗ |
 ಕಾಸಿ ಕುಂತಾಳ ಹಡೆದವ್ವ ||೨೯೦||

* * *
 ಅತ್ತಿಗೆ ತಾಯಲ್ಲ ಹಿತ್ತಾಳಿ ಚಿನ್ನಲ್ಲ |
 ಮತ್ತೆ ಮದಗುಣಿಕೆ ಮರವಲ್ಲ |
 ಮತ್ತೆ ಮದಗುಣಿಕೆ ಮರವಲ್ಲ-ಹೆಣ್ಣಿಗೆ |
 ಹುಟ್ಟಿದ ಮನೆಯು ನಿಜವಲ್ಲ ||೨೯೧||

* * *
 ತಾಯನ್ನ ನೆನೆಯೂದು ಯಾಯಾಳೆ ಯಾಹೊತ್ತ |
 ಊರೆಲ್ಲ ಉಂಡು ಮಲಗಾಗ |
 ಊರೆಲ್ಲ ಉಂಡು ಮಲಗಾಗ-ಬೆಳ್ಳಿಚಿಕ್ಕಿ |
 ಹೊಂಡಾಗ ಅವಳ ನೆನದೇನ ||೨೯೨||

* * *
 ಜನಕ ಹುಟ್ಟಿದ ಮನಿ ಮನಕ ಏನೇನಿಲ್ಲಾ |
 ಕನಕದ ಗುಂಜಿ ಕಂಡಿಲ್ಲಾ |
 ಕನಕದ ಗುಂಜಿ ಕಂಡಿಲ್ಲಾ-ಹಡದವರು |
 ಅಳದಾಗ ಮರೆತಿರುವೆ ಆ ಮನಿಯ ||೨೯೩||

ಆಡೀಕೊಳ್ಳುವ ಮಾತು ಅಲೀಸಿಕೇಳ್ಯಾಕೆಲ್ಲ |
 ಆ ಮಾತು ಒಯ್ದು ಪರರೀಗಿ |
 ಆ ಮಾತು ಒಯ್ದು ಪರರೀಗಿ-ಹೇಳ್ವಂಥ |
 ಆ ತಾಯಿ ಹಡದ ಮಗಳಲ್ಲ ||೨೯೪||

* * *

ತಂದೀ ನನ ಹಡೆದನ್ನ ಕುಂದೀನ ಮಗಳಲ್ಲ |
 ಮಂದ್ಯಾಗ ನಿಂತು ನಗಲಿಲ್ಲ |
 ಮಂದ್ಯಾಗ ನಿಂತು ನಗಲಿಲ್ಲ-ನನ್ನೂರ |
 ಬಳಗಸಕ ಮಾತು ತರಲಿಲ್ಲ ||೨೯೫||

* * *

ಮಗಳೆ ನನ್ನ ಕಳುವಿ ಮಾಳೀಗಿ ಏರೇನ |
 ಮಾವಿನ ಕೊಲ್ಲಿ ಮರೆಯಾಗಿ |
 ಮಾವಿನ ಕೊಲ್ಲಿ ಮರೆಯಾಗಿ-ಕಂದವ್ವ |
 ಮಾಣೀಕ ನಮಗ ಎರವಾಗಿ ||೨೯೬||

* * *

ತಂದಿ ಬಂದಾನೆಂದು ತಂದೀನಿ ಕಾಲಿಗೆ ನೀರು |
 ತಂದೆಲ್ಲ ತವರ ಮನಿ ಒಡೆಯ |
 ತಂದೆಲ್ಲ ತವರ ಮನಿ ಒಡೆಯ-ಅಂದಾನಿಸ್ವಾಮಿ |
 ಬಂದಸ ನಿಂತಾರ ಸ್ವಪ್ನದಲ್ಲಿ ||೨೯೭||

* * *

ತಾಯಿಲ್ಲ ತವರೀಗಿ ಹೋಗ ಬಾರದು ಹೆಣ್ಣು |
 ನೀರಿಲ್ಲ ಕೆರಿಗೆ ಕುರಿಬಂದು |
 ನೀರಿಲ್ಲ ಕೆರಿಗೆ ಕುರಿಬಂದು-ಹೋಗಾಗ |
 ಆಗ ನೋಡದರ ಬಳಲೀಕಿ ||೨೯೮||

* * *

ಹಡದವ್ವ ಹಾಳಂತ ಅಡರಾಸಿ ನಾ ಹೋದೆ |
 ಹಡದವ್ವನ ಮಗ ನನ ತಮ್ಮನ |
 ಹಡದವ್ವನ ಮಗ ನನ ತಮ್ಮನ-ಮಡದಿ |
 ನುಡಿದ ನುಡಿ ಬಾಣ ಬಡಿಧಾಂಗ ||೨೯೯||

ಕಡಗವಿಲ್ಲದ ಕೈಯು ದಿಡಗವಿಲ್ಲದ ಹೊಳೆಯು |
ಹಡದವ್ವ ಇಲ್ಲದ ತವರೇಗೆ |
ಹಡದವ್ವ ಇಲ್ಲದ ತವರೇಗೆ-ಹೋದರ |
ನಡುದಾರ್ಯಾಗ ವಸ್ತಿ ಇಳಿಧಾಂಗ ||೩೦೦||

* * *

ಮಳೆಯು ಬಂದರ ಬರಲಿ ಮರದ ಮೇಲಿರುವೆ |
ಮಳೆ ನಿಂತು ಮರದ ಹನಿ ಬಿಡದ |
ಮಳೆ ನಿಂತು ಮರದ ಹನಿ ಬಿಡದ-ಹಡೆದವ್ವ |
ನೀ ಬಿಟ್ಟು ನಿನ್ನ ಮನ ಬಿಡದ ||೩೦೧||

* * *

ಹಡೆದವ್ವ ಹಾಳೆಂದು ಬಡ ಬಡ ಒಳಗೊಡೆ |
ಒಳಗ ಹಡೆದವ್ವ ಸೊಸ್ತೇರ |
ಒಳಗ ಹಡೆದವ್ವ ಸೊಸ್ತೇರ-ಸಪ್ಪಳಕ |
ತುದಿಗಟ್ಟಲಿಂದಾ ತಿರಿಗೇನ ||೩೦೨||

* * *

ತಂದಿ ನನ ಹಡೆದವ್ವ ಒಂದು ಬಳುವಳಿ ಕಳಿಸು |
ಅಂಗಳ ತುಂಬ ಎಳೆಗರ |
ಅಂಗಳ ತುಂಬ ಎಳೆಗರ-ತವರೂರ |
ಜಂಗೂಳಿ ಬಂದ್ರ ಕರಿಯಾಕ ||೩೦೩||

* * *

ಬಂಡಿ ಬಂಡೀಯವರು ಬಂಡೀ ಸಾಗರದವರು |
ಹಿಂಡೆತ್ತಿನವರು ತವರವರು |
ಹಿಂಡೆತ್ತಿನವರು ತವರವರು--ಬರುವಾಗ
ಬಂದೆತ್ತಿನಣ್ಣ ಬದಿಗಾಗೊ ||೩೦೪||

* * *

ನೀರೊಳೀ ದಾರ್ಯಾಗ ತಾಯವ್ವ ಕಂಡೀರೇ |
ಯಾರಂಥಾಕಿ ನನ ಹಡೆದವ್ವ |
ಯಾರಂಥಾಕಿ ನನ ಹಡೆದವ್ವ-ಮೂಗೂತಿ |
ಹರಳಿನಂಥಾಕಿ ತಾಯವ್ವ ||೩೦೫||

ಅಕ್ಕಿ ಕಿಚಡಿ ಮಾಡಿ ತುಪ್ಪ ಬೆಚ್ಚಗ ಮಾಡಿ |
 ಸುತ್ತೇಳು ನಿರಿಗಿ ಮರಿಮಾಡಿ |
 ಸುತ್ತೇಳು ನಿರಿಗಿ ಮರಿಮಾಡಿ--ಉಣಿಸುವ |
 ಹೆತ್ತವ್ವನಿಲ್ಲ ಮನಿಯಾಗ

||೩೦೬||

* * *

ತಾಯಿಗಲಿ ಬಂದೇನಿ ತಾಳಲಾರೆನು ಬಿಸಿಲ |
 ಬೇಗ ಹಾಸಣ್ಣ ಹರಗೋಲ |
 ಬೇಗ ಹಾಸಣ್ಣ ಹರಗೋಲ-ಗಂಗವ್ವ |
 ನಿನ್ನಂಥ ತಾಯಿ ಅಗಲೇನ

||೩೦೭||

* * *

ಉಂಡೇನ ಉಟ್ಟೇನ ತಂದೀಯ ಪುಣ್ಯವ |
 ಉಂಡೇನಿ ತಾಯಿ ಮೊಲೆಹಾಲ |
 ಉಂಡೇನಿ ತಾಯಿ ಮೊಲೆಹಾಲ-ಅದರ್ದಾಂಗ |
 ಗಂಡ ಮಗನೇನ ಗಳಿಯಾಕ

||೩೦೮||

* * *

ಒಳ್ಳೆ ಸುತ್ತಲಕ್ಕಿ ಕಲ್ಲು ಸುತ್ತಲಿ ಜೋಳ |
 ನಾಲಗೆ ಸುತ್ತಲು ಸುಲಿಹಲ್ಲು |
 ನಾಲಗೆ ಸುತ್ತಲು ಸುಲಿಹಲ್ಲು-ತಾಯವ್ವ |
 ನಾರಿ ನಿನಸುತ್ತ ಸರು ಬಳಗ

||೩೦೯||

* * *

ಬಡವರು ಬಗ್ಗರು ಹೆಡಗಿ ಬುಟ್ಟೀಯವರು |
 ಹೋಗಸರಿ ನನ್ನ ತವರಿಗೆ |
 ಹೋಗಸರಿ ನನ್ನ ತವರಿಗೆ-ನನ್ನಪ್ಪ
 ಫರುಮದ ಹಗೇವ ತಗದಾನ

||೩೧೦||

* * *

ಬೈದಂಥ ಬೈಗಗಳು ಬೆನ್ನತ್ತಿ ಬಾರುವ |
 ಕೋದಂಥ ಕುಸುಬಿ ಚಿಗಿಯುವ |
 ಕೋದಂಥ ಕುಸುಬಿ ಚಿಗಿಯುವ-ಹಡದನ್ನ |
 ಬೈಯ್ದವರ ವಂಶ ಹುರಿಯಲೆ

||೩೧೧||

ಲಿಂಬೀ ಹೆಣ್ಣಿ ನ್ಹಾಂಗ ತುಂಬೇತಿ ನನಬಳಗ |
 ಹೆಂಗೀಸಿ ರಾಯ ಬೈ ಬ್ಯಾಡ |
 ಹೆಂಗೀಸಿ ರಾಯ ಬೈ ಬ್ಯಾಡ-ತವರೂರ |
 ಹಿಂಡಿನೆನ್ನಾಕೆ ಅಗಲೇನ ||೩೧೨||

* * *

ಕಣ್ಣು ಕಾಣುವ ತನಕ ಬೆನ್ನು ಬಾಗುವ ತನಕ |
 ತಾಯಿ ಯಿರಲಿ ನನಗ ತವರಿರಲಿ |
 ತಾಯಿ ಯಿರಲಿ ನನಗ ತವರಿರಲಿ-ನನ್ನವ್ವ |
 ಅಣ್ಣ ಯ್ಕುರಿರಲಿ ಕರಿಸಾಕ ||೩೧೩||

* *

ಊರ ಮುಂದಿನ ಗಾಳಿ ಏನಂತ ಬೀಸ್ಯಾವ |
 ಆಲೀಸಿ ಕೇಳ ಹಡೆದವ್ವ |
 ಆಲೀಸಿ ಕೇಳ ಹಡೆದವ್ವ-ನಿನಮಗ |
 ಹಾಡ್ಯಾಡಿ ಹಂತಿ ಹೊಡದಾನ ||೩೧೪||

* * *

ಅಣ್ಣನ ಆರೆತ್ತು ತಮ್ಮನ ಮೂರೆತ್ತು |
 ನಮ್ಮಪ್ಪನೆತ್ತು ಹದಿನಾರು |
 ನಮ್ಮಪ್ಪನೆತ್ತು ಹದಿನಾರು-ಬರುವಾಗ |
 ನನ್ನೂರ ಭೂಮಿ ನಡಿಗ್ಯಾವ ||೩೧೫||

* * *

ತಂಗಾಳಿ ನೆನೆದರ ತಂಗಸಳು ಬಿಸಿಯಾಯ್ತು |
 ತಿಂಗಳದ ತಲೆಯು ಮಡಿಯಾಯ್ತು |
 ತಿಂಗಳದ ತಲೆಯ ಮಡಿಯಾಯ್ತು-ತಾಯಿ ಗಂಗಳ್ವ |
 ನಿನ್ನ ನಾ ನೆನೆದಾಗ ||೩೧೬||

* * *

ದಾಸಾಳ ಹೂವೀಲೆ ನೇಸ್ಯಾಳ ಕುಂಚೀಗಿ |
 ದೇಶಕ್ಕ ಹಡದವ್ವ ಕಳುವ್ಯಾಳ |
 ದೇಶಕ್ಕ ಹಡದವ್ವ ಕಳುವ್ಯಾಳ-ನನ್ನೂರ |
 ದೇಸಾಯಿ ಕಂಡು ಬೆರಗಾದ ||೩೧೭||

ಹುಗ್ಗಿ ಹೊರಣ ಗಡುಬು ಮಗ್ಗಿ ತಾಳಲಗಾಯಿ |
 ಒಗ್ಗರಣಿ ಸೋರಿ ಹದಿನಾರು |
 ಒಗ್ಗರಣಿ ಸೋರಿ ಹದಿನಾರು-ಹಡೆದಪ್ಪ |
 ಒಡ್ಡೀನ ಹೊಲದ ಚರಗಾಸನ ||೩೧೮||

* * *

ಲಿಂಬೀಯ ಗಿಡ ಹುಟ್ಟಿ ಲಿಂಗಕ ನೆರಳಾಗಿ |
 ನೆಂಬೀಗಿ ಭಕುತ ನನತಮ್ಮ |
 ನೆಂಬೀಗಿ ಭಕುತ ನನತಮ್ಮ-ಮನಿಯಾಗ |
 ಜಂಗಮರುಣ್ಣೂದು ಕಡೆಯಿಲ್ಲ ||೩೧೯||

ಇನ್ನೆಲ್ಲಿ ನೋಡಲಿಂಥ ಬಳೆಗಾರ ನೆಟ್ಟೀನ |
 ನಮ್ಮ ನಾಡಾಗ ಬಳೆಯಿಲ್ಲ |
 ನಮ್ಮ ನಾಡಾಗ ಬಳೆಯಿಲ್ಲ-ಬಳೆಗಾರ |
 ಹೋಗಿ ಬಾರಪ್ಪ ನನ್ನ ತವರಿಗಿ ||೩೨೦||

* * *

ಅಚ್ಚ ಕೆಂಪು ಬಳೆ ಕರಿಯ ಪಟ್ಟಿ ಬಳೆ |
 ನನ್ನ ಹಡೆದವ್ವಗ ಬಲು ಆಸೆ |
 ನನ್ನ ಹಡೆದವ್ವಗ ಬಲು ಆಸೆ-ಬಳೆಗಾರ |
 ಹೋಗಿ ಬಾರಪ್ಪ ತವರಿಗಿ ||೩೨೧||

* * *

ಹಣ್ಣು ಹಾಲಿಗಿಂತ ಬೆಣ್ಣೆ ತುಪ್ಪಕ್ಕಿಂತ |
 ಚನ್ನಾಗಿ ಕಳಿತ ರಸಬಾಳೆ |
 ಚನ್ನಾಗಿ ಕಳಿತ ರಸಬಾಳೆ-ಹಣ್ಣಿಗಿಂತ |
 ರುತಿಯವ್ವ ತಾಯಿ ಎದೆಹಾಲು ||೩೨೨||

* * *

ನೀರನ್ನಾಲೆ ನೀರು ನೀರಾಚಿ ತಾವರೆ |
 ತಾವರೆಯಾಚಿ ತವರೂರು |
 ತಾವರೆಯಾಚಿ ತವರೂರು-ಹೋದರೆ |
 ತಿರುಗಿ ಬರಲಾಕ ಮನಸಿಲ್ಲ ||೩೨೩||

ತಾಯಿ ಇದ್ದರೆ ಭೋಗ ತಂದೆ ಇದ್ದರೆ ಭೋಗ |
 ನೀರಿದ್ದೆ ಬಾಳೆ ಗೊನೆ ಭೋಗ |
 ನೀರಿದ್ದೆ ಬಾಳೆಗೊನೆ ಭೋಗ-ತಾಯವ್ವ |
 ನೀ ಇದ್ದ ನಮಗ ಐಭೋಗ ||೨೨೪||

* * *

ಒಬ್ಬರಿರುವ ಮನಿಗೆ ಹಬ್ಬದಿರು ಮಲ್ಲಿಗೆ |
 ಒಬ್ಬಳೇ ಕೂತು ಮುಡಿಲಾರೆ |
 ಒಬ್ಬಳೇ ಕೂತು ಮುಡಿಲಾರೆ-ಮಲ್ಲಿಗೆ |
 ಹಬ್ಬೋಗು ನನ್ನ ತವರಿಗೆ ||೨೨೫||

* * *

ತಾಯಿ ನನ ಹಡೆದವ್ವ ಜೀವೆಲ್ಲ ನನಮ್ಯಾಲ |
 ಥಡಿ ಹಾಕೋ ರಾಯ ಕುದುರೇಗೆ |
 ಥಡಿ ಹಾಕೋ ರಾಯ ಕುದುರೇಗೆ-ಸಂಗಾಟ |
 ಅಳು ಕಳಿಸರಸ ಐನೂರು ||೨೨೬||

* * *

ಎಂಬೆಂಟು ದಿವಸಕ್ಕ ಸಂತಿ ಅಪ್ಪನ ಮನಿ |
 ಚಿಂತಿಸಬೇಡ ಕಿರಿತಂಗಿ |
 ಚಿಂತಿಸಬೇಡ ಕಿರಿತಂಗಿ-ಪಾರ್ವತಿ |
 ಸಂತೋಷ ಕೇಳೆ ತವರೂರು ||೨೨೭||

* * *

ಅಕ್ಕ-ತಂಗಿಯರು ಕಟ್ಟಿ ನೀರಿಗೊಣಿ |
 ಅಲ್ಲಿ ನೋಡಕ್ಕ ತವರೂರು |
 ಅಲ್ಲಿ ನೋಡಕ್ಕ ತವರೂರು-ಬೀದೀಯ |
 ಹದಿನಾರು ತೇರು ಹರಿದಾವು ||೨೨೮||

* * *

ಹರಿದರೆ ಹರಿಯಲಿ ಮುರಿದರೆ ಮುರಿಯಲಿ |
 ನಾವ್ ಒಬ್ಬ ಮನೆಯ ಸೊಸೆಯಾಗಿ |
 ನಾವ್ ಒಬ್ಬ ಮನೆಯ ಸೊಸೆಯಾಗಿ-ತಂಗಿವ್ವ |
 ತವರೂರ ಸುದ್ದಿ ನಮಗ್ಯಾಕ ||೨೨೯||

ಹೆಣ್ಣು ಇವರಿಗಾದ್ಯಾ ಹೊನ್ನ ಇವರಿಗಾದ್ಯಾ |
 ಎಣ್ಣೆ ಹೋಳಿಗೆ ತುಪ್ಪ ಜನಕಾದ್ಯಾ |
 ಎಣ್ಣೆ ಹೋಳಿಗೆ ತುಪ್ಪ ಜನಕಾದ್ಯಾ-ಗಂಡಿನ ತಂದಿ |
 ಸಣ್ಣ ನಗಿ ನಗುತ ನಡೆದಾನು ||೪೩೮||

* * *

ಅಲ್ಪಾಡತಾವ ಗಾಣ ತಿರುಗೂತಾವ |
 ಪಾರುವದ ಪಕ್ಷಿ ಪಗಡೀಯ |
 ಪಾರುವದ ಪಕ್ಷಿ ಪಗಡೀಯ-ಆಡ್ತಾವ |
 ಅದೇ ನೋಡಣ್ಣ ನನ್ನ ತವರೂರು ||೪೩೯||

* * *

ಅಚ್ಚಕ್ಕಿ ಇದ್ದಾಗ ನುಚ್ಚಕ್ಕಿ ಹಂಗೇನು |
 ಇಚ್ಚಾಳ ಗಾತಿ ತಾಯವ್ವ |
 ಇಚ್ಚಾಳ ಗಾತಿ ತಾಯವ್ವ-ಇದ್ದಾಗ |
 ಲುಚ್ಚಾಳ ಸಂಗ ನಮಗ್ಯಾಕ ||೪೪೦||

* * *

ತಾಯವ್ವ ತನ್ ಮಗಳ ಏನಂತ ನೆನೆದಾಳ |
 ಹೊಸ ಬಣ್ಣ ಉಟ್ಟು ಹಸೆ ಮ್ಯಾಲ |
 ಹೊಸ ಬಣ್ಣ ಉಟ್ಟು ಹಸೆಮ್ಯಾಲ-ನಿಂತುಗೊಂಡು |
 ತಾಯವ್ವ ಮಗಳ ಕರೆದಾಳ ||೪೪೧||

* * *

ತಾಯವ್ವ ಎಂಬವಳು ದೇವಲೋಕದ ಮನಸ್ಸಾಳು |
 ಕಾಲು ನೋಕಿದರೆ ಕರ್ಮವು |
 ಕಾಲು ನೋಕಿದರೆ ಕರ್ಮವು-ತಾಯವ್ವ |
 ಕಾಸೀಗೋಡ್ಸರು ಕಳೆಯದ ||೪೪೨||

ತಾಯಿದ್ರೆ ತವರೂರು ನೀರಿದ್ರೆ ಹೆಗ್ಗರೆ |
 ಆನೆಯಿದ್ರಸು ಧೊರಿತನ |
 ಆನೆಯಿದ್ರಸು ಧೊರಿತನ-ತಾಯವ್ವ |
 ನೀನಿದ್ರ ಲೇಸು ತವರೂರಿ ||೪೪೩||

ಇದ್ದೂರ ಬೀಗತನ ಬಿದ್ದ ಗ್ವಾಡೀ ಸಮಾನ |
 ಇದ್ದೂರಾಗ ಮಗಳ ಕೊಡಬ್ಯಾಡ-ನನ ಹಡೆದಪ್ಪ |
 ಇದ್ದಲ್ಲಿಗೆ ಮಾತ ಬರತಾವ |
 ಇದ್ದಲ್ಲಿಗೆ ಮಾತ ಬರತಾವ-ನನ ಹಡೆದಪ್ಪ |
 ಮುಂದ ನಿಗ್ಗರಾದಾವೂ ಮಗಳಿಗೆ ||೩೩೬||

* * *

ಕರಿಯ ಗೊಂಗಡಿ ಬ್ಯಾಡ ಕೈಯಾಗುಂಗುರ ಬ್ಯಾಡ |
 ಬೆಳದಿಂಗಳದಾಗ ಬರಬ್ಯಾಡ |
 ಬೆಳದಿಂಗಳದಾಗ ಬರಬ್ಯಾಡ-ನನ ಅಣ್ಣ |
 ಹೆಣ್ಣೀನ ತರಲಿ ತರಬ್ಯಾಡ ||೩೩೭||

* * *

ಹಸಿ ನೋಡಿ ಹರಗಣ್ಣ ತತಿನೋಡಿ ಬಿತ್ತಣ್ಣ |
 ಗರಿನೋಡಿ ಕಬ್ಬ ಮುರಿಯಣ್ಣ |
 ಗರಿನೋಡಿ ಕಬ್ಬ ಮುರಿಯಣ್ಣ-ಹೆಣ್ಣೀನ |
 ನೆಲಿ ನೋಡಿ ಸೆರಗ ಹಿಡಿಯಣ್ಣ ||೩೩೮||

* * *

ಎಳ್ಳು ಬಿತ್ತಲಿಲ್ಲ ಎಳ್ಳು ಬೆಳೆಯಲಿಲ್ಲ |
 ಎಳ್ಳೊವಿನ ಸೀರಿ ಉಡಲಿಲ್ಲ |
 ಎಳ್ಳೊವಿನ ಸೀರಿ ಉಡಲಿಲ್ಲ-ನನ ಹಡೆದಪ್ಪ |
 ಒಳ್ಳೇರ ಮನಿಗೆ ಕೊಡಲಿಲ್ಲ ||೩೩೯||



ಹೆಣ್ಣಿನ ಜನ್ಮ-ನೀತಿ

ಹೆಣ್ಣೀನ ಕಾಯುವ ಮಣ್ಣು ಮಾಡಲಿಬೇಕ |
 ಸುಣ್ಣ ಧಳ್ಳಾಗಿ ಸುಡಬೇಕ |
 ಸುಣ್ಣ ಧಳ್ಳಾಗಿ ಸುಡಬೇಕ-ಈಜಲುಮ |
 ಮಣ್ಣು ಮಾಡಿ ಮರ್ತ್ಯ ಗೆದ್ದಿಬೇಕ | ||೩೪೦||

ಮದ್ಯಾಣ ಮಳಿಬಂದು ಉದಿರ್ಯವ ಮಗಿಮಾವು |
 ಗೆದ್ದೆನೆನಬ್ಯಾಡ ಪತಿನರ್ತಿ |
 ಗೆದ್ದೆನೆನಬ್ಯಾಡ ಪತಿನರ್ತಿ-ಸೀತವ್ವ |
 ಸಿಕ್ಕಾಳು ರಾವಣನ ಬಲಿಯಾಗ ||೩೪೧||

* * *

ಹಾಡೀಗಿ ಹಾಡಿಲ್ಲ ಏಡೀಗಿ ತಲೆಯಿಲ್ಲ |
 ಮೋಡಬಂದಲ್ಲಿ ಬಿಸಿಲಿಲ್ಲ |
 ಮೋಡ ಬಂದಲ್ಲಿ ಬಿಸಿಲಿಲ್ಲ-ಹೆಣ್ಣೀಗಿ |
 ಓಡಿ ಹೋದಲ್ಲಿ ಸುಖವಿಲ್ಲ ||೩೪೨||

* * *

ಹೆಣ್ಣು ಹಡೆದವ್ವನ ಹೆಮ್ಮೆನು ದೊಡ್ಡದ |
 ಹಣ್ಣು ಬಂದಾನ ತಿನಬಾರ |
 ಹಣ್ಣು ಬಂದಾನ ತಿನಬಾರ-ಹೆಣ್ಣೀನ |
 ಹರಲಿ ಬಂದಾನ ಹೊರಬಾರ ||೩೪೩||

* * *

ಚಿಂತಾಕು ಇಟಗೊಂಡು ಚಿಪ್ಪಾಡಿ ಬಳಿವಾಕಿ |
 ಚಿಂತಿಲ್ಲೇನ ನಿನಗಿಷ್ಟು |
 ಚಿಂತಿಲ್ಲೇನ ನಿನಗಿಷ್ಟು-ನಿನಗಂಡ |
 ಅಲ್ಲೊಬ್ಬ ಕೂಡ ನಗತಿದ್ದಾ ||೩೪೪||

* * *

ನಕ್ಕರೆ ನಗಲೆವ್ವಾ ನಗಿಮುಖದ ಕ್ಯಾದೀಗಿ |
 ನಾ ಮುಂಚೆ ಮುಡಿದ ಪರಿಮಳ |
 ನಾ ಮುಂಚೆ ಮುಡಿದ ಪರಿಮಳ-ದಾ ಹೂವ |
 ಅವಳೊಂದು ಘಳಗಿ ಮುಡಿಯಾಲಿ ||೩೪೫||

* * *

ತಂದಾರ ತರಲೆಂದೆ ತಂಗ್ಯಾಗಿ ಇರಲೆಂದೆ |
 ನಾಬಿಟ್ಟ ಜವಳಿ ಉಡಲೆಂದೆ |
 ನಾ ಬಿಟ್ಟ ಜವಳಿ ಉಡಲೆಂದೆ-ನನಗಾಕಿ |
 ಜೋಡಾಗಿ ಕೂಡಿ ಇರಲೆಂದೆ ||೩೪೬||

ತನ್ನ ಬಾಯಿಲೆ ತಾನು ಗರತೆಂದರೆ ಗರತೆಲ್ಲ |
 ನಿಚ್ಚು ನೀರುಣ ಬದನೀಯ |
 ನಿಚ್ಚು ನೀರುಣ ಬದನೀಯ-ಕಾಯೀಗಿ |
 ಹಚ್ಚುಗಿದ್ದರ ಬದಿ ಹುಳುಕ ||೩೪೭||

* * *

ಹುಣಚೀಯ ಎಲೆಗೋಳ ಎಣಿಸಿ ನೋಡಿದರೇನ |
 ಮನಸೀನ ಹೆಣ್ಣು ಕೈಮೀರಿ |
 ಮನಸೀನ ಹೆಣ್ಣು ಕೈಮೀರಿ-ಹೋದರ |
 ನೆನಸೀದರ್ದ್ರಾಂಗ ದೊರೆತಾಳ ||೩೪೮||

* * *

ಬೈದಂಥ ಬೈಗಳು ಬೆನ್ನತ್ತಿ ಬಾರುವ |
 ಬೈದವ್ವ ಕೇಳ ನನಮಾತ |
 ಬೈದವ್ವ ಕೇಳ ನನಮಾತ-ಬೈಗೂಳ |
 ಮಲ್ಲಿಗಿ ಹೂಮಾಡಿ ಮುಡಿಹೋಗ ||೩೪೯||

* * *

ಹಚ್ಚೀ ಕೊಂಡವ್ವಗ ಚೊಚ್ಚೀಲ ಮಗಳಾದ |
 ಬಿಟ್ಟಾಡಿ ಕೊಳುವ ವೈರಿಯ |
 ಬಿಟ್ಟಾಡಿ ಕೊಳುವ ವೈರಿಯ-ಮನಿಮುಂದ |
 ಬಿಚ್ಚು ಗತ್ತಾಗಿ ಹೊಳದೇನ ||೩೫೦||

* * *

ಊರ ಮುಂದಿನ ಭಾವಿ ಯಾರು ಕಟ್ಟಿಸ್ತಾರ ತಾಯಿ |
 ಕಾಲು ಜಾರಿದರ ಮರಣವ |
 ಕಾಲು ಜಾರಿದರ ಮರಣವ-ಹೆಣ್ಣೀನ |
 ಮನವ ಜಾರಿದರ ವನವಾಸ ||೩೫೧||

* * *

ತಂಗೀ ತುಂಬುನು ಬಾರ ತೆಂಗೀನ ತಿಳಿನೀರ |
 ಸಂಗಣ್ಣನ ಭಾವಿ ಸವಿನೀರ |
 ಸಂಗಣ್ಣನ ಭಾವಿ ಸವಿನೀರ-ತುಂಬಿದರೆ |
 ತಂಗೀ ನಮ ತವರ ಮರತೇನ ||೩೫೨||

ಮಳೆಗಾಲಕ ಮಲ್ಲಿಗೆ ಒಣಗಿ ಹೋದರೇನ |
 ರಿಣವಿಲ್ಲದವನ ಮದುವ್ಯಾಗಿ |
 ರಿಣವಿಲ್ಲದವನ ಮದುವ್ಯಾಗಿ-ಆ ಬಾಲಿ |
 ಒಣ ಮರಕ ತಪಸು ತಗಧಾಂಗ ||೨೫೩||

* * *

ಗುರುವಿನ ಮಗಳಾದೆ ತರಿಯದ ಕೆಂಡಾದೆ |
 ಉರಿಯ ತಪ್ಪಿದರ ಹೊಗಿಯಾದೆ |
 ಉರಿಯ ತಪ್ಪಿದರ ಹೊಗಿಯಾದೆ-ಗುರುವಿನ |
 ಕರುಣ ತಪ್ಪಿದರ ಮರಣಾದೆ ||೨೫೪||

* * *

ಗುರುವಿನ ಮಗಳಾದೆ ಗರವೀಕಿ ನಮಗಿಲ್ಲ | *
 ಪರರೀಗಿ ಬಾಯಿ ಬಿಡಲಿಲ್ಲ |
 ಪರರೀಗಿ ಬಾಯಿ ಬಿಡಲಿಲ್ಲ-ಕಲ್ಯಾಣದ |
 ಶರಣ ಬಸವನ ದಯದಿಂದ ||೨೫೫||

* * *

ಸಂದೀಗಿ ಸಾವೀರ ಮಂದೀ ಇದ್ದುರೇನು |
 ಗಂಬೀರ ನನ್ನ ವಗತನ |
 ಗಂಬೀರ ನನ್ನ ವಗತನ-ದೊಳಗಿದ್ದರ |
 ಬಂಗಾರಾದೇವ ಬಳಗಕ್ಕು ||೨೫೬||

* * *

ಬಂಗಾರ ಬಳಿಯಿಟ್ಟು ಬೈಬ್ಯಾಡ ಬಡವರಿಗೆ |
 ಬಂಗಾರ ನಿನಗ ಸ್ಥಿರವಲ್ಲ |
 ಬಂಗಾರ ನಿನಗ ಸ್ಥಿರವಲ್ಲ-ಮದ್ಯಾಣದ |
 ಬಿಸಿಲು ಹೊಳ್ಳೊದು ತಡವಿಲ್ಲ ||೨೫೭||

* * *

ಬಡವಿ ಅಡಿದ ಮಾತು ನುಡಿ ನುಡಿಗೆ ಬ್ಯಾಸರ |
 ಒಡವಿ ಇಟ್ಟವ್ವ ಒನ ಒನದು |
 ಒಡವಿ ಇಟ್ಟವ್ವ ಒನ ಒನದು-ಹೇಳಿದರ |
 ನುಡಿಗಿ ಬಾಯಿ ಬಿಡತಾರ ||೨೫೮||

ಒಳ್ಳೇದ ಒಳಗಿಟ್ಟು ಗೊಳ್ಳುದಾನವ ಮಾಡಿ |
 ಕುಳ್ಳೀಯ ಮನೆಗೆ ತಲೆಗೊಟ್ಟು |
 ಕುಳ್ಳೀಯ ಮನೆಗೆ ತಲೆಗೊಟ್ಟು-ಹೋಗಾಗ |
 ಉಳ್ಳಿಲ್ಲ ದಾನಕೊಡಲಿಲ್ಲ ||೩೫೯||

* * *

ಮದ್ದ ಗುಣಕಿ ಗೀಡಾ ಉದ್ದು ಬೆಳೆದರೇನ |
 ಮುದುಕ ಗಂಡನ ಮದುವ್ಯಾಗಿ |
 ಮುದುಕ ಗಂಡನ ಮದುವ್ಯಾಗಿ-ಆ ಬಾಲಿ |
 ಇದ್ದ ಬಂಗಾರ ಇಡವಳ್ಳ ||೩೬೦||

* * *

ಹಾಸೀಗಿ ಮಾಡಿರಲಿ ಕೂಸಲ್ಲಿ ಮಲಗಿರಲಿ |
 ಸಂಪೀಗ್ಗೂವಿರಲಿ ಬನದಾಗ |
 ಸಂಪೀಗ್ಗೂವಿರಲಿ ಬನದಾಗ--ಹಡೆದವ್ವ |
 ಮಾತಿರಲಿ ನಿನ್ನ ಮನದಾಗ ||೩೬೧||

* * *

ವರಗೇಡಿ ವಗತನಕ ಕೊಡಬ್ಯಾಡ ಹಡೆದವ್ವ |
 ವರನೋಡ ವರನ ಗುಣನೋಡ |
 ವರನೋಡ ವರನ ಗುಣನೋಡ--ಮನಿಯಾನ |
 ಸಾಸ್ತಿ ಕಾಳಷ್ಟು ರಿಣ ನೋಡ ||೩೬೨||

* * *

ಹೆಸರ ಬ್ಯಾಳಿ ಒಯ್ದು ಕೆಸರ ಕಲಸೀಧಂಗ |
 ಹಸುಮಗಳ ನೊಯ್ದು ಮುದುಕಾಗ |
 ಹಸುಮಗಳ ನೊಯ್ದು ಮುದುಕಾಗ--ಕೊಟ್ಟರ |
 ದುಸ್ಮಾನದವರು ತವರವರು ||೩೬೩||

* * *

ಸಾವಿರ ಕೊಟ್ಟರೂ ಸವತೀಯ ಮನಿಬ್ಯಾಡ |
 ಸಾವಿರದ ಮ್ಯಾಲ ಐನೂರು |
 ಸಾವಿರದ ಮ್ಯಾಲ ಐನೂರು--ಕೊಟ್ಟರೂ |
 ಮಲಮಕ್ಕಳಿರುವ ಮನಿಬ್ಯಾಡ ||೩೬೪||

ಕಿರಕಸಾಲಿ ಗಿಡವು ನೆಲಕ ಹಬ್ಬಿದರೇನು |
 ಕರಿಕರಿ ಗಂಡನ ಮದಿವ್ಯಾಗಿ |
 ಕರಿಕರಿ ಗಂಡನ ಮದಿವ್ಯಾಗಿ--ಆ ಬಾಲಿ |
 ಎರಕೊಂಡ ಮುಡಿಯ ಬಿಚ್ಚಾಳಿ ||೨೬೨||

* * *

ಚಿಂತಿ ಮಾಡುವರೇನ ಅಂತರಿಲ್ಲದ ಗಂಗಾ |
 ಚಿಂತ್ಯಾಗ ಕಾಯ ಇಳಿತರ |
 ಚಿಂತ್ಯಾಗ ಕಾಯ ಇಳಿತರ-ಮರ್ತ್ಯದಾಗ |
 ಸಂತೋಷದಿಂದ್ಯಾರು ಇರುವರ ||೨೬೩||

* * *

ಚಲುವಿ ಚಲುವಿ ಅಂತ ಅತಿ ಒಯಿ ಬಿಡಬ್ಯಾಡ |
 ಚಲುವಿದ್ದರೇನು ಗುಣವಿಲ್ಲ |
 ಚಲುವಿದ್ದರೇನು ಗುಣವಿಲ್ಲ--ಕೊಳೆನೀರ |
 ತಿಳಿಯಿದ್ದರೇನು ರುಚಿಯಿಲ್ಲ ||೨೬೪||

* * *

ಕಪ್ಪು ಹೆಂಡತಿ ಅಂತ ಕರಿಕರಿ ಮಾಡಬ್ಯಾಡ |
 ನೀಲದ ಹಣ್ಣು ಬಲು ಕಪ್ಪು |
 ನೀಲದ ಹಣ್ಣು ಬಲು ಕಪ್ಪು-ಇದ್ದರು |
 ತಿಂದು ನೋಡಿದರ ರುಚಿಭಾಳ ||೨೬೫||

* * *

ಕೆಂಪು ಹೆಂಡತಿಯಂದು ಸಂತೋಷ ಪಡಬ್ಯಾಡ |
 ಅತ್ತೀಯ ಹಣ್ಣು ಅತಿ ಕೆಂಪು |
 ಅತ್ತೀಯ ಹಣ್ಣು ಅತಿ ಕೆಂಪು-ಇದ್ದರು |
 ಒಡೆದು ನೋಡಿದರ ಹುಳು ಭಾಳ ||೨೬೬||

* * *

ಜಾತ ಮಲ್ಲಿಗಿ ಹೂವ ಜಗ್ಗಿ ಕೊಯ್ಯುವರೇನ |
 ಜಗ್ಗಿದರ ಮಗ್ಗಿ ಉದಿರ್ಯಾವ |
 ಜಗ್ಗಿದರ ಮಗ್ಗಿ ಉದಿರ್ಯಾವ-ಪರಹೆಣ್ಣು |
 ದಿಟ್ಟಿಸಿ ನೋಡಿ ಫಲವೇನ ||೨೬೭||

ಗಂಗಿ ಹರಿವುದ ಕಂಡು ಲಿಂಗಯ್ಯ ಬೆರಗಾದ |
 ಭಂಗಾರ ಬಸವ ನಸುನಕ್ಕು |
 ಭಂಗಾರ ಬಸವ ನಸುನಕ್ಕು-ಕೇಳಾನ |
 ಹೆಂಗಸರಿಗ್ಯಾಕ ಧರುಷವು ||೬೭೧||

* * *
 ಸೂಳಿಗಿ ಹೋಗವನ ಸುಲಿದು ಮುಟ್ಟಿಕಟ್ಟಿ |
 ಊರ ಹೊರಗವನ ಹೆಡಮುರುಗಿ |
 ಊರ ಹೊರಗವನ ಹೆಡಮುರಿಗಿ-ಕಟ್ಟಿದರ |
 ಸೂಳೆಂಬ ಸಬುದ ಬಿಡವಲ್ಲ ||೬೭೨||

* * *
 ಇಬ್ಬರೈಂಡರ ನಾದಾ ಎಡೀಯ ಮುಳ್ಳಾದಾ |
 ಕೋಡಗ ನಾದಾ ಕೊರವಾದಾ |
 ಕೋಡಗ ನಾದಾ ಕೊರವಾದಾ-ಬಾಲ್ಯಾರು |
 ಮಾಡಿಟ್ಟ ಸಿಂಬಿ ಅರಿಬ್ಯಾದಾ ||೬೭೩||

* * *
 ಚಿತ್ತ ಮುರುಕನ ಬಳ್ಳಿ ಎತ್ತ ಹಬ್ಬಿದರೇನ |
 ಚಿತ್ತ ಬ್ಯಾರೆವಳ ಬಗೆ ಬ್ಯಾರೆ |
 ಚಿತ್ತ ಬ್ಯಾರೆವಳ ಬಗೆಬ್ಯಾರೆ-ಕಬ್ಬೀನ |
 ಹಿಪ್ಪಿ ಬ್ಯಾರ್ಯದರ ರಸ ಬ್ಯಾರೆ ||೬೭೪||

* * *
 ಉಡಕೀಯ ಹೆಂಡತಿ ಉಡಿಯಾನ ಲಿಂಗಿಂದಾ |
 ಕಿರಿಬಳ್ಳು ಹಿಡಿದ ಮಡದೀಯ |
 ಕಿರಿಬಳ್ಳು ಹಿಡಿದ ಮಡದೀಯ-ಸಂಗಾಟ |
 ಸಿಡಿ ಪೀಡಿಯಾಕೋ ಸಿರಿರಾಯಾ ||೬೭೫||

* * *
 ಗಂಡು ಹಡದೀನೆಂದು ಗರವೀಕಿ ನಿನಗ್ಯಾಕ |
 ಗಂಡೆಂಬ ಪಿಂಡ ಬೆಳೆದರ |
 ಗಂಡೆಂಬ ಪಿಂಡ ಬೆಳೆದರ-ಅದು ಮಂದ |
 ಹೆಂಡರಿಚ್ಚಾಳ್ವಿಗಿ ನಡೆವುದ ||೬೭೬||

ಮಕ್ಕಳು ಮನಿತುಂಬ ಕಷ್ಟಕ ಒಬ್ಬಳು |
 ಭತ್ತ ಕೊಡು ಶಿವನೆ ಅನುಗಾಲ |
 ಭತ್ತ ಕೊಡು ಶಿವನೆ ಅನುಗಾಲ-ಮಕ್ಕಳಿಗೆ |
 ನುಚ್ಚುಂಬಲಿ ಮಾಡಿ ಸಲುವೇನ

||೩೭೭||

* * *

ಕಾಗೀಗೆ ಕಣ್ಣಿಟ್ಟ ಕರಿಯ ಹುಬ್ಬಿನ ಜಾಣ |
 ಮಾವಿನ ಹಣ್ಣು ಮನಿಯಾಗ |
 ಮಾವಿನ ಹಣ್ಣು ಮನಿಯಾಗ-ಇಟ್ಟಗೊಂಡು |
 ನೀರಲಕ್ಕಾಕ ನೆದರಿಟ್ಟಾ

||೩೭೮||

* * *

ಅಂಗಯ್ಯ ಒಳಗಿನ ಲಿಂಗ ಮೂರುತಿ ಸ್ವಾಮಿ |
 ಮಂಗಲಾರೂತಿ ನಾ ಬೆಳಗಿ |
 ಮಂಗಲಾರೂತಿ ನಾಬೆಳಗಿ-ಬೇಡುವೆನು |
 ಮಾರಾಯರ ಮುಂದ ಮರಣವ

||೩೭೯||

* * *

ಅತ್ತ ಮಕ್ಕಳ ಕೈಗೆ ತುತ್ತೊಟ್ಟ ಕೊಡಲಿಲ್ಲ |
 ಮಕ್ಕಳ ಬೇಡಿ ಪರವುತಕ |
 ಮಕ್ಕಳ ಬೇಡಿ ಪರವುತಕ-ಹೋದರ |
 ಮುಕ್ಕಣ್ಣ ಶಿವನು ನಗನೇನ

||೩೮೦||

* * *

ಬಡತನ ನನಗಿರಲಿ ಭಾಳ ಮಕ್ಕಳಿರಲಿ |
 ಮ್ಯಾಗ ಗುರುವಿನ ದಯವಿರಲಿ |
 ಮ್ಯಾಗ ಗುರುವಿನ ದಯ ವಿರಲಿ-ನನ ಗುರುವೆ |
 ಬಡವನದ ಚಿಂತಿ ನಿನಗಿರಲಿ

||೩೮೧||

* * *

ಮರ್ತ್ಯಕ ಹುಟ್ಟಿ ಬಂದು ಶರ್ತ ಮಾಡಿದ ಶಿವಗ |
 ವೃಥಾ ಮಾಡಬ್ಯಾಡ ನನ ಜಲ್ಮ |
 ವೃಥಾಮಾಡ ಬ್ಯಾಡ ನನ ಜಲ್ಮ-ಮಲ್ಲಯ್ಯ |
 ಶರ್ತಮಾಡಿದ ನಿನ ಸೇವೆ

||೩೮೨||

ನೀರಾಗ ನಿಂತಿರುವ ನೀಲಿ ಪಾವುದದಣ್ಣು |
 ನೀರು ಕೆಟ್ಟವು ಬದಿಗಾಗೋ |
 ನೀರು ಕೆಟ್ಟವು ಬದಿಗಾಗೋ-ಗಂಡುಳ್ಳು |
 ಬಾಲಿ ಕೆಟ್ಟಳು ನಿನಗಾಗಿ ||೩೮೩||

* * *

ಬಾಗಿ ಬಾರೋ ಶಿವನೆ ಬಾಗೀಲ ಬಡಿದಾವು |
 ಮಗ್ಗೀಲದೆಲವು ಮುರಿದಾವು |
 ಮಗ್ಗೀಲದೆಲವು ಮುರಿದಾವು-ಜಡಿಯಾನ |
 ಗಂಗಾಗ ಪೆಟ್ಟು ತಗಲ್ಯಾವು ||೩೮೪||

* * *

ಮುಗಿಲ ಮ್ಯಾಲಿನ ಚಿಕ್ಕ ಹಗಲು ಮೂಡಿರೇನ |
 ಅಗಲಿ ಇರುವವರ ಗೋಡಿವೇನ |
 ಅಗಲಿ ಇರುವವರ ಗೋಡಿವೇನ-ಮಾಣೀಕ |
 ಹಾವೀನ ಬದಿಲಿದ್ದು ಫಲವೇನ ||೩೮೫||

* * *

ಪರಿಮಳದರಸರು ಪರನಾರೀಗ್ಗೋದರ |
 ಮನಿ ಮಡದಿ ಬಾಯಿ ಬಿಡಬ್ಯಾಡ |
 ಮನಿ ಮಡದಿ ಬಾಯಿ ಬಿಡಬ್ಯಾಡ-ತಾವ್ ತಮ್ಮ |
 ಮನ ಹೇಸಿ ಮನಿಗೆ ಬರತಾರ ||೩೮೬||

* * *

ಗಂಧ ಹೆಚ್ಚುಕ ಬಲ್ಲಿ ಎಮಕ ಮಾಡಾಕ ಬಲ್ಲಿ |
 ಗಂಡನ್ಯಾಕೊಲ್ಲಿ ಗಯ್ಯಾಳಿ |
 ಗಂಡನ್ಯಾಕೊಲ್ಲಿ ಗಯ್ಯಾಳಿ-ನಿನಕೆಲಸ |
 ತಾಸೊತ್ತಿನ್ಯಾಗ ತೀರವ್ಯವ ||೩೮೭||

* * *

ಹೆರವರೈಣ್ಣೀಗಾಗಿ ಹೊರಗ ಮಲಗುವ ಜಾಣ |
 ಗಿಡದ ಮ್ಯಾಗೆರಡು ಗಿಣಿ ಕೂತು |
 ಗಿಡದ ಮ್ಯಾಗೆರಡು ಗಿಣಿ ಕೂತು-ನುಡಿದಾವ |
 ಎರವನ್ನೊ ರಾಯ ನಿನ ಜೀವ ||೩೮೮||

ಅತ್ತಿಯ ಮನಿಯಾಗ ಮುತ್ತಾಗಿ ಇರಬೇಕ |
 ಹೊತ್ತ ನೀಡಿದರ ಉಣಬೇಕ |
 ಹೊತ್ತ ನೀಡಿದರ ಉಣಬೇಕ-ತವರವರ |
 ಉತ್ತಮರ ಹೆಸರ ತರಬೇಕ

||೨೮೯||

* * *

ಇದ್ದರ ಇರಬೇಕ ಬುದ್ಧಿವಂತರ ನೆರೆಯ |
 ಕುದ್ದರಗೇಡಿ ಕುಲಗೇಡಿ |
 ಕುದ್ದರಗೇಡಿ ಕುಲಗೇಡಿ-ನೆರೆಯಿದ್ದು |
 ಇದ್ದಷ್ಟು ಬುದ್ಧಿ ಕಳಕೊಂಡ

||೨೯೦||

* * *

ಸಂಗ ಮಾಡೇನವ್ವ ಲಿಂಗವಂತರ ಕೂಡ |
 ಬಂಗಾರಕಿಂತ ಬಲು ಹೆಚ್ಚು |
 ಬಂಗಾರಕಿಂತ ಬಲು ಹೆಚ್ಚು-ಇದ್ದವರ |
 ಸಂಗ ಮಾಡೇನಿ ಅನಗಾಲ

||೨೯೧||

* * *

ಗಂಡ ಸತ್ತವ್ವಗ ರಂಡಿ ಮುಂಡಿನ ಬೇಡ |
 ಕಂದನ ಹಿಡಿದು ತಪಹಾಳ |
 ಕಂದನ ಹಿಡಿದು ತಪಹಾಳ-ಅವಳಿಗಿ |
 ಗಂಗಾದೇವೆಂದು ಕರಿಬೇಕ

||೨೯೨||

* * *

ತನ್ನಂಗ ನೋಡಿದರ ಭಿನ್ನಿಲ್ಲ ಭೇದಿಲ್ಲ |
 ತನ್ನಂಗ ತನ್ನ ಮಗಟ್ಟಂಗ |
 ತನ್ನಂಗ ತನ್ನ ಮಗಟ್ಟಂಗ-ನೋಡಿದರ |
 ಕಣ್ಣ ಮುಂದೈತೆ ಕೈಲಾಸ

||೨೯೩||

* * *

ಸತ್ತು ಹುಟ್ಟಿದೊಲ್ಲೆ ಸಾವ ಗಂಡನೊಲ್ಲೆ |
 ಸಾತ್ವಿಕರ ಮಗಳ ಗೌರವ್ವ |
 ಸಾತ್ವಿಕರ ಮಗಳ ಗೌರವ್ವ-ನಿನ್ನಂಥ |
 ಮುತ್ತೈದಿತನನ ಕೊಡು ನಮಗ

||೨೯೪||

ಕಾಚು ಕಾಡಿಗೆ ಹೀನ ನೀಚ ನಾಲಿಗೆ ಹೀನ |
 ಆಚಾರ ಹೀನ ಗರತೀಯ |
 ಆಚಾರ ಹೀನ ಗರತೀಯ-ಮನಿಮುಂದ |
 ಮೀಸಿ ಬಂದಣನ ನಗೆ ಹೀನ | ||೩೯೫||

* * *

ಮಾತಿಗೆ ಮಲಕಿಲ್ಲ ನೀತಿಗೆ ತೊಡಕಿಲ್ಲ |
 ಸಾಸ್ತಿಕಾಳಿಗೆ ಹುಳುಕಿಲ್ಲ |
 ಸಾಸ್ತಿಕಾಳಿಗೆ ಹುಳುಕಿಲ್ಲ-ಅತ್ತಿಮನಿ |
 ಸೋಸಿ ನಡೆದರು ಅರಿಕಿಲ್ಲ ||೩೯೬||

* * *

ಅತ್ತಿ ಮಾವರಿಗಂಜಿ ಸುತ್ತೇಳು ನೆರೆಗಂಜಿ |
 ಮತ್ತ ನಲ್ಲನ ಧನಿಗಂಜಿ |
 ಮತ್ತ ನಲ್ಲನ ಧನಿಗಂಜಿ--ನಡೆದರ |
 ಎಂಥ ಉತ್ತಮರ ಮಗಳಂದ ||೩೯೭||

* * *

ಅತ್ತೀಯ ಮನಿಯಾಗ ಹತ್ತಿಂಟು ಬೈದರ |
 ಉತ್ತರಬ್ಯಾಡ ನನ ಮಗಳ |
 ಉತ್ತರಬ್ಯಾಡ ನನ ಮಗಳ--ನಿಮ್ಮತ್ತಿ |
 ಎಂಥ ಉತ್ತಮರ ಮಗಳಲ್ಲೆ ||೩೯೮||

*

ಸರದಾರ ನನ್ನಣ್ಣ ಕರೆದು ತಾ ಹೇಳ್ವಾನ |
 ನೆರಿಹೊರಿಯ ಮನಿಯ ಹೊಗುಬ್ಯಾಡ |
 ನೆರಿಹೊರಿಯ ಮನಿಯ ಹೊಗುಬ್ಯಾಡ--ನನ ತಂಗಿ |
 ಬರಬಾರದ ಮಾತು ಬರತಾವ ||೩೯೯||

* * *

ಹಿರಿಯರಿಗೆ ಹಿರಿಯನ್ನು ಕಿರಿಯರಿಗೆ ಕಿರಿಯನ್ನು |
 ನೆರೆ ಗಡ್ಡದ ಮುದುಕರ |
 ನೆರೆ ಗಡ್ಡದ ಮುದುಕರ--ಕಂಡರ |
 ತಲೆ ಬಾಗಿ ನಡಿಯೋ ನನ ಮನವ ||೪೦೦||

ಚಿಂತಿ ಮಾಡಲಿ ಬ್ಯಾಡ ಭೀ ಹುಚ್ಚಿ ಹಡೆದವ್ವ |
 ಚಿಂತ್ಯಾಗ ಕಾಯ ಇಳಿತರ |
 ಚಿಂತ್ಯಾಗ ಕಾಯ ಇಳಿತರ-ಪಾಂಡವರ |
 ಅಂಥವರಿಗುಂಟು ವನವಾಸ ||೪೦೧||

* * *
 ಲೋಕದಾಗೀ ಜೀವ ಜ್ವಾಕ್ಯಾಗೊಂದಿರಬೇಕ |
 ಕಾಕು ಬುದ್ಧಿಗಳು ಸ್ಥಿರವಲ್ಲ |
 ಕಾಕು ಬುದ್ಧಿಗಳು ಸ್ಥಿರವಲ್ಲ-ಈ ಜೀವ |
 ನೂಕೇನ ಹರುವ ಜಲದಾಗ ||೪೦೨||

* * *
 ಹಸುವೀಗಿ ಹಾಲ್ಕೊಟ್ಟು ಶಿಶುವಿಗಿ ಬೆಣ್ಣೆ ಕೊಟ್ಟು |
 ಬಿಸಲೀಗಿ ನಿಂತವರ ನೆರಳೀಗಿ |
 ಬಿಸಲೀಗಿ ನಿಂತವರ ನೆರಳೀಗಿ-ಕರೆದರ |
 ಅಸವಲ್ಲದ ಪುಣ್ಯ ಮಗನೀಗಿ ||೪೦೩||

* * *
 ಕಾಣದ ಮಾತಿಗೆ ಖಂಡಗಂದರೇನ |
 ಬಂಡ ಮಾಡವರ ಗೊಡವೇನ |
 ಬಂಡ ಮಾಡವರ ಗೊಡವೇನ-ತುಂಬಿದ |
 ಬಂಡಿ ನಡೆಧಂಗ ನಡೆದೇನ ||೪೦೪||

* * *
 ಮಂದಿ ಮಕ್ಕಳೊಳಗೆ ಭಂದಾಗೊಂದಿರಬೇಕ |
 ನಂದೀಯ ಶಿವನ ದಯದಿಂದ |
 ನಂದೀಯ ಶಿವನ ದಯದಿಂದ--ಹೋಗಾಗ |
 ಮಂದಿ ಬಾಯಾಗ ಇರಬೇಕ ||೪೦೫||

* * *
 ಅಲ್ಲ ಅಂಗಡ್ಯಾಗ ಬೆಲ್ಲ ಬಾಜಾರದಾಗ |
 ಎಲ್ಲರ ಮಾತು ಮನದಾಗ |
 ಎಲ್ಲರ ಮಾತು ಮನದಾಗ--ಇಟಗೊಂಡು |
 ಬೆಲ್ಲದ್ದೇರಾಗಿ ಬರುವೇನ ||೪೦೬||

ಅಂಜೂರ ಹಣ್ಣೆಂದು ತಂದು ತೂರಲಿ ಬ್ಯಾಡ |
 ಹೆಂಡರಿಗೆ ಸಲಿಗಿ ಕೊಡಬ್ಯಾಡ |
 ಹೆಂಡರಿಗೆ ಸಲಿಗಿ ಕೊಡಬ್ಯಾಡ-ನನತಮ್ಮ |
 ಮುಂದ ನಿನಮಾತ ನಡಿಯಾನ ||೪೦೭||

* * *

ಬಾಲಕರಿಲ್ಲದ ಬಾಲೀದ್ಯಾತರ ಜಲ್ಮ |
 ಬಾಡೀಗಿ ಎತ್ತು ದುಡಿಧಂಗ |
 ಬಾಡೀಗಿ ಎತ್ತು ದುಡಿಧಂಗ-ಬಾಳೆಲೆಯ |
 ಹಾಸ್ಯುಂಡು ಬೀಸಿ ಒಗೆಧಂಗ ||೪೦೮||

* * *

ಬೇವಿನ ಆ ಗಿಡಕ ಬೆಲ್ಲದ ಕಟ್ಟೆ ಕಟ್ಟೆ |
 ಜೇನ ತುಪ್ಪದಲಿ ಹೊಯ್ನೀರ |
 ಜೇನ ತುಪ್ಪದಲಿ ಹೊಯ್ನೀರ-ಹಾಕಿದರ |
 ಬೇವು ತನ್ನಿ ಸವ ಬಿಡಲಿಲ್ಲ ||೪೦೯||

* * *

ಕಂದನ ಕೊಡು ಶಿವನೆ ಬಂಧನ ಬಡಲಾರೆ |
 ಹಂಗೀನ ಬಾನ ಉಣಲಾರೆ |
 ಹಂಗೀನ ಬಾನ ಉಣಲಾರೆ-ಮರ್ತ್ಯದಾಗ |
 ಬಂಜೆಂಬ ಶಬುದ ಹೊರಲಾರೆ ||೪೧೦||

* * *

ಜೀವಕ ಬಂದರ ತಾಯ್ಯಾರ ತಂದ್ಯಾರ |
 ಮೈದೂನರ್ಯಾರ ಮಗನ್ಯಾರ |
 ಮೈದೂನರ್ಯಾರ ಮಗನ್ಯಾರ-ಸಾವಾಗ |
 ಕೈಹಿಡಿದ ರಾಯ ಕಡೆಗಾದಾ ||೪೧೧||

* * *

ಬಂಜಿ ಬಾಗಿಲ ಮುಂದ ಬಂಗಾರದೊಳಕಲ್ಲ |
 ಬಂದು ಕುಟ್ಟಾಕ ಸೊಸಿಯಿಲ್ಲ |
 ಬಂದು ಕುಟ್ಟಾಕ ಸೊಸಿಯಿಲ್ಲ-ಮಾನಾಮಿ |
 ಬನ್ನಿ ಮುಡಿಯಾಕ ಮಗನಿಲ್ಲ ||೪೧೨||

ಕೊಟ್ಟು ಕುದಿಯಲು ಬೇಡ ಇಟ್ಟು ಹಂಗಿಸಬೇಡ |
 ಇಷ್ಟಾಂಡರೆಂದು ಅನಬ್ಯಾಡ |
 ಇಷ್ಟಾಂಡರೆಂದು ಅನಬ್ಯಾಡ-ಈ ಮೂರು |
 ಮುಟ್ಟುವ ಶಿವನ ಸದರಿಗಿ ||೪೬೩||

* * *

ಹೆಣ್ಣು ಆಗುದಕಿಂತ ಮಣ್ಣು ಆಗುದು ಲೇಸು |
 ಮಣ್ಣಿನ ಮ್ಯಾಲ ಮರವಾಗಿ |
 ಮಣ್ಣಿನ ಮ್ಯಾಲ ಮರವಾಗಿ-ಇದ್ದರ |
 ಬಂದವರಿಗೆಲ್ಲ ನೆರಳವ್ವ ||೪೬೪||

* * *

ಒಡ ಹುಟ್ಟಿದವರಿಗೆ ಒಡಜಾಲಿ, ಮುಳ್ಳಾದಾ |
 ಹಡದವ್ವಗಿದ ಹುಲಿಯಂದಾ |
 ಹಡದವ್ವಗಿದ ಹುಲಿಯಂದಾ-ನನತಮ್ಮ |
 ಮಡದಿಗೆ ಮಾಣಿಕ ಧ್ವರಳಾದಾ ||೪೬೫||

ವಿಠಲನ ಗುಡಿಯಾಗ ಎಷ್ಟೊತ್ತು ನಿಂದರಲೆ |
 ಬಟ್ಟ ಕುಂಕೂಮ ಬೆವತಾವ |
 ಬಟ್ಟ ಕುಂಕೂಮ ಬೆವತಾವ-ವಿಠಲ |
 ಟೊಪ್ಪಿಗಿ ಮಗನ ದಯಮಾಡೋ ||೪೬೬||

* * *

ಅತ್ತಿಗಿ ಹಡೆಯಲಿ ಹತ್ತಿಮ್ಮಿ ಕರೆಯಲಿ |
 ಹಿತ್ತಲ ಬಾಳಿ ಚಿಗಿಯಲಿ |
 ಹಿತ್ತಲ ಬಾಳಿ ಚಿಗಿಯಲಿ-ಅತ್ತೈಂದು |
 ಅತ್ತಿಗೈಯ ಮಗಳು ಕರೆಯಾಲಿ ||೪೬೭||

* * *

ಅಲ್ಲದವರ ತಡವಿ ಝಲ್ಲೆಂದ ನನ ಮನವ |
 ಕಲ್ಲಾಗ ಕಡ್ಲಿ ಒಡಧಂಗ |
 ಕಲ್ಲಾಗ ಕಡ್ಲಿ ಒಡಧಂಗ-ನೆಗ್ಗೀಲ |
 ಮುಳ್ಳಾಗ ದಾರಿ ತೆಗೆಧಾಂಗ ||೪೬೮||

ಛೇ ಎಳ ಛೇಮಾರಿ ನಾಚೇಕಿಲ್ಲದ ನಾರಿ |
 ಗಂಡನ್ನ ಬೈವ ಗೈಯಾಳಿ |
 ಗಂಡನ್ನ ಬೈವ ಗೈಯಾಳಿ-ಗಂಡಸಗ |
 ಅವ ಇಂವನೆಂದು ಕರೆದಾಳೆ ||೪೧||

* * *

ಹಸುಗೂಸು ಹುಟ್ಟಿಸಿ ಹೊಸಪ್ಯಾಟೆ ಕಟ್ಟಿಸಿ |
 ರಸಬಾಳಿ ಕಬ್ಬು ಬೆಳೆಯಾಲಿ |
 ರಸಬಾಳಿ ಕಬ್ಬು ಬೆಳೆಯಾಲಿ--ನಮ್ಮೂರ |
 ಬಸವನ ತೇರು ಎಳೆಯಾಲಿ ||೪೨||

* * *

ಎಂಥಾದು ಮಾಡಿದರು ಸಿಂತರಿಸಿ ಬಿಡುವೂರ |
 ಎಂಥಾದ ನನ್ನ ಕೈಗೂಣ |
 ಎಂಥಾದ ನನ್ನ ಕೈಗೂಣ--ಶಿವಲಿಂಗ |
 ಬೆಂಕಿಯಂಥವರು ಅರುವಿರಲಿ ||೪೩||

* * *

ಉಣಕಲ್ಲ ಬೆಳೆಯಿಸಲಿ ಉಣಕಲ್ಲ ಬಿತ್ತಿಸಲಿ |
 ಉಣಕಲ್ಲ ಗುಡ್ಡ ಚಿಗಿಯಿಸಲಿ |
 ಉಣಕಲ್ಲ ಗುಡ್ಡ ಚಿಗಿಯಿಸಲಿ--ನನ್ನಂಥ |
 ಹೆಣ್ಣಿನ ನ್ಯಾಯ ನುರಿಯಿಸಲಿ ||೪೪||

* * *

ಅಸೂತ್ರ ನನ ಮನೆಯು ಬೇಸತ್ತ ನನ ಮನೆಯು |
 ಕೂಸು ಕಾಡಿದರು ನನ ಮನೆಯು |
 ಕೂಸು ಕಾಡಿದರು ನನ ಮನೆಯು-ತವರೂರು |
 ಏಸು ದಿನ ಇದ್ದು ನೆರ ಮನೆಯು ||೪೫||

* * *

ಭಾಗಾದಿ ಬಲಕಿರಲಿ ವೈರಿತಾ ಎಡಕಿರಲಿ |
 ಚಾಡಿ ನಿನ ಮನಿಯು ಇದರಿರಲಿ |
 ಚಾಡಿ ನಿನ ಮನಿಯು ಇದರಿರಲಿ-ಬಲಭೀಮ |
 ದೇವ ನನ ಮ್ಯಾಲ ದಯವಿರಲಿ ||೪೬||

ಹೆಸರೇಗಿ ರಬಕುವಿ ಮೊಸರೇಗಿ ನೀರಿಲ್ಲ |
 ಕುಸಲುವದ ಸಿಂಬಿ ಬರಿಗೊಡ |
 ಕುಸಲುವದ ಸಿಂಬಿ ಬರಿಗೊಡ-ದ ಬಾಲ್ಯಾರು |
 ಉಸೈಂತ ಭಾವಿ ಇಳಿದಾರ ||೪೨೫||

* * *
 ಚಂದಕ ನಿಂಬರಗಿ ಗಂಧಕ ನೀರಿಲ್ಲ |
 ಟಿಂಗೀನ ಪರಟೆ ಬರಿಗೊಡ |
 ಟಿಂಗೀನ ಪರಟೆ ಬರಿಗೊಡ-ದ ಬಾಲ್ಯಾರ |
 ರಂಬ್ಯಾರ ಭಗಳ ವರತ್ಯಾಗ ||೪೨೬||

* * *
 ಸಂಜಿ ಹೊಟ್ಟೆಗಿ ಮಾಡಿ ಗಂಗಿ ನೀರಿಗಿ ಹೋದ |
 ಗಂಗಮ್ಮ ತಾಯಿ ಕೊಡನೆತ್ತ ||೪೨೭||
 * * *

ಯಾರಂತ ಎತ್ತಲಿ ಯಾರಂತ ಹೊರಿಸಲಿ |
 ಯಾರಂತ ಕೊಡನ ನೆಗವಲಿ ||೪೨೮||
 * * *

ದೊಡ್ಡವರ ಸೊಸಿ ನಾನು ಧರ್ಮರಾಯರ ಮಗಳು |
 ಸೂರ್ಯಚಂದ್ರರ ಹಿರಿತಂಗಿ |
 ಸೂರ್ಯಚಂದ್ರರ ಹಿರಿತಂಗಿ-ಬಂದೇನಿ |
 ತಾಯಿ ಗಂಗಮ್ಮ ಕೊಡನೆತ್ತ ||೪೨೯||
 * * *

ಕುರಿಯ ಕಾಯಂವ್ವ ಕಿರಿ ಬಿದರಿನ ಕೊಳಲ್ಯಾಕ |
 ನೆರೆ ಬಂದ ಮ್ಯಾಲ ಹುಡುಗ್ಯಾಕೆ |
 ನೆರೆ ಬಂದ ಮ್ಯಾಲ ಹುಡುಗ್ಯಾಕೆ-ಜೋಳದ |
 ತೆನಿ ಬಿದ್ದ ಮ್ಯಾಲೆ ಕವಣ್ಯಾಕ ||೪೩೦||
 * * *

ಮುಕ್ಕ ನೀ ಕೇಳೋ ಮೂದೇವಿ ನೀ ಕೇಳೋ |
 ಬಿಟ್ಟೆಣ್ಣ ಸಂಗ ನಿನಗ್ಯಾಕೊ |
 ಬಿಟ್ಟೆಣ್ಣ ಸಂಗ ನಿನಗ್ಯಾಕೊ-ಎಲೆ ಮರುವ |
 ಬಿಟ್ಟುರ ಸುದ್ದಿ ನಿನಗ್ಯಾಕೋ ||೪೩೧||

ವಾರಿ ರುಮಾಲು ಸುತ್ತಿ ಓಣ್ಯಾಗ ನಿಂತಾನ |
 ದಗದಿಲ್ಲೇನೋ ಹೊಲದಾಗ |
 ದಗದಿಲ್ಲೇನೋ ಹೊಲದಾಗ-ಚಂದ್ರಾಮಾ |
 ನಾರ್ಯಾರಿಲ್ಲೇನೋ ಮನಿಯಾಗ ||೪೩೩||

* * *

ಹಾವುಸೆಯ ಅರೆಯನ್ನು ಹಾವಿನಾ ಮರಿಯನ್ನು |
 ಹಾಡುತ್ತ ಬರುವ ಕೊರವೀಯ |
 ಹಾಡುತ್ತ ಬರುವ ಕೊರವೀಯ-ಕಂಡರೆ |
 ಹಾದೀಯ ಬಿಟ್ಟು ಮರೆಯಾಗು ||೪೩೪||

* * *

ಮಕ ಮಕ ಮಲ್ಲಿಗಿ ಅದರಾಗ ಕ್ಯಾದೀಗಿ |
 ಬಿಚ್ಚಿ ನೋಡಿದರ ಬಿಳಿ ಎಲಿ |
 ಬಿಚ್ಚಿ ನೋಡಿದರ ಬಿಳಿ ಎಲಿ-ಅಂಥವಳ್ಳ |
 ಬಿಟ್ಟು ಮಲಗೂದು ಥರವೇನೋ ||೪೩೫||

* * *

ಬಿಟ್ಟರ ಬಿಡವಲ್ಲಿ ಬಿಗುವಿನಾ ಮಾತ್ಯಾಕೊ |
 ಬಿಟ್ಟಾಕಿ ಮ್ಯಾಲೆ ಮನಸ್ಸಾಕೊ |
 ಬಿಟ್ಟಾಕಿ ಮ್ಯಾಲೆ ಮನಸ್ಸಾಕೊ-ಚಂದ್ರಾಮಾ |
 ಕಟ್ಟಿ ಕಲ್ಲಾಗಿ ಇರುಹೋಗೊ ||೪೩೬||

* * *

ಬಾಳೆ ಕೊಯ್ದರೆ ತ್ವಾಟ್ಟಿ ಹಾಳಾದರರಿದೇನೋ |
 ಆಳಲ್ದಿ ರಾಯ ಮಡದೀಗೆ |
 ಆಳಲ್ದಿ ರಾಯ ಮಡದೀಗೆ-ಬಿಟ್ಟರ |
 ಬಾಳೆ ಹಣ್ಣೇನೋ ಕೆಡಲಾಕ ||೪೩೭||

* * *

ಚಿಕ್ಕ ತಿಲಕಬಟ್ಟಿ ಇಕ್ಕದಿರು ಎಲೆ ಹೆಣ್ಣೆ |
 ಚಿಕ್ಕ ಪ್ರಾಯದಲಿ ನಿನಗಂಡ |
 ಚಿಕ್ಕ ಪ್ರಾಯದಲಿ ನಿನಗಂಡ-ಹೋದವ್ಯಾಲ |
 ಚಿಕ್ಕ ಬಟ್ಟೆಟ್ಟು ಫಲವೇನು ||೪೩೮||

ಕಾಗೀಗೆ ಕಣ್ಣಿಟ್ಟು ಕರಿಯ ಹುಬ್ಬಿನ ಜಾಣ |
 ಮಾವೀನ ಹಣ್ಣು ಮನಿಯಾಗ |
 ಮಾವೀನ ಹಣ್ಣು ಮನಿಯಾಗ-ಇಟಗೊಂಡು |
 ನೀರಲಕ್ಕಾಕ ನೆದರಿಟ್ಟು ||೪೩೮||

* * *

ಮಲ್ಲಿಗೆ ಇದ್ದಾಗ ಮುಳ್ಳಾಳ ಮುಡಿಯುವೆ |
 ಕಲ್ಲಾಣದಾಗ ಬಸವಯ್ಯ |
 ಕಲ್ಲಾಣದಾಗ ಬಸವಯ್ಯ-ಇರುವಾಗ |
 ಕಲ್ಲಾಕ ಕೈಯ ಮುಗಿಯುವೆ ||೪೩೯||

* * *

ಬೀದಿಯ ಮನೆಯವಳೆ ಬೀಸಣಿಗೆ ನೆರಿಗೊಳೆ |
 ಜಾಲದ್ದೂವಿನ ಜಡೆಯವಳೆ |
 ಜಾಲದ್ದೂವಿನ ಜಡೆಯವಳೆ-ಅಕ್ಕವ್ವ |
 ರಾಯಗ ಕಣ್ಣಿಟ್ಟು ಫಲವೇನು ||೪೪೦||

* * *

ಗಾಣಿಗರ ಹುಡುಗಿಯ ಗಮ್ಮತ್ತು ನೋಡಯ್ಯ |
 ಗಾಳಿ ಪಂಜ್ರದ ಕಾಗೆವಳ |
 ಗಾಳಿ ಪಂಜ್ರದ ಕಾಗೆವಳ-ತೋಳಿನ್ಮಾಳಿ |
 ರಾಯ ಕಣ್ಣಿಟ್ಟು ಫಲವೇನು ||೪೪೧||

* * *

ಕೆಂಪೆಂದು ಕಣ್ಣಿಟ್ಟು ಕೆಂಪೆಂದು ಮನಸಾದೆ |
 ಸಂಪೀಗೆ ಹೂವೆಂದು ಬಲಿಬಿದ್ದೆ |
 ಸಂಪೀಗೆ ಹೂವೆಂದು ಬಲಿಬಿದ್ದೆ-ತಮ್ಮಯ್ಯ |
 ಸಂಪನ್ನ ಗುಣವ ತಿಳಿಯದೆ ||೪೪೨||

* * *

ಕೆಂಪಿ ತಂದೀನೆಂತ ಹೆಚ್ಚುಳ ಪಡಬೇಡ |
 ಕೆಂಜಗದ ಹೂವು ನಿಜಕೆಂಪು |
 ಕೆಂಜಗದ ಹೂವು ನಿಜಕೆಂಪು-ಆದರೆ |
 ಅಂಚಿನಲ್ಲಿದೆ ಕಿರಿಕಿರಿ ||೪೪೩||

ಮದಿಸಿದ್ದ ಅನೇಯ ಮಲಗಿದ್ದ ಹಾವನ್ನು |
ಮದಿರೆಯ ಕುಡಿದು ಬರುವವನ |
ಮದಿರೆಯ ಕುಡಿದು ಬರುವವನ-ಕಂಡರೆ |
ಹರದಾರಿ ಬಿಟ್ಟು ಹರದೋಡು ||೪೪೪||

* * *

ಬಸುರಿ ಕೊಲ್ಲವನ ಸಿಸುಮರವ ತರಿಯವನ |
ವಿಶ್ವಾಸಕೆರಡು ಬಗಿಯವನ |
ವಿಶ್ವಾಸಕೆರಡು ಬಗಿಯವನ-ತಲೆಯನ್ನು |
ಚಂಡನಾಡಲಿ ಅಡಿವ್ಯಾಗ ||೪೪೫||

* * *

ಕಾಳಿ ತಂದಿಹೆನೆಂತ ಕಡುದುಃಖ ಪಡಬ್ಯಾಡ |
ಹಲಸೀನ ಹಣ್ಣು ಮೈಮುಳ್ಳು |
ಹಲಸೀನ ಹಣ್ಣು ಮೈಮುಳ್ಳು-ಅದರೆ |
ಸವಿದು ನೋಡದರ ಕಡು ರುಚಿಯ ||೪೪೬||

* * *

ಜೂಜಾಡಿ ಪಾಂಡವರು ರಾಜ್ಯವ ಸೋತರು |
ಜೂಜಾಡಿ ನಳನು ಬಳಲಿದ |
ಜೂಜಾಡಿ ನಳನು ಬಳಲಿದ-ಕಂದಯ್ಯ
ಜೂಜೀಗೆ ಮನವ ಬಿಡದೀರು ||೪೪೭||

* * *

ಕಪ್ಪೆಂದು ಜನರನ್ನು ಎತ್ತಾಡಿದಿರು ಕಂಡ್ಯ |
ಕಪ್ಪಾದ ಹಸುವು ಕರೆದರೆ |
ಕಪ್ಪಾದ ಹಸುವು ಕರೆದರೆ-ಅ ಹಾಲು |
ಒಮ್ಮೊದ ಹರನ ಪೂಜೆಗೆ ||೪೪೮||

* * *

ಗಂಡುಳ್ಳ ಗರತೀಯ ಸಂಗವ್ಯಾತಕಣ್ಣಯ್ಯ |
ಅವಳಂಗ ಬ್ಯಾರೆ ಗುಣಬ್ಯಾರೆ |
ಅವಳಂಗ ಬ್ಯಾರೆ ಗುಣಬ್ಯಾರೆ-ಅಡಕೀಯ |
ಹೊಂಬಾಳೆ ಬ್ಯಾರೆ ಸುಳಿ ಬ್ಯಾರೆ ||೪೪೯||

ಕಾಯಿ ನೇರಲ ಹೆಣ್ಣು ನಾಲಿಗೆಗೆ ಕಡುರುಚಿ |
 ಕೊಂಬೆ ಜಾರಿದರ ದುಸ್ತನ |
 ಕೊಂಬೆ ಜಾರಿದರ ದುಸ್ತನ-ಮ್ಯಾಗಳ್ಳೀರಿ |
 ರಂಭೆ ಗಾಡಿದನ್ನ ತಲೆ ಎರವು ||೪೫೦||

* * *

ಕಾರೀ ಕಾಯ್ಲಂಗ ಮೋರೆ ಬತ್ತಲು ಮೇಲೆ |
 ಕೋರಿಯ ನೋಡಿ ಅಳುತಾಳ |
 ಕೋರಿಯ ನೋಡಿ ಅಳುತಾನ-ಆ ಹುಡುಗ |
 ಮೋರೆ ಮೇಲೆಟ್ಟಿ ಎಳೆತನ್ನಿ ||೪೫೧||

* * *

ಹೆಣ್ಣೆಂದು ರಾವಣ ಮಣ್ಣು ಕೂಡಿದನಯ್ಯ |
 ಅನ್ನಿಗರ ಹೆಣ್ಣು ಬಯಸದೆ |
 ಅನ್ನಿಗರ ಹೆಣ್ಣು ಬಯಸದೆ-ಕಂದಯ್ಯ |
 ನಿನ್ನ ಹೆಣ್ಣೊಡನೆ ಸುಖಿಯಾಗು ||೪೫೨||

* * *

ಜಾಗರದ ನವಿಲ್ವಂಗ ಬಾಗುತ್ತ ಬಳಕೂವ |
 ಬಾಲೇಯ ಕಂಡು ಭ್ರಮಿಸದೆ |
 ಬಾಲೇಯ ಕಂಡು ಭ್ರಮಿಸದೆ-ಕಂದಯ್ಯ |
 ಬಾಲರ ಪಡೆದು ಸುಖಿಯಾಗು ||೪೫೩||

* * *

ಅಡಿನ್ಯಾಗ ಅತ್ತರ ಗಿಡವೆಲ್ಲ ಗೋಳೆಂದು |
 ಅಡಿವಿಲೀಶ್ವರನ ವರಬೇಡಿ |
 ಅಡಿವಿಲೀಶ್ವರನ ವರಬೇಡಿ-ಕೇಳಿದರೆ |
 ಪಡೆದಷ್ಟು ಮಗಳ ತಿರುದುಣ್ಣು ||೪೫೪||

ಹೆಣ್ಣು ಹುಟ್ಟಿತು ಎಂದು ಅಣ್ಣ ಚಿಂತಿಸಬೇಡ |
 ಹೆಣ್ಣೆಂದು ಪರರ ಒಡವೇಯು |
 ಹೆಣ್ಣೆಂದು ಪರರ ಒಡವೇಯು-ತವರ್ಮನೆಯು |
 ಅಣ್ಣ ಬಾಳೆಂದು ಹರಿಸ್ಯಾಳು ||೪೫೫||

ಲೋಕಕ್ಕಿಲ್ಲದ ಮಗಳ ಯಾಕ್ಣಿತ್ತಿ ತಾಯವ್ವ |
 ಲೋಕದ ಬಾಳು ನಮಗಿಲ್ಲ |
 ಲೋಕದ ಬಾಳು ನಮಗಿಲ್ಲ-ಹಡೆದವ್ವ |
 ಅಟ್ಟಿ ಬಿಡಿರವ್ವ ಅಡಿವೀಗೆ

||೪೫೬||

* * *
 ಅತ್ತರೇ ಬಿಡವಲ್ಲ ಮುತ್ತಿನ ಕಣ್ಣೀರು |
 ಚಿಕ್ಕಂದಿನಲ್ಲಿ ಹಣಿಯೊಳಗೆ |
 ಚಿಕ್ಕಂದಿನಲ್ಲಿ ಹಣಿಯೊಳಗೆ-ಬರೆದಾ ಬರೆಹ |
 ದುಃಖನಾಡಿದರೆ ಬಿಡವಲ್ಲ

||೪೫೭||

* * *
 ಸತ್ಯದೊಳು ತಾಯವ್ವ ತಕ್ಕವನಲ್ಲ ನನ ನಲ್ಲ |
 ಮುಕ್ಕಾದ ಗಂಡ ಮುದುಕನ |
 ಮುಕ್ಕಾದ ಗಂಡ ಮುದಕನ ಮಾರಿನೋಡಿ |
 ನಾನ್ವಾಯಿಂಗ ಕಾಲ ಕಳೆಯಲಿ

||೪೫೮||

* * *
 ಚಿಂತಾಕು ಇಡಲಿಲ್ಲ ಚಿಂತೆ ಬಿಟ್ಟಿರಲಿಲ್ಲ |
 ಎಂಥಲ್ಲಿ ಕೊಟ್ಟಿ ಹಡೆದವ್ವ |
 ಎಂಥಲ್ಲಿ ಕೊಟ್ಟಿ ಹಡೆದವ್ವ-ನಡುಮನೆಯ |
 ಜಂತಿ ಜರಿಧಾಂಗ ಜರಿದೇನು

||೪೫೯||

* * *
 ನನ್ನ ಹೆತ್ತವ್ವನಗೆ ಒಮ್ಮೆಯೂ ಸುಖವಿಲ್ಲ |
 ಬಣ್ಣವ ಉಡಿಸಿ ಹಿಂದಿರುಗಿ |
 ಬಣ್ಣವ ಉಡಿಸಿ ಹಿಂದಿರುಗಿ--ಹೋದಾಗ |
 ಕಣ್ಣ ನೀರೆದ್ದು ಹೊಳೆಯಾಗಿ

||೪೬೦||

* * *
 ಯಾರಿಗೆ ಯಾರಿಲ್ಲ ಈ ಮನಕ ಧೈರ್ಯಿಲ್ಲ |
 ಆರ್ಯಾಣದಾಗ ಪರದೇಶಿ |
 ಆರ್ಯಾಣದಾಗ ಪರದೇಶಿ--ಸತ್ತರ |
 ಯಾರಿಗೆ ದುಃಖ ಹಡೆದವ್ವ

||೪೬೧||

ಹೆಣ್ಣು ಮಕ್ಕಳ ಕಳುಹಿ ಕಣ್ಣಾಗ ನೀರ್ದಂದು |
 ಸಣ್ಣ ಸೆಲ್ಲೆ ದಲೆ ಮುಸುಗ್ದಾಕಿ |
 ಸಣ್ಣ ಸೆಲ್ಲೆ ದಲೆ ಮುಸುಗ್ದಾಕಿ--ಹಡೆದಪ್ಪ |
 ಹೆಣ್ಣು ಸಾಕೆಂದ ಜಲುಮಾಕ

||೪೬೦||

* * *

ಅತ್ತಿ ಮಾವರಿಗಂಜಿ ಸುತ್ತೀಳು ನೆರೆಗಂಜಿ |
 ಮತ್ತಿ ಆಳೂವ ಧೊರೆಗಂಜಿ |
 ಮತ್ತಿ ಆಳೂವ ಧೊರೆಗಂಜಿ--ತಂಗೆವ್ವ |
 ಅತ್ತಿ ಮನ್ಯಾಗ ಬಾಳ್ಯಾಳ

||೪೬೧||

* * *

ಬಾಳುವೆ ಮಾಡಿದರ ಬಾತಂಗಿ ಅಂದಾರು |
 ಬಾಳೂವೆಗೆಟ್ಟು ಮತಿಗೆಟ್ಟು |
 ಬಾಳೂವೆಗೆಟ್ಟು ಮತಿಗೆಟ್ಟು-ತಿರುಗಿದರೆ |
 ಹೆತ್ತವರ ಕುಲಕೆ ಹಗೆಯಾದೆ

||೪೬೨||

ಸಿರಿ ಬಂದ ಕಾಲಕ್ಕೆ ತಲೆ ಬಾಗಿ ನಡಿಯವ್ವ
 ಮನೆಗೆ ಬಂದವರ ಕೂಡ್ರ ಹೇಳು
 ಮನೆಗೆ ಬಂದವರ ಕೂಡ್ರ ಹೇಳು--ಮಕ್ಕಳ |
 ಜೊತಿಗೆ ಬಂದವರ್ಗೆ ಉಣಬಡಿಸು

||೪೬೩||

* * *

ಹುಟ್ಟುವಾಗ ತರಲಿಲ್ಲ ಹೋಗುವಾಗ ಒಯ್ಯಾರೆ |
 ಸುಟ್ಟು ಸುಟ್ಟು ಸುಣ್ಣದ್ದರಳಾಯ್ತು |
 ಸುಟ್ಟು ಸುಟ್ಟು ಸುಣ್ಣದ್ದರಳಾಯ್ತು--ಈ ದೇಹ |
 ಕಷ್ಟವನು ಬಿಡಿಸೊ ಸೃಷ್ಟಿಯೊಡೆಯ

||೪೬೪||

* * *

ಗಂಜೀಯ ಕುಡಿದರು ಗಂಡನ ಮನಿಲೇಸ |
 ಅಂದಣದ ಮ್ಯಾಲೆ ಚೌರಸವ |
 ಅಂದಣದ ಮ್ಯಾಲೆ ಚೌರಸವ-ಬೀಸಿದರು |
 ಹಂಗೀನ ತನರ ಮನಿ ಸಾಕ

||೪೬೫||

ದೇವರ ಮನಿಯಾಗ ದೇವಿಂದ್ರ ಮಲಗ್ಯಾನ
ನಾ ಏನೆಂದೊಗಿ ಎಬಸಲಿ |
ನಾ ಏನೆಂದೊಗಿ ಎಬಸಲಿ-ಮಗಳರಸ |
ಮಹಾದೇವರೇಳೊ

||೪೬೮||

ಕೂಸ ಕಾಡೀತ ನನ್ನ ದೇಸಪತಿಯ ಚಿನ್ನ |
ಬ್ಯಾಸೊತ್ತು ತೌರ ಬೈದೇನ |
ಬ್ಯಾಸೊತ್ತು ತೌರ ಬೈದೇನ-ನನ ಹಡದವ್ವ |
ಬೀಸಿದ ಹಿಟ್ಟು ಕಳುವ್ಯಾಳ

||೪೬೯||

* * *

ವಾಲೀಯ ಇಟ್ಟಾಕಿ ವಾರೀಗಿ ನನ ಗೆಳೆತವ್ವ |
ವಾಲೀಗಿ ನಿನ್ನ ಒನಪೀಗಿ |
ವಾಲೀಗಿ ನಿನ್ನ ಒನಪೀಗಿ-ನಿಮ ಶೆಟ್ಟು
ಓದೂದು ಬಿಟ್ಟು ಬರತಾರ

||೪೭೦||

* * *

ತೋಳುದ್ದ ತಲೆದಿಂಬು ಮಾರುದ್ದ ಹಾಸೀಗಿ |
ಮಾಣೀಕದಂಥ ಮಗ ಮುಂದ |
ಮಾಣೀಕದಂಥ ಮಗ ಮುಂದ-ಮಲಗಿರಲು |
ಮಾರಾಯರ ಗೊಡವಿ ನನಗೇನು

||೪೭೧||

* * *

ಯಾಲಕ್ಕೀ ಕಾಯ್ವಡದ ಯಾವ ಅಡಗಿ ಮಾಡಲಿ |
ಶೆಟ್ಟರೋಗ್ಯಾರ ಊರೀಗಿ |
ಶೆಟ್ಟರೋಗ್ಯಾರ ಊರೀಗಿ-ಯಾವಡಿಗಿ |
ಮಾಡಿ ಫಲವೇನ

||೪೭೨||

* * *

ಹಾವೀನ ಹೆಡಿ ಚಂದ ಮಾವೀನ ಮಿಡಿ ಚಂದ |
ಹಾರಾಡಿ ಬರುವ ಗಿಳಿ ಚಂದ |
ಹಾರಾಡಿ ಬರುವ ಗಿಳಿ ಚಂದ-ನನಕಂದ |
ನೀ ಚಂದ ನನ್ನ ಮನಿಗಲ್ಲ

||೪೭೩||

ಸಣ್ಣ ಶಾವಿಗಿ ಒಲ್ಲ, ಚೆನ್ನಿ ಸಕರಿ ಒಲ್ಲ, |
 ಹೆಣ್ಣೆಂಬ ಸೊಲ್ಲ ಬಿಡವಲ್ಲ |
 ಹೆಣ್ಣೆಂಬ ಸೊಲ್ಲ ಬಿಡವಲ್ಲ-ನನತಮ್ಮ |
 ಹೆಣ್ಣು ಕೊಡತೇನಿ ಉಣ ಏಳ | ||೪೭೪||

* * *

ಅತ್ತೀಮನಿ ಸೊಸಿ ಹೊತ್ತೀರಿ ಬಂದಾಳ |
 ನೆಳ್ಳ ನೋಡಿ ಎತ್ತ ಇಳದಾಳ |
 ನೆಳ್ಳ ನೋಡಿ ಎತ್ತ ಇಳದಾಳ-ನನ ಮಗಳ |
 ಎತ್ತಿರುವ ಮಗನ ಹೆಸರೇನ ||೪೭೫||

* * *

ಮಗನೈಸರ ಮಲ್ಲಿಗಿ ನನ್ನೆಸರ ಖ್ಯಾದಿಗಿ |
 ಸಾವೀರ ರೂಪಾಯ್ತು ಸರದಾಳಿ |
 ಸಾವೀರ ರೂಪಾಯ್ತು ಸರದಾಳಿ-ನಡುವಿರುವ |
 ಮಹಾರಾಯರೈಸರ ಗುಳದಾಳಿ ||೪೭೬||

* * *

ಪಿಲ್ಲೆ ಇಟ್ಟು ನಾರಿ ಮೆಲ್ಲಕ ಬರತಾಳ |
 ನಿಲ್ಲಿಸು ತಮ್ಮ ನಿನ ಕುದರಿ |
 ನಿಲ್ಲಿಸು ತಮ್ಮ ನಿನ ಕುದರಿ-ನನ ಮಗಳು |
 ಎಲ್ಲರಿಗೆ ಹೇಳಿ ಬರತಾಳ ||೪೭೭||

* * *

ಬಾಳಿಸ್ತರ ಮನಿಯಾಗ ಬಾಳೀಯ ಗಿಡಹುಟ್ಟಿ |
 ದಾರ್ಯಗ ನನಗ ತಗಲೀತ |
 ದಾರ್ಯಗ ನನಗ ತಗಲೀತ-ನಮ್ಮಣ್ಣ |
 ಕರಿಜಾಲಿ ಮಾಡಿ ಕಡಿಬೊಗಿಯ ||೪೭೮||

* * *

ಕ್ಯಾನಿಜೊಣ್ಣದ ಮ್ಯಾಲ ಕಸೂತಿ ನಡಕಟ್ಟಿ |
 ಮಸೂತಿ ಮುಂದ ಹುಡಿದ್ಯಾಡೂವ |
 ಮಸೂತಿ ಮುಂದ ಹುಡಿದ್ಯಾಡೂವ-ಹುಡಗನಕಂಡು |
 ಹೂರಣಕ ಬೆಲ್ಲ ಮರತಾಳ ||೪೭೯||

ಬೇವಿನ ಮರಕ ಬೆಲ್ಲದ ಮಡಿಕಟ್ಟೆ |
 ಜೇನು ತುಪ್ಪದ ಹೊಯಿನೀರ |
 ಜೇನು ತುಪ್ಪದ ಹೊಯಿನೀರ-ಹಾಕಿದರ |
 ಬೇವು ತನ್ನ ಸವ ಬಿಡಲಿಲ್ಲ ||೪೮೦||

* * *

ಗಂದ ಸ ರಾತ್ರಿಯದಿನ ಚಂದೇನ ದೀವೀಗಿ |
 ಸಂದ ಸಂದೆಲ್ಲ ಸರದೀಪ |
 ಸಂದ ಸಂದೆಲ್ಲ ಸರದೀಪ-ಗಾಂಧಾರಿ |
 ಗಂದ ಏರೂತ ಬೆಳಗಾಗಿ ||೪೮೧||

* * *

ಜಾಡಿ ಕಂಬಳಿ ಹೊತ್ತು ಜಾಗ ಕೇಳುತ ಹೊಂಟ |
 ಜಾಣ ಕಲ್ಲೂರ ಒಡಿಯರ |
 ಜಾಣ ಕಲ್ಲೂರ ಒಡಿಯರ-ಹೇಳಿಕಿ |
 ಮ್ಯಾಣದ ಗೂಟ ಬಡಧಂಗ ||೪೮೨||

* * *

ಸಂಗಮದ ಹೊಳಿಯಾಗ ಶಿವಪೂಜಿ ಆಗಾಗ |
 ಬಂಗಾರದ ಡೊಳ್ಳ ನುಡಿದಾವ |
 ಬಂಗಾರದ ಡೊಳ್ಳ ನುಡಿದಾವ-ನನ್ನೂರ |
 ಬಲಭೀಮ ಗಂಗಸ್ಥಳಮಾಡಿ ಬರತಾನ ||೪೮೩||

* * *

ಜಾತ್ರೀಗೆ ಹೋಗುವಕ ರಾತ್ರೀಲೆ ಎದ್ದಾಳ |
 ಎರವೀನ ಶೀರಿ ಬರಿಗೊಳ್ಳ |
 ಎರವೀನ ಶೀರಿ ಬರಿಗೊಳ್ಳ-ಸಂಗಮದ |
 ಎರಿಯಾಗ ಗೋಣ ತಿರಿವ್ಯಾಳ ||೪೮೪||

* * *

ಸೀತಾನ್ನ ವೈದಾನ ವನದಾಗ ಇಟ್ಟಾನ |
 ದೈತ್ಯತನ ದಂಡ ನೆರಸ್ಯಾನ |
 ದೈತ್ಯತನ ದಂಡ ನೆರಸ್ಯಾನ-ರಾವಣ |
 ಸೀತಾನ ಪಾರೇಕ ಇಡಿಸ್ಯಾನ ||೪೮೫||

ರಾವಣ ರಾಕ್ಷಸ ಅವಂದೆಂಥ ತಪಸ್ಸು |
 ಮೋಸ ಮಾಡ್ಯಾನ ಸೀತಾಗ |
 ಮೋಸ ಮಾಡ್ಯಾನ ಸೀತಾಗ-ರಾವಣ
 ಭಿಕ್ಷೆ ಬೇಡಿ ಎಳದೊಯ್ಯಾನ ||೪೮೬||

* * *
 ಕೋಡಗ ಬಂದೀತು ನನದಾಗ ಸೇರೀತು |
 ವನ ಮುರಿದು ಹಾಳ ಮಾಡೀತು |
 ವನ ಮುರಿದು ಹಾಳ ಮಾಡೀತು-ಈ ಸುದ್ದಿ |
 ಇಂದ್ರಜಿತನಿಗೆ ತಿಳಿಸ್ಯಾರ ||೪೮೭||

* * *
 ತಂದೀಯ ಮಾತ್ ಕೇಳಿ ಬಂದನಿದ್ರಜೀತ |
 ಬಂದು ಮೋಡದ ತೆರಿ ಹೊಕ್ಕು |
 ಬಂದು ಮೋಡದ ತೆರಿ ಹೊಕ್ಕು-ಲಡಾಯ್ಯಾಡಿ |
 ಕೋಡಗದ ದಂಡ ಸಂಹಾರ ||೪೮೮||

* * *
 ದಂಡ ಬಿದ್ದು ನೋಡಿ ದಂಗಾದ ಶ್ರೀರಾಮ |
 ಹ್ಯಾಂಗಸ ಮಾಡಲಿ ಮಾರುತಿ |
 ಹ್ಯಾಂಗಸ ಮಾಡಲಿ ಮಾರುತಿ-ನೆನೆದರ |
 ಸಂಜೀವ ಪರ್ವತ ತಂದಾನ ||೪೮೯||

* * *
 ಸಂಜೀವನ ತಂದಾನ ಪ್ರಾಣವ ಪಡದಾನ |
 ಜಾಣನ ಬಳಿಗೆ ನಡದಾನ |
 ಜಾಣನ ಬಳಿಗೆ ನಡದಾನ-ಶ್ರೀರಾಮ |
 ಪ್ರಾಣ ವಾರ್ತೆಯ ತಿಳಿದಾನ ||೪೯೦||

* * *
 ಉಟ್ಟಿಲ್ಲ ಕೂಟ್ಟಿಲ್ಲ, ನಿದ್ದಿಲ್ಲ ನೀರಿಲ್ಲ |
 ಅಂತವನ ಕೈಯಾಗ ಮರಣಾದ ||೪೯೧||

ಗಂಡ ಗತ್ತಿರಿ ಹರನೆ ರುಂಡಮಾಲಿಯ ಶಿವನೆ |
ಕಂಡ ದೇವರಿಗೆ ಅಧಿಕಾರ |
ಕಂಡ ದೇವರಿಗೆ ಅಧಿಕಾರ-ಹಾನೆಂದು |
ಗಂಗಮ್ಮ ಹೇಳಿ ನಗುವಳ ||೪೯೨||

* * *

ಬಿಚ್ಚು ಗತ್ತಿರಿ ಹರಗೆ ಮುತ್ತಿನ ಮಾಲೀಯ ಶಿವನೆ |
ದಿಕ್ಕು ದೇವರಿಗೆ ಅಧಿಕಾರ |
ದಿಕ್ಕು ದೇವರಿಗೆ ಅಧಿಕಾರ-ಹಾನೆಂದು |
ಗೌರಮ್ಮ ಹೇಳಿ ನಗುವಳ ||೪೯೩||

* * *

ಹತ್ತು ಸಾವಿರ ಗುಡ್ಡ ಹತ್ತಿ ಹೋದವರ್ಯಾರ |
ನಾಗಳದ ಗುಂಡ ಜಲಹರದಿ |
ನಾಗಳದ ಗುಂಡ ಜಲಹರದಿ-ಬಸವಣ್ಣ |
ಹೆಪ್ಪ ಗೊಯ್ದಾನ ಮರ್ದೇಕ ||೪೯೪||

* * *

ಕೂಡಿದ ಕುಡಿಹುಬ್ಬು ತೀಡಿದ ಬೈತಲಿ |
ಕಾಡಿಗೆಗಣ್ಣು ರಸಗೆಂಪು |
ಕಾಡಿಗೆಗಣ್ಣು ರಸಗೆಂಪು-ನನಗೆಳತಿ |
ಹೊಳೆಯ ದಾರ್ಯಾಗ ಕೂಡ್ಯಳ ||೪೯೫||



ಹೆಣ್ಣು ತವರುಮನೆ ಬಿಡುವಾಗ

ಆಲಕ್ಕೆ ಹೂವಿಲ್ಲ ಸಾಲಕ್ಕೆ ಕೊನೆಯಿಲ್ಲ |
ಜಾಲೀಯ ಮರವು ನೆರಳಲ್ಲ |
ಜಾಲೀಯ ಮರವು ನೆರಳಲ್ಲ-ನನ ಮಗಳೆ |
ತಾಯೀಯ ಮನೆಯು ಸ್ಥಿರವಲ್ಲ ||೪೯೬||

ಅತ್ತಿ ಮಾವ ಗಂಜಿ ಸುತ್ತೇಳು ನೆರೆಗಂಜಿ |
 ಮತ್ತೆ ಆಳುವ ಧೊರೆಗಂಜಿ |
 ಮತ್ತೆ ಆಳುವ ಧೊರೆಗಂಜಿ-ನನ ಮಗಳೆ |
 ಅತ್ತಿ ಮನಿಯೊಳಗ ಬಾಳವ್ವ ||೪೯೭||

* * *

ನೆರೆ ಮನೆಯ ಸಿರಿದೇವಿ ನೀನಾಗಿ ನನಮಗಳೇ |
 ಮನಿಯಾಗ ಭೇದ ಬಗಿಬ್ಯಾಡ |
 ಮನಿಯಾಗ ಭೇದ ಬಗಿಬ್ಯಾಡ-ಕಂದವ್ವ |
 ತುಂಬಿದ ಮನಿಯನ್ನು ಒಡಿಬ್ಯಾಡ ||೪೯೮||

* * *

ಬಾಳುವೆ ಮಾಡಿದರ ಬಾ ತಂಗಿ ಅಂದಾರು |
 ಬಾಳುವೆಗೆಟ್ಟು ಮತಿಗೆಟ್ಟು |
 ಬಾಳುವೆಗೆಟ್ಟು ಮತಿಗೆಟ್ಟು-ಬಾಳಿದರ |
 ಹೆತ್ತವರ ಕುಲಕ ಹಗೆಯಾದೆ ||೪೯೯||

* * *

ಬೇಲಿ ಮ್ಯಾಗಿನ ಹೂವು ಬೆಳ್ಳೆಗಿದ್ದರ ಏನು |
 ಮಲ್ಲಿಗೂವಿನಂಥ ಮನೆಗಂಡನ್ನ |
 ಮಲ್ಲಿಗೂವಿನಂಥ ಮನೆಗಂಡನ್ನ-ಬಿಟ್ಟು |
 ಅನ್ಯ ಪುರುಷರಗೆ ಒಲಿಬ್ಯಾಡ ||೫೦೦||

* * *

ಅತ್ತಿ ಮಾವರ ಪಾದ ತಂದೆ ತಾಯಿಯ ಪಾದ |
 ಮತ್ತೆ ಗಂಡನ ಶ್ರೀಪಾದ |
 ಮತ್ತೆ ಗಂಡನ ಶ್ರೀಪಾದ-ನೆನೆದರ |
 ಬೆನ್ನ ಹಿಂದೈತಿ ಕೈಲಾಸ ||೫೦೧||

* * *

ಕನ್ನಡಿ ಕೈತಪ್ಪಿ ಹನ್ನೆರಡು ಚೂರಾಗಿ |
 ಹೆಣ್ಣಿನ ಮನವು ಎರಡಾಗಿ |
 ಹೆಣ್ಣಿನ ಮನವು ಎರಡಾಗಿ-ದಾಳಿಂಬ್ರ |
 ಹಣ್ಣಾದರೇನು ಫಲವಿಲ್ಲ ||೫೦೨||

ಮಾತಗಂಟಿ ಮಗಳಲ್ಲ ತಾಟ್ಟಿತ್ತಿ ಸೊಸೆಯಲ್ಲ |
 ತುಪ್ಪರಿಯ ಚಕ್ಕಿ ಒಲೆಗಲ್ಲ |
 ತುಪ್ಪರಿಯ ಚಕ್ಕಿ ಒಲೆಗಲ್ಲ-ತವರಿಗೆ |
 ಮಾತು ತಂದವಳು ಮಗಳಲ್ಲ ||೫೦೩||

* * *

ಎಳಗರು ಎತ್ತಲ್ಲ ದಳವಾಯಿ ದೊರೆಯಲ್ಲ |
 ಮನೆಗೆ ಬಂದಳಿಯ ಮಗನಲ್ಲ |
 ಮನೆಗೆ ಬಂದಳಿಯ ಮಗನಲ್ಲ-ತವರಿಗೆ |
 ಮಾತು ತಂದವಳು ಮಗಳಲ್ಲ ||೫೦೪||

* * *

ಅತ್ತರ ಕರೆದರೆ ಹತ್ತಿರುವೇನೆ |
 ಹುಚ್ಚೇನೆ ಅವ್ವ ಮರುಳೇನೆ |
 ಹುಚ್ಚೇನೆ ಅವ್ವ ಮರುಳೇನೆ-ಗ್ವಾಡೀಯ |
 ಚಿತ್ತಾರ ನೋಡಿ ಮರೆಯವ್ವ ||೫೦೫||

* * *

ಸಂತಿಯ ಮನಿಯವಳು ಶಮರಂತಿ ತಾಯವ್ವ |
 ಸಂತಿಟ್ಟು ಮಗಳ ಕಳುವ್ಯಾಳ |
 ಸಂತಿಟ್ಟು ಮಗಳ ಕಳುವ್ಯಾಳ-ನಿಂತಾಳ |
 ಸಾಲು ಸಂಪೀಗಿ ನೆರಳಾಗ ||೫೦೬||

* * *

ಬಾಗಿಲು ಮಲ್ಲಿಗೆ ಬಾಡಿ ಹೋದ್ದೆಲ್ಲೆ |
 ನೋಡಿ ಕೊಯ್ಪಂಥ ಮಗಳಿಲ್ಲ |
 ನೋಡಿ ಕೊಯ್ಪಂಥ ಮಗಳಿಲ್ಲ-ಆಬಾಲಿ |
 ಹತ್ತೊಂದಿಕೀ ಬಿಟ್ಟು ಅಗಲ್ಯಾಳ ||೫೦೭||

* * *

ಹೂವು ಮಾರುವ ಜಾಣ ಹೂವ್ಯಾಕ ಇಲ್ಲಿ ತಂದಿ |
 ಹೂ ಮುಡಿಯೋ ಮಗಳು ಮನ್ಯಾಗಿಲ್ಲ |
 ಹೂ ಮುಡಿಯೋ ಮಗಳು ಮನ್ಯಾಗಿಲ್ಲ-ಅವಳು |
 ಗಂಡನ ಮನಿಗೆ ನಡೆದಾಳ ||೫೦೮||

ತಾಯಿ ತನ್ ಮಗಳೀಗಿ ಯಾವಾಗ ನೆನಿಸಲು |
 ಉಂಬಾಗ ಮಡಿಯ ಉಡುವಾಗ |
 ಉಂಬಾಗ ಮಡಿಯ ಉಡುವಾಗ-ಹಿತ್ತಿಲದನ್ನ |
 ಹೂವ ಕಂಡಲ್ಲಿ ನೆನೆದಾಳೆ ||೫೦೯||

* * *

ನನ್ನ ಮಗಳಲ್ಲವ್ವ ನಿಮ್ಮ ಮಗಳೀಕೆಂದು |
 ಚಂದಾಗಿ ಮಗಳ ಸಲಹವ್ವ |
 ಚಂದಾಗಿ ಮಗಳ ಸಲಹವ್ವ-ಎನ್ನೂತ |
 ಅತ್ತಿನ್ನ ಕೈಯಾಗ ಕೊಟ್ಟಾಳೆ ||೫೧೦||

* * *

ಕತ್ತೀನ ಮುತ್ತು ಕಿತ್ತು ದಾನಾಮಾಡಿ |
 ಹೆತ್ತೈಲ್ಲ ತಾಯಿ ನೆರೆಹೊರಗೆ |
 ಹೆತ್ತೈಲ್ಲ ತಾಯಿ ನೆರೆಹೊರಗೆ-ಹೆಣ್ಣುಗಳ |
 ಕೊಟ್ಟ ಮ್ಯಾಲಾಕ ಸುಖ ದುಃಖ ||೫೧೧||

ದಾ ಮನೆಯಿಂದ ಮೆಟ್ಟಲನಿಳಿವಾಗ |
 ಹೊಟ್ಟೆಗೆ ಸಿಡಿಲು ಬಡಿಧಾಂಗ |
 ಹೊಟ್ಟೆಗೆ ಸಿಡಿಲು ಬಡಿಧಾಂಗ-ಹೆತ್ತನ್ನ |
 ಕಣ್ಣ ನೀರೆದು ಹೊಳೆಯಾದೊ ||೫೧೨||

* * *

ಗಂಡು ಮಕ್ಕಳು ಒಂಭತ್ತು ಕೊಡುಸ್ವಾಮಿ |
 ಬಂಡೀಯ ಮುಂದ ಕಳಸಕ್ಕ |
 ಬಂಡೀಯ ಮುಂದ ಕಳಸಕ್ಕ-ಒಮ್ಮವಂಥ |
 ಒಬ್ಬ ಹೆಣ್ಣು ಮಗಳ ಕೊಡು ದೇವ ||೫೧೩||

* * *

ಅಕ್ಕಂದಿರೆಲ್ಲ ಮುತ್ತಿನ ದಡಪಿಯ ತನಕ |
 ಮಿಕ್ಕಿದವರೆಲ್ಲ ಹೊಳಿತನಕ |
 ಮಿಕ್ಕಿದವರೆಲ್ಲ ಹೊಳಿತನಕ-ಬಾಲಿಕೆಯ |
 ಅಣ್ಣಂದಿರೆಲ್ಲ ಮನೆತನಕ ||೫೧೪||

ಬಾಳೇಯ ಕಾಯ್ದಾಂಗ ಬಾಗಿ ಬಂದಾಳ ಬಾಲಿ |
 ಭಾಗ ಕೊಡು ರಾಯ ಎಡದಲ್ಲಿ |
 ಭಾಗ ಕೊಡು ರಾಯ ಎಡದಲ್ಲಿ-ಸಾವಿರದ |
 ಮಾಣಿಕ್ಯೇರವರ ಮಗಳಿಗೆ ||೫೧೫||

* * *

ನಿಂಬಿ ಕಾಯ್ದಾಂಗ ತುಂಬಿ ಬಂದಾಳ ಬಾಲಿ |
 ಇಂಬು ಕೊಡುರಾಯ ಎಡದಲ್ಲಿ |
 ಇಂಬು ಕೊಡುರಾಯ ಎಡದಲ್ಲಿ-ಸಾವಿರದ |
 ವಜ್ರ ಹೇರವರ ಮಗಳಿಗೆ ||೫೧೬||

* * *

ರಾಜ ರಾಜರು ಕೂಡಿ ರಾಜ್ಯೆಲ್ಲ ಹುಡುಕಿದರ |
 ಮತ್ತೆಲ್ಲಿ ತಂದೋ ಚಲುವೀಯ |
 ಮತ್ತೆಲ್ಲಿ ತಂದೋ ಚಲುವೀಯ-ಗದುಗೀನ |
 ಆಗರದಾಗಿತ್ತೊಂದು ಅರಗಿನಿ ||೫೧೭||

* * *

ಒಂಭತ್ತು ತಿಂಗಳು ನಿನ್ನ ತುಂಬಿಕೊಂಡು ತಿರಿಗೇನ |
 ಹಂಬಲಿಸಿ ನಿನ್ನ ಹಡದೇನಿ |
 ಹಂಬಲಿಸಿ ನಿನ್ನ ಹಡದೇನಿ-ಚಿತ್ತಾರದ |
 ಗೊಂಬಿ ನಿನಗೊಪ್ಪಿಸಿ ಕೊಡಲ್ಪಾಂಗ ||೫೧೮||

* * *

ಹತ್ತು ತಿಂಗಳು ನಿನ್ನ ಹೊತ್ತೊಂಡು ತಿರುಗೇನಿ |
 ಮುತ್ತು ಸುರುವಿದರ ಬರಿ ಉಡಿಯ |
 ಮುತ್ತು ಸುರುವಿದರ ಬರಿ ಉಡಿಯ-ನನಮಗಳ |
 ಅತ್ತೇರಿಗೊಪ್ಪಿಸಿ ಕೊಡಲ್ಪಾಂಗ ||೫೧೯||

* * *

ಹರಿಯಾಗೆದ್ ನನ್ನಗಳು ಹಾಲೂ ಬಾಣುಣ್ಣವಳು |
 ತೂಗ ಮಂಚದಾಗ ಮಲಗವಳು |
 ತೂಗ ಮಂಚದಾಗ ಮಲಗವಳು-ನನಮಗಳು
 ನಗು ನಗುತ ಮನೆ ಬೆಳಗುವಳು ||೫೨೦||

ಮುಂಜಾನೆದ್ ನನ್ನಗಳು ತುಪ್ಪಾ ಬಾನುಣ್ಣವಳು |
 ಪಟ್ಟೀ ಮಂಚದಲಿ ಮಲಗವಳು |
 ಪಟ್ಟೀ ಮಂಚದಲಿ ಮಲಗವಳು-ನನಮಗಳು |
 ಕಟ್ಟೂತ ಕತಿಯ ಹೇಳುವಳು ||೫೨೧||

ತೊಟ್ಟೀಲ ತೂಗಂದ್ರೆ ಸಿಟ್ಟೀಲಿ ಕೂಡ್ರವಳು |
 ಬಟ್ಟ ಬೆಳಗಾಕ ಅರಿಯುಳ |
 ಬಟ್ಟ ಬೆಳಗಾಕ ಅರಿಯುಳ-ಮಗಳನ್ನ |
 ಕೊಟ್ಟೀನಿ ಮಾವನ ಕೈಯೊಳಗ ||೫೨೨||

* * *
 ಮೊಸರೂ ಅನ್ನ ಕಲಿಸಿ ತುಸವೇ ಉಣ್ಣುತ್ತೇಳಿ |
 ರಾಸೀಯ ಉಣಿಸಿ ಸಲುಹಿದೆ |
 ರಾಸೀಯ ಉಣಿಸಿ ಸಲುಹಿದೆ-ನನಮಗಳ |
 ಕೂಸ ನನ ಮನಿಗೆ ಎರವಾದೆ ||೫೨೩||

* * *
 ಕುಂಬಳಕಾಯಿ ಒಯ್ದು ಕುಡುಗೋಲ್ಲೆ ಕೊಟ್ಟಂಗ |
 ಇಂದು ನಮ್ಮಗಳ ಕೊಡತೇವಿ |
 ಇಂದು ನಮ್ಮಗಳ ಕೊಡತೇವಿ--ಪಾರ್ವತಿ |
 ಕಂದನ ಸರಿಮಾಡಿ ಸಲಹವ್ವಾ ||೫೨೪||

* * *
 ನಿಂಬಿಯನೇ ಹಣ್ಣು ನೆಂಬಿ ಗಿಣಿ ಒಯ್ದಂಗ |
 ಇಂದು ನಮ್ಮಗಳ ಕೊಡತೇವಿ |
 ಇಂದು ನಮ್ಮಗಳ ಕೊಡತೇವಿ--ಪಾರ್ವತಿ |
 ಕಂದನ ಸರಿಮಾಡಿ ಸಲಹವ್ವಾ ||೫೨೫||

* * *
 ಎಕ್ಕೀಯ ಗಿಡದಾಗ ಹೆಕ್ಕಿ ಬೋರಾಡಿಧಾಂಗ |
 ಅಕ್ಕ ನೀಲವ್ವನ ಬಳಗವು |
 ಅಕ್ಕ ನೀಲವ್ವನ ಬಳಗವು--ಕಣ್ಣೀರು |
 ಒಕ್ಕುಂದದೊಳೆಯಾಗಿ ಹರಿದಾವು ||೫೨೬||

ಎಣ್ಣೆಯ ಕೊಡಕ ಸಣ್ಣಿರಿವಿ ಕವಿಧಾಂಗ |
 ಕನ್ನೆ ಕಂದವ್ವನ ಬಳಗದ |
 ಕನ್ನೆ ಕಂದವ್ವನ ಬಳಗದ--ಕಣ್ಣೀರು |
 ಸಣ್ಣ ಮುತ್ತಾಗಿ ಸುರಿದಾವು ||೫೨೭||

ತುಪ್ಪದ ಕೊಡಕ ಕಟ್ಟಿರುವಿ ಕವಿಧಾಂಗ |
 ಮಿತ್ರಿ ಕಂದವ್ವನ ಬಳಗದ |
 ಮಿತ್ರಿ ಕಂದವ್ವನ ಬಳಗದ--ಕಣ್ಣೀರು |
 ಉತ್ರಿ ಮಳಿಯಾಗಿ ಸುರಿದಾವು ||೫೨೮||

* * *

ಕಣಿಗಲ ಗಿಡದಾಗ ಗಿಣಿ ಹಿಂಡು ಕುಂತ್ವಂಗ |
 ಸಣ್ಣ ನೀಲವ್ವನ ಬಳಗದ |
 ಸಣ್ಣ ನೀಲವ್ವನ ಬಳಗದ ಕಣ್ಣೀರು |
 ಹೊನ್ನಿನ ಮಳಿಯಾಗಿ ಹರಿದಾವು ||೫೨೯||

* * *

ಕಪ್ಪುರ ಗುಡ್ಡಕೆ ಬೆಂಕಿ ತುಪ್ಪದಲೆ ಕೊಟ್ಟಾಂಗ |
 ಅಪ್ಪನ ಹೊಟ್ಟೆ ತಳಮಳಿಸಿ |
 ಅಪ್ಪನ ಹೊಟ್ಟೆ ತಳಮಳಿಸಿ-ಮಗಳೆ ನಿನ್ನ |
 ಒಪ್ಪಿಸಿ ನಾವು ಕೊಡತೇವ ||೫೩೦||

* * *

ಸುಡುವ ಬೆಂಕಿಗೆ ಎಣ್ಣೆ ಕೊಡವ ಸುರುವಿಧಾಂಗ |
 ಹಡೆದವ್ವನ್ನೊಟ್ಟಿ ತಳಮಳಿಸಿ |
 ಹಡೆದವ್ವನ್ನೊಟ್ಟಿ ತಳಮಳಿಸಿ-ಮಗಳೆ ನಿನ್ನ |
 ಕೊಡ್ತೇವಿ ಒಪ್ಪಿಸಿ ಇವರಿಗೆ ||೫೩೧||

* * *

ಸುಣ್ಣದ ಚಟ್ಟಾಗಿ ಧಣ್ಣೀರ ಹುಯ್ದಂಗ |
 ಅಣ್ಣನ ಹೊಟ್ಟೆ ಹುಯ್ದಾಡಿ |
 ಅಣ್ಣನ ಹೊಟ್ಟೆ ಹುಯ್ದಾಡಿ-ನನತಂಗಿ |
 ನನ್ನ ಮನಗಿಂದು ಎರವಾಡೆ ||೫೩೨||

ಒಮ್ಮನ ಮದ್ದಿಗೆ ಬೆಂಕಿ ಒಮ್ಮಲೆ ಕೊಟ್ಟಾಂಗ |
 ತಮ್ಮನ ಹೊಟ್ಟೆ ತಳಮಳಿಸಿ |
 ತಮ್ಮನ ಹೊಟ್ಟೆ ತಳಮಳಿಸಿ-ಅಕ್ಕ ನನಗೆ |
 ರಮ್ಮಿಸಿ ಹಣ್ಣು ಕೊಡತಿದ್ದಾ ||೨೩೩||

* * *

ಅತ್ತಿಯ ಕರಿರೆವ್ವ ಅತಿಗೇಯ ಕರಿರೆವ್ವ |
 ನಾದುನೀನ ಕರಿರೆವ್ವ |
 ನಾದುನೀನ ಕರಿರೆವ್ವ--ಹೊರಿಯಾಕ |
 ಪ್ರೀತಿಯ ಮಗಳ ಕರಿರೆವ್ವ ||೨೩೪||

* * *

ಹೆಣ್ಣು ನಿಮಗಾಗಿ ಬಣ್ಣವು ನಮಗಾಗಿ |
 ಎಣ್ಣೆ ಹೋಳಿಗೆ ತುಪ್ಪ ಸಭೆಗಾಗಿ |
 ಎಣ್ಣೆ ಹೋಳಿಗೆ ತುಪ್ಪ ಸಭೆಗಾಗಿ--ಸಾಕ್ಷಹೇಳಿ
 ಇಂದು ನಮ್ಮಗಳ ಕೊಡತೇವಿ ||೨೩೫||

ಹಂದರ್ದಂದರ ಸಾಕ್ಷಿ ಹಂದರ ತಳವಳ ಸಾಕ್ಷಿ |
 ಹಂದರದಾಗಿರುವ ದೈವ ಸಾಕ್ಷಿ |
 ಹಂದರದಾಗಿರುವ ದೈವ ಸಾಕ್ಷಿ--ಕೇಳೀರಿ |
 ಇಂದು ನಮ್ಮಗಳ ಕೊಡತೇವಿ ||೨೩೬||

* * *

ಎಣ್ಣೆ ನೀಡಲಿ ಬೇಡ ನೆತ್ತಿ ಖಸಿಯಲಿ ಬೇಡ |
 ಅನ್ನಿಗರ ಮಗಳೆಂದಿನಬೇಡ |
 ಅನ್ನಿಗರ ಮಗಳೆಂದಿನಬೇಡ--ತಂಗಿವ್ವ |
 ಬಾಲನ ಸರಿಯ ಬಾಗಿಯವ್ವ ||೨೩೭||





ಸೊಸೆ—ಮಗಳು — ಮಗ

ಇಂದು ನನ ಕಂದಮ್ಮ ಗಂಡು ಕರಿಯಲಿ ಬಂದ |
 ಗೊಂಡೇದ ಸೆರಗ ಒಲಿಯುತ |
 ಗೊಂಡೇದ ಸೆರಗ ಒಲಿಯುತ—ಕಂದಮ್ಮ |
 ಪಂಡಿತನ ಕೂಡಿ ಹೊರ ಹೊಂಡ ||೨೩೮||

* * *

ನಡೆದರೆ ನಡು ಸಣ್ಣ ಪದುಮ ಜಾತೀ ಹೆಣ್ಣು |
 ಮಾವೀನ ಹೋಳು ನಿನಕಣ್ಣು |
 ಮಾವೀನ ಹೋಳು ನಿನಕಣ್ಣು—ಕಂದಮ್ಮ |
 ಮಾವ ಬಂದಾನ ಒಳಗೊಳ್ಳೋಗ ||೨೩೯||

*

ಅತ್ತಿ ಮನಿಯ ಉಟ ಮಟ ಮಟ ಮಧ್ಯನ |
 ಚಿಕ್ಕ ಕಂದಮ್ಮ ಹಸದಾಳ |
 ಚಿಕ್ಕ ಕಂದಮ್ಮ ಹಸದಾಳ—ನನಬಾಳಾ |
 ಸಕ್ಕರಿಯ ಒಯ್ಯೋ ಸೆರಗೀಲಿ ||೨೪೦||

* * *

ಅರಿಸಣ್ಣ ಚ್ಚಿದ ಮಾರಿ ಸರಪಳ್ಳಿ ಚ್ಚಿದ ವಾಲಿ |
 ಅಗಸ್ಯಾಗ ನನಗ ಇದುರಾದೆ |
 ಅಗಸ್ಯಾಗ ನನಗ ಇದುರಾದೆ—ಕಂದಮ್ಮ |
 ಅರಸಬಂದಾನ ಒಳಗೊಳ್ಳೋಗ ||೨೪೧||

ಮೋಜೀನ ಮಳಿ ಬಂದು ಓಣೆಲ್ಲ ಕೆಸರಾಗಿ |
 ಜಾರಿ ಬಿದ್ದೆಲ್ಲ ನನ ಮಗಳ |
 ಜಾರಿ ಬಿದ್ದೆಲ್ಲ ನನ ಮಗಳ—ಕಂದಮ್ಮ |
 ಕ್ಯಾದೀಗಿ ತುರುಬ ಕೆಸರಾಗಿ ||೨೪೨||

ಹಲ್ಲಿಗಿ ಹಲಪೂಡಿ ಗಲ್ಲಕ ಅರಿಸಿಣ |
 ಗೊಲ್ಲರೋಣ್ಯಾಗ ಬರುವಳು |
 ಗೊಲ್ಲರೋಣ್ಯಾಗ ಬರುವಳು-ಕಂದವ್ವ |
 ನಲ್ಲಾರ ಒಳಗ ಕರ ಚಲುವಿ ||೫೪೩||

* * *

ಗಂಡನ ಮಾತೇನ ಗಾದೀಗಿ ಮಂಚೇನ |
 ನಂಬ್ಯಾಳ ನಾರಿ ಒಗೆತನಕ |
 ನಂಬ್ಯಾಳ ನಾರಿ ಒಗೆತನಕ--ನನ ಮಗಳು |
 ರಂಬೀನ ತರುವು ದರಿಯುಳು ||೫೪೪||

* * *

ಸರಕಾರ ಎಂಬೂದು ದರಕಾರ ನನಗಿಲ್ಲ |
 ಸರಕಾರದಾಗ ಸರಿಪಾಲು |
 ಸರಕಾರದಾಗ ಸರಿಪಾಲು-ತರುವಂಥ |
 ಸರದಾರ ಮಗನು ಮನಿಯಾಗ ||೫೪೫||

* * *

ಹಾಲು ಬಾನ ಉಣಿಸಿ ನಾರಿ ಸೆರಗಿಲಿ ಒರಿಸಿ |
 ಯಾರೀಗಿ ಆದಿ ನನಬಾಳಾ |
 ಯಾರೀಗಿ ಆದಿ ನನಬಾಳಾ-ಬಂದಂಥ |
 ನಾರಿಗಾದೆಲ್ಲೊ ಹಡೆದಪ್ಪ ||೫೪೬||

* * *

ಕಟ್ಟಾಣಿ ಕಟ್ಟಾಳ ಕಟ್ಟೆವ್ಯಾಲ ನಿಂತಾಳ |
 ಬಟ್ಟಲಗಣ್ಣು ತಿರುವ್ಯಾಳ |
 ಬಟ್ಟಲಗಣ್ಣು ತಿರುವ್ಯಾಳ-ಕಂದಮ್ಮ |
 ದಿಷ್ಟಿ ಸೋಂಕ್ಯಾವು ಒಳಗೊಗ ||೫೪೭||

* * *

ಮಲ್ಲಗಿಯಂಥ ಮಗಳೇಗಿ ಎಲ್ಲಿತ್ತೊ ಒಗೆತನ |
 ಹುಲ್ಲಾಗ ಬೆಂಕಿ ಒಗೆಧಂಗ |
 ಹುಲ್ಲಾಗ ಬೆಂಕಿ ಒಗೆಧಂಗ-ಗುಡ್ಡದ |
 ಕಲೀಗಿ ಧಾರಿ ಎರಧಂಗ ||೫೪೮||

ಕೆಲಸ ಮಾಡಿದರ ಸರಸವಾಡೀದ್ವಂಗ |
 ಅಲಸಂದಿಕಾಳ ಸುಲಿಧಂಗ |
 ಅಲಸಂದಿಕಾಳ ಸುಲಿಧಂಗ-ಕಂದವ್ವ |
 ಕೆಲಸ ನೋಡ್ಯತ್ತಿ ಕಳುವಳ ||೫೪೯||

* * *
 ವಜ್ಜರ್ದ ಜ್ಜಿದವಾಲಿ ಗೆಜ್ಜೆ ಹಚ್ಚಿದ ಪಿಲ್ಲೆ |
 ಹೆಜ್ಜೆ ಜ್ಜಿಗಿ ನಿನ್ನ ನಗುಸುವ |
 ಹೆಜ್ಜೆ ಜ್ಜಿಗಿ ನಿನ್ನ ನಗುಸುವ-ನಲ್ಲನಿ |
 ಬಿಟ್ಟು ಬಂದ್ಯಾಕ ನನಬಾಲಿ ||೫೫೦||

* * *
 ಒಲ್ಲದ ಒಗತನ ಎಲ್ಲತ್ತೋ ಮಗಳೀಗಿ |
 ಬೆಲ್ಲಕ ಬೇವು ಕಲಧಂಗ |
 ಬೆಲ್ಲಕ ಬೇವು ಕಲಧಂಗ-ಅಡಿವ್ಯಾನ |
 ಕಲ್ಲೀಗಿ ಧಾರಿ ಎರಧಂಗ ||೫೫೧||

* * *
 ಮಗಳೆನಿ ನಿನ್ನ ಕಳುವಿ ಮಾಳೀಗಿ ಏರೇನ |
 ಮಾವೀನ ಕೊಲ್ಲಿ ಮರಿಯಾಗಿ |
 ಮಾವೀನ ಕೊಲ್ಲಿ ಮರಿಯಾಗಿ-ಕಂದವ್ವ |
 ಮಾಣೀಕ ನಮಗ ಎರವಾಗಿ ||೫೫೨||

* * *
 ಹೋಗಂದರೊಡ್ಡೆಗಳು ಹೊಸ್ತಲ ದಾಟಿಕಳು |
 ಮಾರಿ ನೋಡಿ ನೋಡಿ ಅಳತಾಳ |
 ಮಾರಿ ನೋಡಿ ಅಳತಾಳ-ಕಂದವ್ವ |
 ಹ್ಯಾಂಗತ್ತೀ ಮನಿಗೆ ಕಳುವಾಲೆ | ||೫೫೩||

* * *
 ಸಾಕು ಸಾಕಂದರ ಯಾಕ ನೀರಿಗಿ ಹೋದಿ |
 ನಾಕು ತೊಂಡಲದ ಮಳಿ ಬಡಿದು |
 ನಾಕು ತೊಂಡಲದ ಮಳಿ ಬಡಿದು-ಮಾವೀನ |
 ಕಗ್ಗಾಯಿ ಬಡಿದು ಕೊಡವೊಡೆದು ||೫೫೪||

ಹುಡದೀಯ ಹಿಡದಲ್ಲೆ ಹೊಗಬಿದ್ದು ನೋಡೇನ |
 ಯಾರು ಬಾಳಗ ಸರಿಯಿಲ್ಲ |
 ಯಾರು ಬಾಳಗ ಸರಿಯಿಲ್ಲ-ಹೋಳೀಯ |
 ಕಾಮನೋಲೀಕಿ ಕಂದಗ ||೨೫೨೨||

* * *

ಕಾಮ ಕಸ್ತೂರಿ ಹೂವ ಭೂಮಿ ತಿರಗಿದರಿಲ್ಲ |
 ಕೋಮಲಿ ಚಲುವಿ ನನಮಗಳ |
 ಕೋಮಲಿ ಚಲುವಿ ನನಮಗಳ-ನಿನನೋಡಿ
 ಭೂಮಿ ತೂಕದ ವರ ಬಂದಾ ||೨೫೨೩||

* * *

ಕಾಮನ ತೋಟಕ್ಕ ಭೀಮನ ಕಾವಲು
 ಜೇನ ತುಪ್ಪದಲೆ ಮಡಿಯೆಳೆದು |
 ಜೇನ ತುಪ್ಪದಲೆ ಮಡಿಯೆಳೆದು-ನನಬಾಲ |
 ಕಾಮ ಬೆಳೆದಾನ ಕರಿಕಬ್ಬ ||೨೫೨೪||

* * *

ವಾರೀಗಿ ಪುರುಷರ ತೋಳ ಮ್ಯಾಲಿನ ನಿದ್ದಿ |
 ಏಳ ನನ ಮಗಳ ಬೆಳಗಾಗಿ |
 ಏಳ ನನ ಮಗಳ ಬೆಳಗಾಗಿ-ದೊಡ್ಡಾಣ್ಣನ |
 ಕೀಲ ಕರಗೋಳು ಮೊಲೆಯುಂಡು ||೨೫೨೫||

* * *

ಕರನತ್ ಕಾಟ ಪತ್‌ಲಾ ಉಗುರ್ದ ಚ್ಚಿ ನಿರಿಗ್ಗೊಯ್ದು |
 ಕರ್ನಾಟ ಗೊಂಬಿ ಕೈ ಬೀಸ |
 ಕರ್ನಾಟ ಗೊಂಬಿ ಕೈ ಬೀಸ-ಕಂದವ್ವ |
 ಹರದಾರಿ ಹಾದಿ ಕಳುವೇನ ||೨೫೨೬||

* * *

ಚೆಲುವ ಚೆಂಡಿಕಿ ಬಿಟ್ಟು ಗರುಡ ಗಂಧವ ಹಚ್ಚಿ |
 ಎಳೆಯ ಬಿಸಲಾಗ ಹುಡದೀಯ |
 ಎಳೆಯ ಬಿಸಲಾಗ ಹುಡದೀಯ--ಹಾಕೂನ |
 ಕಂದ ನಿನ ಗಂಧ ಬೆನತಾನ ||೨೫೨೭||

ಮಗಳು ಮಾತಿನ ಗಿಳಿಯು ಸೊಸಿಯು ಸೂತರ ಗೊಂಬಿ |
ಮನಿ ಮಾಡು ತನ್ನ ಮತಿವಂತ |
ಮನಿ ಮಾಡು ತನ್ನ ಮತಿವಂತ--ನ ಕೂಡ |
ಮನ ಸೂರಿ ಮಾಡಿ ನನ ಮಗಳೆ ||೨೩೧||

* * *

ಕೂಸು ನನ ಕಂದವ್ವ ಮಾಸಿದ ದಟ್ಟೆ ಕಳೆಯೆ |
ದಾಸ್ಯಾಳಧೂವ ಮುಡಿಬಾರ |
ದಾಸ್ಯಾಳಧೂವ ಮುಡಿಬಾರ-ನಿಮ್ಮಾವ |
ಕಾಸಿ ನಿನ ಬೇಡ ಬರತಾರ ||೨೩೨||

* * *

ಚದುರ ಮುಡಿದ ಹೂವು ಚಾನ್ದಡಿ ಏರಲಿ |
ಕುದುರಿ ರಾವುತ ನನ ಬಾಳಾ |
ಕುದುರಿ ರಾವುತ ನನಬಾಳಾ-ಮುಡಿದ್ವಾವು |
ಉದರಲಿ ನನ್ನ ಉಡಿಯಾಗ ||೨೩೩||

* * *

ಭಾಗಾದಿ ಮನಿಮುಂದ ಹ್ಯಾಂಗ್ವಾಯ್ದೇ ನನಬಾಲಾ |
ಚೌರಿ ಭತ್ತರಿಕಿ ನೆರಳೇಲಿ |
ಚೌಕಿ ಭತ್ತರಿಕಿ ನೆರಳೇಲಿ-ಬರುವಾಗ |
ಭಾಗಾದಿ ಮಾರಿ ತಿಳಿಯಾಕ ||೨೩೪||

* * *

ಆರಸತಿ ಅಡ್ಡಣಗಿ ಗೀರಸತಿ ಬಟ್ಟಲ |
ಮಾರಾಯ ಅಣ್ಣ ನ ಶಿವಪೂಜಿ |
ಮಾರಾಯ ಅಣ್ಣ ನ ಶಿವಪೂಜಿ-ಮಾಡಟೆಗೆ |
ಮೂಡಲ ಕೆಂಪು ತಿಳಿ ಹರಿದು ||೨೩೫||

* * *

ಯಾವಾಗ ನೋಡಿದರ ಅವರಿ ಹೂವಿನ ಬಣ್ಣ |
ಉಟ್ಟಿರುವ ಸೀರಿ ಜರತಾರ |
ಉಟ್ಟಿರುವ ಸೀರಿ ಜರತಾರ-ಕಂದವ್ವ
ಅಳುವ ಅರಸ ಸುಭೆದಾರ ||೨೩೬||

ಸಡಗರ ಯಾರಿಂದ ಬಡಿವಾರ ಯಾರಿಂದ |
 ಖಡಿ ಹೊಡದು ಆಡು ಮಗನಿಂದ |
 ಖಡಿ ಹೊಡದು ಆಡು ಮಗನಿಂದ-ಕಟ್ಟಿಕಲ್ಲ |
 ಜಡಿದೇರಿ ಬರುವ ಸೊಸಿಯಿಂದ ||೨೬೭||

* * *

ಮಗಳು ಎಂಥಾ ಚಲುವಿ ನಕ್ಕರೆ ತುಟಿಕೆಂಪು |
 ಅಳಿಯ ಎಂಥವರು ನನಗ್ಗೇಳೆ |
 ಅಳಿಯ ಎಂಥವರು ನನಗ್ಗೇಳೆ-ಹಂಪಿಯ |
 ವಿರುಪಾಕ್ಷ ಗಿಂತ ಚಲುವರು ||೨೬೮||

* * *

ಕಾಮನಂಥ ಕಣ್ಣು ಭೀಮನಂಥ ಹುಬ್ಬು |
 ರಾವಣಗಿಂತ ನಡುಸಣ್ಣ |
 ರಾವಣಗಿಂತ ನಡುಸಣ್ಣ-ನನಬಾಲಾ |
 ಹುಲಿಯೆ ನಿನಗ್ಯಾರು ಕೆಣಕ್ಯಾರ ||೨೬೯||

* * *

ಕಾಮ ನನ ಕಂದಯ್ಯ ಕರಿಕಬ್ಬ ಹಚ್ಚಾನ |
 ಮಲ್ಲಾಡದೇಶ ಗಿಣಿಬಂದು |
 ಮಲ್ಲಾಡದೇಶ ಗಿಣಿಬಂದು-ಮೆಯ್ದಾವ !
 ಕಬ್ಬು ನಿನ ಸುಂಕ ರವದೀಯ ||೨೭೦||

* * *

ಮಗ ನಿನ್ನ ಹಡಿಲಾಕ ಮುಗಲ ಮುಟ್ಟಿತು ಜೀವ |
 ಮದನಾರಿ ನನ್ನ ಸೊಸಿ ಬಂದು |
 ಮದನಾರಿ ನನ್ನ ಸೊಸಿ ಬಂದು--ನಡಿನಾಗ |
 ಮಗ ನಿನ್ನ ಮನವು ಎರಡಾಗಿ ||೨೭೧||

* * *

ಸೊಸಿಯ ಬರತಾಳಂತ ಖುಶಿಭಾಳ ಮನದಾಗ |
 ಸೊಸಿ ಬಂದು ಮಗನ ಕಸಗೊಂಡು |
 ಸೊಸಿ ಬಂದು ಮಗನ ಕಸಗೊಂಡು-ಬಾಳ್ವಾಗ |
 ಮುಗಲೀಗಿ ಬಾಯಿ ತೆರದಾಳ ||೨೭೨||

ಗಂಗಿಯಷ್ಟು ಮಾಯ ಗೌರಿಗಿಲ್ಲೇಳು ಸಿವನೆ |
 ನಡುನೀರ ತಂಪು ದಡಕಿಲ್ಲ |
 ನಡುನೀರ ತಂಪು ದಡಕಿಲ್ಲ-ಮರ್ತ್ಯದಾಗ |
 ಮಗಳಷ್ಟು ಮಾಯ ಸೊಸಿಗಿಲ್ಲ

* * *

ಹೆಣ್ಣಿನ ಹರೆಯು ಹೆಣ್ಣಿನ ಗೊಂಚಲು |
 ಕಣ್ಣೀಲಿ ನೋಡಿ ಮನಬಾರ |
 ಕಣ್ಣೀಲಿ ನೋಡಿ ಮನಬಾರ--ಬಡವಂತ |
 ಕನ್ನಿರಿಲ್ಲೇನ ಮನಿಯಾಗ

||೫೬೪||

* * *

ದೊಡ್ಡವರ ಮಗಳೇಗಿ ಅಡ್ಡ ಲಿಂಗಾಕಾರ |
 ಖಡ್ಗಿ ವಿಭೂತಿ ಕರಿಹಲ್ಲ |
 ಖಡ್ಗಿ ವಿಭೂತಿ ಕರಿಹಲ್ಲ--ಕಂದವ್ವ |
 ಒಡವಿ ಇಡಸಟಿಗೆ ಬೆಳಗಾಗಿ

||೫೬೫||

* * *

ಸಿಟ್ಟಿನ ಹರದೀಗಿ ಶ್ರೀ ಕೃಷ್ಣ ದೊರೆತಾನ
 ಸುತ್ತೇಳು ಬಳಗ ಮರಿಸ್ಯಾನ |
 ಸುತ್ತೇಳು ಬಳಗ ಮರಿಸ್ಯಾನ--ಕಂದವ್ವ |
 ಹರಿಚಂದರಾಯ ದೊರೆತಾನ

||೫೬೬||

* * *

ವರನುಳ್ಳ ಒಗೆತನ ಒಳಗ ಸೇದೂ ಭಾವಿ |
 ಹಲಿಗಿ ತೊಟ್ಟಿಲದ ಹಸಗೂಸ |
 ಹಲಿಗಿ ತೊಟ್ಟಿಲದ ಹಸಗೂಸ--ನನ ಮಗಳು |
 ಗರತಿ ಮಾಡ್ಯಾಳ ಮನಿ ಕೆಲಸ

||೫೬೭||

* * *

ಸೋದರ ಮಾವನ ಸೊಸಿಯಾಗ ನನ ಮಗಳ |
 ಬಿಸಲಾಗ ನೀರ ತರಗೊಡನ |
 ಬಿಸಲಾಗ ನೀರ ತರಗೊಡನ-ನಿಮ್ಮಾವಾ |
 ನೀರೊಳಗೆ ನಿಂಬಿನ ನಿಲುವಿ

||೫೬೮||

ಮಾವನ ಮಾಡಿದ ಶಿಲ್ಪಿ ಮಾರೀ ಮ್ಯಾಗ್ಗಾ ಕೊಂಡು |
 ಮಾಲದಾಗ್ಯಾಕ ಮಲಗಿದೋ |
 ಮಾಲದಾಗ್ಯಾಕ ಮಲಗಿದೋ--ನನ ಬಾಲಾ |
 ಮಾದೇನ ನಳಿಯ ಉಣ್ಣೇಳೋ ||೫೭೯||
 * * *

ಚಲುವ ಚನ್ನಿಗ ಬಾರೊ ಹವಳ ಮಾಣಿಕ ಬಾರೋ |
 ಹರದಿ ಬಲ್ಲಿರುವ ಹರಲೀಗ |
 ಹರದಿ ಬಲ್ಲಿರುವ ಹರಲೀಗ--ಬಾರದೆ |
 ನಮ್ಮ ಮನಕಿಂದು ಸೊಗಸಿಲ್ಲ ||೫೮೦||
 * * *

ಮಗಳ ಮಾನ ಬಂದಾ ಸೊಸಿಯ ಅಪ್ಪ ಬಂದಾ |
 ಯಾರ್ನಿಟ್ಟು ಯಾರ್ನ ಕಳುಹಲೆ |
 ಯಾರ್ನಿಟ್ಟು ಯಾರ್ನ ಕಳುಹಲೆ--ನನ್ನಣ್ಣಾ |
 ಮಗಳಿಟ್ಟು ಸೊಸಿಯ ಕರೆದೊಯ್ಯೊ ||೫೮೧||
 * * *

ಮುಂಜಾನೆ ಎದ್ದರ ಮುಂದೆ ಹಂದರ ಚಂದ |
 ಮುನ್ನೋಡಿ ಹರಿವ ನದಿ ಚಂದ |
 ಮುನ್ನೋಡಿ ಹರಿವ ನದಿ ಚಂದ--ಕಂದನ |
 ಸಂಧ್ಯಾನ ಮಾಡ್ವ ಕೈ ಚಂದ ||೫೮೨||
 * * *

ಮಾತೀನ ಮಡದೀಗಿ ಸೂತರದ ಗೊಂಬೀಗಿ |
 ಯಾತರಲೆ ಹೊಡದಿ ನನ ತಮ್ಮ | ||೫೮೩||
 * * *

ತಾರೆ ಹಣ್ಣಿ ಲೊಡದೆ ಕಮಲಧೂವಿಲ್ಲೊಡದೆ |
 ತ್ಯಾಟದಾಗಿರುವ ಗಜಲಿಂಬಿ |
 ತ್ಯಾಟದಾಗಿರುವ ಗಜಲಿಂಬಿ--ಲೊಡೆದರ |
 ಮೋಜೀಲೆಳತಾಳ ಹಡೆದವ್ವ ||೫೮೪||
 * * *

ಎದ್ದು ಎಷ್ಟೊತ್ತಾಯ್ತು ನನಗೂಡ ಮಾತಿಲ್ಲ |
 ಏನಂದೋ ಬಾಳ ಮಡದೀಗಿ | ||೫೮೫||

ಅಂದಿಲ್ಲ ಆಡಿಲ್ಲ ಅಂಗೈ ಮಾರ್ದೆಣ್ಣೀಗಿ |
 ಅಂಗೈಯ ಹಚ್ಚಿ ಹೊಡದಿಲ್ಲ |
 ಅಂಗೈಯ ಹಚ್ಚಿ ಹೊಡದಿಲ್ಲ--ಅಕಿ ತನ್ನ |
 ತವರಮನಿ ನೆನಸಿ ಅಳತಾಳ ||೫೮೬||

ಅಣ್ಣನ ಮಗಳಂತ ಹಮ್ಮಿಲೆ ನಾತಂದೆ |
 ಉಣ್ಣುಳು ಮುಸುಕು ತಗಿಯುಳು |
 ಉಣ್ಣುಳು ಮುಸುಕು ತಗಿಯುಳು--ಅಣ್ಣಯ್ಯ |
 ಮುನ್ನೂಣಿ ಹೇಳ ಮಗಳೀಗಿ ||೫೮೭||

ಮುನ್ನೂಣಿ ಹೇಳಾಕ ಹೊನ್ನೆಷ್ಟು ಅಳದೆವ್ವ |
 ಪುಣ್ಯೇಕ ಧಾರಿ ಎರದೀನಿ |
 ಪುಣ್ಯೇಕ ಧಾರಿ ಎರದೀನಿ--ತಂಗೆವ್ವ |
 ಸೊನ್ನೀಲೆ ಮಗ್ಗ ಇರಹೇಳ ||೫೮೮||

* * *

ಮುದ್ದು ಕಂದಯ್ಯನ ಮುನ್ನರು ಸ್ವಾದರ ಮಾವ |
 ಖರ್ಜೂರದ್ದಣ್ಣ ಬಲಿಗೈಲಿ |
 ಖರ್ಜೂರದ್ದಣ್ಣ ಬಲಿಗೈಲಿ--ಹಿಡಕೊಂಡು |
 ಮುದ್ದು ಬಾರೆಂದು ಕರೆದಾರೊ ||೫೮೯||

* * *

ಸಣ್ಣ ಓಣ್ಯಾಗ ಘಮೈಂಬುದೇನಯ್ಯ |
 ಸಣ್ಣ ತಲೇಗೆ ಸರಮುತ್ತು |
 ಸಣ್ಣ ತಲೇಗೆ ಸರಮುತ್ತು--ಮಾವಯ್ಯ |
 ನೀವೆನ್ನ ತಾಯ ಒಡಹುಟ್ಟು ||೫೯೦||

* * *

ಮಾವಯ್ಯನ ಮನಿಯಾಗ ಮಾಣಿಕದ ಉಯ್ಯಾಲೆ |
 ಮಾವಯ್ಯನಾಡಿ ಮಗನಾಡಿ |
 ಮಾವಯ್ಯನಾಡಿ ಮಗನಾಡಿ-ದುಯ್ಯಾಲೆ |
 ನಾನಾಡಿ ಕೀಲು ಸಡಿಲ್ಯಾವು ||೫೯೧||

ಸೋದರ ಮಾನನ ಪಾದದ ಸದ್‌ಕೇಳಿ |
 ಹಾಲು ಇಟ್ಟೇನಿ ಒಲಿಮ್ಯಾಲೆ |
 ಹಾಲು ಇಟ್ಟೇನಿ ಒಲಿಮ್ಯಾಲೆ--ಮಾವಯ್ಯ |
 ಆಳೆಷ್ಟು ನಿಮ್ಮ ಕುದುರೆಷ್ಟು ||೨೯೭||

* * *

ಅಳೊಂದು ಐನೂರು ಕುದುರೊಂದು ಮುನ್ನೂರು |
 ಕಾಲಾಳು ಲಕ್ಷ ಗಡುವಿಲ್ಲ |
 ಕಾಲಾಳು ಲಕ್ಷ ಗಡುವಿಲ್ಲ--ನನಸೊಸಿಯೆ |
 ವೀಳ್ಯವ ಕೊಟ್ಟು ಕಳಿಸೇನು ||೨೯೮||

* * *

ಮಾವಯ್ಯ ಬಂದಾನ ಒಲಿಮುಂದ ಸೌದಿಲ್ಲ |
 ಮಾಣಿಕವ ಸೀಳಿ ಒಲೆಗಿಕ್ಕಿ |
 ಮಾಣಿಕವ ಸೀಳಿ ಒಲೆಗಿಕ್ಕಿ-ಅಡುಗೆಮಾಡಿ |
 ಮಾವಯ್ಯ ಧೂರಿಗೆ ಬಡಿಸೇನು ||೨೯೯||

* * *

ಧಾರೇಯ ಹೊತ್ತಿಗೆ ಯಾರ್ಯಾರು ಬರಬೇಕು |
 ಧಾರ್ಪಾಡದಿಂದ ಹಿರಿಯಣ್ಣ |
 ಧಾರ್ಪಾಡದಿಂದ ಹಿರಿಯಣ್ಣ-ಸೋದರಮಾವ |
 ಧಾರೆ ಹೊತ್ತಿಗೆ ಬರಲಿಲ್ಲ ||೩೦೦||

* * *

ಅತ್ತಿಗೆಯ ಅರಸೇನ ತಾಯಿ ಕುಮಾರೇನ |
 ಮಕ್ಕಳಿಗೆ ಮಾವ ನನ್ನಣ್ಣ |
 ಮಕ್ಕಳಿಗೆ ಮಾವ ನನ್ನಣ್ಣ-ಬಂದರೆ |
 ನಿಜಕ್ಕೆ ದೀವಳಿಗಿ ಮನಿಯಾಗ ||೩೦೧||

* * *

ಅತ್ತ ಹೋದರೆ ಹವಳ ಇತ್ತ ಬಂದರೆ ಮುತ್ತು
 ಪಟ್ಟ ಹೋದರೆ ಚವಲಿಯು |
 ಪಟ್ಟ ಹೋದರೆ ಚವಲಿಯು-ಚಿನ್ನದಗುಬ್ಬಿ |
 ಇನ್ನೇನು ತರಲಿ ಸೊಸೆಮುದ್ದೆ ||೩೦೨||

ಆರುದ್ದ ಮಂಡೇಯ ಮಾರುದ್ದ ಸೆಳೆಗಂಟು |
 ಈ ಮುಂಡೆ ಮಾಸಿ ಇರಲಾರೆ |
 ಈ ಮುಂಡೆ ಮಾಸಿ ಇರಲಾರೆ-ಹಡೆದಪ್ಪ |
 ಬಾನಗಿತ್ತಿ ಬೇಕು ಮನಿಯಾಗ ||೫೯೮||

* * *

ಮಜ್ಜ ನಕ್ಕರಳುವದು ಮಜ್ಜ ಮಲ್ಲಿಗೆ ಹೂವ |
 ಸುಗ್ಗೀಗರಳುವದು ಸುರಗೀಯು |
 ಸುಗ್ಗೀಗರಳುವದು ಸುರಗೀಯು-ಸೇವಂತಿಗೆ |
 ನುಗ್ಗುವದು ಬಾಲ್ಯಾರ ಜಡಿಯಾಗ ||೫೯೯||

* * *

ಹೆಣ್ಣಿಲ್ಲದವ್ವನ ಹೆಣ ಚಿಂದಿಲ್ಲವು |
 ಬಣ್ಣದ ನಿರಿಯ ಸೊಸೆದಿರು |
 ಬಣ್ಣದ ನಿರಿಯ ಸೊಸೆದಿರು-ತೀಡಿಹರ |
 ಕಣ್ಣಿನ ಕಾಡಿಗೆ ಉಲಚವು ||೬೦೦||

* * *

ಮುತ್ತು ಬಂತೇ ಮನಿಗೆ ರತ್ನ ಬಂತೇ ಮನಿಗೆ |
 ಅತ್ತಿ ನಿನ ಮನಿಗೆ ಸೊಸಿ ಬಂತೆ |
 ಅತ್ತಿ ನಿನ ಮನಿಗೆ ಸೊಸಿ ಬಂತೆ-ಅದರಿಂದ |
 ನೆಟ್ಟ ತೆರಿಗೆಲ್ಲ ಫಲಬಂತೆ ||೬೦೧||

* * *

ಕಾಲುಂಗುರ ಕಣಿ ಕಣಿ ನೇವಳ ಮಿಣಿ ಮಿಣಿ |
 ನಾವು ದೊಡ್ಡವರ ಸೊಸೆದೀರು |
 ನಾವು ದೊಡ್ಡವರ ಸೊಸೆದೀರು-ಬರುವಾಗ |
 ಸಾಲು ಮಾಳಿಗೆಯ ಸವನವು ||೬೦೨||

* * *

ಒನಕೇಗೆ ವಜ್ರ ಒರಳಿಗೆ ತಾಂಬೂಲ |
 ಕೇರುವ ಮೊರಕೆ ಜಗತರ |
 ಕೇರುವ ಮೊರಕೆ ಜಗತರ-ನಮ್ಮನೆಯ |
 ಸೊಸೆದೇರಿಗೆಲ್ಲ ದೊರಿತನ ||೬೦೩||

ಮೂಡಲ ದಿಕ್ಕಿಗೆ ನೋಡವ್ವ ಗಿಣಿಗೋಳೆ |
 ಗಿಣಿಗಳಿಗೆ ತಕ್ಕಂಥ ಮರಿಗಸಳೆ |
 ಗಿಣಿಗಳಿಗೆ ತಕ್ಕಂಥ ಮರಿಗಸಳೆ-ತಾಯವ್ವ |
 ಮರಿಗಳಿಗೆ ತಕ್ಕಂಥ ಸೊಸೆದೀರ

||೬೦೪||



ಅಕ್ಕ-ತಂಗಿ, ಅಣ್ಣ-ತಮ್ಮ, ಅತ್ತಿಗೆ-ನಾದಿನಿ

ಹೆಣ್ಣಿನ ಜನುಮಾಕ ಅಣ್ಣತಮ್ಮರು ಬೇಕು |
 ಬೆನ್ನ ಕಟ್ಟುವರು ಸಭೆಯೊಳಗೆ |
 ಬೆನ್ನ ಕಟ್ಟುವರು ಸಭೆಯೊಳಗೆ-ಸಾವೀರ
 ಹೊನ್ನ ಕಟ್ಟುವರು ಉಡಿಯೊಳಗೆ

||೬೦೫||

* * *

ಅಕ್ಕ ತಂಗಿಯರು ನಾವು ಹೆಚ್ಚಿನ ಕಡಿಮೆಯೇನು |
 ಸುತ್ತ ತಂಗಿವ್ವ ಸುರಗೀಯ |
 ಸುತ್ತ ತಂಗಿವ್ವ ಸುರಗೀಯ-ಮೂಗುತಿ ನೀರು |
 ಎತ್ತ ತಮ್ಮನ ಎಡ ಬಲಕ

||೬೦೬||

* * *

ಅಕ್ಕ ತಂಗಿರ ಜಗಳ ರೊಕ್ಕು ಬಾರಿಸಿಧಂಗ |
 ಹುಕ್ಕೇರಿ ನವಿಲು ಕುಣಿಧಾಂಗ |
 ಹುಕ್ಕೇರಿ ನವಿಲು ಕುಣಿಧಾಂಗ-ಸಂಜ್ಯಾಗ |
 ಗದುಗಿನ ತಾಸೆ ಬಡಿಧಂಗ

||೬೦೭||

* * *

ಬೆಳ್ಳನ್ನ ಎರಡೆತ್ತು ಬೆಳ್ಳಿಯ ಬಾರಕೋಲು |
 ಹಳ್ಳದ ಹೊಲ ಹರಗ್ಯಾನ |
 ಹಳ್ಳದ ಹೊಲ ಹರಗ್ಯಾನ-ನನತಮ್ಮನ |
 ತೆಳ್ಳನ್ನ ಹೊಟ್ಟೆ ಹಸಿದಾನ

||೬೦೮||

ಬಸರೀಯ ಕಟ್ಟಿಲ್ಲಿ ಬೇವೀನ ಮರವೆಲ್ಲಿ |
 ನ್ಯಾಯ ಹೇಳವರ ಮನೆಯೆಲ್ಲಿ |
 ನ್ಯಾಯ ಹೇಳವರ ಮನೆಯೆಲ್ಲಿ-ನನತಮ್ಮ |
 ಮೂರ ಮಾತ್ತೇಳಿ ಮುಗಿಸ್ಯಾನ ||೬೦೯||

* * *

ಹಡದಮ್ಮ ಹಾಳೆಂದು ಧಡ ಧಡ ನಾಬಂದೆ |
 ಒಳಗ ಅಣ್ಣಯ್ಯನ ಮಡದೀಯ |
 ಒಳಗ ಅಣ್ಣಯ್ಯನ ಮಡದೀಯ-ಧನಿಕೇಳಿ |
 ತಲೆ ಬಾಗಲಿಂದ ತಿರಗೀದೆ ||೬೧೦||

* * *

ಹೊಟ್ಟೆ ನೋವು ಎಂದಾಳು ಪಟ್ಟೆ ಜವುಳಿ ತೆಗೆದಾಳು |
 ಹಟ್ಟೇಗೂ ಹೊಲಕು ಓಡಾಡಿ |
 ಹಟ್ಟೇಗೂ ಹೊಲಕು ಓಡಾಡಿ-ತಂಗಿವ್ವ |
 ಪುಟ್ಟ ಬಾಲಕನ ಹಡೆದಾಳು ||೬೧೧||

* * *

ಕಾಲುಂಗರ್ದ ತಂಗೀಯ ಕರಿಯಾಕ ಬಂದಾರ |
 ಕಾರೊಡ್ಡಿ ಹುಯ್ಯೋ ಮಳೆರಾಯ |
 ಕಾರೊಡ್ಡಿ ಹುಯ್ಯೋ ಮಳೆರಾಯ-ತಂಗೀಯ |
 ಇಂದಿನ ಪಯಣ ಉಳಿಯಲಿ ||೬೧೨||

* * *

ಅಣ್ಣನ ಹೆಂಡತಿ ಕಣ್ಣೀಗೊಳ್ಳೆಯವಳು |
 ಸುಣ್ಣದ ನೀರು ಒಲಿಮುಂದೆ |
 ಸುಣ್ಣದ ನೀರು ಒಲಿಮುಂದೆ-ಇಟಗೊಂಡು |
 ಎಮ್ಮಿ ಹಾಲೆಂದು ಬಡಿಸ್ಯಾಳ ||೬೧೩||

* * *

ಹಸರ ಕುಬಸದ ಮ್ಯಾಗ ಎಸಳ ಕೂದಲ ಬಿಟ್ಟು |
 ಬಿಸಿಲಿಗ್ಯಾಕಕ್ಕ ಮಲಿಗ್ಯಾಳ |
 ಬಿಸಿಲಿಗ್ಯಾಕಕ್ಕ ಮಲಿಗ್ಯಾಳ-ಅಕ್ಕನ |
 ಕುಶಿ ಮೋಜಿನ ಬಯಕಿ ತಿಳಿಯುವ ||೬೧೪||

ಕಟ್ಟಾಣಿ ಕರಮಣಿ ಕಟ್ಟಿಂದಾ ಮಡದೀಗಿ |
 ಟೀಕೆನ್ನ ಗುಂಡ ತಗಿಯಿಂದಾ |
 ಟೀಕೆನ್ನ ಗುಂಡ ತಗಿಯಿಂದಾ-ನನತಮ್ಮ |
 ದಿಷ್ಟಾಪ್ಪದ ವಂದ ಮಡದೀಗಿ ||೬೧೫||

* * *

ಹಡದವ್ವ ಇದ್ದಾಗ ನಡುಮನಿ ನನಗಿತ್ತ |
 ಕಡಗದ ಕೈಯ ಸೊಸಿ ಬಂದು |
 ಕಡಗದ ಕೈಯ ಸೊಸಿ ಬಂದು-ನಡೆದಾಗ |
 ತುದಿಗಟ್ಟಿ ನನಗ ಎರವಾಯ್ತು ||೬೧೬||

* * *

ಅಕ್ಕ ತಂಗೇರು ಮೇಲ ಮುತ್ತು ಮಾಣಿಕ ಮೇಲ |
 ಉತ್ತರ ಸಾತಿ ಮಳಿ ಮೇಲ |
 ಉತ್ತರ ಸಾತಿ ಮಳಿ ಮೇಲ-ನನತಮ್ಮ |
 ನೀ ಮೇಲ ನನ್ನ ಬಳಗಾಕ ||೬೧೭||

* * *

ಬಂಗಾರ ಬ್ಯಾಡ ಬಳೆಬ್ಯಾಡ ಅಣ್ಣಯ್ಯ |
 ಕೊಡಿರೊ ನನಗೊಂದು ಎಮ್ಮೆಯ |
 ಕೊಡಿರೊ ನನಗೊಂದು ಎಮ್ಮೆಯ-ನಿಮ್ಮಗಳ |
 ಹೆಸರ್ದೇಳಿ ಮೊಸರ ಕಡದೇನು ||೬೧೮||

ಖಂಡಗ ಹಾಲಿನೆಮ್ಮೆ ಗುಂಗು ಗೋಡಿನೆಮ್ಮೆ |
 ತಂಗೆವ್ವ ಬೇಡಿ ಅಳತಾಳ |
 ತಂಗೆವ್ವ ಬೇಡಿ ಅಳತಾಳ-ಅಣ್ಣಯ್ಯ |
 ದಂಡೀಯ ಹಾಕಿ ಕೊಡಿರಿಂತ ||೬೧೯||

* * *

ಅಳುತಿದ್ದ ತಂಗೀಗೆ ನಗುತ ಎಮ್ಮೆಯಕೊಟ್ಟ |
 ಮೇಲೊಂದು ಮಾತ ತಾ ನುಡಿದ |
 ಮೇಲೊಂದು ಮಾತ ತಾ ನುಡಿದ-ತಂಗೆವ್ವ |
 ಮಡದಿಗೊಪ್ಪಿಸದೆ ಹೊಡದೇನಿ ||೬೨೦||

ನೀ ಒಪ್ಪಿ ನಿನ್ನ ಮಡದ್ಯೊಪ್ಪಿ ಕೊಟ್ಟೆರೆ |
ಹೆಸರ್ದೇಳಿ ಮಸರ ಕಡೆದೇನು |
ಹೆಸರ್ದೇಳಿ ಮಸರ ಕಡೆದೇನು-ಅಣ್ಣ ಯ್ಯ |
ನಿಮ ದೇವ್ರಿಗೊಂದೀಪ ಉರಿಸೇನು ||೬೨೧||

* * *

ಸರದಾರಸ ಬರುವಾಗ ಸುರಿದಾವನ ಮಲ್ಲೀಗಿ |
ಘೋರೆ ನನ್ನ ತಮ್ಮ ಬರುವಾಗ |
ಘೋರೆ ನನ್ನ ತಮ್ಮ ಬರುವಾಗ-ಯಾಲಕ್ಕಿ |
ಗೊನಿ ಬಾಗಿ ಹಾಲ ಸುರಿದಾವನ ||೬೨೨||

* * *

ಎನಗ ಯಾರಿಲ್ಲಂತ ಮನದಾಗ ಮರಗಿವರ |
ಪರನಾಡಲೊಬ್ಬ ಪ್ರತಿಸೂರ್ಯ |
ಪರನಾಡಲೊಬ್ಬ ಪ್ರತಿ ಸೂರ್ಯ-ನನ್ನಣ್ಣ |
ಬಿದಿಗಿ ಚಂದ್ರಾಮ ಉದಿಯಾದ ||೬೨೩||

* * *

ಹಳ್ಳದ ದಂಡೀಗಿ ಹಸರು ಮೆಣಸಿನಕಾಯಿ |
ದಣಿಸ್ಯಾಡತಾವ ಗಿಣಿಹಿಂಡು |
ದಣಿಸ್ಯಾಡತಾವ ಗಿಣಿಹಿಂಡು-ಅಣ್ಣ ಯ್ಯ |
ಕುಣಿಸ್ಯಾಡತಾಳ ಅತ್ತೀಗಿ ||೬೨೪||

* * *

ಕುದರಿಯ ಕುಣಿಸೂತ ಆನೀಯ ನಡಿಸೂತ |
ಅರಗಿಣಿಗೆ ಮಾತ ಕಲಿಸೂತ |
ಅರಗಿಣಿಗೆ ಮಾತ ಕಲಿಸೂತ-ಬರತಾನ |
ಬರಿಗೊಡದಮ್ಮ ಬದಿಗಾಗ ||೬೨೫||

* * *

ನಕ್ಕರ ನಗತಾನ ಚಿಕ್ಕನ ತಮ್ಮನ ಹೋರಿ |
ಹಕ್ಕಿ ಹಾರಿದರ ಬೆದಿರಾವ |
ಹಕ್ಕಿ ಹಾರಿದರ ಬೆದಿರಾವ-ನಗರಸದ |
ಜಕ್ಕಾತಿ ಮೀರಿ ಬರತಾನ ||೬೨೬||

ಅವರೇಗಿ ಅವರಣ್ಣ ಅವಲಕ್ಕಿ ಕಳುವ್ಯಾನ |
 ನಮ್ಮಣ್ಣ ನೇನು ಬಡವೇನ |
 ನಮ್ಮಣ್ಣ ನೇನು ಬಡವೇನ-ಕ್ಯಾದೀಗಿ |
 ಗರಿಯೊಳಗ ಘಳಿಗಿ ಕಳಸ್ಯಾನ ||೬೨೭||

* * *

ಜಂಬ ನನ ತಮ್ಮಯ್ಯ ಕೆಂಜೋಳ ತೂರ್ಯಾನ |
 ಸುಂಕ ಹಾರ್ಯಾನ ಸುರಪೂರ |
 ಸುಂಕ ಹಾರ್ಯಾನ ಸುರಪೂರ-ಬಾಲ್ಯಾರು |
 ಸುಂಕ ನೋಡುತಲೆ ಬೆರಗ್ಯಾರ ||೬೨೮||

* * *

ಮಲ್ಲಾಡ ಧ್ವಕ್ಕೀಗಿ ಮಜ್ಜಾಕಿ ನನ ತಮ್ಮ |
 ಕಂಚೇನ ಗುಂಡು ಕವಣೀಯ |
 ಕಂಚೇನ ಗುಂಡು ಕವಣೀಯ-ಹೊಡೆದರ |
 ಜಂಬ ನಿನ ತೋಳ ಹೊಳೆದಾನ ||೬೨೯||

* * *

ಸೊಲ್ಲಾ ಪುರದಣ್ಣ ಗ ನಿಲ್ಲದಲೆ ಬರಹೇಳ |
 ಸೀರೊಲ್ಲೆ ಅವನ ಕುಬಸೊಲ್ಲೆ |
 ಸೀರೊಲ್ಲೆ ಅವನ ಕುಬಸೊಲ್ಲೆ-ಅಣ್ಣನ |
 ಮಾರಿ ನೋಡಂಥ ಮನಸಾಗಿ ||೬೩೦||

* * *

ಅಚ್ಚ ಮಲ್ಲಗಿ ಹೂವ ಮುಚ್ಚಿ ಮಾರುವ ಜಾಣಾ |
 ನಾ ಕೊಳುವೆ ನಿದರ ಬೆಲೆಹೇಳೋ |
 ನಾಕೊಳುವೆ ನಿದರ ಬೆಲೆಹೇಳೋ-ತಂಗೀಗಿ |
 ಸುರುಳಿ ಗೂದಲದ ಸುಗುಣೀಗಿ ||೬೩೧||

* * *

ಪುಂಡೀಯ ಪಲ್ಲೇದ ಚಂಡೀಯ ಕಡಿಧಂಗ |
 ಪುಂಡ ನನ ತಮ್ಮ ಸಾವ್ವಾರ |
 ಪುಂಡ ನನ ತಮ್ಮ ಸಾವ್ವಾರ-ನಾಮಾತು |
 ಬಂಡೀಗೆ ಕೀಲ ಜಡಿಧಂಗ ||೬೩೨||

ಅಣ್ಣ ಬರ್ರಾನಂತ ಅಂಗಳಕ ಥಳಿಕ್ಕೊಟ್ಟು |
 ರನ್ನ ಬಚ್ಚಲಕ ಮಣಿಹಾಕಿ |
 ರನ್ನ ಬಚ್ಚಲಕ ಮಣಿಹಾಕಿ-ಕೇಳೇನ |
 ಥಣ್ಣ ಗ್ವಾರಿಲ್ಲ ತವರವರು ||೬೩೩||

* * *

ಬಸರಾದರ ತೊಡಬೇಕ ಹಸರತಾಬುತಿ ಕುಬುಸಾ |
 ಹಸರೇಲಿಯೊಳಗ ಉಣಬೇಕ |
 ಹಸರೇಲಿಯೊಳಗ ಉಣಬೇಕ-ನನತಮ್ಮ |
 ಹೊಸ ಬೀಗನಾಗಿ ಬರಬೇಕ ||೬೩೪||

* * *

ತಾವರಿಯ ಗಿಡಹುಟ್ಟಿ ದೇವರಿಗೆ ನೆರಳಾಗಿ |
 ನಾಹುಟ್ಟಿ ಮನಿಗೆ ಎರವಾದೆ |
 ನಾಹುಟ್ಟಿ ಮನಿಗೆ ಎರವಾದೆ-ನನತಮ್ಮ |
 ತಾ ಹುಟ್ಟಿ ಮನಿಗೆ ಧನಿಯಾದ ||೬೩೫||

* * *

ಅಣ್ಣ ತಮ್ಮರು ಬೇಡಿ ಹೊನ್ನಸೂರಿಗೆ ಮಾಡಿ |
 ಅಣ್ಣ ನಿನಗೊಬ್ಬ ಅಳಿಯನ
 ಅಣ್ಣ ನಿನಗೊಬ್ಬ ಅಳಿಯನ-ನಾಬೇಡಿ |
 ಸನ್ಯಾಸಿ ಶಿವಗ ತಪವಿದ್ದೆ ||೬೩೬||

* * *

ಆಡೀನ ಮಲಿಹಾಂಗ ಜೋಡ ನಾವಿಬ್ಬರ |
 ಅಡಬ್ಯಾಡ ತಂಗಿ ಕದನವ |
 ಅಡಬ್ಯಾಡ ತಂಗಿ ಕದನವ-ಜಗಳಕ |
 ಜೋಡೀನ ಹಕ್ಕಿ ಅಗಲ್ಯಾವ ||೬೩೭||

* * *

ಹನ್ನೆರಡು ವರ್ಷಕ್ಕ ಕನ್ನೆ ಮೈನೆರೆದಾಳ |
 ನಾಯೇನ ಒಯ್ಯೆ ಕೊಡವೀಗಿ |
 ನಾಯೇನ ಒಯ್ಯೆ ಕೊಡವೀಗಿ-ತಂಗೀಗಿ |
 ಕನ್ನಡ ಕುಬುಸ ನೆನೆದಂಡಿ ||೬೩೮||

ಎಂದು ಇಲ್ಲದ ನನ್ನ ಎಡಗಣ್ಣು ಹಾರೀತ |
 ಚಿಂದರ ಹುಬ್ಬು ಕುಡಿಬೆಳಕ |
 ಚಿಂದರ ಹುಬ್ಬು ಕುಡಿಬೆಳಕ-ನನತಮ್ಮ |
 ಸಂಜಿಗ್ಗಡೆದನ್ನ ಮಗಬಂದ ||೬೮೯||

* * *

ಮೂರುವ ಸಂಜೀಕಿ ಚಂದರನ ಬೆಳಕೀಲಿ |
 ಯಾರು ಬರತಾರ ನನ ಮನಿಗೆ |
 ಯಾರು ಬರತಾರ ನನ ಮನಿಗೆ-ತಮ್ಮನ |
 ರಾಜ ಪಂಡಿತನ ಗೆಳೆಯರು ||೬೯೦||

* * *

ಬಂಗಾರ ಬಳಿ ಮುಂದ ಬಿಂದುಲಿದ್ದರೆ ಭಂದ |
 ಹಿಂಡು ಮಂದ್ಯಾಗ ನನ್ನಣ್ಣ |
 ಹಿಂಡು ಮಂದ್ಯಾಗ ನನ್ನಣ್ಣ-ತಾಕೂತು |
 ಬಂದನೆಂದರ ಬಲು ಭಂದ ||೬೯೧||

* * *

ಗಿಡ್ಡರು ನಡೆದರ ಗಿಣಿ ಹಿಂಡು ನಡೆಧಂಗ |
 ಉದ್ದನ ಬಾಲಿ ನನತಂಗಿ |
 ಉದ್ದನ ಬಾಲಿ ನನತಂಗಿ-ನಡೆದರ |
 ರುದ್ದರನ ತೇರ ಎಳೆಧಂಗ ||೬೯೨||

* * *

ಸಣ್ಣ ಶಾಂವಿಗಿ ಒಲ್ಲ ಚಿನ್ನಿ ಸಕ್ಕರಿ ಒಲ್ಲ |
 ಹೆಣ್ಣೆಂಬ ಶಬುದ ಬಿಡವಲ್ಲ |
 ಹೆಣ್ಣೆಂಬ ಶಬುದ ಬಿಡವಲ್ಲ-ನನತಮ್ಮ |
 ಹೆಣ್ಣು ಕೊಡತೇನಿ ಉಣ್ಣೆಳೋ ||೬೯೩||

* * *

ತಂಗೀಗಿ ಕಳುವ್ಯಾನ ತೆವರೇರಿ ನಿಂತಾನ |
 ಅಂಗೀಲಿ ನೀರು ಒರಿಸ್ಯಾನ |
 ಅಂಗೀಲಿ ನೀರು ಒರಿಸ್ಯಾನ-ನನ್ನಣ್ಣ |
 ಇಂದೀಗಿ ತಂಗಿ ಎರವಂದಾ ||೬೯೪||

ತಂಗಿ-ತಂಗೀ ಬಾರ ತಂಬೂಲ ತುಟಿ ಬಾರ |
 ಸೆಟ್ಟಿ ಸಾವುಕಾರ ಸೊಸಿ ಬಾರ |
 ಸೆಟ್ಟಿ ಸಾವುಕಾರ ಸೊಸಿಬಾರ-ನನತಂಗಿ |
 ಭಂಗಾರ ಬಾರಕ ಬಯಲೀಗಿ ||೬೪೫||

* * *

ಬೀಗ ಬರತಾನಂತ ಬೀದೀಯ ಉಡುಗೀದ |
 ಗೋದ ಮಲ್ಲಿಗೆ ಹರವಿದ |
 ಗೋದ ಮಲ್ಲಿಗೆ ಹರವಿದ-ನನತಮ್ಮ |
 ಬೀದೀಯ ನೋಡಿ ಬೆರಗಾದಾ ||೬೪೬||

ಅತ್ತೀಯ ಮನಿಸುದ್ದಿ ಹತ್ತಾಯ ತವರೀಗಿ |
 ಸಿಟ್ಟಿನವ ಭಾಳ ನನ್ನಣ್ಣ |
 ಸಿಟ್ಟಿನವ ಭಾಳ ನನ್ನಣ್ಣ-ಕೇಳೂತ |
 ಬಿಟ್ಟುನೋ ತನ್ನ ಮರಿಗುದರಿ ||೬೪೭||

* * *

ಕಾರ್ತುಣವಿ ಹಬ್ಬಕ ಕರಿಲಾಕ ಬರಬ್ಯಾಡ |
 ಕಾಲಕ ಬಾಡಗಿ ಕೊಡಬ್ಯಾಡ |
 ಕಾಲಕ ಬಾಡಗಿ ಕೊಡಬ್ಯಾಡ-ನನ್ನಣ್ಣ |
 ಹೊನ್ನ ದೀವಳಿಗಿ ಮರಿಬ್ಯಾಡ ||೬೪೮||

* * *

ಮಳಿ ಬಂತು ಮಳಿ ಬಂತು ಬೆನ್ನಿಂದ ಹೊಳಿಬಂತು |
 ಇನ್ನೊಂದು ಕೊಡವ ತರಲಿಲ್ಲ |
 ಇನ್ನೊಂದು ಕೊಡವ ತರಲಿಲ್ಲ-ತಮ್ಮನ |
 ಗೀರ ಗಂಧಕ ನೀರಿಲ್ಲ ||೬೪೯||

* * *

ನೂಲಾಕ ಕುಂತೀದ ನೂರೆಂಟು ಮಾಯ್ಯಾಗಿ |
 ಮತ್ತ ನನ ಜೀವ ಅನುಮಾನ |
 ಮತ್ತ ನನ ಜೀವ ಅನುಮಾನ-ಅಣ್ಣನ
 ನೂಲೆಳಿ ಯಾಕ ತಡದಾನ ||೬೫೦||

ಗಂಡ ಹೆಂಡರ ಮಾತು ಒಂದೆ ಹಾಸಿಗೆ ಮ್ಯಾಲ |
 ಗಂಧ ಸಿಂಬಡಿಸಿ ನಗತಾಳ |
 ಗಂಧ ಸಿಂಬಡಿಸಿ ನಗತಾಳ-ನನತಮ್ಮ |
 ಗಂಗಿ ನಿನೆಗೆಲ್ಲಿ ದೊರೆತಾಳ ||೬೫೧||

* * *

ಕಣ್ಣೀಗಿ ಮೂಗೀಗಿ ಎರಡೇನ ಅತ್ತೀಗಿ |
 ನಾ ನನ್ನ ಅಣ್ಣ ಎರಡೇನ |
 ನಾ ನನ್ನ ಅಣ್ಣ ಎರಡೇನ-ಅತಿಗೆಮ್ಮ |
 ನಿನ್ನಿಂದ ಅಣ್ಣ ಎರಡಾದ ||೬೫೨||

* * *

ಬಾಳೆಯ ವನದಾಗ ಬಾಯಿ ಮಾಡವನ್ನಾರ |
 ತಾಯಿ ಹಡೆದವ್ವನ ಕಿರಿಮುಗ |
 ತಾಯಿ ಹಡೆದವ್ವನ ಕಿರಿಮುಗ-ನನತಮ್ಮ |
 ಬಾಳೀಗಿ ನೀರಸ ಬಿಟ್ಟಾನ ||೬೫೩||

* * *

ವರನುಳ್ಳ ಬೀಗತಳ ಒಳಗ ಸೇದೂ ಭಾವಿ |
 ಹಲಗಿ ತೊಟ್ಟೇಲ ಹಸುಗೂಸು |
 ಹಲಗಿ ತೊಟ್ಟೇಲ ಹಸುಗೂಸು-ನನತಂಗಿ |
 ಪಡೆದು ಬಂದೀದಿ ಶಿವನಲ್ಲಿ ||೬೫೪||

* * *

ಅತ್ತೀಯ ಮನಿಗೊತ್ತೀಗಿ ಆರು ತಿಂಗಳಾಗಿ |
 ಬೆಳದಿಂಗಳು ನಮಗ ಬಿಸಿಲಾಗಿ |
 ಬೆಳದಿಂಗಳು ನಮಗ ಬಿಸಿಲಾಗಿ-ನನತಮ್ಮ |
 ಬಿಳಿ ಗುದರಿ ಭೀಮ ಕರಿಬಂದ ||೬೫೫||

* * *

ಹಂಡ ಬಣ್ಣದ ಕುದರಿ ಗೊಂಡೇದ ಲಗಾಮು |
 ಕಂಡೇನ ಊರ ತೆವರಾಗ |
 ಕಂಡೇನ ಊರ ತೆವರಾಗ-ನನ್ನಣ್ಣ |
 ದಂಡಾಡಿ ಊರ ಹೊಗತಾನ ||೬೫೬||

ತಮ್ಮನ ಕಳುಹಿದ ತಲೆಬಾಗಿಲ್ಲ ಡಿದಿದ |
 ಎಲ್ಲಿತ್ತ ಸಣ್ಣ ಜಡಿಮುಳಿ |
 ಎಲ್ಲಿತ್ತ ಸಣ್ಣ ಜಡಿಮುಳಿ-ತಮ್ಮನ |
 ಬಣ್ಣದ್ರುಮಾಲ ತೊಯ್ದೀತ ||೬೫೭||

* * *
 ಮುನವಳ್ಳಿ ಮುಂದೀನ ನನನ ಕಂಡೀರಕ್ಕಾ |
 ತನುವೀಗಿ ಅಳ್ಳಾಳ್ವನ ಹೂನುಗ್ಗಿ |
 ತನುವೀಗಿ ಅಳ್ಳಾಳ್ವನ ಹೂನುಗ್ಗಿ-ನನಚಲುವ |
 ತಮ್ಮಗೊಡದಾನ ಮೊಕ ಮೀಶಿ ||೬೫೮||

* * *
 ಕೋಪವ್ಯಾಕಣ್ಣಯ್ಯ ಕೊಳ್ಳೊ ಕಾಲಿಗೆ ನೀರ |
 ಬಾಯ ತಂಬುಲವ ಉಗಳಣ್ಣ |
 ಬಾಯ ತಂಬುಲವ ಉಗಳಣ್ಣ-ನೀ ಬರುವ
 ದಾರೀಯ ನೋಡಿ ಬಡನಾದೆ ||೬೫೯||

ಬಾವೂಲಿ ಇಟಗೊಂಡು ಕಾವೂಲಿ ತಿದ್ದುವ |
 ಗಾಳಿ ಬಂದತ್ತ ಬಳುಕುವ |
 ಗಾಳಿ ಬಂದತ್ತ ಬಳುಕುವ-ನನತಮ್ಮ |
 ಬಾಳಿ ಎಲಿಗಿಂತ ಬಲುಚಲುವ ||೬೬೦||

ತೋಟಕ್ಕ ಹೋದಣ್ಣ ಊಟಕ್ಕ ಬರಲಿಲ್ಲ |
 ತೋಟದ ಹೂನ ತಲಿತುಂಬ |
 ತೋಟದ ಹೂನ ತಲಿತುಂಬ-ಇಟಗೊಂಡು |
 ಊಟದ್ದೆಂಬಲ ಮರತಾನ ||೬೬೧||

ಹಂತೀಯ ನಮ್ಮೆತ್ತು ಹಂತೀಲಿ ಬಂದರ |
 ಸೆರಗೀಲಿ ಸುಂಕ ವರಿಸೇನ |
 ಸೆರಗೀಲಿ ಸುಂಕ ವರಿಸೇನ-ತಮ್ಮನ |
 ಹಂತೀಯ ಎತ್ತು ಹದಿನಾರ ||೬೬೨||

ಅಕ್ಕನ ಊರಾಗ ಮೆಕ್ಕೆಯ ಫಡದಾಗ |
 ಗಕ್ಕನೆ ಬಾರೋ ಮಳಿರಾಜ |
 ಗಕ್ಕನೆ ಬಾರೋ ಮಳಿರಾಜ-ನನ್ನಕ್ಕ |
 ಮಕ್ಕಳ ತಾಯಿ ಮರಗ್ಯಾಳೋ ||೬೬೩||

* * *

ಎಳೆಹುಲ್ಲು ಅಡಿವ್ಯಾಗ ತಿಳಿನೀರು ಕೊಳದಾಗ |
 ಬಲವುಳ್ಳ ನಾಯಿ ಸಾಕ್ಯಾನ |
 ಬಲವುಳ್ಳ ನಾಯಿ ಸಾಕ್ಯಾನ-ನನತಮ್ಮ |
 ಒನಸೀಲಿ ಕುರಿಯ ಕಾಯ್ದಾನ ||೬೬೪||

* * *

ಊರ ಮ್ಯಾಗಲ ಊರ ದಾರಿ ಮ್ಯಾಗಲ ಮನೆಯ |
 ಬಾರದ್ಯಾಕ್ಡೊದಿ ನನ್ನಣ್ಣ |
 ಬಾರದ್ಯಾಕ್ಡೊದಿ ನನ್ನಣ್ಣ-ನಿನಮಡದಿ |
 ಬ್ಯಾಡಂದಳೇನೋ ನನ ಮನಿಗೆ ||೬೬೫||

* * *

ಅರಿಸೀಣ ಬಳ್ಳೊಳ್ಳಿ ಸಬಸಿ ಬಿತ್ತುವ ಬಾಳಾ |
 ವರುಷದ ಬಾಣತಿನಿನ ತಂಗಿ |
 ವರುಷದ ಬಾಣತಿನಿನ ತಂಗಿ-ಎರೆದ ನೀರ |
 ಅರಿಸೀಣ ಬನಕ ಹರಿದಾನ ||೬೬೬||

* * *

ಅಣ್ಣ ತಮ್ಮರ ಜಗಳ ನಿನ್ನೆ ಮೊನ್ನಾಳಿಗ್ಯಾವ |
 ಬಣ್ಣ ಬಾಗಿಲ ಎರಡಾಗಿ |
 ಬಣ್ಣ ಬಾಗಿಲ ಎರಡಾಗಿ-ಕಡೆಮಗನ |
 ಸಣ್ಣವನಾಗಿ ಸರಕೋಳೋ ||೬೬೭||

ಯಾಲಕ್ಕೀ ಮಾಟದ ಎರಡಂಗೀ ತೊಟ್ಟಾನ |
 ಎಲಿಬಳ್ಳಿಯೊಳಗ ಸುಳಿದಾನ |
 ಎಲಿಬಳ್ಳಿಯೊಳಗ ಸುಳಿದಾನ-ನನತಮ್ಮ |
 ಎಲಿಗೊಂದ ಮಾತ ಒಗೆದಾನ ||೬೬೮||

ಹಸುಗೂಸು ಕಾಡಿದರ ತುಸು ಕೆಲಸ ನಡೆಯದ |
ಹಸಿದು ಬಂದಣ್ಣ ಉಣಲಿಲ್ಲ |
ಹಸಿದು ಬಂದಣ್ಣ ಉಣಲಿಲ್ಲ-ನನ ಮನಿಯ |
ಕಸ್ತೂರಿ ಕೈಯ ಬಿಡಲಿಲ್ಲ ||೬೬೯||

* * *

ಅಕ್ಕ-ತಂಗೇರ ಬಣ್ಣ ಅವರಿ ಹೂವಿನ ಬಣ್ಣ |
ಕುಬುಸದ ಬಣ್ಣ ಕುತನೀಯ |
ಕುಬುಸದ ಬಣ್ಣ ಕುತನೀಯ-ಹಡೆವಂಥ |
ನಾರಿ ನಿನ ಬಣ್ಣ ರವಿ ಚಿನ್ನ ||೬೭೦||

* * *

ಅತ್ತಿಗೈಯ ಅರಸೇನ ತಾಯಿ ಕುಮಾರೇನ |
ಮಕ್ಕಳಿಗಿ ಮಾವ ನನಗಣ್ಣ |
ಮಕ್ಕಳಿಗಿ ಮಾವ ನನಗಣ್ಣ-ಬಂದಸರ |
ನಿಚ್ಚ ದೀವಳಿಗಿ ಮನಿಯಾಗ ||೬೭೧||

* * *

ಬಡತನ ಬಂದಸರ ಬಾಗಿಕೊಂಡಿರೂವೇನು |
ಬಾರೆನಣ್ಣಯ್ಯ ನಿನಮನಿಗೆ |
ಬಾರೆನಣ್ಣಯ್ಯ ನಿನಮನಿಗೆ-ನಿನಮಡದಿ |
ಎಳಲ ಮಾಡಿ ನುಡಿದಾಳ ||೬೭೨||

* * *

ಹಾದೀಯ ಮನೆಯಾಕಿ ಹರದಿ ನನ ತಂಗೆವ್ವ |
ಹಾದಿ ಬಿಡು ನನಗ ಹಸಿವಿಲ್ಲ |
ಹಾದಿ ಬಿಡು ನನಗ ಹಸಿವಿಲ್ಲ-ಬಗಲಾನ |
ಬಿಂದೂಲಿ ಬಾಲಗ ಬಿಸಿಲಾತು ||೬೭೩||

* * *

ಗಂಧನ ಹೆಚ್ಚಾನ್ ಗಾಳೀಗಿ ನಿಂತಾನ |
ಒಂದೊಂದ ಹೇಳಿ ನಗತಾನ |
ಒಂದೊಂದ ಹೇಳಿ ನಗತಾನ-ನನ ತಮ್ಮ |
ಭಿಂಗ್ಯಾರಾಟಿಲ್ಲಿ ಕಲಿತಾನ ||೬೭೪||

ಊರಿಗೆ ಹೋಗವರ ಉಸ್ತಾರೇನ್ನೇಳಲಿ |
 ಕಸ್ತೂರಿ ಅಂಗಿ ಬಗಲಾಗ |
 ಕಸ್ತೂರಿ ಅಂಗಿ ಬಗಲಾಗ-ನನತಮ್ಮ |
 ಉಸ್ತಾರ್ಯಾಗೂಟ ಮರತಾನ ||೬೨೫||

* * *
 ಕಣ್ಣು ಮೂಗಿಲೆ ನನ್ನ ಹೆಣ್ಣುಮಗಳು ಚೆಲುವಿ |
 ಬಣ್ಣುಕ ನನ್ನ ಸೊಸಿ ಚೆಲುವಿ |
 ಬಣ್ಣುಕ ನನ್ನ ಸೊಸಿ ಚೆಲುವಿ--ದಸರೇಕ |
 ಬನ್ನಿ ಮುಡಿನಾಗ ಮಗಚೆಲುವ ||೬೨೬||

* * *
 ಬೀಸಲಾರದೆ ಹೋಗಿ ಬೀದ್ಯಾಗ ನಿಂತೇನ |
 ದೇಸಾಯಿ ಅಣ್ಣ ಕರೆದೊಯ್ಯೋ |
 ದೇಸಾಯಿ ಅಣ್ಣ ಕರೆದೊಯ್ಯೋ-ನಿನಮನಿಯ |
 ಕೂಸೆತ್ತಿ ಹೊತ್ತು ಗಳದೇನ ||೬೨೭||

* * *
 ಕೂಸನಾದರು ಎತ್ತಿ ಏಸುದಿನ ಕಳೆದೆವ್ವ |
 ಲೇಸ್ತೋಗು ನಿನ್ನ ಒಗತನ |
 ಲೇಸ್ತೋಗು ನಿನ್ನ ಒಗತನ-ಕಿದ್ದರ |
 ಏಸೊಂದು ಬಂಣ ಉಡಿಸೇನ ||೬೨೮||

* * *
 ಅಣ್ಣನ ಮನಿಗೆ ಹೆಣ್ಣು ಬೇಡಲು ಹೋದೆ |
 ಕನ್ನಡಿ ಗೋಡಿ ಮರಿ ಮಾಡಿ |
 ಕನ್ನಡಿ ಗೋಡಿ ಮರಿ ಮಾಡಿ-ಅತ್ತಿಗೆ |
 ಕಣ್ಣು ಚಿವುಟ್ಯಾಳ ಪುರುಷನ ||೬೨೯||

* * *
 ಕಣ್ಣು ಚಿವುಟಲಿ ಬ್ಯಾಡ ನಿನ್ನೆಣ್ಣು ನಾನೊಲ್ಲೆ |
 ಅನ್ನಿಗರ ಮಗಳು ಅತಿ ಚೆಲುವಿ |
 ಅನ್ನಿಗರ ಮಗಳು ಅತಿ ಚೆಲುವಿ-ಮಾಡಿಕೊಂಡು |
 ನಿನ್ನೂರ ಮ್ಯಾಲ ಬರುವೇನ ||೬೩೦||

ಕೆಂಪನ ಹೆಣ್ಣಿಗೆ ಸಂಪಿಗೆ ತೆನಿಯಿಂದ
ಅಂತರಲೆ ಬೆಳೆವ ಎಳೆ ಹುಣಚಿ |
ಅಂತರಲೆ ಬೆಳೆವ ಎಳೆಹುಣಚಿ-ಕಾಯಿಗಿ |
ಎಂಥವರೂ ಬಾಯಿ ಬಿಡತಾರ ||೬೮೧||

ಕರ್ರ ನ ಹೆಣ್ಣಿಗೆ ಕಮಲದ ಹೂವೆಂದ |
ಕರಲಾಗ ಬೆಳೆವ ಕಡಲೀಯ |
ಕರಲಾಗ ಬೆಳೆವ ಕಡಲೀಯ-ಗಿಡಕಾಗಿ |
ಫೊರಿಯ ಮಗ ತೇಜಿ ಇಳಿದಾನ ||೬೮೨||

* * *

ಹಂಪಿಯ ತೇರಿಗಿ ಹೊಂದಿನಿತವಳ್ಳಾರ |
ಚಂದಾಳದ ಗೊಂಬಿ ನನ ತಂಗಿ |
ಚಂದಾಳದ ಗೊಂಬಿ ನನ ತಂಗಿ-ನಿಂತಕರ |
ಚಂದಪ್ಪಗ ಛಾಯ ಹಿಡಿಧಂಗ ||೬೮೩||

* * *

ಸೀತಾಳ ಕೊಡಪಾನ ಶಿವಯೋಗಿ ಸಾವೂಡ |
ಶೀಲವಂತೆವ್ವ ನನತಂಗಿ |
ಶೀಲವಂತೆವ್ವ ನನತಂಗಿ-ಬರುವಾಗ |
ಶಿವ ತನ್ನ ಸದರ ಇಳಿದಾನ ||೬೮೪||

* * *

ಗಿಂಡಿ ತೋರಣಕಾಗಿ ಬಂದಗಂಡನ ತಂಗಿ |
ತೆಂಗು ಬಾಳೇಯ ಅಡಿಕೇಯ |
ತೆಂಗು ಬಾಳೇಯ ಅಡಿಕೇಯ-ತೋರಣಕಾಗಿ |
ಬಂದು ಬಾಗೀಲ ತಡೆದಾಳ ||೬೮೫||

* * *

ಕರಿಯ ಸೀರಿಯ ನುಟ್ಟು ಕೆರಿಯನೀರಿಗೆ ಹೋದೆ |
ಬೆಲೆಯ ಕೇಳ್ಳಾರ ಬಲುಮಂದಿ |
ಬೆಲೆಯ ಕೇಳ್ಳಾರ ಬಲುಮಂದಿ-ನನ್ನೂರ |
ದೊರೆ ಮೋಜಿನಣ್ಣ ಉಡಿಸ್ಸಾನ ||೬೮೬||

ಬಾರೊ ಬಾರೊ ನನ್ನ ಬಣ್ಣ ದೊಲ್ಲಿಯ ತಮ್ಮ |
 ಹ್ಯಾಂಗ ಬರಲೆಕ್ಕ ಬರಿಗೈಲಿ |
 ಹ್ಯಾಂಗ ಬರಲೆಕ್ಕ ಬರಿಗೈಲಿ-ನೀನಿಟ್ಟು |
 ವಾಲಿಗೆ ತರುವೆ ಬಿಡಿ ಮುತ್ತ | ||೬೮೭||

* * *

ನನಗ ಯಾರಿಲ್ಲೆಂದು ಮನದಾಗ ಮರುಗೀದೆ |
 ಪರನಾಡಾಗೊಬ್ಬ ಪ್ರತಿಸೂರ್ಯ |
 ಪರನಾಡಾಗೊಬ್ಬ ಪ್ರತಿಸೂರ್ಯ-ನನ್ನಣ್ಣ |
 ಬಿದಿಗೆ ಚಂದ್ರಾಮಾ ಉದಯಾದಾ ||೬೮೮||

* * *

ಅಕ್ಕನ ಮಗ ಬಂದಾ ಹುಕ್ಕೇರಿ ದೊರಿ ಬಂದ |
 ಸಕ್ಕರೆ ಹೇರ ಹೊಡೆತಂದ |
 ಸಕ್ಕರೆ ಹೇರ ಹೊಡೆತಂದ-ದೊರೆಮಗ |
 ಅಕ್ಕ ಬಾಗಿಲ ತೆಗೆಯಂದ ||೬೮೯||

* * *

ಅರಕೆರೇ ಬನ್ನೂರು ಅದು ನನ್ನ ತವರೂರು |
 ಸರಕಾನೆ ಕೂಗಿ ಬರತಾನೆ |
 ಸರಕಾನೆ ಕೂಗಿ ಬರತಾನ-ಅಣ್ಣಯ್ಯ |
 ಸರಿಕಾಣೊ ನಿನ್ನ ಧೊರಿತನ ||೬೯೦||

* * *

ಅಗಡ ಎಮ್ಮಿಯ ತಂದು ಪಗಡಿಯಾಟಕೆ ಹೋದ |
 ಅಗಡೆಮ್ಮೆ ಹಾಲು ಕೊಡವಲ್ಲ |
 ಅಗಡೆಮ್ಮೆ ಹಾಲು ಕೊಡವಲ್ಲ-ಅಣ್ಣಯ್ಯ |
 ಪಗಡೆ ಬಿಟ್ಟು ಮನಿಗೆ ಬರವಲ್ಲ ||೬೯೧||

* * *

ಬಡಗು ಬಾಗಿನ್ದಟ್ಟೆ ಬೆಡಗಿನಾ ಪಡಸಾಲೆ |
 ಒರಗಿ ಕೊಂಡೋಲೆ ಬರೆಯವನೆ |
 ಒರಗಿ ಕೊಂಡೋಲೆ ಬರೆಯವನೆ-ಅಣ್ಣಯ್ಯ |
 ನಿನ್ನ ಧೊರೆಯೆಂದು ಕೈಯ ಮುಗಿದಾರೊ ||೬೯೨||

ಸೇವಂತಿಗೆ ದುರ್ಗದ ತಾಣ್ಯದ ತಮ್ಮಯ್ಯ
ರಾಣಿಯ ಬಿಟ್ಟು ಬರೆನೆಂದು |
ರಾಣಿಯ ಬಿಟ್ಟು ಬರೆನೆಂದು-ತಾಕೊಟ್ಟೆ |
ಕತ್ತಿಯ ಮ್ಯಾಲೆ ರುಹ ಬರೆದ ||೬೯೩||

ಸಂಪೀಗೆ ಹೂವೀಗೆ ಸುಂಪಿಲ್ಲ ನಮ ಮಂಡೆ |
ಸಂತೀಗೆ ಹೋದ ಹಿರಿಯಣ್ಣ |
ಸಂತೀಗೆ ಹೋದ ಹಿರಿಯಣ್ಣ-ಬರುತನಕ |
ಸಂತೋಷವಿಲ್ಲ ಮನದಾಗ ||೬೯೪||

* * *
ಅಕ್ಕ ತಂಗೇರು ಸಾವು ಹೆಚ್ಚಿನ ಗರತೇರು |
ಸಕ್ಕರೆಯ ನಡುವೆ ಕರಿಎಳ್ಳು |
ಸಕ್ಕರೆಯ ನಡುವೆ ಕರಿಎಳ್ಳು-ಹೊಯ್ದಂತೆ |
ಅಕ್ಕಮ್ಮ ಗುರುತ ನರಿಯುಳ್ಳು ||೬೯೫||

* * *
ಅಣ್ಣ ತಮ್ಮನ ಬಿಲ್ಲು ನಿಂತವಂಗಳದಲ್ಲಿ |
ಅಣ್ಣನಿಲ್ಲ ತಮ್ಮ ಕಡು ಪಾಪಿ |
ಅಣ್ಣನಿಲ್ಲ ತಮ್ಮ ಕಡು ಪಾಪಿ-ಬಿಟ್ಟೋಗಿ |
ನಿಂತನು ಬ್ಯಾಸಿಗಿ ಬಿಸಲಾಗ ||೬೯೬||

* * *
ನಾರಿ ಮಂಡೆಯ ಕೂದಲು ಆರುದ್ದ ಮಾರುದ್ದ |
ಇನ್ನಾಳಿರು ಕಟ್ಟಲರಿಯರು |
ಇನ್ನಾಳಿರು ಕಟ್ಟಲರಿಯರು-ತಂಗೆವ್ವ |
ಅಕ್ಕವ್ವನ ಬೇಗ ಕರೆತಾರ ||೬೯೭||

* * *
ತಂಗೀಯ ಕರೆತಾರೊ ಹಿಂಗಾರ ಮುಡಿಯವಳ |
ಲಿಂಗಕ್ಕಿಯ ನಿಡುವವಳ |
ಲಿಂಗಕ್ಕಿಯ ನಿಡುವವಳ-ತಂಗೀಯ |
ತಿಂಗಳಿಗೊಂದು ಸಾರೆ ಕರೆತಾರೋ ||೬೯೮||

ಅಗಸೀಯ ಹೊಳಿಯಾಗ ಜಗತರದ ಮಲ್ಲಿಗೆ |
 ಕೊಯ್ತಾಳ ತನ್ನ ಸೆರಿ ತುಂಬ |
 ಕೊಯ್ತಾಳ ತನ್ನ ಸೆರಿ ತುಂಬ-ನಿನ್ನ ಕೃನ್ಮಗಳು |
 ಬಕತಲೆ ಮುಟ್ಟಿ ಮುಡಿವಳು ||೬೯೯||

* * *

ಕಾಸ್ಸ ನ ಕಾಯಿಯ ಕಾಲೋಳ್ತರುನನಾರೊ |
 ಹಾಸ್ಯಗಾರ ನನ್ನ ಮೈದೂನ |
 ಹಾಸ್ಯಗಾರ ನನ ಮೈದೂನ-ಮಾವನ ಮಗ |
 ಹಾಸ್ಯ ಮಾಡುವನು ಪರ ಹೆಣ್ಣು ||೭೦೦||

*

ಅಕ್ಕಿ ಸಣ್ಣೊರಳಿಗೆ ಮುತ್ತು ಸಣ್ಣ ಕೊರಳಿಗೆ |
 ನೇಪಳ ಸಣ್ಣ ನಡುವಿಗೆ |
 ನೇಪಳ ಸಣ್ಣ ನಡುವಿಗೆ-ತಮ್ಮನು |
 ಮಾವನ ಮಗಳು ಮನಸೆಂದ ||೭೦೧||

* * *

ತಂಗೀಯ ಕಳುವ್ಯಾನ ತೆವರೇರಿ ನಿಂತಾನ |
 ಅಂಗೀಲಿ ನೀರ ಒರಿಸ್ಯಾನ |
 ಅಂಗೀಲಿ ನೀರ ಒರಿಸ್ಯಾನ-ನನ್ನಣ್ಣ |
 ಇಂದಿಗೆ ತಂಗಿ ಎರವೆಂದ ||೭೦೨||

* * *

ಬೀಗ ಬರತಾನಂತ ಬೀದಿಯ ಉಡುಗೀದ |
 ಕೊಯ್ದು ಮಲ್ಲಿಗೆ ಹರಡೀದ |
 ಕೊಯ್ದು ಮಲ್ಲಿಗೆ ಹರಡೀದ-ನನತಮ್ಮ |
 ಬೀದೀಯ ನೋಡಿ ಬೆರಗಾದ ||೭೦೩||

* * *

ಯಾಲಕ್ಕಿ ಮಾಟದ ಎರಡಂಗಿ ತೊಟ್ಟಾನ |
 ಎಲಿ ಬಳ್ಳಿಯೊಳಗ ಸುಳಿದಾನ |
 ಎಲಿ ಬಳ್ಳಿಯೊಳಗ ಸುಳಿದಾನ-ನನತಮ್ಮ |
 ಎಲಿಗೊಂದ ಮಾತ ಒಗೆದಾನ ||೭೦೪||

ಮಾರೂವ ಸಂಜೆಗೆ ಚಂದರದ ಬೆಳಕಿಲ್ಲ |
 ಯಾರು ಬರತಾರ ನನ ಮನಿಗೆ |
 ಯಾರು ಬರತಾರ ನನ ಮನಿಗೆ-ತಮ್ಮನ |
 ರಾಜ ಪಂಡಿತನ ಗೆಳೆಯರು ||೨೧೧||

* * *
 ಜಂಬ ನನ ತಮ್ಮಯ್ಯ ಬಿಳಿಜ್ವಾಳಾ ತೂರ್ಯಾನ |
 ಸುಂಕ ಹಾರ್ಯಾವು ಸುರಪುರಕ |
 ಸುಂಕ ಹಾರ್ಯಾವು ಸುರಪುರಕ--ಬಾಲೇರು |
 ಸುಂಕ ನೋಡುತಲೆ ಬೆರಗ್ಯಾರೊ ||೨೧೨||

* * *
 ಗಂಡ ಹೆಂಡಿರ ಜೋಡು ದುಂಡು ಮುತ್ತಿನ ಜೋಡು |
 ಗಂಡೆರಳಿ ಜೋಡು ಅಡಿವ್ಯಾಗ |
 ಗಂಡೆರಳಿ ಜೋಡು ಅಡಿವ್ಯಾಗ-ನನಬಾಲಾ |
 ನೀ ಜೋಡು ನನಗ ಮನಿಯಾಗ ||೨೧೩||

* * *
 ಹಗಲು ಅಣ್ಣಿ ಸೊಪ್ಪು ಇರುಳು ಗೋಣಿಸೊಪ್ಪು |
 ನಿನೆ ಮೊನ್ನೆ ನೆಟ್ಟ ಹೊನೆ ಗೊನೆ |
 ನಿನೆ ಮೊನ್ನೆ ನೆಟ್ಟ ಹೊನೆಗೊನೆ-ಸೊಪ್ಪಿಗೆ |
 ವಾರಗಿತ್ತಾರ ಹೊಡೆದಾಟ ||೨೧೪||

* * *
 ಮೈದೂನ ಮತಿವಂತ ನನಕೂಡ ಮಾತಿಲ್ಲ |
 ಏನು ಅಂದಿಲ್ಲ ಅವರಿಗೆ |
 ಏನು ಅಂದಿಲ್ಲ ಅವರಿಗೆ-ಒಳಗಿನ |
 ವೈರಿ ಹೇಳ್ವಾಳ ಒಳಮಾತ ||೨೧೫||

* * *
 ನಾದುನೊಳ್ಳೆವಳೆಂದು ಹಾದ್ಯಾಗ ಮನಿಕೊಟ್ಟೆ |
 ನಾಯಿಗೆ ಮುದ್ದೆ ಹೊರುವೋಳ |
 ನಾಯಿಗೆ ಮುದ್ದೆ ಹೊರುವೋಳ-ಕಂಡರೆ |
 ನಾಡಿಗಿಲ್ಲ ಆಸೆ ಅವಳ್ಳಾಳೆ ||೨೧೬||

ಸಣ್ಣ ಸೀರೆಯವಳೆ ಸವತಿ ಮತ್ಸರದವಳೆ |
 ನನ ಕಂಡು ಮಾರಿ ತಿರವವಳೆ |
 ನನಕಂಡು ಮಾರಿ ತಿರವವಳೆ-ಸವತೀಯೆ |
 ನನ ಕಂಡರ್ಯಾಕ ಮುಖ ಮುನಿಸು ||೨೧೭||

* * *
 ಅತ್ತೀಗಿ ನನ ಕುಲನ ಒತ್ತರಿಸಿ ಕೇಳ್ಯಾಳೆ |
 ಹತ್ತು ಸಾವಿರದ ಹಡಗೀನ |
 ಹತ್ತು ಸಾವಿರದ ಹಡಗೀನ-ಮ್ಯಾಲ್ಬರುನ |
 ಮುಕ್ಕಿಂತ ನನ್ನ ಕುಲ ಮೇಲು ||೨೧೮||

* * *
 ಅಣ್ಣ ನಿನ್ನ ಹೆಂಡ್ತಿ ಅರೆಮೂಗಿ ಕೊರೆ ಮೂಗಿ |
 ನಾ ಬಂದ್ರೆ ಕಾಲ ಮುದುರಾಳು |
 ನಾ ಬಂದ್ರೆ ಕಾಲ ಮುದುರಾಳು-ಅಣ್ಣಯ್ಯ |
 ನೀವೆಲ್ಲಿ ತಂದ್ರಿ ಚಲುವೀಯ ||೨೧೯||

* * *
 ಮಾಡಬಾರದ ಕೆಲಸ ಮಾಡಂದಾಳತ್ತಿವ್ವ |
 ಕರಡಿಕಟ್ಟೆ ಹಾಲು ಹಿಂಡೆಂಬಳು |
 ಕರಡಿಕಟ್ಟೆ ಹಾಲು ಹಿಂಡೆಂಬಳು-ದೇವರೇ |
 ಹುಲಿಯ ಮುಂಗಾಲು ಹಿಡಿಯೆಂಬಳು ||೨೨೦||

* * *
 ಚಿಕ್ಕ ಹೆಂಡತಿ ಕೂಡ ಚಕ್ಕಂದ ವಾಡೂವ |
 ಬೆಕ್ಕಿಗಿಲಿಯಂತೆ ನಡುಗೂವ |
 ಬೆಕ್ಕಿಗಿಲಿಯಂತೆ ನಡುಗೂವ-ಮಾರಾಯ |
 ಹೆತ್ತವರ ಗುರುತ ಮರೆತಾನು ||೨೨೧||

ಕರಿಯ ಸೀರೆಯ ತಂದು ಕೊರಳಿಗ್ಗಾರವಹಾಕಿ |
 ಕರದಲ್ಲಿ ಹಣದ ಗಂಟನ್ನು |
 ಕರದಲ್ಲಿ ಹಣದ ಗಂಟನ್ನು-ಇಟ್ಟರು |
 ಕಿರಿಯವಳು ಮನದಿ ಮರುಗಳು ||೨೨೨||

ಮಕ್ಕಳು ಮೊಮ್ಮಕ್ಕಳು ಬಸಿರು-ಬಯಕೆ

ಅಡೂ ಮಕ್ಕಳ ಕಂಡು ಬೇಡಿತ್ತು ನನಜೀವ |
 ಕೇಳಿದ್ದನೇನ ಶಿವರಾಯ |
 ಕೇಳಿದ್ದನೇನ ಶಿವರಾಯ--ಹೊಟ್ಟಾಗ |
 ಮೂಡಿದ್ದನೇನ ಮಗರಾಮ ||೨೨೩||

* * *
 ನಾಕು ತಿಂಗಳ ಬಸಿರ ನಾಕೇಳಿ ನೀಕೇಳಿ |
 ನೀರ ಹೊಳಿ ಕೇಳಿ ನಿಜವಾಗಿ |
 ನೀರ ಹೊಳಿ ಕೇಳಿ ನಿಜವಾಗಿ-ಮನಿಯಾನ |
 ಮಾನ ಕೇಳಿ ಹೂವ ಮುಡಿಸ್ತಾರ ||೨೨೪||

* * *
 ಮಾವಿನ ಮಿಡಿ ತಂದು ಮಾನ ಉಡಿಯಾಗ್ತಾಕಿ |
 ಮಾಯದ ಮಕ್ಕಳೆಡೆಯೆಂದು |
 ಮಾಯದ ಮಕ್ಕಳೆಡೆಯೆಂದು--ಹಿಗ್ಗಿಲಿ |
 ಮಾನ ಬಂದು ಹರಿಕೀ ಕೊಡತಾರ ||೨೨೫||

* * *
 ದೇವರ ಮನಿಯಾಗ ಜೋಡೆರಡು ದೀವೀಗಿ |
 ದ್ವಾರೇದ ಕೈಯ ತಲೆದಿಂಬ |
 ದ್ವಾರೇದ ಕೈಯ ತಲೆದಿಂಬ--ಮಾಡಿಕೊಂಡು |
 ಕಂದನ ಹಡದು ಮಲಗ್ಯಾಳ ||೨೨೬||

* * *
 ಬ್ಯಾನೀಯ ತಿನುವಾಗ ಬ್ಯಾಡವ್ವ ಮಕ್ಕಳು |
 ಬಾಗಿ ಬಚ್ಚಲಕ ಹೋಗುವಾಗ |
 ಬಾಗಿ ಬಚ್ಚಲಕ ಹೋಗುವಾಗ--ಬಯಸ್ತಾರ |
 ನೂರೊಂದು ಫಲನ ಕೊಡು ಶಿವನಿ ||೨೨೭||

ಅತ್ತರ ಅಳಲೆವ್ವ--ಈ ಕೂಸು ನನಗಿರಲಿ |
 ಕೆಟ್ಟರ ಕೆಡಲಿ ಮನಿಗೇಲಸ |
 ಕೆಟ್ಟರ ಕೆಡಲಿ ಮನಿಗೇಲಸ--ಕಂದನಂಥ |
 ಮಕ್ಕಳಿರಲೆವ್ವ ಮನಿತುಂಬ ||೨೮||

* * *

ಆಡಿ ಬಾ ನನಕಂದ ಅಂಗಾಲು ತೊಳದೇನ |
 ತೆಂಗಿನ ಕಾಯಿ ತಿಳಿ ನೀರ |
 ತೆಂಗಿನ ಕಾಯಿ ತಿಳಿನೀರ--ತಕ್ಕೊಂಡು |
 ಭಂಗಾರ ಮಾರಿ ತೊಳದೇನ ||೨೯||

* * *

ಅಂಗೀ ತೊಡುವ ಬಾಳಾ ಎಂದಿಗಾದಾನೆಂದು |
 ಕಂಡ ದೇವರಿಗೆ ಕೈ ಮುಗಿದು |
 ಕಂಡ ದೇವರಿಗೆ ಕೈ ಮುಗಿದು--ನನಬಾಳಾ |
 ಎಂದಿಗಾದಾನು ಪರಬುದ್ಧಾ ||೩೦||

* * *

ಕೂಸು ಇದ್ದ ಮನಿಗೆ ಬೀಸಣಿಕಿ ಯಾತಕ
 ಕೂಸು ಕಂದಮ್ಮ ಒಳ ಹೊರಗ |
 ಕೂಸು ಕಂದಮ್ಮ ಒಳ ಹೊರಗ--ಆಡಿದರ |
 ಬೀಸಣಿಕಿ ಗಾಳಿ ಸುಳಿದಾವ ||೩೧||

* * *

ಎಲ್ಲಾಳಿರೆ ಇರಲೆವ್ವ ಹುಲ್ಲಾಗಿ ಬೆಳೆಯಲಿ |
 ನೆಲ್ಲಿ ಬಡ್ಡಾಳಿಗಿ ಚಿಗಿಯಲಿ |
 ನೆಲ್ಲಿ ಬಡ್ಡಾಳಿಗಿ ಚಿಗಿಯಲಿ--ಕಂದಯ್ಯ |
 ಜಯವಂತನಾಗಿ ಬೆಳೆಯಲೀ ||೩೨||

* * *

ಹೆಣ್ಣು ಹುಟ್ಟಿದ ಮನಿ ಹೆಗ್ಗಣ್ಣತ್ತೀಧಾಂಗ |
 ಗಂಡಸ ಮಗ ಗಜ ಭೀಮ |
 ಗಂಡಸ ಮಗ ಗಜ ಭೀಮ--ಹುಟ್ಟಿದರ |
 ಚಿಲಕಿ ಚಿತ್ತಾರ ನಗತಾವ ||೩೩||

ಹೆಣ್ಣು ಹುಟ್ಟೇತಂತ ಹೇಳಿ ಕಳುಹಲು ಬ್ಯಾಡ |

ಹೆಣ್ಣೆಂದರವರು ಹೆದರ್ಯಾರ |

ಹೆಣ್ಣೆಂದರವರು ಹೆದರ್ಯಾರ-ಕಂದವ್ವ |

ಹೆಣ್ಣಲ್ಲ ನಮಗ ರವಿಚೆನ್ನ

||೨೩೪||

* * *

ಅಕ್ಕ ತಂಗೇರ ಆಟ ಬೆಕ್ಕಿನ ಚಲ್ಲಾಟ |

ಪಕ್ಷಿ ನಿನ್ನಾಟ ವನದಾಗ |

ಪಕ್ಷಿ ನಿನ್ನಾಟ ವನದಾಗ--ಹಡೆದವ್ವ |

ಮೊನ್ನುಕ್ಕಳಾಟ ಮನಿಯಾಗ

||೨೩೫||

* * *

ಹತ್ತು ಹಡಿಯುದಕಿಂತ ಮುತ್ತೊಂದ ಹಡದೇನಿ |

ಎತ್ತಿಕೋ ತಮ್ಮ ಬಗಲಾಗ |

ಎತ್ತಿಕೋ ತಮ್ಮ ಬಗಲಾಗ--ನನತಮ್ಮ |

ಮುತ್ತಿನ ಶಿಲ್ಪೀನ ಮರಿಮಾಡ

||೨೩೬||

* * *

ಅಣ್ಣಿ ಗೇರಿ ಮುತ್ತು ಎಡಕೊಂದು ಬಲಕೊಂದು |

ಭಾಯ್ಯದ ಮುತ್ತು ಚಳತುಂಬ |

ಭಾಯ್ಯದ ಮುತ್ತು ಚಳತುಂಬ-ಅಮರೇಶ |

ನ್ಯಾಯ್ಯದ ಮುತ್ತು ನಡಿ ಮನೀಗೆ

||೨೩೭||

* * *

ನಡಿಯವ್ವ ನನಮಗಳ ನಡಿಗೀಯ ನೋಡ್ಯಾನ |

ಎಡಗಾಲ ಮ್ಯಾಲ ಪದುಮವ |

ಎಡಗಾಲ ಮ್ಯಾಲ ಪದುಮವ--ಪಾವಿನಗೆಜ್ಜೆ |

ನಡೆದಕರ ನನಮನೆಗೆ ನುಡದಾಳ

||೨೩೮||

* * *

ನನ ಅಣ್ಣನ ಮಗಳೆ ನನ್ನ ಹೋಲಲಿ ಬ್ಯಾಡ |

ನನ್ನಲ್ಲಿ ಭಾರಿ ಗುಣವಿಲ್ಲ |

ನನ್ನಲ್ಲಿ ಭಾರಿ ಗುಣವಿಲ್ಲ--ಹೇಮರಡ್ಡಿ |

ಮಲ್ಲಮ್ಮನ ಹೋಲ ನನ ಸೊಸಿಯ

||೨೩೯||

ಹೆಣ್ಣು ಹಡದಿನಿ ತಾಯಿ ಬಣ್ಣದ ಗೌರೀನ |
 ನನ್ನ ಕೂಡ್ರಿಸಿ ಮನಿದಗದಾ |
 ನನ್ನ ಕೂಡ್ರಿಸಿ ಮನಿ ದಗದಾ--ಮಾಡೂವ |
 ಹೆಣ್ಣಲ್ಲ ನನ್ನ ಹಡೆದವ್ವ ||೭೪೦||

* * *

ಹತ್ತು ಗಂಡ್ ಹಡಿದರ ಮತ್ತೆ ಬಂಜಿ ಅನ್ನುವರ |
 ದಟ್ಟೆಯ ಉಡುವ ದ್ರೌಪದೀ |
 ದಟ್ಟೆಯ ಉಡುವ ದ್ರೌಪದೀ-ಹುಟ್ಟಿದರ |
 ಮಕ್ಕಳ ತಾಯಿ ಅನ್ನುವರ ||೭೪೧||

* * *

ಸಾರಿಸಿದ ಮನಿಯಾಗ ನೀರ್ಯಾರು ಚಲ್ಯಾರ |
 ಪಾರ್ವಳ ಆಡಿ ಗಿಳಿಯಾಡಿ |
 ಪಾರ್ವಳ ಆಡಿ ಗಿಳಿಯಾಡಿ-ನನ ಹಡೆದವ್ವ |
 ಮೊಮ್ಮಕ್ಕಳಾಡಿ ಮಲಗ್ಯಾರ ||೭೪೨||

* * *

ಮುದ್ದು ಬಾಯಿಗೆ ಸೇರ ಬುದ್ಧಿ ಕೆಮಿಗೊಗ
 ಮುದ್ದು ಬಾಲಿಗೆ ಇದು ಶೀಲ |
 ಮುದ್ದು ಬಾಲಿಗೆ ಇದು ಶೀಲ-ನಿನ್ನಂಥ |
 ಮಕ್ಕಳು ಬೇಕೋ ಮನೆತುಂಬ ||೭೪೩||

* * *

ಮುದ್ದು ನೀನಳದೀರು ಎದ್ದಾಗ ಹಾಲುಣ್ಣು |
 ನಿದ್ದೆ ಬಂದಾಗ ಪವಡೀಸು |
 ನಿದ್ದೆ ಬಂದಾಗ ಪವಡೀಸು--ಬಾಳಾ ನೀ |
 ಬುದ್ಧಿ ಬಂದಾಗ ಹರಿದಾಡು ||೭೪೪||

* * *

ಹರೆದಾಡಿ ಬರುವಾಗ ಹರಿಯು ಬ್ರಹ್ಮರು ಕಾಯ್ದು |
 ಹರೆದಾಡಿ ಜಗುಲಿ ಇಳಿವಾಗ |
 ಹರೆದಾಡಿ ಜಗುಲಿ ಇಳಿವಾಗ--ಕಿರಿಯನ್ನಾ |
 ಮನೆ ದೇವರೇ ಕಾಯ್ದನನುದೀನಾ ||೭೪೫||

ಕೂಗುವ ಮಕ್ಕಳ ಅರಸ ಕೊಂಡೋಡಕ್ಕು |
 ಅರಸುತ್ತ ಬಕ್ಕು ನಿನಮಾವ |
 ಅರಸುತ್ತ ಬಕ್ಕು ನಿನಮಾವ--ತಿಳಿದಾರೆ |
 ಅರಸನ ಘಾಡ ಅಳಶುಗು ||೨೪೬||

* * *
 ತೊಟ್ಟಿಲೊಳಗಿನ ಕಂದ ತೋಳ ಬೀಸುವ ಚಂದ |
 ರಟ್ಟೆ ನೊಂದಾವು ಎಲೆಕಂದಾ |
 ರಟ್ಟೆ ನೊಂದಾವು ಎಲೆಕಂದಾ-ನಿಮ್ಮವ್ವ |
 ದೃಷ್ಟಿ ತಗಿಯಾಕ ಅರಿಯುಳು ||೨೪೭||

* * *
 ಕಂಡದ್ದು ಕನಸಾಗಿ ಉಂಡದ್ದು ಸವಿಯಾಗಿ |
 ಕಂದಸ ನೀಕಾಡಬೇಡೆಂದು |
 ಕಂದಸ ನೀಕಾಡಬೇಡೆಂದು-ಬೇಡೂವೆ |
 ಕಂದಯ್ಯ ನಾಡೋ ನಿದ್ದೀಯ ||೨೪೮||

* * *
 ಕಂದೆಲ್ಲಿ ಆಡ್ಯಾನ ಕಡಗೆಲ್ಲಿ ಚಲ್ಲಾವ |
 ದುಂಡು ಮುತ್ತೆಲ್ಲಿ ಉದುರ್ಯಾವ |
 ದುಂಡು ಮುತ್ತೆಲ್ಲಿ ಉದುರ್ಯಾವ-ಕಂದಸನ |
 ಬಿಂದೂಲಿ ಕಂಡವರು ಕೊಡಿರೆವ್ವ ||೨೪೯||

* * *
 ಕಂದಸನ ಕಿರಿ ಕಿರಿ ಇಂದೇನ ಹೇಳಲಿ |
 ಬಿಂದೀಗಿ ಹಾಲು ಸುರುವೆಂದ |
 ಬಿಂದೀಗಿ ಹಾಲು ಸುರುವೆಂದ-ಸಂಜೀಯ |
 ಚಂದ್ರಾಮನ ತಂದು ನಿಲಿಸೆಂದಾ ||೨೫೦||

* * *
 ಕೂಸು ನೀ ಅಳಬ್ಯಾಡ ಕುಸುಮಲ್ಲಿಗಳಬ್ಯಾಡ |
 ರಾಶಿ ಬಂಗಾರ ಅಳಬ್ಯಾಡ |
 ರಾಸಿ ಬಂಗಾರ ಅಳಬ್ಯಾಡ-ನನಬಾಳ |
 ಬಂಗಾರ ಭಾರ ಬಗಲಾಗ ||೨೫೧||

ನನ್ನ ಅಂಗಳದಾಗ ಮಲ್ಲಿಗೆ ಗಿಡಹುಟ್ಟಿ |
 ಜಲ್ಲಿಸ ಬ್ಯಾಡೋ ಗಿಣಿರಾಮಾ |
 ಜಲ್ಲಿಸ ಬ್ಯಾಡೋ ಗಿಣಿರಾಮಾ-ನಿಮ್ಮಂಥ |
 ಬಾಲರೋಗ್ಯಾರ ಜಳಕಕ್ಕು ||೨೫೩||

* * *

ಕುಂತಾಡೋ ಮಗಳೇಗಿ ಕೂದಲ ಬಿಟ್ಟೇನ |
 ನಗರದ ಚೌರಿ ತರಿಸೇನ |
 ನಗರದ ಚೌರಿ ತರಿಸೇನ-ಮನಿಯಾನ |
 ತಮ್ಮಗ ಧಾರಿ ಎರದೇನ ||೨೫೪||

* * *

ಹಸರಂಗೀ ತೊಡಸಿದ ಹಾಲ್ಗಡಗ ಇಡಿಸಿದ |
 ಹಳ್ಳಕ ನೀನು ಬರಬ್ಯಾಡ |
 ಹಳ್ಳಕ ನೀನು ಬರಬ್ಯಾಡ-ನನಕಂದ |
 ಬೆಳ್ಳಕ್ಕಿ ಹಿಂಡು ಚದರ್ಯವ ||೨೫೫||

* * *

ಮಕ್ಕಳ ಹಡಿಬೇಕ ಮುತ್ತೊಂದು ಮಾಣೀಕ |
 ಎತ್ತಿಕೋರಿ ಭಾವ ಬಗಲಾಗ |
 ಎತ್ತಿಕೋರಿ ಭಾವ ಬಗಲಾಗ-ನನಕಂದ |
 ಅತ್ತರ ಮುತ್ತ ಉದಿರ್ಯವ ||೨೫೬||

* * *

ಅತ್ತರ ಕಂದನ ಮುತ್ತಾಕ ಉದಿರ್ಯವ |
 ಎತ್ತಿಕೋರಿ ಭಾವ ಬಗಲಾಗ |
 ಎತ್ತಿಕೋರಿ ಭಾವ ಬಗಲಾಗ-ಕಂದನ ಬಳಗ |
 ಎತ್ತಾಡಿ ಮುದ್ದು ಕೊಡತಾರ ||೨೫೭||

* * *

ಹಿಂಡು ಮಕ್ಕಳೊಳಗ ಪುಂಡು ನನ ಕಂದಯ್ಯ |
 ದುಂಡು ಮಲ್ಲಿಗೆ ಮರನೇರಿ |
 ದುಂಡು ಮಲ್ಲಿಗೆ ಮರನೇರಿ-ಹೂ ಕೊಯ್ದಾ |
 ಗಂಡುಳ್ಳ ಬಾಲೇರ ತುರುಬೀಗಿ ||೨೫೮||

ಹಾಲು ಬೇಡಿ ಅತ್ತಾನ ಕೋಲು ಬೇಡಿ ಕುಣಿದಾನ |
ಮಸರ ಬೇಡಿ ಕೆಸರ ತುಳಿದಾನ |
ಮಸರ ಬೇಡಿ ಕೆಸರ ತುಳಿದಾನ-ಕಂದಯ್ಯನ |
ಕುಸಲದ ಗೆಜ್ಜೆ ಕೆಸರಾಯ್ತು ||೩೫೮||

* * *

ಕೂಸು ನನ ಕಂದಯ್ಯ ಕೇಶ ಬಿಟ್ಟಾಡಾಗ |
ದೇಶನಿಂದಿರಡು ಗಿಣಿ ಬಂದು |
ದೇಶದಿಂದಿರಡು ಗಿಣಿಬಂದು-ಕೇಳ್ಯಾವ |
ಕೂಸ ನೀಯಾರ ಮಗನೆಂದು ||೩೫೯||

* * *

ಬೀಸಲಕ ಕುಂತೇನಿ ಕೂಸ ನನ ತೊಡೀಮ್ಯಾಲೆ |
ವಾದಸ್ಯಾಡ ಬ್ಯಾಡ ನೆಗೆಣ್ಣೆ |
ವಾದಸ್ಯಾಡ ಬ್ಯಾಡ ನೆಗೆಣ್ಣೆ-ನಿನಕೆಲಸ |
ತಾಸೊತ್ತಿನ್ಯಾಗ ತಿರುವೇನ ||೩೬೦||

* * *

ತಂಬಿಟ್ಟು ತಿಳಿದುಪ್ಪ ನಿಂಬಿ ಉಪ್ಪಿನಕಾಯಿ |
ರಂಭಿ ನನತಂಗಿ ಬಸರಂತ |
ರಂಭಿ ನನತಂಗಿ ಬಸರಂತ-ಹೇಳ್ಯಾನ |
ಹಂಪಿ ಸಾಗರದ ಬಣಜೀಗ ||೩೬೧||

* * *

ಕಂದ ಹುಟ್ಟುವಾಗ ಕುಂದ್ಯಾವಕ್ಕನ ಮಾರಿ |
ಕಂದ ಚಂಡಾಡಿ ಬರುವಾಗ |
ಕಂದ ಚಂಡಾಡಿ ಬರುವಾಗ-ಆ ಮಾರಿ |
ಕುಂದಲ್ಲರಳಾಗಿ ಹೊಳದಾವ ||೩೬೨||

* * *

ಕೂಡಲ ಸಂಗಯ್ಯ ನೀಡು ಮಕ್ಕಳ ನನಗ |
ನನಗಲ್ಲ ನನ್ನ ಗೆಳತೀಗೆ |
ನನಗಲ್ಲ ನನ್ನ ಗೆಳತೀಗೆ-ಕೊಟ್ಟರ |
ಬಾಗಿಲಕ ಹೊನ್ನ ಬಡಿಸೇನ ||೩೬೩||

ಬಂಗಾರ ಬಳಿಯೊತ್ತಿ ದುಂಡ ಕಂಕಣವೊತ್ತಿ |
 ಗೊಂಡೇವು ಒತ್ತಿ ಮನಿಗ್ಯಾಳ |
 ಗೊಂಡೇವು ಒತ್ತಿ ಮನಿಗ್ಯಾಳ-ನನತಂಗಿ |
 ದಂಡ ನಾಳವನ ಬಂಕೇಲಿ ||೭೬೪||

* * *

ಮಾವನ ಕುದಿರೇಗಿ ಮೇಲ್ ಹಾಕೋ ನನಮಗನೆ |
 ಮಾವ ನಿನಗೇನು ಕೊಡತಾನ |
 ಮಾವ ನಿನಗೇನು ಕೊಡತಾನ-ತೊಟ್ಟೆಲನ |
 ಮಾದೇವಿಗೆ ಧಾರಿ ಎರದಾನ ||೭೬೫||

* * *

ಹೆಣ್ಣಿನ ಹಡದೇನಿ ಬಣ್ಣದ ಗೌರಿಯ |
 ನನ್ನ ಕೈಯಾನ ತಳಗೀಯ |
 ನನ್ನ ಕೈಯಾನ ತಳಗೀಯ-ತಾಂಬರಗಿಂಡಿ |
 ತಮ್ಮಗ ಧಾರಿ ಎರದೇನ ||೭೬೬||

* * *

ಹೆಣ್ಣು ಜನುಮಕ ಬಂದೆ ಮಣ್ಣು ಮಾಡಲಿ ಬ್ಯಾಡ |
 ಹೆಣ್ಣು ತನ ಶಿವನೆ ಜಗದಾಗ |
 ಹೆಣ್ಣು ತನ ಶಿವನೆ ಜಗದಾಗ-ಕೈ ಮುಗಿವೆ |
 ಕಂದಯ್ಯ ಕೊಟ್ಟು ಕಡಿಮಾಡು ||೭೬೭||

* * *

ಕಂದನ ಕೊಡು ಶಿವನೆ ಬಂದನ ಬಡಲಾಕ |
 ಹಂಗೀನ ಬಾನ ಉಣಲಾರೆ |
 ಹಂಗೀನ ಬಾನ ಉಣಲಾರೆ-ಜನದಾಗ |
 ಬಂಜೆಂಬು ಸಬುದ ಹೊರಲಾರೆ ||೭೬೮||

* * *

ನಾಕ ಮಕ್ಕಳ ಕೊಟ್ಟ ಸಾಕು ಮಾಡೋ ಶಿವನೆ |
 ನಾಕರ ಮ್ಯಾಲೆ ಆರೂತಿ |
 ನಾಕರ ಮ್ಯಾಲೆ ಆರೂತಿ-ಹಿಡೀಲಾಕ |
 ನಾರಿಯ ಕೊಟ್ಟು ಕಡಿ ಮಾಡೋ ||೭೬೯||

ಬಸುರು ಇರುವೆನೆಂದು ಖುಶಿ ಭಾಳ ಮನದಾಗ |
ಹಡೆದೆ ನಾನೆಂಬ ಹವಣೇಕಿ |
ಹಡೆದೆ ನಾನೆಂಬ ಹವಣೇಕಿ-ಸಂಗಯ್ಯ |
ಕರುಣ ತಪ್ಪಿದರ ಮರಣವನ ||೨೭೦||

* * *

ಕೂಸೊಂದು ಕುಂದಕಣ ಏಸೊಂದು ಜಾವೂಳ |
ನಾಡೀಗೆ ಜಾಣ ಅಗಸ್ಯಾಲ |
ನಾಡೀಗೆ ಜಾಣ ಅಗಸ್ಯಾಲ-ಮಾಡ್ಯಾನ |
ಕೂಸ ಕಂದಯ್ಯ ಎರಳೇಲೆ ||೨೭೧||

* * *

ಹಾರೈಸಿ ಹಡೆದವ್ವ ಒಳಗೇನು ಮಾಡೂತಿ |
ನೋಡು ಬಾ ತಾಯಿ ಮಗನಾಟಾ |
ನೋಡು ಬಾ ತಾಯಿ ಮಗನಾಟಾ-ನನಬಾಳಾ |
ಗುಲಗಂಜಿ ಗಿಡಕ ಗುರಿಯಿಟ್ಟಾ ||೨೭೨||

* * *

ಗದಗೀನ ಪ್ಯಾಟ್ಯಾಗ ಆಡ್ಯಾಳ ಡೊಂಬೂತಿ |
ನೋಡಿ ಬಂದಣ್ಣ ಉಣವೊಲ್ಲ |
ನೋಡಿ ಬಂದಣ್ಣ ಉಣವೊಲ್ಲ-ಡೊಂಬೂತಿ |
ನಾಳೆ ಬಂದಾಡ ನವಿಲಾಟ ||೨೭೩||

* * *

ಸಜ್ಜೆಯ ರುಚಿಕೊಟ್ಟ ಸಜ್ಜಕದ ಹೋಳೀಗಿ |
ಗಜ್ಜುರಿ ಚೆಟ್ಟು ಎಳ್ಳೆಣ್ಣೆ |
ಗಜ್ಜುರಿ ಚೆಟ್ಟು ಎಳ್ಳೆಣ್ಣೆ-ತಂಗೆವ್ವ |
ಗುಜ್ಜಿ ನಿನ ಬಯ್ಯಕಿ ತಿಳಿಯಾವ ||೨೭೪||

* * *

ಕರಿಯಂಗಿ ಕಸೂತಿ ತಲೆತುಂಬ ಜಾವೂಳ |
ಅಂಗಳದಾಗ ನವಿಲಾಟ |
ಅಂಗಳದಾಗ ನವಿಲಾಟ-ಅದಕಿಂತ |
ಮಲ್ಲಯ್ಯನಾಟ ವಿವರೀತ ||೨೭೫||

ಹವ್ಯಲ್ಲಿ ಎಂದರ ಹೋಗವನು ತಿರಿಗ್ಯಾನ |
 ಎಲ ನಿನ್ನ ನ್ಯಾರು ಕರದಾರ |
 ಎಲ ನಿನ್ನ ನ್ಯಾರು ಕರದಾರ-ನಾವ್ ನಮ್ಮ |
 ಗಿಣಿ ರಾಮನನ್ನು ಕರದೇವ ||೨೨೬||

* * *

ಸಂತೋಷದ ಸುದ್ದಿ ಸಂತ್ಯಾಗ ಕೇಳಿನಿ |
 ಕೂಸು ನನತಂಗಿ ಬಸರಂತ |
 ಕೂಸು ನನತಂಗಿ ಬಸರಂತ--ಹೇಳ್ತಾನ |
 ಹಂಸ ಭಾವೀಯ ಬಣಜೀಗ ||೨೨೭||

* * *

ಗಂಡ ಮಗನ ಬೇಡಿ ಬಂಡಿಲಿ ಭಾಗೇವ ಬೇಡಿ |
 ಗಂಡಗಾಸೇವ ಘನ ಬೇಡಿ |
 ಗಂಡಗಾಸೇವ ಘನ ಬೇಡಿ--ನನಮಗಳು |
 ತಿಂಗಳೊಂದತ್ತು ಹಿಡಿದಾಳ ||೨೨೮||

* * *

ಜೋಗೂಳ ಹಾಡಿದರ ಅಗಲೇ ಕೇಳ್ತಾನ |
 ಹಾಲ ಹಂಬಲ ಮರೆತಾನ |
 ಹಾಲ ಹಂಬಲ ಮರೆತಾನ--ಕಂದಯ್ಯ |
 ಜೋಗೂಳದಾಗ ಅತಿ ಮುದ್ದ ||೨೨೯||

* * *

ಕಾಡಿದ್ದು ಚ್ಚಿದ ಕಣ್ಣು ತೀಡಿ ಮಾಡಿದ ಹುಬ್ಬು |
 ಮಾವಿನ ಹೋಳು ನಿನಕಣ್ಣು |
 ಮಾವಿನ ಹೋಳು ನಿನಕಣ್ಣು--ಕಂದಯ್ಯ |
 ಮಾವ ಬಣ್ಣಿಸಿ ಕರೆದಾನ ||೨೩೦||

* * *

ಬಂಜೀಯ ಮನಿಮುಂದ ಸಿಂಗಾರ ಗಿಡಹುಟ್ಟು |
 ಕೊಂಗಿ ಕೊಂಗ್ಯಾಗ ಗಿಳಿ ಕುಂತು |
 ಕೊಂಗಿ ಕೊಂಗ್ಯಾಗ ಗಿಳಿ ಕುಂತು--ಓದ್ಯಾವ |
 ಬಂಜಿ ನಿನ ಬದುಕು ಹೆರವರಿಗೆ ||೨೩೧||

ಹಸು ಮಕ್ಕಳಾಡಿದರ ಹಸನವ್ವ ಅಂಗಸಳ |
 ದೆಸಿ ಮುಖದ ಚೆಲುವ ಮಗರಾಮ |
 ದೆಸಿ ಮುಖದ ಚೆಲುವ ಮಗರಾಮ--ಆಡಿದರ |
 ಹಸನ ಹಡೆದವ್ವ ಅರಮನಿ ||೨೮೨||

* * *
 ಯಾತಕ್ಕಳತಾನಂತ ಎಲ್ಲಾರೂ ಕೇಳ್ಯಾರ |
 ಕಾಯದ ಹಾಲ ಕೆನಿಬೇಡಿ |
 ಕಾಯದ ಹಾಲ ಕೆನಿಬೇಡಿ-ಕಂದಯ್ಯ |
 ಕಾಡಿ ಕೈಬಿಟ್ಟು ಇಳಿಯಾನ ||೨೮೩||

* * *
 ಗಂಡು ಮಗನೆ ಬಾರೋ ಬೆಂಡು ಬೆತ್ತಾಸಬಾರೋ |
 ದುಂಡು ಮುತ್ತಿನ ಸರ ಬಾರೋ |
 ದುಂಡು ಮುತ್ತಿನ ಸರ ಬಾರೋ-ಕಂದಯ್ಯ |
 ಬಂಗಾರ ಬಾರೋ ಬೈಲಿಗಿ ||೨೮೪||

* * *
 ಅತ್ತಾನ ಕಾಡ್ಯಾನ ಮತ್ತೇನು ಬೇಡ್ಯಾನ |
 ಮೆತ್ತ ಮೆತ್ತನ ಧಿಮುಕುವ |
 ಮೆತ್ತ ಮೆತ್ತನ ಧಿಮುಕುವ-ಕೊಟ್ಟರ |
 ಗವ್ ಚಿಪ್ಪಾಗಿ ಮಲಗ್ಯಾನ ||೨೮೫||

* * *
 ಕಂದವ್ವ ಕಾಡಿದರ ಸುಂದವ್ವ ಮನಿಗಲಸ |
 ರಿಮ್ಮ ರಿಮ್ಮನ್ನು ಹಲಗಿ |
 ರಿಮ್ಮ ರಿಮ್ಮನ್ನು ಹಲಗಿ-ತೊಟ್ಟಲ್ದಾಗ |
 ಕಂದವ್ವ ಕಾಡಿ ಮಲಿಗ್ಯಾನ ||೨೮೬||

* * *
 ಅಳುವ ಕಂದನ ತುಟಿಯು ಹವಳದ ಕುಡಿಹಂಗ |
 ಕುಡಿಹುಬ್ಬು ಬೇವಿನೆಸಳ್ಳಂಗ |
 ಕುಡಿಹುಬ್ಬು ಬೇವಿನೆಸಳ್ಳಂಗ-ಕಣ್ಣೋಟ |
 ಶಿವನ ಕೈಯಲಗು ಹೊಳೆಧಂಗ ||೨೮೭||

ಹಚ್ಚನ್ನೂ ಮೈಯಾವ ಹವಳದ ತುಟಿಯಾವ !
 ಎಲ್ಲೆಗೊಡ್ಡಿದಿದ್ದಿ ಗಿಳಿರಾಮ !
 ಎಲ್ಲೆಗೊಡ್ಡಿದಿದ್ದಿ ಗಿಳಿರಾಮ-ತವರೂರ !
 ಉತ್ಕೃಷ್ಟ ವನಕ ಉಲುವಿಲ್ಲ ||೨೮೮||

ಗುಜ್ಜಿ ನನ ಕಂದಯ್ಯನ ಗೆಜ್ಜಿ ಸವಳಕ್ಕೇಳಿ !
 ನಿಬ್ಬಣದೆತ್ತು ಬೆದರ್ಯಾವ !
 ನಿಬ್ಬಣದೆತ್ತು ಬೆದರ್ಯಾವ-ಬೆಟ್ಟಸೇರಿ !
 ಮದ್ಯಾಣ ಮೇವ ಮರೆತಾನ ||೨೮೯||

* * *

ಸಡಗರ ಸಂಸತ್ತು ಯಾರಿಂದ ಹಡೆದವ್ವ !
 ಕಡೆವ ಹಾಕೀರೊ ಮಗನಿಂದ !
 ಕಡೆವ ಹಾಕೀರೊ ಮಗನಿಂದ-ಹೊಸ್ತೀಲ !
 ವಾಟೀರಿ ಬರುವ ಸೊಸಿಯಿಂದ ||೨೯೦||

* * *

ಬಾಲ ಹನುಮನ ಮುಂದೆ ಬಾಗಿ ಚಂಡಾಡ್ಯಾನ !
 ಬಾವೂಲಿ ಗಿವಿಯ ನನ ಬಾಲ !
 ಬಾವೂಲಿ ಗಿವಿಯ ನನ ಬಾಲ-ಕಂಡರ !
 ಬಾಲ್ಯಾರು ಬಸಿರು ಬಯಸ್ಸಾರ ||೨೯೧||

* * *

ದೇಶದ ದೇಶದ ಮುಂದೆ ಕಾಸೀಗೆ ಹೋಗ್ತಾರ !
 ಕೂಸು ಕಂದವ್ವ ಒಳ ಹೊರಗ !
 ಕೂಸು ಕಂದವ್ವ ಒಳಹೊರಗ-ಆಡಿದರ !
 ಕಾಸಿ ಪರವಾತ ನನಗಾದೆ ||೨೯೨||

* * *

ಗಾಳಿ ದೇವರ ಕೂಡ ಘೂಳಿ ದೇವರ ಬಂದಾ !
 ಆಕಸಲ ಹಿಂದೆ ಕರ ಬಂದಾ !
 ಆಕಸಲ ಹಿಂದೆ ಕರ ಬಂದಾ-ನನ ಮನಿಯ !
 ಮಾರಾಯ್ತು ಹಿಂದೆ ಮಗಬಂದಾ ||೨೯೩||

ಬೆಟ್ಟಕ್ಕೆ ಬಿದಿರಾಸೆ ಹಣ್ಣಿಗೆ ತವರಾಸೆ
ಬತ್ತೀದ ಬೆಳೆಗೆ ಮಳೆಯಾಸೆ
ಬತ್ತೀದ ಬೆಳೆಗೆ ಮಳೆಯಾಸೆ-ಕಂದಯ್ಯ ।
ನಿನ್ನಾಸೆ ನನಗ ಅನುಗಾಲ ||೨೯೪||

* * *

ವೂಲಿಬಂಗಾರ ಬಾ ಜಗ್ಗಿ ಬಿದ್ದಾನ ಜೋಲ ।
ಲಗ್ಗಿ ಹೂಡ್ಯಾನ ನಡುಓಣಿ ।
ಲಗ್ಗಿ ಹೂಡ್ಯಾನ ನಡುಓಣಿ-ನನಬಾಲ- ।
ನಬ್ಬರಣಿ ಕೇಳ ಹಡೆದವ್ವ ||೨೯೫||

* * *

ಯಾಲಕ್ಕಿ ಗಿಡ ಹುಟ್ಟಿ ಎಲೆಗೊಂದು ಕಾಯಾಗಿ ।
ಹೆಣ್ಣುಟ್ಟಿ ಹೆರರ ಮನೆಗಾಗಿ ।
ಹೆಣ್ಣುಟ್ಟಿ ಹೆರರ ಮನೆಗಾಗಿ-ಕಂದಯ್ಯ ।
ನೀ ಹುಟ್ಟಿ ಮನೆಗೆ ಧೊರೆಯಾದೆ ||೨೯೬||

* * *

ತೊಟ್ಟಿಲೊಳಗಿನ ಕಂದ ಬೆರಳ್ಯಾಕ ಚೀಪೀತು ।
ಹೊಟ್ಟಿ ತುಂಬೀತಿ ಇದರಿಂದ ।
ಹೊಟ್ಟಿ ತುಂಬೀತಿ ಇದರಿಂದ-ದೇವರು ।
ಅಮೃತ ತುಂಬ್ಯಾರ ಬೆರಳಾಗ ||೨೯೭||

* * *

ಅಳದೀರು ಕಂದಯ್ಯ ನಿನ್ನಗೊಂದು ಹೇಳುವೆನು ।
ಅಮರವತಿಯೆಂಬ ಎಳೆದೋಟಿ ।
ಅಮರವತಿಯೆಂಬ ಎಳೆದೋಟಿ-ದೊಳಗಿನ ।
ಅರಗಿಳಿಯ ತಂದು ಕೊಡುವೇನ ||೨೯೮||

* * *

ಕಂದಯ್ಯ ಬಾರೋ ರನ್ನ ದುಂಗುರದವನೆ ।
ಬೆಳ್ಳೀಯ ಗೆಜ್ಜಿ ಬೆಳಗವನೆ ।
ಬೆಳ್ಳೀಯ ಗೆಜ್ಜಿ ಬೆಳಗವನೆ-ಕಂದಯ್ಯ ।
ಯಾಕಳುವೆ ಮುದ್ದೆ ಅಳದೀರು ||೨೯೯||

ಬಡವನಿಗೆ ಮಕ್ಕಳು ನಡೆವುದೇ ಅತಿ ಚಂದ |
 ತಿರುಗಾಡಿ ಬಂದು ಮಡಿಲಲ್ಲಿ |
 ತಿರುಗಾಡಿ ಬಂದು ಮಡಿಲಲ್ಲಿ-ಕೂತಾಗ |
 ಬಡತನದ ಚಿಂತೆ ಅವಗಿಲ್ಲ ||೮೦೦||

* * *

ಬಡತನ ಬಂದರ ಬಡಿ ಬ್ಯಾಡ್ತಿ ಮಕ್ಕಳನ |
 ಅಡ್ಯಾಡಿ ಬಂದು ತೊಡಿಮ್ಯಾಲ |
 ಅಡ್ಯಾಡಿ ಬಂದು ತೊಡಿಮ್ಯಾಲ-ಕೂತರ |
 ಬಂದ ಬಡತನ ಬಯಲಾಗಿ ||೮೦೧||

* * *

ಚಿಕ್ಕ ನನ ಕಂದಯ್ಯ ಚಿಣಿವಾಂದು ಅಡ್ಯಾನ |
 ಚಿಕ್ಕಹೊಳೆ ದಾಟಿ ತೊರೆಗಲ್ಲ |
 ಚಿಕ್ಕಹೊಳೆ ದಾಟಿ ತೊರೆಗಲ್ಲ-ಬಾಲ್ಯಾರ |
 ಚಿತ್ರದ ಕೊಡಕ ಚಿಣಿ ಬಡದ ||೮೦೨||

* * *

ಮಕ್ಕಳಾಟಿಗೆ ಚಂದ ಮತ್ತಿ ಯೌವನ ಚಂದ |
 ಮುಪ್ಪಿನಲಿ ಚಂದ ನರೆಗಡ್ಡ |
 ಮುಪ್ಪಿನಲಿ ಚಂದ ನರೆಗಡ್ಡ-ಜಗದಾಗ |
 ಎತ್ತ ನೋಡಿದರು ನಗು ಚಂದ ||೮೦೩||

* * *

ಕತ್ತಿಯ ಮರಿ ಚಂದ ತೊತ್ತಿನ ನುಡಿ ಚಂದ |
 ಮುತ್ತುಗದ ಹೂ ಬಲು ಚಂದ |
 ಮುತ್ತುಗದ ಹೂ ಬಲು ಚಂದ-ಕಂದಯ್ಯ |
 ನಿನ್ನಾಟ ಚಂದ ನಮಗೆಲ್ಲ ||೮೦೪||

* * *

ಬಾರಯ್ಯ ಬಾ ನನ್ನ ಬಾಲ ಚಕ್ರವರ್ತಿ |
 ನಾಲೀಗಿ ಮ್ಯಾಲ ಸರಸೋತಿ |
 ನಾಲೀಗಿ ಮ್ಯಾಲ ಸರಸೋತಿ-ಇರುವಂಥ |
 ನನ ಬಾಲ ಹಾಲ ಕುಡಿಬಾರೋ

ಕಿತ್ತೂರ ಕ್ವಾಟಿ ಭಂದ ಕೊಪ್ಪಳ ಕೆರಿ ಭಂದ |
 ಬನಶಂಕ್ರಿ ಭಂದ ಜಗಕೆಲ್ಲ |
 ಬನಶಂಕ್ರಿ ಭಂದ ಜಗಕೆಲ್ಲ-ಕಂದಮ್ಮ |
 ನೀ ಭಂದ ನಮ್ಮ ಮನೆಗೆಲ್ಲ ||೮೦೬||

* * *

ಶೃಂಗೇರಿ ಊರು ಚಂದ ಬೇಲೂರು ಕೇರಿ ಚಂದ |
 ಶಾರದಾಂಬ ಚಂದ ಜಗಕೆಲ್ಲ |
 ಶಾರದಾಂಬ ಚಂದ ಜಗಕೆಲ್ಲ-ಕಂದಯ್ಯ |
 ನೀ ಚಂದ ನಮ್ಮ ಮನೆಗೆಲ್ಲ ||೮೦೭||

* * *

ಸಕ್ಕಸರಿ ಸವಿಗಾರಾ ವೀಳ್ಯದ ರುತಿಗಾರಾ |
 ವೀರಭದ್ರನ ಅವತಾರಾ |
 ವೀರಭದ್ರನ ಅವತಾರಾ-ನನ ಮಗನ |
 ಹ್ಯಾಂಗ ಸಂಬಳನ್ನೆ ಹಡೆದವ್ವ ||೮೦೮||

* * *

ಅಳಬೇಡ ಎಲೆಬಾಲ ನಿನಗೆ ಜೋಗುಳ ಹಾಡಿ |
 ಕರೆ ತಂದು ಹಾಲ ಕುಡಿಸೇನು |
 ಕರೆ ತಂದು ಹಾಲ ಕುಡಿಸೇನು-ಮಾವನ ಮಗಳ |
 ಎಳೆತಂದು ಧಾರೆ ಎರಿಸೇನು ||೮೦೯||

* * *

ಗಂಗೆ ಗಿರಿಗೆ ತಂಪು ಚಂದ್ರ ಲೋಕಕೆ ತಂಪು |
 ಚಂದನ ತಂಪು ನೊಸಲಿಗೆ |
 ಚಂದನ ತಂಪು ನೊಸಲಿಗೆ-ಹಿರಿಮುಸಗೆ |
 ತಂದೇಯ ಬಗೆಗೆ ಬಲು ತಂಪು ||೮೧೦||

ತಾಯಿದ್ರ ತವರೈಚ್ಚು ತಂದಿದ್ರ ಬಳಗೈಚ್ಚು |
 ಸಾವಿರಕೆ ಹೆಚ್ಚು ಪತಿ ಪುರುಷ |
 ಸಾವಿರಕೆ ಹೆಚ್ಚು ಪತಿ ಪುರುಷ-ಹೊಟ್ಟೆಯ |
 ಮಾಣಿಕದ ಹರಳು ಮಗ ಹೆಚ್ಚು ||೮೧೧||

ಎಲ್ಲರ ಮಕ್ಕಳೊಂಗೆ ಅಲ್ಲವು ನನಕಂದ |
 ನಲ್ಲರಳಗಣ್ಣು ನಗುಮುಖ |
 ನಲ್ಲರಳಗಣ್ಣು ನಗುಮುಖ-ಕಾಮನ
 ಬಿಲ್ಲಿನಾಂಗೆ ಕುಡಿ ಹುಬ್ಬು ||೮೧೧||

* * *

ನನ್ನ ಹೊಟ್ಟೆಲೊಂದು ಚಿನ್ನ ಹುಟ್ಟಿತು ತಾಯಿ |
 ನಿನ್ನೂ ರಿಗೊಮ್ಮೆ ಕರೆದೊಯ್ಯೆ |
 ನಿನ್ನೂ ರಿಗೊಮ್ಮೆ ಕರೆದೊಯ್ಯೆ-ಹಡೆದವ್ವ |
 ರಾಮ ಸಾಲಾಳು ಬರಿಹಾಕ ||೮೧೨||

* * *

ಕಾಲಾಸೆ ಹೆಳವನು ಕಣ್ಣಾಸೆ ಕುರುಡನು |
 ವಸ್ತ್ರದ ಆಸೆ ಬಡವೀಗೆ |
 ವಸ್ತ್ರದ ಆಸೆ ಬಡವೀಗೆ-ಕಂದಯ್ಯ |
 ನಿನ್ನಾಸೆ ನನಗೆ ಅನುಗಾಲ ||೮೧೩||

* * *

ಕೂಸೆಲ್ಲ ಕುಂದನು ನೆತ್ತಿಲ್ಲ ಜಾವೂಳ |
 ಕಟ್ಟಿ ಕೆಳಗಾಡಿ ಬೆವತಾನ |
 ಕಟ್ಟಿ ಕೆಳಗಾಡಿ ಬೆವತಾನ-ನನಕಂದ |
 ಹೊಸ ಮುತ್ತಿನ ದೃಷ್ಟಿ ತೆಗೆದೇನ ||೮೧೪||

* * *

ಅಳುವ ಕಂದನ ಬಿಟ್ಟು ಹೊಳೆಯ ನೀರಿಗೆ ಹೋಗಿ |
 ಗಿಳಿಯ ಸಂತೈಸಿ ಬರತಾಳ |
 ಗಿಳಿಯ ಸಂತೈಸಿ ಬರತಾಳ-ನಿನ ತಾಯಿ |
 ಹೊಳೆ ಮಿಂದು ಗಂಗೆ ತರತಾಳ ||೮೧೫||

* * *

ಅಜ್ಜಣ್ಣ ನಾಗು ಗೆಜ್ಜೆ ಹುರಿಯಾಗು |
 ಸಹದೇವನಾಗು ಶುಚಿಯಾಗು |
 ಸಹದೇವನಾಗು ಶುಚಿಯಾಗು-ಕಂದಯ್ಯ |
 ಬಸವಣ್ಣ ನಾಂಗೆ ಹೆಸರಾಗು ||೮೧೬||

ಹಾಲ ಕುಡಿಯೆಂದರ ಹನ್ನೆರಡು ಬಟ್ಟೆಲ |
 ಕೀಲ ರಂಜಣಿಗಿ ಗಿರಿ ಸಿಂಪಿ |
 ಕೀಲ ರಂಜಣಿಗಿ ಗಿರಿ ಸಿಂಪಿ-ಕಂದಗ |
 ಹಗಲೆಲ್ಲಿ ತರಲೆ ನೊರೆಹಾಲ ||೮೯೮||

* * *

ನನ್ನಪ್ಪ ನೀ ಬಾಳು ಇನ್ನೂ ಸಾವಿರ ಕಾಲ |
 ಹೊನ್ನೀಯ ಬುಡದ ಗರಿಕೇಯ |
 ಹೊನ್ನೀಯ ಬುಡದ ಗರಿಕೇಯ-ಬೇರಿನ್ದಾಂಗ |
 ಮೊಮ್ಮಕ್ಕಳೆತ್ತಿ ಸುಖಿಯಾಗು ||೮೯೯||

* * *

ನನ್ ಕಂದಗ ನಂಥೋರು ಹನ್ನೆರಡು ಮಕ್ಕಳು |
 ಹೊನ್ನೀಯ ಮರದ ನೆರಳಾಗ |
 ಹೊನ್ನೀಯ ಮರದ ನೆರಳಾಗ-ಆಡ್ವಾಗ |
 ಸನ್ಯಾಸಿ ಜಪವ ಮರೆತಾನು ||೯೦೦||

* * *

ತೊಟ್ಟನ್ನ ಕೂಸೀಗಿ ದಿಷ್ಟಿ ಆದೀತಂತ |
 ಕಟ್ಟೀನಿ ನವಿಲ ಗರಿಗೋಳ |
 ಕಟ್ಟೀನಿ ನವಿಲ ಗರಿಗೋಳ-ಬಾಳಗ |
 ಕರಿಬೇವಿನ ದಿಷ್ಟಿ ತೆಗದೇನ ||೯೦೧||

* * *

ಉಪ್ಪರಿಗೆ ಮನೆಬೇಕು ಕೊಪ್ಪರಿಗೆ ಹಣ ಬೇಕು |
 ರುಕ್ಮಿಣಿಯಂಥ ಸೊಸಿಬೇಕು |
 ರುಕ್ಮಿಣಿಯಂಥ ಸೊಸಿಬೇಕು-ನಮ್ಮನೀಗೆ |
 ಕೃಷ್ಣ ದೇವರಂಥಾ ಮಗ ಬೇಕು ||೯೦೨||

* * *

ಮಾಳಿಗೆ ಮನೆಬೇಕು ಜೋಳಿಗೆ ಹಣಬೇಕು |
 ಜಾನಕಿಯಂಥ ಸೊಸಿಬೇಕು |
 ಜಾನಕಿಯಂಥ ಸೊಸಿಬೇಕು-ನಮ್ಮನೀಗೆ +
 ರಾಮದೇವರಂಥಾ ಮಗಬೇಕು ||೯೦೩||

ಆಕಸಳ ಕರ ಬಿಟ್ಟು ನಾಕು ಮೂಲಿಗಿ ನಿಂತ |
 ಯಾಕಸ ಗೋವೆನ್ನು ತೊರಿವಲ್ಲಿ |
 ಯಾಕಸ ಗೋಪೆನ್ನು ತೊರಿವಲ್ಲಿ-ನನಕಂದ |
 ಹಾಲಿಲ್ಲ ಬಾನ ಉಣವಲ್ಲಾ ||೮೨೪||

* * *

ಹಾಲ ಕಾವೂ ಚಿಂತಿ ಬಾಲ ಮಲಗೂ ಚಿಂತಿ |
 ಇನ್ನಾಶ್ರರ ಚಿಂತಿ ನಮಗವ್ವ |
 ಇನ್ನಾಶ್ರರ ಚಿಂತಿ ನಮಗವ್ವ-ನನಗೆಳತಿ |
 ಮಗ ಬರುವ ಚಿಂತಿ ಮನದಾಗ ||೮೨೫||

* * *

ಸೊಸಿಯು ಗಂಡ್ಡ ಡಿಯಲಿ ಮಗಳು ಹೆಣ್ಣು ಡಿಯಲಿ |
 ಎಳೆಗರು ಎಮ್ಮೆ ಕರೆಯಲಿ |
 ಎಳೆಗರು ಎಮ್ಮೆ ಕರೆಯಲಿ-ನಮ್ಮನೆಯ |
 ಸಡಗರ ನೋಡಾಕ ಶಿವ ಬರಲಿ ||೮೨೬||

* * *

ಕಿರಿ ಕೀರಿ ಕಂದಸಗ ಬೆರಕೀಗಿ ನೀರಿಲ್ಲ |
 ಸರಕಾರದಗಸಿ ತೆರೆದಿಲ್ಲ |
 ಸರಕಾರದಗಸಿ ತೆರೆದಿಲ್ಲ-ಕಂದಸನ |
 ದನಿ ಕೇಳಿ ಅಗಸಿ ತೆರದಾನ ||೮೨೭||

* * *

ಬಂಗಾರ್ದಂಥಾ ಬಾಲ ಬಿಸಲಾಗ ಆಡಿದರ |
 ಕಸವೀಸಿ ನನ್ನ ಮನದಾಗ |
 ಕಸವೀಸಿ ನನ್ನ ಮನದಾಗ-ಕಂದಸನ |
 ಇಸವಾಸ ಗೆಳತಿ ಕರದೊಯ್ಯ ||೮೨೮||

* * *

ಬಣ್ಣದ ತೊಟ್ಟಿಲಕ ಜಿಗ್ಗಿ ಬಿದ್ದಾವು ಗೊಂಡೆ |
 ಇಬ್ಬರು ತೂಗಿದರೆ ಮಲಗಸನ |
 ಇಬ್ಬರು ತೂಗಿದರೆ ಮಲಗಸನ-ಕಂದಸನ |
 ಅಬ್ಬರಣೆ ಭಾಳ ಮನಿಯಾಗ ||೮೨೯||

ಆಕಳೆ ಕಾಲೀಗಿ ಸೂತರದಳಿ ಹಾಕಿ |
ತಮ್ಮೊನ್ನ ಮಲಿಯ ನಲಿ ನಲಿದು |
ತಮ್ಮೊನ್ನ ಮಲಿಯ ನಲಿ ನಲಿದು-ಕುಡಿವಾಗ |
ನನಬಾಳ ನಿನ್ನಂಬ್ಲ ನನಗಾಗಿ ||೮೩೦||

* * *

ಭಯ್ ಪ್ಪ ಛಲಗಂಜಿ ಆಡಿ ಬಾ ಗುಣವಂತ |
ಮೆಯ್ ದು ಬಾ ಕಬ್ಬು ಕವಳೀಯ |
ಮೆಯ್ ದು ಬಾ ಕಬ್ಬು ಕವಳೀಯ-ಬಾಳಾನ |
ಹೋರಿ ಮೆಯ್ ದಾವ ಹೊಡಿಹುಲ್ಲ ||೮೩೧||

* * *

ಕಂದನ ಕಿರಿಕೀರಿ ಇಂದೇನ ಹೇಳಲಿ |
ಸಂಬಳಸ್ಲಾರೆ ಹರದೀಯ |
ಸಂಬಳ ಸ್ಲಾರೆ ಹರದೀಯ-ಕಾಲಾನ |
ಹೊಂದಿಸಲಾರೆ ಹುಲಿಗೇಜ್ಜಿ ||೮೩೨||

ಎಳು ಸುತ್ತಿನ ಕ್ವಾಟೆ ಎಳೆಯ ಬೆಳದಿಂಗಳ |
ಎರಿ ಬಂದಾಳ ನಿನಗಾಗಿ |
ಎರಿ ಬಂದಾಳ ನಿನಗಾಗಿ-ನನಬಾಳಾ |
ಲಾವಂಗದರಸ ಹೊರ ಹೊಂಡ ||೮೩೩||

* * *

ಕಂದಯ್ಯ ಅಳದೀರೊ ಕವಳೀಯ ಹಣ್ಣೇಗಿ |
ತುಂಬುಚ್ಚಿ ಬೀಳ್ವ ಮಗಿ ಮಾವ |
ತುಂಬುಚ್ಚಿ ಬೀಳ್ವ ಮಗಿ ಮಾವ-ನೀಬೇಡಿ |
ಅಳದೀರೋ ರಾಮ-ಲಕ್ಷ್ಮಣಾ ||೮೩೪||

* * *

ಓಣ್ಯಾಗ ಅವಚಾರಿ ಮನಿಯಾಗ ರಿಪಿಗೇಡಿ |
ಆಡಹ್ವಾದಲ್ಲಿ ಕಿಡಿಗೇಡಿ |
ಆಡಹ್ವಾದಲ್ಲಿ ಕಿಡಿಗೇಡಿ-ಬಾಳನ |
ಹೆಂಗ ಸಂಬಳಸ್ಲೆ ಹಡೆದವ್ವ ||೮೩೫||

ಹಸರಂಗೀ ತೊಡಸೇನಿ ಹಾಲ್ಗಡಗ ಇಡಿಸೇನಿ |

ಹಳ್ಳಕ ನೀನು ಬರಬ್ಯಾಡ |

ಹಳ್ಳಕ ನೀನು ಬರಬ್ಯಾಡ-ನನಕಂದ |

ಬೆಳ್ಳಕ್ಕಿ ಹಿಂಡು ಬೆದರ್ಯಾವ

||೮೩೬||

* * *

ಸಂಜಿಯಾಯಿತ ನಮ್ಮ ಸೌಭಾಗ್ಯದ ಸಂಜಿ |

ದನ ಬಂದು ಮನೀಗಿ ಕರಬಂದು |

ದನ ಬಂದು ಮನೀಗಿ ಕರಬಂದು-ನನಬಾಳಾ |

ತಾ ಬಂದ ಸಿರಿಯ ತುಳುಕೂತ

||೮೩೭||

* * *

ತೊಟ್ಟಿಲೊಳಗಿನ ಕಂದ ತೋಳು ಬೀಸುವ ಚಂದ |

ರಟ್ಟಿ ನೊಂದಾವು ಎಲೆ ಕಂದಾ |

ರಟ್ಟಿ ನೊಂದಾವು ಎಲೆ ಕಂದಾ-ನಿಮ್ಮವ್ವ |

ದೃಷ್ಟಿ ಮುರಲಾಕ ಅರಿಯುಳು

||೮೩೮||

* * *

ಅತ್ತ ಕಂದವ್ವಗ ಎತ್ತಿ ಹೊರಿಯಾಕ ತಂದು |

ಚಂದವ್ವನ ನೋಡೋ ನನ ಕಂದಾ |

ಚಂದವ್ವ ನೋಡೋ ನನ ಕಂದಾ-ಒಳಗಿರುವ |

ಗಂಡೆರಳಿ ನೋಡೋ ಗಜ ಭೀಮಾ

||೮೩೯||

* * *

ಕಂಡದ್ದು ಕನಸಾಗಿ ಉಂಡದ್ದು ಸವಿಯಾಗಿ |

ಕಂದ ನೀ ಕಾಡಬೇಡೆಂದು |

ಕಂದ ನೀ ಕಾಡಬೇಡೆಂದು-ಬೇಡೂವೆ |

ಕಂದಯ್ಯ ಮಾಡೋ ನಿದ್ದಿಯಾ

||೮೪೦||

* * *

ತೂಗು ತೊಟ್ಟಿಲಿಗೊಂದು ಪಾಗುಪಟ್ಟಿಯ ಹಾಸಿ |

ಮಾಗಾಯಿ ಮಗನ ಮಲಗೀಸಿ |

ಮಾಗಾಯಿ ಮಗನ ಮಲಗೀಸಿ-ಅವರಮ್ಮ |

ಜೋಗೂಳ ಹಾಡಿ ಹಿಗ್ಗಾಳಿ

||೮೪೧||

ಮುರುಕು ತೊಟ್ಟಿಲಿಗೊಂದು ಹರಕು ಚಾಪಿ ಹಾಸಿ |
 ಅರಚು ಪಾಪನ ಮಲಗೀಸಿ |
 ಅರಚು ಪಾಪನ ಮಲಗೀಸಿ-ಅವರಕ್ಕ |
 ಕಲಿಕೇತ ಹಾಡಿ ಹಿಗ್ಗಾಳಿ ||೮೪೨||

* * *

ನನ್ನ ಕಂದನ ಮುದ್ದು ಹೊನ್ನ ತಾವರಿ ಮುದ್ದು |
 ಹಣ್ಣುಳ್ಳ ಗಿಡಕ ಗಿಣಿ ಮುದ್ದು |
 ಹಣ್ಣುಳ್ಳ ಗಿಡಕ ಗಿಣಿ ಮುದ್ದು-ಕಂದವ್ವ |
 ನೀ ಮುದ್ದು ನನ್ನ ಬಳಗಕ ||೮೪೩||

* * *

ಕಂದೆಲ್ಲಿ ಆಡ್ಯಾನ ಕಡಗೆಲ್ಲಿ ಚಲ್ಲಾವ |
 ದುಂಡ ಮುತ್ತಿಲ್ಲಿ ಉದುರ್ಯಾವ |
 ದುಂಡ ಮುತ್ತಿಲ್ಲಿ ಉದುರ್ಯಾವ-ಕಂದನ |
 ಬಿಂದೂಲಿ ಕಂಡವರು ಕೊಡಿರೆವ್ವ ||೮೪೪||

* * *

ಬಾಲಯ್ಯ ನೋಟವೆ ಬಾಳೀಯ ತೋಟವೇ |
 ಅಂಗಳದಲಿರುವ ಸಾಗರದ |
 ಅಂಗಳದಲಿರುವ ಸಾಗರದ-ಆಚೀಲಿ |
 ರಂಗ ಪಾಂಡವರಿಗರವೇನೆ ||೮೪೫||

* * *

ಹುಟ್ಟಿದ ಕಂದನಿಗೆ ಅಕ್ಷಯವಾಗಲಿ |
 ಕೊಟ್ಟಂಥ ಸ್ವಾಮಿ ಮರೆವನೇ |
 ಕೊಟ್ಟಂಥ ಸ್ವಾಮಿ ಮರೆವನೇ-ಕಂದಮ್ಮ |
 ಬೊಟ್ಟು ಬೊಟ್ಟಾಗಿ ಬೆಳೆಯುವಾಗಲಿ ||೮೪೬||

* * *

ಕ್ರೂವಲ್ಲೆ ಯೆಂದರೆ ಕರುಗಳು ಮೇಯುವು |
 ಕರುಗಳ ಬಿಟ್ಟು ಕರಿಯೇರೆ |
 ಕರುಗಳು ಬಿಟ್ಟು ಕರಿಯೇರೆ-ಕಂದನಿಗೆ |
 ಎರಿಯೇರೆ ನೊರೆಹಾಲ ಸಕ್ಕರಿ ||೮೪೭||

ಹಲಿಗಿ ತೊಟ್ಟುಲದಾಗ ಹನಳದ್ವಾಸಿಗಿ ಹಾಕಿ |
 ಗುಲಗಂಜಿ ಚಂಡ ನಡುವಿಟ್ಟು |
 ಗುಲಗಂಜಿ ಚಂಡ ನಡುವಿಟ್ಟು-ನನಬಾಳಾ |
 ಮನ ಬಲ್ಲಂಗಾಡೋ ನವಿಲಾಟಾ ||೮೪೮||

* * *

ಮುಟ್ಟುಡುಗ ಮುಟ್ಟುಡುಗ ಯಾತರ ಮುಟ್ಟುಡುಗ |
 ಮಾಗಾಯಿಯಿಲ್ಲ ಮುರುವಿಲ್ಲ |
 ಮಾಗಾಯಿಯಿಲ್ಲ ಮುರುವಿಲ್ಲ-ಪುಟ್ಟುಡುಗ್ಗೆ |
 ಮಾಡಿಸೋರುಂಟು ಹಣವಿಲ್ಲ ||೮೪೯||

* * *

ಕಂದವ್ವ ಅತ್ತರ ತಂದೇನಿ ಹೊಂಯಾಕ |
 ಚಂದರನ ನೋಡೋ ನನ ಬಾಲಾ |
 ಚಂದರನ ನೋಡೋ ನನ ಬಾಲಾ-ತವರೀನ |
 ಅಂದಾಲ ನೋಡೋ ಅರಗಿಳಿಯೆ ||೮೫೦||

* * *

ಬಾಳಿ ಹಣ್ಣಿನ ಮಾಟ ಬಾದಾಮಿ ಎಲಿದೋಟ |
 ಬಾಗಿಲಾಗಾಡೊ ಮಗನಾಟ |
 ಬಾಗಿಲಾಗಾಡೊ ಮಗನಾಟ-ಕಲಕೇರಿ |
 ತೇರೀನ ಮಾಟ ಬಲು ಮಾಟ ||೮೫೧||

* * *

ಲಾಲೀಯ ಹಾಡಿದರ ಲಾಲೀಸಿ ಕೇಳ್ಯಾನ |
 ತಾಯಿ ಹಂಬಲ ಮರೆತಾನ |
 ತಾಯಿ ಹಂಬಲ ಮರೆತಾನ-ಕಂದಯ್ಯ |
 ತೋಳಬೇಡ್ಯಾನ ತಲೆಗಿಂಬ ||೮೫೨||

* * *

ತವರೂರಿಗೋದಾಗ ನವಿಲ ಬಣ್ಣದ ಪಕ್ಷಿ |
 ತಲಿಬ್ಯಾನಿಯೆದ್ದು ಅಳುತಿತ್ತ |
 ತಲಿಬ್ಯಾನಿಯೆದ್ದು ಅಳುತಿತ್ತ-ಕಂದನ |
 ಚಲುವೀಕಿ ನೋಡಿ ನಗತಿತ್ತ ||೮೫೩||

ಆ ಕಡೆ ಮಳೆಯಾಗಿ ಡಂಬಳ ಕೆರಿತುಂಬಿ |

ಆನಿ ಈಸ್ಯಾವ ಅದರಾಗ |

ಆನಿ ಈಸ್ಯಾವ ಅದರಾಗ-ಅಣ್ಣಯ್ಯ |

ಕೂಸ ಕಂದನ ಕರೆದೊಯ್ಯೊ ||೨೫೪||

* * *

ಮುತ್ತಿನ ಮೂಗುತಿ ಮೂರೆಸಳ ಕ್ಯಾದೀಗಿ |

ಮುಚ್ಚಿ ಕೊಂಡಾಳ ಹೆರಳಾಗ |

ಮುಚ್ಚಿ ಕೊಂಡಾಳ ಹೆರಳಾಗ-ಕಂದಮನ |

ಎತ್ತಿ ಕೊಂಡವರಿಗನುಮಾನ ||೨೫೫||

* * *

ಕಂದವ್ವ ಕಾಡಿದರ ರಿಂದವ್ವ ಮನಿಗಿಲಸ |

ರಂಗ ರಂಗದ ಹಲಗೀಯ |

ರಂಗ ರಂಗದ ಹಲಗೀಯ-ತೊಟ್ಟಾಗ |

ಕಂದವ್ವ ಕಾಡಿ ಮಲಗ್ಯಾಳ ||೨೫೬||

* * *

ತೂಗು ತೊಟ್ಟಿಲ ಕಂಡು ಹಾಲು ಬೇಡಲಿ ಬಂದಾ |

ಬಾಲ ನಿನ ಭಾಷೆ ತಿಳಿಯದ |

ಬಾಲ ನಿನ ಭಾಷೆ ತಿಳಿಯದ-ಕಂದಯ್ಯ |

ಹಾಲು ಕುಡಿವೊದು ದುಸ್ತರ ||೨೫೭||

* * *

ಅಳು ಬಂದು ಅತ್ತರಿಯ ಹಸ್ತ ಬಂದುಂಡರಿಯ |

ಎತ್ತಿಕೊಳ್ಳೆಂಬ ಹಟವರಿಯ |

ಎತ್ತಿಕೊಳ್ಳೆಂಬ ಹಟವರಿಯ-ನನಕಂದ |

ಅಳದಾಂವಾ ಅತ್ತ ಬಗಿಯೇನ ||೨೫೮||

* * *

ಕಂದಯ್ಯ ಅತ್ತರ ಕಣಗಿಲು ಕಾತಾನ |

ಒಣಗಿದ್ದ ಬಾಳಿ ಚಿಗಿತಾನ |

ಒಣಗಿದ್ದ ಬಾಳಿ ಚಿಗಿತಾನ-ಬಾಲನ |

ಬರಡಾಕಳಿಲ್ಲ ಹೊನಾಗೆ ||೨೫೯||

ಆ ಊರ ಈ ಊರ ಜೋಗಿ ಜಂಗಮನೂರ |
 ನೀರಿಲ್ಲದೂರು ನರಗುಂದ |
 ನೀರಿಲ್ಲದೂರು ನರಗುಂದ-ಕಂದಸಗ |
 ಹಾಲೀಲೆ ಮಾರಿ ತೊಳದೇನ ||೮೬೦||

* * *

ನಡೆದು ಬಾ ಕಂದಯ್ಯ ನಡಗೀಯ ನೋಡೇನ |
 ಪದುಮದ ಪಾದ ಬಲಗಾಲ |
 ಪದುಮದ ಪಾದ ಬಲಗಾಲ-ಕಂದಯ್ಯ |
 ಕಿರಿಗೆಜ್ಜೆ ಇಡಿಸಿ ನೋಡೇನ ||೮೬೧||

ಅರಳೆಲೆ ಬೇಕವ್ವ ಬೆರಳಿಗುಂಗುರ ಬೇಕ |
 ಕೊರಳಿಗಿ ಬೇಕ ಹಸಲೀಯು |
 ಕೊರಳಿಗಿ ಬೇಕ ಹಸಲೀಯ-ಕಂದಸನ |
 ಕಾಲೀಗಿ ಬೆಕ ಕಿರಿಗೆಜ್ಜೆ ||೮೬೨||

ಬಡವೀಗೆ ಮಕ್ಕಳು ನಡೆದರೆ ಸಂತೋಷ |
 ಹುಡಿಯಾಡಿ ಮನೆಗೆ ಬರುವಾಗ |
 ಹುಡಿಯಾಡಿ ಮನೆಗೆ ಬರುವಾಗ-ತಾಯೀಗೆ |
 ಬಡತನದ ಗ್ಯಾನ ಮರೆತ್ತಿತಿ ||೮೬೩||

* * *

ಬಸಿರ ಬಯಕೆ ಚಂದ ಹಸಿರು ಕುಪ್ಪಸ ಚಂದ |
 ನಸುಗೆಂಪಿನವಳ ನಗೆ ಚಂದ |
 ನಸುಗೆಂಪಿನವಳ ನಗೆ ಚಂದ-ಅಕ್ಕವ್ವ |
 ಬಸುರಾದರೆ ಚಂದ ಬಳಗಕ್ಕ ||೮೬೪||

* * *

ಮಕ್ಕಳಿಲ್ಲದ ಮನೆ ಹೊಕ್ಕರೆ ಬಿಣ್ಣಿಗೆ |
 ಇಟ್ಟ ಶೇಢಳಿಯ ಮನೆಯಂತೆ |
 ಇಟ್ಟ ಶೇಢಳಿಯ ಮನೆಯಂತೆ-ಆ ಮನೆಯ |
 ಹೊಕ್ಕಣ್ಣಳೆಂಬಳು ಶ್ರೀದೇವಿ ||೮೬೫||

ಬಾಲರಿಲ್ಲದ ಬಾಳೈ ಬಾಲರಿಲ್ಲದ ತೋಟ |
 ಗಂಧ ಕಸ್ತೂರಿ ಪರಿಮಳ |
 ಗಂಧ ಕಸ್ತೂರಿ ಪರಿಮಳ-ಒಳಗಿದ್ದು |
 ರಂಭೆ ನೀ ಬಾಳಿ ಫಲವಿಲ್ಲ ||೮೬೬||

* * *

ಬಾಲನ್ನ ಹೆರುವಾಗ ಬಾಡಿತವ್ವನಮುಖ |
 ಬಾಲ ಚೆಂಡಾಡಿ ಬರುವಾಗ |
 ಬಾಲ ಚೆಂಡಾಡಿ ಬರುವಾಗ-ಅವ್ವನ ಮುಖ |
 ಕುಂದಣದ ಚಿನ್ನ ಹೊಳೆದಂತೆ ||೮೬೭||

* * *

ಮಲ್ಲೇಗಿ ಹೂವೆ ಇಲ್ಲಾಕ ನಿಂತೀದಿ |
 ಎಲ್ಲಾರ ಕಣ್ಣು ನಿನಮ್ಯಾಲ |
 ಎಲ್ಲಾರ ಕಣ್ಣು ನಿನಮ್ಯಾಲ-ಕಂದಯ್ಯ |
 ವಲ್ಲಿ ಸೆರಗಿಲ್ಲ ಪರಿಮಳ ||೮೬೮||

* * *

ಹಸು ಮಗುವೆ ಚಿನ್ನವೆ ಮಿಸುಣಿ ಹೊಂಬಣ್ಣವೆ |
 ಬಸುರೇರ ಹಣೆಯ ತಿಲಕವೆ |
 ಬಸುರೇರ ಹಣೆಯ ತಿಲಕವೆ-ನನಕಂದ |
 ಹೊಸ ಮುತ್ತಿನ ಹೊನ್ನ ಕಲಶವೇ ||೮೬೯||

* * *

ಬಾಳೆ ಹಣ್ಣಿನಾಂಗ ಬಾಲಕನ ಮೈ ಚಂದ |
 ಏನುಂಡು ಈ ಮಗನ ನೀ ಹಡೆದೆ |
 ಏನುಂಡು ಈ ಮಗನ ನೀ ಹಡೆದೆ-ತವರ್ಮನೆಯ |
 ಹಾಲುಂಡು ಹಸಿರು ಬಳೆಯಟ್ಟು ||೮೭೦||

ಬಾಣಂತಿ ಮನೆ ಮುಂದೆ ಹೋಗಿ ಬಾ ಅಣ್ಣಯ್ಯ |
 ಮತ್ತೊಂದು ತಮಟೆಯು ಹೊಯ್ಯುವೆ |
 ಮತ್ತೊಂದು ತಮಟೆಯು ಹೊಯ್ಯುವೆ-ನಿನಕಂಡು |
 ಬಾಗಾದಿ ಬಾಯ ಬಿಡುವಳು ||೮೭೧||

ಸಣ್ಣಂಗಿ ತೊಡದೀರು ಸರಸಳಿ ಹಾಕದೀರು |
 ಚನ್ನಿಗ ನೀ ಇಲ್ಲಿ ಬರದೀರು |
 ಚನ್ನಿಗ ನೀ ಇಲ್ಲ ಬರದೀರು-ನಿನಕಂಡು |
 ಹೆಣ್ಣಿಲ್ಲ ತಾಯಿ ಮರುಗ್ಯಾಳು

||೮೭೨||

* * *

ಸೆರಗನ್ನು ಬಿಡು ನನ್ನ ಸೆರಗಿನ ಕಂದಯ್ಯ |
 ನಿರಿಯನ್ನು ಬಿಡು ನನ್ನ ರಘುರಾಮ |
 ನಿರಿಯನ್ನು ಬಿಡು ನನ್ನ ರಘುರಾಮ-ರಾಯಪ್ಪ |
 ಕಡಲೇಯ ಕೊಡುವೆ ನಡೆ ಮುಂದೆ

||೮೭೩||

* * *

ಕೊಂಬಿಲ್ಲದಾನೀಗೆ ಕೊಂಬು ಬತ್ತಾವೆಂದು |
 ಸಂಭ್ರಮ ನನ್ನ ಮನಿಯಾಗ |
 ಸಂಭ್ರಮ ನನ್ನ ಮನಿಯಾಗ-ಆತ್ಮನಿಗೆ |
 ಕೊಂಬೊಡೆದು ಬಂತು ಕೊನೆ ಮೀಶೆ

||೮೭೪||

* * *

ಹಸಿವಾದ ಮಕ್ಕಳಿಗೆ ಹತ್ತಿರೆಲ್ಲ ಮನೆಕಾಣೆ |
 ಹಸಿವ ಬಲ್ಲಮ್ಮ ಒಳಗಿಲ್ಲ |
 ಹಸಿವ ಬಲ್ಲಮ್ಮ ಒಳಗಿಲ್ಲ-ತೊಟ್ಟಿಲದ |
 ಶಿಶುವ ಕಂಡ್ಲೆಸಿವು ಅಡಗೀತು

||೮೭೫||

ಹೆಣ್ಣಿದ್ದು ಮನೀಗೆ ಕನ್ನಡಿಯಾತಕ್ಕ |
 ಹೆಣ್ಣು ಸಣ್ಣವಳು ಒಳಗಿರಲು |
 ಹೆಣ್ಣು ಸಣ್ಣವಳು ಒಳಗಿರಲು-ಸಂದಿನಿಯ |
 ಕನ್ನಡಿಯಂತೆ ಹೊಳೆಯುವಳು

||೮೭೬||

ಕಂದನ ಕರೆಯನ್ನು ಚಂದನದ ಗೊಂಬಿಯ |
 ಚಂದುಳ್ಳ ಅರಸಿ ಚಲುವೀಯ |
 ಚಂದುಳ್ಳ ಅರಸಿ ಚಲುವೀಯ-ಕಂದನ |
 ಬಿಂದಿಗೇಲಿ ನೀರ ತರುವನಳ

||೮೭೭||

ಕಂದಯ್ಯ ಅತ್ತರ ಕಣಗೀಲು ಚಿಗಿತಾವು |
 ಒಣಗಿದ್ದ ಬಾಳಿ ಬೆಗಿತಾವು |
 ಒಣಗಿದ್ದ ಬಾಳಿ ಬೆಗಿತಾವು-ಬಾಲನ |
 ಬರಡಾಕಳಿಲ್ಲ ಹೈನಾಗೆ ||೮೭೮||

* * *

ಬಾಳೆ ಹಣ್ಣಿನ ಮಾಟ ಬಾದಾಮಿ ಎಲೆತೋಟ |
 ಬಾಗಿಲಾಗಾಡು ಮಗನಾಟ |
 ಬಾಗಿಲಾಗಾಡು ಮಗನಾಟ-ಕಲಕೇರಿ |
 ತೇರಿನ ಮಾಟ ಬಲು ಮಾಟ ||೮೭೯||

* * *

ಹಾಲು ಕುಡಿಯಲು ಬಾರೊ ಬಾಲ ಕೃಷ್ಣನೆ ಬಾರೊ |
 ಗೋವಿಂದ ಬಾರೋ ಹರಿಬಾರೊ |
 ಗೋವಿಂದ ಬಾರೊ ಹರಿಬಾರೊ-ತೊಟ್ಟಲದ |
 ಕಂದಯ್ಯ ಹಾಲು ಕುಡಿಬಾರೋ ||೮೮೦||

ಮೂಗುತಿ ಮುಂಭಾರ ಎಣೆಗಂಟು ಹಿಂಭಾರ |
 ನೀ ತಂದ ಬಣ್ಣ ನೆರಿಭಾರ |
 ನೀ ತಂದ ಬಣ್ಣ ನೆರಿಭಾರ--ನನರಾಯ |
 ಮೂರೆಳೇ ಗುಂಡು ಎದೆಭಾರ ||೮೮೧||

* * *

ಸಣ್ಣನ ನಡುವಿಗೆ ಬಣ್ಣ ಉಟ್ಟರು ಭಾರ |
 ಕೆನ್ನೆಗೇ ಭಾರ ಹರಳೋಲೆ |
 ಕೆನ್ನೆಗೇ ಭಾರ ಹರಳೋಲೆ-ನನ ಕಂದ |
 ಬೆನ್ನೆಗೇ ಭಾರ ಶಿವದಾರ ||೮೮೨||

* * *

ಶಾಸ್ತ್ರವ ಮಾಡಿರಿ ಸೂತರದ ಗೊಂಬಿಗೆ |
 ಲೋಕ ಪಾಲಕರ ಮಗನೀಗೆ |
 ಲೋಕ ಪಾಲಕರ ಮಗನೀಗೆ--ಮೊದಲಗಿತ್ನೆ |
 ಶಾಸ್ತ್ರವ ಮಾಡ್ತಿ ನಡು ಮನೇಲಿ ||೮೮೩||

ಅಕ್ಷತೆ ಇಕ್ಕೀರಿ ಅಚ್ಚು ಮುತ್ತೈದೇರು |
 ಪಾರುವತಿ ಪಡೆದ ಮಗನೀಗೆ |
 ಪಾರುವತಿ ಪಡೆದ ಮಗನೀಗೆ-ಮೊದಲಗಿತ್ತೆ |
 ಅಕ್ಷತೇ ಇಕ್ಕಿ ಐವರು ||೮೮೪||

* * *
 ಆರೆಣ್ಣೆ ತೂರೆಣ್ಣೆ ಆರ್ಮಾನೆ ದೊಳ್ಳೆಣ್ಣೆ |
 ನಾರೇರ ಕೈಯ ಉಗುರೆಣ್ಣೆ |
 ನಾರೇರ ಕೈಯ ಉಗುರೆಣ್ಣೆ--ಒತ್ತೀರಿ |
 ರಾಜ್ಯವಾಳುವರ ಮಗನೀಗೆ ||೮೮೫||

* * *
 ಸೀಗೇಯ ಒತ್ತೀರಿ ಸೀತೆ ಕುಮಾರನಿಗೆ |
 ಸೀತಮ್ಮ ಪಡೆದ ಮಗನೀಗೆ |
 ಸೀತಮ್ಮ ಪಡೆದ ಮಗನೀಗೆ--ಮೊದಲಗಿತ್ತೆ |
 ಸೀಗೆ ಒತ್ತೋಗಿ ಬೆಳಗಾಯ್ತು ||೮೮೬||

* * *
 ಐರಣಕ್ಕೆ ಹೊರಟಾರ ಐವರು ಚೆಲುವೇರು |
 ಐವತ್ತು ವರಹ ತೊಡಗೇಯ |
 ಐವತ್ತು ವರಹ ತೊಡಗೇಯ-ತೊಟಗೊಂಡು |
 ಐರಣಕ ಹೊಂಟ ರೈವರು ||೮೮೭||

* * *
 ತೆಂಗಿನಾ ಮರಕೆ ತಿಂಗ್ಗಿಂದಾ ನೀರಿಲ್ಲ |
 ತಿಂಗ್ಗ ಬಾಣಂತಿ ತಂಗೆವ್ವ |
 ತಿಂಗ್ಗ ಬಾಣಂತಿ ತಂಗೆವ್ವ--ಮೀದ ನೀರು |
 ತೆಂಗೀನ ಮರಕೆ ಹರಿಪಾವು ||೮೮೮||

* * *
 ಚಿನ್ನದಾ ಕೈಕಡಗ ಚಿನ್ನೇರು ಇಟಗೊಂಡು |
 ಚಿನ್ನದಾಭರಣ ನಡುಬಾಗಿ |
 ಚಿನ್ನದಾಭರಣ ನಡುಬಾಗಿ--ಮುಡಿಜೋಲಿ |
 ಚಿನ್ನೇರು ಅಗಣಿ ಎರೆದಾರು ||೮೮೯||

ನೀರಿಲ್ಲಾದ ತಾವ ನೀರ್ಯಾಕ ನಿಂತಾವ |
 ಊರಿಗೆ ದೊಡ್ಡವರ ಮಗ ಮೀದ |
 ಊರಿಗೆ ದೊಡ್ಡವರ ಮಗ ಮೀದ--ತಾವೊಳಗೆ |
 ಬಾಳೇ ಮರ ಅರಳಿ ಹೂ ಫಲವಾಗಿ ||೮೯೦||

* * *

ಸೀತಮ್ಮ ಮೀದ್ದೀರು ಸೀತಾಳ ಪಾತಾಳ |
 ಸೀತಮ್ಮ ಮೈದ್ವ ಲಕ್ಷ್ಮಣ |
 ಸೀತಮ್ಮ ಮೈದ್ವ ಲಕ್ಷ್ಮಣ-ಮೀದನೀರು |
 ಸೇತುವೆ ಕಟ್ಟಿ ಹರಿದಾವು ||೮೯೧||

* * *

ಎಲ್ಲಾರ ಮಕ್ಕಳಾಂಗ ಅಲ್ಲ ನನ ಕಂದಯ್ಯ |
 ನಲ್ಲರ ಗಣ್ಣು ನಗೆ ಮುಖ |
 ನಲ್ಲರ ಗಣ್ಣು ನಗೆ ಮುಖ-ಕಾಮನ |
 ಬಿಲ್ಲು ಹೋತ್ತಾವ ಕುಡಿಹುಬ್ಬು ||೮೯೨||

* * *

ಔಡಲೆಲೆ ಮುದ್ದು ಬೆಳ್ಳಿ ತಾನರೆ ಮುದ್ದು |
 ಹಣ್ಣುಳ್ಳ ಮರಕೆ ಗಿಣಿ ಮುದ್ದು |
 ಹಣ್ಣುಳ್ಳ ಮರಕೆ ಗಿಣಿ ಮುದ್ದು-ಕಂದಯ್ಯ |
 ನೀ ಮುದ್ದು ನಮ್ಮ ಮನೆಗೆಲ್ಲ ||೮೯೩||

* * *

ನನ್ನಯ್ಯ ಬಾರೋ ಚಿನ್ನದುಂಗುರದವನೇ |
 ಬೆಳ್ಳಿಯ ಗೆಜ್ಜೆ ಬೆಳಗವನೆ |
 ಬೆಳ್ಳಿಯ ಗೆಜ್ಜೆ ಬೆಳಗವನೆ-ನನ್ನಪ್ಪ |
 ಯಾಕಳುವೆ ಮುದ್ದು ಅಳದೀರು ||೮೯೪||

* * *

ಹಣ್ಣು ಒಲನಂತೆ ಹಾಲು ಉಗ್ಯಾರಂತೆ |
 ಚಿನ್ನದಂಥ ಕಂದ ಕೃಷ್ಣನಿಗೆ |
 ಚಿನ್ನದಂಥ ಕಂದ ಕೃಷ್ಣನಿಗೆ-ಆಯಾವ |
 ಪಾಪೀಯ ದೃಷ್ಟಿ ತಗಲೀತು ||೮೯೫||

ಅತ್ತರ ಹಾಲಿಲ್ಲ ಕೆಟ್ಟರ ಬುದ್ಧಿಲ್ಲ |
 ಮುತ್ತು ನನ್ನಯ್ಯ ಅಳದೀರು |
 ಮುತ್ತು ನನ್ನಯ್ಯ ಅಳದೀರು-ಈಗಲೆ |
 ನೊರೆಹಾಲ ಕರೆದು ತರುವೆನು ||೮೯೬||

* * *

ಅಜ್ಜ ಅಜ್ಜಿಗೆ ಮುದ್ದು ಗೆಜ್ಜೆ ಕಾಲಿಗೆ ಮುದ್ದು |
 ಹಣ್ಣುಳ್ಳ ಮರಕ್ಕೆ ಗಿಣಿ ಮುದ್ದು |
 ಹಣ್ಣುಳ್ಳ ಮರಕ್ಕೆ ಗಿಣಿ ಮುದ್ದು-ಕಂದಯ್ಯ |
 ನೀ ಮುದ್ದು ನಮ್ಮ ಬಳಗಕ್ಕೆ | ||೮೯೭||

* * *

ಹಾಲನ್ನು ಕುಡಿನಾಗ ಗಿಳಿಯೊಂದು ಬಂದೀತು |
 ಗಿಳಿಯು ಕೊಂಡೋದ ಒಳಲೇಯ |
 ಗಿಳಿಯು ಕೊಂಡೋದ ಒಳಲೇಯ-ತರುವುದಕ್ಕೆ |
 ಅಳಿಗೊಂದಾಳು ಹೊರಟಾವು ||೮೯೮||

* * *

ಹಾಲು ಕುಡಿಯಲು ಬಾರೊ ಬಾಲಕೃಷ್ಣಯ್ಯ ಬಾರೊ |
 ಗೋವಿಂದ ಬಾರೊ ಹರಿ ಬಾರೊ |
 ಗೋವಿಂದ ಬಾರೊ ಹರಿ ಬಾರೊ-ತೊಟ್ಟಿಲದ |
 ಕಂದಯ್ಯ ಹಾಲ ಕುಡಿಬಾರೊ ||೮೯೯||

* * *

ಸಂಜೆ ಸಂಪೀಗಿ ಉದಯದ ಮಲ್ಲಿಗೆ |
 ಮಧ್ಯಾಹ್ನವಾದ ಮುಡಿವಾಳ |
 ಮಧ್ಯಾಹ್ನವಾದ ಮುಡಿವಾಳ-ಪಚ್ಚಿತೆನೆ |
 ನನ್ನ ಕಂದನ ಜಡೆಯಲ್ಲಿ ||೯೦೦||

* * *

ಆಡುವರಿಲ್ಲದೆ ಅಂಗಳಭಿನ್ನಾಗಿ |
 ಹೂಡಿದರು ಹೊನ್ನ ಬುಗರಿಯ |
 ಹೂಡಿದರು ಹೊನ್ನ ಬುಗರಿಯ-ಹೊಯ್ದದಮೇಲೆ |
 ಮೊಮ್ಮಕ್ಕಳಾಡಿದರು ಧೂಳಿದ್ದು ||೯೦೧||

ಕಂದಯ್ಯ ಕಾಡೂವ ಕೆಂದಿ ನೊರೆಹಾಲಿಗೆ |
 ನಂದದಾ ದೀವಿಗೆಯ ಬೆಳಕಿಗೆ |
 ನಂದದಾ ದೀವಿಗೆಯ ಬೆಳಕಿಗೆ-ಬಾಲಯ್ಯ |
 ತಾನೆದ್ದು ಕಾಡುವ ಇರುಳೆದ್ದಾ ||೯೦೨||

* * *

ಹಸುಮಗುವೆ ಚಿನ್ನವೆ ಮಿಸುನಿ ಹೊಂಬಣ್ಣವೆ |
 ಬಸುರೇರ ಹಣೆಯ ತಿಲಕವೆ |
 ಬಸುರೇರ ಹಣೆಯ ತಿಲಕವೆ-ನನ್ನಪ್ಪ |
 ಹೊಸ ಮುತ್ತಿನ ಹೊನ್ನ ಕಲಶವೆ ||೯೦೩||

* * *

ಬಾಳೆಯ ಬುಡದಲ್ಲಿ ಬಾಳೆಯ ಸಸಿ
 ಸಾಳೇಗೆ ಹಬ್ಬಿದವು ಶತಬಳ್ಳಿ |
 ಬಾಳೇಗೆ ಹಬ್ಬಿದವು ಶತ ಬಳ್ಳಿ-ಬಾಲಕನ |
 ತೋಳಿಗೆ ಹಬ್ಬಿದವು ಬಿಳಿ ಚಿಬ್ಬು ||೯೦೪||

* * *

ಉಪ್ಪಿಲ್ಲದುಣವಲ್ಲ ಉಪಚಾರದ ಕಂದಯ್ಯ |
 ಉಪ್ಪರಿಗೆ ಇಲ್ಲದ ಒರಗೊಲ್ಲ |
 ಉಪ್ಪರಿಗೆ ಇಲ್ಲದ ಒರಗೊಲ್ಲ-ನನಕಂದ |
 ಹೊತ್ತು ಇಲ್ಲ ದಾರಿ ನಡಿಯನು ||೯೦೫||

* * *

ತಮ್ಮನ ತೊಟ್ಟೇಲ ಬಂದ್ ತೂಗೆ ಅತಿಗೆವ್ವ |
 ಮುಚಿಗೋಳ ಕೊರಳ ಪದಕವ |
 ಮುಚಿಗೋಳ ಕೊರಳ ಪದಕವ-ನಿನತಮ್ಮ |
 ಬೆಚ್ಚಾನ್ನು ಬೆಳ್ಳಿ ಬೆಳಕಿಗೆ ||೯೦೬||

* * *

ತೊಟ್ಟೆಲ ಬಾಗಿಲಿಗೆ ದೃಷ್ಟಿ ತಾಕೀತೆಂದು |
 ಕಟ್ಟಿದ್ದ ಪಾಗು ತೆರವೂದು |
 ಕಟ್ಟಿದ್ದ ಪಾಗು ತೆರವೂದು-ಮರೆಯಲ್ಲಿ |
 ದೃಷ್ಟಿ ತುಂಬಿದಳು ಮಡಿಲಾಗ ||೯೦೭||

ಹಗಲಿಗೆ ಕಂದನ ಮಾಡಿ ರಾತ್ರಿ ಜೋಗುಳ ಹಾಡಿ |
 ಹರಿಹರನೆಂದು ಹೆಸರಿಟ್ಟು |
 ಹರಿಹರನೆಂದು ಹೆಸರಿಟ್ಟು-ಬಾಲಯ್ಯ |
 ಸಿರಿದೇವಿ ಕಂದ ಸುಖಬಾಳೆ ||೯೦೮||

* * *

ಹಸುಗೂಸು ಕಾಡಿದರ ತುಸು ಕೆಲಸ ನಡಿಯುವ |
 ಹಸಿದು ಬಂದಣ್ಣ ಉಣಲಿಲ್ಲ |
 ಹಸಿದು ಬಂದಣ್ಣ ಉಣಲಿಲ್ಲ-ನನಮನೆಯ |
 ಕಸ್ತೂರಿ ಕೈಯ ಬಿಡಲಿಲ್ಲ ||೯೦೯||

* * *

ಸಂಜೆ ಸಿರಿದೇವಿ ಬಂದ್ವೊಗು ಮನಿತನಕ |
 ಮಂದಾಲಿಗ್ಯಾವೆ ಮರಿಗಾವೆ |
 ಮಂದಾಲಿಗ್ಯಾವೆ ಮರಿಗಾವೆ-ನೀ ಕೊಟ್ಟು |
 ಕಂದಯ್ಯ ಹಾನ ತೊಡಿಮ್ಯಾಲ ||೯೧೦||

* * *

ಆಡುವ ಮಕ್ಕಳೇ ನನ್ನ ಅರಗೀಣಿಯು ಕಂಡಿರಾ |
 ಕಂಡ ಮಕ್ಕಳೇ ಕರೆತನ್ನಿ |
 ಕಂಡ ಮಕ್ಕಳೇ ಕರೆತನ್ನಿ-ಕಂದಯ್ಯನ |
 ಕಾಡದೆ ಆಡಿ ಬರುವವನ ||೯೧೧||

* * *

ಸೀಗೇ ಮೆಳೆಯಲ್ಲಿ ಸಿಕ್ಕಿತು ಅರಗೀಣಿ |
 ಕೊಕ್ಕೆಲ್ಲ ಮುತ್ತು ನವರತ್ನ |
 ಕೊಕ್ಕೆಲ್ಲ ಮುತ್ತು ನವರತ್ನ-ಅರಗೀಣಿ |
 ಸಿಕ್ಕಿತು ಶಿವನ ದಯದಿಂದ ||೯೧೨||

* * *

ಯಾಕೆ ಅಳತಾನಂತ ಎಲ್ಲಾರು ಕೇಳ್ಯಾರ |
 ಕಾಯದ ಹಾಲ ಕೆನಿ ಬೇಡಿ |
 ಕಾಯದ ಹಾಲ ಕೆನಿ ಬೇಡಿ-ನನ್ನಪ್ಪ |
 ಅತ್ತತ್ತು ಸೊರಗಿ ಬಳಲಿದ ||೯೧೩||

ಆಡಿ ಬಾರೋ ನನ್ನ ಅಪರಂಜಿ ಚಿನ್ನವೆ |
 ಸೋದರತ್ತೀರಿಗತಿ ಮುದ್ದು |
 ಸೋದರತ್ತೀರಿಗತಿ ಮುದ್ದು-ನನಕಂದ |
 ಆಡಿ ಬಾ ಶಿವನ ಮಠಕ್ಕೋಗಿ ||೯೧೪||

* * *

ಅಂಬೆಗಾಲಿಕ್ಕೂತ ತುಂಬೀಯ ಕರೆವನು |
 ಹಂಬಲಿಸಿ ತಾಯಿ ಮೊಲೆಯನ್ನು |
 ಹಂಬಲಿಸಿ ತಾಯಿ ಮೊಲೆಯನ್ನು-ತುಯ್ ದಾಡಿ |
 ಬೆಂಬಿಡದೆ ಹಾಲ ಕುಡಿದನು ||೯೧೫||

* * *

ಯಾರು ಹೊಡೆದರು ನನ್ನ ಮುದ್ದು ಕಂದಯ್ಯನ |
 ಗೋಪುರದ ಲಾಡೋ ಗರುಡನ |
 ಗೋಪುರದ ಲಾಡೋ ಗರುಡನ-ಸಾಮೀಯ |
 ಯಾ ತಾಯಿ ಹೊಡೆದು ಅಳಿಸ್ತಾಳ ||೯೧೬||

* * *

ಚನ್ನಿಗನ ಹಚ್ಚಡವ ಚನ್ನಾಗಿ ತೊಳೆಯವ್ವ |
 ಚನ್ನಿಗರಾಯ್ನ ಹಳದೀಯ |
 ಚನ್ನಿಗರಾಯ್ನ ಹಳದೀಯ-ಹಚ್ಚಡವ |
 ಚಿನ್ನದ ನೀರಲ್ಲಿ ತೊಳೆಯವ್ವ ||೯೧೭||

* * *

ಕಂದನ್ನ ಕರೆಯವ್ವ ಬಿಂದಿಗೆ ಬಾಯವನ |
 ಬಂದ್ ಬಂದು ನಮ್ಮ ಕೆಲಸವ |
 ಬಂದ್ ಬಂದು ನಮ್ಮ ಕೆಲಸವ-ಕೆಡಿಸುವ |
 ನಂದಿ ಈಶ್ವರನ ಕರೆಯವ್ವ ||೯೧೮||

* * *

ಯಾರು ಹೊಡೆದರು ನನ್ನ ಜೀರಿಗೆ ಮೈಯುಗ |
 ಈರುಳ್ಳಿ ಮೊಗ್ಗು ಮುಖದವನ |
 ಈರುಳ್ಳಿ ಮೊಗ್ಗು ಮುಖದವನ-ಕಂದಯ್ಯ |
 ಯಾ ತಾಯಿ ಹೊಡೆದು ಅಳಿಸ್ತಾಳ ||೯೧೯||

ಮುದ್ದು ನನ್ನಯ್ಯ ನಿದ್ದೆಯ ಅರಮನಿ |
 ವಜ್ರಂಗಿ ಮುತ್ತು ನಾಗಸರ |
 ವಜ್ರಂಗಿ ಮುತ್ತು ನಾಗಸರ-ಕಿನ್ನರಿ |
 ಸೂಳೇರಂಗಡಿಗೆ ನಿಲುಭಾರ

||೯೨೦||

* * *

ಜಾಣ ಜಾಣರಿಗಿಂತ ಜಾಣನನ ಕಂದಯ್ಯ |
 ಜಾಜಿ ಹೂವಿನ್ಯಾಗ ಗಿಣಿಮಾಡಿ |
 ಜಾಜಿ ಹೂವಿನ್ಯಾಗ ಗಿಣಿಮಾಡಿ-ಕಳುಹೀದೆ |
 ಜಾಣಿ ಅಕ್ಕಯ್ಯ ಕಂದಯ್ಯ

||೯೨೧||

* *

ಮುದ್ದು ನನ್ನಯ್ಯ ಒದ್ದು ಬಿಟ್ಟು ಚಂಡು |
 ಸವದತ್ತಿಯಾಚೆ ಮುನವಳ್ಳಿ |
 ಸವದತ್ತಿಯಾಚೆ ಮುನವಳ್ಳಿ-ಸೂಳೇರು |
 ಒದ್ದು ಬಿಟ್ಟು ಚಂಡ ತಡೆದಾರು

||೯೨೨||

ಮಕ್ಕಳ ಪಾಶಕ್ಕೆ ಹಕ್ಕಿ ಕಟ್ಟಿತು ಗೂಡ |
 ಸಿಕ್ಕಿತು ಶಿವನ ಬಲೆಯಲ್ಲಿ |
 ಸಿಕ್ಕಿತು ಶಿವನ ಬಲೆಯಲ್ಲಿ-ಬಲೆಗಾರ |
 ಮಕ್ಕಳ ತಾಯ ಕೊಲಬೇಡ

||೯೨೩||

* * *

ಹಾಲುಂಬ ಬಟ್ಟಲು ಕೊಟ್ಟರು ಬಾಲಂಗಿ |
 ದೇವೇಂದ್ರ ಕೊಟ್ಟ ಶಚಿಕೊಟ್ಟ |
 ದೇವೇಂದ್ರ ಕೊಟ್ಟ ಶಚಿಕೊಟ್ಟ-ಬಟ್ಟಲು |
 ಯಾರು ಕೇಳಿದರು ಕೊಡಲೊಲ್ಲ

||೯೨೪||

* * *

ಬಲವಂತ ಬರತಾನ ಬಲಕಾಗೆ ಕಾವೇರಿ |
 ಬಲ ಶೀಲವಂತ ತಮ್ಮಯ್ಯ |
 ಬಲ ಶೀಲವಂತ ತಮ್ಮಯ್ಯ--ಬರತಾನ |
 ಬಲಕಾಗೆ ಗಂಗೇ--ಗೌತಮಿ

||೯೨೫||

ಸಣ್ಣಂಗಿ ತೊಡದೀರೊ ಸರವಾಳ್ಯಾ ಕಾದೀರೋ |
 ಚನ್ನೀಗ ನೀನಿಲ್ಲಿ ಬರದೀರೋ |
 ಚನ್ನೀಗ ನೀನಿಲ್ಲಿ ಬರದೀರೋ--ನಿನಕಂಡು |
 ಹೆಣ್ಣಿಲ್ಲದವ್ವ ಮರುಗ್ಯಾಳೊ ||೯೨೬||

* * *

ಬಾಣಂತಿ ಮನಿಮುಂದೆ ಹೋಗಿ ಬಾ ಅಣ್ಣಯ್ಯ |
 ಮತ್ತೊಂದು ತಮಟೆಯ ಹೊಯಿಸೋವೆ |
 ಮತ್ತೊಂದು ತಮಟೆಯ ಹೊಯಿಸೋವೆ--ನಿನಕಂಡು |
 ಭಾಗಾದಿ ಬಾಯ ಬಿಡುವಳು ||೯೨೭||

* * *

ಗಂಡನನ್ನೀಗ್ಗೋಕಾಕಿ ಗೊಂಬಿ ತೊಟ್ಟೀಲೊಯ್ಯೆ |
 ಗಂಡಗ ಒಯ್ಯ ಸೆಳಿಮಂಚ |
 ಗಂಡಗ ಒಯ್ಯ ಸೆಳಿಮಂಚ--ನನತಂಗಿ |
 ಕೂಸೀಗೆ ಒಯ್ಯ ಹಸರಂಗಿ ||೯೨೮||

* * *

ಬಾಡದೀರು ಬಳ್ಳಿ ನೀ ಬಣ್ಣ ಕೆಡದೀರು |
 ಗ್ವಾಡೀಯ ಮ್ಯಾಲೆ ಕೊಡಿ ಬಿಡು |
 ಗ್ವಾಡೀಯ ಮ್ಯಾಲೆ ಕೊಡಿ ಬಿಡು-ಬಳ್ಳಿ ನೀ |
 ನಾಡಗಾರರಿಗೆ ನೆರವಾಗು ||೯೨೯||

* * *

ಅಳುವ ಕಂದನ ತುಟಿಯು ಹವಳದ ಕುಡಿಹಂಗ |
 ಕುಡಿಹುಬ್ಬು ಬೇವಿನೇಸಳ್ಳಂಗ |
 ಕುಡಿಹುಬ್ಬು ಬೇವಿನೇಸಳ್ಳಂಗ--ಕಣ್ಣೋಟ |
 ಶಿವನ ಕೈಯಲಗು ಹೊಳಿಧಂಗ ||೯೩೦||

* * *

ಅಗ್ಗಿಣೀ ಮಿದ್ತು ಮೊಗ್ಗು ಮಂಡೆಗೆ ತುಂಬಿ |
 ಬಗ್ಗಿ ಚಾವಡಿಗೆ ಹೊರಟಾರ |
 ಬಗ್ಗಿ ಚಾವಡಿಗೆ ಹೊರಟಾರ--ಕಂದಯ್ಯ |
 ಮಗ್ಗು ಬಾಡೀತೋ ಬಿಸಲಾಗ ||೯೩೧||

ನಾಗರ ಕಲ್ಪತ್ತಿ ಹೂವಕೊಯ್ಯುವನ್ಯಾರೆ |
 ನಾಗೇಂದ್ರ ನಳಿಯ ಬಲಿಯಿಂದ್ರ |
 ನಾಗೇಂದ್ರ ನಳಿಯ ಬಲಿಯಿಂದ್ರ-ಕೊಯ್ದ ಹೂವ |
 ನಾಗಕನ್ನೆಯರ ತುರುಬಿಗೆ ||೯೩೨||

* * *

ಜಾಣರೂ ನನ್ನಯ್ದ ಜಾತ್ರೆಗೆ ಹೋಗ್ವಾಗ |
 ಜಾರಿ ಬಿದ್ದಾವ ಬಿಳಿ ಎಲಿ |
 ಜಾರಿ ಬಿದ್ದಾವ ಬಿಳಿ ಎಲಿ-ಸೂಳೇರು |
 ತಾಳೆ ಹೂವೆಂದು ಮುಡಿದಾರು ||೯೩೩||

* * *

ಏರಿಯ ಹತ್ತಾನ ಎಳೆಗೊಂಬಿ ಮುರಿದಾನ |
 ಸಾರ್ಯಾನ ಸಣ್ಣ ದನಿಯಾಗ |
 ಸಾರ್ಯಾನ ಸಣ್ಣ ದನಿಯಾಗ-ಈರಣ್ಣ |
 ಹಾರ್ಯಾನ ಚಿಗರಿ ಮರಿ ಹಾಂಗ ||೯೩೪||

* * *

ನನ್ನಯ್ಯ ನೀ ಬಾಳು ಇನ್ನು ಸಾವಿರಕಾಲ |
 ಹೊನ್ನೇಯ ಬುಡದ ಗರಿಕೇಯ |
 ಹೊನ್ನೇಯ ಬುಡದ ಗರಿಕೇಯ-ಬೇರಿನ್ನಾಂಗ |
 ಮೊಮ್ಮಕ್ಕಳೆತ್ತಿ ಸುಖಿಯಾಗು ||೯೩೫||

* * *

ಕಂದನ ಕರೆಯವ್ವ ಚಂದನದ ಬೊಂಬೀಯ |
 ಚೆಂದುಳ್ಳ ಅರಸಿ ಚಲುವೀಯ |
 ಚೆಂದುಳ್ಳ ಅರಸಿ ಚಲುವೀಯ-ಕಂದನ |
 ಬಿಂದಿಗ್ಯಾಗ ನೀರು ತರುವವಳ ||೯೩೬||

* * *

ಸುಮ್ಮನೆ ಅಳಬೇಡ ಸೂರ್ಯನ ಬೆಳಕಲ್ಲಿ |
 ಘಮ್ಮನ್ನೊ ಜಾಜಿ ಗಂಧವ |
 ಘಮ್ಮನ್ನೊ ಜಾಜಿ ಗಂಧವ-ಇಡುವೇನು |
 ಸುಮ್ಮನೆ ಮಲಗು ಕಂದಮ್ಮ ||೯೩೭||

ಅತ್ತರೇ ಅಳುವಲ್ಲ ಕಚ್ಚಿ ಮಾಡೊ ಮಗಳಲ್ಲ |
 ಅತ್ತ ಬಂದಾಳು ನಿಮ್ಮಜ್ಜಿ |
 ಅತ್ತ ಬಂದಾಳು ನಿಮ್ಮಜ್ಜಿ-ಕಂದವ್ವ |
 ಬಾಚಿ ತಪ್ಪಾಳ ಬಲಭುಜನ ||೯೩೮||

* * *

ಕೂಸೊಂದು ಕುಂದಣ ಏಸೊಂದು ಜಾವೂಳ |
 ದೇಶಕ್ಕ ಜಾಣ ಅಗಸಾಲಿ |
 ದೇಶಕ್ಕ ಜಾಣ ಅಗಸಾಲಿ-ಮಾಡ್ಯಾನ |
 ಕೂಸು ಕಂದಯ್ಯ ನರಳೇಲಿ ||೯೩೯||

* * *

ಹಾರೈಸಿ ಹಡೆದವ್ವ ಒಳಗೇನು ಮಾಡುತೀ |
 ನೋಡು ಬಾ ತಾಯಿ ಮಗನಾಟಾ |
 ನೋಡು ಬಾ ತಾಯಿ ಮಗನಾಟಾ--ನಿನಬಾಲಾ |
 ಗುಲಗಂಜಿ ಗಿಡಕ ಗುರಿಯಿಟ್ಟ ||೯೪೦||

* * *

ಹೆಣ್ಣುಕ್ಕಳ್ಳು ಟ್ಟಿದರೆ ಪರರಿಗೆ ಸೊಸೆಯಕ್ಕು |
 ಗಂಡ್ಣುಕ್ಕಳ್ಳು ಟ್ಟಿ ಮನೆಯಕ್ಕು |
 ಗಂಡ್ಣುಕ್ಕಳ್ಳು ಟ್ಟಿ ಮನೆಯಕ್ಕು-ಹಡೆದವ್ವ |
 ಎಲ್ಲೋದರು ನಿನ್ನ ಹೆಸರಕ್ಕು ||೯೪೧||

* * *

ಸಂಜೆಯಾಯಿತು ನನ್ನ ಸೌಭಾಗ್ಯದ ಸಂಜಿ |
 ದನ ಬಂದು ಮನೆಗೆ ಕರ ಬಂದು |
 ದನ ಬಂದು ಮನೆಗೆ ಕರ ಬಂದು-ನನಬಾಳ |
 ತಾ ಬಂದ ಸಿರಿಯ ತುಳುಕೂತ ||೯೪೨||

* * *

ಮುತ್ತಿನ ಮೂಗುತಿ ಮೂರೆಸಳ ಕ್ಯಾದೀಗಿ |
 ಮುಚ್ಚಿ ಕೊಂಡಾಳ ಹೆರಳಾಗ |
 ಮುಚ್ಚಿ ಕೊಂಡಾಳ ಹೆರಳಾಗ--ಕಂದವ್ವನ |
 ಎತ್ತಿ ಕೊಂಡವರಿಗನುಮಾನ ||೯೪೩||

ತವರೂರಿಗೋದಾಗ ನವಿಲುಬಣ್ಣದ ಪಕ್ಷಿ |
 ತಲಿಬ್ಯಾನಿ ಎದ್ದು ಅಳುತ್ತಿತ್ತು |
 ತಲಿಬ್ಯಾನಿ ಎದ್ದು ಅಳತಿತ್ತು-ಕಂದನ |
 ಚಲುವೀಕಿ ನೋಡಿ ನಗುತ್ತಿತ್ತು

||೯೪೪||

* * *

ಮಕ್ಕಳು ಮನಿತುಂಬ ಕಷ್ಟಕೆ ಒಬ್ಬಳು |
 ಭತ್ತಕೊಡು ಶಿವನೆ ಅನುಗಾಲ |
 ಭತ್ತ ಕೊಡು ಶಿವನೆ ಅನುಗಾಲ-ಮಕ್ಕಳಿಗೆ |
 ನುಚ್ಚುಂಬಲಿ ಮಾಡಿ ಸಲಹೇನ

||೯೪೫||

* * *

ಅಚ್ಚು ಮುದ್ದಂಗಿ ವಜ್ರದ ಕೀಲಂಗಿ |
 ಮಾರೀವೋ ನಿನ್ನ ಮೈಯಂಗಿ |
 ಮಾರೀವೋ ನಿನ್ನ ಮೈಯಂಗಿ-ಕಂದಯ್ಯ |
 ಮದ್ದೂರ ಸಂತೆ ಮಳಿಗ್ಗಾಗ

||೯೪೬||

* *

ಯಾಕತ್ತಿ ನನ್ನ ಗೋಸಿದೇವಿ ಕಂದಯ್ಯ |
 ಗೋಪುರದೊಳಗಾಡೊ ಚಲಕಾಯಿ |
 ಗೋಪುರದೊಳಗಾಡೊ ಚಲಕಾಯಿ-ಚಿಂತಾಮಣಿ |
 ಹಸುಕೆ ಬಂದಾಡೊ ತೊಡಿಮ್ಯಾಲ

||೯೪೭||

* * *

ಕಲ್ಪತ್ತಿ ಮರಕ ಕಟ್ಟಾಳರ ಏಣಿಯ |
 ರಾಮರ ಮಡದಿ ಸೀತಮ್ಮ |
 ರಾಮರ ಮಡದಿ ಸೀತಮ್ಮ-ಕಟ್ಟಿದೇಣಿ |
 ಶಿವನ ಬಳಿಗೋಗಿ ಅರುವಾದೋ

||೯೪೮||

ಅಳಗಲ್ಲಿ ಮಾಗಾಯಿ ಬೆರಳಲ್ಲಿ ಹೊನ್ನಂಗ್ರ |
 ಅರಳೀಯ ಮರದ ನೆರಳಾಗ |
 ಅರಳೀಯ ಮರದ ನೆರಳಾಗ-ಅಡೂವ |
 ತರುಳ ನೀನ್ನಾರ ಮಗನಯ್ಯ

||೯೪೯||

ಆಡೂತ ಬಂದಯ್ಯ ಹಾಲೂ ಸಕ್ಕರೆ ಕೊಡುವೆ |
ಮಾಡೀಸಿ ಕೊಡುವೆ ಮರಿಗಿಲ್ವಿ |
ಮಾಡೀಸಿ ಕೊಡುವೆ ಮರಿಗಿಲ್ವಿ-ಕಂದಯ್ಯ |
ತಿದ್ದೀಸಿ ಕೊಡುವೆ ಬಸವನ್ನ ||೯೫೦||

* * *

ಹಸಿರು ಹಾವಿನೊಂಗೆ ಹಸಿದು ಬಂದ ಕಂದಯ್ಯ |
ಅಸಮಾನಕಾರ ಒಳಗಿರುವ |
ಅಸಮಾನಕಾರ ಒಳಗಿರುವ-ಕತ್ತಿಯ |
ಮಸೆದು ನುಂಗವರ ಮಗ ಬಂದ ||೯೫೧||

* * *

ಅಜ್ಜಣ್ಣ ನಾಗು ಗೆಜ್ಜೆ ಹುರಿಯಾಗು |
ಸಹದೇವನಾಗು ಶುಚಿಯಾಗು |
ಸಹದೇವನಾಗು ಶುಚಿಯಾಗು-ನನ್ನಯ್ಯ |
ಭೀಮಣ್ಣನೊಂಗೆ ಸುಖಬಾಳು ||೯೫೨||

* * *

ನಿದ್ದಿ ಬಾರದ ಕಣ್ಣೆ ಮದ್ದೇನೆ ಮರವೇನೆ |
ಗದ್ದೇಲಿ ಬೆಳೆದ ಗರುಕೇಯ |
ಗದ್ದೇಲಿ ಬೆಳೆದ ಗರುಕೇಯ-ಸೊಪ್ಪು ತಂದು |
ಮದ್ದು ಮಾಡಿದರ ಮಲಗ್ಗಾನ ||೯೫೩||

* * *

ನನ್ನಯ್ಯ ಆಟುವೆ ಮಲ್ಲಾಡ್ಡ ಗೀತುವೆ |
ಒಳ್ಳೆ ತಾವರೆಯ ಪದ್ಮವೆ |
ಒಳ್ಳೆ ತಾವರೆಯ ಪದ್ಮವೆ-ಬೆಳದಿಂಗಳು |
ಎಲ್ಲರಂಗಳಕ ಹರಿಬಾವು ||೯೫೪||

* * *

ಜಾಣನ ಕಿನ್ನರಿ ಜಾತ್ರೀಗೆ ನಿಲುಭಾರ |
ಜಾಣ ನನ್ನಯ್ಯ ಮರುವೀನ |
ಜಾಣ ನನ್ನಯ್ಯ ಮರುವೀನ-ಕಿನ್ನರಿ |
ಜೋನುಗರಂಗಡಿಗೆ ನಿಲುಭಾರ ||೯೫೫||

ಆರು ತೇರಿನ ಆರಸೆ ಮೂರು ತೇರಿನ ಮುನಿಯೆ |
 ಗೊಂಬೆ ತೇರಿನ ದಳಪತಿಯೆ |
 ಗೊಂಬೆ ತೇರಿನ ದಳಪತಿಯ-ನಂಜಯ್ನ |
 ಪಡೆದವ್ವನ್ನಾರು ಧರೆಯಾಗ ||೯೫೬||

* * *
 ಹೊಟ್ಟೆ ನೋವು ಎಂದವಳು ಪಟ್ಟೇ ಬಿಚ್ಚಿಟ್ಟಾಳು |
 ಹೊಲ ಮನಿಗೆ ಓಡ್ಯಾಡಿ |
 ಹೊಲ ಮನಿಗೆ ಓಡ್ಯಾಡಿ-ನನತಂಗಿ |
 ಚಿಕ್ಕ ಬಾಲಕನ ಹಡದಾಳ ||೯೫೭||

* * *
 ಕಂದನ ಹೆರಲಾಗಿ ಕಂದಿ ಅಮ್ಮನ ಮುಖವು |
 ಕಂದಯ್ಯ ನಾಡಿ ಬರುವಾಗ |
 ಕಂದಯ್ಯ ನಾಡಿ ಬರುವಾಗ-ಅಮ್ಮಯ್ಯ |
 ಕುಂದಾಟನಾಡಿ ನಗತಾಳೆ ||೯೫೮||

* * *
 ಮೂರು ತಿಂಗಳಿಗೆ ಮುಖ ಬಿಳ್ಳಗಾಗಿತ್ತು |
 ಹುಸಿಯಿಲ್ಲದ್ದೇಳು ತಂಗಿವ್ವ |
 ಹುಸಿಯಿಲ್ಲದ್ದೇಳು ತಂಗಿವ್ವ-ನಿನಮಾರಿ |
 ಹಸನಾಗಿ ಚಿನ್ನ ಎಸೆದಂಗಿ ||೯೫೯||

* * *
 ಹೊಳೆಸಾಲ ಹರದೀಗಿ ಒಳತುಟಿಗೆ ಜಾಜೀಲಿ |
 ತಾಂಬರದ ಕೊಡವು ಬಗಲಾಗ |
 ತಾಂಬರದ ಕೊಡವು ಬಗಲಾಗ-ನನಗೆಳತಿ |
 ಸಾಕೇನ ಗರತಿ ಸವಿನೀರ ||೯೬೦||

* * *
 ಪಟ್ಟಣಕ ಬಂದಾವ ಬಟ್ಟೆ ಬಾರೀ ಹಣ್ಣು |
 ಊರಿಗೊಡ್ಡಗುವಣ್ಣ ಇವನೊಯ್ಯೊ |
 ಊರಿಗೊಡ್ಡಗುವಣ್ಣ ಇವನೊಯ್ಯೊ-ಆ ಊರ |
 ಕಟ್ಟಿಮನಿ ಗೆಳತಿ ಬಸುರ್ದಾಳ ||೯೬೧||

ಗೆಳತಿ ಹಡದಾಳಂತ-ನಗುತ ಬಾಗೀನೊಯ್ದು |
 ಜರತಾರದಂಗಿ ಮುಯ್ಯೊಯ್ದು |
 ಜರತಾರದಂಗಿ ಮುಯ್ಯೊಯ್ದು-ಗೆಳತೆವ್ವ |
 ಜನಕೊಪ್ಪ ಮಗನ ಹಡದಾಳ ||೯೬೦||

* * *

ಕೊಂಬಿಲ್ಲದಾನಿಗೆ ಕೊಂಬು ಬರತ್ತವೆಂದು |
 ಸಂಭ್ರಮ ನನ್ನ ಮನಿಯಾಗ |
 ಸಂಭ್ರಮ ನನ್ನ ಮನಿಯಾಗ-ಆತ್ಮನಿಗೆ |
 ಕೊಂಬೊಡೆದು ಬಂದ್ವು ಕುಡಿಮೀಸಿ ||೯೬೧||

* * *

ಅಳಬ್ಯಾಡ ನನಕಂದ ನಿನಗೆ ಜೋಗುಳ ಹಾಡಿ |
 ಕರೆತಂದು ಹಾಲ ಕುಡಿಸೇನ |
 ಕರೆತಂದು ಹಾಲ ಕುಡಿಸೇನ-ಮಾವನ ಮಗಳ್ಳು |
 ಎಳೆತಂದು ಧಾರಿ ಎರದೇನು ||೯೬೨||

ಯಾರಾಸೆ ನಿನಗ ಪಾರಿವಾಳದ ಪಕ್ಷಿ |
 ನೀರಾಸೆ ಮರದ ನೆರಳಾಸೆ |
 ನೀರಾಸೆ ಮರದ ನೆರಳಾಸೆ-ಕಂದಯ್ಯ |
 ನಿನ್ನಾಸೆ ನಮ್ಮ ಮನಿಗೆಲ್ಲ ||೯೬೩||

* * *

ಅಳುವ ಕಂದನ ಬಿಟ್ಟು ಹೊಳೆಯ ನೀರಿಗೆ ಹೋಗಿ |
 ಗಿಳಿಯ ಸಂತ್ಪ್ರಸಿ ಬರತಾಳ |
 ಗಿಳಿಯ ಸಂತ್ಪ್ರಸಿ ಬರತಾಳ-ನಿಮ್ಮವ್ವ |
 ಹೊಳೆ ಮಿಂದು ಗಂಗೆ ತರತಾಳ ||೯೬೪||

* * *

ಬಾಳಿ ಹಣ್ಣಿ ನ್ತಾಂಗ ಬಾಲಕನ ಮೈ ಚಂದ |
 ಏನುಂಡು ಈ ಮಗನ ನೀಹಡೆದೆ |
 ಏನುಂಡು ಈ ಮಗನ ನೀಹಡೆದೆ-ತವರಮನೆ |
 ಹಾಲುಂಡು ಹಸರು ಬಳೆಯುಟ್ಟು ||೯೬೫||

ಸೆರಗನ್ನು ಬಿಡು ನನ್ನ ಸೆರಗಿನ ಕಂದಯ್ಯ |
 ನೆರಿಯನ್ನು ಬಿಡು ನನ್ನ ರಘುರಾಮ |
 ನೆರಿಯನ್ನು ಬಿಡು ನನ್ನ ರಘುರಾಮ-ರಾಮಣ್ಣ |
 ಕಡಲೇಯ ಕೊಡುವೆ ನಡೆಮುಂದೆ ||೯೬೮||

* * *

ಬಾವೂಲಿ ಇಟಗೊಂಡು ಕಾವೂಲಿ ತಿದ್ದುವ |
 ಗಾಳಿ ಬಂದತ್ತ ಬಳಕೂವ |
 ಗಾಳಿ ಬಂದತ್ತ ಬಳಕೂವ-ನನತಮ್ಮ |
 ಭಾಳಿ ಎಲಿಗಿಂತ ಬಲು ಚೆಲುವ ||೯೬೯||

* * *

ಆಡೋ ಮಕ್ಕಳಿಗೆ ಅಂಗಾಲು ಕೆಸರಾಗಿ |
 ತೆಂಗಿನ ಕಾಯಿ ತಿಳಿನೀರ |
 ತೆಂಗಿನ ಕಾಯಿ ತಿಳಿನೀರ-ತಕ್ಕೊಂಡು |
 ಅಂಗಾಲನ ಮಣ್ಣು ತೊಳೆಯವ್ವ ||೯೭೦||

* * *

ಹೂವು ಹೆರಳಿಗೆ ಚಂದ ಮುತ್ತು ಕೊರಳಿಗೆ ಚಂದ |
 ನಕ್ಷತ್ರ ಚಂದ ಗಗನಕ್ಕ |
 ನಕ್ಷತ್ರ ಚಂದ ಗಗನಕ್ಕ-ಕಂದಯ್ಯ |
 ನೀ ಚಂದ ನನ್ನ ವಂಶಕ್ಕ ||೯೭೧||

* * *

ಆಡಿಬಾರೋ ಕಂದ ನೋಡಿ ಸಂತಸ ಬಡುವೆ |
 ಮಾಡಿಸಿ ಕೊಡುವೆ ಗಿಲಕೀಯ |
 ಮಾಡಿಸಿ ಕೊಡುವೆ ಗಿಲಕೀಯ-ಬುಗರೀಯ |
 ಓಡಿ ಬಾ ಶಿವನ ಮಠದಾಗ ||೯೭೨||

* * *

ಕಸೂತಿಯ ಕರಿಅಂಗಿ ತಲಿತುಂಬ ಜಾವೂಳ |
 ಅಂಗಳದಾಗ ನವಿಲಾಟ |
 ಅಂಗಳದಾಗ ನವಿಲಾಟ-ಅದಕಿಂತ |
 ಲಿಂಗಯ್ಯನಾಟಿ ವಿಪರೀತ ||೯೭೩||

ಯಾತಕಳತಾನೆಂದು ಎಲ್ಲಾರು ಕೇಳ್ಯಾರ |
 ಕಾಯದ ಹಾಲ ಕೆನಿಬೇಡಿ |
 ಕಾಯದ ಹಾಲ ಕೆನಿಬೇಡಿ-ಕಂದಯ್ಯ |
 ಕಾಡಿ ಕೈಬಿಟ್ಟು ಇಳಿಯನು ||೯೭೪||

* * *

ಕಾಡಿಗ್ಗಬ್ಬಿದ ಕಣ್ಣು ತೀಡಿ ಮಾಡಿದ ಹುಬ್ಬು |
 ಮಾವಿನ ಹೋಳು ನಿನ ಕಣ್ಣು |
 ಮಾವಿನ ಹೋಳು ನಿನಕಣ್ಣು-ಕಂದಯ್ಯ |
 ಮಾನ ಬಣ್ಣಿಸಿ ಕರದಾನ ||೯೭೫||

* * *

ಅತ್ತ ಕಂದವ್ವನ ಎತ್ತಿ ಹೊರಿಯಾಕ ತಂದ |
 ಚಂದವ್ವನ ನೋಡ ನನಕಂದಾ
 ಚಂದವ್ವನ ನೋಡ ನನಕಂದಾ-ಒಳಗಿರುವ |
 ಗಂಡೆರಳಿ ನೋಡೊ ಗಜಭೀಮ ||೯೭೬||

* * *

ಕಸ್ತೂರಿಯಂಥಾ ಕಂದ ಕಸದಾಗ ಆಡಿದರ |
 ಕಸವೀಸಿ ನನ್ನ ಮನದಾಗ |
 ಕಸವೀಸಿ ನನ್ನ ಮನದಾಗ-ಕಂದನ |
 ಇಸ್ರಾವಾಸ ಗೆಳತಿ ಕರೆದೊಯ್ಯ ||೯೭೭||

* * *

ತೊಟ್ಟಾನ ಕೂಸಿಗೆ ದೃಷ್ಟಿಯಾದೀತಂತ |
 ಕಟ್ಟಿದ್ದೆ ನವಿಲಗರಿಗೋಳ |
 ಕಟ್ಟಿದ್ದೆ ನವಿಲಗರಿಗೋಳ-ಬಾಳಗ |
 ಕರಿಬೇವಿನ ದೃಷ್ಟಿ ತಗದೇನ ||೯೭೮||

* * *

ಹಾಲ ಕಾಯುವ ಚಿಂತಿ ಬಾಲ ಮಲಗುವ ಚಿಂತಿ |
 ಇನ್ನಾರ ಚಿಂತಿ ನಮಗವ್ವ |
 ಇನ್ನಾರ ಚಿಂತಿ ನಮಗವ್ವ-ನನ ಗೆಳತಿ |
 ಮಗ ಬರುವ ಚಿಂತಿ ಮನದಾಗ ||೯೭೯||

ಹಾಲಸ ಕುಡಿ ಎಂದ್ವರ ಹನ್ನೆರಡು ಬಟ್ಟೆಯಲ
ಕೀಲ ರಂಜಣಿಗಿ ಗಿರಿಸಿಂಪಿ |
ಕೀಲ ರಂಜಣಿಗಿ ಗಿರಿಸಿಂಪಿ-ಕಂದಸಗ |
ಹಗಲೆಲ್ಲಿ ತರಲಿ ನೊರೆಹಾಲ ||೯೮೦||

* * *

ತೂಗು ತೊಟ್ಟಿಲಕೊಂದು ಪಾಗುವಟ್ಟಿಯ ಹಾಸ |
ಮಾಗಾಯಿ ಮಗನ ಮಲಗೀಸಿ |
ಮಾಗಾಯಿ ಮಗನ ಮಲಗೀಸಿ-ಅವರವ್ವ |
ಜೋಗೂಳ ಹಾಡಿ ಹಿಗ್ಗಾಳಿ ||೯೮೧||

* * *

ಮುರುಕ ತೊಟ್ಟಿಲಿಗೊಂದು ಹರಕುಚಾಪಿಯ ಹಾಸಿ |
ಅಳುವ ಕಂದನ ಮಲಗೀಸಿ |
ಅಳುವ ಕಂದನ ಮಲಗೀಸಿ-ಅವರಕ್ಕ |
ಕಲಕೇತಿ ಹಾಡಿ ಹಿಗ್ಗಾಳಿ ||೯೮೨||

* * *

ಸಕ್ಕರ ಸವಿಗಾರ ವೀಳ್ಯದ ರುಚಿಗಾರ |
ವೀರಭದ್ರನ ಅವತಾರ |
ವೀರಭದ್ರನ ಅವತಾರ-ನನ ಮಗನ |
ಹ್ಯಾಂಗ ಸಂಬಾಳಸ್ತಿ ಹಡದವ್ವ ||೯೮೩||

* * *

ಬಂಗಾರ ಬಾವೂಲಿ ಜಗ್ಗಿ ಬಿದ್ದಾವು ಜೋಲು |
ಲಗ್ಗೆ ಹೂಡ್ಯಾನು ನಡುಪಿಣಿ |
ಲಗ್ಗೆ ಹೂಡ್ಯಾನು ನಡುಪಿಣಿ-ನನಬಾಳ |
ನಬ್ಬರಣಿ ಕೇಳ ಹಡದವ್ವ ||೯೮೪||

* * *

ಬಾಲ ಹನುಮನ ಮುಂದ ಬಾಗಿ ಚಂಡಾಡ್ಯಾನ |
ಬಾವೂಲಿ ಗಿಲಿಯ ನನಬಾಲ |
ಬಾವೂಲಿಗಿಲಿಯ ನನಬಾಲ-ನ್-ಕಂಡರೆ |
ಬಾಲ್ಯಾರು ಬಸಿರು ಬಯಸ್ಯಾರ ||೯೮೫||

ಹಡಗಿ ತೊಟ್ಟಲ್ದಾಗ ಹವಳದ್ದಾಸಿಗಿ ಹಾಸಿ |
 ಗುಲಗಂಜಿ ಚಂಡು ನಡುವಿಟ್ಟ |
 ಗುಲಗಂಜಿ ಚಂಡು ನಡುವಿಟ್ಟ-ನನಬಾಳ |
 ಮನಬಲ್ದಾಂಗಾಡೊ ನವಿಲಾಟ ||೯೮೬||



ಬಡ ಹೆಣ್ಣಿನ ಗೋಳು

ನಾಗರ ಹೆಡಿಹಂಗ ನಾಲ್ವರು ಅಣತಮ್ಮ !
 ನಾ ಏನು ಬಲ್ಲೆ ಬಡತನ |
 ನಾ ಏನು ಬಲ್ಲೆ ಬಡತನ-ಅಣ್ಣಯ್ಯ |
 ಮಾಡೀಸಿ ಕೊಡುವನು ಒಡವೇಯ ||೯೮೭||

* * *

ಕಾವೇರಿ ಕಲಕೀದ ನೀರ್ಪಾಂಗೆ ತುಂಬಲಿ |
 ಭೂಮಿ ತೂಕದ ನನ ತಮ್ಮ |
 ಭೂಮಿ ತೂಕದ ನನ ತಮ್ಮ--ಇರುವಾಗ |
 ನಾನ್ಯಾಕ ಬಡತನ ಬಯಸಲಿ ||೯೮೮||

* * *

ಅರವತ್ತು ಅಂಕಣದ ಅರಮನೆಯಲ್ಲಿರುವವಳು |
 ಪುಣಿವಂತ್ ಗಾತಿ ಚಲುಗಾತಿ |
 ಪುಣಿವಂತ ಗಾತಿ ಚಲುಗಾತಿ-ಅಕ್ಕವ್ವ |
 ಹಣಿಯಾಗ ಮೂಡ್ಯಾಳ ಸಿರಿದೇವಿ ||೯೮೯||

* * *

ಅಕ್ಕನ ಮನಿಯಾಗ ಗಾಜಿನೆರಡು ಮಂಚ |
 ಬಂಗಾರದೇರಡು ತಲೆದಿಂಬು |
 ಬಂಗಾರದೇರಡು ತಲೆದಿಂಬು-ಇಟ್ಟಗೊಂಡು |
 ಅಕ್ಕ ಬಾಣಂತಿ ಮಲಗ್ಯಾಳ ||೯೯೦||

ನನ್ನ ನಾದೂನಿ ಅವಳೇನು ಕಡಿಮೀಯೆ |
 ನಲವತ್ತು ದೀವಿಗೆ ಬೆಳಗ್ಯಾವು |
 ನಲವತ್ತು ದೀವಿಗೆ ಬೆಳಗ್ಯಾವು-ನನ್ನ |
 ನಾದನೀಯ ಮನಿಮುಂದ

||೯೯೧||

* * *

ನಾದೂನಿ ಹಾಳೇದು ಬಾಗಿಲಿಗೆ ಹೋದರೆ |
 ಮೊಕ ನೋಡಿ ಕಣ್ಣು ತಿರುವೂತ |
 ಮೊಕ ನೋಡಿ ಕಣ್ಣು ತಿರುವೂತ-ನುಡಿದಾಳು |
 ಮನೆ ತೊಳೆದು ತವರ ತುಂಬಿದ

||೯೯೨||

* . * *

ಮಂಜು ಮರುಳಲ್ಲ ಬ್ಯಾಗಡಿಯು ಕೊಪ್ಪಲ್ಲ |
 ಜಾಲೀಯ ಮರವು ನೆರಳಲ್ಲ |
 ಜಾಲೀಯ ಮರವು ನೆರಳಲ್ಲ-ಹೆಣ್ಣೀಗೆ |
 ನಾದನೀಯ ಮನೆಯು ತರವಲ್ಲ

||೯೯೩||

* * *

ಬಲ್ಲದಕ್ಕನ ಮನಿಗೆ ಬಡವಿ ತಂಗಿವ್ವ ಹೊದ್ರ |
 ಬರಿಗೊಡನ ಸಿಂಬಿ ಕೊಟ್ಟುಳು |
 ಬರಿಗೊಡನ ಸಿಂಬಿ ಕೊಟ್ಟುಳು-ತಂಗೀಗೆ |
 ಕರುವೀಗೆ ನೀರು ಕುಡಿಸೆಂದು |

||೯೯೪||

* * *

ಕೊಟ್ಟಂತ ಕೊಡನ ನಡುಮನೆಯಲಿಟ್ಟಾಳ |
 ನೊಂದಾಳ ಭಾಳ ಮನದಾಗ |
 ನೊಂದಾಳ ಭಾಳ ಮನದಾಗ-ತಂಗೀಯ |
 ನಡೆದಾಳ ತಮ್ಮನ ಅರಮನೆಗೆ

||೯೯೫||

* * *

ಎಂದೂ ಬಾರದಕ್ಕ ತಾನಾಗಿ ಬಂದಾಳ |
 ಕುಂಡ್ರಾಕ ಕೊಡರೆ ಮಣಿಗಸಳ |
 ಕುಂಡ್ರಾಕ ಕೊಡರೆ ಮಣಿಗಸಳ-ಅಕ್ಕವ್ವ |
 ನೀಡೀರೆ ಸವಿಯಾದ ಹಗಲೂಟ

||೯೯೬||

ಬೇಸಿದ ರೊಟ್ಟಿಲ್ಲ ಕಾಸಿದ ತುಪ್ಪಿಲ್ಲ |
 ಏನಿಕ್ಕಲೀ ರಾಯ ಹಗಲೂಟ |
 ಏನಿಕ್ಕಲೀ ರಾಯ ಹಗಲೂಟ-ಬೈಗೀಗೆ |
 ಮಾಡಿ ಬಡಿಸುವೆ ಬಿಸಿಯೂಟ ||೯೯೭||

* * *

ಎಷ್ಟು ಬೇಸಿದರೂ ಮುಗಿಯುವು ಈ ಜೋಳ |
 ಬೀಸುತ್ತ ಬೆರಳೆಲ್ಲ ನೊಂದಾವು |
 ಬೀಸುತ್ತ ಬೆರಳೆಲ್ಲ ನೊಂದಾವು--ತಮ್ಮಯ್ಯ |
 ಎಬ್ಬಿಸು ನಿನ್ನ ಮಡದೀಯ ||೯೯೮||

* * *

ಮಡದೀಯ ಎಬಿಸೋಕೆ ಬಸುರಿಯಾಗವೆ |
 ಮ್ಯಾಲೆ ದೊಡ್ಡವರ ಮಗಳಕ್ಕ |
 ಮ್ಯಾಲೆ ದೊಡ್ಡವರ ಮಗಳಕ್ಕ--ಮಡದೀಯ |
 ನೀನೆ ಬೀಸಿ ಒಳಗೆ ತೆಗೆದೀಡು ||೯೯೯||

* * *

ದೊಡ್ಡವರ ಮಗಳಾದ್ರೆ ಭೂಮಿಕಾಣೆ ತಂದ್ಲೇನು |
 ಅವತ್ತಂದ ಗಿಂಡಿ ತಳತೂತ |
 ಅವತ್ತಂದ ಗಿಂಡಿ ತಳತೂತ--ತಮ್ಮಯ್ಯ |
 ಅವತ್ತಂದ ಎಮ್ಮೆ ಸಿಡಿಗಾಲು ||೧೦೦೦||

* * *

ಕುಟ್ಟು ಕುಟ್ಟಿಂದರ ಬರಿಧೂಳು ಎಂದಾಳು |
 ಬೀಸೆಂದರ ಮಾರಿ ತಿರುವ್ಯಾಳ |
 ಬೀಸೆಂದರ ಮಾರಿ ತಿರುವ್ಯಾಳ--ತಮ್ಮಯ್ಯ |
 ತಾಳೀದೆ ನಿನ್ನ ಮುಖನೋಡಿ ||೧೦೦೧||

* * *

ತಾಳು ತಾಳಲಿ ಬೇಡ ತಾಳಿಕೊಲ್ಲಲಿ ಬೇಡ |
 ನಾಳೆ ನನ್ನ ಮನೇಲಿರಬೇಡ |
 ನಾಳೆ ನನ್ನ ಮನೇಲಿರಬೇಡ--ಅಕ್ಕವ್ವ |
 ನನ್ನೂರಿಗೆ ನಡಿಬೇಗ ||೧೦೦೨||

ಅಲ್ಲಿಂದ ಅಕ್ಕವ್ವ ಉಸ್ಸೊಂದು ಹೊರಟಾಳೆ |
 ಅಣ್ಣನ ಸರಮನಿಗೆ ನಡೆದಾಳೆ |
 ಅಣ್ಣನ ಸರಮನಿಗೆ ನಡೆದಾಳೆ--ಅವಳು |
 ನೊಂದಾಳೆ ಬಹಳ ಮನದಾಗ ||೧೦೦೩||

* * *

ಎಂದೂ ಬಾರದ ತಂಗಿ ಇಂದ್ರಾಕ ಬಂದೆವ್ವ |
 ಕುಂಡರಲಿ ಹಾಕಸ ಮಣಿಗಸಳೆ |
 ಕುಂಡರಲಿ ಹಾಕಸ ಮಣಿಗಸಳೆ--ತಂಗಿವ್ವ |
 ಹಾಲು ಅನ್ನಗಳ ಉಣಲಿಕ್ಕೆ ||೧೦೦೪||

* * *

ಆದಾ ಅನ್ನನ ಓದೂವ ಕಂದುಂಡ |
 ಕಾದಸ ಹಾಲಿಗೆ ಹೆಪ್ಪೆರೆದೆ |
 ಕಾದಸ ಹಾಲಿಗೆ ಹೆಪ್ಪೆರೆದೆ--ರಾಯರೇ |
 ಆಗಲಾವರನೆಗೆ ಹೇಳ್ಬಾರ್ದೆ ||೧೦೦೫||

* * *

ಕಗ್ಗಲ್ಲು ಒನಿಕೆ ಕರಿಯ ಮಲ್ಲಿಗೆ ಸಾಮೆ |
 ಒಬ್ಬಳಿಗೊಂದುಬ್ಬೆ ಸವಿಯಾದು |
 ಒಬ್ಬಳಿಗೊಂದುಬ್ಬೆ ಸವಿಯಾದು--ಅಣ್ಣಯ್ಯ |
 ಎಬ್ಬಿಸು ನಿನ್ನ ಮಡದೀಯ ||೧೦೦೬||

* * *

ಎಬ್ಬಿಸೋದು ಯಾಕೆ ನಿದ್ದೆಗೆಡ್ವೊದ್ಯಾಕೆ |
 ಎರಡುಬ್ಬೆ ಮಾಡಿ ತಳಿಸೀಡು |
 ಎರಡುಬ್ಬೆ ಮಾಡಿ ತಳಿಸೀಡು--ತಂಗಿವ್ವ |
 ಮಂಡೆ ನೋವೆಂದು ಮಲಗಿವ್ವೆ ||೧೦೦೭||

* * *

ಎರಡುಬ್ಬೆ ಮಾಡಿದರೆ ಕಡಿನುಚ್ಚು ಆದಾವು |
 ಒಂದುಬ್ಬೆ ಮಾಡಿದರೆ ಕುರುಡಕ್ಕಿ |
 ಒಂದುಬ್ಬೆ ಮಾಡಿದರೆ ಕುರುಡಕ್ಕಿ--ಆದಾವು |
 ಸಾಕಣ್ಣ ನಿನ್ನ ಮನಿಗಿಲಸ ||೧೦೦೮||

ನನ್ನನಿ ಕೆಲಸವ ನನ್ನಿಂದ ಹೇಳಬ್ಯಾಡ
ನನ್ನ ಮನಿಯಾಗ ಇರಬ್ಯಾಡ
ನನ್ನ ಮನಿಯಾಗ ಇರಬ್ಯಾಡ--ನನತಂಗಿ |
ನಿನ್ನ ಊರಿಗಿ ನಡಿಬೇಗ ||೧೦೦೯||

* * *

ಕುದುರೇಯ ತರಿಸಣ್ಣ ಜೀನವ ಬಿಸಣ್ಣ |
ನನ್ನ ಊರಿಗೆ ಕಳುಹಣ್ಣ |
ನನ್ನ ಊರಿಗೆ ಕಳುಹಣ್ಣ-ಕಣ್ಣೀರು |
ಎಣ್ಣೆ ಹೊಳೆಯಾಗಿ ಹರಿದಾವೋ ||೧೦೧೦||

* * *

ಕುದುರೆ ನಮ್ಮಲ್ಲಿಲ್ಲ ಜೀನು ನಮ್ಮಲ್ಲಿಲ್ಲ |
ನಿನ್ನ ಊರಿಗೆ ನಡಿ ತಂಗಿ |
ನಿನ್ನ ಊರಿಗೆ ನಡಿತಂಗಿ-ನೀನೀಗ |
ನನ್ನ ಮನಿಯಾಗ ಇರಬ್ಯಾಡ ||೧೦೧೧||

* * *

ಮೂಗುತಿ ಮುರಿದರ ಮುರಿದು ಮಾಡಿಸಬಹುದು |
ಮಡದಿ ಸತ್ತರ ತರಬಹುದು |
ಮಡದಿ ಸತ್ತರ ತರಬಹುದು-ಅಣ್ಣಯ್ಯ |
ಒಡಹುಟ್ಟಿದವರೆಲ್ಲಿ ಸಿಕ್ಕಾರು ||೧೦೧೨||

* * *

ಅಡುವಾಗ ಇಕ್ಕುವಾಗ ಊರೆಲ್ಲ ನೆಂಟರು |
ಅಡವೀಯ ಸೊಪ್ಪು ತಿರುವಾಗ |
ಅಡವೀಯ ಸೊಪ್ಪು ತಿರುವಾಗ-ನೆಂಟರು |
ಇಷ್ಟರು ಗುರುತ ಮರೆತಾರು ||೧೦೧೩||

* * *

ಕಕ್ಕೀಕಾಯಿ ತಿಂದು ಕೈತುಂಬ ನೀರ್ಚುಡಿದು |
ಕಾಕರುಗಲ್ಲಾಗ ಹರಳೊತ್ತಿ |
ಕಾಕರುಗಲ್ಲಾಗ ಹರಳೊತ್ತಿ-ಸುಡುವಾಗ |
ಸಾಕಾಯ್ತು ತವರಿನ ಮನೆ ಮಾರು ||೧೦೧೪||

ಹೆಣ್ಣು ಮಕ್ಕಳ ದುಃಖ ಹೆತ್ತವ್ವ ಬಲ್ಲಳು |
 ಹುತ್ತದ ಒಳಗಿರೋ ಸರ್ಪನ |
 ಹುತ್ತದ ಒಳಗಿರೋ ಸರ್ಪನ-ಬೇಗೆಯ |
 ನೆತ್ತೀ ಮ್ಯಾಗಿರುವ ಶಿವಬಲ್ಲ ||೧೦೧೫||

* * *

ಹಡದವ್ವ ಇರುತನ್ನ ತವರೀನ ಮನಿ ನಮ್ಮ |
 ಹಡದವ್ವ ತೀರಿ ನಿನವೊಂದು |
 ಹಡದವ್ವ ತೀರಿ ದಿನವೊಂದು-ಕಳೆದರೆ |
 ತವರೀನವರ್ಯಾರೊ ನಾವ್ಯಾರೋ ||೧೦೧೬||

* * *

ತಾಯಿಲ್ಲ ತವರನು ಬಯಸದಿರು ಮನವೆ |
 ಮೇವಿಲ್ಲ ಹೊಲಕೆ ಕರು ಹೋಗಿ |
 ಮೇವಿಲ್ಲ ಹೊಲಕೆ ಕರುಹೋಗಿ-ಅಳುವಂತೆ |
 ತಾಯಿಲ್ಲ ತವರಾಗ ಹೆಣ್ಣು ಗೋಳು ||೧೦೧೭||

* * *

ಸಾವೀರ ಕೊಟ್ಟರೂ ಸೋದರರ ಮನೆಬೇಡ |
 ಸಾವಿರದ ಮ್ಯಾಲ ಸೇರೊನ್ನ |
 ಸಾವಿರದ ಮ್ಯಾಲ ಸೇರೊನ್ನ-ಕೊಟ್ಟರೂ |
 ಬಲ್ಲಿದಕ್ಕನ ಮನಿ ಬ್ಯಾಡ ||೧೦೧೮||

* * *

ಗಂಜೀಯ ಕುಡಿದರೂ ಗಂಡನ ಮನಿಲೇಸು |
 ಅಂದಾಲದ ಮ್ಯಾಲೆ ಚವರೀಯ |
 ಅಂದಾಲದ ಮ್ಯಾಲೆ ಚವರೀಯ-ಬೀಸಿಕೊಂಡು |
 ಹಂಗಿನ ತೌರುಮನಿಬ್ಯಾಡ ||೧೦೧೯||

* * *

ಅಣ್ಣ ಬಾಳಿದರೇನು ತಮ್ಮ ಬಾಳಿದರೇನು |
 ತನ್ನ ಕೈಹಿಡಿದ ಪುರುಷನು |
 ತನ್ನ ಕೈಹಿಡಿದ ಪುರುಷನು-ಬಾಳಿದರೆ |
 ಉಣಲುಂಟು ಭಾಗ್ಯ ತಿನಲುಂಟು ||೧೦೨೦||

ಬಳಗುವು ಹೆಚ್ಚಲಿ ಬಂಧನ ತಗ್ಗಲಿ |
 ಕೊಳಗದಿ ಹೊನ್ನು ಅಳಿಯಲಿ |
 ಕೊಳಗದಿ ಹೊನ್ನು ಅಳಿಯಲಿ-ತವರೀನ |
 ನಡುಮನಿ ಜ್ಯೋತಿ ಉರಿಯಲಿ ||೧೦೨೧||



ಮಳೆದೇವ

ಮಳೆ ಹೋಯ್ತು ಅಂತ ಮಳೆರಾಯ್ನ ಬೈ ಬ್ಯಾಡ |
 ಒಕ್ಕಳ ಹೊನ್ನು ಸೆರಗಾಗ |
 ಒಕ್ಕಳ ಹೊನ್ನು ಸೆರಗಾಗ-ಕಟಿಗೊಂಡು |
 ಸಾಲಕ್ಕ ಹೋಗ್ಯಾನ ಮಳೆರಾಯ ||೧೦೨೨||

* * *

ಬಿತ್ತಿ ಬಂದಣ್ಣ ಮುತ್ತಿನ ಕಂಭ ಸೇರಿ |
 ಬಿತ್ತಿ ಬಂದೆ ಶಿವನೆ ಮಳೆಯಿಲ್ಲ |
 ಬಿತ್ತಿ ಬಂದೆ ಶಿವನೆ ಮಳೆಯಿಲ್ಲ-ಅಂದಾಗ |
 ಮುತ್ತೀನ ಮಂಜು ಹರಿದಾವು ||೧೦೨೩||

* * *

ಅಂಬು ಕೊಡುವವನೆ ಮುತ್ತಿನ್ನ ಚ್ಚಡದವನೆ |
 ರಂಭೆ ತೊಡಿನ್ಯಾಲಿರುವ |
 ರಂಭೆ ತೊಡಿನ್ಯಾಲಿರುವ-ಮಳೆದೇವ |
 ಅಂಬರದಿಂದ ಕರುಣಿಸು ||೧೦೨೪||

* * *

ಕಾರೆಂಬೋ ಕತ್ತಲೆ ಭೋರೆಂಬೋ ಮಳೆರಾಯ |
 ಬೋರಿಟ್ಟು ಬಂದ ಮಳೆರಾಯ |
 ಬೋರಿಟ್ಟು ಬಂದ ಮಳೆರಾಯ-ರಂಭೆ ನಿನ್ನ |
 ಕಂಬೀಯ ಸೆರಗ ಮರಿಮಾಡ ||೧೦೨೫||

ಗುಡು ಗುಡು ಗುಟ್ಟುತು ನಡುಬಾಣ ಮಿಂಚೀತು |
 ಮಂದಾದ್ರಿ ಅಂಬು ದಂಡೀನ |
 ಮಂದಾದ್ರಿ ಅಂಬು ದಂಡೀನ-ಕುದರೀನ್ಯಾಲ |
 ಚಂಡಾಡ್ತ ಹುಯ್ಯೋ ಮಳೆದೇವ ||೧೦೨೬||
 * * *

ಮೂಡು ಮುಂದಾಗಿ ಹೊಡೆಯಿತು ಮಳೆರಾಯ |
 ಗೊಂಬೆ ತೇರಿಗೆ ಹನಿಬಿದ್ದೋ |
 ಗೊಂಬೆ ತೇರಿಗೆ ಹನಿಬಿದ್ದೋ-ರಂಭಿಯುಟ್ಟ |
 ಪಟ್ಟಿ ಸೀರೆ ಸೆರಿಗ್ಗೆ ಹರಿದಾವೋ ||೧೦೨೭||
 * * *

ಸ್ವಾತೀಯ ಮಳೆಹುಯ್ದು ಸೀತೇಯ ಕಿರಿತುಂಬಿ |
 ನೇತಾಡುತ್ತೈತಿ ಕುಣಿಗಲು |
 ನೇತಾಡುತ್ತೈತಿ ಕುಣಿಗಲು-ಕುಚ್ಚಿನ ಮೀನು |
 ಮುಂಗೈಯ ನೋಡಿ ನಗತ್ತೈತಿ ||೧೦೨೮||
 * * *

ಮಳೆರಾಯ್ನ ಹೆಂಡತಿ ಮಕ್ಕಳೊಂದಿಗಿತ್ತಿ |
 ಮಳೆ ಬಂದರೆಲ್ಲಿ ತಳಿಗ್ಯಾಳೊ |
 ಮಳೆ ಬಂದರೆಲ್ಲಿ ತಳಿಗ್ಯಾಳೊ-ನೆಂದರ |
 ಸಣ್ಣನ ಬಾಳಿ ಸುಳಿಯಲ್ಲಿ ||೧೦೨೯||
 * * *

ತಂಗೀಯ ಮನೆಗೋಗಿ ತಂಗದೆ ಹೋಗ್ತವನೆ |
 ತಂಗೀಸಿ ಕೊಡು ಮಳೆದೇವ |
 ತಂಗೀಸಿ ಕೊಡು ಮಳೆದೇವ-ಅಣ್ಣಯ್ಯ |
 ಗೊಂಬೆ ಹಚ್ಚಡವು ಗೊರೆಯಾದೊ ||೧೦೩೦||
 * * *

ಊರಿಗೆ ಮಳೆ ಹುಯ್ದು ಏರುಕಟ್ಟೋ ಕಂದಯ್ಯ |
 ಊರ ಮುಂದಿರುವ ಬಸವಣ್ಣಗ |
 ಊರ ಮುಂದಿರುವ ಬಸವಣ್ಣಗ-ಕೈಮುಗಿದು |
 ಏರ್ಕಟ್ಟೋ ಮುದ್ದು ಮೊಕದವನೆ ||೧೦೩೧||

ಕಂಚು ಮಿಂಚಿತು ಕಾಳಸ್ತ್ರ ಗುಡುಗೀತು |
 ಶಿವಗಂಗ್ಯಾಗೋಳು ಹನಿಬಿದ್ದು |
 ಶಿವಗಂಗ್ಯಾಗೋಳು ಹನಿಬಿದ್ದು-ಪರ್ವತದ |
 ಗಿರಿನ್ಯಾಲೆ ಕೋಡಿ ಹರಿಯಿತು ||೧೦೩೩||

* * *

ಹೇರು ಕಟ್ಟಲಿ ಯಾವ್‌ಹೇರು ಕಟ್ಟಲಿ |
 ಈರಣ್ಣ ನೊಬ್ಬ ಉರಿಲ್ದೊರಿ |
 ಈರಣ್ಣ ನೊಬ್ಬ ಉರಿಲ್ದೊರಿ-ಕಟಿಗೊಂಡು |
 ಯಾಲಕ್ಕಿ ಸಾಲು ಹೊಡೆದಾನೋ ||೧೦೩೪||

* * *

ಮುತ್ತಿನ ಬಾರುಕೋಲು ಮುಗಿಲು ಬಣ್ಣದ ಕುಂಟೆ |
 ಸಣ್ಣ ಕೊಂಬಿನ ನವರತ್ನ |
 ಸಣ್ಣ ಕೊಂಬಿನ ನವರತ್ನ-ಕಟಿಗೊಂಡು |
 ಜಾಣ ಹರಗಿದನು ದವನವ ||೧೦೩೫||

* * *

ಹತ್ತೀರು ಕಟ್ಟಿ ಸೆಟ್ಟೀ ಬೀದಿಗೆ ಬಂದ |
 ಮುತ್ತು ಚಲ್ಲಯ್ಯ ಹೊಲಕೆಲ್ಲ |
 ಮುತ್ತು ಚಲ್ಲಯ್ಯ ಹೊಲಕೆಲ್ಲ-ಅಣ್ಣಯ್ಯ |
 ಮತ್ತೆ ಧಾನ್ಯವು ಬೆಳಿಯಾಲಿ ||೧೦೩೬||



ಪತಿ-ಪತ್ನಿಯರು

ಹಚ್ಚಡದ ಪದರಾದ ಅಚ್ಚ ಮಲ್ಲಿಗಿ ಹೂವ |
 ಬಿಚ್ಚಿ ನನ ಮ್ಯಾಲೆ ಒಗೆವಂಥ |
 ಬಿಚ್ಚಿ ನನ ಮ್ಯಾಲೆ ಒಗೆವಂಥ-ರಾಯರನ |
 ಬಿಟ್ಟಾಂಗ ಬರಲೆ ಹಡದವ್ವ ||೧೦೩೭||

ಅಡಗೀಯ ಮನಿಯಾಗ ಮಡದೀಯ ಸುಳುವಿಲ್ಲ |
 ಅಡಗೀ ಬಾಯೀಗಿ ರುಚಿಯಿಲ್ಲ |
 ಅಡಗೀ ಬಾಯೀಗಿ ರುಚಿಯಿಲ್ಲ-ಹಡೆದವ್ವ |
 ಮಡದಿ ತವರೀಗಿ ಹೋಗ್ಯಾಳ ||೧೦೩೬||

* * *

ಊರಿಗಿ ಹೋಗನರ ಮಾರ್ಯಾಕ ಬಾಡ್ಯಾವ |
 ಗೀರ ಗಂಧ್ಯಾಕ ಬೆವತಾವ |
 ಗೀರ ಗಂಧ್ಯಾಕ ಬೆವತಾವ-ಮಡದೀನ |
 ಬಿಟ್ಟು ಹೊರಟಾರ ಪರನಾಡ ||೧೦೩೭||

* * *

ಎಂದೆ ಬರತೇರಿ ನನ್ನ ಗಂಧದ ರತಿಗಾರ |
 ರುಮ್ಮಾಲ ಎಲ್ಲ ಪರಿಮಳ |
 ರುಮ್ಮಾಲ ಎಲ್ಲ ಪರಿಮಳ-ನನನಲ್ಲ |
 ಎಂದ ಬರತೇರಿ ನನ್ನಗ್ಗೇಳ ||೧೦೩೮||

ಗಂಧೆಣ್ಣಿ ಹಚಿಕೊಂಡು ಗಂಗ್ಯಾಗ ನಿಂತಾರ |
 ಒಂದೊಂದ ಹೇಳಿ ನಗತಾರ |
 ಒಂದೊಂದ ಹೇಳಿ ನಗತಾರ-ರಾಯರಿಗೆ |
 ಎಂಥ ಸಿರಿಗಂಗಿ ಹಡದಾಳ ||೧೦೪೦||

* * *

ಮಡದೀನ ಬಡದಾನ ಮನದಾಗ ಮರಗ್ಯಾನ |
 ಒಳಗೊಣ್ಣಿಗಿ ಸೆರಗ ಹಿಡಿಯೂತ |
 ಒಳಗೊಣ್ಣಿಗಿ ಸೆರಗ ಹಿಡಿಯೂತ-ಕೇಳ್ಯಾನ |
 ನಾಹೆಚ್ಚೋ ನಿನ್ನ ತವರ್ದೆಚ್ಚೋ ||೧೦೪೧||

* * *

ಹಾಸೀಗಿ ಹಾಸೆಂಧ ಮಲ್ಲಿಗಿ ಮುಡಿಯೆಂದ |
 ಬಾಸತ್ತರ ಮಡದಿ ಮಲಗಿಂದ |
 ಬ್ಯಾಸತ್ತರ ಮಡನಿ ಮಲಗಿಂದ-ನನ ರಾಯಾ |
 ತನ ನೋಡಿ ತವರ ಮರಿಯಿಂದಾ ||೧೦೪೨||

ಹೆಚ್ಚೇ ಬಟ್ಟೆನ ಮ್ಯಾಲ ಹರಿದಾಡು ಕುಂಕುನು |
 ವಾರೀಗಿ ಪುರುಷ ಇದರೀಗಿ |
 ವಾರೀಗಿ ಪುರುಷ ಇದರೀಗಿ-ಕುಂತರ |
 ಹೆಚ್ಚೇನ ತವರ ಮರತೇನ ||೧೦೪೩||

* * *
 ಸರದಾರ ನಿಮ್ಮಿಂದ ಸರುವೆಲ್ಲ ಮರತೇನ |
 ಸರದಾಗ ಇರುವ ಗುಳದಾಳಿ |
 ಸರದಾಗ ಇರುವ ಗುಳದಾಳಿ-ನಿಮ್ಮಿಂದ |
 ಸರುವ ಬಳಗಿಲ್ಲ ಮರತೇನ ||೧೦೪೪||

* * *
 ಯಾಕನ್ನು ನನ ಜೀವ ಜಾಚೀಲಿ ವಲ್ಲದ |
 ಜಾತ್ರಿಗೊಂದವರು ಬರಲಿಲ್ಲ |
 ಜಾತ್ರಿಗೊಂದವರು ಬರಲಿಲ್ಲ-ಇಂದೀನ |
 ರಾತ್ರಿ ಹ್ಯಾಂಗಾರೆ ಕಳಿಯಾಲೆ ||೧೦೪೫||

* * *
 ಸಿರಿಗಂಧದ ಚಿಕ್ಕಿ ವಡೆದು ಒತ್ತಲಿ ತುಂಬಿ |
 ತಿರುಗಾಡಿ ನೀರು ಬೆರಸೇನ |
 ತಿರುಗಾಡಿ ನೀರು ಬೆರಸೇನ-ನನ ಮನಿಗಿ |
 ಹಿಡಿ ಹೊನ್ನು ತರುವ ಹಿರಿಯರಿಗೆ ||೧೦೪೬||

* * *
 ವಾರೀಗಿ ಪುರುಷರು ಉರೀಗಿ ಹೋದರ |
 ನಾರಿ ನಿನ ಕಣ್ಣು ಒಳ ಹೊರಗ |
 ನಾರಿ ನಿನ ಕಣ್ಣು ಒಳ ಹೊರಗ-ತಿಂಗಳದ |
 ಚಂದ್ರಾಮುರಾಕ ತಡದಾರ ||೧೦೪೭||

ಆರು ಸೇರಿಸ ಸರಿಗಿ ಅರಗಿಲ್ಲದ ಕಟ್ಟಾಣಿ |
 ನತ್ತು ಬೇಡಿದರ ನಗುವಂಥ |
 ನತ್ತು ಬೇಡಿದರ ನಗುವಂಥ-ರಾಯರನ |
 ನಿಂತು ಬೇಡೀನ ಶಿವನಲ್ಲಿ ||೧೦೪೮||

ಹಾಸೀಗಿ ಹಾಸೆಂದು ಮಲ್ಲಿಗಿ ಮೂಸೆಂದು |
 ನಿಂತು ನೂರಲಿಯ ಮಡಿಚೆಂದು |
 ನಿಂತು ನೂರಲಿಯ ಮಡಿಚೆಂದು-ರಾಯರಿಗೆ |
 ಎಂಥ ಸಿರಿಗಂಗಿ ಹಡೆದಾಳೆ ||೧೦೪||

* * *

ಗಂಡ ಪಂಡಿತ ರಾಯಾ ರಂಡೀಯ ಮಾಡಿದರ |
 ಭಂಡ ಮಾಡವರ ಮಗಳಲ್ಲ |
 ಭಂಡ ಮಾಡವರ ಮಗಳಲ್ಲ-ಕೊರಳಾನ |
 ಗುಂಡು ಬೇಡಿದರ ಕೊಡುವೇನೆ ||೧೦೫||

* * *

ಎಲ್ಲೆಲ್ಲಿ ನೋಡಿದರ ನಲ್ಲನಂಥವರಿಲ್ಲ |
 ಹೆಲ್ಲು ನೋಡಿದರ ಹವಳನ |
 ಹೆಲ್ಲು ನೋಡಿದರ ಹವಳನ-ನಲ್ಲನ |
 ಸೊಲ್ಲು ಕೇಳಿದರ ಸಮಾಧಾನ ||೧೦೬||

* * *

ಅರಗಿನಂಥಾನಲ್ಲ ತಿರಗಿ ಬಾರದೆ ಹೋದಾ |
 ಅರಗೀಣಿ ಹೋಗಿ ಕರೆತಾರ |
 ಅರಗೀಣಿ ಹೋಗಿ ಕರೆತಾರ--ನಗರದ |
 ದರಬಾರದಾಗ ಇರತಾರ ||೧೦೭||

* * *

ಹಿಂಡು ಮಂದ್ಯಾಗಿರುವ ಪುಂಡ ಉಟಕೆ ಬಂದು |
 ದುಂಡಕ್ಕಿ ಬಾನ ಕುದಿಯಾನ |
 ದುಂಡಕ್ಕಿ ಬಾನ ಕುದಿಯಾನ-ರಾಜೇಸರ |
 ಪುಂಡಾಟದಾಟ ಹಿಡೀಲಾರೆ ||೧೦೮||

* * *

ಕಮಲದ ಹೂ ನಿನ್ನ ಕಾಣದೆ ಇರಲಾರೆ |
 ಮಲ್ಲಿಗೆ ಮಾಯ ಬಿಡಲಾರೆ |
 ಮಲ್ಲಿಗೆ ಮಾಯ ಬಿಡಲಾರೆ-ಕೇದಿಗೆ |
 ಗರಿ ನಿನ್ನ ನಗಲಿ ಇರಲಾರೆ ||೧೦೯||

ಗಂಡ ಹೆಂಡರ ಜಗಳ ಗಂಧ ತೀಡಿಧಾಂಗ |
 ನಿಂಗಕ ನೀರು ಎರಧಾಂಗ |
 ನಿಂಗಕ ನೀರು ಎರಧಾಂಗ-ಹಿರಿಹೊಳೆಯ |
 ಗಂಗವ್ಯ ಸಾಗಿ ಹರಿಧಂಗ ||೧೦೫೫||

* * *

ಎರಿಹೆಂಟೆ ಬರಿಗಾಲು ನಡುವೆ ನೆಗ್ಗಲಿ ಮುಳ್ಳು |
 ರಾಯ ನಿಮ್ಮ ಕಳುವಿ ಬರುವಾಗ |
 ರಾಯ ನಿಮ್ಮ ಕಳುವಿ ಬರುವಾಗ-ಹಿಂದಿನ |
 ನೆನಪಾಗಿ ಜೀವ ಹೋದೀತ ||೧೦೫೬||

* * *

ಸರಕಾರಕ್ಕೋಗವರ ಸೆರಗ್ಗಿ ಡಿದು ತರಿಬೇನ |
 ಸರದಾರ ಕೇಳಿ ನನಮಾತ |
 ಸರದಾರ ಕೇಳಿ ನನಮಾತ-ನನರಾಯ |
 ಸರಗೀಯ ಕೊಂಡಿ ಸಡಿಲ್ಯಾವ ||೧೦೫೭||

* * *

ಅರಸ ಒಳ್ಳೆಯವರಂತ ಉರಸ ಮಾಡಲಿ ಬ್ಯಾಡ |
 ವರುಷದ ಮಾತು ಮನದಾಗ |
 ವರುಷದ ಮಾತು ಮನದಾಗ-ಇಟ್ಟಗೊಂಡು |
 ಪರಸಿಗೊಂದಲ್ಲಿ ತರುಬ್ಯಾರ ||೧೦೫೮||

* * *

ಯಾಲಕ್ಕಿ ಕಾಯ್ ಸುಲಿದು ಯಾವಡಗಿ ಮಾಡಲೀ |
 ಊರಿಗೊಗ್ಯಾರ ರಾಯರು |
 ಊರಿಗೊಗ್ಯಾರ ರಾಯರು-ಬಾರದೆ |
 ಯಾವಡಗಿ ಮಾಡಿ ಫಲನೇನ ||೧೦೫೯||

* * *

ಕಾಜೀನ ಕಂಬಕ ಮೋಜೀಲೇ ನಿಂತಾರ |
 ಊದಿನ ಕಡ್ಡಿಯಂಗ ಬಳುಕುವ |
 ಊದಿನ ಕಡ್ಡಿಯಂಗ ಬಳುಕುವ-ದೊರಿಗೂಡ |
 ಬದುಕು ಮಾಡೂದ ಬಲು ಚಿಂದ ||೧೦೬೦||

ಸಿಟ್ಟು ನಾ ಆದೇನ ಶ್ರೀಹರಿ ನಿನ ಮ್ಯಾಲ |
 ಉಚ್ಚಿ ಒಗದೇನ ರುಳಿಸೆರಿಗಿ |
 ಉಚ್ಚಿ ಒಗದೇನ ರುಳಿಸೆರಿಗಿ-ಗೋಕುಲದ |
 ಕೃಷ್ಣ ನನ ಮ್ಯಾಲ ಮುನಿದೇನ

||೧೦೬೧||

* * *

ಎಲ್ಲಿ ಹೋಗಿದ್ದಿ ನನ್ನ ಮಲ್ಲಿಗೆಂಥ ರಾಯಾ |
 ಎಲ್ಲಾರು ನನ್ನ ಬೈದಾರು |
 ಎಲ್ಲಾರು ನನ್ನ ಬೈದಾರು-ಆ ಕತಿಯ |
 ನಿಲ್ಲಿಸಿ ಕೇಳು ನಿನ ಕುದರಿ

||೧೦೬೨||

* * *

ವಾರೀಗಿ ರಾಯರು ಊರಿಗಿ ಹೋದರ |
 ನೇರು ಭಂಗಾರ ತಗೆಧಂಗ |
 ನೇರು ಭಂಗಾರ ತಗೆಧಂಗ-ಮಲ್ಲಿಗಿ |
 ಮುಡಿದು ಅಂಗಳಕ ಒಗೆಧಂಗ

||೧೦೬೩||

* * *

ಹಚ್ಚಿ ಬಟ್ಟಿನ ಕೈಯ ಒತ್ತಿಹಿಡಿಯಲಿ ಬ್ಯಾಡ |
 ನೆತ್ತರಿಳಿದಾವು ಬೆರಳಿಗಿ |
 ನೆತ್ತರಿಳಿದಾವು ಬೆರಳಿಗಿ-ನನರಾಯ |
 ಅತ್ತಿ ಬೈದಾಳು ಕೈಬೀಡೋ

||೧೦೬೪||

* * *

ಅತ್ತಿ ಹೂವಿನ ಶೀರಿ ಅಚ್ಚೀರಿನ ಒಂಕಿ |
 ಇಚ್ಛೆಯವರಲ್ಲ ಮನಿ ಪುರುಷ |
 ಇಚ್ಛೆಯವರಲ್ಲ ಮನಿ ಪುರುಷ-ರ-ಕೂಡ |
 ಹೆಚ್ಚು ಮಾತಾಡಿ ಫಲವೇನ

||೧೦೬೫||

* * *

ಅರಸರ ದಯದಿಂದ ಅರಿಷೀಣ ಕುಂಕೂಮ |
 ಗೋದ ಮಲ್ಲಿಗಿ ನೆನೆದಂಡಿ |
 ಗೋದ ಮಲ್ಲಿಗಿ ನೆನೆದಂಡಿ-ಕಟ್ಟೊಡು |
 ಅರಸ ಮಾರಾಯ್ಕ ದಯದಿಂದ

||೧೦೬೬||

ಕಟ್ಟಾಣಿ ಗುಂಡೀಗಿ ಸಿಟ್ಟು ಮಾಡಲಿ ಬ್ಯಾಡ |
 ಬಿಟ್ಟು ಬಂದೀದ ಬಳಗಿಲ್ಲ |
 ಬಿಟ್ಟು ಬಂದೀದ ಬಳಗಿಲ್ಲ-ಪತಿ ಪುರುಷ |
 ಕಟ್ಟಾರ ತಮ್ಮ ಪದರಾಗ ||೧೦೬೬||

* * *

ಅತ್ತಿ ನಿಮ್ಮೊಟ್ಟಿಯವರು ಅಸಲ ಪಂಡಿತರಾಯ |
 ಬಿಸಿಲ್ಲತ್ತಿ ಕುದುರಿ ಇಳಿದಾರ |
 ಬಿಸಿಲ್ಲತ್ತಿ ಕುದುರಿ ಇಳಿದಾರ-ಅಣ್ಣನ |
 ಎಸಳ ಯಾಲಕ್ಕಿ ಬನದಾಗ ||೧೦೬೭||

ಹೊನ್ನಿನ ಮಳೆಬಂದು ಚಿನ್ನದ ಕೆರೆತುಂಬಿ |
 ಕಿನ್ನೂರಿ ಮಾಟದ ಹೊಳೆಬಂದು |
 ಕಿನ್ನೂರಿ ಮಾಟದ ಹೊಳೆಬಂದು-ರಾಯರ |
 ಸಣ್ಣಕ್ಕಿ ಹೇರ ತರಬ್ಯಾವ ||೧೦೬೮||

* * *

ಬೆಂದರ ರಾಮನ ಚಿಕ್ಕಿ ಇಂಬಾಗಿ ಇರಲೆವ್ವ |
 ರಂಭೀಗಿ ರಾಯ ವರನಾಗಿ |
 ರಂಭೀಗಿ ರಾಯ ವರನಾಗಿ-ಇದ್ದರ |
 ಭಂಗಾರನ್ಯಾಕ ಇಡಬೇಕ ||೧೦೬೯||

* * *

ಅತ್ತಿ ಅತ್ತಿಕಾಯಿ ಮಾವ ಮಲ್ಲೀಗ್ಗುವ |
 ಭಂಗಾರ ಗೋಲ ಹಿರಿಭಾವ |
 ಭಂಗಾರ ಗೋಲ ಹಿರಿಭಾವ-ನನ ಮನಿಯ |
 ಅರಿಸೀಣ ಕೆನಿಯು ಅರಸರು ||೧೦೭೦||

* * *

ಸಿಟ್ಟು ಮಾಡುವಿರೇನು ಸಿರಿಯವರು ನನಮ್ಯಾಲೆ |
 ಕಟಗೋ ಬ್ಯಾಡ್ತಿ ವೈಮನವ |
 ಕಟಗೋ ಬ್ಯಾಡ್ತಿ ವೈಮನವ-ತಾಯ್ತಂದಿ |
 ಕೊಟ್ಟು ಹೋಗ್ಯಾರ ನಿಮ್ಮನಿಗೆ ||೧೦೭೧||

ಬಾಳಿ ಬಾಗ್ಯಾಡ ತಾನ ತೆಂಗು ಜೋಲ್ಯಾಡತಾನ |
 ಮೇಲ್ಯಾಡ ತಾನ ಗಜನಿಂಬಿ |
 ಮೇಲ್ಯಾಡ ತಾನ ಗಜನಿಂಬಿ-ಬನದಾಗ |
 ಪಗಡಿ ಆಡ್ಯಾರ ನನರಾಯ ||೧೦೭೩||

* * *

ರಾಯ ಬರತಾರಂತ ರಾತ್ರೀಲಿ ನೀರಿಟ್ಟ |
 ರನ್ನ ಬಚ್ಚಲಕ ಮಣಿಹಾಕಿ |
 ರನ್ನ ಬಚ್ಚಲಕ ಮಣಿಹಾಕಿ-ಕೇಳೇನ |
 ಸಣ್ಣ ವಳೆ ಮ್ಯಾಲ ಸಂವತ್ಯಾಕ ||೧೦೭೪||

* * *

ಕಾಮ ಕಸ್ತೂರಿ ನಿನ್ನ ಕಾಣದಲೆ ಇರತಾರ |
 ಮಲ್ಲಿಗೆ ನಿನಮಾಯ ಬಿಡಲಾರೆ |
 ಮಲ್ಲಿಗೆ ನಿನಮಾಯ ಬಿಡಲಾರೆ-ಸಾಗರದ |
 ಮುತ್ತ ನಿನ್ನಗಲಿ ಇರಲಾರೆ ||೧೦೭೫||

* * *

ಸಾರಿಸಿದ ಮನಿಯಾಗ ಏರಿಸಿದಡಕಲ |
 ವಾರೀಗಿ ರಾಯ ಒಳ ಹೊರಗ |
 ವಾರೀಗಿ ರಾಯ ಒಳ ಹೊರಗ-ಸುಳಿದರ |
 ವಾಲೀಗೆ ವಜ್ರ ಜಡಿಧಾಂಗ ||೧೦೭೬||

* * *

ಬಟ್ಟಲ ಗಣ್ಣೀಲಿ ದಿಟ್ಟಿಸಿ ನೋಡ್ಯಾರ |
 ಸಿಟ್ಟಾಕೋ ರಾಯ ನನಮ್ಯಾಲ |
 ಸಿಟ್ಟಾಕೋ ರಾಯ ನನಮ್ಯಾಲ-ನಾ ಅಂಥ |
 ಹುಟ್ಟಿಸ್ಯಾಡವರ ಮಗಳಲ್ಲ ||೧೦೭೭||

* * *

ಹೋಗುವ ರಾಯರ ಹೋಲೀಕಿ ನೋಡೇನ |
 ಕಾಲ ಹಿಂಬಡಕ ಕಮಲವು |
 ಕಾಲ ಹಿಂಬಡಕ ಕಮಲವು-ಸಂಜೀಯ |
 ಚಂದರನಕಿಂತ ಬಲು ಚೆಲುವ ||೧೦೭೮||

ಕಾಣದಲೆ ಇರಲಾರೆ ಕನ್ನಡಿ ಮುಖದವರ |
 ಕಾಮನಗಿಂತ ಚಿಲುವಸರ |
 ಕಾಮನಗಿಂತ ಚಿಲುವಸರ-ಚಿನ್ನಿಗರ |
 ಕಾಣದರಗಳಿಗೆ ಇರಲಾರೆ ||೧೦೭೯||

ರಾಯ ನಿಮಕಿಂತ ಭಾರಿ ಗುಣದವರಿಲ್ಲ |
 ಭಾಳ್ವೇಳಿಕೊಂಡ ಬಳಗಸಕ |
 ಭಾಳ್ವೇಳಿಕೊಂಡ ಬಳಗಸಕ-ನಿಮಸಿಟ್ಟು |
 ತಾಳಿಕೋರಿ ರಾಯ ಕಡೆತನಕ ||೧೦೮೦||

* * *

ಹೇಸಿ ನಿನ ಬದುಕೀಗಿ ಆಶೆ ನಾಮಾಡಿಲ್ಲ |
 ರೇಶೀಮಿ ಉಡುವ ಧೊರಿ ನನ್ನ |
 ರೇಶೀಮಿ ಉಡುವ ಧೊರಿ ನನ್ನ-ರಾಯಸರ |
 ಆಶೆ ಮಾಡೇನ ಅನಗಾಲ ||೧೦೮೧||

* * *

ಆಸಾಡ ನೀಗಾಳಿ ಬೀಸಸ ನನ್ನರ ಮನಿಗೆ |
 ಲೇಸು ಮಾರಾಯರ ಮಂಚಸಕ |
 ಲೇಸು ಮಾರಾಯರ ಮಂಚಸಕ--ಸುತ್ತಿರಿಗಿ |
 ಬೀಸು ಸೂವರದ ಸುಳಿಗಾಳಿ ||೧೦೮೨||

* * *

ಎಲ್ಲೆಲ್ಲಿ ನೋಡಿದರ ನಲ್ಲನಂಥವರಿಲ್ಲ |
 ದಂಡಿನ್ಯಾಗವರ ದನಿಯಿಲ್ಲ |
 ದಂಡಿನ್ಯಾಗವರ ದನಿಯಿಲ್ಲ-ನಲ್ಲನ |
 ಸೊಲ್ಲ ಕೇಳಿದರ ಸನುಮನಿಕೆ ||೧೦೮೩||

* * *

ಅಂಗೀಯ ಮ್ಯಾಲಂಗಿ ಛಂದೇನೋ ನನರಾಯಾ |
 ರಂಭಿ ಮ್ಯಾಲ ರಂಭಿ ಪ್ರತಿ ರಂಭಿ |
 ರಂಭಿ ಮ್ಯಾಲ ರಂಭಿ ಪ್ರತಿ ರಂಭಿ--ಬಂದಸರ |
 ಛಂದೇನೋ ರಾಯಾ ಮನಿಯಾಗ ||೧೦೮೪||

ಹಾಸೀಧಾಸಿಗಿ ಬಿಟ್ಟು ಹಾದೀಗೆ ಮಲಗ್ಯಾರ |
 ಸೂಸ ಗಾಳೀಗೆ ಬಳುಕೂವ |
 ಸೂಸ ಗಾಳೀಗೆ ಬಳುಕೂವ-ರಾಯರಿಗೆ |
 ಏಸು ಬಾರಿ ಕಾಲು ಹಿಡಿಯಾಲೆ . ||೧೦೮೫||

* * *

ಭಾಗೇದ ಲಕ್ಕಸಮಿ ಬಾಗೀಕ್ಯಾದಗಿಯ |
 ನೇಗೀಲ ಬಂದೆತ್ತು ತುಳಿದಾವು |
 ನೇಗೀಲ ಬಂದೆತ್ತು ತುಳಿದಾವು-ರಾಯರ |
 ತೂಗ ಮಂಚಕ ಇರಬಾರ ||೧೦೮೬||

* * *

ಕಾಜೀನ ಕಂಬಕ್ಕ ಮೋಜೀಲೆ ನಿಂತಾರ |
 ಒಂದೊಂದ ಹೇಳಿ ನಗತಾರ |
 ಒಂದೊಂದ ಹೇಳಿ ನಗತಾರ-ರಾಯರಿಗಿ |
 ಎಂಥ ಸಿರಿಗಂಗಿ ಹಡದಾಳ ||೧೦೮೭||

* * *

ಅತ್ತಿ ನಿನ್ನೊಟ್ಟಿಯವರು ಅಸಲ ಪಂಡಿತರಾಯ |
 ಬಿಸಲ್ಲತ್ತಿ ಕುದುರಿ ಇಳಿದಾರ |
 ಬಿಸಲ್ಲತ್ತಿ ಕುದುರಿ ಇಳಿದಾರ-ಅಣ್ಣನ |
 ಎಸಳ ಯಾಲಕ್ಕಿ ಬನದಾಗ ||೧೦೮೮||

* * *

ಸುಣ್ಣ ಇಲ್ಲದ ಗ್ವಾಡಿ ದೇವಸರಿಲ್ಲದ ಜಗಲಿ |
 ಅರಸಸರಿಲ್ಲದ ಮನೆತನ |
 ಅರಸಸರಿಲ್ಲದ ಮನೆತನ-ನಡ್ಸುದು |
 ಯಾತರ ಸುಖ ಹಡದಪ್ಪ ||೧೦೮೯||

* * *

ಕೂಲಿ ಮಾಡಿದರೇನ ಕೋರಿ ಹೊತ್ತರೇನ |
 ನಮಗ ನಮರಾಯ ಬಡವೇನ |
 ನಮಗ ನಮರಾಯ ಬಡವೇನ-ಬಂಗಾರ |
 ಮಾಳಿ ಇದ್ದಾಂಗ ಮನಿಯಾಗ ||೧೦೯೦||

ರಾಜ ಅಂಗಳದಾಗ ರಾಯರ ಸುಳುವಿಲ್ಲ |
 ಸಾಗದಾಗವರ ಕುದುರಿಲ್ಲ |
 ಸಾಗದಾಗವರ ಕುದುರಿಲ್ಲ-ನನಬಾಳಾ |
 ಹೋಗಿ ಬಾ ಅವರ ಸದರಿಗಿ ||೧೦೯೧||

* * *

ಕಡಗದ ನನಕ್ಕೆಯ ಬಿಡು ನನ್ನ ಮಾರಾಯಾ |
 ಕದನ ಬಂದಾವು ನಮನಿಮಗ |
 ಕದನ ಬಂದಾವು ನಮನಿಮಗ-ವೀಳ್ಯವ |
 ಮಡಚಾಗ ಕಂಡ ನಿಮ ಮನವ ||೧೦೯೨||

* * *

ಸೊಲ್ಲಾ ಪುರದ ಸೆಲ್ಲೆ ಅದಕ-ಮುತ್ತಿನ ಗೊಲ್ಲೆ |
 ಬಿಚ್ಚಿ ನನಮ್ಯಾಲೆ ಒಗೆವಂಥ |
 ಬಿಚ್ಚಿ ನನಮ್ಯಾಲೆ ಒಗೆವಂಥ-ರಾಯರನ |
 ಬಿಟ್ಟಾಗ ಬರಲೆ ಹಡೆದವ್ವ ||೧೦೯೩||

* * *

ಎಲ್ಲಿ ಹೋಗಿದ್ದಿ ರಾಯ ಸೆಲ್ಲಾಕ ಮಾಸೇದ |
 ಅಲ್ಲೊಬ್ಬ ಕೂಡ ಸಲಗೀಯ |
 ಅಲ್ಲೊಬ್ಬ ಕೂಡ ಸಲಗೀಯ-ನೀವ್ ಮಾಡಿ |
 ಇಲ್ಲಿಂಬುದೇನ ನನಮುಂದ ||೧೦೯೪||

ಹಚ್ಚಿದ ಮಾತೀಗೆ ಹರಿವ ಗಂಗೇರಡಾಗಿ |
 ನಿಚ್ಚಳ ಮನವು ವಿಷವಾಗಿ |
 ನಿಚ್ಚಳ ಮನವು ವಿಷವಾಗಿ--ಒಳಗೊಳಗ |
 ಹಚ್ಚಿದವರಾರು ಕದನವನು ||೧೦೯೫||

* * *

ಸೇರದ ಗಂಡನ್ನು ಏನೆಂದು ಕರೆಸಾಲಿ |
 ಬಾರೋ ಗಂಡಯ್ಯ ಮಲಗೋಣು |
 ಬಾರೋ ಗಂಡಯ್ಯ ಮಲಗೋಣು-ಮಂಚದ್ದಾಳಿ |
 ತಾಳೇ ಹೂವೀನ ತಲೆದಿಂಬು ||೧೦೯೬||

ಸಂಗಾತಿ ನೀ ಬಾರೆ ಮೂಡ ಸೀಮೆಯ ಹೆಣ್ಣೆ |
 ಉಂಗುರವ ತಾರೆ ಬೆರಳಿಗಿ |
 ಉಂಗುರವ ತಾರೆ ಬೆರಳಿಗಿ-ಜಂತದ |
 ರಂಭೆ ನಿನ್ನ ಹರಿಗ ಮರಿಯಲಿ ||೧೦೯೭||

* * *

ತೋಳುದ್ದ ತಲೆದಿಂಬು ಮಾರುದ್ದ ಹಾಸೀಗಿ |
 ಮಾಣಿಕದಂಥ ಮಗ ಮುಂದೆ |
 ಮಾಣಿಕದಂಥ ಮಗ ಮುಂದೆ-ಮಲಗಿದರೆ |
 ಮಾರಾಯ್ತು ಗೊಡವಿ ನನಗೇನ ||೧೦೯೮||

* * *

ಗಡುಸಿರಲಿ ಹಾಂಗಿರಲಿ ನನ ಗಂಡ ದೇವರು |
 ನಮ ರಾಯ್ತೇ ನನ ದೇವರು |
 ನಮ ರಾಯ್ತೇ ನನ ದೇವರು-ದಿನದಲ್ಲಿ |
 ದೇವರ ನೋಟ ಉರಿ ನೋಟ ||೧೦೯೯||

* * *

ಸಾವು ತನಕ ಬಿಡದು ಸವತಿ ಮಕ್ಕಳ ಜಗಳ |
 ಸರಿ ಮನ್ಯಾಗಿರುವ ನೆಗಿಯೇಣಿ |
 ಸರಿ ಮನ್ಯಾಗಿರುವ ನೆಗಿಯೇಣಿ-ನಿನ ಜಗಳ |
 ಬ್ಯಾರ್ಯಾಗುತನಕ ಬಿಡಲಿಲ್ಲ ||೧೧೦೦||

* * *

ಸವತಿ-ಸವತೆರ ಜಗಳ ಪಟ್ಟಿ ಮಂಚದ ಮ್ಯಾಲ |
 ಹೊನ್ನ ಸರ ಹರಿದು ಬಳಿ ಒಡೆದು |
 ಹೊನ್ನ ಸರ ಹರಿದು ಬಳಿ ಒಡೆದು-ನನ ಸವತಿ |
 ವಾಲಿ ಕಿತ್ತೋಯ್ತು ಬಿಡ ಸೆರಗ ||೧೧೦೧||

* * *

ಸರದು ನಾಮಲಗಟೆಗೆ ಸರಗೀಯ ಕೋಡ್ಯೆತ್ತಿ |
 ಕಾಲುಂಗರೊತ್ತಿ ಬಳಿಯೊತ್ತಿ |
 ಕಾಲುಂಗರೊತ್ತಿ ಬಳಿಯೊತ್ತಿ-ರಾಯರ |
 ಮೈವೊತ್ತಿ ನಿಂದಿ ಬಾರದ ||೧೧೦೨||

ಜಾಡಿ ಜಮಖಾನೊತ್ತಿ ಕಂಬಳಿಯ ಕರಿಯೊತ್ತಿ |
 ಉಂಗುರುಡುಗೂಣಿ ಖಡೆಯೊತ್ತಿ |
 ಉಂಗುರುಡು ಗೂಣಿ ಖಡೆಯೊತ್ತಿ-ಸತಿಯುಳ |
 ನತ್ತೊತ್ತಿ ನಿದ್ದಿ ಬಾರಸವ ||೧೧೦೩||

ಹಣ್ಣು ಹಾಗಲಕಾಯಿ ಎಣ್ಣಾಗ ಕರದೇನ |
 ಉಂಡಾರ ನೋಡ ರುತಿಗಾರ |
 ಉಂಡಾರ ನೋಡ ರುತಿಗಾರ-ನನ ಮ್ಯಾಲೆ |
 ತಂದಾಸರ ನೋಡ ಸವತೀನ ||೧೧೦೪||

* * *

ಎಲ್ಲಾರ ಹಟ್ಟೀಲಿ ಬೆಲ್ಲ ಬೇವಿನಮರವು |
 ಪಲ್ಲಣಿಸಿ ಬೆಳೆವ ಫಣಿಯಾಲ |
 ಪಲ್ಲಣಿಸಿ ಬೆಳೆವ ಫಣಿಯಾಲ-ಮರದಡಿಗೆ |
 ನಲ್ಲ ಕೂತಾನ ಬರಹೇಳ ||೧೧೦೫||

* * *

ಎರಿಮ್ಯಾಲ ನಿಂತು ಯಾರ್ಯಾರ್ ನೋಡೀದಿ |
 ದೂರ ಹೋಗ್ಯಾನ ನಿನಗಂಡ |
 ದೂರ ಹೋಗ್ಯಾನ ನಿನಗಂಡ-ಕಂದವ್ವ |
 ಕೀಲು ಹೊಂಬಾಳೆ ತರಲಾಕ ||೧೧೦೬||

* * *

ನಲ್ಲನ್ನ ಕರಕೊಂಡು ಮಲ್ಲಿಗೆಗೆ ಹೊರಟಾಳ |
 ಎಲ್ಲಿತ್ತು ಕಾಡ ಕೊನೆ ಮುಳ್ಳು |
 ಎಲ್ಲಿತ್ತು ಕಾಡ ಕೊನೆ ಮುಳ್ಳು-ಮುರಿದಸರ |
 ನಲ್ಲ ಬೆಳತನ ನರಳ್ಯಾನ ||೧೧೦೭||

* * *

ಕಟ್ಟಾಣಿ ಗುಂಡೀಗೆ ಕಲ್ಲಾಕೀದುಂಗೂರ |
 ಸಿಟ್ಟು ಮಾಡಿದರೆ ನಗುವಂಥ |
 ಸಿಟ್ಟು ಮಾಡಿದರೆ ನಗುವಂಥ-ರಾಯರನ |
 ಬಿಟ್ಟಾಂಗ ಬರಲೆ ಹಡೆದವ್ವ ||೧೧೦೮||

ಮುತ್ತೈದಿ ತನಬೇಡಿ ಮೂರ್ತಾಸು ನಾ ನಿಂತೆ |
 ಮುತ್ತೀನ ತುರಾಯ್ದ ಅರಸರ |
 ಮುತ್ತಿನ ತುರಾಯ್ದ ಅರಸರ-ಸಂಗ ಬೇಡಿ |
 ಸುತ್ತೀನ ಶಿನನ ಶಿಖರನವ ||೧೧೦೯||

* * *

ಮುತ್ತೈದೆತನ ಬೇಡಿ ಮೂರ್ಸುತ್ತು ಬಲಗೊಂಬೆ |
 ಮುತ್ತೀನ ಮೂಗುತಿಯರಸರಿಗೆ |
 ಮುತ್ತೀನ ಮೂಗುತಿಯರಸರಿಗೆ--ಆವಿಷ್ಟಬೇಡಿ |
 ಮುತ್ತೈದ ಸುತ್ತ ಬಲಗೊಂಬೆ ||೧೧೧೦||

* * *

ಅಂಥವರು ಮುನಿದರೆ ಪಂಥವು ನನಗಿತ್ತು |
 ಕುಂತಿ ಅತ್ತೆನ್ನ ಕುನರರು |
 ಕುಂತಿ ಅತ್ತೆನ್ನ ಕುನರರು--ಮುನಿದರ |
 ಸಂತೋಷವಿಲ್ಲ ಮನದಾಗ ||೧೧೧೧||

* * *

ಹೇಸಿಗೆಯ ಬದುಕೇಗೆ ಆಸ್ಥೆಯ ಮಾಡ್ಲಿಲ್ಲ |
 ರೇಶಿಮೆಯ ನುಡುವ ನನಧೋರೆ |
 ರೇಶಿಮೆಯ ನುಡುವ ನನಧೋರೆ--ರಾಯರ |
 ಆಸೆ ಮಾಡೇನು ಅನುಗಾಲ ||೧೧೧೨||

* * *

ಸೆರಗು ಬಿಡು ಸ್ಯಾವಂತಿಗಿ ಉದಿರಾವು |
 ಅಚ್ಚು ಮಲ್ಲಿಗಿ ವನರಾಜಾ |
 ಅಚ್ಚು ಮಲ್ಲಿಗಿ ವನರಾಜಾ--ಉದಿರಾವು |
 ಮೆಚ್ಚಿ ಬಂದೆಣ್ಣೆ ಬಿಡು ಸೆರಗ ||೧೧೧೩||

* * *

ವಾರಿಗೆ ರಾಯರು ಊರಿಗೊದರೆ |
 ಸೇರು ಭಂಗಾರ ತೆಗೆದ್ದಾಂಗ |
 ಸೇರು ಭಂಗಾರ ತೆಗೆದ್ದಾಂಗ--ಮಲ್ಲಿಗೆ |
 ಮುಡಿದು ಅಂಗಳಕ ಒಗೆದ್ದಾಂಗ ||೧೧೧೪||

ಸಿರಿಗಂಧದ ಚೆಕ್ಕಿ ಒಡೆದು ಹಿತ್ತಲತುಂಬಿ |
 ತಿರುಗಾಡಿ ನೀರ ಬೆರಸೇನ |
 ತಿರುಗಾಡಿ ನೀರ ಬೆರಸೇನ--ನನಮನಿಗೆ |
 ಹಿಡಿ ಹೊನ್ನು ತರುವ ಹಿರಿಯರಿಗೆ ||೧೧೧೫||

* * *

ಹಿಂಡು ಮಂದ್ಯಾಗಿರುವ ಪುಂಡ ಊಟಕ್ಕೆ ಬಂದು |
 ದುಂಡಕ್ಕಿ ಬಾನ ಕುದಿಯಾವ |
 ದುಂಡಕ್ಕಿ ಬಾನ ಕುದಿಯಾವ -ರಾಯರ |
 ಪುಂಡಾಟದಾಟ ಹಿಡಿಲಾರೆ ||೧೧೧೬||

* * *

ಕಮಲದ ಹೂ ನಿನ್ನ ಕಾಣದೆ ಇರಲಾರೆ |
 ಮಲ್ಲಿಗೆ ಮಾಯ ಬಿಡಲಾರೆ |
 ಮಲ್ಲಿಗೆ ಮಾಯ ಬಿಡಲಾರೆ--ಕ್ಯಾದೀಗಿ |
 ಗರಿ ನಿನ್ನ ಗಲಿ ನಾ ಇರಲಾರೆ ||೧೧೧೭||

* * *

ಅರಗಿನಂಥನಲ್ಲ ತಿರುಗಿ ಬಾರದೆ ಹೋದ |
 ಅರಗೀಣಿ ಹೋಗಿ ಕರೆತಾರ |
 ಅರಗೀಣಿ ಹೋಗಿ ಕರೆತಾರ--ನಗರದ |
 ದರಬಾರದಾಗ ಇರತಾರ ||೧೧೧೮||

* * *

ಶೆಟ್ಟಿ ಶೆಟ್ಟರು ಕೂಡಿ ದಿಕ್ಕೆಲ್ಲ ಹುಡುಕಿದರ |
 ಮತ್ತೆಲ್ಲಿ ತಂದೋ ಚಲುವೀಯ |
 ಮತ್ತೆಲ್ಲಿ ತಂದೋ ಚಲುವೀಯ--ಮಲ್ಲಾಡ |
 ಬಾಳೆ ಬನದಾಗೊಂದರ ಗಿಣಿಯ ||೧೧೧೯||



ಹಟ್ಟ್ಯಗ ನಿಂತು ಹತ್ತು ಬೆರಳು ನೊಂದಾವು |
 ನೆತ್ತಿಯ ದಂಡಿ ಸರಿದಾವು |
 ನೆತ್ತಿಯ ದಂಡಿ ಸರಿದಾವು-ತಂಗೆವ್ವ |
 ತಡೆದ ಬಾಗೀಲ ಬಿಡು ನಮಗೆ ||೧೧೩೧||

* * *

ಅನೆಗಾನೇ ಕೊಡುವೆ ಆನೆ ಮರಿಗಳ ಕೊಡುವೆ |
 ಕಂಠಿಸರ ಕೊಡುವೆ ಕೊರಳಿಗೆ |
 ಕಂಠಿಸರ ಕೊಡುವೆ ಕೊರಳಿಗೆ-ತಂಗೆವ್ವ |
 ತಡೆದ ಬಾಗೀಲ ಬಿಡು ನಮಗೆ ||೧೧೩೨||

* * *

ಆನೆಗಳು ನಮಗುಂಟು ಆನೇ ಮರಿಗಳುಂಟು |
 ಕಂಠಿಸರ ಉಂಟು ಕೊರಳಿಗೆ |
 ಕಂಠಿಸರ ಉಂಟು ಕೊರಳಿಗೆ-ಅಣ್ಣಯ್ಯ |
 ತಡೆದ ಬಾಗೀಲ ಬಿಡಲೊಲ್ಲೆ ||೧೧೩೩||

*

ಕಲ್ಲಾ ತ್ರಲೆ ಕಲ್ಲೊಡ್ಡಿ ಹೂವ ಬಿಡಿಸುವ ಜಾಣೆ |
 ತಂಗೆವ್ವ ಬಾಗೀಲ ಬಿಡವಳ್ಳು |
 ತಂಗೆವ್ವ ಬಾಗೀಲ ಬಿಡವಳ್ಳು-ಅವಳೊಂದು |
 ಮಾತೀಗೆ ಬಾಗೀಲ ತಡೆದಾಳೆ ||೧೧೩೪||

* * *

ಹಟ್ಟ್ಯಗ ನಿಂತು ಬೆರಳು ನೊಂದಾವು |
 ನೆತ್ತಿಯ ದಂಡಿ ಸರಿದಾವು |
 ನೆತ್ತಿಯ ದಂಡಿ ಸರಿದಾವು-ನಾದುನೀ |
 ತಡೆದ ಬಾಗಿಲು ಬಿಡು ನಮಗೆ ||೧೧೩೫||

* * *

ಅತ್ತಿ ಗತ್ತಿಗೆ ಅಡಕೆ ಜೂಜಾಡ್ಯಾವು |
 ಮುತ್ತಿನಾ ಜೂಜು ಸರಜೂಜು |
 ಮುತ್ತಿನಾ ಜೂಜು ಸರಜೂಜು-ಅತ್ತಿಗೆ |
 ಹೆತ್ತಿಣ್ಣ ಜೂಜು ಮಗನೀಗೆ ||೧೧೩೬||

ನಾನು ಹೆಣ್ಣು ಡೆದಾಗ ನೀನು ಗಂಡ್ಲು ಡೆದಾಗ |
 ಗಾಜನೂರ ಗದ್ದೆ ಬೆಳೆದಾಗ |
 ಗಾಜನೂರ ಗದ್ದೆ ಬೆಳೆದಾಗ-ನಾದೂನಿ |
 ಮಾಡಿಕೊಳ್ಳೋಣ ಮದುವೆಯು ||೧೧೩೬||

* * *

ಸಿರಿಗೆರೆ ಪರ್ವತಕ್ಕೆ ಹೋದುದೊಂದುಂಟಾದ್ರೆ |
 ಶಿವನ ದಯದಿಂದ ಮಗಳಾದ್ರೆ |
 ಶಿವನ ದಯದಿಂದ ಮಗಳಾದ್ರೆ-ನಾದೂನಿ |
 ಮಗನಿಗೆ ಧಾರೆ ಎರೆವೇನು ||೧೧೩೭||

* * *

ಊರ ಮುಂದಿರುವ ಹೊನ್ನರಳಿ ಮರವೇ |
 ಅಣ್ಣನ ಮನಿಗೆ ಹೆಣ್ಣಿಗೆ |
 ಅಣ್ಣನ ಮನಿಗೆ ಹೆಣ್ಣಿಗೆ-ಬರತೇನಿ |
 ಹೊಣೆಯಾಗು ನೀನು ನೆರಳಾಗು ||೧೧೩೮||

* * *

ತಂಗಿಯ ಕಳುವಿ ಹಿಂದಿರುಗಿ ಬರುವಾಗ |
 ಅಂದಲದ ಕೊಂಬ ಹಿಡುಕೊಂಡು |
 ಅಂದಲದ ಕೊಂಬ ಹಿಡುಕೊಂಡು-ಕೇಳ್ಯಾಳೆ |
 ಯಾವಾಗ ಬರತೀಯ ಹಿರಿಯಣ್ಣ ||೧೧೩೯||

* * *

ಹಲಸಿನ್ನಣ್ಣ ದಾಗ ಪುಣಸಿ ಫಲಬಿಟ್ಟಾಗ |
 ನೀನೊಬ್ಬ ಮಗನ ಪಡೆದಾಗ |
 ನೀನೊಬ್ಬ ಮಗನ ಪಡೆದಾಗ-ತಂಗಿವ್ವ |
 ಮಾಗಾಯಿ ತರುವೆ ಮಗನಿಗೆ ||೧೧೪೦||

* * *

ಮಾಗಾಯಿ ತಂದೆರ ನಿನ್ನ ಅಳಿಯನಿಗಾತು |
 ಪ್ರೀತಿಲ್ಲವೇನು ನನಮ್ಯಾಲ |
 ಪ್ರೀತಿಲ್ಲವೇನು ನನಮ್ಯಾಲ-ಅಣ್ಣಯ್ಯ |
 ನನಗೇನು ತರುವೆ ನಿಜಹೇಳು ||೧೧೪೧||

ಹತ್ತು ತಳಕಿನ ಸೀರೆ ಒತ್ತಿಲಿ ಪಟ್ಟಿ ಸೀರೆ |
 ರತ್ನಗಿರಿ ಎಂಬೋ ರವಿಕೇಯ |
 ರತ್ನಗಿರಿ ಎಂಬೋ ರವಿಕೇಯ-ತಕ್ಕೊಂಡು |
 ಮತ್ತೆ ಬರತೇನಿ ಕರಿಯಾಕ ||೧೧೪೩||

* * *

ಚಂದಾರ ಗಿರಿಯಾಗ ಮನೆ ನೋಡಿ ಬಂದೀನಿ |
 ಚಂದ್ರಾಮಗಿಂತ ಚಲುವೀಯ |
 ಚಂದ್ರಾಮಗಿಂತ ಚಲುವೀಯ-ನೋಡೀನಿ |
 ಒಪ್ಪೇನೋ ಕಂದ ಮನಸೀಗಿ ||೧೧೪೪||

* * *

ಅತ್ತಿ ಮಾವನಗಂಜಿ ಮತ್ತೆ ಹಿರಿಯರಿಗಂಜಿ |
 ನಡೆಯುವ ಸುಗುಣೆ ಚಲುವೀಯ |
 ನಡೆಯುವ ಸುಗುಣೆ ಚಲುವೀಯ-ಮಾವನ ಮಗಳ |
 ತಂದರೆ ಒಪ್ಪು ಮನಸೀಗೆ ||೧೧೪೫||

* * *

ಸೋಮವಾರದ ಪೇಟಿ ಗ್ರಾಮದೇರೀ ಮ್ಯಾಲೆ |
 ಹೋಗುವ ಅಣ್ಣಯ್ಯ ಸೆರಗ್ಗಿಡಿದು |
 ಹೋಗುವ ಅಣ್ಣಯ್ಯ ಸೆರಗ್ಗಿಡಿದು-ಕೇಳ್ಯಾಳ |
 ಹೆಣ್ಣೆ ಬರತೇನಿ ಮಗನೀಗೆ ||೧೧೪೬||

* * *

ಗರಡೀಗೆ ಹೋಗನ್ನ ಜಾಣ ಗಂಭೀರನ |
 ಗಂಧದ ಲೋಡ ತಿರುವವನ |
 ಗಂಧದ ಲೋಡ ತಿರುವವನ-ಅಣ್ಣಯ್ಯ |
 ಮಗನೀಗೆ ಹೆಣ್ಣು ಕೊಡಬೇಕು ||೧೧೪೭||

ಬೀದೀಲೆ ಹೋಗೋನೆ ಬಿಂಕದ ನಡೆಯವನೆ |
 ಚಿನ್ನದ ಹೊದ್ದೆ ಕೊಡೆಯವನೆ |
 ಚಿನ್ನದ ಹೊದ್ದೆ ಕೊಡೆಯವನೆ-ಅಣ್ಣಯ್ಯ |
 ಹೆಣ್ಣೀಗೆ ಬರತೇನಿ ಮಗನಿಗೆ ||೧೧೪೮||

ಮಾತೀಗೆ ಬರತೇನಿ ಮನೇಲಿರು ಅಣ್ಣಯ್ಯ |
ಮಾತು ಹೊನ್ನುಳ್ಳೋರೊಡಗೊಂಡು |
ಮಾತು ಹೊನ್ನುಳ್ಳೋರೊಡಗೊಂಡು-ಬರತೇನಿ |
ಕನ್ನೆಗೆ ಮಾತು ಕೊಡುವಂತಿ ||೧೧೪೯||

* * *

ಮಾತು ಕೊಡುವೋಕೆ ನನ್ನಿಚ್ಛೆ ತಂಗೆವ್ವ |
ನಿಮ್ಮತಾಯಿ ತಂದೆಯ ಬೆಸಗೊಳ್ಳೆ |
ನಿಮ್ಮತಾಯಿ ತಂದೆಯ ಬೆಸಗೊಳ್ಳೆ-ತಂಗೆವ್ವ |
ನಿಮ್ಮತ್ತಿಗೆ ಚೆನ್ನಿಯ ಬೆಸಗೊಳ್ಳೆ ||೧೧೫೦||

* * *

ಅಣ್ಣನ ಮನೀಗೆ ಹೆಣ್ಣೀಗೆ ನಾ ಹೋದೆ |
ಸುಣ್ಣದ ಗೋಡೆ ಮರೆಯಲ್ಲಿ |
ಸುಣ್ಣದ ಗೋಡೆ ಮರೆಯಲ್ಲಿ-ನಿಂತುಕೊಂಡು |
ಕಣ್ಣನ್ನಿ ಮಾಡ್ಯಾಳು ಪುರುಷನಗ | ||೧೧೫೧||

* * *

ಕಣ್ಣನ್ನಿ ಮಾಡಾಕ ಅನ್ನಿಗರ ಮಗಳೇನೆ |
ನಾನಿಮ್ಮರಾಯರ ಕಿರಿತಂಗಿ |
ನಾ ನಿಮ್ಮರಾಯರ ಕಿರಿತಂಗಿ-ಅತ್ತೀಗೆ |
ಸುಮ್ಮನೆ ಹೆಣ್ಣು ಕೊಡಬಾರ ||೧೧೫೨||

* * *

ಹೆಣ್ಣು ಕೊಡುವೋಕೆ ನನ್ನಿಚ್ಛೆ ನಾದೂನಿ |
ಚಿನ್ನದ ಹೊದ್ದೆ ಕೊಡೆಯನ್ನು |
ಚಿನ್ನದ ಹೊದ್ದೆ ಕೊಡೆಯನ್ನು-ಹೆಡೆಯೋರ |
ಅಣ್ಣ ಚೆನ್ನಿಗರ ಬೆಸಗೊಳ್ಳೆ ||೧೧೫೩||

* * *

ಹನ್ನೆರಡು ಅಂಕಣದ ಗರಡೀಲಿ ಇರುವವರೆ |
ರತ್ನವ ತೂಗಿ ಬೆವತವರೆ |
ರತ್ನವ ತೂಗಿ ಬೆವತವರೆ-ಅಣ್ಣಯ್ಯ |
ಹೆಣ್ಣಿಗೆ ಬಂದೀನಿ ಕೊಡು ಧೊರಿಯೆ ||೧೧೫೪||

ಹಾಲು ಬಾನ ಉಣ್ಣವಳು ಹವಳಕೇರಾಡವಳು |
 ಆಜಿ ಓಣ್ಯಾಗ ಪಗಡೀಯ |
 ಆಜಿ ಓಣ್ಯಾಗ ಪಗಡೀಯ-ಆಡುವ ಮಗಳ |
 ದೂರದ ಸೀಮಿಗೆ ಕೊಡಲಾರೆ ||೧೧೫||

* * *

ಹಾಲು ಬಾನುಣ್ಣಲಿ ಹವಳ ಕೇರಾಡಲಿ |
 ಆಜಿ ಓಣ್ಯಾಗ ಪಗಡೀಯ |
 ಆಜಿ ಓಣ್ಯಾಗ ಪಗಡೀಯ-ಆಡಲೆಣ್ಣ |
 ನಿನ ಮಗಳ ನಮಗ ಕೊಡಬೇಕು ||೧೧೬||

* * *

ತುಪ್ಪ ಬಾನುಣ್ಣವಳು ಮುತ್ತ ಮೊಗದಾಡುವಳು |
 ಹತ್ತಿರದ ಬೀದೀಲಿ ಪಗಡೀಯ |
 ಹತ್ತಿರದ ಬೀದೀಲಿ ಪಗಡೀಯ-ಆಡುವ ಮಗಳ |
 ದೂರದ ಸೀಮಿಗೆ ಕೊಡಲಾರೆ ||೧೧೭||

ತುಪ್ಪ ಬಾನುಣ್ಣಲಿ ಮುತ್ತ ಮೊಗದಾಡಲಿ |
 ಹತ್ತಿರದ ಬೀದೀಲಿ ಪಗಡೀಯ |
 ಹತ್ತಿರದ ಬೀದೀಲಿ ಪಗಡೀಯ-ಆಟವ್ ಆಡಲೆಣ್ಣ |
 ನಿನ ಮಗಳ ನಮಗೇ ಕೊಡಬೇಕು ||೧೧೮||

* * *

ಹತ್ತಿರುವೆ ಹಾಸಿದ್ದೆ ಹತ್ತಿರುವೆ ಹೊಚ್ಚಿದ್ದೆ |
 ಹತ್ವರ್ಷ ನಾನು ಸಲುಹಿದ |
 ಹತ್ವರ್ಷ ನಾನು ಸಲುಹಿದ-ಮಗಳ |
 ನಿನ ಮನೆಗೆ ನಾನು ಕೊಡಲಾರೆ ||೧೧೯||

ಅನೆ ಮ್ಯಾಗಿಂದ ಹಣದ ದಾನ ಮಾಡುತ ಬರುವೆ |
 ರಾಯ ನಿನ್ನಗಳ ತರಬಲ್ಲೆ |
 ರಾಯ ನಿನ್ನಗಳ ತರಬಲ್ಲೆ-ಅಣ್ಣಯ್ಯ |
 ನ್ಯಾಯದಿ ಮಗಳ ಕೊಡು ಧೊರಿಯೆ ||೧೨೦||

ಒಂಟಿ ಮ್ಯಾಗಿಂದ ಹಣವ ವೆಚ್ಚ ಮಾಡುತ ಬರುವೆ |
 ನೆಂಟ ನಿನ್ನಗಳ ತರಬಲ್ಲೆ |
 ನೆಂಟ ನಿನ್ನಗಳ ತರಬಲ್ಲೆ-ಅಣ್ಣಯ್ಯ |
 ಮಂಟಪದ ಧೊರೆಯೆ ಸುಡಿನಾತ ||೧೧೬೧||

* * *

ಹೆಣ್ಣೆ ಬರುವ ತಂಗಿ ಮೊನ್ನೆ ಬರಬೇಕಿತ್ತು |
 ಹೊನ್ನೂರ ಸೀಮೆ ಧೊರಿಬಂದು |
 ಹೊನ್ನೂರ ಸೀಮೆ ಧೊರಿಬಂದು--ಮಗಳಿಗೆ |
 ಹೊನ್ನ ಕಂಕಣ ತೊಡಿಸ್ತೋದ ||೧೧೬೨||

*

ಹತ್ತೂರು ಆಳುವ ಗೌಡನಾಯ್ಕರ ಮಗಳ |
 ಮದುವೆಯ ಮಾಡಿ ತರುವೇನು |
 ಮದುವೆಯ ಮಾಡಿ ತರುವೇನು-ಅಣ್ಣಯ್ಯ |
 ನಿನ್ನೂರ ಮ್ಯಾಲೆ ಬರುವೇನು ||೧೧೬೩||

* * *

ಬಣ್ಣವ ಉಡಿಸಿ ನಿನ್ನೂರಿಗೆ ಬರುವಾಗ |
 ನಿನಗೊಂದು ವೀಳ್ಯವ ಕೊಡತೇನಿ |
 ನಿನಗೊಂದು ವೀಳ್ಯವ ಕೊಡತೇನಿ-ಅಣ್ಣಯ್ಯ |
 ನೀನೋಡಿ ಬಾಯ ಬಿಡತೀಯ ||೧೧೬೪||

* * *

ಹೆಣ್ಣು ಕೊಡತಾರೆಂದು ಹೆಮ್ಮೆಲಿ ನಾ ಬಂದೆ |
 ಹೆಣ್ಣು ಕೊಡದಿದ್ದ ಚಿಂತಿಲ್ಲ |
 ಹೆಣ್ಣು ಕೊಡದಿದ್ದ ಚಿಂತಿಲ್ಲ-ಧೊರೆಯೆ
 ಪುಣ್ಯವಂತನಾಗಿ ನೀ ಬಾಳು ||೧೧೬೫||

ಕೂಸು ಕೊಡದಿದ್ದರೆ ಚಿಂತಿಲ್ಲ ಅಣ್ಣಯ್ಯ |
 ಭಾಗ್ಯವಂತನಾಗಿ ನೀ ಬಾಳು |
 ಭಾಗ್ಯವಂತನಾಗಿ ನೀ ಬಾಳು-ಅಣ್ಣಯ್ಯ |
 ಆಶುವಂತನಾಗಿ ನೀ ಬಾಳು ||೧೧೬೬||

ಮಾವನ ಮನಿಮುಂದ ಮಾವಿನ ಮರಹುಟ್ಟೆ |
 ಹೂವಾದರೇನು ಫಲವಿಲ್ಲ |
 ಹೂವಾದರೇನು ಫಲವಿಲ್ಲ-ಅಣ್ಣಯ್ಯ |
 ನಿನಗ ಮಗಳಿದ್ದರೇನು ರುಣವಿಲ್ಲ ||೧೧೬||
 * * *

ಮನದಾಗ ಮರಗ್ಯಾನ ಕುದುರೇರಿ ಹೊರಟಾನ |
 ಹಾದ್ಯಾಗ ತಂಗೀಯ ತಡೆದಾನ |
 ಹಾದ್ಯಾಗ ತಂಗೀಯ ತಡೆದಾನ--ನುಡಿದಾನ |
 ಬಾರಮ್ಮ ಮಗಳ ಕೊಡತೇನಿ ||೧೧೭||

ಅತ್ತಿ ಮನೆಯ ಕಿರುಕುಳ

ಅತ್ತಿಯ ಮನಿಯಾಗ ಅರನತ್ತು ಗಂಗಳ |
 ಬೆಳಗತೇನತ್ತಿ ಬೈ ಬ್ಯಾಡ |
 ಬೆಳಗತೇನತ್ತಿ ಬೈ ಬ್ಯಾಡ-ತವರವರು |
 ಸರ ಮುತ್ತು ಮಾಡಿ ಸಲುವ್ಯಾರ ||೧೧೮||
 * * *

ಗಂಡನ ಈ ಮನೆಯು ಗಂಡ ನಾರಿಯ ಮುಳ್ಳ |
 ಕುಂಡರಗೊಡರ ನಿಲಗೊಡರ |
 ಕುಂಡರಗೊಡರ ನಿಲಗೊಡರ-ಬೇಗೀಗೆ |
 ಕಂದಗ ಮೊಲೆಯ ಕೊಡಗೊಡರ ||೧೧೯||
 * * *

ಸಕ್ಕರಿ ಹೇರಿಕೊಂಡು ಸೊಲಗಕ್ಕೋಗುವ ಜಾಣ |
 ನಮ್ಮವ್ವಗೋ ಮರೀಬ್ಯಾಡ |
 ನಮ್ಮವ್ವಗೋ ಮರೀಬ್ಯಾಡ-ಅತ್ತಿಮನಿ |
 ಬೆಳದಿಂಗಳು ನನಗ ಬಿಸಿಲಾಯು ||೧೨೦||

ಮಾರಾಯರು ಬೈದರ ಬಾರುವು ಕಣ್ಣೀರು |
 ಮಾರಾಯರ ತಮ್ಮ ಮೈದೂನ |
 ಮಾರಾಯರ ತಮ್ಮ ಮೈದೂನ-ಬೈದರ |
 ಮಾಡಿಲ್ಲದ ಮುಳಿಯು ಸುರಿಧಂಗ ||೧೧೭೨||

ಹಣ್ಣು ಮೆಣಶಿನ ಕಾಯಿ ಕಣ್ಣೀರಿ ಕೆಂಪಸಗ |
 ಸಣ್ಣಾ ಕಿ ಏನ ನೆಗೆಣ್ಣಿ |
 ಸಣ್ಣಾ ಕಿ ಏನ ನೆಗೆಣ್ಣಿ--ಆಕಿಮಾತು |
 ಬೆಣ್ಣಾಂಗ ಮುಳ್ಳು ಮುರಿಧಂಗ ||೧೧೭೩||

* * *

ಗಂಡನ ಮನೆಯು ಚಂಡ ಸೀಗೆಯ ಗುತ್ತಿ |
 ಅತ್ತಿಯೆಂಬವಳು ಉರಿಮಾರಿ |
 ಅತ್ತಿಯೆಂಬವಳು ಉರಿಮಾರಿ--ಗಂಡನ |
 ಕಂಡರೆ ಮೈ ನಡುಗಿ ಬೆವರಿತು ||೧೧೭೪||

* * *

ಹುಚ್ಚನಂಥ ಗಂಡ ಹುಲಿಯಂಥ ಮೈದೂನ |
 ನಿಚ್ಚ ಪಂಡಿತಳು ನೆಗೆಣ್ಣಿ |
 ನಿಚ್ಚ ಪಂಡಿತಳು ನೆಗೆಣ್ಣಿ--ಕೈಯಾಗ |
 ಹುಚ್ಚಿ ನಾ ಹ್ಯಾಂಗ ನಡಿಯಲಿ ||೧೧೭೫||

* * *

ಬೆಳಗು ಬಿಡುವಿಲ್ಲ ಬೈಗು ನಿದ್ರೆಯಿಲ್ಲ |
 ಪಡುವ ಹಿಂಸೆಗೆ ಕೊನೆಯಿಲ್ಲ |
 ಪಡುವ ಹಿಂಸೆಗೆ ಕೊನೆಯಿಲ್ಲ-ಹೀಗಿದ್ದು |
 ಭಂಗದ ಕೂಳಲ್ಲೋ ಶಿವರಾಯಾ ||೧೧೭೬||

* * *

ಹಡದವ್ವಗ್ಗೇಳಣ್ಣ ಕುಡು ನೀರು ದಕ್ಕುವು |
 ಮುಡಿ ಮಾಸಿ ಮೂರು ದಿನವಾಗಿ |
 ಮುಡಿ ಮಾಸಿ ಮೂರು ದಿನವಾಗಿ-ನನ್ನಣ್ಣ |
 ತಾಯವ್ವಗ್ಗೇಳೋ ಮರಿಬ್ಯಾಡ ||೧೧೭೭||

ಏಳಲ ನಾಡಿದರ ತಾಳೆದು ನನಜೀವ |
 ಬಾಳೇಲಿಗಿಂತ ಬಲು ಸುಖಿ |
 ಬಾಳೇಲಿಗಿಂತ ಬಲು ಸುಖಿ-ತಾಯ್ತಂದಿ |
 ಲ್ಯಾವಳ ನಾಡಿ ಸಲುವ್ಯಾರ ||೧೧೭||

* * *

ಪಾಪಿ ಹೊಟ್ಟುಗುಟ್ಟಿ ಪರದೇಶಿ ನಾನಾದೆ |
 ಪಂಚ ಪಾತಕನ ಕೈಹಿಡಿದೆ |
 ಪಂಚ ಪಾತಕನ ಕೈಹಿಡಿದೆ--ಶಿವರಾಯ |
 ರಾಕ್ಷಸಿ ಮನೆಗೆ ಸೊಸೆಯಾದೆ ||೧೧೮||

* * *

ಚಿಂತಾಕು ಇಡಲಿಲ್ಲ ಚಿಂತಿ ಬಿಟ್ಟಿ ಕಲಿಲ್ಲ |
 ಎಂಥಲ್ಲಿ ಕೊಟ್ಟಿ ಹಡೆದವ್ವ |
 ಎಂಥಲ್ಲಿ ಕೊಟ್ಟಿ ಹಡೆದವ್ವ-ನಡುಮನಿ |
 ಜಂತಿ ಜರಧಂಗ ಜರದೇನ ||೧೧೯||

* * *

ಕರಿಯ ಕಂಬಳಿ ತಂದು ಹೊದಿಯಲಾರದ ಮೇಲೆ |
 ಅದನ್ಯಾಕ ತಂದ್ಯೋ ದರವೇಸಿ |
 ಅದನ್ಯಾಕ ತಂದ್ಯೋ ದರವೇಸಿ-ಕಂಡವರೆಣ್ಣ |
 ಮದಿವ್ಯಾಗಿ ಗೋಳ ಹುಯ್ಯೊಂಡಿ ||೧೨೦||

* * *

ಜೋಳವ ಬೀಸೂತ ಯಾರಿಗೆ ನೆನೆಯಲಿ |
 ನನ್ನ ತಂದೆ ತಾಯಿ ತವರನ್ನ |
 ನನ್ನ ತಂದೆ ತಾಯಿ ತವರನ್ನ-ನೆನೆದರ |
 ಅತ್ತಿ ಮನೆನ ಕಷ್ಟ ಪರಿಹಾರ ||೧೨೧||

* * *

ಆಕಳದಂಥ ಅತ್ತಿ ಗೋಕುಲದಂಥ ಮಾವ |
 ಶ್ರೀಕೃಷ್ಣ ನಂಥ ಪತಿರಾಯ |
 ಶ್ರೀಕೃಷ್ಣ ನಂಥ ಪತಿರಾಯ-ಇದ್ದರ |
 ಸಾಕೇದ ತವರ ಮರತೇನ ||೧೨೨||

ಹಾಲ ಹರವಿಯ ಸುತ್ತ ಯಾಲಕ್ಕೆ ನಾತಾನ |
 ಯಾರುಂಡರವ್ವ ಹಗಲೂಟ |
 ಯಾರುಂಡರವ್ವ ಹಗಲೂಟ-ನನ ಮನಿಯ |
 ಮಾರಾಯರ ತಮ್ಮ ಮೈದೂನ ||೧೧೮೪||

* * *

ಅತ್ತಿ ಮಾಡುವ ಮಾಟ ಯಾರಿಗೆ ಹೇಳಲಿ |
 ನಾನಿದ್ದು ಕೂಡ ಭೂಮಿಲಿ |
 ನಾನಿದ್ದು ಕೂಡ ಭೂಮಿಲಿ-ನಾಯಿಯ |
 ಮರಿಯಂಥ ಜಲ್ಮ ನನಗೀಗ ||೧೧೮೫||

* * *

ಮೈದೂನ ಬೈದರ ಹೊಯ್ದ ಹೋಳಿಯಿಂದ |
 ಕೊಯ್ದ ಮಲ್ಲಿಗಿ ನನೆಯಿಂದ |
 ಕೊಯ್ದ ಮಲ್ಲಿಗಿ ನನೆಯಿಂದ-ಮರ್ತ್ಯದಾಗ |
 ಅತ್ತೀಗಿ ಹೆತ್ತಾಯಿ ಸರಿಯಿಂದ ||೧೧೮೬||

ತವರೂರಿಗ್ಗೋಗಸದೆ ಮೂರ್ಮಾಸ ಸಂದೀತು |
 ತವರೀನ ಚಿಂತೆ ಬಲುಚಿಂತೆ |
 ತವರೀನ ಚಿಂತೆ ಬಲುಚಿಂತೆ-ನನಗೀಗ |
 ತಾಯ್ತಂದೆ ಚಿಂತೆ ಬಲುಚಿಂತೆ ||೧೧೮೭||

* * *

ಚಿಂತಿಯೆಂದರೆ ನಾನು ಯಾರೆಮರೀಗ್ಗೇಳಲಿ |
 ಅತ್ತಿ ಎಂದರ ಮುನಿಸ್ವಾಳು |
 ಅತ್ತಿ ಎಂದರ ಮುನಿಸ್ವಾಳು-ಸಿಡುಕ್ಕಾಳು |
 ಗಂಡ ಎಂದರೆ ಗಡುಸ್ವಾಳು ||೧೧೮೮||

* * *

ಗೋಕಾವಿ ಮುಂದೀನ ಕಾಕೀಯ ಗಿಡಗಳಿರಾ |
 ತಾಯಿ ಹಡದೊವ್ವನ ಬರಹೇಳಿ |
 ತಾಯಿ ಹಡದೊವ್ವನ ಬರಹೇಳಿ-ಅತ್ತಿಮನಿ |
 ಇಗ್ಗರ ಭಾಳ ಇರಲಾರೆ ||೧೧೮೯||

ನಮರಾಯ್ತು ಕೂಡ ಅತ್ತೀಯ ಕಡೆಗಾಗಿ |
 ನನಮೇಲೆ ತಪ್ಪು ಹೇಳ್ತಾರೆ |
 ನನಮೇಲೆ ತಪ್ಪು ಹೇಳ್ತಾರೆ-ಪತಿದೇವು |
 ಯಾರನ್ನ ನೆನೆಯಲಿ ಆಮ್ಯಾಲೆ ||೧೧೯೦||

* * *

ಭಾವಯ್ಯ ಮುನಿದರ ಬಲಗಾಲು ಹಿಡಿದೇನ |
 ಭಾವಯ್ಯನ ಮಡದಿ ನೆಗೆಣ್ಣಿ |
 ಭಾವಯ್ಯನ ಮಡದಿ ನೆಗೆಣ್ಣಿ-ಮುನಿದರ |
 ಬಾರಕ್ಕನೆಂದು ಕರದೇನ ||೧೧೯೧||

* *

ಜೋಳ ಬೀಸುವ ಕಲ್ಲೆ ನೀನಾದ್ರು ದಯಮಾಡಿ |
 ನನಮ್ಯಾಲೆ ಕೋಪ ಮಾಡ್ಬೇಡ |
 ನನಮ್ಯಾಲೆ ಕೋಪ ಮಾಡ್ಬೇಡ-ನಂತಾಯಿ |
 ನೀನಾದ್ರು ನನ್ನ ಕಾಪಾಡು ||೧೧೯೨||

* * *

ನೆಗೆಣಿ ಮಗ ಬಂದು ನಗುತ ತೊಡೆಯಲಿ ಕೂತ |
 ಇಳಿಯೊ ಕಂದಯ್ಯ ತೆಳಿಯಾಕ |
 ಇಳಿಯೊ ಕಂದಯ್ಯ ತೆಳಿಯಾಕ-ನಿಮ್ಮವ್ವ |
 ಸನುಮನಿಕೆ ಇಲ್ಲ ನನಗೂಡ ||೧೧೯೩||

ಅತ್ತಿ ಬರುವ ಹೊತ್ತು ನೆತ್ತಿ ಕಾಥಾಂಗ |
 ಮಾನ ಬರುವ ಹೊತ್ತು ಮಾವಿನ್ದಂಗ |
 ಮಾನ ಬರುವ ಹೊತ್ತು ಮಾವಿನ್ದಂಗ-ನನಗೆ |
 ಮಾನ ಅಂದರ ಬಲುಪ್ರೀತಿ ||೧೧೯೪||

ಅರಸು ತೂಕದ ನಲ್ಲ ಗಳಿಸುವ ಮೈದೂನ |
 ನಡಿಸಿಕೊಳ್ಳುವತ್ತಿ ಸಿರಿಗಂಗಿ |
 ನಡಿಸಿಕೊಳ್ಳುವತ್ತಿ ಸಿರಿಗಂಗಿ-ಮನಿಯಾಗ |
 ಬದುಕು ಮಾಡುವದು ಅರಿದೇನ ||೧೧೯೫||

ಕನ್ನೇಯ ಬಡಿಬ್ಯಾಡ ಕೈಬಳಿ ಒಡೆದಾವು |
 ಸಣ್ಣಂಚೆನ್ನಾಲೆ ಮುರಿದಾವು |
 ಸಣ್ಣಂಚೆನ್ನಾಲೆ ಮುರಿದಾವು-ನನ ಮಗನ |
 ನನ್ನಾಣಿ ಮಡದಿ ಬಡಿಬ್ಯಾಡ ||೧೧೯೬||

* * *

ಊರ ಮ್ಯಾಗ್ಗಾಸಿ ಬೀಸೂವ ಬಿರುಗಾಳಿ |
 ತೀರವ ದುಃಖ ತೋಡುದಕ |
 ತೀರವ ದುಃಖ ತೋಡುದಕ-ಹಡದನ್ನ |
 ಮಾರಿ ನೋಡಾಕ ಬರಹೇಳ ||೧೧೯೭||

* * *

ಹಡೆದವ್ವ ನೀ ನನ್ನ ಹಡೆದೇನು ಸುಡಬೇಕ |
 ನಡುಬಿಟ್ಟೆಲೊಬ್ಬ ಇದಿರಂಡಿ |
 ನಡು ಬಿಟ್ಟೆಲೊಬ್ಬ ಇದಿರಂಡಿ-ಸೆಟಗವ್ವ |
 ಮನಬಲ್ಲ ಬರಿಯು ಬರದಾಳ ||೧೧೯೮||

* * *

ನೆಗೆಣ್ಣಿ ಮಾತೀನ ಸೆಗಣಿಯ ದಂಟೇನ |
 ಗಾಳಿಗೆ ಬಂದ ರವದೀಯ |
 ಗಾಳಿಗೆ ಬಂದ ರವದೀಯ-ಮಾತೀಗೆ |
 ಮಾರಾಯ ಮನಸ ತೆಗದಾರ ||೧೧೯೯||

* * *

ಆದಾವ ನಮಜೋಳ ತೀರವ ನಮಹಾಡು |
 ಸಾಕ ಸಾವಿತ್ರಿ ಕೈಬೀಡ |
 ಸಾಕ ಸಾವಿತ್ರಿ ಕೈಬೀಡ-ನನ ಮನಿಯ
 ಗ್ಯಾನದತ್ತಿವ್ವ ಬೈದಾಳ ||೧೨೦೦||

* * *

ಅಡಗೀಯ ಮನಿಯಾಗ ಅರವತ್ತು ಗಂಗಾಳ |
 ಬೆಳಗತೇನತ್ತಿ ಬೈಬ್ಯಾಡ |
 ಬೆಳಗತೇನತ್ತಿ ಬೈಬ್ಯಾಡ--ತವರವರು |
 ಸರ ಮುತ್ತು ಮಾಡಿಸಲುವ್ಯಾರ ||೧೨೦೧||

ಸರ ಮುತ್ತುಗಳನೊಯ್ದು ಸಾಲ ಬುದಿಗೆ ಹಾಕ |
ಹೊರಬಾರ ಹೆಂಡಿ ಹೆಡಗೀಯ ||೧೨೦೨||

* * *

ಹೆಂಡ್ಡಿ ಡಗಿ ಹೊರಲಾಕ ಬಡವರ ಮಗಳೇನ |
ಮುಂದಿನೂರಾಗ ತವರವರು |
ಮುಂದಿನೂರಾಗ ತವರವರು-ಕೇಳಿದರ !
ಮುಂಜಾನೆ ತೊತ್ತು ಕಳುವ್ಯಾರ ||೧೨೦೩||



ಸೋದರಿಯನ್ನು ಮದುವೆಗೆ ಕರೆಯಲು ಬಂದಾಗ

ತವರೂರ ಹಾದ್ಯಾಗ ಅಣ್ಣ ಬರುವುದ ಕಂಡೆ |
ಹೆಗಲ ಮ್ಯಾಲೆ ಕಂಡೆ ಜವುಳೀಯ |
ಹೆಗಲ ಮ್ಯಾಲೆ ಕಂಡೆ ಜವುಳೀಯ-ಹೊತುಗೊಂಡು |
ಮುದ್ದು ಮುಖದ ಅಣ್ಣ ಬಂದಾನ ||೧೨೦೪||

* * *

ನೆನೆಯಕ್ಕಿ ನೆಲಗಡಲೆ ಗೊನೆಯ ಬಾಳೆಯಹಣ್ಣು |
ನೆನೆದ್ದಾಂಗ ಬಂದ ಹಿರಿಯಣ್ಣ |
ನೆನೆದ್ದಾಂಗ ಬಂದ ಹಿರಿಯಣ್ಣ-ಬಾಳೀಯ |
ಸುಳಿಯ್ದಾಂಗ ತೋಳತಿರುವೂತ ||೧೨೦೫||

ಬಂದ ಅಣ್ಣಯ್ಯನ ಗಿಂಡೀಲಿ ಆಗ್ಗಣಿಕೊಟ್ಟು |
ಕುಳ್ಳಿರಕೆ ಹಾಸಿ ಮಣೆ ಹಾಕಿ |
ಕುಳ್ಳಿರಕೆ ಹಾಸಿ ಮಣೆ ಹಾಕಿ-ಕೇಳ್ಯಾಳ |
ಎಲ್ಲಾ ಚಿಂದಹಾರೇನು ತವರಾಗ ||೧೨೦೬||

ಎಲ್ಲರು ಚಂದಹಾರವ್ವ ಮಲ್ಲಿಗೆ ತುರುಬಿನ ತಂಗಿ |
 ನಾಲ್ವರಿಗಿಂತ ಕಿರಿಯ ತಮ್ಮನ |
 ನಾಲ್ವರಿಗಿಂತ ಕಿರಿಯ ತಮ್ಮನ-ಮದುವೆ |
 ನೀ ಬೇಗ ಬರಬೇಕು ಮದುವೆಗೆ ||೧೨೦೭||

* * *

ಹತ್ತೀಯ ಮುರಿಬೇಕ ಹರಳನ್ನು ಬಡಿಬೇಕು |
 ನಾನ್ವಾಂಕ ಬರಲಿ ತವರಿಗೆ |
 ನಾನ್ವಾಂಕ ಬರಲಿ ತವರಿಗೆ-ಅಣ್ಣ ಯ್ಯ |
 ಮತ್ತಾಂಕ ಬರಲಿ ಮದುವಿಗೆ ||೧೨೦೮||

* * *

ಹತ್ತೀಯ ಅರಿಯಾಕ ಹರಳನ್ನು ಬಡಿಯಾಕ |
 ಆಳ ಕಳುಹೇನು ಬಾರವ್ವ |
 ಆಳ ಕಳುಹೇನು ಬಾರವ್ವ-ನನತಂಗಿ |
 ನೀ ಬರದೆ ನಾನು ಹೋಗಲಾರೆ ||೧೨೦೯||

* * *

ಆಲಸದ ಮರದಡಿ ಹೊರಿ ಮೇಯ್ಸೋ ಮೈದೂನಾ |
 ಹೋಗಿ ಬರುವೇನು ತವರಿಗೆ |
 ಹೋಗಿ ಬರುವೇನು ತವರಿಗೆ-ಮೈದೂನಾ |
 ಹೋಗಿ ಬರುವೇನು ಮದುವೆಗೆ ||೧೨೧೦||

* * *

ತಾರೊಳ್ಳಿದೆಂದು ತವರಲ್ಲಿ ಇರಬ್ಯಾಡ |
 ತವರಿಗೆ ತವರು ಪ್ರತಿ ತವರು |
 ತವರಿಗೆ ತವರು ಪ್ರತಿ ತವರು-ನಾವೆಲ್ಲ |
 ಬೇಗ ಹಿಂದಿರಿಗು ಅತ್ತಿಗೆಮ್ಮ ||೧೨೧೧||

* * *

ಸಟ್ಟ ಮಂಚದ ಮ್ಯಾಲ ಮಲಗಿರುವ ರಾಯಕರೇ |
 ಹೋಗಿ ಬರುವೇನು ತವರಿಗೆ |
 ಹೋಗಿ ಬರುವೇನು ತವರಿಗೆ-ನನರಾಯ |
 ಹೋಗಿ ಬರುವೇನು ಮದುವೆಗೆ ||೧೨೧೨||

ಚಿನ್ನದ ಉಡಿದಾರ ಚಿನ್ನದ ಶಿವದಾರ |
 ಬಾಲಯ್ಯ ಚಿನ್ನದ ಉಡಿಗೆಜ್ಜಿ |
 ಬಾಲಯ್ಯ ಚಿನ್ನದ ಉಡಿಗೆಜ್ಜಿ-ಎಲೆ ನಾರಿ |
 ಕದ್ದು ಕೊಂಡಾರು ನಿನ್ನ ತವರವರು ||೧೨೧೩||

* * *

ಆಯುಷೊಂತರಾಗಿ ಅಷ್ಟು ಬಲ್ಲಿದರಾಗಿ |
 ದೆಸೆವಂತರಾಗಿ ಬದುಕ್ಕಾರ |
 ದೆಸೆವಂತರಾಗಿ ಬದುಕ್ಕಾರ-ನನರಾಯ |
 ಬಾಲನೆತ್ತಿಕೊಂಡು ಹೋಗ್ತೀನಿ ||೧೨೧೪||

*

ತವರಿಗೊಗುವ ನಾರಿ ಹಿಂದಿರುಗೆಂದು ಬರುವೆ |
 ತಿಂಗಳ ಮ್ಯಾಲ ಹದಿನೈದು |
 ತಿಂಗಳ ಮ್ಯಾಲ ಹದಿನೈದು-ದಿವಸಕ್ಕೆ |
 ತಮ್ಮನ ಕರಕೊಂಡು ಬರತೇನಿ ||೧೨೧೫||

* * *

ಹತ್ತಿ ಮರದ ಕೆಳಗೆ ಕುಳಿತಿದ್ದ ಅತ್ತೆಯ |
 ಬಳಿಹೋಗಿ ಸೊಸೆ ಕೇಳತಾಳ |
 ಬಳಿಹೋಗಿ ಸೊಸೆ ಕೇಳತಾಳ-ಅತ್ತೆವ್ವ |
 ಹೋಗಿ ಬರುವೇನು ತವರಿಗೆ ||೧೨೧೬||

* * *

ಹೋಗಿ ಬಾರೇ ನೀನು ಹೊನ್ನೋಲೆ ಕಿವಿಯವಳೆ |
 ಕೆನ್ನೇಲಿ ಸೂರ್ಯ ಹೊಳೆಯವಳೆ |
 ಕೆನ್ನೇಲಿ ಸೂರ್ಯ ಹೊಳೆಯವಳೆ-ಸೊಸೆ ಮುದ್ದೆ |
 ತವರೊಳ್ಳೇದೆಂದು ಇರಬ್ಯಾಡ ||೧೨೧೭||

* * *

ಅಂದಣವನೇರಿ ಬಂದಕಳಣ್ಣ ನ ಮನಿಗೆ |
 ನಿಂದೀರು ತಂಗಿ ನೆರಳಲ್ಲಿ |
 ನಿಂದೀರು ತಂಗಿ ನೆರಳಲ್ಲಿ-ಮನೆಗೊಗಗಿ |
 ರಂಭೆಗೆ ಹೇಳಿ ಬರತೇನಿ ||೧೨೧೮||

ಅಂದಕ ಅತ್ತಿಯ ಮಗಳೆ ಚಂದ್ರು ಮಾವನ ಮಗಳೇ |
 ಅತ್ತಲ ನಾಡಿಂದ ನನತಂಗಿ |
 ಅತ್ತಲ ನಾಡಿಂದ ನನತಂಗಿ-ಬಂದಾಳ |
 ನೀನೊಂದು ಮಾತು ಕರಿಹೋಗ ||೧೨೧೯||

* * *

ಓ ನನ್ನ ರನ್ನವೆ ಓ ನನ್ನ ಜಿನ್ನವೆ |
 ಓ ನನ್ನ ಕೊರಳ ಪದಕವೆ |
 ಓ ನನ್ನ ಕೊರಳ ಪದಕವೆ-ಪಟ್ಟದರಾಣಿ |
 ನಾದುನಿಯ ಒಳಗೆ ಕರಿಹೋಗೆ ||೧೨೨೦||

* * *

ಅತ್ತಿಯ ಮಗಳೆ ಮುತ್ತಿನ ಚಂಡೇ |
 ದೂರದ ನಾಡಿಂದ ತಂಗಿವ್ವ |
 ದೂರದ ನಾಡಿಂದ ತಂಗಿವ್ವ-ಬಂದಾಳ |
 ನೀನೊಂದು ಮಾತು ಕರಿ ಹೋಗ ||೧೨೨೧||

* * *

ಎಳೆ ಬಾಳೆ ಸುಳಿ ಬಾಳೆ ಅಪರಂಜಿ ಚಿನ್ನವೇ |
 ಮೂಡಲ ನಾಡಿಂದ ತಂಗಿವ್ವ |
 ಮೂಡಲ ನಾಡಿಂದ ತಂಗಿವ್ವ-ಬಂದಾಳ |
 ನೀನೊಂದು ಮಾತು ಕರಿ ಹೋಗ ||೧೨೨೨||

* * *

ಪ್ರೀತೀಲಿ ಕರಿಯಾಕ ಅಕ್ಕಲ್ಲ ತಂಗ್ಯಲ್ಲ |
 ಕುಟ್ಟಿದ ಅಕ್ಕಿ ಮನೇಲಿಲ್ಲ |
 ಕುಟ್ಟಿದ ಅಕ್ಕಿ ಮನೇಲಿಲ್ಲ-ಭತ್ತಿಲ್ಲ |
 ನೀವ್ ತಂದ ಸೌದೆ ಒಳಗಿಲ್ಲ ||೧೨೨೩||

* * *

ಹಿಂದಿನ ಕಾಲದಿ ಅಂದಿದ್ದು |
 ಭಂಗ ಪಡಿಸಿದ್ದು ಬೈದಿದ್ದು |
 ಭಂಗ ಪಡಿಸಿದ್ದು ಬೈದಿದ್ದು-ನಿಮತಂಗಿ |
 ಹಂಗೇನು ಆಜೆ ಇರಹೇಳಿ ||೧೨೨೪||

ಅಣ್ಣ ನನ ಮನೆಯೊಳಗೆ ಅಳುಕಿ ಹೋದಳು ತಂಗಿ |
 ತಾಯಿಯ ಸಾವ ನೆನೆ ನೆನೆದು |
 ತಾಯಿಯ ಸಾವ ನೆನೆ ನೆನೆದು-ದುಃಖಿಸುತ |
 ಬಂದಾಳ ಮನಿಯ ಒಳಗಡಿಗೆ ||೧೨೨೫||

* * *

ಅಡುಗೀಯ ಮನಿಯಾಗ ಕಂಡಾಳತ್ತಿಗೆನ |
 ಪ್ರೀತಿಯ ಸೂಸಿ ಹೊರಸೂಸಿ |
 ಪ್ರೀತಿಯ ಸೂಸಿ ಹೊರಸೂಸಿ-ಅತ್ತಿಗೆಗೆ |
 ಮನಿಯಾಗ ಎಲ್ಲಾ ಪ್ರೇಮವೇ ||೧೨೨೬||

* * *

ನಾದೂನಿ ಹೇಳಿದ ಮಾತು ಕೇಳಿದಾಳತ್ತಿಗೆ |
 ಮನದಲ್ಲೆ ನೆಟಗಿ ಮುರಿಯೂತ |
 ಮನದಲ್ಲೆ ನೆಟಗಿ ಮುರಿಯೂತ-ನೀ ಬರಲು |
 ನಮಗಿನ್ನೆಲ್ಲಿ ಪ್ರೇಮವು ||೧೨೨೭||

* * *

ಬೇಸಿಗೆ ಬಿಸಿಲಲ್ಲಿ ಬಸವಳಿದು ನಾ ಬಂದೆ |
 ಕುಡಿಯಲು ತಂದು ನೀರನ್ನು |
 ಕುಡಿಯಲು ತಂದು ನೀರನ್ನು-ಕೊಡುಅತ್ತೆ |
 ಬಾಯಾರಿ ಬಹಳ ಬಳಲೇನಿ ||೧೨೨೮||

ಇಂದು ನೀರೂ ಇಲ್ಲ ತಂದ ನೀರು ಇಲ್ಲ |
 ಹಿಂದಕ್ಕ ಹೊರಡ ಎಲೆ ನಾದೂನಿ |
 ಹಿಂದಕ್ಕ ಹೊರಡ ಎಲೆ ನಾದೂನಿ-ನಿಮ್ಮಣ್ಣ |
 ನೀರಿಗೆ ತೊತ್ತ ಇಟ್ಟೆಲ್ಲ ||೧೨೨೯||

ನಾವು ಬೇರೊಬ್ಬರಲ್ಲ ಒಂದೇ ಮನೆಯವರು
 ಹೊಟ್ಟೆ ಬಹಳ ಹಸಿದೈತಿ
 ಹೊಟ್ಟೆ ಬಹಳ ಹಸಿದೈತಿ-ಅತಿಗೆಮ್ಮ |
 ಅನ್ನವ ಮಾಡಿ ಬಡಿಸೇಳೆ ||೧೨೩೦||

ಅನ್ನವ ಮಾಡಲು ಒಲೆಯೆ ಇಲ್ಲವೆ ಇಲ್ಲಿ |
 ನಿಮ್ಮಣ್ಣ ಮನೆಯ ಬಿಡುವಾಗ |
 ನಿಮ್ಮಣ್ಣ ಮನೆಯ ಬಿಡುವಾಗ-ಒಲೆಯನ್ನು |
 ಕಿತ್ತೊತ್ತುಕೊಂಡು ಹೋಗ್ಯಾರ ||೧೨೩೧||

* * *

ಒಲೆಯೆ ಇಲ್ಲದ ಮ್ಯಾಲ ಅಡಿಗೆ ಮಾಡುವದೆಂತು |
 ನೆರೆಮನೆಗೆ ಪಡಿಯ ಕೊಡುವೇನು |
 ನೆರೆ ಮನೆಗೆ ಪಡಿಯ ಕೊಡುವೇನು-ನಾದೂನಿ |
 ಬಂದ ಹಾದೀಲಿ ಹೊರಡಿಸ್ತು ||೧೨೩೨||

* * *

ನಿನ್ನಾರು ಕರೆದಾರ ಕೆಂಪು ಸೀರೆಯ ಚಲುವೆ |
 ಅಣ್ಣ ನ ಮನೆಯ ಕಣಜವು |
 ಅಣ್ಣ ನ ಮನೆಯ ಕಣಜವು-ಅರಮನೆಯ |
 ಬೊಕ್ಕಸವೆಂದು ತಿಳಿದೇನು ||೧೨೩೩||

* * *

ಅತ್ತಿಗೆ ನುಡಿಕೇಳಿ ದುಃಖವುಕ್ಕುತ ಬಂತು |
 ಕಣ್ಣಲ್ಲಿ ನೀರು ಹರಿಯಿತು |
 ಕಣ್ಣಲ್ಲಿ ನೀರು ಹರಿಯಿತು-ನಾದಿನಿಗೆ |
 ಅತ್ತಿಗೆಯ ಮಾತು ಶೂಲಾಯ್ತು ||೧೨೩೪||

* * *

ಎತ್ತನ್ನು ತರಿಸಣ್ಣ ಪಟ್ಟೀಯ ಬಿಗಿಸಣ್ಣ |
 ಥಟ್ಟನೆ ನನ್ನ ಕಳುಹಣ್ಣ |
 ಥಟ್ಟನೆ ನನ್ನ ಕಳುಹಣ್ಣ-ಕಣ್ಣೀರು |
 ಸ್ವಾತಿ ಮಳೆಯಾಗಿ ಸುರಿದಾವು ||೧೨೩೫||

* * *

ಪಾಪಿ ತವರಿಗೆ ಯಾಕೆಂಬದೆ ತಂಗಿವ್ವ |
 ತಾಟಗಿತ್ತಿ ಹಾಳ ಮನಿಯಾಗ |
 ತಾಟಗಿತ್ತಿ ಹಾಳ ಮನಿಯಾಗ-ತಂಗಿವ್ವ |
 ಕ್ವಾಟೀಯ ನೋಡಿ ತಿರುಗವ್ವ ||೧೨೩೬||

ಕೃಷ್ಣಾಪೇಯ ನೋಡಿದೆ ಕೊತ್ತಳ ನೋಡಿದೆ |
 ನೋಡಿದೆ ಅಣ್ಣನ ಭುಜಬಲವ |
 ನೋಡಿದೆ ಅಣ್ಣನ ಭುಜಬಲವ--ಅಣ್ಣಯ್ಯ |
 ಮಡದಿಗಂಜುವನೆ ಸುಖಿ ಬಾಳೋ ||೧೨೩೭||

* * *

ಯಾಕಳುವೆ ನನ್ನವ್ವ ಬೇಕಾದ್ದು ನಿನಗೀದ |
 ಮೂಗೂರಿಗೊಗಿ ಕಳುಹೇನು |
 ಮೂಗೂರಿಗೊಗಿ ಕಳುಹೇನು-ತಂಗವ್ವ |
 ಹೋಗಿ ಬಾ ನಿನ್ನೂರಿಗಿ ||೧೨೩೮||

* * *

ಕೈತುಂಬಾ ಬಳಿಯಿದೆ ಕಟ್ಟಿದ ಬುತ್ತಿದೆ |
 ಬೀರೂರ್ದ ಸಂತೆ ನೆರವಿದೆ |
 ಬೀರೂರ್ದ ಸಂತೆ ನೆರವಿದೆ--ಅಣ್ಣಯ್ಯ |
 ಹೋಗಿ ಬರತೀನಿ ಊರಿಗಿ ||೧೨೩೯||

* * *

ಉಂಡಬಂದೆ ಊರಿಂದ ಮಿಂದು ಬಂದೆ ಗಂಗಿಂದ |
 ಹುಬ್ಬಳ್ಳಿ ನೇಟಿ ಬೀದಿಯ |
 ಹುಬ್ಬಳ್ಳಿ ನೇಟಿ ಬೀದಿಯ-ಬಿಳಿ ಎಲೆಯ |
 ಮೆದ್ದು ಬಂದೀನಿ ಮನೆಯಿಂದ ||೧೨೪೦||

ತಾಯವ್ವ ಹಾಳಂತ ಏಳುಗಾವುದ ಬಂದೆ |
 ತಾಯವ್ವ ಇಲ್ಲ ನೊಸೆಹಾಳ |
 ತಾಯವ್ವ ಇಲ್ಲ ನೊಸೆಹಾಳ--ಅದಕಂಡು |
 ಹಾವು ತಿರುಗ್ದಾಂಗ ತಿರುಗಿದೆ ||೧೨೪೧||

ಹೊರ ಬಾಗಿಲಿಗೆ ಬಂದು ನಿಂತಾಳವಳು |
 ತನರೀನ ಮನುತೆ ತಡೆಯಿತು |
 ತನರೀನ ಮನುತೆ ತಡೆಯಿತು--ಹೆಣ್ಣೀಗಿ |
 ತನರಿಗಿಂತ ಹಿರಿದು ಇರುವುದೆ ||೧೨೪೨||

ಹೋಗ್ತೀನಿ ಹೊಸ್ತೀಲೆ ಹೋಗ್ತೀನಿ ಬಾಗಿಲೆ |
ಹೋಗ್ತೀನಿ ಹೊನ್ನ ನಡುಮನೆಯೆ |
ಹೋಗ್ತೀನಿ ಹೊನ್ನ ನಡುಮನೆಯೆ-ತಾಯಿಲ್ಲ |
ತವರಿಗಿ ನಾವು ಬರಬಾರ್ದು ||೧೨೪೩||

* * *

ತಾಯಿಲ್ಲ ತವರಿಗಿ ಹೋಗವರು ಥಡ್ಡರು |
ನೀರಿಲ್ಲ ಕೆರಿಗೆ ಕರುಹೋಗಿ |
ನೀರಿಲ್ಲ ಕೆರಿಗೆ ಕರುಹೋಗಿ-ಅಳುವಂತೆ |
ತಾಯಿಲ್ಲ ತವರಲ್ಲಿ ಹೆಣ್ಣು ಗೋಳು ||೧೨೪೪||

* * *

ತಾಯಿ ಇಲ್ಲದ ಮ್ಯಾಲ ಇರಬಾರದೀ ಜನ್ಮ |
ಹೋಗಬೇಕು ಹೊಳೆಯ ಕರೆಗಾಗಿ |
ಹೋಗಬೇಕು ಹೊಳೆಯ ಕರೆಗಾಗಿ-ತಾಯವ್ವ |
ಬೀಳ್ಬೇಕು ಗಂಗೆಯ ಹೆಸರ್ದೇಳಿ ||೧೨೪೫||

* * *

ಹಡೆದವ್ವ ಇದ್ದರ ಉಡಲಾಗಕ್ಕೇ ಹಾಕಿ |
ಹರದಾರಿ ತನಕ ಬರತಿದ್ದು |
ಹರದಾರಿ ತನಕ ಬರತಿದ್ದು-ಅತ್ತೀಗಿ |
ಬಾಗಿಲ ಬಿಟ್ಟು ಇಳಿಯುಳು ||೧೨೪೬||

* * *

ಹೆತ್ತವ್ವ ಇದ್ದರ ನೆತ್ತಿಗೆಣ್ಣಿ ಒತ್ತಾಳು |
ಮತ್ತಷ್ಟು ದೂರ ಕಳುಹಾಳು |
ಮತ್ತಷ್ಟು ದೂರ ಕಳುಹಾಳು-ಅತ್ತೀಗಿ |
ಹಟ್ಟೇ ಕಲ್ಪಿಟ್ಟು ಇಳಿಯುಳು ||೧೨೪೭||

* * *

ಅತ್ತಿಗೆ ಬಸುರಾಗ್ಲಿ ಹತ್ತೆಮ್ಮಿ ಕರೆಯಲಿ |
ಅತ್ತೆಮ್ಮ ಎಂದು ಕೂಗ್ಲಿ ನಿನಮಕ್ಕು |
ಅತ್ತೆಮ್ಮ ಎಂದು ಕೂಗ್ಲಿ ನಿನಮಕ್ಕು-ಅಣ್ಣಯ್ಯ |
ಹೆಚ್ಚು ಸುಖಿಯಾಗಿ ನೀ ಬಾಳೋ ||೧೨೪೮||

ಹೋಗಿಂದ ಮಾತೀಗೆ ಹೊರಟೇಯ ತಂಗೆವ್ವ |
 ಮೂರು ಕಾಸೀನ ಮಡದೀಯ |
 ಮೂರು ಕಾಸೀನ ಮಡದೀಯ-ಮಾತೀಗೆ |
 ಹಾಲಿನಂಥ ತವರ ತೋರೀತೀಯಾ ||೧೨೪೯||

* * *

ಹುಟ್ಟಿದ ಮನೆಯನ್ನು ನಾಹೆಂಗ ತೊರದೇನು |
 ನಡುಮನೆ ಜ್ಯೋತಿ ಇರುತನಕ |
 ನಡುಮನೆ ಜ್ಯೋತಿ ಇರುತನಕ-ಅಣ್ಣಯ್ಯ |
 ಅಲ್ಲಿಗಲ್ಲಿಗೆ ನಡೆದಾಡು ||೧೨೫೦||

* * *

ಹೆಣ್ಣಿನ ಮಾತು ತಿಳಿದಾವೋ ಅಣ್ಣಯ್ಯ |
 ನನ್ನಾಣೆ ನೀನು ಹೊಡಿಬ್ಯಾಡ |
 ನನ್ನಾಣೆ ನೀನು ಹೊಡಿಬ್ಯಾಡ-ಅಣ್ಣಯ್ಯ |
 ಹೆಚ್ಚೊಕ್ಕಲಾಗಿ ಬದುಕವ್ವ ||೧೨೫೧||

* * *

ಕಟ್ಟಿದ ಬುತ್ತಿಯಿದೆ ಬೀರೂರ ಸಂತೆಯಿದೆ |
 ಹೋಗೋ ಹಾದೀಗೆ ಶಿವನವನೆ |
 ಹೋಗೋ ಹಾದೀಗೆ ಶಿವನವನೆ--ಎನ್ನುತ್ತ |
 ಹೋಗಿ ತಲುಪ್ಯಾಳ ತನ್ನ ಮನೀಗೆ ||೧೨೫೨||

* * *

ಇದು ಏನು ಅತ್ತೀಗೆ ಹೋದಂತೆ ಬಂದಂತೆ |
 ನಿನ್ನ ಮಾಯವು ತಿಳಿಯದು |
 ನಿನ್ನ ಮಾಯವು ತಿಳಿಯದು-ಅತ್ತೀಗೆ |
 ಹೋದ ಕಾರ್ಯವು ಗೆಲಿಲಿಲ್ಲೇ ||೧೨೫೩||

* * *

ನಮ್ಮ ಶಕುನಾವ ನೀವೇನು ಬಲ್ಲೀರಿ |
 ದಾರ್ಯಾಗ ಏಳ್ವೆಡಿ ಎಳೆನಾಗರ |
 ದಾರ್ಯಾಗ ಏಳ್ವೆಡಿ ಎಳೆನಾಗರ-ಕಂಡು |
 ಹಿಂದಿರುಗಿದೆ ನನ್ನರ ಮನೆಗೆ ||೧೨೫೪||

ಯಾಕೆಲೆ ಹೆಣ್ಣೆ ಇಷ್ಟು ಬೇಗನೆ ಬಂದೆ |
 ಕುಂದಿ ಬಂದೈತಿ ಮುಖ ಕಮಲ |
 ಕುಂದಿ ಬಂದೈತಿ ಮುಖ ಕಮಲ-ಎಲೆನಾರಿ |
 ಇಂದೇಕೆ ಎಂದೀನ ಕಳೆಯಿಲ್ಲ ||೧೨೫೫||

* * *

ಹಾದೀಲಿ ಹುಲ್ಲೆ ಕಂಡೆ ವೊದೆಯಲ್ಲಿ ಸಾರಂಗ ಕಂಡೆ |
 ಏಳ್ವೆಡೆ ಸರ್ಪ ಎದುರಿಗೆ |
 ಏಳ್ವೆಡೆ ಸರ್ಪ ಎದುರಿಗೆ-ಬಂದೀತು |
 ನಾನೋಗಲಿಲ್ಲ ತವರಿಗೆ ||೧೨೫೬||

* * *

ಯಾಕೆ ಸೊಸೆ ಮುದ್ದೆ ಇಷ್ಟು ಬೇಗನೆ ಬಂದೆ |
 ಹೋದ ಕಾರ್ಯವು ಗೆಲಿಲಿಟ್ಟೆ |
 ಹೋದ ಕಾರ್ಯವು ಗೆಲಿಲಿಟ್ಟೆ--ನನ ಸೊಸಿಯೆ |
 ಮನಸೇನು ಹೇಳಿ ನನಕೂಡ ||೧೨೫೭||

* * *

ಹೋಗುತ ಹುಲಿಕಂಡೆ ಬರುತ ಸಾರಂಗ ಕಂಡೆ |
 ತವರೂರ ಹಾದ್ಯಾಗ ಏಳ್ತಾವ |
 ತವರೂರ ಹಾದ್ಯಾಗ ಏಳ್ತಾವ-ಸರ್ಪನ ಕಂಡು |
 ಹಿಂದಿರುಗಿ ಬಂದೆ ಅತ್ತಿವ್ವ ||೧೨೫೮||

* * *

ತಂಗಿ ಹೋದ ಮರುದಿನ ಬಂದೀತು ಭಳಿಜ್ವರ |
 ಮನೆಯ ಮಡದೀಗಿ ತಲೆ ಶೂಲಿ |
 ಮನೆಯ ಮಡದೀಗಿ ತಲೆಶೂಲಿ-ಆದರೆ |
 ದೇವರ ಕೇಳಲು ಹೊರಟಾನೆ ||೧೨೫೯||

* * *

ದೇವ್ರಲ್ಲ ದಿಂದ್ರಲ್ಲ ದೆವ್ವಲ್ಲ ಭೂತಲ್ಲ |
 ಮನೆಯ ಹೆಣ್ಣುಗಳ ಉಸುರಣ್ಣ |
 ಮನೆಯ ಹೆಣ್ಣುಗಳ ಉಸುರಣ್ಣ--ಅದಕೇಳಿ |
 ತಂಗಿಯ ಕರಿಯಾಕ ಹೊರಟಾನೆ ||೧೨೬೦||

ಮದುವೀ ನನ ತಂಗಿ ಕನ್ನಡಿ ಕಳಸ |
 ನೀನು ಬರಬೇಕು ಮದುವೀಗೆ |
 ನೀನು ಬರಬೇಕು ಮದುವೀಗೆ-ತಂಗೆವ್ವ |
 ನೀ ಬರದೆ ನಾನು ಹೋಗ್ಲಾರೆ ||೧೨೬೧||

* * *

ಅಪ್ಪ ಕಟ್ಟಿದ ಮನೆ ಅಮ್ಮ ಮಾಡಿದ ಬದುಕು |
 ಬರಬೇಕು ತಂಗಿ ತವರೀಗಿ |
 ಬರಬೇಕು ತಂಗಿ ತವರೀಗಿ-ನೀಬರದೆ |
 ನಾ ಹೋಗಲಾರೆ ತಂಗೆವ್ವ ||೧೨೬೨||

* * *

ಒಪ್ಪುಕದಿ ಕರೆದೊಯ್ದು ಅಪ್ಪುನಿಲ್ಲದ ಮ್ಯಾಲ |
 ನಾನ್ವಾಂಗೆ ಬರಲಿ ತವರೀಗೆ |
 ನಾನ್ವಾಂಗೆ ಬರಲಿ ತವರೀಗೆ-ನನ ಅಣ್ಣ |
 ಮತ್ತಾಂಗೆ ಬರಲಿ ಮದುವೀಗೆ ||೧೨೬೩||

* * *

ಪ್ರೀತಿಲೀ ಕರಿಯುವ ತಾಯಿ ಇಲ್ಲದಮ್ಯಾಲ |
 ಹ್ಯಾಂಗೆ ಬರಲೆಣ್ಣ ತವರೀಗೆ |
 ಹ್ಯಾಂಗೆ ಬರಲೆಣ್ಣ ತವರೀಗೆ-ನನ ಅಣ್ಣ |
 ಮತ್ತಾಂಗೆ ಬರಲಿ ಮದುವೀಗೆ ||೧೨೬೪||

* * *

ಬಂದಕರ ಬಂದೇನು ಹೊಸ್ತೀಲ ದಾಟೇನು |
 ಅಂಗಳದಾಗ ನಾನು ನಿಂತೇನು |
 ಅಂಗಳದಾಗ ನಾನು ನಿಂತೇನು-ಅಣ್ಣಯ್ಯ |
 ತಮ್ಮನಿಗೆ ಧಾರೆ ಎರೆದೇನು ||೧೨೬೫||



ಹಾಸ್ಯ

ಕುಂಬಾರನಿಗ್ಯಾಕೋ ಗೊಂಬೆ ಮಾಟದ ಹೆಣ್ಣು
ತುಂಬೆಂದ ಮಣ್ಣು ತುಳಿಯೆಂದ |
ತುಂಬೆಂದ ಮಣ್ಣು ತುಳಿಯೆಂದ--ಮನೆ ಮನೆಗೆ
ಹೊತ್ತು ಮಾರೆಂದ ಹೊಸ ಗಡಿಗಿ ||೧೨೬೬||

* * *

ವಾಲೀಕಾರ ನಿನಗ ಒಳ್ಳೆ ಹೆಂಡತಿ ಯಾಕೋ |
ನೀಹೋದಿ ರಾಜ್ಯ ತಿರುಗೂತ |
ನೀಹೋದಿ ರಾಜ್ಯ ತಿರುಗೂತ-ನಿನನಾರಿ |
ಬಾಡ್ಯಾಳೋ ಬಾಳಿ ಸುಳಿಯಾಗಿ ||೧೨೬೭||

* * *

ತಿಂದೋಡಿ ನಿನಗಂಡ ತಿಂದೇನು ಮಾಡೆಂದ |
ತಿಂದೇಳು ಮನಿಯ ತಿರುಗೆಂದಾ |
ತಿಂದೇಳು ಮನಿಯ ತಿರುಗೆಂದಾ-ಉಟ್ ಸೀರಿ |
ಉಂಗಟಕ ಹಾಕಿ ಹರಿಯಂದಾ ||೧೨೬೮||

* * *

ಗಂಡನ್ನ ನೋಡೀರಿ ಗುಂಡೊಟ್ಟೆ ಮರುವನ್ನ |
ಉಂಡೇಳು ಮನೆಯ ತಿರುಗೂವ |
ಉಂಡೇಳು ಮನೆಯ ತಿರುಗೂವ-ಗಂಡನ್ನ |
ಕೊಂಡೊಡ್ಡು ನಿನ್ನೆ ಬರದಲ್ಲಿ ||೧೨೬೯||

* * *

ಕೂಸು ಕುಂಚಿಗೆ ತಿಂತು ಹಾಸಿಗೆಗೆ ನೆಲತಿಂತು |
ಭಾವಯ್ಯ ಗಡ್ಡ ಇಲಿ ತಿಂತು |
ಭಾವಯ್ಯ ಗಡ್ಡ ಇಲಿ ತಿಂತು-ಮಿಕ್ಕಿದ್ದು |
ದೀವಳಿಗಿ ಮುಂದ ಚಿಗಿತಾವು ||೧೨೭೦||

ಅಕ್ಕನ ಗಂಡ ಕುಕ್ಕೇ ಕೊರತು ಭಾವಯ್ಯ |
 ಕೊಕ್ಕರೇ ಮೀಶೆ ಕೊನೆ ಮೀಶೆ |
 ಕೊಕ್ಕರೇ ಮೀಶೆ ಕೊನೆ ಮೀಶೆ-ಭಾವಯ್ಯ |
 ಕೊಚ್ಚಿ ಕೊಂಡೋಗೋ ಮಳೆದೇವ ||೧೨೭೧||

* * *

ಹಟ್ಟೇಗೆ ಕುಂಬಂತು ಕುರಿಗಳಿಗೆ ಜ್ವರ ಬಂತು |
 ಒಲೆ ಮ್ಯಾಗ್ಗ ನೀರು ಉಗಿ ಬಂತು |
 ಒಲೆ ಮ್ಯಾಗ್ಗ ನೀರು ಉಗಿ ಬಂತು-ಭಾವಯ್ಯ |
 ಗುಂಡೊಟ್ಟಿ ಕಂಡು ನಗು ಬಂತು ||೧೨೭೨||

* * *

ಕೋಳಿಯ ಕೂಗಿತು ಏಳು ಅಬಿಗರಣ್ಣ |
 ಮೀನು ನುಂಗಿತು ಮೊಸಳೇಯ |
 ಮೀನು ನುಂಗಿತು ಮೊಸಳೇಯ-ಅಜೀ ಕೇರಿ |
 ರಾಣಿ ನುಂಗಿದಳು ಚಲುವನ್ನ ||೧೨೭೩||

* * *

ಗಂಡ ಸತ್ತ ಸುದ್ದಿ ತೊಂಡೆಬಾವಲಿ ಕೇಳಿ |
 ಕಳ್ಳ ಪುರಗಂಟ ಅಳತೊಡೆ |
 ಕಳ್ಳ ಪುರಗಂಟ ಅಳತೊಡೆ-ಮುದ್ದಳ್ಳಿ |
 ಹೇರವನ ಕಂಡು ನಗತೊಡೆ ||೧೨೭೪||

* * *

ಮುದುಕಿಗೆ ಮುದುಕನಿಗೆ ಎಲ್ಲೆಲ್ಲಿ ಮಾತಾಯ್ತು |
 ಮುತ್ತಗದ ಮರದ ಬುಡದಲ್ಲಿ |
 ಮುತ್ತಗದ ಮರದ ಬುಡದಲ್ಲಿ-ಮುದುಕಯ್ಯ |
 ಮುದುಕಿಗೆ ಮುತ್ತ ಕೊಡತಿದ್ದಾ ||೧೨೭೫||

* *

ಮುದುಕಿಯ ಕರಕೊಂಡು ಮುದಿ ಎತ್ತ ಕಟಗೊಂಡು |
 ಗರುಕಿಯ ಮಾಳ ಕಿರಿಯವನೆ |
 ಗರುಕಿಯ ಮಾಳ ಕಿರಿಯವನೆ-ಮುದುಕಯ್ಯ |
 ಮುದುಕಿ ಬಿದಾಳ ಡೊಗರಲಿ ||೧೨೭೬||

ಎಲೆಯವನೆ ಅಡಿಕೈವನೆ ಹೊಗೆಯು ಸೊಪ್ಪಿನವನೆ |
ಹೆಂಡರುಳ್ಳವನೆ ಮನೆಗೊಗೊ |
ಹೆಂಡರುಳ್ಳವನೆ ಮನೆಗೊಗೊ-ಆ ಬಾಲಿ |
ಕಂಡೋರಿಗೆ ಬಾಯ ಬಿಡತಾಳ ||೧೨೭೭||

* * *

ನಾಗ ಮಂಗಲಕ್ಕೂಗಿ ನಾನೊಂದು ಹೆಣ್ತಂದೆ |
ನಾಲ್ಕು ಮಾರುದ್ದ ಮೊಲೆಯವಳ |
ನಾಲ್ಕು ಮಾರುದ್ದ ಮೊಲೆಯವಳ-ನಾತಂದು |
ನಾಚ್ಚೆ ಹೋಯಿತು ಕುಲದಲ್ಲಿ ||೧೨೭೮||

ಹಾದರಗಿತ್ತಿಗೆ ಹಗಲೊಬ್ಬ ಇರುಳೊಬ್ಬ |
ಮಂಚದ ಮ್ಯಾಗೊಬ್ಬ ಕೆಳಗೊಬ್ಬ |
ಮಂಚದ ಮ್ಯಾಗೊಬ್ಬ ಕೆಳಗೊಬ್ಬ-ಬೀದೀಲಿ |
ಹೊಂಚ್ಚಾಕತಾನ ಹೊರಗೊಬ್ಬ ||೧೨೭೯||

* * *

ಮುದ್ದಿಯ ಹಿಟ್ಟಿಗೆ ಮುದ್ದಿಗುರಿಯ ಬಾಡಿಗೆ |
ದಿಡ್ಡಿ ಪುರದೋಳ ಒಲುಮೆಗೆ |
ದಿಡ್ಡಿ ಪುರದೋಳ ಒಲುಮೆಗೆ--ನನ ಸಿದ್ಧ |
ಕಿದ್ದಂಡೇಲಿ ಬಾಯ ಬಿಟ್ಟಾನೋ ||೧೨೮೦||

* * *

ಮಾತಗಿತ್ತಿಯ ಮನೆಗೆ ಯಾತಕ್ಕೋದಿಯೋ ರಾಯಾ |
ಮಾತು ಮಾತಿಗೆ ಕೊಡುವೋಳ |
ಮಾತು ಮಾತಿಗೆ ಕೊಡುವೋಳ-ಮನೆಗೊಗೊಗಿ |
ಸೋತಾಕ ಬಂದೆ ದರವೇಸಿ ||೧೨೮೧||

* * *

ಹಗಲು ಹಾರುವನಾದ ಇರುಳು ಬಣಜಿಗನಾದ |
ಅರಸರ ಮಗನಾಗಿ ತಿರುಗಿದ |
ಅರಸರ ಮಗನಾಗಿ ತಿರುಗಿದ--ನಮರಾಯ |
ಹೊಸಪ್ಯಾಟಿಯವರ ಮಗಳಿಗೆ ||೧೨೮೨||

ಮೂರು ಹಾಡಿನ ಮೂಳ ಮುಕ್ಕಟ್ಟು ಬರಬೇಡ |
 ಮೂಗೀಗೆ ಕವಡಿ ಪೋಣ್ಣೇನು |
 ಮೂಗೀಗೆ ಕವಡಿ ಪೋಣ್ಣೇನು-ಎಲಾಮೂಳಾ |
 ಊರಾಗ ನಿನ್ನ ಮೆರಸೇನು ||೧೨೮೩||

* * *

ಹಾಡು ಬರತಾವಂತ ಏರೇರಿ ಬರಬೇಡ |
 ಏರಿದ ಗರ್ವ ಇಳಿಸೇನು |
 ಏರಿದ ಗರ್ವ ಇಳಿಸೇನು-ಗದಗೀನ |
 ಅಗಸ್ಯಾಗ ನಿನ್ನ ಹುಗಿಸೇನು ||೧೨೮೪||

* * *

ಗೊನ್ನಳ್ಳಿ ಅಮ್ಮ ಗೊಂಬೆ ತೇರಿನವಳೆ |
 ದಂಡಿಗೊಡ್ಡಿದಾ ಮಿಂಡ ಸುಖದಲ್ಲಿ |
 ದಂಡಿಗೊಡ್ಡಿದಾ ಮಿಂಡ ಸುಖದಲ್ಲಿ-ಬಂದರೆ |
 ಗಂಡನಾಹೂತಿ ಕೊಡುವೇನ ||೧೨೮೫||

* * *

ಆನೆ ಬರತಾವಂತ ಆರು ಬಣವೀ ಕೊಂಡ |
 ಆನೆಲ್ಲಿ ನಿಮ್ಮ ದಳವೆಲ್ಲಿ |
 ಆನೆಲ್ಲಿ ನಿಮ್ಮ ದಳವೆಲ್ಲಿ-ಬೀಗರೆ |
 ಬೊಳ್ಳೋರಿ ಮ್ಯಾಲೆ ಬರತಾರ ||೧೨೮೬||

* * *

ಬೀಗತಿ ಒಳ್ಳೆಯವಳಂತ ದೇವರ ಮನಿಕೊಟ್ಟಿ |
 ದೇವರ ಕದ್ದಾಳ ಬಗಲಾಗ |
 ದೇವರ ಕದ್ದಾಳ ಬಗಲಾಗ-ಅಡಿಗೆ ಮನೆ |
 ಹೋಳಿಗಿ ಘಳಿಗಿ ಬಗಲಾಗ ||೧೨೮೭||

* * *

ಬೀಗತಿ ಒಳ್ಳೆಯವಳಂತ ಅಡಗೀಯ ಮನಿಕೊಟ್ಟಿ |
 ಬಾನಸದ ದುರುಡಿ ಬಗಲಾಗ |
 ಬಾನಸದ ದುರುಡಿ ಬಗಲಾಗ-ಅವರಣ್ಣ |
 ನೀಡಾಕಿಲ್ಲೆಂದು ಕಸುಗೊಂಡ ||೧೨೮೮||

ಎಲ್ಲಾರೂ ಕಟ್ಟಾಶ್ರಿರ ಮಲ್ಲಿಗ್ಗೂವಿನದಂಡಿ |
 ಬೀಗತಿ ಕಟ್ಟಾಶ್ರಿಳ ಹುಲ್ಲೊರೆಯ |
 ಬೀಗತಿ ಕಟ್ಟಾಶ್ರಿಳ ಹುಲ್ಲೊರೆಯ-ಅವರಣ್ಣ |
 ಕುದುರೇಗಿಲ್ಲೆಂದು ಕಸುಗೊಂಡ ||೧೨೮೯||

* * *

ಎಲ್ಲಾರೂ ಕಟ್ಟಾಶ್ರಿರ ಗುಳ್ಳಿಬಾಳಿ ಮಣಿ |
 ಬೀಗತಿ ಕಟ್ಟಾಶ್ರಿಳ ಕೈಪಾಳಿ |
 ಬೀಗತಿ ಕಟ್ಟಾಶ್ರಿಳ ಕೈಪಾಳಿ-ಅವರಣ್ಣ |
 ಬಳಸಾಕಿಲ್ಲಂತ ಕಸುಗೊಂಡ ||೧೨೯೦||

* * *

ಆಚೀಕ ಹೊಲಗೇರಿ ಇಚೀಕ ಮಾದರಗೇರಿ |
 ನಟ್ಟ ನಡಬರಕ ಹರಿಪೂಜೆ |
 ನಟ್ಟ ನಡಬರಕ ಹರಿಪೂಜೆ-ಆ ಗಟಿಗೆ |
 ನಾಲ್ವತ್ತು ನಾಯಿ ಬೊಗಳ್ಯಾವ ||೧೨೯೧||

* * *

ಒಂದೇ ಅಡಿಕೆ ಒಡೆದು ಒಂಭತ್ತು ಮದುವೇ ಮಾಡಿ |
 ಇಂದೀನ ಖರ್ಚು ಬಲು ಖರ್ಚು |
 ಇಂದೀನ ಖರ್ಚು ಬಲು ಖರ್ಚು-ಬೀಗರು |
 ಕಂಬದ ತೆಕ್ಕಿ ಬಿಡವಳ್ಳು ||೧೨೯೨||

ಒಂದು ಎಲೆ ಹರಿದು* ಒಂಭತ್ತು* ಮದುವೆನಾಡಿ |
 ನಿನ್ನೇಯ ಖರ್ಚು ಬಲು ಖರ್ಚು |
 ನಿನ್ನೇಯ ಖರ್ಚು ಬಲು ಖರ್ಚು-ಬೀಗರು |
 ಹಂದರವ ತೆಕ್ಕಿ ಬಿಡವಳ್ಳು ||೧೨೯೩||

* * *

ಹಂದರದಾಗ ಮಂದಿ ಬಂದೆಷ್ಟೊತ್ತಾಯ್ತು |
 ಕಂಬಳಿಲ್ಲೇನ ಇವರಲ್ಲಿ |
 ಕಂಬಳಿಲ್ಲೇನ ಇವರಲ್ಲಿ-ಬೀಗತಿ |
 ಕಂಬಳಿಗೊಡ್ಡೀಗ್ಯಾಳ ಮನಿ ಮನಿ ||೧೨೯೪||

ಹಂದರದಾಗ ಮಂದಿ ಬಂದೆಷ್ಟೊತ್ತಾಯ್ತು |
 ಕುಂಕುಮಿಲ್ಲೇನ ಇವರಲ್ಲಿ |
 ಕುಂಕುಮಿಲ್ಲೇನ ಇವರಲ್ಲಿ-ಬೀಗಸತಿ |
 ಕುಂಕುಮಕ್ಕೋಗ್ಯಾಳ ಅಂಗಡಿಗೆ ||೧೨೯೫||



ವಿಧವೆ-ನೈಫವ್ಯ

ಚಿಕ್ಕ ತಿಲಕದ ಬಟ್ಟು ಇಕ್ಕದಿರು ಎಲೆ ಹೆಣ್ಣೆ |
 ಚಿಕ್ಕ ಪ್ರಾಯದಲಿ ನಿನಗಂಡ |
 ಚಿಕ್ಕ ಪ್ರಾಯದಲಿ ನಿನಗಂಡ-ಹೋದ್ಮಾಳಿಗ |
 ಚಿಕ್ಕಿ ಬಟ್ಟಿಟ್ಟ ಫಲವೇನು ||೧೨೯೬||

* * *

ಗಂಡ ಸತ್ತರಿನ್ನು ಗಂಧ ಕುಂಕುಮವ್ಯಾಕ |
 ಬಂಗಾರವ್ಯಾಕ ಬಳಿಯಾಕ |
 ಬಂಗಾರವ್ಯಾಕ ಬಳಿಯಾಗ-ಕೊರಳಿನ |
 ಸಿಂಗಾರ ಶಿವನೆ ಕಸುಗೊಂಡಾ ||೧೨೯೭||

* * *

ಅತ್ತರ ಬಿಡದಲ್ಲ ಮುತ್ತಿನ ಕಣ್ಣೀರು |
 ಚಿಕ್ಕಂದಿನಲ್ಲಿ ಹಣೆಯಲ್ಲಿ |
 ಚಿಕ್ಕಂದಿನಲ್ಲಿ ಹಣೆಯಲ್ಲಿ-ಬರೆದಾ ಬರೆಹ |
 ದುಃಖ ಮಾಡಿದರೆ ಬಿಡದಲ್ಲ ||೧೨೯೮||

* * *

ಕಂದಸತೆತ್ತಲಿಲ್ಲ ಕೈಬೀಸಿ ನಡಿಲಿಲ್ಲ |
 ಗಂಡನ ಪುಣ್ಯ ಉಣಲಿಲ್ಲ |
 ಗಂಡನ ಪುಣ್ಯ ಉಣಲಿಲ್ಲ-ಶಿವರಾಯ |
 ರಂಡಿತನಕ್ಕಿಂಗ ಗುರಿಯಾಗಿ ||೧೨೯೯||

ದೂರೀಗೊದಗುವ ಹೆಣ್ಣು ಜನುನು ಹೊರುವುದಕಿಂತ |
 ಹಾದೀನಾಯಾಗೂದು ಕಡುಲೇಸು |
 ಹಾದೀನಾಯಾಗೂದು ಕಡುಲೇಸು--ಎಲೆಜೀವ |
 ಹೆಣ್ಣಾಗಿ ಬಾಳ ಹೊರಿಬ್ಯಾಡ ||೧೩೦೦||

* * *

ಹಣೆಯಲ್ಲಿ ಬರೆದುದಕ್ಕೆ ನೊದಲುಂಡ ಸಾಲಕ್ಕೆ |
 ಬ್ರಹ್ಮ ನೀ ಬರೆದ ಬರಹಕ್ಕೆ |
 ಬ್ರಹ್ಮ ನೀ ಬರೆದ ಬರಹಕ್ಕೆ--ನಾನೀಗ |
 ಹಗರಣವಾದೆ ಜನರೀಗೇ | ||೧೩೦೧||

* * *

ಒಪ್ಪೀನ ಸಿಂಗಾರ ಮುಡಿಗ್ಯಾಕ ಹೂವೆಸಳು |
 ಎಂಟಿಂಟು ದಿನಕ್ಕಾಕ ಸಂತಿ |
 ಎಂಟಿಂಟು ದಿನಕ್ಕಾಕ ಸಂತಿ--ಎಲೆಹೆಣ್ಣೆ |
 ಹುಡುಗರ ಬಾಳು ಹರಿದಾವು ||೧೩೦೨||

* * *

ಹೆಣ್ಣೀನ ಜನ್ಮವು ಸುಣ್ಣಾಗಿ ಕುದಿಯುಲಿ |
 ಗಾಣದ್ದಿಂಡ್ಯಾಗಿ ನುರಿಯುಲಿ |
 ಗಾಣದ್ದಿಂಡ್ಯಾಗಿ ನುರಿಯುಲಿ--ಶಿವರಾಯ |
 ದೀಪದೇಣ್ಣಾಗಿ ಉರಿಯುಲಿ ||೧೩೦೩||



ಸೂಳೆಯ ಸಹನಾಸ

ತಂಬಿಟ್ಟು ಗುಪ್ಪುಂಟೆ ತನರೀಗೆ ಮುಪ್ಪುಂಟೆ |
 ಡೊಂಬನಾ ಮನೆಗೆ ಕದವುಂಟೆ |
 ಡೊಂಬಳಾ ಮನೆಗೆ ಕದವುಂಟೆ--ಸೂಳೆಯ |
 ನಂಬಿದವಗುಂಟೆ ಸಂಸಾರ ||೧೩೦೪||

ನಾದುನಿಯು ತರವಲ್ಲ ಬೇಗಡಿಯು ಕೊಪ್ಪಲ್ಲ |
 ಜಾಲೀಯ ಮರವು ನೆರಳಲ್ಲ |
 ಜಾಲೀಯ ಮರವು ನೆರಳಲ್ಲ-ಸೂಳೇಯ |
 ಕೂಡಿದವನ ಬಾಳು ಅನುವಿಲ್ಲ ||೧೩೦೫||

* * *

ಸೂಳೇಗೆ ಹೋದವನು ಏನಾದ ಎಂತಾದ |
 ಕಾಡು ನಾಯಾದ ಕಸಿಯಾದ |
 ಕಾಡು ನಾಯಾದ ಕಸಿಯಾದ--ಆ ಮುಸುವ |
 ಸೂಳೇಯ ಕಾಲಿಗೆ ಕೆರನಾದ ||೧೩೦೬||

* * *

ನಿದ್ರೆಗೆ ಮುದ್ದುಂಟೆ ವಜ್ರಕ್ಕೆ ಬೆಲೆಯುಂಟೆ |
 ಬುದ್ಧಿವಂತರಿಗೆ ಸಮರುಂಟೆ |
 ಬುದ್ಧಿವಂತರಿಗೆ ಸಮರುಂಟೆ-ಸೂಳೇಗೆ |
 ಹೋದವನಿಗುಂಟೆ ಮನೆವಾರ್ತೆ ||೧೩೦೭||

* * *

ಮಂಜು ಮರುಳಲ್ಲ ಮರಳು ಸಕ್ಕರೆಯಲ್ಲ |
 ಮಡಗಿದ್ದ ಸೂಳೆ ಸ್ಥಿರವಲ್ಲ |
 ಮಡಗಿದ್ದ ಸೂಳೆ ಸ್ಥಿರವಲ್ಲ-ತಮ್ಮಯ್ಯ |
 ಮನೆಗೆ ತಂದಿರಿಸು ಮಡದೀಯ ||೧೩೦೮||

* * *

ಗಂಡುಳ್ಳ ಗರತೀಯ ಸಂಗವ್ಯಾತ ಕಣ್ಣಯ್ಯ |
 ಅವಳಂಗ ಬ್ಯಾರೆ ಗುಣ ಬ್ಯಾರೆ |
 ಅವಳಂಗ ಬ್ಯಾರೆ ಗುಣ ಬ್ಯಾರೆ-ಅಡಕೀಯ |
 ಹೊಂಬಾಳೆ ಬ್ಯಾರೆ ಸುಳಿ ಬ್ಯಾರೆ ||೧೩೦೯||

* * *

ಸೂಳೇಗೆ ಹೋಗವನು ಸೂರಡಲಿ ನಿಲ್ಲುವನು |
 ಬೆಳಗಾಗುವುದ ಅರಿಯದ |
 ಬೆಳಗಾಗುವುದ ಅರಿಯದ-ಹುಡುಗನಿಗೆ |
 ಓಣ್ಣೋಣಿ ಗುಂಟೆ ಕೆರದೇಟು ||೧೩೧೦||

ಬೇಡರ ಅಂಗಡಿ ಬಿಡಿಮುತ್ತಿನ ಚಾವಣಿ |
 ಬೇಡ ನನ ತಮ್ಮ ಘನಮೋಡಿ |
 ಬೇಡ ನನ ತಮ್ಮ ಘನಮೋಡಿ-ಸೂಳೀರ್ದಂಗ |
 ಬಾಳುವ ಮಕ್ಕಳಿಗೆ ಧರವಲ್ಲ ||೧೩೧೧||

* * *

ಜಾಗರದ ನವಿಲ್ದಾಂಗ ಬಾಗುತ್ತ ಬಳುಕುತ್ತ |
 ಬಾಲೆಯರ ಕಂಡು ಭ್ರಮಿಸದು |
 ಬಾಲೆಯರ ಕಂಡು ಭ್ರಮಿಸದು-ನನತಮ್ಮ |
 ಬಾಲರ ಪಡೆದು ಸುಖಿಯಾಗು ||೧೩೧೨||

* * *

ಹೆಣ್ಣಿಂದ ರಾವಣ ಮಣ್ಣು ಕೂಡಿದನಯ್ಯ |
 ಅನ್ನಿಗರ ಹೆಣ್ಣು ಬಯಸದೆ |
 ಅನ್ನಿಗರ ಹೆಣ್ಣು ಬಯಸದೆ-ತಮ್ಮಯ್ಯ |
 ನಿನ್ನ ಹೆಣ್ಣೊಡನೆ ಸುಖಿಯಾಗು ||೧೩೧೩||

* * *

ಸೂಳೀಯ ಮನಿಯಾಗ ಸೂರೆಲ್ಲ ಮಲ್ಲಿಗೆ |
 ಜಾಣ ನಾ ಹೋಗಿ ಮಲಗುವೆ |
 ಜಾಣ ನಾ ಹೋಗಿ ಮಲಗುವೆ-ಮಂಚದಮ್ಯಾಲ |
 ತಾಳೆ ಹೂವಿನ ತಲೆದಿಂಬು ||೧೩೧೪||

* * *

ಸಂತೆ ಸೂಳೀಯ ನಂಬಿ ಮನೆಯ ಹೆಂಡತಿ ಬಿಟ್ಟು |
 ಬಾಗಿಲಲಿ ಬೆಳೆವ ಬದನೆಕಾಯಿ |
 ಬಾಗಿಲಲಿ ಬೆಳೆವ ಬದನೆಕಾಯಿ-ಗೆ ನಂಬಿ |
 ಕರೆವೆಮ್ಮ ಬಿಟ್ಟು ಕುಲಗೇಡಿ ||೧೩೧೫||

* * *

ಒಕ್ಕೇದ ಅಣ್ಣಯ್ಯ ಸೊಕ್ಕಿ ಸೂಳಿಗೆ ಹೋದ |
 ಒಕ್ಕೇದ ಕಾಳು ಅಳಕೊಟ್ಟು |
 ಒಕ್ಕೇದ ಕಾಳು ಅಳಕೊಟ್ಟು-ಸೂಳಿಗೆ |
 ದುಃಖ ಮಾಡತಾನ ಕಣದಾಗ ||೧೩೧೬||

ಕಿಕ್ಕೇರಿ ತಿರುಗುತ್ತ ನಮ್ಮೂರೈ ಬರಲಿಲ್ಲ |
 ಕದ್ದು ಹೋಗ್ಯಾನ ಸೂಳಿಗೆ |
 ಕದ್ದು ಹೋಗ್ಯಾನ ಸೂಳಿಗೆ-ನನಗೆನೆಯ |
 ಬೆಟ್ಟದಾ ಬುಡಕ ಹೋಗ್ಯಾನ ||೧೩೧೭||

* * *

ಸೂಳೆಗೊದವನ ಸುಡು ಅವನ ಜನ್ಮನ |
 ನಾಳೆ ನೋಡವನ ಬವಣಿಯ |
 ನಾಳೆ ನೋಡವನ ಬವಣಿಯ-ಅಕ್ಕವ್ವ |
 ತೇರೀನ ಬೀದ್ಯಾಗ ಉಗಿವಾಗ ||೧೩೧೮||

* * *

ಗಾಳಿ ಗಾಳಿ ಕೇಳಿ ಬನ್ನಿ ಮಾಂಕಾಳಿ ಕೇಳಿ |
 ಸೂಳ್ಯರೋಣಿಯ ಸುಡಬೇಕು |
 ಸೂಳ್ಯರೋಣಿಯ ಸುಡಬೇಕು-ಗಾಳಿಯೆ |
 ಜಾಣರ ಓಣ್ಯಾಗ ಇರಬೇಕು ||೧೩೧೯||

* * *

ಸೂಳೆಗಿಕ್ಕುವ ಅನ್ನ ನಾರಿಕ್ಕಿಲೊ ತಮ್ಮ |
 ನಾಳೆ ನಿನ್ನೊಡನೆ ಬರುವಳು |
 ನಾಳೆ ನಿನ್ನೊಡನೆ ಬರುವಳು-ನಮ್ಮೂರ |
 ಭೂಮಿಗೆ ಹಾಕಿದರ ಬೆಳೆವುದು ||೧೩೨೦||

* * *

ಎಲ್ಲಿಗೆ ಹೋಗಿದ್ದೆ ಯಾಹೂವ ಮುಡಿದಿದ್ದೆ |
 ಯಾರ ತೋಳ್ಪಾಗ ಮಲಗಿದ್ದೆ |
 ಯಾರ ತೋಳ್ಪಾಗ ಮಲಗಿದ್ದೆ-ನನಕಂದ |
 ವಲ್ಲಿ ಸೆರೆಗೆಲ್ಲ ಪರಿಮಳ ||೧೩೨೧||

* * *

ಇಲ್ಲನನ ಹಡೆದವ್ವ ಸುಳ್ಳು ಆಡದಿರು |
 ಕಲ್ಯಾಣಿಗೊಗ್ಗಿ ಮುಖತೊಳೆದು |
 ಕಲ್ಯಾಣಿಗೊಗ್ಗಿ ಮುಖತೊಳೆದು-ಬರುವಾಗ |
 ಮಾವಯ್ಯ ಮಗಳು ಬಂದಳು ||೧೩೨೨||

ಮಾವಯ್ಯ ಮಗಳ ಮರಿದುಂಡ ತೋಳ್ಪ್ಪಾಗ |
 ಒಂದರ ಗಳಿಗೆ ಒರಗಿದ್ದೆ |
 ಒಂದರ ಗಳಿಗೆ ಒರಗಿದ್ದೆ-ಹಡೆದವ್ವ |
 ನೀ ಒಪ್ಪಿ ತಂದ ಮಡದೀಯ ||ಗೃ.೨೩||

* * *
 ಶಾಕು ಟೀಕಿನ ಕಟ್ಟು ಅದಕೆ ಚಿನ್ನದ ಕಟ್ಟು |
 ಸಾಕೋ ಅಣ್ಣಯ್ಯ ದವಲತ್ತು |
 ಸಾಕೋ ಅಣ್ಣಯ್ಯ ದವಲತ್ತು-ನಿನಸೂಳೆ |
 ಬೇಕಾದ್ರೆ ಮನೆಗೆ ಬರುವೋಳು ||ಗೃ.೨೪||

* * *
 ಬೇಡರ ಅಂಗಡಿ ಬಿಡಿ ಮುತ್ತು ಚಾವಡಿ |
 ಬೇಡ ಕಂದಯ್ಯ ದೊರೆಮೋಡಿ |
 ಬೇಡ ಕಂದಯ್ಯ ದೊರೆ ಮೋಡಿ-ಸೂಳೇರ್ದಂಗ |
 ಬಾಳೋ ಮಕ್ಕಳಿಗೆ ತರವಲ್ಲ ||ಗೃ.೨೫||

* * *
 ಸೂಳೇರಿಗೋಗವಗ ಹೇಳವ್ವ ಬುದ್ಧೀಯ |
 ಕೇಳಾವನಲ್ಲ ನಿನಮಗಾ |
 ಕೇಳಾವನಲ್ಲ ನಿನಮಗಾ-ಹಡೆದವ್ವ |
 ಸೂಳೆರಾಡೂವ ಗಿಲಿಕೇಯ ||ಗೃ.೨೬||

* * *
 ಈಟೀಟ ಮೊಲೆಯವಳೆ ಚೀಟಿನ ಕುಪ್ಪಸದವಳೆ |
 ಈಚಲ ಪ್ಯಾಟ್ಯಾಗ ಇರುವವಳೆ |
 ಈಚಲ ಪ್ಯಾಟ್ಯಾಗ ಇರುವವಳೆ-ಬೀದಿ ಹೆಣ್ಣೆ |
 ಗೆಣಿಯ ಬರತಾನ ಎದುರಿಗೆ ||ಗೃ.೨೭||

* * *
 ಕಾಗೀನ ಸೀರಿಯವಳೆ ಕಡೆಸಿಡಿದ ಮನೆಯವಳೆ |
 ಹುಡುಗ ಬರತಾನ ಕರಕೋಳ |
 ಹುಡುಗ ಬರತಾನ ಕರಕೋಳ--ಎಲೆಹೆಣ್ಣೆ |
 ಹೆಂಡ ತರತಾನ ಸುರಕೋಳ ||ಗೃ.೨೮||

ನಾರಿ ಮುನಿದಾಗ

ಆರ್ಯಾಣ ದಡವ್ಯಾಗ ಯಾರಾಣಿ ಕೊಡಲೆವ್ವ |
 ಸೂರ್ಯನಿನ್ನಾಣಿ ಶಿವನಾಣಿ |
 ಸೂರ್ಯನಿನ್ನಾಣಿ ಶಿವನಾಣಿ-ಕೊಟ್ಟೇನ |
 ಆರ್ಯಾಣಗೆದ್ದು ಬರುವೇನ

||೧೩೨೯||

* * *

ಅಂಜೀಕಿ ತೋರಿದರ ಅಂಜವರ ಮಗಳಲ್ಲ |
 ಮಂಜಾನದಾಗ ಹುಲಿಕರಡಿ |
 ಮಂಜಾನದಾಗ ಹುಲಿಕರಡಿ-ತೋರಿದರ |
 ಅಂಜಿ ತಿರಗವರ ಸೊಸಿಯಲ್ಲ

||೧೩೩೦||

* * *

ಹೊಂದೀಕ್ಕಲ್ಲದ ಮಾತ ಹೊಂದೀಸ್ಸಾಡಲಿ ಬ್ಯಾಡ |
 ಬಂಧಾನ ನಾನು ಬಡಲಾರೆ |
 ಬಂಧಾನ ನಾನು ಬಡಲಾರೆ-ಕಣ್ಣೀರು |
 ತಟ್ಟಲಿ ಅವರ ಶಿಶುವಿಗೆ

||೧೩೩೧||

* * *

ಮನವೊಂದು ಮಾಣೀಕ ಏನಂದ ಘಾತಕ |
 ನಾನೊಂದ ನನ್ನ ಮನನೊಂದ |
 ನಾನೊಂದ ನನ್ನ ಮನನೊಂದ-ಕೈಯಾನ |
 ಬಿಳಿಯೆಲಿ ಬಾಡಿ ರುಚಿಹಾರಿ

||೧೩೩೨||

* * *

ಆಸರಕಿ ಅಳದಿಟ್ಟು ಬ್ಯಾಸರಕಿ ಬಳದಿಟ್ಟು |
 ಚಿಂತಿ ಕಾಲಾಗ ತುಳಿದಿಟ್ಟು |
 ಚಿಂತಿ ಕಾಲಾಗ ತುಳಿದಿಟ್ಟು-ಈ ದೇಹ
 ಶೀಲ ಮಾಡಿಟ್ಟು ಜನದಾಗ

||೧೩೩೩||

ಕಾಚೀನ ಕರದೆಷ್ಟು ಅಡಗೀಯ ವಗರೆಷ್ಟು |
 ಸೇರ ಬಳ್ಳೊಳ್ಳಿ ಸಿದಿಯೆಷ್ಟು |
 ಸೇರ ಬಳ್ಳೊಳ್ಳಿ ಸಿದಿಯೆಷ್ಟು-ನನಗೂಡ |
 ಮಾತಾಡವರ ಬಿಗುವೆಷ್ಟು ||೧೩೩೪||

* * *

ಸರಗೀಯ ಕೊಂಡ್ಲೆಂಗ ಸರದಿತ್ತು ನನಮನವು |
 ಸರಿಬಾರದವರು ಇದರಿಗಿ |
 ಸರಿ ಬಾರದವರು ಇದರಿಗಿ-ಬಂದರ |
 ಧರಿ ಮೋಜಿನ ಮನವ ನೆಲನೋಡಿ ||೧೩೩೫||

* * *

ಯಾರೀಗಿ ಯಾರಿಲ್ಲ ಈ ಮನಕ ಧೀರಿಲ್ಲ |
 ಆರ್ಯಾಣದಾಗ ಪರದೇಶಿ |
 ಆರ್ಯಾಣದಾಗ ಪರದೇಶಿ-ಸತ್ತರ |
 ಯಾರೀಗಿ ದುಃಖ ಹಡೆದವ್ವು ||೧೩೩೬||

* * *

ಮಾತೀಗಿ ಬಾರದ್ದು ಯಾತಕ ನೆನೆಯಲಿ |
 ಜಾತ ಮಲ್ಲಿಗಿ ನನ ಮನವ |
 ಜಾತ ಮಲ್ಲಿಗಿ ನನ ಮನವ-ಬಾಯಾನ |
 ಜಾಚೀಲಿ ಮಾಡಿ ಉಗಳೇನ ||೧೩೩೭||

* * *

ನದಿಯ ದಂಡಿ ಮ್ಯಾಗ ಎಳೆಯ ಸವತೀಕಾಯಿ |
 ಕಡಿಯಂದರ್ದಾಶ್ರಂಗ ಕಡಿಯಲೆ |
 ಕಡಿಯಂದರ್ದಾಶ್ರಂಗ ಕಡಿಯಲಿ-ಆ ಬಾಲೀನ |
 ಮರಿಯಂದರ್ದಾಶ್ರಂಗ ಮರಿಯಲೆ ||೧೩೩೮||

* * *

ತಂದಿ ನನ ಹಡದಪನ ಕುಂದಿನ ಮಗಳಲ್ಲ |
 ಮಂದ್ಯಾಗ ನಿಂತು ನಗಲಿಲ್ಲ |
 ಮಂದ್ಯಾಗ ನಿಂತು ನಗಲಿಲ್ಲ-ನನ್ನೂರ |
 ಬಳಗಕ ಮಾತು ತರಲಿ ||೧೩೩೯||

ಕಪ್ಪಾದ ಹೆಣ್ಣೆಂದು ಎತ್ತಾಡಿದಿರುಕಂಡ್ಯ |
 ಕಪ್ಪಾದ ಹಸುವು ಕರೆದರೆ |
 ಕಪ್ಪಾದ ಹಸುವು ಕರೆದರೆ-ಆ ಹಾಲು |
 ಒಪ್ಪುವದು ಹರನ ಪೂಜೆಗೆ ||೧೩೪೦||

* * *

ಹೊಟ್ಟೆಯ ಈಕಿಚ್ಚು ಮುಟ್ಟಲಾರದ ಬೇಗೆ |
 ಉಟ್ಟ ಸೀರೆಯು ಉರಿದೋದೋ |
 ಉಟ್ಟ ಸೀರೆಯು ಉರಿದೋದೋ-ಕಿಚ್ಚೋಗಿ |
 ತಟ್ಟಲಿ ಬ್ರಹ್ಮನ ಮಡದಿಗೆ ||೧೩೪೧||

* * *

ಒಬ್ಬಳ ನಗಸೀದ ಒಬ್ಬಳ ಅಳಸೀದ |
 ಇಬ್ಬಂದಿಕಾರ ಯಮರಾಯ್ನ |
 ಇಬ್ಬಂದಿಕಾರ ಯಮರಾಯ್ನ-ಮಗ್ಗಲಿಗೆ |
 ನೆಗ್ಗಲು ಮುಳ್ಳು ಸುರಿಯಾಲಿ ||೧೩೪೨||

* * *

ಹೆಣ್ಣಿನ ಕಿಚ್ಚಟ್ಟ ಬನ್ನೀಯ ಮರ ಉರಿದೋ |
 ರಾಮಾರ ಮಡದಿ ಸೀತನ್ನ |
 ರಾಮಾರ ಮಡದಿ ಸೀತನ್ನ-ಕಿಚ್ಚಟ್ಟ |
 ರಾವಣನ ಪಟ್ಟ ಉರಿದಾವು ||೧೩೪೩||

ಹೆಣ್ಣಿನ ಕಿಚ್ಚೋಗಿ ಸನ್ಯಾಸಿ ಮಠಬೆಂದೋ |
 ಕನ್ನೆ ರಾಮಾರ ಕದಬೆಂದೋ |
 ಕನ್ನೆ ರಾಮಾರ ಕದ ಬೆಂದೋ-ಹಾರವರ |
 ಪಂಚಾಂಗ ಬೆಂದು ಹೊಗೆಯಾದೋ ||೧೩೪೪||



ಗೆಣೆಯ ಗೆಣತಿ

ನೀರಿಗೊಗೋ ಹೆಣ್ಣೆ ನಿಲ್ಲೆ ನಾ ಬರುತೀನಿ |
 ನಿನ್ನಾಣೆ ನಿನ್ನ ಕೊಡದಾಣೆ |
 ನಿನ್ನಾಣೆ ನಿನ್ನ ಕೊಡದಾಣೆ-ಕತ್ತೀನ |
 ಬಣ್ಣದ ಸರದಾಣೆ ಬರುತೀನಿ ||೧೩೪||

*

ಚಿನ್ನದ ಚೀಲಕ್ಕೆ ರನ್ನದ ಬಾಯ್ದಾರ |
 ನಿನ್ನೊಂದಿಗಾಡಿ ನನಗೆಣೆಯ |
 ನಿನ್ನೊಂದಿಗಾಡಿ ನನಗೆಣೆಯ-ನಾನು |
 ನೆನ್ನಿಂದ ನೀರು ತರಲಿಲ್ಲ ||೧೩೫||

*

*

*

ಹಾದೀಯ ಮನೆಯವಳೆ ಗೋಧೀಯ ನೆರೆಯವಳೆ |
 ನನನೋಡಿ ಮಾರಿ ತಿರುವವಳೆ |
 ನನನೋಡಿ ಮಾರಿ ತಿರುವವಳೆ-ನನಗೆಣತಿ |
 ನಾನು ಮಾಡಿದ ತಪ್ಪೇನೆ ||೧೩೬||

*

*

*

ಬರುವೆನು ಜಾಣ ಬರುವ ದಾರಿಕಾಯೋ |
 ಬತ್ತೀದ ಬಾಯಿಗಳ ನೀರು |
 ಬತ್ತೀದ ಬಾಯಿಗಳ ನೀರು-ನಿಂಬೆಹಣ್ಣು |
 ತರುವೇನು ಜಾಣ ತಡಮಾಡೋ ||೧೩೭||

*

*

*

ಆಚೆ ಕೆರೆಯಲಿ ನೀನು ಈಚೆ ಕೆರೆಯಲಿ ನಾನು |
 ಭಾಷೆ ತಾರ್ದೆಣ್ಣೆ ಬಲಗೈಲಿ |
 ಭಾಷೆ ತಾರ್ದೆಣ್ಣೆ ಬಲಗೈಲಿ-ಎಲೆಹೆಣ್ಣೆ |
 ಭಾಷೆ ತಪ್ಪಂಥ ಮಗನಲ್ಲ ||೧೩೮||

ಯಾಕೋ ಕಾಣೆ ನನ್ನ ಎಡ ಭುಜವು ಜುಮ್ಮೆಂತು |
 ಯಾಕೆನ್ನ ಗೆಣಿಯ ನೆನದಾನೊ
 ಯಾಕೆನ್ನ ಗೆಣಿಯ ನೆನದಾನೊ-ಸಲ್ಲ
 ಕಲ್ಲೊಂಥ ಎದೆಯು ಕರಗಿತು ||೧೩೫೦||

* * *

ನೀರಿಗೆ ಹೋಗವಳಿ ನೀಲುದುಂಗುರದವಳಿ |
 ವೈಯಾರಿ ಸಣ್ಣ ಧನಿಯವಳಿ |
 ವೈಯಾರಿ ಸಣ್ಣ ಧನಿಯವಳಿ-ನನಗೆಣತಿ |
 ವೈಯಾರ ಬಿಟ್ಟು ತೆರಹೇಳಿ | ||೧೩೫೧||

* * *

ದಂಡೀನ ಹಾದ್ಯಾಗ ಗೊಂಡೇವ ಮಾರವಳಿ |
 ಕೊಂಡು ಕೊಂಡೇನು ಬೆಲೆ ಹೇಳಿ |
 ಕೊಂಡು ಕೊಂಡೇನು ಬೆಲೆ ಹೇಳಿ-ಎಲೆ ಹುಡಗಿ
 ತಂದು ಕೊಂಡೇನು ತೆರಹೇಳಿ ||೧೩೫೨||

* * *

ಆಚೀಯ ಕರೆಯವನೆ ಬೇಟೆ ವಸ್ತ್ರದವನೆ |
 ಪಾರಿವಾಳಧಂಗ ಸುಳಿಯವನೆ |
 ಪಾರಿವಾಳಧಂಗ ಸುಳಿಯವನೆ-ನನಗೆಣೆಯ |
 ದೂರು ಬರತದ ನಿನಮ್ಯಾಲ ||೧೩೫೩||

* * *

ದೂರು ಬಂದರೆ ಬರಲಿ ವೈಯಾರ ನಿನಗಿರಲಿ |
 ರಾಣಿ ನಿನ್ನ ಮುಖ ಕಳೆಯಿರಲಿ |
 ರಾಣಿ ನಿನ್ನ ಮುಖ ಕಳೆಯಿರಲಿ-ಎಲೆ ಹೆಣ್ಣಿ |
 ನೂರು ಬಿದ್ದರೂ ನನಗಿರಲಿ ||೧೩೫೪||

* *

ಕನ್ನಂಬಾಡೀಲಿರುವ ಚನ್ನ ಗೋಪಾಲಯ್ಯ |
 ಕನ್ನೆಣ್ಣು ನನಗ ಒಲಿದರ |
 ಕನ್ನೆಣ್ಣು ನನಗ ಒಲಿದರ-ಕನ್ನಂಬಾಡಿ |
 ಕನ್ನಡಿಗ ಮುತ್ತ ಬಿಗಿಸೇನು ||೧೩೫೫||

ಕಾಗಲವಾಡ್ಯಾಗಿರುವ ಬಾಗಿಲ ಹನುಮಂತ |
 ನೀಟನ್ನ ಹೆಣ್ಣು ಒಲಿದರ |
 ನೀಟನ್ನ ಹೆಣ್ಣು ಒಲಿದರ-ಹನುಮಂತ |
 ಮುತ್ತು ಬಾಗಿಲಿಗೆ ಹೆಣಿಸೇನು ||೧೩೫೬||

* * *

ನಿಂಬೀಯ ಹಣ್ಣಿನಾಂಗ ತುಂಬಿದ ವೈಬಾಲಿ |
 ಕಾಣದೆ ನಿನ್ನ ಕೊರಗೇನು |
 ಕಾಣದೆ ನಿನ್ನ ಕೊರಗೇನು-ಗೆಣೆಕಾರ್ತಿ |
 ಕಾಣಲಿನ್ನಾಂಗ ಮನೆದೂರ ||೧೩೫೭||

* * *

ಹಂಬಲ ಬಿಟ್ಟು ತಿಂಗಳ ಮೇಲಾಯ್ತು |
 ಕಣ್ಣಿಗೆ ನಿದ್ದಿ ಕವಿಯಾದೋ |
 ಕಣ್ಣಿಗೆ ನಿದ್ದಿ ಕವಿಯಾದೋ-ಗೆಣೆಕಾರ್ತಿ |
 ಮೊಕ ತೋರು ಬಂದು ಸ್ವಪ್ನಾಗೆ ||೧೩೫೮||

* * *

ಚಿಕ್ಕತ್ತೆ ಮಗಳೆ ಚಿನ್ನದುಂಗುರದವಳೆ |
 ಸುತ್ತೇಳು ಪೌಳಿ ಮನೆಯವಳೆ |
 ಸುತ್ತೇಳು ಪೌಳಿ ಮನೆಯವಳೆ-ನನಜಲುವೆ |
 ಸುತ್ತಿ ಬರತೇನಿ ದನಿತೋರೆ ||೧೩೫೯||

* * *

ಕೋಟೀಯ ಮನೆಯವಳೆ ಕೋಗೀಲಿ ಧನಿಯವಳೆ |
 ರಾಟಿ ನಾಲೇಯ ಕಿವಿಯವಳೆ |
 ರಾಟಿ ನಾಲೇಯ ಕಿವಿಯವಳೆ-ಎಲೆ ಹೆಣ್ಣೆ |
 ದಾಟಿ ಬರಲಾರೆ ದನಿ ತೋರೆ ||೧೩೬೦||

* * *

ಪಂಜರದ ಗಿಣಿ ನಾನು ಬರಲಾರೆ ತಾವಿಲ್ಲ |
 ದನಿ ತೋರಲಾರೆ ತೆರಣಿಲ್ಲ |
 ದನಿ ತೋರಲಾರೆ ತೆರಣಿಲ್ಲ-ನನಗೆಣಿಯ |
 ಗಿಣಿಯಾಗಿ ಬಾರೋ ಹೊಸ್ಕಲಿಗೆ ||೧೩೬೧||

ಅಡ್ಡ ಗುಡ್ಡವ ದಾಟಿ ಕದ್ದು ಕಣಿವೆಯ ದಾಟಿ |
 ಬಿದ್ದೋಡಿ ಬಂದೆ ನಿನಗಾಗಿ |
 ಬಿದ್ದೋಡಿ ಬಂದೆ ನಿನಗಾಗಿ-ನನಗೆಣತಿ |
 ಕಬ್ಬಿನಂಥವಳೆ ದನಿದೋರೆ ||೧೩೬೨||

* * *

ಧನಿ ಹೆಂಗ ತೋರಲಿ ಕದ ಹೆಂಗ ತೆಗೆಯಲಿ |
 ಮಗ್ಗಲಲ್ಲವನೆ ಮನೆ ಪುರುಷ |
 ಮಗ್ಗಲಲ್ಲವನೆ ಮನೆ ಪುರುಷ-ಎಲೆ ಗೆಣೆಯ |
 ಮೊಗ್ಗಾಗಿ ಬಾರೋ ತುರುಬೀಗೆ ||೧೩೬೩||

ಕಾರಿಂಬೋ ಕತ್ತಲೆ ಭೋರಿಂಬೋ ಮಳೆಮೋಡ |
 ಏನು ಹಿಡಿದಿತ್ತೊ ಬರುವೋಕೆ |
 ಏನು ಹಿಡಿದಿತ್ತೊ ಬರುವೋ-ನನಗೆಣೆಯ |
 ರಾಣಿಲ್ಲವೇನೋ ಮನಿಯಾಗ ||೧೩೬೪||

* * *

ರಾಣಿ ಇದ್ದರೇನೆ ಪ್ರಾಣಕಾಂತೆ ನೀಕೇಳೆ |
 ನೀನೆ ಪಂಜರದ ಅರಗಿಳಿ |
 ನೀನೆ ಪಂಜರದ ಅರಗಿಳಿ-ಗೆಣೆಕಾರ್ತಿ |
 ಮರಟ್ಟೆಂಗ ಇರಲೆ ನಾನಿನ್ನ ||೧೩೬೫||

* * *

ಊರಿಗೆ ಮುಂದಾಗಿ ಗಂಗೆಗೆ ಹಿಂದಾಗಿ |
 ಸೂಯೆಂದು ಮಡಿಯ ಒಗೆಯವನೆ |
 ಸೂಯೆಂದು ಮಡಿಯ ಒಗೆಯವನೆ-ಮಡಿವಾಳ |
 ಊರೊಳಗೇನಯ್ಯ ಹೊಸ ಸುದ್ದಿ ||೧೩೬೬||

* * *

ಹರದ ಹೊಸಳ್ಳಿ ಪುರದ ಏರಿಯ ಮ್ಯಾಲ |
 ಮಾವನೂರ ರಂಗ ಸತ್ತೋದ |
 ಮಾವನೂರ ರಂಗ ಸತ್ತೋದ-ಸುದ್ದಿಯ |
 ತಿಳಿದೇನು ಹೊಳೆಯ ನೀರಲ್ಲಿ ||೧೩೬೭||

ಮಾವ್ನೂರ ರಂಗ ಸತ್ತೋದ ಸುದ್ದಿ ಕೇಳಿ |
 ಹೊತ್ತಿದ್ದ ಕೊಡವ ಕೆಳಗ್ಗಾಕಿ |
 ಹೊತ್ತಿದ್ದ ಕೊಡವ ಕೆಳಗ್ಗಾಕಿ-ಆ ಬಾಲಿ |
 ದುಃಖ ಮಾಡ್ಯಾಳ ಹೊಳೆಯಾಗ ||೧೩೬೮||

* * *
 ಹೊತ್ತಿದ್ದ ಕೊಡವನ್ನು ಧೊಪ್ಪನೆ ಎತ್ತಾಳಿ |
 ಇಚ್ಛೆ ಬಂದಂಗ ಅಳತಾಳ |
 ಇಚ್ಛೆ ಬಂದಂಗ ಅಳತಾಳ-ಆ ಬಾಲಿ |
 ಹಾಡ್ಪಾಡಿ ಕೊಂಡು ಅಳತಾಳ ||೧೩೬೯||

* * *
 ಚಿನ್ನದ ಕೊಡವಲ್ಲ ರನ್ನದ ಕೊಡವಲ್ಲ |
 ಮಣ್ಣಿನ ಕೊಡಕ್ಕಾಕ ಕಡು ದುಃಖ |
 ಮಣ್ಣಿನ ಕೊಡಕ್ಕಾಕ ಕಡುದುಃಖ-ಮಾದವ್ವ |
 ಪುರುಷನ ಹೇಳು ತರತಾನ ||೧೩೭೦||

* * *
 ಕೊಡ ಕೊಡ ಎಂದರ ಈ ಸೀಮಿ ಕೊಡವಲ್ಲ |
 ಚನ್ನ ರಾಯ ಪಟ್ಟದ ಜಿಗಿ ಜೋಡಿ |
 ಚನ್ನ ರಾಯ ಪಟ್ಟದ ಜಿಗಿ ಜೋಡಿ-ಕೊಡವ |
 ಹೆಪ್ಪರ್ಪದಿಂದ ಬಳಸಿದ್ದೆ ||೧೩೭೧||

ಅತ್ತಿ ಕಾಣದ್ದಂಗ ಮಾವ ನೋಡದ್ದಂಗ |
 ಒಪ್ಪದಲಿ ನಾನು ಬಳಸಿದ್ದ |
 ಒಪ್ಪದಲಿ ನಾನು ಬಳಸಿದ್ದ-ಕೊಡವು |
 ನುಚ್ಚಾಯ್ತು ನೀರ ಹೊಳೆಯಾಗ ||೧೩೭೨||

* * *
 ಹಳ್ಳಿಕಾರರ ಹುಡುಗ ಇರುಳಿದ್ದು ಬರುವಾಗ |
 ಬೆಳ್ಳಿಯುಂಗುರದ ಬೆಳಕಿಗೆ |
 ಬೆಳ್ಳಿಯುಂಗುರದ ಬೆಳಕಿಗೆ-ಬರುವಾಗ |
 ಬೆಳ್ಳಕ್ಕಿ ಹಿಂಡು ಬೆದರ್ಪಾವೋ ||೧೩೭೩||

ಕೂಡಿದರೆ ಕೊಡ್ಬೇಕು ಕುಪ್ಪಳಿ ಹುಡುಗನ್ನ |
 ಕುಪ್ಪಳಿಸಿ ಕುದುರೆ ಹಾರ್ವನನ |
 ಕುಪ್ಪಳಿಸಿ ಕುದುರೆ ಹಾರ್ವನನ-ಕೂಡಿದರೆ |
 ಕೊಪ್ಪು ಬಂಗಾರ ಇಡಸ್ಯಾನು ||-೩೬೪||

* * *
 ಜಾಣನ ಕೂಡ್ಯಾಡಿ ಗಂಡೆ ಕೇಳೋದ ಕಲ್ತೆ |
 ಉಬ್ಬಿನಲ್ಲಿ ಮರೆತಿ ಹವಳನ |
 ಉಬ್ಬಿನಲ್ಲಿ ಮರೆತಿ ಹವಳನ-ವಜಾಣನ |
 ಮಗ್ಗಲಲ್ಲಿ ಮರೆತಿ ಚವರಿಯು ||೩೬೫||

* * *
 ಕಾಕು ಹಾಕುತ ಬಂದ ಕಡೆಯ ಬಾಗಿಲ ಗೆಣಿಯ |
 ಉದ್ದೂರ ಸೀಮೆ ದೊರಿ ಮುಸಗ |
 ಉದ್ದೂರ ಸೀಮೆ ದೊರಿಮುಸಗ-ಹಾಕೇದ |
 ಕಾಕು ಬಾಗಿಲಗೆ ಕದವಾದೋ ||೩೬೬||

* * *
 ಚೆನ್ನದ ಚೇಲಕ್ಕ ರನ್ನದ ಬಾಯ್ದಾರ |
 ನಿನ್ನಂಥವೊಬ್ಬ ಗೆಣಿಕಾರ |
 ನಿನ್ನಂಥವೊಬ್ಬ ಗೆಣಿಕಾರ-ನೊಂದಿಗಾಡಿ |
 ನೆನ್ನಿಂದ ನೀರು ತರಲಿಲ್ಲ ||೩೬೭||

* * *
 ನಿನ್ನೊಂದಿಗಾಡಿ ತಾತೀಯ ನಾಮರೆತಿ |
 ಹಾಸಿಗೇಲಿ ಮರೆತಿ ಹವಳನ |
 ಹಾಸಿಗೇಲಿ ಮರೆತಿ ಹವಳನ-ನನಗೆಣೆಯ |
 ಮಾತಿನ್ಯಾಗ ಮರೆತಿ ಮನೆಯವನ ||೩೬೮||

* * *
 ಸಂಗಾತಿ ನಾನು ಸಂಜೇ ನೀರಿಗೊಡೆ |
 ಸಿಂಗ ನಲ್ಲುರ ಹೊಸಕೇರೆ |
 ಸಿಂಗ ನಲ್ಲೂರ ಹೊಸಕೇರೆ-ಏರಿಮ್ಯಾಲೆ |
 ಸಂಗಾತಿ ಸೆರಗ ಹಿಡಿದಾನೋ ||೩೬೯||

ಕಬ್ಬೀನ ಹೊಲದವನೆ ಗುಬ್ಬಿಯ ಛಲದವನೆ |
 ಕೊಬ್ಬುಗಾರ ಹುಡುಗ ಕುಂಬಳ್ಳಿ |
 ಕೊಬ್ಬುಗಾರ ಹುಡುಗ ಕುಂಬಳ್ಳಿ-ಹುಡುಗನು |
 ಉಬ್ಬಿನಲಿ ಹುಲಿಗೆ ತಿವಿದಾನೋ ||೧೩೮೦||

* * *

ಚಳ್ಳೀನ ಹೊವಿನ್ನಾಂಗ ಚೂಕಾಡಿ ಹುಡುಗ |
 ಥೆಳ್ಳಗಿದ್ದ ರೇನು ಮನೆಗಾರ |
 ಥೆಳ್ಳಗಿದ್ದ ರೇನು ಮನೆಗಾರ-ಹಾಕಿದ್ದಾಕು |
 ಮುಂಗಾರು ಸಿಡಿಲು ಹೊಡೆದೊಂಗೆ ||೧೩೮೧||

* * *

ಹಾರೋರ ಕೇರಿಯ ಗಾರೆ ಜಗಲೀ ಮ್ಯಾಲೆ |
 ಭಾರಿ ಕಿನ್ನರ ನುಡಿಸವನೆ |
 ಭಾರಿ ಕಿನ್ನರ ನುಡಿಸವನೆ--ನನಕೂಡು |
 ಬೇಗ ಬಿಟ್ಟಾವು ಚಳಿಜ್ವರಾ ||೧೩೮೨||

* * *

ನಿಟ್ಟೂರು ಸಂತೆ ತಟ್ಟನೆ ಹರಿದಾವು |
 ಸೆಟ್ಟಿನೀನಂದು ಬರುವಾಗ |
 ಸೆಟ್ಟಿನೀನಂದು ಬರುವಾಗ-ಕೆಂಧೂಳ |
 ದಟ್ಟೀಯ ಮ್ಯಾಲೆ ಕವಿದಾವು ||೧೩೮೩||

* * *

ಕಾಣದೆ ಇರಲಾರೆ ಕಾಸಿ ಕರ್ಜೂರನ |
 ಬಾಣ ಶೂರನ ಗೆಣಿಯಾನ |
 ಬಾಣ ಶೂರನ ಗೆಣಿಯಾನ-ಮುಖವನ್ನು |
 ಕಾಣದರ ಘಳಿಗೆ ಇರಲಾರೆ ||೧೩೮೪||

* * *

ದಂಡೀನ ದಾರ್ಯಾಗ ಗೊಂಡೇವ ಮಾರವಳೆ |
 ಕೊಂಡು ಕೊಂಡೇನು ಬೆಲೆ ಹೇಳೆ |
 ಕೊಂಡುಕೊಂಡೇನು ಬೆಲೆ ಹೇಳ-ಎಲೆ ಹುಡುಗಿ |
 ತಂದು ಕೊಂಡೇನು ತೆರ ಹೇಳೆ ||೧೩೮೫||

ಆಜಿ ಕೇರಿಯವಳೆ ಕಾಚಕ್ಕಿ ನೆರೆಯವಳೆ |
 ಕಾಕ್ಕಾಕಿ ನನ್ನ ಕರೆಯವಳೆ |
 ಕಾಕ್ಕಾಕಿ ನನ್ನ ಕರೆಯವಳೆ-ಎಲೆ ಹೆಣ್ಣೆ |
 ಸ್ತ್ರೀತಿ ಬಿತ್ತಲ್ಲ ನಿನಮ್ಯಾಲ ||೧೩೮೬||

* * *

ಕೋಳಿ ಕೂಗಿತು ಕುಂಬಳದ ಹೂವೀಗೆ |
 ಬೆಟ್ಟ ಕೂಗಿತು ಬಿದಿರೀಗೆ |
 ಬೆಟ್ಟ ಕೂಗಿತು ಬಿದಿರೀಗೆ-ಎಲೆ ಬಾಲಿ |
 ನೀನು ಕೂಗಿದೆ ನನಗಾಗಿ ||೧೩೮೭||

* * *

ಕ್ವಾಟೇ ತೆಲೀಮ್ಯಾಲೆ ನಿಂತು ನೋಡವಳ್ಳಾರ |
 ಕುಕನೂರ ಸೀರೆ ನೆರೆಯವಳೆ |
 ಕುಕನೂರ ಸೀರೆ ನೆರೆಯವಳೆ-ಎಲೆ ಹುಡುಗಿ |
 ಕೂತು ನೋಡೆನ್ನ ಕುಣಿತನ ||೧೩೮೮||

* * *

ನಡುವೀಗೆ ಒಡ್ವಾಣ ನಡುವೀಗೆ ಚಿನ್ನದಗೊಂಡೆ |
 ನಡುಬೀದಿಯೊಳಗೆ ನಲಿಯವಳೆ |
 ನಡುಬೀದಿಯೊಳಗೆ ನಲಿಯವಳೆ-ಎಲೆಹೆಣ್ಣೆ |
 ನೋಡಿ ನಿನ್ನ ಬೆಡಗ ಬೆರಗಾದೆ ||೧೩೮೯||

* * *

ವಗಡೇಯ ಬಿಟ್ಟಣ್ಣ ತಂಗಿನ್ನ ಹೇಳಿದ |
 ಕರುಬಿಟ್ಟು ಹಾಲ ಕರಕೊಳ್ಳೆ |
 ಕರುಬಿಟ್ಟು ಹಾಲಕರಕೊಳ್ಳೆ-ತಂಗಿವ್ವ |
 ತೆರವಿಲ್ದ ಹೆಣ್ಣೆ ಹೊಯ್ತೀನಿ ||೧೩೯೦||

* * *

ಅತ್ತಾಗಿನ ಸೀಮೈಗಳು ಗುತ್ತಿ ಮಲೆನಾಡವಳು |
 ಒಪ್ಪೇನೆ ತಂಗೀ ಮನಸೀಗೆ |
 ಒಪ್ಪೇನೆ ತಂಗೀ ಮನಸೀಗೆ-ಈ ಹೆಣ್ಣು |
 ತೆರವಿಲ್ದ ನಾನು ತಂದೇನಿ ||೧೩೯೧||

ಕುಟ್ಟಿದ ಅಕ್ಕಾಕ್ಕಿಗ ಕುಸುಮನ ತೆಗೆಯವಳ |
 ನೆಲ್ಲಿ ಕಾಯೊಳಗ ಒಳನಾರ |
 ನೆಲ್ಲಿ ಕಾಯೊಳಗ ಒಳನಾರ- ತೆಗೆಯವಳ |
 ಎಲ್ಲಿ ತಂದ್ಯೆಣ್ಣ ಚಲುವೀಯ ||೧೩೯೨||

* * *

ಸಂತಿಗೊಡ್ಡುಗುಣು ಬಾರೆ ಸಣ್ಣ ನಾನುದ ಹೆಣ್ಣೆ |
 ಸಂಜ್ಯಾದ ತಾನ ತಂಗೂನು
 ಸಂಜ್ಯಾದ ತಾನ ತಂಗೂನು-ಎಲೆಹೆಣ್ಣೆ |
 ಸಣ್ಣ ನಾಮೆಲ್ಲ ಬೆವರೀತು ||೧೩೯೩||

ಎದು ಬೋರೆಯ ಮೇಲೆ ಯಾಲಕ್ಕಿ ತೂರವಳೆ |
 ಗಾಳಿ ಬಂದರೆ ಬಳು ಕೋಳಿ |
 ಗಾಳಿ ಬಂದರೆ ಬಳು ಕೋಳಿ-ಎಲೆ ಹುಡುಗಿ |
 ಸೈಕಾಣೆ ನಿನ್ನ ಗೆಣಿತಾನ ||೧೩೯೪||

* * *

ಹಸನಾದ ಹೆಣ್ಣೆ ಮೊಸಳೆ ತೋಟಕೆ ಬಾರೆ |
 ರಸಮೆಟ್ಟಿದಲೆಯ ಕೊಯಿಸೇನು |
 ರಸಮೆಟ್ಟಿದಲೆಯ ಕೊಯಿಸೇನು-ಎಲೆ ಹೆಣ್ಣೆ |
 ಹಸನಾದ ನಗೆಯ ನಗಿಸೇನು ||೧೩೯೫||

* * *

ಕಲ್ಯಾಣಿ ಕಲ್ಲೊಡ್ಡಿ ಮಲ್ಲಿಗೆ ಕೊಯ್ಯವಳೆ |
 ನಿಲ್ಲೆಲೆ ಹೇಳೋ ಮಾತುಂಟು |
 ನಿಲ್ಲೆಲೆ ಹೇಳೋ ಮಾತುಂಟು-ನೀಕೊಯ್ದು |
 ಸಣ್ಣ ಮಲ್ಲಿಗೆ ಸರಿಪಾಲು ||೧೩೯೬||

* * *

ಹಲಸೀನ ಮರದಾಗ ಕಲ್ಲು ಇಟ್ಟವರಾರು |
 ಗುಂಪು ನೋಡಿಟ್ಟಿ ಗುಲಗಂಜಿ |
 ಗುಂಪು ನೋಡಿಟ್ಟಿ ಗುಲಗಂಜಿ-ಎಲೆ ಹೆಣ್ಣೆ |
 ಕೆಂಪು ನೋಡಿಟ್ಟಿ ತಿಲಕನ ||೧೩೯೭||

ಬತ್ತ ಕುಟ್ಟೋಣು ಬಾರ ಇಟ್ಟೊಂಡುಣ್ಣು ನು ಬಾರ |
 ಹಿತ್ತಿಲಲ್ಲಿರುವ ಗಜನಿಂಬೆ |
 ಹಿತ್ತಿಲಲ್ಲಿರುವ ಗಜನಿಂಬೆ-ಹಣ್ಣಲ್ಲಿ |
 ಇಟ್ಟಾಡು ಬಾರೆ ಗೆಣೆಕಾರ್ತಿ ||೧೩೯೮||

* * *

ಹೊಳೆಯ ಸಾಲಿನಲ್ಲಿ ಹೊಂಗೆ ತೋಪಿನಲ್ಲಿ |
 ಆಲ ಜಾಲದ ನೆರಳಲ್ಲಿ |
 ಆಲ ಜಾಲದ ನೆರಳಲ್ಲಿ-ಬಾಲೆಯರು |
 ಓಡಾಡಿ ದವನ ಧರಿಸ್ಯಾರೋ ||೧೩೯೯||

* * *

ಆಯಿತ್ತಾರ ಸಂತ್ಯಾಗ ಅಗ್ಗೇನ ತಗ್ಗೇನ |
 ಬಗ್ಗಿ ಸಣ್ಣಕ್ಕಿ ಅಳಿಯವಳೆ |
 ಬಗ್ಗಿ ಸಣ್ಣಕ್ಕಿ ಅಳಿಯವಳೆ-ಮಡುಲಲ್ಲಿ |
 ಹುಬ್ಬು ಹಾಕ್ಯಾವ ಚಿಗುರೆಲೆ ||೧೪೦೦||

* * *

ಮಾವೀನ ಮರದಲ್ಲಿ ಮರಳು ಗುಂಡೀ ತೋಡ್ಡೆ |
 ನೀರೊಳ್ಳೇದ್ದೆಣ್ಣೆ ಕುಡಿಯಾಕ |
 ನೀರೊಳ್ಳೇದ್ದೆಣ್ಣೆ ಕುಡಿಯಾಕ-ಮಲ್ಲಿಗಿ |
 ಹೂವೊಳ್ಳೇದ್ದೆಣ್ಣೆ ಮುಡಿಯಾಕ ||೧೪೦೧||

* * *

ಸೆರಗು ಬಿಡುಗೆಳತಿ ಸ್ಯಾವಂತಿಗಿ ಉದಿರಾವು |
 ಅಚ್ಚು ಮಲ್ಲಿಗೀ ವನರಾಜಾ |
 ಅಚ್ಚು ಮಲ್ಲಿಗೀ ವನರಾಜಾ-ಉದಿರಾವು |
 ಮೆಚ್ಚೆ ಬಂದ್ಡೆಣ್ಣೆ ಬಿಡು ಸೆರಗ ||೧೪೦೨||

* * *

ಯಾರ ಮಗಳವ್ವ ನೀ ಎರಳಿ ನೋಟದ ಗೊಂಬಿ |
 ಸುರುಳಿಗೂದಲ ಸುಳಿಹಲ್ಲು |
 ಸುರುಳಿಗೂದಲ ಸುಳಿಹಲ್ಲು-ನನಗೆಳತಿ |
 ಸುಗುಣಿ ನೀನ್ಯಾರ ಮಗಳವ್ವ ||೧೪೦೩||

ಅಡ್ಡ ಗುಡ್ಡದ ಚಂದ ದೊಡ್ಡಾರಳಿ ಮರಚಂದ |
 ಗಿಡ್ಡಿನಿನ ಕೈಗೆ ಬಳಿ ಚಂದ |
 ಗಿಡ್ಡಿನಿನ ಕೈಗೆ ಬಳಿ ಚಂದ-ಎಲೆ ಹೆಣ್ಣೆ |
 ಒಡ್ಡಾಣಿ ಚಂದ ನಡುವೀಗೆ ||೧೪೦೪||

* * *

ಅಡಿಕೆ ತೋಟಕ್ಕೆ ಗಿಲ್ಕೆ ಮಂಚದ ಬೀಗ |
 ನಾನುಂಟು ಅಡಿಕೆದಸಿಯಾಗಿ |
 ನಾನುಂಟು ಅಡಿಕೆದಸಿಯಾಗಿ--ಎಲೆ ಬಾಲೆ |
 ನೀನುಂಟು ಬಾಳೆ ಸುಳಿಯಾಗಿ ||೧೪೦೫||

* * *

ಬಣ್ಣದ ಶ್ಯಾಲಿನವಳೆ ಬೆಳ್ಳಿಯ ಬಳೆಯವಳೆ |
 ದುಂಡು ಮಲ್ಲಿಗೆ ಮುಡಿಯುವಳೆ |
 ದುಂಡು ಮಲ್ಲಿಗೆ ಮುಡಿಯುವಳೆ--ಎಲೆ ಹುಡುಗಿ |
 ನಿನ್ನಂಥ ಬಾಲಿ ನನಗಿಲ್ಲ ||೧೪೦೬||

* * *

ಮಲೆಯಾಳದ ಹೆಣ್ಣೆ ಮಂಡಿಗೆ ತಿಂಗಿನೆಣ್ಣೆ |
 ಕೊಂಬು ಬಾಚಣಿಗೆ ಮಡುಲಲ್ಲಿ |
 ಕೊಂಬು ಬಾಚಣಿಗೆ ಮಡುಲಲ್ಲಿ--ಕಟಗೊಂಡು |
 ಮಲೆಯಾಳದ ಮಾತ ತಿಳಿದ್ದೇಕೆ ||೧೪೦೭||

ಹಾಡು ಹಾಡೋದ ಬಲ್ಲಿ ಹಾಡು ಮಗುಚೋದ ಬಲ್ಲಿ |
 ಕಾಡವರೆ ಕಾಯಿ ಕೊಯ್ಬಲ್ಲಿ |
 ಕಾಡವರೆ ಕಾಯಿ ಕೊಯ್ಬಲ್ಲಿ--ನಿಮ್ಮೂರ |
 ಕೋರ್ಟು ಡುಗರ ನಾವು ತರಬಲ್ಲೊ ||೧೪೦೮||

* * *

ಕನಸಿನಲಿ ಕಂಡೆ ಮನಸಿಗೊಪ್ಪಿದವನ |
 ಮೆಣಸಿನ ಕಾಯಿ ಗುಣದವನ |
 ಮೆಣಸಿನ ಕಾಯಿ ಗುಣದವನ--ನಾಕಂಡು |
 ಮಳಸಿಗೊಪ್ಪಿಸಿದರೆ ನಿಲುಭಾರ ||೧೪೦೯||

ಮಲೆಯಾಳಕ್ಕೋಗ್ತೀನಿ ಹೊಕೊಡು ಮಾಲರಸಿ |
 ನಮ್ಮ ನಾಡೆಲ್ಲ ಪರನಾಡು |
 ನಮ್ಮ ನಾಡೆಲ್ಲ ಪರನಾಡು--ಹೋಗ್ತೀನಿ |
 ಹೊ ಕೊಡು ತಾಯಿ ಬಲದಲ್ಲ ||೧೪೧೦||

* * *

ಸಣ್ಣ ನಾಮದ ರಂಗ ಸುಣ್ಣ ಕೈ ಬರತಾನೆ |
 ಸನ್ನೆ ಬಲ್ಲೆಣ್ಣೆ ಒಳಗೀರೆ |
 ಸನ್ನೆ ಬಲ್ಲೆಣ್ಣೆ ಒಳಗೀರೆ--ರಂಗಯ್ಯ |
 ಸುಣ್ಣ ಕೈ ಬರುವ ಬಗೆ ಬ್ಯಾರೆ . ||೧೪೧೧||

* * *

ಬಾಳೆ ಹಣ್ಣಿಗೆ ಬಂದೆ ಜೇನುತುಪ್ಪಕ್ಕೆ ಬಂದೆ |
 ಬಾಯಾರಿ ಬಂದೆ ನಿನ ಮನಿಗೆ |
 ಬಾಯಾರಿ ಬಂದೆ ನಿನ ಮನಿಗೆ-ಎಲೆ ಹೆಣ್ಣೆ |
 ಬೇಗ ತೀರ್ಥವ ಕೊಡಬಾರೆ ||೧೪೧೨||

* * *

ಹತ್ತೂರು ತಿರುಗಿ ಎತ್ತು ಕೊಳ್ಳೋಕೆ ಬಂದೆ |
 ಶಕ್ರನಿಲ್ಲಿಗೆ ತಳುಗೀದ |
 ಶಕ್ರನಿಲ್ಲಿಗೆ ತಳುಗೀದ-ಎಲೆಹೆಣ್ಣೆ |
 ತಾವೆಲ್ಲಿ ತೋರೆ ತಂಗಾಕ ||೧೪೧೩||

* * *

ನಿಂಬೆಹಣ್ಣಿಗೆ ಬಂದೆ ತುಂಬೆ ಹೊವಿಗೆ ಬಂದೆ |
 ಹಂಬಲಿಸಿ ಬಂದೆ ನಿನ ಮನಿಗೆ |
 ಹಂಬಲಿಸಿ ಬಂದೆ ನಿನ ಮನಿಗೆ-ಎಲೆಹೆಣ್ಣೆ |
 ತಾಣೆಲ್ಲಿ ತೋರೆ ತಂಗಾಕ ||೧೪೧೪||

* * *

ಕುಂಬಾರ ಓಣ್ಯಾಗ ಕುಂಬಸಳ ಗಿಡಹುಟ್ಟಿ |
 ಕುಂಬಾರ ಹುಡುಗಿ ಬಲು ಚಲುವಿ |
 ಕುಂಬಾರ ಹುಡುಗಿ ಬಲು ಚಲುವಿ-ಆದರ |
 ಗುಂಬ ತಟ್ಟೊದ ಬಿಡವಳ್ಳು ||೧೪೧೫||

ಕೆಂಪನ್ನ ಹೆಣ್ಣೆ ಕೆರೆಗುಂಟ ಬಾರದಿರು |
 ಪಂಥ ಎತ್ತಾರ ದೊರೆಮಕ್ಕು |
 ಪಂಥ ಎತ್ತಾರ ದೊರೆಮಕ್ಕು-ಎಲೆ ಹೆಣ್ಣೆ |
 ಸಂಪನ್ನರ್ದೆಣ್ಣೆ ಒಳಗೀರು ||೧೪೧೬||

* *

ಹೆಬ್ಬೊಬ್ಬ ಮರೆಯಲ್ಲಿ ಬಗ್ಗಿ ನೋಡವಳ್ಳಾರ |
 ಗುಬ್ಬಕ್ಕಿಯಂಥ ಮೊಲೆಯವಳೆ |
 ಗುಬ್ಬಕ್ಕಿಯಂಥ ಮೊಲೆಯವಳ್ಳೆ--ನಾಕಂಡು |
 ಗೊಬ್ಬಾ ಹೇರಾಕ ಮನಸಿಲ್ಲ ||೧೪೧೭||

* * *

ಹೆಬ್ಬೊಬ್ಬ ಗುಂಟ ತಬ್ಬಾಡವಳ್ಳಾರ |
 ತಬ್ಬಾಡು ನಿನಗ ತರವಲ್ಲ |
 ತಬ್ಬಾಡು ನಿನಗ ತರವಲ್ಲ-ಎಲೆ ಹೆಣ್ಣೆ |
 ತಬ್ಬಾಡು ಬಾರೆ ಗುಡ್ಡಲ್ಲಿ ||೧೪೧೮||

* * *

ಪಿಲ್ಲಿ ಕಾಲಿನವಳೆ ಪಿರಿಯ ಪಟ್ಟಣದವಳೆ |
 ಕಲ್ಲಮ್ಯಾಲ ಕಾಲ್ತೊಳಿಯವಳೆ |
 ಕಲ್ಲಮ್ಯಾಲ ಕಾಲ್ತೊಳಿಯವಳೆ-ಎಲೆ ಹೆಣ್ಣೆ |
 ಪಿಲ್ಲಿಯ ಸರಕೆ ಬೆಲೆಹೇಳೆ ||೧೪೧೯||

* * *

ಉಪ್ಪಾರ ಹೆಣ್ಣೆ ನೀ ತುರುಬು ನೆಟ್ಟೆಗಮಾಡು |
 ಗಾಡಿಕಾರಣ್ಣ ಮಣೆಗಾರ |
 ಗಾಡಿಕಾರಣ್ಣ ಮಣೆಗಾರ-ಬರ್ತೀನಿ |
 ಜಾಡಿ ಜಮ್ಮಾನ ಒದರ್ದಾಸು ||೧೪೨೦||

* * *

ಗಂಡನ ಮನ್ಯಾಗಿರುವ ಕಂಡೀರೇ ಬಾಲೇಯ |
 ದಂಡೆ ಮಾರುದ್ದ ಸೆರಗುಂಟು |
 ದಂಡೆ ಮಾರುದ್ದ ಸೆರಗುಂಟು-ಹೊದುಕೊಂಡು |
 ಗಿಂಡೀಲೆ ಹಾಲು ಕರಿಯವಳೆ ||೧೪೨೧||

ಆಕಳಿಕೆ ಹೆಚ್ಚಾತು ತೂಕಡಿಕೆ ಘನವಾಯ್ತು |
 ಯಾವ ಗೆಣಿಕಾರ್ತಿ ನೆನಿಸ್ಸಾಳ |
 ಯಾವ ಗೆಣಿಕಾರ್ತಿ ನೆನಿಸ್ಸಾಳ-ಆಚೆಕೇರಿ |
 ಪಾರಿವಾಳದ್ದಟ್ಟು ಮನೆಯವಳು ||೧೪೨೨||

* * *

ಆತ ಭೂನಾದ ಮರ ಭೂತ ಹೊನ್ನೇಮರ |
 ರಾತಾಗಿ ಬೆಳೆದ ಮೆಣಸೀಯ |
 ರಾತಾಗಿ ಬೆಳೆದ ಮೆಣಸೀಯ-ಮೆಳೆಯಲ್ಲಿ |
 ಮೋಸ ಮಾಡಿದಳು ಗೆಣಿಕಾರ್ತಿ ||೧೪೨೩||

* * *

ನಾಗರು ಮರಿಯಾಗೆ ನಾಕಲ್ಲು ಸುಲಿಯವಳೆ |
 ನಾಕಂದ್ರೆ ನಿನ್ನ ಬಿಡವಲ್ಲೆ |
 ನಾಕಂದ್ರೆ ನಿನ್ನ ಬಿಡವಲ್ಲೆ-ಮೇಲ್ಪೋಟೆ |
 ಸಣ್ಣ ನಾಮದ ಚಲುವೀಯ ||೧೪೨೪||

* * *

ಹಾಲಂಡೆ ತಕ್ಕೊಂಡು ಹಾಲ ಕರೆಯಲು ಹೋದೆ |
 ಯಾಕೆ ಸಿರಿ ಕಾಲಿಯೊರಗಿದೆ |
 ಯಾಕೆ ಸಿರಿಕಾಲಿಯೊರಗಿದೆ-ನಿನ್ನೊಡೆಯರು |
 ಹಾಲಿಲ್ಲದುಣ್ಣರು ಹಗಲೂಟ ||೧೪೨೫||

* * *

ದಂಡಿನ ಹಾದೀಲಿ ದನಬರುವ ಓಣೀಲಿ |
 ಎಲೆಗೆ ನೀರುಂಟೆ ಎಲೆಜಾಣೆ |
 ಎಲೆಗೆ ನೀರುಂಟೆ ಎಲೆಜಾಣೆ-ನಿನ್ನಮಂಡೆ |
 ಎಳೆ ನಾಗರ ತೆಕ್ಕೆ ಮುಡಿದ್ದಂಗೆ ||೧೪೨೬||



ಗೆಳತಿ

ಗೆಳತಿ ಮಾಡಿದ ಕುಬಸಾ ತಿಳಿನೀರಾಗೊಗದೇನ
ಬಿಳಿ ಉಸುಬಿನ್ಯಾಗ ಹರಿವೇನ |
ಬಿಳಿ ಉಸುಬಿನ್ಯಾಗ ಹರಿವೇನ-ಮಲ್ಲಾಡ |
ಗಿಣಿ ಬಂದು ಮಗ್ಗಿ ತಗದಾವ ||೧೪೭||

* * *

ಮನಿಯ ಮುಂದಿನ ಗೆಳತಿ ದನಿಯ ಕೂಡಿಸಬಾರ |
ದನಿ ಸುದ್ದ ನಿನ್ನ ಗುಣ ಸುದ್ದ |
ದನಿ ಸುದ್ದ ನಿನ್ನ ಗುಣ ಸುದ್ದ-ಗೆಳತೆವ್ವ |
ಗುಣಕ ಕಟ್ಟೀನಿ ಗೆಳೆತನ ||೧೪೮||

* * *

ಎಳ್ಳು ಹೂವಿನ ಸೀರಿ ಕೊರಳಾಗ ಚಿತ್ತಾಕ |
ಇರುಳ ಬಂದೆತ್ತ ಇಳಿದಾಳ |
ಇರುಳ ಬಂದೆತ್ತ ಇಳಿದಾಳ-ನನಗೆಳತಿ |
ಅರಳೇಲಿ ಮಗನ ಹೆಸರೇನ ||೧೪೯||

* * *

ಮೂಗುತಿ ಮುಂಭಾರ ತುರುಬೀನ ಹಿಂಭಾರ |
ಸೇರೀನ ಒಂಕಿ ಕೈಭಾರ |
ಸೇರೀನ ಒಂಕಿ ಕೈಭಾರ-ನನಗೆಳತಿ |
ನಾ ಕೊಟ್ಟ ಸೀರಿ ನಿಲಿಭಾರ ||೧೫೦||

* * *

ಗೆಳತೀಯ ಕೂದಲು ಚೊಗಚೀಯ ಕಾಯ್ದಾಂಗ |
ನಿಗುಚಿ ಬೈತಲಿ ತೆಗದಾಳ |
ನಿಗುಚಿ ಬೈತಲಿ ತೆಗದಾಳ-ನನಗೆಳತಿ |
ಗೆಳತಾರ ಬಳಗಕಲೆ ಚಲುವಿ ||೧೫೧||

ಮಟ ಮಟ ಮದ್ಯಾಣ ತಿಟಿ ತಿಟಿ ಕುಪ್ಪಸ |
 ವರತ್ಯಾನ ನೀರು ಒನ ಒನದು |
 ವರತ್ಯಾನ ನೀರು ಒನ ಒನದು-ತುಂಬುವ |
 ದ್ರಾವದಿ ಚಿಲುವಿ ನನಗೆಳತಿ ||೧೪೩೨||

* * *

ಸೇದು ಭಾವೀಮ್ಯಾಲ ಸೀರಿ ಸೆಳೆಯವರ್ಯಾರ |
 ಕಾಡೀಗಿ ಗಣ್ಣ ನಡು ಸಣ್ಣ |
 ಕಾಡೀಗಿ ಗಣ್ಣ ನಡು ಸಣ್ಣ-ನನಗೆಳತಿ |
 ರಾಯ ಕರದಾನ ಮನಿಗೊಣ್ಣ ||೧೪೩೩||

* * *

ಗೆಣತಿ ಹಡದಾಳಂತ ನಗತ ಬಾಗಿಣೊಯ್ದು |
 ಜರತಾತಿಯಂಗಿ ಮುಯ್ಯೊಯ್ದು |
 ಜರತಾರಿಯಂಗಿ ಮುಯ್ಯೊಯ್ದು-ಗೆಳತಿವ್ವ |
 ಜನಕೊವ್ವ ಮಗನ ಹಡದಾಳ ||೧೪೩೪||

* * *

ಪಟ್ಟಣಕ ಬಂದಾನ ಬಟ್ಟ ಬಾರಿಯ ಹಣ್ಣ |
 ಊರಿಗೊಣ್ಣ ಇವು ಒಯ್ಯೋ |
 ಊರಿಗೊಣ್ಣ ಇವು ಒಯ್ಯೋ-ಆ ಊರ |
 ಕಟ್ಟಮನಿ ಗೆಳತಿ ಬಸುರ್ದಾಳ ||೧೪೩೫||

* * *

ನಾನು ನನ್ನೆಳತಿ ಕೂಡಿ ನೀರೀಗಿ ಹೋದರ |
 ಕುಲವನ ಕೇಳ್ಯಾರ ಬಹು ಮಂದಿ |
 ಕುಲವನ ಕೇಳ್ಯಾರ ಬಹು ಮಂದಿ-ಕೇಳಿದರ |
 ಕುಲವೆರಡು ನಮ್ಮ ಮನವೊಂದು ||೧೪೩೬||

* * *

ಯಾರ ಮಗಳವ್ವ ನೀ ಎರಳಿ ನೋಟದ ಗೊಂಬಿ |
 ಸುರುಳಿ ಗೂದಲ ಸುಳಿಹಲ್ಲ |
 ಸುರುಳಿ ಗೂದಲ ಸುಳಿಹಲ್ಲ-ನನಗೆಳತಿ |
 ಸುಗುಣಿ ನೀನ್ಯಾರ ಮಗಳವ್ವ ||೧೪೩೭||

ದೊಡ್ಡನರ ಮಗಳವ್ವ ಎದ್ದೇನ ಗೆಳತೆವ್ವ
ತಿದ್ದೂತ ಬಳಿಯ ತಿರುವೂತ |
ತಿದ್ದೂತ ಬಳಿಯ ತಿರುವೂತ-ನಿಮ್ಮತ್ತಿ |
ಮದ್ದಾನೆ ಎಂದು ಕರೆದಾಳ

||೧೪೩೮||

* * *

ನೀರಿಗೊಗುವ ಜಾಣಿ ನಿಲ್ಲ ನಾ ಬರತೇನಿ |
ನಿನ್ನಾಣಿ ನಿನ್ನ ಕೊಡದಾಣಿ |
ನಿನ್ನಾಣಿ ನಿನ್ನ ಕೊಡದಾಣಿ-ಕೈಯಾನ |
ಬಳಿಯಾಣಿ ನೀರ ಹೊಳಿಯಾಣಿ

||೧೪೩೯||

ನಾರಿ ಕಣ್ಣಿನ ನೀರ ಬಾರಿ ಬೀಜುದ್ದಾಂಗ |
ಬೋರ್ಯಾಡತಾವ ಎದಿಮ್ಯಾಲ |
ಬೋರ್ಯಾಡತಾವ ಎದಿಮ್ಯಾಲ-ನನಗೆಳತಿ |
ದೂರಿಲ್ಲ ಹೋಗ ನಿನ ತವರ

||೧೪೪೦||

* * *

ಎಳ್ಳು ಹೂವಿನ ಸೀರಿ ಬೆಳ್ಳಿ ಕಾಲುಂಗರ |
ಹಳ್ಳದ ನೀರು ತರತಾಳ |
ಹಳ್ಳದ ನೀರು ತರತಾಳ-ನನಗೆಳತಿ |
ಹಳ್ಳಿ ಗೌಡರ ಹಿರಿಮಗಳ

||೧೪೪೧||

* * *

ಕೂಡಿದ ಕುಡಿಹುಬ್ಬ ತೀಡಿದ ಬೈತಲ |
ಕಾಡೀಗಿಣ್ಣ ರಸಗೆಂಪ |
ಕಾಡೀಗಿಣ್ಣ ರಸಗೆಂಪ--ನನಗೆಳತಿ |
ಹೊಳಿಯ ಹಾದ್ಯಾಗ ಕೂಡ್ಯಾಳ

||೧೪೪೨||

ಹೊಳಿಸಾಲ ಹರದೀಗಿ ಒಳತುಟಿಗಿ ಜಾಚೀಲಿ |
ತಾಂಬರದ ಕೊಡವು ಬಗಲಾಗ |
ತಾಂಬರದ ಕೊಡವು ಬಗಲಾಗ-ನನಗೆಳತಿ |
ಸಾಕೇನ ಗರತಿ--ಸವಿನೀರ

||೧೪೪೩||

ಸಂಗಾತಿ ಬಾರೆ ಸಾದು ನಿಂಬೆ ಹಣ್ಣೆ |
 ಉಂಗೂರ ಬಾರ ಬೆರಳಿಗೆ |
 ಉಂಗೂರ ಬಾರ ಬೆರಳಿಗೆ-ತೋಟದ |
 ಹೊಂಬಾಳೆ ಬಾರ ಕಳಶಕ್ಕೆ ||೧೪೪೪||

* * *

ಆಚೇಕೇರಿಲಿ ಅಲ್ಲೊಬ್ಬ ಸಂಗಾತಿ |
 ಮಾತಾಡೇನೆಂದರ ಮನಿದೂರ |
 ಮಾತಾಡೇನೆಂದರ ಮನಿದೂರ-ಸಂಗಾತಿ |
 ಸಂಜೆಗೆ ಬಾ ಗೆಳತಿ ಕನಸಿಗೆ ||೧೪೪೫||

* * *

ಅಂಗಡ್ಯಂಗಡಿಗಿಂತ ಗಂಧದಂಗಡಿ ಚಂದ |
 ಬಂಗಾರದಂತ ಬಳೆ ಚಂದ |
 ಬಂಗಾರದಂತ ಬಳೆಚಂದ-ಆದರೂ |
 ಗೆಳತಿ ಕರಿಯೂವ ದನಿಚಂದ ||೧೪೪೬||

* * *

ಸಂಗಾತಿ ಸಂಪನ್ನೆ ಹೆಸರು ನಾಗರ ಕನ್ನೆ |
 ಕುಶಲ ನೋಡವಳ ಕುಡಿಹುಬ್ಬ |
 ಕುಶಲ ನೋಡವಳ ಕುಡಿಹುಬ್ಬ-ಕಣ್ಣಿ ನಭಾವ |
 ಹೊಸಮನಿಗೆ ರೇಖೆ ತೆಗೆದಂತೆ ||೧೪೪೭||

* * *

ನನ್ನ ಸಂಗಾತಿ ನನಕೆಂತ ಗುಣವಂತಿ |
 ಚನ್ನ ಪಟ್ಟಣದ ಸೆಟ್ಟಾತಿ |
 ಚನ್ನ ಪಟ್ಟಣದ ಸೆಟ್ಟಾತಿ-ಸಂಗಾತಿ |
 ನನಕಂಡು ಕುದುರೆ ಇಳಿದಾಳೆ ||೧೪೪೮||

* * *

ಸಂಗಾತೀ ಗಂಡನ್ನ ಕಂಡೆನೇರಿಯ ಮ್ಯಾಲ |
 ನಿಂಬೆ ಮಾದಳದ ಹಿರಿಯವಳ |
 ನಿಂಬೆ ಮಾದವಳ ಹಿರಿಯವಳ-ಗಂಡನ್ನ |
 ಕಂಡೆ ತಾವರಿಯ ಕೊಳದಲಿ ||೧೪೪೯||

ನನ್ನ ಸಂಗಾತಿ ನನಗಿಂತ ಚೆಲುಗಾತಿ |
 ಪುಣ್ಯವಂತ ಗಾತ ಪುರುಷರ |
 ಪುಣ್ಯವಂತ ಗಾತ ಪುರುಷರ-ಮಂಚದ್ಯಾಲೆ |
 ನನ್ನ ಚಿಂತಾಗ ಮಲಿಗ್ಯಾಳ ||೧೪೫೦||

* * *

ಸಂಗಾತಿ ಹೆಣ್ಣು ಜಂಬು ನೇರಿಕೆಹಣ್ಣು
 ಮುಂಗೈಯ ಹಿಡಿದು ನಗಿಸವಳು |
 ಮುಂಗೈಯ ಹಿಡಿದು ನಗಿಸವಳು-ಮುಖಭಾವ |
 ಮುಂಗಾರಿ ಮಿಂಚು ಹೊಳೆಧಾಂಗ ||೧೪೫೧||

* * *

ನುಟನುಟ ನುದ್ಯಾಣ ತಿಟಿತಿಟಿ ಕುಪ್ಪಸ |
 ವರತ್ಯಾನ ನೀರು ಒನಒನದು |
 ವರತ್ಯಾನ ನೀರು ಒನಒನದು-ತುಂಬೂನ |
 ದ್ರೌಪದಿ ಚಲುವೆ ನನ ಗೆಳತಿ ||೧೪೫೨||

* * *

ಎಳ್ಳು ಹೂವಿನ ಸೀರೆ ಬೆಳ್ಳಿ ಕಾಲುಂಗರ |
 ಹಳ್ಳದ ನೀರು ತರತಾಳ |
 ಹಳ್ಳದ ನೀರು ತರತಾಳ-ನನಗೆಳತಿ |
 ಹಳ್ಳಿ ಗೌಡರ ಹಿರಿ ಮಗಳು ||೧೪೫೩||



ಹರಕೆ

ಸಂತೋಷವಾಗಲಿ ಸಾಲುದಂಡಿಗೆ ಬರಲಿ |
 ಕಂಚಿನಡ್ಡಣಿಗೆ ಎರಡಾಗಲಿ |
 ಕಂಚಿನಡ್ಡಣಿಗೆ ಎರಡಾಗಲಿ-ಅಣ್ಣಯ್ಯ |
 ಪಂಕ್ಜೀಲಿ ಉಣುವಂಥ ಮಗನಾಗಲಿ ||೧೪೫೪||

ಒಂದು ಸಾವಿರವಾಗಲಿ ನಂದನ ಬನವಾಗಲಿ |
 ತಂಗಿಗೆ ತವರು ಮನೆಯಾಗಲಿ |
 ತಂಗಿಗೆ ತವರು ಮನೆಯಾಗಲಿ--ಅಣ್ಣಯ್ಯ |
 ಒಂದು ಸಾವಿರಕೆ ಧೊರೆಯಾಗು ||೧೪೫೫||

* * *

ಆರು ಸಾವಿರವಾಗಲಿ ಬಾಳೆಯ ಬನವಾಗಲಿ |
 ಭಾವೇರಿಗೆ ತವರು ಮನೆಯಾಗಲಿ |
 ಭಾವೇರಿಗೆ ತವರು ಮನೆಯಾಗಲಿ--ಅಣ್ಣಯ್ಯ |
 ಆರು ಸಾವಿರಕೆ ಅರಸಾಗು ||೧೪೫೬||

ಬಾಳೆ ಪಟ್ಟಿಯ ಬಣ್ಣ ಸೀಗೆಮೊಗ್ಗಿನ ಕುಬುಸ |
 ಬೆಳಗಾಂವಿ ಚರಿಗಿ ಬಲಗೈಲೆ |
 ಬೆಳಗಾಂವಿ ಚರಿಗಿ ಬಲಗೈಲೆ--ಹಿಡಕೊಂಡು |
 ನಾಗರಕ ತನಿಯ ಎರದಾಳ ||೧೪೫೭||

ಹಸುಮಗಳೆ ನೀಲವ್ವ ಬಸವಗ ಶರಣೆನ್ನು |
 ನಸಲಿ ಮಾರಗದ ಒಡಿಯಾಗ |
 ನಸಲಿ ಮಾರಗದ ಒಡಿಯಾಗ--ಶರಣುಮಾಡಿ |
 ಹಸಗಿ ಬಾಗನ್ನಿ ಗರುಡವ ||೧೪೫೮||

* * *

ನಾಗರಕೆ ತರಿಯು ಏನೆಂದು ಎರೆದಾಳ |
 ನಾಗಪ್ಪನಂಥ ಮಗಬೇಕು |
 ನಾಗಪ್ಪನಂಥ ಮಗಬೇಕು--ನಮ್ಮನಿಗೆ |
 ನಾಗಕನ್ಯೆಯಂಥ ಸೊಸೆಬೇಕು ||೧೪೫೯||

* * *

ಹಕ್ಕಿ ಹಸಿಗೊಯ್ಯ ಕೋಗಿಲ ಪತ್ತಲೊಯ್ಯ |
 ಅಕ್ಕ ನಾಗವ್ವ ಕತಿ ನಡಿಸ |
 ಅಕ್ಕ ನಾಗವ್ವ ಕತಿನಡಿಸ--ಈ ಸೋಬಾನ |
 ನಾಗನೂರವರ ಮನಿಯಾಗ ||೧೪೬೦||

ಮಾಳಿಗೇ ಮನಿಬೇಕು ಜೋಳಿಗೇ ಹಣಬೇಕು |
 ಜಾನಕೀಯಂಥ ಸೊಸಿಬೇಕು |
 ಜಾನಕೀಯಂಥ ಸೊಸಿಬೇಕು-ನಮಗೀಗ |
 ರಾಮದೇವರಂಥ ಮಗಬೇಕು ||೧೪೬೧||

* * *

ಹಂದರದ ಮ್ಯಾಗೆಲ್ಲ ಜೋಡೆರಡು ಗಿಣಿಕೂತು |
 ಕಂಗನಲ್ಲಾಡಿ ನಗತಾವ |
 ಕಂಗನಲ್ಲಾಡಿ ನಗತಾವ-ಅವು ಮಾತಾಡ್ಯಾವ |
 ತಂಗಿ ಮೈದುನಗ ವರನೆಂದ ||೧೪೬೨||

* * *

ಇಟ್ಟು ಹಾಡನೆಲ್ಲ ಒತ್ತಿ ಭರಣಿಯ ತುಂಬಿ |
 ವಜ್ಜರದ ಕೀಲಿ ಜಡದೇವ |
 ವಜ್ಜರದ ಕೀಲಿ ಜಡದೇವ-ಈನಮಾ ಹಾಡ |
 ಸೋಬನಿದ್ದಲ್ಲಿ ತಗದೇವ ||೧೪೬೩||

* * *

ಮಕ್ಕಳು ಮನೆತುಂಬ ಕೊಪ್ಪೆರಿ ಕಿವಿತುಂಬ |
 ಲಕ್ಷಣದ ತಾಳಿ ಕೊರಳ್ತುಂಬ |
 ಲಕ್ಷಣದ ತಾಳಿ ಕೊರಳ್ತುಂಬ-ಉಳ್ಳಂಥ |
 ಮುತ್ತೈದಿ ದಯದಿ ಸುಖಿಯಾಗು ||೧೪೬೪||



ಮಕ್ಕಳ ತಾಯವ್ವ ಕೆಟ್ಟನೆನ್ನಲು ಬೇಡ |
 ಪಕ್ಷಿ ಜಾತ್ಯಾಗ ಗರುಡನು |
 ಪಕ್ಷಿ ಜಾತ್ಯಾಗ ಗರುಡನು-ಹುಟ್ಟೂತ |
 ತನ್ ತಾಯೀ ಸೆರೆಯ ಬಿಡಿಸ್ಯಾನ ||೧೪೬೫||

ಹಣೆಯ ಬರಹದ ಗೆರೆಯು ಹರೆದರು ತಪ್ಪದು |
 ಹರಿಚಂದ್ರರಾಯ ಸುಡುಗಾಡ |
 ಹರಿಚಂದ್ರರಾಯ ಸುಡುಗಾಡ-ಸೇರಿದರ |
 ಇದಿ ಅವನ ಬೆನ್ನ ಬಿಡಲಿಲ್ಲ ||೧೪೬೬||

* * *

ಜನಕ ರಾಯನ ಮಗಳು ಬನಕ ತೊಟ್ಟಿಲಕಟ್ಟಿ |
 ಲವ-ಕುಶರನ್ನು ತೂಗ್ಯಾಳ |
 ಲವ-ಕುಶರನ್ನು ತೂಗ್ಯಾಳ-ಸೀತಾದೇವಿ |
 ನಗುತ ವನವಾಸ ಕಳದಾಳ ||೧೪೬೭||

* * *

ಅಡವಿ ಅರ್ಯಾಣದಾಗ ಹಡೆದಾಳ ಸೀತವ್ವ |
 ತೊಡಿಯ ತೊಳೆಯಾಕ ನೀರಿಲ್ಲ |
 ತೊಡಿಯ ತೊಳೆಯಾಕ ನೀರಿಲ್ಲ--ಹನುಮಂತ |
 ಸೇತ ಗಟ್ಟಾಳಿನ ಸಮುದಾರಕ ||೧೪೬೮||

* *

ಸೀತಾದೇವಿಯಷ್ಟು ಸಿರಿಯ ನುಂಡವರಿಲ್ಲ |
 ದ್ರೌಪದಿಯಷ್ಟು ಹರಲೀಯ |
 ದ್ರೌಪದಿಯಷ್ಟು ಹರಲೀಯ-ಹೊತ್ತವರು |
 ಈ ಲೋಕದಾಗ ಯಾರಿಲ್ಲ ||೧೪೬೯||

* * *

ಸೀತಾನ ಅಭಿಮಾನ ಬಾಲ ಹನುಮನು ಕಾಯ್ದು |
 ದ್ರೌಪದಿಯ ಮಾನ ಹೆರಿ ಕಾಯ್ದು |
 ದ್ರೌಪದಿಯ ಮಾನ ಹರಿಕಾಯ್ದು--ಪದ್ಮವ್ವ |
 ನೀಕಾಯೇ ನನ್ನ ಅಭಿಮಾನ ||೧೪೭೦||

*

ದ್ರೌಪದಿಯ ಸೀರಿ ದುಸ್ವಾಸ ಸೆಳವಾಗ |
 ವಿಸವಾಸದಣ್ಣುಗ ನೆನದಾಳ |
 ವಿಸವಾಸದಣ್ಣುಗ ನೆನದಾಳ-ಶ್ರೀಕೃಷ್ಣ |
 ಮಾಯದ ಸೀರಿ ಮರಿ ಮಾಡಿ ||೧೪೭೧||

ರಾನಣನ ರಥದಾಗ ಅಡ್ಡ ಹಾರವನ್ನಾರ |
 ಅಂಜನಾದೇವಿ ಮಗ ಹನುಮ |
 ಅಂಜನಾದೇವಿ ಮಗ ಹನುಮ--ಬಿಟ್ಟಾಣ |
 ದಂಡ ಸುತ್ತಾಕಿ ಬಡದಾನ ||೧೪೭೨||

* * *

ರಾಮ ಬಿಟ್ಟಾ ಬಾಣ ರಾಜ್ಯಕ ಮುಟ್ಟಾಶ್ರವ |
 ರಾಮ ಸೀತೆಯರು ವನವಾಸ |
 ರಾಮ ಸೀತೆಯರು ವನವಾಸ--ಕ್ರೊಂಟರ |
 ಹುಡುಕೂತ ಹೊಂಟ ಹನುಮಂತ ||೧೪೭೩||

ಆರು ಕಾಲಿನ ರಥವ ಏರಿ ಹೊಂಟವನ್ನಾರ |
 ಸೂರ್ಯನಂಥಾ ಅರ್ಜುನ |
 ಸೂರ್ಯನಂಥಾ ಅರ್ಜುನ--ನ ಕೈಯಾನ |
 ಸಾರಥ್ಯಾಗ್ಯಾನ ಶ್ರೀಕೃಷ್ಣ ||೧೪೭೪||

ಯಮರಾಯ

ಜನರಾಯ ಬಂದರೆ ಬರಿ ಕೈಲಿ ಬರಲಿಲ್ಲ |
 ಕುಡುಗೋಲು ಕೊಡಲ್ಪೊಂದು ಹೆಗಲೇರಿ ||
 ಒಳ್ಳೊಳ್ಳೆ ಮರಗಳ ಕಡಿಯಲು ಬಂದ |
 ಫಲಬಿಟ್ಟ ಮರಗಳ ಕಡಿಯಲು ಬಂದ ||೧೪೭೫||

* * *

ಎಂದೂ ಬಾರದ ಜನರಾಯಾ ಇಂದ್ರಾಕ ಬಂದೀರಿ |
 ಕೊಳ್ಳಯ್ಯ ನೀರ ಕುಡಿ ನೀರ ||
 ಕುಡಿಯೋಕೆ ಬಂದಿಲ್ಲ ಕೂಡೋಕೆ ಬಂದಿಲ್ಲ |
 ಗಂಡನ ಮಡದಿ ನಡಿ ಮುಂದೆ ||೧೪೭೬||

ಮನೆ ಮುಂದೆ ಚವ್ವರ ಹಬ್ಬದ ಸಡಗರ |
 ಬಿಟ್ಟಾಂಗ ಬರೆಲೊ ಜವರಾಯಾ ||
 ಹಬ್ಬ ಮಾಡುವಂಥ ಪುರಚಲುವೆ ಬರುತಾಳೆ |
 ಗಂಡನ ಮಡದಿ ನಡಿ ಮುಂದೆ ||೧೪೭೭||

* * *

ಮಳಿ ಮಳಿಗೆ ಹಚ್ಚಡ ಮಳಿಗೆ ಮುಂಡಾಸಿನ |
 ಗಂಡನ್ನ ಬಿಟ್ಟು ಹ್ಯಾಂಗ ಬರಲಿ ಜವರಾಯಾ ||
 ಗಂಡಗೆ ತಕ್ಕಂಥ ದುಂಡೀರು ಬರುತಾರೆ |
 ಗಂಡನ ಮಡದಿ ನಡಿ ಮುಂದೆ ||೧೪೭೮||

* * *

ಹಾಲು ಬಾನಾ ಉಂಡು ತೋಳ ಮೇಲಾಡುವ |
 ಬಾಲನ ಬಿಟ್ಟು ಬರಲ್ಪಾಂಗ ಜವರಾಯಾ ||
 ಬಾಲನ ತಕ್ಕಂಥ ಬಾಲೇರು ಬರುತಾರೆ |
 ಗಂಡನ ಮಡದಿ ನಡಿ ಮುಂದೆ ||೧೪೭೯||

*

ಕಾಳು ಕಡಿ ಮಾರಿ ಕಟ್ಟಾಣಿ ಮಾಡಿಸಿದ್ದೆ |
 ಕಟ್ಟಾಣಿಯೊಂದರ ಘಳಿಗೆ ಇಡಲಿಲ್ಲ |
 ಕಟ್ಟಾಣಿಯೊಂದರ ಘಳಿಗೆ ಇಡಲಿಲ್ಲ-ಜವರಾಯಾ |
 ಕೆಟ್ಟೋಡಿ ಹೋಗೋ ಸಡಗರವೇ ||೧೪೮೦||

* * *

ಉಪ್ಪು ಸೊಪ್ಪು ಮಾರಿ ಉಪ್ಪರಿಗೆ ಕಟ್ಟಿಸಿದ್ದೆ |
 ಉಪ್ಪರಿಗೆ ಭೋಗ ಕಾಣಲಿಲ್ಲ |
 ಉಪ್ಪರಿಗೆ ಭೋಗ ಕಾಣಲಿಲ್ಲ-ಜವರಾಯಾ |
 ಉತ್ತರಿಸಿ ಹೇಳೋ ಸಡಗರವೇ ||೧೪೮೧||

* * *

ಅಜೇ ಕೇರೇ ಲೀಗ ರಂಡೇರು ಮಂಡೇರು |
 ಅವರಾರ ಕರಕೊಂಡು ಹೋಗಬಾರದೇ ||
 ರಂಡೇರು ಮಂಡೇರು ಎಂದಿದ್ದು ನಮ್ಮೋರು |
 ಗಂಡನ ಮಡದಿ ನಡಿ ಮುಂದೆ ||೧೪೮೨||

ನಾಗರ ಪಂಚಮಿ

ನಾಗರ ಪಂಚಮಿ ನಾಡಹೆಣ್ಣಿಗೆ ಹಬ್ಬ |
 ನಾಗಪ್ಪ ಗ್ವಾಲ ಎರಿಯೋಣ |
 ನಾಗಪ್ಪ ಗ್ವಾಲ ಎರಿಯೋಣ-ನನಗೆಣತಿ |
 ನಾಗರ ಹೆಡಿಯ್ಯಾಂಗ ಆಡೋಣ ||೧೪೮೩||

* *

ಗುರುದೇವ ನಿಮಪಾಲ ಹರ ಹರಿಸಿ ನಿಮಪಾಲ |
 ಶರಣರಿಗೆ ಹಾಲ ಹಿರಿಯರಿಗೆ |
 ಶರಣರಿಗೆ ಹಾಲ ಹಿರಿಯರಿಗೆ-ಎರಿಯೋಣ |
 ಕಿರಿಯರಿಗೆ ಹಾಡಿ ಹರಿಸೋಣ ||೧೪೮೪||

* * *

ಅಳ್ಳಿಟ್ಟು ತಂಬಿಟ್ಟು ಮಾಡಿಟ್ಟು ಎಳ್ಳುಂಡಿ |
 ದಳ್ಳಾರಿ ಕಣ್ಣ ಹರಿಯವನ |
 ದಳ್ಳಾರಿ ಕಣ್ಣ ಹರಿಯವನ-ಕೊರಳಾನ |
 ನಾಗ ನಿನಗೆಡಿಯೊ ಕೈಮುಗಿದು ||೧೪೮೫||

ವಾರೀಗಿ ಗೆಳತೀರ ಕೇರಿಯ ಕೆಳದೇರ |
 ನೇರಿ ಒಂದೆಡೆ ಕೂಡೋಣ |
 ನೇರಿ ಒಂದೆಡೆ ಕೂಡೋಣ-ಜೋಕಾಲಿ |
 ತೂರಿ ಜೀಕನ ಆಡೋಣ ||೧೪೮೬||

* * *

ಚಂದ್ರ ಕಾಳಿಯ ಸೀರಿ ಚಂದ್ರ ಕುಪ್ಪನತೊಟ್ಟು |
 ಬಂದ ಹಬದಾಗ ನಲಿಯೂಣ |
 ಬಂದ ಹಬದಾಗ ನಲಿಯೂಣ-ನಕ್ಕಾಡಿ |
 ಒಂದಾಗಿ ಇದ್ದು ಅಗಲಾನು ||೧೪೮೭||

ಸಾಕಾಗುತ್ತನಕ ಜೋಕಾಲಿ ಜೀಕೂನ |
 ನಾಗರ ಮಿಡಿಯಾಗಿ ಸುಳಿಯೂನ |
 ನಾಗರ ಮಿಡಿಯಾಗಿ ಸುಳಿಯೂನ-ವರ ವರುಷ |
 ನಾಗರ ಪಂಚಮಿಗೆ ಕೂಡೋಣ ||೧೪೮೮||

* * *

ಗಂಡನ ಮನಿಯೆನ್ನ ಕಂಡ ಬಾಳುವೆ ಮಾಡಿ |
 ಉಂಡು ಓಡ್ಯಾಡಿ ಆಡೋಣ |
 ಉಂಡು ಓಡ್ಯಾಡಿ ಆಡೋಣ-ಮನೆಮಾತ |
 ಹಿಂಡಿನ್ಯಾಗಾಡಿ ಮರಿಯೋಣ ||೧೪೮೯||

* * *

ಪಂಚಮಿ ಬರಲೆನ್ನ ಮಂಚುಕಟ್ಟಲಿ ಮನೆಗೆ |
 ಕೆಂಚೆಗೆಳತೇರು ಕೂಡಲಿ |
 ಕೆಂಚೆಗೆಳತೇರು ಕೂಡಲಿ-ನಮಜೀಕ |
 ಮಿಂಚಿ ಮುಗಲೀಗೆ ಏರಲಿ ||೧೪೯೦||

ಕಾವಲಿಯ ಹಾಡು

ಕಾಲಾನು ಕಾಲಕ್ಕೆ ಬಂದೀತು ದೀವಳಿಗೆ |
 ನಾನು ಸಂಪುಳಿಗೆ ಕದರಿದ್ದೆ |
 ನಾನು ಸಂಪುಳಿಗೆ ಕದರಿದ್ದೆ-ಅತ್ತಿಗೆ |
 ಹೊನ್ನು ಕಾವಲಿಯ ಕೊಡುಬಾರೆ ||೧೪೯೧||

* * *

ಹೊನ್ನು ಕಾವಲಿಯ ನಿನ್ನೊಬ್ಬ ಕೊಂಡೊಗಿ |
 ಎಣ್ಣೆ ಸವರದೆ ಸಿಡಿಸ್ಯಾಳ |
 ಎಣ್ಣೆ ಸವರದೆ ಸಿಡಿಸ್ಯಾಳ-ನಾದೂನಿ |
 ಹೊನ್ನು ಕಾವಲಿಯ ಕೊಡಲಾರೆ ||೧೪೯೨||

ಎಣ್ಣೆಯ ಹಚ್ಚೇನು ಬಣ್ಣವ ಹಚ್ಚೇನು |
 ಸಣ್ಣ ಅರಿವೇಲಿ ಒರಿಸೇನು |
 ಸಣ್ಣ ಅರಿವೇಲಿ ಒರಿಸೇನು-ಅತ್ತಿಗೆ |
 ಹೊನ್ನು ಕಾವಲಿಯ ಕೊಡುಬಾರೆ ||೧೪೯೩||

* * *

ಎಣ್ಣೇನೂ ಹಚ್ಚಬ್ಯಾಡ ಬೆಣ್ಣೇನೂ ಹಚ್ಚಬ್ಯಾಡ |
 ಸಣ್ಣ ಅರಿವೇಲಿ ಒರಿಸ್ಪ್ಯಾಡ |
 ಸಣ್ಣ ಅರಿವೇಲಿ ಒರಿಸ್ಪ್ಯಾಡ-ನಾದೂನಿ |
 ಹೊನ್ನು ಕಾವಲಿಯ ಕೊಡಲಾರೆ ||೧೪೯೪||

* * *

ಚಂದ್ರಗಾವಿಸಾಗ ಚುಂಗುಬಿಟ್ಟು ಸುತ್ತವನೆ |
 ಸುತ್ತಿನುಂಗರದ ಸುಗುಣನೆ |
 ಸುತ್ತಿನುಂಗರದ ಸುಗುಣನೆ-ಅಣ್ಣಯ್ಯ |
 ಅತ್ತಿಗೆ ಕಾವಲಿಯ ಕೊಡವಳ್ಳು ||೧೪೯೫||

* * *

ಕೊಟ್ಟರೆ ಕೊಡಲೇಳೆ ಬಿಟ್ಟರೆ ಬಿಡಲೇಳೆ |
 ಬಿಚ್ಚಾಣೆ ಕೆಲಸ ಬಡಗಾರ |
 ಬಿಚ್ಚಾಣೆ ಕೆಲಸ ಬಡಗಾರ-ಬೀದೀಲಿ |
 ಕೆತ್ತಿ ಮಾರ್ಯಾರ ಹೊಸಕಲ್ಲ ||೧೪೯೬||

* * *

ಹೊಸಕಲ್ಲು ತಕ್ಕೊಂಡು ಹಸ್ತಾಗಿ ದೋಸೆ ಹುಯ್ದು |
 ಕಡಲೆ ತೊನ್ನೆಮಾಡಿ ತುಪ್ಪ ಹಾಕಿ |
 ಕಡಲೆ ತೊನ್ನೆಮಾಡಿ ತುಪ್ಪ ಹಾಕಿ-ತಂಗೆವ್ವ |
 ಕೊಡದೊಳಗಿಕ್ಕ ಹದಿನಾರು ||೧೪೯೭||

* * *

ದೊಡ್ಡವರ ಸೊಸೆಯೇ ದೊಡ್ಡ ತುರುಬಿನವಳೆ |
 ಬಂದ್ವೋಗತ್ತಿಗೆ ಮನಿತನಕ |
 ಬಂದ್ವೋಗತ್ತಿಗೆ ಮನಿತನಕ-ನಮ್ಮನಿಯ |
 ಹೊಸಗಲ್ಲ ದೋಸೆ ಹಸನ್ನೊದು ||೧೪೯೮||

ಚಿಕ್ಕಣ್ಣನಾಣಿ ಚಿನ್ನದುಂಗುರದಾಣಿ |
 ದೊಡ್ಡಣ್ಣನಾಣಿ ದೊರೆಯಾಣಿ |
 ದೊಡ್ಡಣ್ಣನಾಣಿ ದೊರೆಯಾಣಿ-ನಾದೂನಿ |
 ನಿನ್ನಾಣಿ ನನಗ ಹಸಿವಿಲ್ಲ

||೧೪೯||

ಮಾರಮ್ಮ

ಹಳ್ಳ ಕೊಳ್ಳದ ನೀರು ಬೆಳ್ಳಿಯ ತಂಬಿಗಿ |
 ಅಲ್ಲಿ ಮಾರವ್ವ ಶಿವಪೂಜಿ |
 ಅಲ್ಲಿ ಮಾರವ್ವ ಶಿವಪೂಜಿ-ನಡಿವಾಗ |
 ಕಲ್ಲಣದ ಗಂಟೆ ನುಡಿದಾವು

||೧೫೦||

* * *

ಆರಸತಿ ಹೊರಟಾವು ಕೇರೂತಿ ಉಳ್ಳೋಳಿಗೆ |
 ಕೇರಿ ಕೇರಾಗ ಮೆರೆಯೋಳಿಗೆ |
 ಕೇರಿ ಕೇರಾಗ ಮೆರೆಯೋಳಿಗೆ-ಮಾರೆಮ್ಮ |
 ಆರಸತಿ ಹೊರಟಾವು ಐನೂರು

||೧೫೧||

* * *

ಎರಡು ಕೈಗೆ ಎರಡು ಮುರುಡಿಯ ಸರಪಣಿ |
 ಗರಡೀ ಮನೆಗೆ ಹೋಗಿ ಬರುವಾಗ |
 ಗರಡೀ ಮನೆಗೆ ಹೋಗಿ ಬರುವಾಗ-ಮಾರವ್ವ |
 ಗರುಡಾಳ ಸ್ವಾಮಿ ತಡೆದಾವು

||೧೫೨||

* * *

ಎತ್ತಿನ ಕೊಂಬಿನಮ್ಯಾಲೆ ಮುತ್ತಿನ ಲಗ್ಗೆ ಹೂಡಿ |
 ಹತ್ತಿ ನೋಡ್ಯಾಳ ತೌರವ |
 ಹತ್ತಿ ನೋಡ್ಯಾಳ ತೌರವ-ಮಾರವ್ವ |
 ಸುತ್ತಲಿನ ಪರಸಿ ಬರಲೆಂದು

||೧೫೩||

ಅಮ್ಮನ ಗುಡಿಸುತ್ತ ಗಮ್ಮನದೇನೀರೆ |
 ಗಂಡು ಭೂತಾಳಿ ಗಜನಿಂಬೆ |
 ಗಂಡು ಭೂತಾಳಿ ಗಜನಿಂಬೆ--ಗಮನಕ್ಕೆ |
 ಗೂಡು ಕಟ್ಟುವ ಅರಗೀಳಿ ||೧೫೦೪||

* * *

ಬೀದೀಲಿ ಆಡೋದು ಬಲ್ಲಸರೇ ಹಾವಲ್ಲೆ |
 ತಾಯಿ ಮಾರವ್ವ ತೊಡಿಮ್ಯಾಲೆ |
 ತಾಯಿ ಮಾರವ್ವ ತೊಡಿಮ್ಯಾಲೆ-ಆಡೋದು |
 ಏಳ್ವೆಡೆ ಸರ್ಪಾನ ಎಳೆನಾಗ ||೧೫೦೫||

* * *

ದೊಡ್ಡಮ್ಮನ ಗುಡಿ ಮುಂದೆ ಕಬ್ಬೀಣ ಮಯ್ಯಾಲೆ |
 ಕಳ್ಳರು ತೂಗಿದರೆ ಮಲಕೊಯ್ದು |
 ಕಳ್ಳರು ತೂಗಿದರೆ ಮಲಕೊಯ್ದು-ದೊಡ್ಡಮ್ಮ |
 ನಿನ್ನಂಡ ತೂಗಿದರೆ ಗದಿರೆಂದು ||೧೫೦೬||

* * *

ಹಾರುದರ ಕೇರೀಗೆ ಹೋಗ್ಯಾಳ ಮಾರವ್ವ |
 ನಾಗಾಳ ಹೂವ ಮಡಲಲ್ಲಿ |
 ನಾಗಾಳ ಹೂವ ಮಡಲಲ್ಲಿ-ಕಟಿಗೊಂಡು |
 ನಾರೇರಿಗೊಂದಂದ ಕೊಡತಾಳ ||೧೫೦೭||

* * *

ಮಾರವ್ವ ಹೋಯ್ತಾಳ ಮಳವಳ್ಳಿ ಸೀಮೇಗೆ |
 ಮಳೆ ಬಂದರಲ್ಲಿ ತಳಗಸಳು |
 ಮಳೆ ಬಂದರಲ್ಲಿ ತಳಗಸಳು-ಮಾರವ್ವ |
 ಎಳೆಯ ಹೊಂಬಾಳಿ ಸುಳಿಯಲ್ಲಿ ||೧೫೦೮||

ಮಾರವ್ವ ಗುಡಿ ಮುಂದ ಜೋಡು ನಿಂಬಿಗಿಡ ಹುಟ್ಟಿ |
 ಕಳ್ಳರು ಕೊಯ್ವಂಗ ಕಸುಗಾಯಿ |
 ಕಳ್ಳರು ಕೊಯ್ವಂಗ ಕಸುಗಾಯಿ-ಮಾರವ್ವ |
 ನಿನಗಂಡ ಕೊಯ್ದಾನ ಗಜನಿಂಬಿ ||೧೫೦೯||

ಮಾರವ್ವ ಮಾರವ್ವ ಮುಖಪ್ಯಾಕ ಸಪ್ಪಗಾಯ್ತೇ |
 ನಿನ್ಮಗಾ ಹೋಗ್ಯಾನ ದೂರಕ್ಕ |
 ನಿನ್ಮಗಾ ಹೋಗ್ಯಾನ ದೂರಕ್ಕ-ಕುಳುವಾಡಿ |
 ಪೂಜೆಗೊಂಬಾಳೆ ತರಲಾಕ || ||೧೫೧೦||

* * *

ತಾಯಿ ದೊಡ್ಡಮ್ಮ ಏನುಟ್ಟು ಮೆರೆದಾಳು |
 ಕಾಗುಟ್ಟು ಕರಿದು ಮಸುಗುಟ್ಟು |
 ಕಾಗುಟ್ಟು ಕರಿದು ಮಸುಗುಟ್ಟು-ಹಾರುವರ |
 ಹೊಬಣ್ಣ ನುಟ್ಟು ಮೆರೆದಾಳ || ||೧೫೧೧||

* *

ಹೆಡಿಗ್ಯಾಗ ಹೆಣ್ಣಂದು ಗಡಿಗ್ಯಾಗ ತುಪ್ಪಂದು |
 ಇಟ್ಟಾಡಿ ಬಂದು ಇಡಗಾಯಿ |
 ಇಟ್ಟಾಡಿ ಬಂದು ಇಡಗಾಯಿ-ಮಾರವ್ವ |
 ಒತ್ತಲಿಸಿ ಬಂದೋ ಕುರಿಗೋಳು || ||೧೫೧೨||

ಅರಸಿ ಮಾರವ್ವನ ಕೆರಸೀಲಿ ಹೂ ಬಂದು |
 ವರುಷಕ್ಕೆ ನೂರು ಮರಿ ಬಂದು |
 ವರುಷಕ್ಕೆ ನೂರು ಮರಿ ಬಂದು-ಮಾರವ್ವ |
 ಅರಸೀ ನಿನ್ ಹಬ್ಬವ ಮಾಡೇವು || ||೧೫೧೩||

ಪುಣ್ಯಾತ್ಮರ ಪೇತ್ರಗಳು

ಸಂಗಮಕ ಹೋಗಾಕ ಸಂಗಾಟ ಮಗ ಬೇಕ |
 ತಂಬೀಗಿ ಹಿಡಿಯಾಕ ಸೊಸಿಬೇಕ |
 ತಂಬೀಗಿ ಹಿಡಿಯಾಕ ಸೊಸಿಬೇಕ-ಈ ಮನಕ |
 ನಂಬೀಗಿ ಬೇಕ ಶಿವನಲಿ || ||೧೫೧೪||

ದೇವರಿಗಿ ಮಾಡಿದರ ದಾವಂತಿ ನಮಗಿಲ್ಲ |
 ದಾರಿಯನಡೆದರ ದಣುವಿಲ್ಲ |
 ದಾರಿಯ ನಡೆದರ ದಣುವಿಲ್ಲ-ಸಂಗಯ್ಯ |
 ಹಾವು ಕಚ್ಚಿದರೆ ಇಸವಿಲ್ಲ ||೧೫೧೫||

* * *

ಮಲ್ಲಿಗಿ ಹೂವಿನದಂಡಿ ಅಲ್ಲಿಟ್ಟಿ ಇಲ್ಲಿಟ್ಟಿ |
 ಕಲ್ಲಮ್ಯಾಗಿಟ್ಟಿ ಕೈಬಿಟ್ಟಿ |
 ಕಲ್ಲಮ್ಯಾಗಿಟ್ಟಿ ಕೈಬಿಟ್ಟಿ-ಕೂಡಲಸಂಗನ |
 ಪಲ್ಲಕ್ಕಾಗಿಟ್ಟಿ ಹಿಡಿಹೊನ್ನ ||೧೫೧೬||

* * *

ತಂಗೀ ಕರೀಲಾಕ್ಕೋಗಿ ತಿಂಗಳ ತಡೆದಾನ |
 ತಂಗಿ ಬೋರಮನ ಕರೆಹೋಗಿ |
 ತಂಗಿ ಬೋರಮನ ಕರೆಹೋಗಿ-ಸಂಗಯ್ಯ |
 ತಂಗಡಗಿ ಮುಂದ ನೆಲಿಸ್ಯಾನ ||೧೫೧೭||

* * *

ಅಕ್ಕನ ಕರೀಲಾಕ್ಕೋಗಿ ಇಪ್ಪತ್ತು ದಿನ ತಡೆದ |
 ಅಕ್ಕನ ನಾಗನ ಕರೆಹೋಗಿ |
 ಅಕ್ಕನ ನಾಗನ ಕರೆಹೋಗಿ-ಕೂಡಲ ಸಂಗ |
 ರಕ್ಕಸಗಿ ಮುಂದ ನೆಲಿಸ್ಯಾನ ||೧೫೧೮||

* * *

ಸಂಗಯ್ಯನ ಗುಡಿ ಮುಂದ ಲಿಂಗ ಮುದ್ದರಿಕಲ್ಲ |
 ಗಂಗವ್ವ ಮುಂದ ಹರದಾಳ |
 ಗಂಗವ್ವ ಮುಂದ ಹರದಾಳ-ನಾಹೋಗಿ |
 ಜೋಡೀಸಿ ಕೈಯ ಮುಗಿದೇನ ||೧೫೧೯||

* * *

ಪರವೂತವೆಂಬುದು ಅರವತ್ತು ಗಾವೂದ |
 ಬರಲಾರೆನಯ್ಯ ಬಹುದೂರ |
 ಬರಲಾರೆನಯ್ಯ ಬಹುದೂರ-ನಿನಮುಡುಪ |
 ಬರುವವರ ಕೂಡ ಕಳಿಸೇನೋ ||೧೫೨೦||

ಸಂಗಯ್ಯ ನಿರುವೂದು ಸಾಲ ಹುಣಸಿಯ ಮರ |
 ಸಂಗಯ್ಯನ ತಮ್ಮ ಗಿರಿಮಲ್ಲ |
 ಸಂಗಯ್ಯನ ತಮ್ಮ ಗಿರಿಮಲ್ಲ-ಇರುವುದು |
 ತಿಂಗಳೆದ ದಾರಿ ಪರವೂತ ||೧೫೨೧||

* * *

ಪರವೂತಗ್ಗೋಗಬೇಕಂತ ಪರಸಿ ತಯಾರ ಮಾಡಿ |
 ಬೆರಿಸ್ಯಾಳ ಬ್ಯಾಳಿ ನೆನೆಗಡಲಿ |
 ಬೆರಿಸ್ಯಾಳ ಬ್ಯಾಳಿ ನೆನೆಗಡಲಿ-ಪರವೂತದ |
 ಪರಸಿಗ್ಗಂಚ್ಯಾಳ ಪನಿವಾರ ||೧೫೨೨||

* * *

ಹರಿಯಾಗ ಏಳುತಲಿ ಹರ ನಿನ್ನ ನೆನದೇನ |
 ಪಾತಾಳ ಗಂಗ್ಯಾಗ ಜಳಕವ |
 ಪಾತಾಳ ಗಂಗ್ಯಾಗ ಜಳಕವ-ಮಾಡುವಂಥ |
 ಮಲ್ಲಿಕಾರ್ಜುನಗ ನೆನದೇನ ||೧೫೨೩||

* * *

ಪರವೂತ ಗಿರಿಮ್ಯಾಲೆ ಅರಿದೊಂದು ಕಂಡೇನು |
 ಕರಿಯ ಗಂಡರಳಿ ಮುಂದ್ಲೂಡಿ |
 ಕರಿಯ ಗಂಡರಳಿ ಮುಂದ್ಲೂಡಿ-ಬಿತ್ತಾರ |
 ಮಲ್ಲಯ್ಯ ಮುಡಿವ ದವನವ ||೧೫೨೪||

ಪರವೂತ ಗಿರಿಮ್ಯಾಲೆ ಪಂಚಾಳ ಮರಹುಟ್ಟಿ |
 ಪಾತಾಳ್ಕ ಬೇರು ಇಳಿದಾವ |
 ಪಾತಾಳ್ಕ ಬೇರು ಇಳಿದಾವ-ಅಬೇರು |
 ಬೋರಮ್ಮಗ ನೆರಳು ಗವಿದಾವ ||೧೫೨೫||

* * *

ಪಲ್ಲಕ್ಕಿ ಕೊಟ್ಟರ ಮಲ್ಲಯ್ಯ ಒಲ್ಲೆಂದ |
 ಮಲ್ಲೆ ನೆಂಬುವ ಮರಿಗುದರಿ |
 ಮಲ್ಲೆ ನೆಂಬುವ ಮರಿಗುದರಿ-ಕೊಟ್ಟರ |
 ಮಲ್ಲಕ ಮಡವ ನಿಳಿದಾನ ||೧೫೨೬||

ಚಿಂತಿ ಬಿಡಿಸೋ ನನ್ನ ಕಾಂತಿ ಪರವುತಮಲ್ಲ |
 ಚಿಂತೋದ್ರಿಗಿ ನನ್ನ ಸೌಭಾಗ್ಯ |
 ಚಿಂತೋದ್ರಿಗಿ ನನ್ನ ಸೌಭಾಗ್ಯ-ಕೊಟ್ಟರ |
 ಕಂಬಿಗೆ ಮತ್ತು ಬಿಗಿಸೇನೋ ||೧೫೨||

* * *

ಪುಂಡ ಪರುವುತ ಮಲ್ಲ ಗಂಡಮಗನ ಕೊಡು |
 ಚಿಂಡ್ಲುವಿನಂಥ ಸೊಸೆಂದಿರಿಗೆ |
 ಚಿಂಡ್ಲುವಿನಂಥ ಸೊಸೆಂದಿರಿಗೆ-ಕೊಟ್ಟರ |
 ಪುಂಡ ನಿನ ಗಿರಿಗೆ ಬರುವೇನು ||೧೫೩||

* * *

ಮಲ್ಲಯ್ಯ ಗೋದವರು ನಿಲ್ಲದಲಿ ಬಾರರ |
 ಅಲ್ಲಿ ರಾಚೋಟೆ ಪರಭಸಗ |
 ಅಲ್ಲಿ ರಾಚೋಟೆ ಪರಭಸಗ-ಹೋದವರು |
 ಪಲ್ಲೇನ ಬಿತ್ತಿ ಬೆಳೆದಾರ ||೧೫೪||

* * *

ಕಂಬೀಯ ಹೊತ್ತಣ್ಣ ಕಂಬಿ ಕಾವಡಿ ಜೋಕೆ |
 ಅನಗಾಡ ಹಾದಿ ಅವಜೋಕೆ |
 ಅನಗಾಡ ಹಾದಿ ಅವಜೋಕೆ-ಕಂಬ್ಯಯ್ಯ |
 ಗಿರಿ ಇಳಿಯು ಮುಂದ ಜೀವ್ ಜ್ವಾಕೆ ||೧೫೫||

* * *

ಕಂಬೀಯ ಹೊತ್ತಣ್ಣ ಇಂಬಾಗಿ ಹಾಯಣ್ಣ |
 ಕಂಬಿಗೆ ಕಂಬಿ ತಗಲವ್ಯವ |
 ಕಂಬಿಗೆ ಕಂಬಿ ತಗಲವ್ಯವ-ನಮನಿಮಗ |
 ಡಂಬಿ ತಾಗ್ಯವು ಅರಿಗಾಗೋ ||೧೫೬||

* * *

ಕಂಬಿ ಹೊತ್ತಣ್ಣನ ತಂಗೇನು ಉಟ್ಟಾಳ |
 ಲಿಂಬಿ ಪತ್ತಲ ಜರತಾರೋ |
 ಲಿಂಬಿ ಪತ್ತಲ ಜರತಾರೋ-ಉಟ್ಟಗೊಂಡು |
 ಕಂಬಿಗಾರಾತಿ ಬೆಳಿಗ್ಯಾಳೋ ||೧೫೭||

ಸುಗ್ಗಿಯ ಹಾಡುಗಳು (ಹಂತಿಯ ಹಾಡುಗಳು)

ಹಂತಿ ಪದಕೊಂದಿಲ್ಲ ನಿಂತು ಬೆನಕನ ಪೂಜೆ |
ಹಂತಿಯೊಳು ಪೂಜೆ ಶರಣರಿಗೆ |
ಹಂತಿಯೊಳು ಪೂಜೆ ಶರಣರಿಗೆ-ಒಕ್ಕಲಿಗ |
ಸ್ವಂತ ನೆನೆಯಿಂದ ಗಣಪನಿಗೆ ||೧೫೩೩||

* * *

ಶಿವ ಶಿವ ಎಂದರ ಸಿಡಿಲೆಲ್ಲ - ಬಯಲಾಗಿ |
ಕಲ್ಲ ಬಂದೆರಗಿ ಕಡೆಗಾಗಿ |
ಕಲ್ಲ ಬಂದೆರಗಿ ಕಡೆಗಾಗಿ-ಎಲೆ ಮಾನವ |
ಶಿವನೆಂಬ ಸಬುದ ಬಿಡಬ್ಯಾಡ ||೧೫೩೪||

* * *

ಶರಣಯ್ಯ ಶಿವನಿಗೆ ಶರಣಯ್ಯ ಗುರುವಿಗೆ |
ಶರಣಯ್ಯ ಶಿವನ ನಂದೀಶ್ವರಗೆ |
ಶರಣಯ್ಯ ಶಿವನ ನಂದೀಶ್ವರಗೆ-ಬಸವನಿಗೆ |
ಶರಣಯ್ಯ ಎಂದು ಹಂತಿ ಹೂಡೇನೋ ||೧೫೩೫||

*

ಮೂಡಣ ದಿಕ್ಕಿಗೆ ಹೂಡ್ಯಾವು ಎಂಟಿತ್ತು |
ಕಾಡ್ಯಾವು ಎರಡ ಕೊನೆ ಹೋರಿ |
ಕಾಡ್ಯಾವು ಎರಡ ಕೊನೆ ಹೋರಿ-ನಮಬಸವ |
ಬೇಡ್ಯಾವ ಎರಡ ಹಣಕಟ್ಟೋ ||೧೫೩೬||

* * *

ಬೆಳ್ಳಿನ್ನ ಎರಡೆತ್ತು ಬೆಳ್ಳಿಯ ಬಾರಕೋಲ |
ಬಂಗಾರದ ಶೆಡ್ಡಿ ಬಲಗೈಯ್ಯೋ |
ಬಂಗಾರದ ಶೆಡ್ಡಿ ಬಲಗೈಯಾಗ-ಹಿಡಕೊಂಡು |
ಹೊನ್ನ ಬಿತ್ತಾಯ್ತರೋ ಹೊಳಿಸಾಲ ||೧೫೩೭||

ತುಂಬಿದ ಹೊಳೆಯಾಗ ಕೊಂಬು ಕಾಣಿಸತಾನ
ಬಂಗಾರದ ಇಣಿಯ ಬಸವಣ್ಣ |
ಬಂಗಾರದ ಇಣಿಯ ಬಸವಣ್ಣ-ಬರುವಾಗ |
ರಂಭ್ಯಾರಾರೂತಿ ಬೆಳಗ್ಯಾರೋ ||೧೫೩೮||

* * *

ತಂಗೀಯ ಕರಕೊಂಡು ಕೆಂದೆತ್ತು ಹೊಡಕೊಂಡು |
ತಂಗೀ ಮಕ್ಕಳಿಗೆ ಬಿಸಿಲೆಂದು |
ತಂಗೀ ಮಕ್ಕಳಿಗೆ ಬಿಸಿಲೆಂದು-ಅಣ್ಣಯ್ಯ |
ವಲ್ಲಿ ಮುಂಜೆರಗ ಹಿಡಿದಾನೋ ||೧೫೩೯||

* * *

ಕಸನ ಹೊಡೆದ ಕೈ ಕಸ್ತೂರಿ ನಾತಾನ |
ಬಸವಣ್ಣ ನಿನ್ನ ಶಗಣೇಯ |
ಬಸವಣ್ಣ ನಿನ್ನ ಶಗಣೇಯ-ಬಳಿದ ಕೈ |
ಎಸಳ ಯಾಲಕ್ಕಿ ಗೊನಿ ನಾತಾವೋ ||೧೫೪೦||

* * *

ಎಲ್ಲೆಲ್ಲಿ ನೋಡಿದರೂ ಬಸವನಂಥವರಿಲ್ಲ |
ಹಲ್ಲು ನೋಡಿದರ ಹವಳವೋ |
ಹಲ್ಲು ನೋಡಿದರ ಹವಳವೋ--ತುಟವ್ಯಾಲೆ |
ಬಿಲ್ಲು ಮೀಶೆಯ ಚಲುವಾನೋ ||೧೫೪೧||

* * *

ಬಟಗಡ್ಡಿ ಹುರಿವಾಗ ಮನೆಯೆಲ್ಲ ಘಮ್ನೊಂದು |
ಮಲಗಿದ್ದ ಗೆಣೆಯ ಒಡನೆದ್ದು |
ಮಲಗಿದ್ದ ಗೆಣೆಯ ಒಡನೆದ್ದು--ಎನೆಂದ |
ನನಗಿರಡು ಬಟಗಡ್ಡಿ ಕೊಡು ಎಂದಾ ||೧೫೪೨||

*

ಹಚ್ಚಿದ ಹರಿನಾಮ ಮುತ್ತಿನ ಗೋಪಾಳ |
ಹೊತ್ತೇರಿ ಬರುವ ಇವನ್ಯಾರೋ |
ಹೊತ್ತೇರಿ ಬರುವ ಇವನ್ಯಾರೋ-ಗದಗೀನ |
ಕಲ್ಲೀನ ಗುಡಿಯ ಜೋಡ್ಡು ನುಮಾ ||೧೫೪೩||

ಅ ತೇರು ಈ ತೇರು ಜ್ಯೋತಿ ಲಿಂಗನ ತೇರು |
 ಅಪ್ಪ ಕಳಕಯ್ಯನ ಹೊಸ ತೇರು |
 ಅಪ್ಪ ಕಳಕಯ್ಯನ ಹೊಸ ತೇರು--ಬರುವಾಗ |
 ಆಕಾಶದ ಘಂಟೆ ಝುಣಲಿಂದೋ ||೧೫೪೪||

* * *

ಕೇಕೆ ಹಾಕಿದ ಸಂಗ ಕರಿಯ ಬೆಟ್ಟದ ಸಂಗ |
 ಹುಲಿಯ ಹುಬ್ಬಿನ ಮನೆಗಾರ |
 ಹುಲಿಯ ಹುಬ್ಬಿನ ಮನೆಗಾರ-ಹಾಸಿದರ |
 ಮುಂಗಾರಿ ಸಿಡಿಲು ಹೊಡೆದಂಗ ||೧೫೪೫||

* * *

ಕಸ್ತೂರಿ ಕದಾಹಾಕಿ ಲಾವಂಗ ಚಿಲಕ್ಕಾಕಿ |
 ವಸ್ತಿಗಾರಣ್ಣ ಮಲಗ್ಯಾನ |
 ವಸ್ತಿಗಾರಣ್ಣ ಮಲಗ್ಯಾನ-ಈಊರ |
 ವಸ್ತಿ ದ್ಯಾಮವ್ವನ ಗುಡಿಯಾಗ ||೧೫೪೬||

* * *

ಹಂಪಿಯ ಕಲ್ ಕೋಟೆ ಧಾರವಾಡ್ಡ ಮುಳ್ ಬೇಲಿ |
 ಬಣ್ಣ ಚಿತ್ತರವ ಬಿಳಿ ಹೊಳಿ |
 ಬಣ್ಣ ಚಿತ್ತರದ ಬಿಳಿಹೊಳಿ-ಊರಮುಂದೆ |
 ರನ್ನ ಕೊಳಲ ನುಡಿದಾವೋ ||೧೫೪೭||

* * *

ಮೂಡ ಮುತ್ತಿನ ಗಿರಿ ಪಡುವ ಚುಂಬನ ಕಟ್ಟಿ |
 ಸೊಲಿಗರ ಬೀದಿ ಸಿರಿಹರಿಯೇ |
 ಸೊಲಿಗರ ಬೀದಿ ಸಿರಿಹರಿಯೇ-ಚಲುವಯ್ಯ |
 ಸೋಲಿಸಬೇಡ ಗೆಲಿಸಯ್ಯಾ ||೧೫೪೮||

* * *

ಹಕ್ಕರಕಿ ಹಸರಾಣಿ ಮೇಲಾದ ಕೋಲಾಣಿ |
 ಎದಕ ಹೊಕ್ಕೀದಿ ಚೆಟಗಾಣಿ |
 ಎದಕ ಹೊಕ್ಕೀದಿ ಚೆಟಗಾಣಿ-ಬೆಟಗೇರಿ |
 ಸಂತಿಗೊಕ್ಕೀನೋ ಗಟಮಂಗಾ ||೧೫೪೯||

ಊರ ಮುಂದಿನ ತಿನ್ನೆ ದೂರ ಕಬ್ಬಿಗೊಲ್ಲಾ |
 ಚೀರಾಡಿ ಬಂಡಿ ಹೊಡೆಯವನ |
 ಚೀರಾಡಿ ಬಂಡಿ ಹೊಡೆಯವನ-ಗೆಣೆಯನ |
 ತೋಳಿನ ಮ್ಯಾಲಾಳ ಸಿರಿದೇವಿ ||೧೫೫೦||

* * *
 ಪಡುವಣ ದಿಕ್ಕಿಗೆ ಹೂಡೇವು ಎಂಟೆತ್ತು |
 ಕಾಡ್ಯಾವು ಎರಡು ಕೊನೆಹೋರಿ |
 ಕಾಡ್ಯಾವು ಎರಡು ಕೊನೆಹೋರಿ-ನಮ್ಮ ಬಸವ |
 ಕೋಡಣಸ ಬೇಡಿ ಮುನಿದಾನೋ ||೧೫೫೧||

* * *
 ಘಡಘಡನೆ ಗುಡಿಗಿತ್ತು ಥಳಥಳನೆ ಮಿಂಚಿತ್ತು |
 ಹಂಪಿಯಾಚೆ ಮಳೆಬಿತ್ತು |
 ಹಂಪಿಯಾಚೆ ಮಳೆಬಿತ್ತು--ಪಂಪಯ್ಯ |
 ತೇರಿನ ಮ್ಯಾಲೊಂದ್ಲನಿಬಿತ್ತು ||೧೫೫೨||

* * *
 ಅಪ್ಪ ಗದುಗಿನ ಬಸವ ಇತ್ತ ಮಾರಿಯ ತಿರುವ |
 ಮುತ್ತ ತಂದೀನಿ ಮಗಡಕ್ಕ |
 ಮುತ್ತ ತಂದೀನಿ ಮಗಡಕ್ಕ-ನಿನ್ನಂತ |
 ಎತ್ತ ತಂದೀನಿ ಹದಿನಾರ ||೧೫೫೩||

* * *
 ಹಾಸುಗಲ್ಲಿನ ಮ್ಯಾಲ ಹಾದು ಹೋದವನ್ಯಾರೋ |
 ಪಾದ ಮೂಡ್ಯಾವೋ ಪರಿಪರಿಯೇ |
 ಪಾದ ಮೂಡ್ಯಾವೋ ಪರಿಪರಿಯೇ-ನಮಬಸವ |
 ಹಾದು ಹೋಗ್ಯಾನೋ ಜಳಕಕ ||೧೫೫೪||

* * *
 ಸೊಟ್ಟ ಮಾರಿಯ ಹನಮ ಹೊಟ್ಟಾಗರ ಹ್ಯಾಂಗಿದ್ದಿ |
 ಟೊಂಕದ ಮ್ಯಾಲೆ ಎಡಗಯ್ಯೋ |
 ಟೊಂಕದ ಮ್ಯಾಲೆ ಎಡಗೈಯ-ಇಟಗೊಂಡು |
 ಲೆಂಕೀಗೆ ಬೆಂಕಿ ಹಚ್ಚಿದೋ ||೧೫೫೫||

ಹಾವು ಹಗ್ಗವ ಮಾಡಿ ಚೋಳು ಚಕ್ಕಡಿ ಮಾಡಿ |
 ಊದೀನ ಕಡ್ಡಿ ನಗಮಾಡಿ |
 ಊದೀನ ಕಡ್ಡಿ ನಗಮಾಡಿ-ಪಾಂಡವರು |
 ಎರಿಯಾಗ ಎಡಿಯ ಹೊಡದಾರೋ | ||೧೫೫೬||

* * *

ಹೊಳೆಯ ದಂಡೀಮ್ಯಾಗ ಹಾಲನವಣೀ ಬಿತ್ತಿ |
 ಹಾರವರಿಗೆ ಬಂತೋ ಬಡತನಾ |
 ಹಾರವರಿಗೆ ಬಂತೋ ಬಡತನಾ-ಈ ಊರ |
 ರೈತರಿಗೆ ಬಂತೋ ಸಿರಿತನಾ ||೧೫೫೭||

* * *

ಎಂಟಿತ್ತು ಹೊಡಕೊಂಡು ಕಂಟ್ಯಾಗ ಬರುವಾಗ |
 ಗಂಟು ಬಿದ್ದಾಳೋ ವಿಧಿಮಾಯಿ |
 ಗಂಟು ಬಿದ್ದಾಳೋ ವಿಧಿಮಾಯಿ-ಹೊಟ್ಟೇಲೆ |
 ಬಂಟ ಹುಟ್ಟಾಳೋ ಬಸವಣ್ಣ ||೧೫೫೮||

* * *

ಬಾಳೆಯ ಕಾಯ್ದಾಂಗ ಬಾಗ್ಯಾವು ನಿನಕೋಡು |
 ಬಾಗೀ ಬಾ ಬಸವಾ ಬಾಗಿಲಿಗೆ |
 ನುಗ್ಗೀಯ ಕಾಯ್ದಾಂಗ ನೆಗ್ಗಾವು ನಿನಕೋಡು |
 ಬಗ್ಗೀ ಬಾ ನಿನ ಗ್ವಾದಲಿಗೆ ||೧೫೫೯||

* * *

ಕಡಗದ ಗೆಜ್ಜೆಯ ಗೊಲ್ಲರ ಹುಡುಗಿ |
 ಮಜ್ಜೀಗೆ ಮಾರುತ ಬಂದಾಳು ನೋಡೋ |
 ಮಜ್ಜೀಗೆ ಮಾರಿದ ಕಾಸನು ಕೇಳಲು |
 ಗೆಜ್ಜೀಯ ಕಡಗನ ತೂರಾಳಣ್ಣಾ ||೧೫೬೦||

* * *

ಹಾದೀಯ ಹೊಲನೋಡು ಗೋದಿಯ ಬೆಳಿನೋಡು |
 ಹಾದೀ ಹೋಗವಳ ನಗಿ ನೋಡು |
 ಹಾದೀ ಹೋಗವಳ ನಗಿ ನೋಡು-ಬಸವಣ್ಣ |
 ಹವಳದ ಬಾಯಿ ತೆರದೈತಿ ||೧೫೬೧||

ಬೆಟ್ಟದ್ಯಾಗಿನ ಬಿದಿರು ನಮ್ಮಟ್ಟೇಗೆ ನೆರಳಾದ್ಯೋ |
 ಕಾಡು ಗೊಲ್ಲನಿಗೆ ಕೊಳಲಾದ್ಯೋ |
 ಕಾಡು ಗೊಲ್ಲನಿಗೆ ಕೊಳಲಾದ್ಯೋ-ಮಾದೇವನ |
 ಮುತ್ತು ಕೇರಾಕ ಮರವಾದ್ಯೋ ||೧೫೬೨||

* *

ಗೆಜ್ಜೆ ಕಾಲಿನ ಬಸವ ಹೆಜ್ಜಾಳಿಗಹೆಜ್ಜೆ ಇಡು |
 ಹೆಜ್ಜೆ ತಪ್ಪಿದರ ಬಡದೇನು |
 ಹೆಜ್ಜೆ ತಪ್ಪಿದರ ಬಡದೇನು-ಬಸವಣ್ಣಾ |
 ಹೆಜ್ಜಾಳಿಗ ಹೆಜ್ಜೆ ಬಿತ್ತೇನು ||೧೫೬೩||

* *

ಹಳ್ಳದ ದಂಡ್ಯಾಗ ಹೋರಿಯ ಕಟ್ಟೆ |
 ಗೊಲ್ಲರ ಹುಡುಗಿ ಏನೋ ತುಳಿದ |
 ಗೊಲ್ಲರ ಹುಡುಗಿ ಏನೋ ತುಳಿದ-ಮುಳ್ಳು |
 ತುಳಿದು ಮೂರೊಂಬತ್ತು ತಿಂಗಳೋ ||೧೫೬೪||

*

ಕೂಡಿದ ಕುಡಿಹುಬ್ಬು ತೀಡಿದ ಬೈತಲೆ |
 ಕಾಡಿಗಣ್ಣು ಮೀನಧಾಂಗ |
 ಕಾಡಿಗಣ್ಣು ಮೀನಧಾಂಗ-ಎಲೆಹುಡುಗಿ |
 ಜತೆಗಾಗಿ ಹೊಲದ ಹಾದ್ಯಾಗ ಕೂಡವಳ ||೧೫೬೫||

* * *

ಆರಾಣ್ಯದಡವ್ಯಾಗ ಆರುಕಾಲಿನ ಮಂಚ |
 ನಾಗರ ಹಾವು ತಲೆದಿಂಬು |
 ನಾಗರ ಹಾವು ತಲೆದಿಂಬು-ಶಿವಲಿಂಗ |
 ಹ್ಯಾಂಗ ಮಾಡ್ಯಾನ ಸಪನಿದೆ ||೧೫೬೬||

* * *

ನಡದರ ನಡುಸಣ್ಣ ಪದುಮ ಜಾತಿಯ ಹೆಣ್ಣೆ |
 ಮಾವಿನ ಹೋಳು ನಿನಕಣ್ಣು |
 ಮಾವಿನ ಹೋಳು ನಿನಕಣ್ಣು-ನನಗೆಳತಿ |
 ಮಾವ ಬಂದಾಗ ಒಳಗೋಗ ||೧೫೬೭||

ರಾಗೀ ಬಣ್ಣದ ಕುದುರಿ ರಾಜ್ಯಾಕ ದೊಡ್ಡದು |
 ರಾಜರೊಳುರಾಜ ಮಳೆರಾಜ |
 ರಾಜರೊಳುರಾಜ ಮಳೆರಾಜ-ಬರುವಾಗ |
 ರಾಜೇನ ಕೈಯ ಮುಗದಾವ ||೧೫೬||

* * *

ಬೂದಸಗ ಬಾಸಿಂಗ ಭೂಮೀತಾಯಿಗೆ ದಂಡಿ |
 ಸಾಲ ಶರಣರಿಗೆ ಸರಮಾಲೆ |
 ಸಾಲ ಶರಣರಿಗೆ ಸರಮಾಲೆ-ಇಟ್ಟಗೊಂತ |
 ಜಂಬಯ್ಯ ಗೆದ್ದ ಕೈಲಾಸ ||೧೫೭||

*

ಹಂತಿ ಹೊಡೆಯುತ ನೆನೆದೆ ಸಂತಸದಿ ಶರಣರನು |
 ಶಿವಶಂಕರ ನಿನ ಭಕ್ತರನು |
 ಶಿವಶಂಕರ ನಿನ ಭಕ್ತರನು-ನೆನಸಿದರ |
 ಸಂತಸದಿ ನೀಡೋ ವರ ಶಿವನೆ ||೧೫೮||

* * *

ಬೆಳ್ಳನುವೆರಡೆತ್ತು ಬೆಳ್ಳಿಯ ಕೋಡಣಸು |
 ಹಳ್ಳದ ಹೊಲ ಹರಗ್ಯಾವೋ |
 ಹಳ್ಳದ ಹೊಲ ಹರಗ್ಯಾವೋ-ನಮ ಬಸವನ |
 ತೆಳ್ಳನ ಹೊಟ್ಟೆ ಹಸಿದಾವೋ ||೧೫೯||

* * *

ನಮ್ಮೂರ ಗಣಿಕಾರ್ತಿ ಮಣ್ಣೂರ ಬಣಜಿಗತಿ |
 ಪುಣ್ಯಾತಗಿತ್ತಿ ಪುರುಷಾನ |
 ಪುಣ್ಯಾತಗಿತ್ತಿ ಪುರುಷಾನ-ತೊಡಿಮ್ಯಾಲ |
 ಕುಂತುಗೊಂಡು ನಮ್ಮನ್ನ ಮರತಾಳೋ ||೧೬೦||

* * *

ಬೇಡ ಬೇಟೆಗೆ ಹೋಗಿ ಬಿಲ್ವ ಪತ್ತರಿಕೊಯ್ದ |
 ಬೇಡರ ಕಣ್ಣಪ್ಪ ಶಿವಪೂಜೆ |
 ಬೇಡರ ಕಣ್ಣಪ್ಪ ಶಿವಪೂಜೆ-ಮಾಡಿದರ |
 ನಾಡೆಲ್ಲ ನೋಡು ಶಿವರಾತ್ರಿ ||೧೬೧||

ಬೆಳ್ಳಿಯು ಮೂಡೀತು ಮೂಡಲ ಹರಿದೀತು |
 ಬೆಳಗು ಮುಂಜಾನೆ ಸೂರ್ಯ ಚಂದ್ರಾಮನ ಕಾವಲೋ |
 ಹೊತ್ತು ಮುಳಗೀತು ಕತ್ತಲಾದೀತು |
 ಲೆಂಕೀ ಹನುಮನ ಕಾವಲೋ ||೧೫೭೪||

* * *

ಬುದ್ಧಯ್ಯ ಬಕದಯ್ಯ ಎದ್ದು ತೂರಿದ ಮೆದನ |
 ಬಿದ್ದರಾಶಿಲ್ಲ ವಚನಗಳು |
 ಬಿದ್ದರಾಶಿಲ್ಲ ವಚನಗಳು--ಅಲ್ಲಮಗೆ |
 ಹುದ್ದೆ ಕಲ್ಯಾಣ ಗದ್ದಿಗೆಯು ||೧೫೭೫||

* * *

ಸುಗ್ಗೀಯ ಲಿಂಗಯ್ಯ ಸಗ್ಗದ ದೊರೆಯಾದ |
 ಬಗ್ಗಿ ಶಿವ ಗಣವು ಕೈಮುಗಿದು |
 ಬಗ್ಗಿ ಶಿವ ಗಣವು ಕೈಮುಗಿದು--ಒಕ್ಕಲಿಗ |
 ಉಗ್ಗ ಡಿಸಿ ರಾಸಿ ವಕ್ಕಾಶಿನೋ ||೧೫೭೬||

* * *

ಧಾರವಾಡವ ನೋಡ ಏಳು ಹುಡೇವ ನೋಡ |
 ಬಾವೀಯ ನೋಡ ನೆಲೆನೋಡ |
 ಬಾವೀಯ ನೋಡ ನೆಲೆನೋಡ--ಅದರಾಗ |
 ನೇತಾಡುವ ತೊಲೆಕಂಬ ನೋಡೋ ||೧೫೭೭||

* * *

ರಾಶಿ ರಾಶಿಯು ಬೀಸಿ ಸೂಸಿ ಹರಿಯಿತು ಕಣವು |
 ಕೂಸು ಕೋಳೂರ ಕಡೆಗಾಳಿ |
 ಕೂಸು ಕೋಳೂರ ಕಡೆಗಾಳಿ--ಬೀಸಿಂದು |
 ಮೀಸಲೀ ರಾಶಿ ಜಂಗಮಕೆ ||೧೫೭೮||

* * *

ಹಂಡೆತ್ತು ಕೆಂದೆತ್ತು ಬಂಡಿಗೆ ಮಿಗಿಲಾದೆತ್ತು |
 ಸರಕಾರದೆತ್ತು ಶಿವರಾಮ |
 ಸರಕಾರದೆತ್ತು ಶಿವರಾಮ್ನ--ಮಾರಿದರ |
 ಸೂಳೀಯ ಸಾಲಾ ಹರಿಲಿಲ್ಲೋ ||೧೫೭೯||

ಕಣ್ಣ ಬೇಟೆಯನಾಡಿ ಹೊನ್ನೆ ಬೆಟ್ಟವ ತಿರುಗಿ |
 ಪನ್ನಂಗ ಧರಗ ಎಡೆಮಾಡಿ |
 ಪನ್ನಂಗ ಧರಗ ಎಡೆಮಾಡಿ--ಗರಿಕೂಗಿ |
 ಸಣ್ಣ ರಾಸ್ಮ್ಯಕ್ಕೆ ಕಣತುಂಬಿ ||೧೫೮೦||

* * *

ಜಾಲಿ ಗಿಡದ ಕೆಳಗ ಜಾಡಿಸಿ ಗದ್ದಿಗಿ ಹಾಕಿ |
 ಜಾಣರಾಡ್ಯಾರೋ ಪಗಡೀನ |
 ಜಾಣರಾಡ್ಯಾರೋ ಪಗಡೀನ--ಪಾಂಡವರು |
 ಸೋತು ಹೋಗ್ಯಾರೋ ವನವಾಸ್ತು ||೧೫೮೧||

* * *

ಗೌರೀ ಶಂಕರನ್ಯಾಲ ಸಿರಿಗಂಧದ ಮರಹುಟ್ಟಿ |
 ಅದರ ನ್ಯಾಲೆರಡು ಗಿಳಿಕೂತು |
 ಅದರ ನ್ಯಾಲೆರಡು ಗಿಳಿಕೂತು--ಓದ್ಯಾವ |
 ಶಿವ ಶರಣರ್ದಳೇ ಕಥೆಗೋಳ ||೧೫೮೨||

* * *

ಹಿಂಗಾರಿ ಹುಲುಸಾಗಿ ಮುಂಗಡವೆ ಬೆಳೆಬಂದು |
 ಟಿಂಗ ಬಿಳಿ ಜೋಳ ಒಕ್ಕುವದು |
 ಟಿಂಗ ಬಿಳಿ ಜೋಳ ಒಕ್ಕುವದು--ಬೆಳವಲವು |
 ಜಂಗಮಕೆ ಎಡೆಯು ಹೊಸ ಬೆಳಕು ||೧೫೮೩||

* * *

ಹತ್ತಿ ಹೂವಿನ ಸೀರಿ ತೆಕ್ಕಿತುಂಬ ನೀರಿಗಿ |
 ಬಿಚ್ಚಿ ಹರಿವ್ಯಾಳೋ ಭೂಮ್ಯಾಗ |
 ಬಿಚ್ಚಿ ಹರಿವ್ಯಾಳೋ ಭೂಮ್ಯಾಗ--ಅ ತಾಯಿ |
 ಒಕ್ಕಲೇರಾಳೋ ಮೇಟ್ಯಾಗ ||೧೫೮೪||

* * *

ಕಣದೊಳಕ ಒಕ್ಕಲಿಗ ಧನಿಯೆತ್ತಿ ಬೆಳತನಕ |
 ಧನಿಯೆಂದು ಹಾಡಿ ಬೆಳಕೊಂಡು |
 ಧನಿಯೆಂದು ಹಾಡಿ ಬೆಳಕೊಂಡು--ಒಕ್ಕುವನು |
 ಕಣರಾಶಿ ಉಣಸಿ ಜಂಗಮಕ ||೧೫೮೫||

ಬಂಡೀಯ ಹೊಡೆವಾಗ ಬಾರಕೋಲು ಬಿಫ್ಫೋಯ್ತು |
 ಕಂಡಾಗ ನನಗ ಕೊಡ್ತಿಣ್ಣೆ |
 ಕಂಡಾಗ ನನಗ ಕೊಡ್ತಿಣ್ಣೆ-ನೀಟಾಗಿ |
 ನನ ಚಂದುಳ್ಳ ಮಾರಿ ನೆನಕೋಳ್ಳಿ ||೧೫೮೬||

* * *

ಬಸವ ಹಲೆ ಹಲೆ ಹಂತಿ ಬಸವ ಹಲೆ ಹಲೆ ರಾಶಿ |
 ಬಸವ ಹುಲು ಹುಲುಸು ಕಣ ಕಣಕೆ |
 ಬಸವ ಹುಲು ಹುಲುಸು ಕಣಕಣಕೆ-ಒಕ್ಕಲಿಗ |
 ಬಸವ ಹೊಲಗೆಲಸ ಕಡೆತನಕ ||೧೫೮೭||

* * *

ಕಾ ಅನ್ನೋ ಕಾಗಿಲ್ಲ ಘುಕ್ ಅನ್ನೋ ಗೂಗಿಲ್ಲ |
 ನರಮನ್ಯಾಶ್ರ ಸುಳಿವೇ ಮೊದಲಿಲ್ಲ |
 ನರಮನ್ಯಾಶ್ರ ಸುಳಿವೇ ಮೊದಲಿಲ್ಲ-ಎಲೆಹೆಣ್ಣೆ |
 ಮುಂಧೋಗವಳು ನೀನ್ಯಾರಿ ||೧೫೮೮||

* * *

ಹರಿಚಂದ್ರ ಗಾಳಿಗಳು ಬರದೆ ಬೈಲಿಗೆ ಬೀಸಿ |
 ಸುರಿಮಳೆಯು ನಮ್ಮ ಬಳುವಲಿಕೆ |
 ಸುರಿಮಳೆಯು ನಮ್ಮ ಬಳುವಲಿಕೆ-ಕೋಳೂರ |
 ಬರಿಗಾಳಿ ಬೀಸಿ ಹಗೆತುಂಬಿ ||೧೫೮೯||

* * *

ತುಂಬಿ ಹೂವಿನ್ದಾಂಗ ತುಂಬಳೆ ಗಂಗವ್ವ |
 ಎಂಭತ್ತು ಮೂಲೆ ಚೌಕದ |
 ಎಂಭತ್ತು ಮೂಲೆ ಚೌಕದ-ಎರಿಯಮ್ಮಾಲ |
 ಶಂಭುಲಿಂಗನ ಶಿವಪೂಜ್ಯೋ ||೧೫೯೦||

* * *

ಜಂತೆ ಗುಂಟಲಿ ಎಳೆದ ನಿಂತ ಕಣಕದ ರಾಶಿ |
 ಬಂತು ನಿನ್‌ಹಾಡ ಹಾಡುತಲಿ |
 ಬಂತು ನಿನ್‌ಹಾಡ ಹಾಡುತಲಿ-ಬೆಳತನಕ |
 ಚಿಂತಿಲ ದೆಡೆಯು ಶಿವನಡಿಗೆ ||೧೫೯೧||

ಮೂಗೀನ ಮೂಗುತಿ ನಕ್ಕರೆ ಕರಿಹಲ್ಲು |
 ಅಕ್ಕನ ನೀನ್ಯಾರ ಮಗಳವ್ವ |
 ಅಕ್ಕನ ನೀನ್ಯಾರ ಮಗಳವ್ವ-ಹಲಸಂಗಿ |
 ಗಚ್ಚಿನ ಗುಡಿಯ ಜಕ್ಕವ್ವ ||೧೫೯೨||

* * *

ಗುಂಡ ತಿಗರಿಯ ತಿರುವಿ ರುಂಡಧಾರಿಯು ಕುಣಿದು |
 ಥಂಡಿ ಬೀಳುತಲಿ ಬೆಳವಲಕೆ |
 ಥಂಡಿ ಬೀಳುತಲಿ ಬೆಳವಲಕೆ-ಕುಂಬಾರ |
 ಗಿಂಡಿ ರಸಗಾಳಿ ಬೀಸುತಲಿ ||೧೫೯೩||

* * *

ಕರಿ ಎತ್ತು ಕಾಳಿಂಗ ಬಿಳಿಯೆತ್ತು ಮಾಲಿಂಗ |
 ಸರದಾರ ನನ್ನೆತ್ತು ಸಾರಂಗ |
 ಸರದಾರ ನನ್ನೆತ್ತು ಸಾರಂಗ-ಬರುವಾಗ |
 ಸರಕಾರವೆಲ್ಲ ನಡಗೋಡೋ ||೧೫೯೪||

ಸುಂಕರಾಶಿಯ ಕಣಕೆ ಸಂಕದೇವನ ಬಲವು |
 ಕಂಕೀಯ ಕಣಕೆ ನಿನ ಬಲವು |
 ಕಂಕೀಯ ಕಣಕೆ ನಿನ ಬಲವು-ಮಾದೇವಿ |
 ಸೋಂಕಿದರೆ ರಾಶಿ ಕಣತುಂಬಿ ||೧೫೯೫||

* * *

ಕೋಡನ್ನು ತಿರುವುತ್ತು ಬಾಲವನು ಬೀಸುತ್ತ |
 ಬಸವ ಬಂದಾನೋ ಬಣವೀಗಿ |
 ಬಸವ ಬಂದಾನೋ ಬಣವೀಗಿ-ಮೆಟ್ಟಿ ಮೆಟ್ಟಿ |
 ಮೇಯಾಕ ನೀನ್ಯಾರ ಮಗನೋ ಚನಬಸವಾ ||೧೫೯೬||

* * *

ಅಡವಿ ಪೂಜೆಯ ಮಾಡಿ ಎಡೆ ಮಾಡಿ ಕೂರಿಗಿಗೆ |
 ಒಡೆಯ ಗೊಲ್ಲಾಳ ಬಿತ್ತಿದರೆ |
 ಒಡೆಯ ಗೊಲ್ಲಾಳ ಬಿತ್ತಿದರೆ-ಮಳೆಯಾಗಿ |
 ಕಡೆರಾಶಿತುಂಬಿ ಕೈಸೋತು ||೧೫೯೭||

ಸವಣ್ಣೆಯ ಹೊಲದಾಗ ಹವಣ್ಣೆ ಮಂಚಿಗಿ ಹಾಕಿ |
 ಕವಣ್ಣೆ ಕಾಲೀಗಿ ಹುರಿಗೆಜ್ಜೆ |
 ಕವಣ್ಣೆ ಕಾಲೀಗಿ ಹುರಿಗೆಜ್ಜೆ-ಕಟಿಗೊಂಡು |
 ಗಿಡ್ಡಿ ಓಡಿಸ್ಯಾಕೋ ಗಿಳಿಹಿಂಡೋ ||೧೫೯೮||

* * *

ಬೆಚ್ಚು ಗಡಿಗೆಯು ಗುಂಡ ನುಚ್ಚು ಜೋಕನು ಚಿರಗ |
 ಬೆಚ್ಚಾರೆ ಹೊಲಕೆ ಒಕ್ಕಲಿಗ |
 ಬೆಚ್ಚಾರೆ ಹೊಲಕೆ ಒಕ್ಕಲಿಗ-ಚಿರಗೊಗೆದ |
 ಬಚ್ಚಿಡಲು ಹುಲುಸು ಹೊಲದೊಳಗ ||೧೫೯೯||

* * *

ಮುತ್ತಿನ ರಾಸ್ಯೋ ಮುಗಲುದ್ದ ಸೆಳ್ಳೋ |
 ಕಂಕಿ ಹಾರ್ಯಾವ ಕಂಕಣಕ |
 ಕಂಕಿ ಹಾರ್ಯಾವ ಕಂಕಣಕ-ಕಣದಾಗ |
 ಹೊಟ್ಟು ಹಾರೈತೋ ಪಟ್ಟಣಕ ||೧೬೦೦||

* * *

ಬೆಚ್ಚು ಹಾಕಿದ ಗಡಿಗೆ ಮುಚ್ಚಿಟ್ಟ ಬನ ಹುಲುಸು |
 ಬಚ್ಚಾದ ಬೆಳೆಯ ಕಣವುಕ್ಕಿ |
 ಬಚ್ಚಾದ ಬೆಳೆಯ ಕಣವುಕ್ಕಿ-ಗುಂಡಯ್ಯ |
 ಹೆಚ್ಚಾಯ್ತು ನಿನ್ನ ಶಿವಭಕ್ತಿ ||೧೬೦೧||

* * *

ಸರದಾರ ನನ್ನೆತ್ತು ಸರಗಂಟೆ ಕಟಿಗೊಂಡು |
 ಸವದತ್ತಿ ಏರೀನ ಏರ್ಯಾವೋ |
 ಸವದತ್ತಿ ಏರೀನ ಏರ್ಯಾವೋ-ನಮ್ಮತ್ತಿನ |
 ತೆಳ್ಳನ್ನ ಹೊಟ್ಟು ಹಸಿದಾವೋ ||೧೬೦೨||

* * *

ನಿನ್ನ ಹೆಸರಿಲೆ ಹಂತಿ ಹೊನ್ನ ಮುತ್ತಿನರಾಶಿ |
 ಹಣ್ಣಾದ ಮನಸಿನೊಕ್ಕಲಿಗ |
 ಹಣ್ಣಾದ ಮನಸಿನೊಕ್ಕಲಿಗ-ಒಕ್ಕುವನು |
 ಕನ್ನೆ ಶಿವಭಕ್ತಿ ದಾಸೋಹ ||೧೬೦೩||

ಭಾದ್ವಾರ ನನ್ನೆತ್ತು ಬಾಸಿಂಗ ಕಟಿಗೊಂಡು |
 ಬಾದಾವಿ ಕಣವಿ ಏರ್ಯಾವೋ |
 ಬಾದಾವಿ ಕಣವಿ ಏರ್ಯಾವೋ-ಬಸವಣ್ಣ |
 ಬನಶಂಕರಿ ದರುಶನ ಪಡದಾವೋ ||೧೬೦೪||

* * *

ನೇಗಿ ಹೂಡಿದ ಜಾಡ ನೇಗಲಿಯ ಒಕ್ಕಲಿಗ |
 ಹಾಲಿನಲಿ ಹಾಡಿ ಹುಲುಸಾಗಿ |
 ಹಾಲಿನಲಿ ಹಾಡಿ ಹುಲುಸಾಗಿ-ಭೂಲೋಕ |
 ತೂಗಿ ತೊನೆಯುವದು ಬೆಳೆತುಂಬಿ ||೧೬೦೫||

* * *

ಎಡದನ್ನೂ ಎರಡೆತ್ತು ಬಲದನ್ನ ಕರಕೊಂಡು |
 ಯಮನೂರ ಜಾತ್ರಿ ಮಾಡ್ಯಾವೋ |
 ಯಮನೂರ ಜಾತ್ರಿ ಮಾಡ್ಯಾವೋ-ನಮಫಕೀರ |
 ಪೀರಾಗ ತಲಿಯ ಬಾಗ್ಯಾವೋ ||೧೬೦೬||

* * *

ಚಿಕ್ಕು ಮಾರನ ಹಾಡು ಉಕ್ಕಿಸಿತು ತೆನೆರಾಸೀ |
 ಒಕ್ಕುದಕೆ ಸೋತು ಒಕ್ಕಲಿಗ |
 ಒಕ್ಕುದಕೆ ಸೋತು ಒಕ್ಕಲಿಗ-ಜಂಗಮಕೆ |
 ತೆಕ್ಕೆ ತೆಕ್ಕೆಯಲಿ ಉಡಿತುಂಬಿ ||೧೬೦೭||

* * *

ಕಡೆಕೀನ ಕಡೆಯೆತ್ತು ಕಟ್ಟಾಣಿ ಕರಿಗುಂಡ |
 ಕಡಿದಾದ ಹೊಲವ ಹರಿಗ್ಯಾವೋ |
 ಕಡಿದಾದ ಹೊಲವ ಹರಿಗ್ಯಾವೋ-ಪಿಂಗಳ್ಯಾ |
 ನಡುವೆ ಅಂಬಿ ಗಾಲ್ಲುಚ್ಚಿ ಮಲಗ್ಯಾನೋ ||೧೬೦೮||

* * *

ನಡಕೀನ ನನ್ನೆತ್ತು ನಡಗೀಯ ಹಿಡಕೊಂಡು |
 ಯಡೂರ ಗಂಗನ್ನ ದಾಟ್ಯಾವೋ |
 ಯಡೂರ ಗಂಗನ್ನ ದಾಟ್ಯಾವೋ-ಶಿವಲಿಂಗ |
 ಹೊತ್ತು ಮುಣಗುದ್ರಾಗ ತಲುಪ್ಯಾವೋ ||೧೬೦೯||

ಹಾಡುತಲಿ ಒಕ್ಕಲಿಗ ಮಾಡುವನು ಸುಗ್ಗಿಯ |
 ನೀಡು ಚನ್ನಯ್ಯ ನೀ ಹುಲುಸ |
 ನೀಡು ಚನ್ನಯ್ಯ ನೀ ಹುಲಸ-ಕಾಡೊಳಗೆ |
 ನಾಡು ತುಂಬಿರಲಿ ಶಿವಭಕ್ತಿ ||೧೬೧||

* * *

ಕಸಗೂಡಿಸುವ ಹೆಣ್ಣೆ ಹಸನಾಯ್ತು ನಿನ್ನಟ್ಟಿ |
 ಹಸಗೂಸಿನ್ದಾಂಗ ನಿನತಿಪ್ಪಿ |
 ಹಸಗೂಸಿನ್ದಾಂಗ ನಿನತಿಪ್ಪಿ-ದಿನ ದಿನಕ |
 ಬೆಳೆದು ಬಂಗಾರ ತರತಾವೋ ||೧೬೨||

* * *

ಸುಗ್ಗಿಯ ಕಣಕೇಳೋ ಸಗ್ಗುವದು ರೈತನಿಗೆ |
 ಹಿಗ್ಗು ಹಾಡುದಕೆ ಬೆಳವಲವು |
 ಹಿಗ್ಗು ಹಾಡುದಕೆ ಬೆಳವಲವು-ಮಲ್ಲಯ್ಯ |
 ಬುಗ್ಗೆ ಕುಣಿಯೊದಕೆ ಶಿವರೂಪ ||೧೬೩||

* * *

ಯಾಕೆ ಅಳತಾನಂತೆ ಅವರಿವರು ಕೇಳ್ಯಾರ |
 ಕಾಯದ ಹಾಲ ಕೆನಿ ಬೇಡಿ |
 ಕಾಯದ ಹಾಲ ಕೆನಿ ಬೇಡಿ-ಕೃಷ್ಣಯ್ಯ |
 ಕಾಡಿ ಕೈಯಿಂದ ಇಳಿದಾನೋ ||೧೬೪||

* * *

ಕುಣಿ ಕುಣಿದು ಮಲ್ಲಯ್ಯ ಮಣಿ ಮಣಿದು ಹಾಡಿದರ |
 ಕಣತುಂಬಿ ರಾಶಿ ಹೊರಸೂಸಿ |
 ಕಣತುಂಬಿ ರಾಶಿ ಹೊರಸೂಸಿ-ಒಕ್ಕಲಿಗ |
 ಮಣಿ ದಾಸೋಹ ಹೊಸ ಮಠಕೆ ||೧೬೫||

* * *

ತುರುಬಿನ ಮ್ಯಾಲ ಬೆಂಣೀಯ ಕುಡಿಕಿ |
 ತಲೆಯ ಮ್ಯಾಲ ಎಲಿಯ ಮೋಡಿಗಿ |
 ತಲೆಯ ಮ್ಯಾಲ ಎಲಿಯ ಮೋಡಿಗಿ-ಎಲೆ ಹುಡಿಗಿ |
 ತಿರುಗಿ ನೋಡು ಚಲುವರು ಡುಗನ್ನ ||೧೬೬||

ಮೂರು ಸಂಜೆ ಹೊತ್ತು ಮುತ್ತೈದಿ ಬಂದಾಳೆ |
 ಆರತಿ ತಳಗಿ ಬಲಗೈಯ್ಯೋ |
 ಆರತಿ ತಳಗಿ ಬಲಗೈಯಾಗ-ಹಿಡಕೊಂಡು |
 ತೂರಾಳೋ ಮುತ್ತು ಹೊಲದಾಗ ||೧೬೧೬||

ಸುಂಕು ರೂಪವ ಹಾಕಿ ಕಂಕರಿಯ ಬಾರಿಸುತ |
 ಕಂಕಣವ ಕಟ್ಟಿ ಮಲ್ಲಯ್ಯ |
 ಕಂಕಣವ ಕಟ್ಟಿ ಮಲ್ಲಯ್ಯ-ಕುಣಿಯುದಕೆ |
 ಕರಿಕಿ ಹುಲುಸಾಗಿ ಕಣತುಂಬಿ ||೧೬೧೭||

ಬೆಳೆಯಾಗಿ ಬಂದೈತಿ ಬಸವಣ್ಣ ನಿಮದಯದಿಂದ |
 ಹಂಪಿ ಜಾತ್ರೀಗೆ ಹೋಗ್ತೇನಿ |
 ಹಂಪಿ ಜಾತ್ರೀಗೆ ಹೋಗ್ತೇನಿ-ನಿಮಗಾಗಿ |
 ಹುರಿಗೆಜ್ಜೆ ಗಂಟೆ ತರತೇನಿ ||೧೬೧೮||

ಗೆಜ್ಜೆ ಕಟ್ಟಿದ ಕಾಲು ಹೆಜ್ಜೆ ಹಾಕು ಕುಣಿದು |
 ಸಜ್ಜು ನಿನ್ನಾಡು ಬೆಳವಲಕ |
 ಸಜ್ಜು ನಿನ್ನಾಡು ಬೆಳವಲಕ-ಮಲ್ಲಯ್ಯ |
 ಗುಜ್ಜು ಕಣದೊಳಗ ಬೆಳತನಕ ||೧೬೧೯||

* * *

ಆರು ಸಾವಿರ ಜಂಗು ಮೂರು ಸಾವಿರ ಗಂಟೆ |
 ದೂರ ಕೇಳ್ಯಾವು ಗಗನಕ್ಕ |
 ದೂರ ಕೇಳ್ಯಾವು ಗಗನಕ್ಕ-ನಮ ಬಸವ |
 ಧೂಳ ಎಬ್ಬಿಸ್ಯಾನೋ ಶಿವನೀಗಿ ||೧೬೨೦||

* * *

ನೆನಿಸಿ ಕುಣಿ ಕುಣಿದಾಡಿ ತಿನಿರಾಸಿ ಹಂತ್ಯಾಗ |
 ಬನದ ಹುಲುಸೆಲ್ಲ ಕಣಕೆರಗಿ |
 ಬನದ ಹುಲುಸೆಲ್ಲ ಕಣಕೆರಗಿ-ಮಲ್ಲಯ್ಯ |
 ಉಣಿಸೊ ಬೆಳವಲವ ಬೆಳೆಹೊಕ್ಕು ||೧೬೨೧||

ಬಾಗ ಬಂಕನಾಥ ಕೂಡಲ ಸಂಗಮನಾಥ |
 ಜೋಡಿ ದೇವಗಿರಿ ಬಸವಣ್ಣ |
 ಜೋಡಿ ದೇವಗಿರಿ ಬಸವಣ್ಣ-ಹೋಗಾಗ |
 ಜೋಡೀಲಿ ಬಂಡಿ ಬಿಗಿದೇವೋ ||೧೬೨||

* * *

ಚೌಡ ಕುಣಿಯುವ ಹಾಡ ಹಾಡಿ ಹೊಲಹದಮಾಡಿ |
 ಮೋಡ ಮಳೆಗರೆಯೆ ಒಕ್ಕಲಿಗ |
 ಮೋಡ ಮಳೆಗರೆಯೆ ಒಕ್ಕಲಿಗ-ಬಿತ್ತಿದರೆ |
 ನಾಡೆಲ್ಲ ಬೆಳಸು ಹುಲುಸಾಗಿ ||೧೬೩||

ಸುಗ್ಗೀ ದಾಸೋಹೆಂದು ಹಿಗ್ಗೊ ಬೆಳವಲ ನೋಡು |
 ಹುಗ್ಗೀ ಹೋಳಿಗೆಯ ನಿನ್ನಾಡು |
 ಹುಗ್ಗಿ ಹೋಳಿಗೆಯ ನಿನ್ನಾಡು-ಸುಗ್ಗೊಟ್ಟಿ |
 ನಗ್ಗೊಡು ಇದಕ ಮಲೆನಾಡು ||೧೬೪||

* * *

ಹಾರಿ ಬರುವದು ಹುಲುಸು ಏರಿಮಾದನ ಪತ್ರಿ |
 ಸೂರಿ ಹಾಡುವೆನು ನಿನ್ ಹಾಡ |
 ಸೂರಿ ಹಾಡುವೆನು ನಿನ್ ಹಾಡ-ಬೆಳತನಕ |
 ಯಾರು ಕೈತಟ್ಟಿ ನಿಲ್ಲುವರು | ||೧೬೫||

* * *

ಶರಣ ಶರಣೆಂಬುವೆವು ಹರಣ ಹಾರುವ ತನಕ |
 ಕರುಣಿಸರಿ ಶರಣ ಬೊಮ್ಮಯ್ಯ |
 ಕರುಣಿಸರಿ ಶರಣ ಬೊಮ್ಮಯ್ಯ-ನಮಗಿನ್ನು |
 ಹರಸರಿ ಹುಲುಸು ಹೊಲ್ಲುಲಿಗೋ ||೧೬೬||

ಬೆಳ್ಳಿ ಮೂಡುವ ಮುನ್ನ ಕೊಳ್ಳಿ ಹೊನ್ನವ ತಿರುಗಿ |
 ಕಳ್ಳಂದ ಬೇಟೆಯಾಡುವನು |
 ಕಳ್ಳಂದ ಬೇಟೆಯಾಡುವನು-ಕಣದೊಳಗೆ |
 ಒಳ್ಳೆ ಹಂತ್ಯಾಗಿ ಹುಲುಸಾಗಿ ||೧೬೭||

ಇಳೆಹಾಳ ಬೊಮ್ಮಯ್ಯ ಹೊಲಗೆಲಸ ಕಾಯಕವ |
 ನಲುಮೆಯಲಿ ಸುಗ್ಗಿ ದಾಸೋಹ |
 ನಲುಮೆಯಲಿ ಸುಗ್ಗಿ ದಾಸೋಹ-ಹರಸೇವೆ |
 ಸಲಿಸಿ ಲಿಂಗದೊಳು ಬಯಲಾದ ||೧೬೨೮||

* * *

ಮೂತಾಳ ಕೂರಿಗಿಗೆ ಯಾತರದು ಹಂಗಿಲ್ಲ |
 ಭೂತಾಯಿ ಬೆಳೆಯೆ ಒಕ್ಕಲಿಗ |
 ಭೂತಾಯಿ ಬೆಳೆಯೆ ಒಕ್ಕಲಿಗ-ಜಗದೊಳಗೆ |
 ಕೋತುಳ್ಳ ಮೇಳಿ ಬಲಗೊಂಡ ||೧೬೨೯||

* * *

ಕಡೆಯ ಬಲಕಿನ ತಾಳ ಎಡೆಯಾಯ್ತು ಅರಸನಿಗೆ |
 ಎಡಗಡೆಯ ತಾಳ ಪಶುಪಕ್ಷಿ |
 ಎಡಗಡೆಯ ತಾಳ ಪಶುಪಕ್ಷಿ-ಜೀವನಕೆ |
 ನಡುವಿನಾ ತಾಳ ರೈತನಿಗೆ ||೧೬೩೦||

* * *

ಒಂದು ತಾಳದ ಬೆಳೆಯ ಬಂದವರಿಲ್ಲೆನ್ನ |
 ಮುಂದು ಕೊಡುಗೈಯ ಒಕ್ಕಲಿಗ |
 ಮುಂದು ಕೊಡುಗೈಯ ಒಕ್ಕಲಿಗ-ನಾಡೊಳಗೆ |
 ಹೊಂದಿ ದಾಸೋಹ ಶಿವ ಮತಕೆ ||೧೬೩೧||

ಕಣವೆ ಮಂಟಪ ಮಾತು ಗುಣವಂತ ಬಸವೇಶ |
 ಹೊಣೆಗಾರ ರೈತ ದಂಡೇಶ |
 ಹೊಣೆಗಾರ ರೈತ ದಂಡೇಶ-ಕಣಮೇಟಿ |
 ಗಣಿ ಗುರುವು ಕಣಕೆ ಪ್ರಭುಲಿಂಗೋ ||೧೬೩೨||

* * *

ಮೂರು ಕಾಲಿನ ಮೆಟ್ಟು ಮೂರುಲಿಂಗಗಳೇನೊ |
 ತೂರುವ ಜೀವಿ ಚಿತ್ಕಳೆಯು |
 ತೂರುವ ಜೀವಿ ಚಿತ್ಕಳೆಯು-ವಚನಗಳು |
 ತೂರಿದಾ ರಾಶಿ ಶಿವಮತಕೆ ||೧೬೩೩||

ಕಕ್ಕಯ್ಯ ಸೆಕ್ಕಾಗಿ ಜೊಕ್ಕ ಮುತ್ತಿನ ರಾಶಿ |
 ಇಕ್ಕಲಿಯು ಎಂಟು ಕಟ್ಟುಗಳು |
 ಇಕ್ಕಲಿಯು ಎಂಟು ಕಟ್ಟುಗಳು-ಹುಲುಸಾತ |
 ಉಕ್ಕಿದವು ರಾಶಿ ವಚನಗಳು ||೧೬೩೪||

* * *

ಹಂತಿ ಗಣ್ಣಿಯು ಚಿನ್ನ ಚಿಂತೆ ಇಲ್ಲದ ರಾಶಿ |
 ಬಂತು ಮಹ ಮನೆಗೆ ಬಸವಣ್ಣ |
 ಬಂತು ಮಹಮನೆಗೆ ಬಸವಣ್ಣ-ಉಣಿಸಿದನು |
 ನಿಂತು ಶಿವಮತವ ಅಂಬಲಿಯ ||೧೬೩೫||

* * *

ನೂರೊಂದು ಶರಣರು ನೂರೊಂದು ಬಂಟರು |
 ಸಾರಿ ಹೇಳ್ಯಾನೋ ಒಕ್ಕಲಿಗ |
 ಸಾರಿ ಹೇಳ್ಯಾನೋ ಒಕ್ಕಲಿಗ-ಹೊಲಸುಗ್ಗಿ |
 ಧೀರ ಕಾಯಕದ ದಿನವೆಂದು ||೧೬೩೬||

* * *

ಶರಣ ಮಡಿವಾಳಾದ ಕರಿಬಂಟ ಕಣದಾಗ |
 ಹರಳಾದ ಕಣಕೆ ಬಿಳಿಬಂಟ |
 ಹರಳಾದ ಕಣಕೆ ಬಿಳಿಬಂಟ-ಪ್ರಭುಲಿಂಗ |
 ಗುರು ಬುದ್ಧಿವಂತ ಲಿಂಗಾದಾ ||೧೬೩೭||

* * *

ಬಿಜ್ಜಳನ ವಧೆಯಾಯ್ತು ಹೆಜ್ಜೆ ಮೀರಿತುನಾಡು |
 ಕಜ್ಜ ಹದಗೆಟ್ಟು ಶಿವಶರಣ |
 ಕಜ್ಜ ಹದಗೆಟ್ಟು ಶಿವಶರಣ-ರೂಳಿಗವು |
 ಸಜ್ಜು ಗೇಡಾಗಿ ಊರ್ಟಿಟ್ಟು ||೧೬೩೮||

* * *

ಈ ಊರ ಸುತ ಮುತ್ತ ವಟ್ಟಟ್ಟಿ ಗಿಡಹುಟ್ಟಿ |
 ವಡ್ಡಸರ ಹುಡುಗಿ ಗೆಳೆತನ |
 ವಡ್ಡಸರ ಹುಡುಗಿ ಗೆಳೆತನ-ಮಾಡಿಹರ |
 ಗೊಡ್ಡೆಮ್ಮಿ ಹಾಲು ಉಣಿಸ್ಸಕ್ಕೋ ||೧೬೩೯||

ಕಲ್ಲಿನ ಕಡಬು ಮಾಡಿ ಮುಳ್ಳ ಶಾವಿಗಿ ಮಾಡಿ |
 ಬನ್ನಿ ಎಲಿಯಾಗ ಎಡಮಾಡಿ |
 ಬನ್ನಿ ಎಲಿಯಾಗ ಎಡಮಾಡಿ-ಪಾಂಡವರು |
 ಉಂಡು ಹೋಗ್ಯಾರೋ ವನವಾಸ್ಯ ||೧೬೪೦||

* * *

ಕೆಂದ ಗುದರಿಯನೇರಿ ಕಿರಿಯ್ಯಾಗ ನಿಂತವನ್ನಾರ |
 ಅಂಜತೀನಯ್ಯ ಹೆಸರ್ದೇಳ |
 ಅಂಜತೀನಯ್ಯ ಹೆಸರ್ದೇಳ-ಲೋಕದ |
 ಮಂಜಿನ್ನಾಗಿರುವ ಮಳೆರಾಜ ||೧೬೪೧||

* * *

ಇಂಜ್ಯಾಣದಡಿವ್ಯಾಗ ಮಂಜು ಬಿದ್ದೈತಿ ತಾಯಿ |
 ಮಂಜಲ್ಲ ಮಳೆಯ ಸರುವಂದೆ |
 ಮಂಜಲ್ಲ ಮಳೆಯ ಸರುವಂದೆ-ಶಿವಲಿಂಗ |
 ಕೆಂಜೆಡೆ ಬಿಚ್ಚ್ಯಾರ ಬಿಸಲೀಗೆ ||೧೬೪೨||

* * *

ಬಾಳೀಯ ವನದಾಗ ಬಾಯಿ ಮಾಡುವನ್ನಾರ |
 ಅಯ್ಯ ಹಡೆದವ್ವ ನನತಮ್ಮ |
 ಅಯ್ಯ ಹಡೆದವ್ವ ನನತಮ್ಮ-ಬಾಳೀಗೆ |
 ನೀರ ಬಿಡತಾನ ನಿಂತಗೊಂಡ ||೧೬೪೩||

* * *

ಹರಿಯ ಹೊತ್ತೀಲಿದ್ದು ನರಿಯ ಮಾರಿಯ ಕಂಡೆ |
 ತಿರುಗಾಡದ ಕಂಡೆ ಪವಳ್ಯಾಗ |
 ತಿರುಗಾಡದ ಕಂಡೆ ಪವಳ್ಯಾಗ-ಶಿವಲಿಂಗ |
 ಸಾಲ ಸಂಪೀಗಿ ವನದಾಗ ||೧೬೪೪||

* * *

ಕಾಸೀಗಿ ಹೋಗಾಗ ಏಸೊಂದು ದಿನ ಬೇಕು |
 ತಾಸೊತ್ತಿನ್ನಾದಿ ನನಬಸವ |
 ತಾಸೊತ್ತಿನ್ನಾದಿ ನನಬಸವ-ನ ಕರಕೊಂಡು |
 ಹರಗಿದರ ಕರಕೀಯ ಹೊಲವೆಲ್ಲ ಹಸನಾತೋ ||೧೬೪೫||

ಶರಣರ ನೆನೆದರ ಸರಗೀಯ ಇಟ್ಟಾಂಗ |
 ಅರಳೋ ಮಲ್ಲಿಗೀ ಮುಡಿದ್ದಾಂಗ |
 ಅರಳೋ ಮಲ್ಲಿಗೀ ಮುಡಿದ್ದಾಂಗ-ಕಲ್ಯಾಣದ |
 ಶರಣರ ನೆನೆ ನನ ಮನವೆ ||೧೬೪೬||

* * *

ಜೊಕಮಾರ ಹುಟ್ಟಿಸಲಿ ಜೊಕಮಾರ ಬೆಳಿಯಲಿ |
 ಆಕಳ ಹಾಲ ಕರೆಯಲಿ |
 ಆಕಳ ಹಾಲ ಕರೆಯಲಿ-ಹರಿಯಾಗ |
 ಬೇಗೆದ್ದು ನೊಸರ ಕಡೆಯಲ್ಲೋ ||೧೬೪೭||

* * *

ದೈವ ದೇವರ ಹಂತಿ ಭವದೊಳಗೆ ನಮ್‌ಹಂತಿ |
 ತೇದುಂಡ ಹಂತಿ ನಮ್‌ಬಾಳು |
 ತೇದುಂಡ ಹಂತಿ ನಮ್‌ಬಾಳು--ಒಕ್ಕಲಿಗ |
 ಕೋದ ತೆನಿಹಂತಿ ಜನುಮಾಕೋ ||೧೬೪೮||

* * *

ಚಿಂತಿ ಮಾಡಲಿಬ್ಯಾಡ ಭೀ ಹುಚ್ಚ ನನಬಸವ |
 ಚಿಂತ್ಯಾಗ ಕಾಯ ಇಳಿದೀತು |
 ಚಿಂತ್ಯಾಗ ಕಾಯ ಇಳಿದೀತು--ಪಾಂಡವರು |
 ಅಂಥವರಿಗುಂಟೋ ವನವಾಸಾ ||೧೬೪೯||

* * *

ಗುಡ್ಡದ ಮಲ್ಲಯ್ಯ ಗುಡಿಯೆಲ್ಲ ಬಂಗಾರ |
 ಹಾಸೀಗಿ ಕಲ್ಲು ಹವಳಕವು |
 ಹಾಸೀಗಿ ಕಲ್ಲು ಹವಳಕವು-ಮಲ್ಲಯ್ಯ |
 ಬೀಸಣಿಕೆಗೆಲ್ಲ ಬಿಡಿ ಮುತ್ತು ||೧೬೫೦||

* * *

ಮಾವನ ಮಗಳು ಕಣ್ಣೀಗಿ ಒಳ್ಳೇಕಿ |
 ಸುಣ್ಣದ ತಿಳಿನೀರು ಒಲಿಮುಂದ |
 ಸುಣ್ಣದ ತಿಳಿನೀರು ಒಲಿಮುಂದ-ಇಟ್ಟಗೊಂಡು |
 ಗಿಣ್ಣದ ಹಾಲಂತ ಬಡಿಸ್ಯಾಳೋ ||೧೬೫೧||

ಕವ್ವರದ ಬೆಳಕೇಲಿ ಗುಗ್ಗೂಳ ಹೊಗೆಯಲಿ |
 ಅಪ್ಪ ರಾಚಣ್ಣ ಬೆವತಾನ |
 ಅಪ್ಪ ರಾಚಣ್ಣ ಬೆವತಾನ-ಪೂಜಾರಿ |
 ಮುತ್ತಿನ ಚೌರಿ ನೀ ಬೀಸೋ ||೧೬೫೩||

* * *

ಆ ವರ್ಷ ಹಂಗಾತು ಈ ವರ್ಷ ಹಿಂಗಾತು |
 ಮುಂದಿನ ವರುಷ ಬೆಳಿ ಬರಲ್ಯೋ |
 ಮುಂದಿನ ವರುಷ ಬೆಳಿ ಬರಲ್ಯೋ--ನಮ ಬಸವನ |
 ಕೊಳ್ಳಾಗ ಬಂಗಾರ್ದ ಸಿರಿಗೆಜ್ಜೋ ||೧೬೫೪||

* * *

ಏಳನ ಯಲ್ಲವ್ವ ತಾಯಿ ಎಷ್ಟೊತ್ತ ಮಲಗೀದಿ |
 ಹೂವೆಂಜಲಾಗಿ ಹುಳ ಮುಟ್ಟಿ |
 ಹೂವೆಂಜಲಾಗಿ ಹುಳ ಮುಟ್ಟಿ-ಕೊಳ್ಳದ |
 ನೀರೆಂಜಲಾಗಿ ಗಿಳಿ ಕುಡಿದು ||೧೬೫೫||

* * *

ಕುಡಗುಂಟೇ ದಾರ್ಯಾಗ ಗಿಡ ಸಣ್ಣ ಮಲ್ಲಿಗೆ |
 ಕಿಡಿಗೇಡಿ ನಮ್ಮ ಬಸವಣ್ಣ |
 ಕಿಡಿಗೇಡಿ ನಮ್ಮ ಬಸವಣ್ಣ--ಬರುವಾಗ |
 ಗಿಡಕೆರಡ ಹೂವ ಉದಿರಾ ವೋ ||೧೬೫೬||

* * *

ಬಾಗೇನಾಡಿ ಬಸವ ಬಹಳ ದೊಡ್ಡವನೆಂದು |
 ಬೆಳ್ಳಿಯ ಮಗಡ ಮಾಡ್ವೇನೋ |
 ಬೆಳ್ಳಿಯ ಮಗಡ ಮಾಡ್ವೇನೋ--ಬಸವಣ್ಣ |
 ಹೊನ್ನ ಹಣಿಕಟ್ಟ ಬಿಸೇನೋ ||೧೬೫೭||

* * *

ಹಕ್ಕಲ ಗೋದಿಯ ರೊಟ್ಟಿ ಸಕ್ಕರಿ ಬಾಳಿಹಣ್ಣು |
 ಚಿಕ್ಕ ಯಮನೂರ ಕೆರಿಯಾಗ |
 ಚಿಕ್ಕ ಯಮನೂರ ಕೆರಿಯಾಗ--ಉಣಿಸಿದ |
 ಹುಡುಗೀನ ಮರಿಯಂದ ಸ್ವಾಮಿ ಮರಿಯಲಿ ||೧೬೫೮||

ಹೊಳೆಯ ದಂಡಿಯ ಮ್ಯಾಲ ಎಳೆಯ ಸವತಿಕಾಯಿ |
ಹರಿಯಂದ ಸ್ವಾಂಗ ಹರಿಯಲಿ |
ಹರಿಯಂದ ಸ್ವಾಂಗ ಹರಿಯಲಿ-ಆ ಬಾಲೀನ |
ಮರಿಯಂದ ಸ್ವಾಂಗ ಮರಿಯಲಿ ||೧೬೫೮||

* * *

ಅಚ್ಚ ಬಣಜಿಗರ ಹುಡುಗಿ ಹೆಚ್ಚಾಳಿ ವಿಭೂತಿ |
ಚಿತ್ತಾರದ ಕೊಡ ಬಗಲಾಗ |
ಚಿತ್ತಾರದ ಕೊಡ ಬಗಲಾಗ-ಇಟಗೊಂಡು |
ಗಚ್ಚಿನ ಭಾವಿ ಇಳಿದಾಳೋ ||೧೬೫೯||

* * *

ಡೋಣೀಗಿ ಮಳಿಬಡಿದು ಡಂಬಳ ಕೆರಿತುಂಬಿ |
ಆಲೂರ ಮರಡಿ ಹಸನಾಗಿ |
ಆಲೂರ ಮರಡಿ ಹಸನಾಗಿ-ಗದುಗೀನ |
ಜೋಡ ಹನಮಪ್ಪ ಹೆಸರಾಗಿ ||೧೬೬೦||

*

ಇಚ್ಚಂಗಿ ಕಲ್ಲೀಲೆ ಕಟ್ಟಿತೊ ಬಾಗಲಕೋಟೆ |
ಎತ್ತ ಸೋಡಿದರ ಹುಲಿಮಕ |
ಎತ್ತ ಸೋಡಿದರ ಹುಲಿಮಕದ-ಅಗಸ್ಯಾಗ |
ಬಿಚ್ಚಿ ಮಾರ್ಯಾವ ಬಿಳಿಮೊಗ್ಗಿ ||೧೬೬೧||

* * *

ಆ ಬಳ್ಳಿ ಈ ಬಳ್ಳಿ ತೋಟದ ಎಲಿಬಳ್ಳಿ |
ತೆಗ್ಗಿನ್ಯಾಗೈತೋ ತಂಬ್ರಳ್ಳಿ |
ತೆಗ್ಗಿನ್ಯಾಗೈತೋ ತಂಬ್ರಳ್ಳಿ-ಈ ಊರ |
ದಿಬ್ಬದಾಗೈತೋ ರಸಬಳ್ಳಿ ||೧೬೬೨||

* * *

ಬಿತ್ತು ಕೂರಿಗಿ ಮುಂದ ಬಿದ್ದಾನೋ ಮಳೆದೇವ |
ಎದ್ದಾನೋ ಒಕ್ಕಲಿಗ ಬೆಳತನ |
ಎದ್ದಾನೋ ಒಕ್ಕಲಿಗ ಬೆಳತನ-ಕೂರಿಗುಂಟೆ |
ಬಿದ್ದವೋ ಬಡಗನನ ಅರಮನಾಗ ||೧೬೬೩||

ಈ ಊರ ಸುತಮುತ್ತ ಅಗಸೀಯ ಗಿಡಹುಟ್ಟಿ |
 ಅಗಸ್ಯಾಳು ಹುಡುಗಿ ಗೆಳೆತನ |
 ಅಗಸ್ಯಾಳು ಹುಡುಗಿ ಗೆಳೆತನ-ಮಾಡಿರ ||
 ಗುಲಗಂಜಿ ತೂಕ ಬಂಗಾರೊ ||೧೬೬೪||

* * *

ನೀರಿಗ್ಗೊಗುವ ಜಾಣಿ ನಿಲ್ಲ ನಾ ಬರತೇನಿ |
 ನಿನ್ನಾಣಿ ನಿನ್ನ ಕೊಡದಾಣಿ |
 ನಿನ್ನಾಣಿ ನಿನ್ನ ಕೊಡದಾಣಿ-ಕೈಯನ |
 ಹಸಿರು ಬಳೆಯಾಣಿ ಹೊಳೆಯಾಣಿ ||೧೬೬೫||

* * *

ಹಂಡಬಂಡದ ಕೌದಿ ಗೊಂಡೇದ ನಡುಕಟ್ಟು |
 ಗಂಡಿಲ್ಲೇನ ಇವಳೇಗೆ |
 ಗಂಡಿಲ್ಲೇನ ಇವಳೇಗೆ-ಅಡಿವೆನ್ನ |
 ಗಂಡರಳಿ ಬಣ್ಣ ತಿರಿಗೈತೋ ||೧೬೬೬||

ಶಿರಹಟ್ಟಿ ದಾರ್ಯಾಗ ಶ್ರೀಗಂಧದ ಮರಹುಟ್ಟಿ |
 ನರಗುಂದಕ ಬೇರು ಇಳಿದಾವೋ |
 ನರಗುಂದಕ ಬೇರು ಇಳಿದಾವೋ-ಯಮನೂರ |
 ದರಗಾಕ ಮಗ್ಗಿ ಸುರದಾವೋ ||೧೬೬೭||

.. ..

ಊರೀಗಿ ಗೌಡಾಗಿ ಭಾರೀ ಬುದ್ಧಿರಲಿ |
 ನೀರೀಗೆ ಹೋಗ್ಯಾರೋ ಬಾಲ್ಯಾರು |
 ನೀರೀಗೆ ಹೋಗ್ಯಾರೋ ಬಾಲ್ಯಾರು-ಕೈಯನ್ನ |
 ಹಸಿರು ಬಳಿಗ್ಯಾಕ ಮನಸೋತೋ ||೧೬೬೮||

* * *

ಎರಿಯ ಹೊಲದನ ಬಂಡಿ ವನವನದು ಬರುವಾಗ |
 ಹೊಲಗೇರಿ ಮುಂದ ನಗ ಮುರಿದು |
 ಹೊಲಗೇರಿ ಮುಂದ ನಗ ಮುರಿದು--ಈ ಊರ |
 ಹಾರೋರ ಹುಡುಗಿ ನಡ ಮುರಿದ ||೧೬೬೯||

ಜಂತಗುಂಟೆಯ ಹಲ್ಲು ಎಂಥಾವ ಕೆತ್ತಾಳಿನ |
 ಅಂತರಲಿ ಇರುವ ಸಂಚಾಳಿ |
 ಅಂತರಲಿ ಇರುವ ಸಂಚಾಳಿ-ಕೆತ್ತಿದಗುಂಟೆ |
 ಚಿಂತಿಲ್ಲದ ಕಂಟೆ ತಗದಾವೋ ||೧೬೦||

* * *

ಹಂತೀಯ ಹೂಡೂತ ಯಾವನ್ನು ನೆನದೇನೋ |
 ಹಾಲೇಶನೆಂಬ ಶರಣಯ್ಯೋ |
 ಹಾಲೇಶನೆಂಬ ಶರಣನನ್ನು-ನೆನೆದರ |
 ಬಂದಂಥ ವಿಘ್ನ ಬಯಲಾತೋ ||೧೬೧||

* * *

ಬಸವಣ್ಣ ಹೇಣತ ಹಸುಮಗಳು ನೀಲವ್ವ |
 ಬಸಿರಾದರ್ದಾಳ್ಯಂಗ ನಡದಾಳೋ |
 ಬಸಿರಾದರ್ದಾಳ್ಯಂಗ ನಡದಾಳೋ-ಆತಾಯಿ |
 ಗೋದಿ ಹಸಿಯಾಗಿ ಕುಣಿದಾಳೋ ||೧೬೨||

* * *

ಸೀತಾಗ ಒಯ್ಯಾಗ ಶ್ರೀ ರಾಮ ಸಣ್ಣವ |
 ಆಗ ಹನುಮಂತ ಹಸುಮಗ |
 ಆಗ ಹನುಮಂತ ಹಸುಮಗ-ತಾ ಕುಂತ |
 ಸೀತವ್ವ ಶರಿಯ ಬಿಡಿಸ್ಯಾನೋ ||೧೬೩||

* * *

ಉದ್ದನ್ನು ಹನುಮಂತ ಬುದ್ಧಿಲೇ ಶಮರಂತ |
 ಒದ್ದ ಹಾರ್ಯಾನೋ ಗಗನಕ |
 ಒದ್ದ ಹಾರ್ಯಾನೋ ಗಗನಕ-ಸೀತವ್ವ |
 ಸುದ್ದಿ ತಂದಾನೋ ಗಳಿಗ್ಯಾಗ ||೧೬೪||

* * *

ಓಂಟುರಿಯ ಒಣಕೊಬ್ಬಿ ಗೋಕಾವಿ ಪುಡಿಬೆಲ್ಲ |
 ಬೇಕ ಬೆಳ್ಳೆಟ್ಟಿ ಬಿಳಿಗಿಣಸು |
 ಬೇಕ ಬೆಳ್ಳೆಟ್ಟಿ ಬಿಳಿಗಿಣಸು-ತಂದೀನಿ |
 ಓಸೀಕದ್ದೆಣ್ಣು ಉಣ್ಣವಳ ||೧೬೫||

ಹದಿನಾರು ಎತ್ತುಗೊಳ ನೋಡು ಇದರು ಗ್ವಾದಲಿ ನೋಡು |
 ಸದರ ನೋಡಾಕ ಶಿವಬಂದ |
 ಸದರ ನೋಡಾಕ ಶಿವಬಂದ-ನಮಬಸವ |
 ಮೇದು ಮಲಗ್ಯಾನೋ ಸದರಿಗೆ ||೧೬೭೬||

* * *

ಹೋಗವನ ಕೈಯಾಗ ಹೊಳೆವ ಹೊನ್ನುಂಗುರ |
 ಹೋಗ ನಿನದಾರಿ ಬಲುದೂರ |
 ಹೋಗ ನಿನದಾರಿ ಬಲುದೂರ-ಹಂಪಿಯ |
 ತೇರು ನಿನಗಾಗಿ ತರಿಬೈತ್ಯೋ ||೧೬೭೭||

* * *

ಆರೆತ್ತಿನ ಕೂರಿಗಿ ಹೋರಿಯ ಬೆಳಿಸ್ಯಾಲೋ |
 ಕೋರು ಮಾಡ್ಯಾರೋ ಧರ್ಮರ |
 ಕೋರು ಮಾಡ್ಯಾರೋ ಧರ್ಮರ-ಹೊಲದಾಗ |
 ಬೋರ್ಯಾಡತಾನ ಮಳಿರಾಯ ||೧೬೭೮||

* * *

ಸಾಸ್ತಿ ಬಣ್ಣದ ಸೀರಿ ರಾಸಿಗಿ ತಂದೀನಿ |
 ಕೂಸೀನ ತಾಯಿ ಉಡಬಾರ |
 ಕೂಸೀನ ತಾಯಿ ಉಡಬಾರ-ಹಡೆಧವ್ವ |
 ರಾಸೀಗಿ ಹರಕಿ ಕೊಡಬಾರ ||೧೬೭೯||

* * *

ಮಠವೆಲ್ಲಿ ಮಠವೆಲ್ಲಿ ಮಠದ ಬಾಗಿಲವೆಲ್ಲಿ |
 ಕಟದ ರುದ್ರಾಕ್ಷಿ ಕದವೆಲ್ಲಿ |
 ಕಟದ ರುದ್ರಾಕ್ಷಿ ಕದವೆಲ್ಲಿ-ಅಂದಾನಸ್ವಾಮಿ |
 ಮಠವೈತಿ ಬಾಳಿ ವನದಾಗ ||೧೬೮೦||

* * *

ಹಾವು ಹಾನಂದರ ಹಾವೆಲ್ಲಿ ಹರದೈತಿ |
 ಹಾವೈತಿ ಹಂಪಿ ವಿರುಪಾಕ್ಷಿ |
 ಹಾವೈತಿ ಹಂಪಿ ವಿರುಪಾಕ್ಷಿ-ಗುಡಿಮುಂದ |
 ಹಾವಾಗಿ ತುಂಗಿ ಹರದಾಳೋ ||೧೬೮೧||

ಹಾವು ಕಚ್ಚಿತು ನನ್ನ ಲೋಹಿತ ರಾಜಸಗ |
 ಮಾಯಸದ ಗ್ರಾಣ ಹಿಡಿದೀತೋ |
 ಮಾಯಸದ ಗ್ರಾಣ ಹಿಡಿದೀತೋ-ರಾಜಸಗ |
 ಸಾಯಲಿಲ್ಲೇಳೋ ಶಮರಂತಾ ||೧೬೮೨||

* * *

ಚಕ್ರ ಬಿಂಬದ ಕ್ವಾಟಿ ಕಟ್ಟಾರೋ ಕೌರವರು |
 ಸತ್ರ ಬರದಾರೋ ಅರ್ಜುನಗ |
 ಸತ್ರ ಬರದಾರೋ ಅರ್ಜುನಗ-ದ್ರೌಪದಿ |
 ಉತ್ರ ಬರದಾಳೋ ಅಭಿಮನ್ಯುಗ ||೧೬೮೩||

* * *

ಉತ್ತರದ ಅನುಭವ ತಿಳಿದು ಶತ್ರು ಸೈನ್ಯಕ್ಕೆ ಹೋಗಿ |
 ಸಿಕ್ಕು ಜಯದ್ರಥನ ಕೈಯಾಗ |
 ಸಿಕ್ಕು ಜಯದ್ರಥನ ಕೈಯಾಗ-ಅಭಿಮನ್ಯು |
 ದಕ್ಕಲಿಲ್ಲಲ್ಲೋ ಪಾಂಡವರೇಗಿ ||೧೬೮೪||

* * *

ಆ ತೇರು ಈ ತೇರು ಜ್ಯೋತಿರ್ಲಿಂಗನ ತೇರು |
 ಅಪ್ಪ ಕಳಕಯ್ಯನ ಹೊಸ ತೇರು |
 ಅಪ್ಪ ಕಳಕಯ್ಯನ ಹೊಸ ತೇರು-ಬರುವಾಗ |
 ಆಕಾಶದ ಘಂಟೆ ನುಡಿದಾವೋ ||೧೬೮೫||

* * *

ಎರಿಯ ಹೊಲದನ್ನ ಎಳಿ ಎಳಿ ಬೆಳ್ಳಿ ತಿಂದು |
 ಕಾಲ ಕಳೆದಾವ ಬಾಳಿ ವನದಾಗ |
 ಕಾಲ ಕಳೆದಾವ ಬಾಳಿ ವನದಾಗ-ಹಬ್ಬ ಮಾಡ್ಯವ |
 ಹಕ್ಕಿ ಪಾರಿವಾಳ ಗುಬ್ಬಿ ಗಿಳಿ ಕೋಗಿಲೋ ||೧೬೮೬||

* * *

ಊರಸ ವಳಗ ನನ್ನ ಮೀರಿದ ಒಕ್ಕಲು |
 ಕೂರೇಗಿ ನೂರು ಕುಡನೂರ |
 ಕೂರೇಗಿ ನೂರು ಕುಡನೂರ-ಮೇಟ್ಯಾರ |
 ಆಳು ಮಕ್ಕಳೊಂದ ಐನೂರ ||೧೬೮೭||

ಕಲ್ಲ ಕಟ್ಟಿದ ಬಾವಿ ಮಲ್ಲಿಗೆ ಸೋಪಾನ |
 ಘಲ್ಲ ಘಲ್ಲೆಂಬ ಗದಗೀನ |
 ಘಲ್ಲ ಘಲ್ಲೆಂಬ ಗದಗೀನ-ಪ್ಯಾಟ್ಯಾಗ |
 ಗೊಲ್ಲನಾಗ್ಯಾನೋ ಕೃಷ್ಣ ಯ್ಯಾ ||೧೬೮||

* * *

ಆ ಕಲ್ಲು ಈ ಕಲ್ಲು ಹಸರು ಹಳದಿಯ ಕಲ್ಲು |
 ಮುತ್ತಿನ ಕಲ್ಲು ಮುದಗಲ್ಲು |
 ಮುತ್ತಿನ ಕಲ್ಲು ಮುದಗಲ್ಲ-ಮುಂದಿರುವ |
 ರತ್ನದ ಕಲ್ಲು ಇಳಕಲ್ಲು ||೧೬೯||

* * *

ಜೋಳದ ಹಂತಿ ಕಟ್ಟಿ ನಾಳಿಗೆ ತಿಂಗ್ಲಾತು |
 ಆನಿ ತುಳಿದರ ಸವದಿಲ್ಲ |
 ಆನಿ ತುಳಿದರ ಸವದಿಲ್ಲ-ನಮ ಬಸವ |
 ಸಾದ ಇಟ್ಟಿಲ್ಲಿ ನುರಿತಾವೋ ||೧೭೦||

* * *

ಮಂಡ ಮೂಗಿನ ಹೆಂಣ ಗಂಡ ಕರೆಯಲು ಬಂದ |
 ಪುಂಡೀಯ ಕಾಳು ಉಡಿ ಅಕ್ಕಿ |
 ಪುಂಡೀಯ ಕಾಳು ಉಡಿ ಅಕ್ಕಿ-ಹಾಕಿಕೊಂಡು |
 ಕಂಡವರ ಕಾಲು ಮುಗಿದಾಳೋ ||೧೭೧||

* * *

ಕುಂಬಳ ಕುಡಿಸಣ್ಣ ಕುಡುಗೋಲ ಹಿಡಿಸಣ್ಣ |
 ಜ್ವಾಳ ಕೊಯ್ಯವಳ ನಡಸಣ್ಣ |
 ಜ್ವಾಳ ಕೊಯ್ಯವಳ ನಡಸಣ್ಣ-ನಮ ಬಸವನ |
 ಹೆಗಲ ಮ್ಯಾಲಿನ ನಗ ಸಣ್ಣ ||೧೭೨||

* * *

ಎಲ್ಲವ್ವ ನಿನ ತೇರು ಕಲ್ಲಾಗ ಎಳದಾವು |
 ಶಿರಟ್ಟಾಗಿರುವ ಶಿವಯೋಗಿ |
 ಶಿರಟ್ಟಾಗಿರುವ ಶಿವಯೋಗಿ-ನಿಮ ತೇರು |
 ಎರಿಯ ಹೊಲದಾಗ ಎಳದಾವೋ ||೧೭೩||

ಸಾಂಸಿ ಕುಂದ್ಲೋಳದ ಸಾವ್ವಾರನ ಮಗಳು |
 ನಾಲ್ಕುಖಂಡ್ಲ ಗೋದಿ ಉಡಿ ಅಕ್ಕಿ |
 ನಾಲ್ಕುಖಂಡ್ಲ ಗೋದಿ ಉಡಿ ಅಕ್ಕಿ-ಹಾಕ್ಕೊಂಡು |
 ನಾಗಸ್ಸ ಹಾಲು ಹೊಯ್ದಾಳೋ ||೧೬೯೪||

* * *

ಕಂಚೇನ ಕಣಿ ಹಲಗಿ ಮಿಂಚು ಮಾಣಿಕದಿಮ್ಮ |
 ಗೊಂಚಲ ನಾಡೋ ಕುಂದ್ರಳ್ಳಿ |
 ಗೊಂಚಲ ನಾಡೋ ಕುಂದ್ರಳ್ಳಿ-ಹುಡುಗೇರು |
 ಮಿಂಚುತ ನೀರು ತರುವರೋ ||೧೬೯೫||

ಬಡಗೇರ ಓಣ್ಯಾಗ ಕಿಡಿಗೇಡಿ ದ್ಯಾಮವ್ವ |
 ಉಡಗಸರಿ ಉಟ್ಟಾಳೋ ಹುಲಿ ಚರ್ಮ |
 ಉಡಗಸರಿ ಉಟ್ಟಾಳೋ ಹುಲಿ ಚರ್ಮ--ಕೂಸ |
 ಬರತಾವು ಕರಕೋಳೋ ||೧೬೯೬||

* * *

ಕರಿಯ ಕಬ್ಬಿನ ಗಣಿಕಿ ಗರಿಗೊಂದ ಗಿಣಿಭಾಯ |
 ಅದಾನ ಎರಿಯಾಗ ಯಮನೂರ |
 ಅದಾನ ಎರಿಯಾಗ ಯಮನೂರ-ಪೀರಾಗ |
 ಧೊರಿಯೆಂದ. ಕೈಯ ಮುಗದೇವ ||೧೬೯೭||

* * *

ಬಂಡಿ ಬಂಟಗ ಮೂಲ ಮಿಂಡಿ ಮುದುಕಗ ಮೂಲ |
 ಹಿಂಬಂಡಿ ಮೂಲ ಬಸವನಗ |
 ಹಿಂಬಂಡಿ ಮೂಲ ಬಸವನಗ-ಹಾರವರ್ದೆಣ್ಣ |
 ರಂಡ್ಯಾದರ ಮೂಲ ತವರೀಗಿ ||೧೬೯೮||

* * *

ಕುದುರೀಗೆ ಕೋಡಿಲ್ಲ ಕ್ವಾಣಕ್ಕು ಡುರ್ದಿಲ್ಲ |
 ಗಾಂಜಿ ಸೇದವಗ ಬುದ್ಧಿಲ್ಲ |
 ಗಾಂಜಿಗ ಸೇದವಗ ಬುದ್ಧಿಲ್ಲ-ಕಣದಾಗ |
 ಹಂತಿ ಹೂಡಿದರ ನಿಧಿಲ್ಲೋ ||೧೬೯೯||

ಚುಟುಕು ಪದಗಳು

ಯಾಕೋ ಬಸವಾ ಮೆಲ್ಲಕ ನಡೀತೀ |
ಕಣ ಕಾಲ ರಾಶಿ ಮೊಣಕಾಲಿಗೆ ಬಂತೋ ||೧೭೦೦||

* * *

ಅಲಕಾ ಮಲಕಾ ಚಲಕದ ಕಣ್ಣೋ |
ಹನ್ನೆರಡತ್ತಿನ ಹಂತಿಯ ಕಣ್ಣೋ ||೧೭೦೧||

* * *

ಅಂಕ ಡೊಂಕನ್ನ ಮೇಟಿಗೆ ಕಟ್ಟೋ |
ಹಾಲುಂಡ ಹೋರಿಯ ಕಡೆಸುತ್ತಿಗೆ ಕಟ್ಟೋ ||೧೭೦೨||

* * *

ಬೂದ್ಯಾ ನಿಮ್ಮವ್ವ ಬುತ್ತಿಯ ತಂದಾಳೋ |
ಯಾಲಕ್ಕಿ ಸೊಂಟಿಯ ಮರತ ಬಂದಾಳೋ ||೧೭೦೩||

* * *

ಮುತ್ತಿನ ರಾಸ್ಯೋ ಮುಗಲುದ್ದ ಸೆಳ್ಳೋ |
ಜೋಟುದ್ದ ಕುಂಟ್ಯೋ ಮಾರುದ್ದ ಬಾರ್ಯೋಲೋ ||೧೭೦೪||

* * *

ನಮ್ಮೂರ ಹನುಮಗ ಮುತ್ತಿನ ದಂಡ್ಯೋ |
ಬೇಲೂರ ಹನುಮಗ ಬೇವೀನ ದಂಡ್ಯೋ ||೧೭೦೫||

* * *

ಮೇಟೇ ಎತ್ತಿಗೆ ಮಣಕಾಲ ಗಂಟ್ಯೋ |
ಕಡೆಸುತ್ತಿಗೆ ನೆತ್ತಿಗೆ ಕಣಕಾಲ ಗಂಟ್ಯೋ ||೧೭೦೬||

* * *

ನಮ್ಮ ಹೊಲದ ಲಕ್ಷ್ಮಿ ಏನ ಮಾಡತಾಳೋ |
ವಾಲಿ ಕೋಪ ಇಟಗೊಂಡ ವಲದಾಡತಾಳೋ ||೧೭೦೭||

ಹಂತಿ ತಿರುವುವಾಗ ಏನೇನು ಊಟಾ |
ಹಿಟ್ಟು ಹರವಿಯ ಪಲ್ಲಿ ಕೈತುಂಬ ನುಚ್ಚು ||೧೭೦೮||
* * *

ದುಂಡ ಕಲ್ಲನ್ಯಾಲೆ ಲಂಡ ಮಗ್ಗ ಹೂಡಿ |
ಗೊಂಡೇವ ನೆಯ್ದಾರ ಹುಲ್ಲುಲ್ಲಿಗೋ ||೧೭೦೯||
* * *

ಸಾಣಿ ಕಲ್ಲಿನ ಮ್ಯಾಲ ಜಾಣ ಮಗ್ಗವ ಹೂಡಿ |
ಮ್ಯಾಣೇವು ನೆಯ್ದಾರ ಹುಲ್ಲುಲ್ಲಿಗೋ ||೧೭೧೦||
* * *

ಹಿಂಡೆತ್ತಿನ್ಯಾಗ ಯಾವೆತ್ತು ಚಿಲುವಾ |
ಬೆಳ್ಳಿ ಕೋಡಿನೆತ್ತು ಬಿಳಿ ಎತ್ತು ಚಿಲುವಾ ||೧೭೧೧||
* * *

ಹಸು ಮೊಂಡ ಹೋರೀಗೆ ಬೀಸ ಮಾರ ಹಗ್ಗ |
ಹರಕೊಂಡು ಹೋತೋ ಹುನಗುಂದ ತನಕಾ ||೧೭೧೨||
* * *

ಕಡೆಸುತ್ತಿನೆತ್ತಿನ ಕಾಲಾಟನೋಡೋ |
ಹಂತೀಯ ಹೊಡೆಯವನ ಹೇಲಾಟ ನೋಡೋ |
ಹೋ ಹೋ ಹೋ ಹೋ ಹಲೆಂಡ ಹಲೋ ||೧೭೧೩||
* * *

ಸಂಗನುದ ದಾರೀಲೆ ಸಾಲು ಟಿಂಗಿನ ಮುರ |
ಕೊಂಗಿ ಕೊಂಗೀಗೆ ಎಳೆಗಾಯಿ |
ಕೊಂಗಿ ಕೊಂಗೀಗೆ ಎಳೆಗಾಯಿ-ನಮಬಸವ |
ಬಿಲ್ಲಿಲೆ ವಗೆದರ ಬಿಳಿಗಾಯಿ ||೧೭೧೪||
* * *

ಬಸವ ಬಂಡಿಯನೇರಿ ಶಿವನು ನಂದಿಯನೇರಿ |
ಪಾರ್ವತಾದೇವಿ ರಥವೇರಿ |
ಪಾರ್ವತಾದೇವಿ ರಥವೇರಿ-ಬರುವಾಗ |
ಒಡ್ಡಿದ ಮೋಡ ಬಯಲಾಗಿ ||೧೭೧೫||

ತಂಗೀಯ ಮನಿ ಮುಂದ ಗಂಗಾಳ ಮಾಟದ ಭಾವಿ |
 ಟಿಂಗೀನ ಹಗ್ಗ ಬಲಗೈಯ್ಯೋ |
 ಟಿಂಗೀನ ಹಗ್ಗ ಬಲಗೈಯ್ಯಾಗ-ಹಿಡಕೊಂಡು |
 ತಾಯನ್ನ ಸೇದ್ಯಾಳ ತಿಳಿನೀರ ||೧೭೧೬||

* * *

ಬೆಳ್ಳನ್ನ ಎರಡೆತ್ತು ಎಲ್ಲಿಗಿ ಹೋಗಿದ್ದಿ |
 ಎಲ್ಲರ ಕಣ್ಣು ನಿನಮ್ಯಾಲ |
 ಎಲ್ಲರ ಕಣ್ಣು ನಿನಮ್ಯಾಲ-ನಿಮ್ಮವ್ವ |
 ನೆಲ್ಲಕ್ಕಿ ನೆದರ ತಗದಾಳ ||೧೭೧೭||

* * *

ಬೆಳ್ಳನ್ನ ಎರಡೆತ್ತು ಹುನಗುಂದದ್ದೆಳ್ಳಕ್ಕೋಗಿ |
 ಬೆಳ್ಳಕ್ಕಿ ಕಂಡು ಬೆದರ್ಯಾವ |
 ಬೆಳ್ಳಕ್ಕಿ ಕಂಡು ಬೆದರ್ಯಾವ-ನಮಬಸವ |
 ಸೂರ್ಯನನ್ನ ಕಂಡು ಸುರಿಗ್ಯಾವ ||೧೭೧೮||

* * *

ಹುಗ್ಗೀ ಹೋಳಿಗಿ ಉಂಡು ಬಗ್ಗೀ ಕೂರಗಿ ಬಿಗಿದು |
 ಕ್ವಾರೀ ಮೀಶಿಯವನ ಕುರುಬನ |
 ಕ್ವಾರೀ ಮೀಶಿಯವನ ಕುರುಬನ-ಕೂರೀಗಿ |
 ಊರೀಗಿ ಮೊದಲ ಸಾಗ್ಯಾವ ||೧೭೧೯||

* * *

ಹರಗೀದ ಹೊಲದಾಗ ಹವಳ ಸೂರ್ಯಾಡಿಧಾಂಗ |
 ಬಿತ್ತೀದ ಹೊಲದಾಗ ಮುತ್ತ |
 ಬಿತ್ತೀದ ಹೊಲದಾಗ ಮುತ್ತ-ಸೂರ್ಯಾಡಿಧಾಂಗ |
 ಎತ್ತವ್ವ ತಾಯಿ ಬರಿಗಾಯಿ ||೧೭೨೦||

* * *

ಮುತ್ತಿನ ಮೂಗತಿ ನಕ್ಕರ ಸುಲಿಯದು |
 ಅಕ್ಕ ನೀನ್ಯಾರ ಮಗಳವ್ವ |
 ಅಕ್ಕ ನೀನ್ಯಾರ ಮಗಳವ್ವ-ಕೋಲಾರ |
 ಗಟ್ಟಿನ ಗುಡಿಯ ದ್ಯಾಮವ್ವ ||೧೭೨೧||

ಹಂಡೆ ಬಂಡದ ಎತ್ತು ಬಂಡಿ ಸಾಗರದೆತ್ತು |
 ಸರಕಾರದೆತ್ತು ಶಿವರಾಯ |
 ಸರಕಾರದೆತ್ತು ಶಿವರಾಯ-ಮಾರಿದರ |
 ಸೂಳಿ ನಿನ ಸಾಲ ಹರಿಲಿಲ್ಲ ||೧೭೨೨||

* * *

ಧಾರನಾಡದ ಹೆಣ್ಣು ದೂರ ಕಳುಹಲಿ ಹೋದೆ |
 ಜೋರ ಮಾಡಿದಾನ ಎಳೆಹುಣ್ಣು |
 ಜೋರ ಮಾಡಿದಾನ ಎಳೆಹುಣ್ಣು-ಯಮನೂರವ್ವೀರ |
 ಪಾರ ಮಾಡಿದಾನೋ ಪರಿಹಾರ ||೧೭೨೩||

* * *

ಎರಸಬಾರದ ಗುಡ್ಡ ಎರಾವ ನಮ್ಮೆತ್ತು |
 ಬೋರಂಗಿ ಕಡಗ ಸರಗಂಟಿ |
 ಬೋರಂಗಿ ಕಡಗ ಸರಗಂಟಿ-ಕಟಿಗೊಂಡು |
 ಎರಿ ಮೇದಾವು ಎಳೆಹುಲ್ಲ ||೧೭೨೪||

* * *

ಕಕ್ಕೇರಿ ಜಾತಸರಿ ಒಂದಿನ ರಾತಸರಿ |
 ಕಬ್ಬೀನ ಗಣಿಕಿ ಪುಡಿಬೆಲ್ಲ |
 ಕಬ್ಬೀನ ಗಣಿಕಿ ಪುಡಿಬೆಲ್ಲ-ಹೊತುಗೊಂಡು |
 ತುಗ್ಗಲಿ ಗಿಡಕ ನಡದಾಳೋ ||೧೭೨೫||

* * *

ನೀರಿಗೋಗುವ ಜಾಣಿ ನಿಲ್ಲ ನಾ ಬರತೇನಿ |
 ನಿನಾಣಿ ನಿನ್ನ ಕೊಡದಾಣಿ |
 ನಿನಾಣಿ ನಿನ್ನ ಕೊಡದಾಣಿ-ಆ ಬಾಲಿ |
 ಹೊಳೆಯಾಣಿ ನೀರ ಹೊಳೆಯಾಣಿ ||೧೭೨೬||

* * *

ಎಂಟೆತ್ತು ಹೊಡಕೊಂಡು ಕಂಟ್ಯಾಗ ಬರುವಾಗ |
 ಗಂಟ ಬಿದ್ದಾಳ ಇದಿರಂಡಿ |
 ಗಂಟ ಬಿದ್ದಾಳ ಇದಿರಂಡಿ-ಹೊಟ್ಟೆಲಿ |
 ಬಂಟ ಹುಟ್ಟಾನ ಬಸವಣ್ಣ ||೧೭೨೭||

ಆ ಕಲ್ಲ ಈ ಕಲ್ಲ ಹಸರು ಹಳದಿಯ ಕಲ್ಲ |
 ಹೆಸರಾದ ಕಲ್ಲ ಇಲಕಲ್ಲ |
 ಹೆಸರಾದ ಕಲ್ಲ ಇಲಕಲ್ಲ-ಮುಂದಿರುವ |
 ಮುತ್ತಿನ ಕಲ್ಲ ಮುದಗಲ್ಲ

||೧೭೨೮||

* * *

ಒಗರಡಕಿ ಚಿಗರಡಕಿ ಚಿಕ್ಕಂದ್ಲೆ ಗೆಳತನ |
 ಮತ್ತೆ ಮುದಗಲ್ಲ ಮಳಿಗ್ಯಾಗ |
 ಮತ್ತೆ ಮುದಗಲ್ಲ ಮಳಿಗ್ಯಾಗ-ಆಡಿದ ಮಾತು |
 ಎಚ್ಚರಿಲ್ಲೇನ ಎದಿಯಾಗ

||೧೭೨೯||

* * *

ಕಾಕುಳ್ಳು ಆಯವಳ ಕ್ಯಾಕರಿಸಿ ಉಗಳವಳ |
 ಬೇಕೇನ ಹುಡುಗಿ ಎಳೆಬೆಳಿಸಿ |
 ಬೇಕೇನ ಹುಡುಗಿ ಎಳೆ ಬೆಳಸಿ-ನಾ ನಿನಗ |
 ಸಾಕಂಬೋತನಕ ಬಿಡುದಿಲ್ಲಾ

||೧೭೩೦||

* *

ಬಸವಣ್ಣ ನ್ಹೆಂಡತ ಹಸು ಮಗಳ ನೀಲವ್ವ |
 ಬಸುರಾದರ್ಪ್ಯಂಗ ನಡದಾಳ |
 ಬಸುರಾದರ್ಪ್ಯಂಗ ನಡದಾಳ-ಗೋಧೀಯ |
 ಸಸಿಹಂಗ ನವಿಲು ಕುಣಿಧಾಂಗ

||೧೭೩೧||

* * *

ಬಸವಣ್ಣ ನ್ಹೆಂಡತ ಹಸುಮಗಳ ನೀಲವ್ವ |
 ಕುಸುರದ ಸಿಂಬಿ ಬರಿಗೊಡ |
 ಕುಸುರದ ಸಿಂಬಿ ಬರಿಗೊಡ-ಹೊತುಗೊಂಡು |
 ಉಸುರೆಂದು ಬಾವಿ ಇಳಿದಾಳ

||೧೭೩೨||

* * *

ನಾಡು ಗೌಡರ ಮಗಳು ನಾಡೀಗೆ ದೊಡ್ಡಾಕಿ |
 ನಾಗಳದ ಗೋದಿ ಉಡಿಯಕ್ಕಿ |
 ನಾಗಳದ ಗೋದಿ ಉಡಿಯಕ್ಕಿ-ಹಾಕಿಕೊಂಡು |
 ನಾಗಪ್ಪಗ್ವಾಲು ಎರದಾಳ

||೧೭೩೩||

ಆರು ಸಾವಿರ ಗಂಟೆ ಮೂರು ಸಾವಿರ ಜಂಗು |
 ದೂರ ಕೇಳ್ಯಾವು ಗಗನಕ್ಕು |
 ದೂರ ಕೇಳ್ಯಾವು ಗಗನಕ್ಕು-ನಮ ಬಸವ |
 ಧೂಳ ಮುಚ್ಚ್ಯಾವು ಗಗನಕ್ಕು ||೧೭೩೪||

*

ಊರಿಗೆ ಹೋಗ್ಬೇಕು ಜರ್ದು ರುಂಬಾಲಬೇಕು |
 ಮ್ಯಾಲೆ ಸುವರದ ಕೊಡಿಬೇಕು |
 ಮ್ಯಾಲೆ ಸುವರದ ಕೊಡಿಬೇಕು-ಮ್ಯಾಗಳ |
 ಸಂಗಪ್ಪ ಗೊಡ್ಡಿಗೆ ಬರಬೇಕು ||೧೭೩೫||

* * *

ಕಂಬಳಿ ಕರಿಯವರ ಎಂಭತ್ತು ಜಡಿಯವರ |
 ಕೆಂಭಾವಿ ಮಠದ ಶರಣರ |
 ಕೆಂಭಾವಿ ಮಠದ ಶರಣರ-ಶಿವಯೋಗಿ |
 ರಮ್ಮೀಸಿ ಮಳಿಯ ಕರದಾರ ||೧೭೩೬||

* * *

ಎರಿಹಂಟೆ ಬರಿಗಾಲು ನಡುವೆ ನೆಗ್ಗಿಲ ಮುಳ್ಳ |
 ಗೆಣಿಯ ನಿನ್ನ ಕಳುವಿ ಬರುವಾಗ |
 ಗೆಣಿಯ ನಿನ್ನ ಕಳುವಿ ಬರುವಾಗ--ಕಣ್ಣೀರು |
 ತಡದ ಮಳಿಹಾಂಗ ಸುರಿದಾನ ||೧೭೩೭||

ಸಣ್ಣನ ಕೆತ್ತೇತಿ ಬಣ್ಣನ ಕೊಟ್ಟೇತಿ |
 ಕಿನ್ನೂರಿ ಕಾಯಂತ ಕಿರಿಸಗ |
 ಕಿನ್ನೂರಿ ಕಾಯಂತ ಕಿರಿಸಗ--ಹೊತುಗೊಂಡು |
 ಬೋರಾಡತಾನ ಬಸವಣ್ಣ ||೧೭೩೮||

* * *

ಮಠವೆಲ್ಲಿ ಮಠವೆಲ್ಲಿ ಮಠದ ಬಾಗಿಲವೆಲ್ಲಿ |
 ಕಟದ ರುದ್ರಾಕ್ಷಿ ಕದವೆಲ್ಲಿ |
 ಕಟದ ರುದ್ರಾಕ್ಷಿ ಕದವೆಲ್ಲಿ--ಗ್ಯಾನಪ್ಪ ಯ್ಯನ |
 ಮಠವೈತಿ ಬಾಳೀಯ ವನದಾಗ ||೧೭೩೯||

ಪುಂಡಸಗಾರರ ಎತ್ತು ಹಿಂಡೀ ಎಮ್ಮಿದವ |
 ಗುಂಡಸದ ನೀರ ಕುಡದಾವ |
 ಗುಂಡಸದ ನೀರ ಕುಡದಾವ--ನಮ ಬಸವ |
 ಗಂಡರಳಿ ಬಣ್ಣ ತಿರಿಗ್ಯಾವ ||೧೭೪೦||

* * *

ಅಂದುಳ್ಳ ಮುದಗಲ್ಲ ಚಂದುಳ್ಳ ಬಾಜಾರ್ದಾಗ |
 ಗಂಧ ನಾರ್ಯಾವು ಗಗನಕ್ಕ |
 ಗಂಧ ನಾರ್ಯಾವು ಗಗನಕ್ಕ-ಹುಸೇನಪಾಚ್ಚಾ |
 ಗಂಗಮ್ಮಗೊಡ್ಡಿ ಬರತಾರ ||೧೭೪೧||

* * *

ಹಾದೀಯ ಹೊಲದಾಗ ಗೋದಿಯ ಕಣಮಾಡಿ |
 ಹಾದೀ ಹಿಡಿದು ಹೋಗವಳ |
 ಹಾದೀ ಹಿಡಿದು ಹೋಗವಳ--ಬೆದಿಮಾಡಿ ಹೊಡದರ |
 ಜೋಡ್ಯಾಳ್ಳ ಕೂಸ ಒಗದಾಳ ||೧೭೪೨||

* * *

ಎರಿಯ ಹೊಲದಾಗ ಎಳಿಯ ಸವತಿಯ ಕಾಯಿ |
 ಹರಿಯಂದಸರ್ದಾಂಗೆ ಹರಿಯಲಿ |
 ಹರಿಯಂದಸರ್ದಾಂಗೆ ಹರಿಯಲಿ--ಆ ಬಾಲೀನ |
 ಮರಿಯಂದಸರ್ದಾಂಗೆ ಮರಿಯಲಿ ||೧೭೪೩||

* * *

ಹೊತ್ತ ಮುಳುಗಿದ ಕೂಡ್ಲೆ ಹೊಲಕ್ಕ ಬಂಡಿಯ ಕಟ್ಟಿ |
 ಹೊಲಿಗೇರಿ ಮುಂದ ನಗ ಮುರಿದು |
 ಹೊಲಿಗೇರಿ ಮುಂದ ನಗ ಮುರಿದು-ಆ ಬಾಲಿ |
 ನೆಟ್ಟಿನ ಹುಡಗೀಯ ನಡ ಮುರಿದು ||೧೭೪೪||

* * *

ತುಂಬಿದ ಹೊಳಿಯಾಗ ಕೊಂಬೆರಡು ಕಾಣ್ತಾವ |
 ಬಂಗಾರ್ದ ಗಿಣಿಯ ಬಸವಣ್ಣ |
 ಬಂಗಾರ್ದ ಗಿಣಿಯ ಬಸವಣ್ಣ-ಬರುವಾಗ |
 ಬಾಲ್ಯಾರಾರೂತಿ ಬೆಳಿಗ್ಯಾರ ||೧೭೪೫||

ಗಿಡಗುಂಟೆ ದಾರ್ಯಾಗ ಸಾಲ ಟೆಂಗಿನಮರ |
 ಕೊಂಗಿ ಕೊಂಗೀಗೆ ಎಳಿಮರ |
 ಕೊಂಗಿ ಕೊಂಗೀಗೆ ಎಳಿಮರ-ನಮಬಸವ |
 ಬಿಲ್ಲಿಲೊಗೆದರ ಬಿಳಿಗಾಯಿ ||೧೭೪೬||

* * *

ಕೆಂದೆತ್ತ ಹತಿಗೊಂಡು ಕಂದನ್ನುಂಡಿಟ್ಟೊಂಡು |
 ತಾಸೊತ್ತಿನ ದಾರಿ ಯಮನೂರ |
 ತಾಸೊತ್ತಿನ ದಾರಿ ಯಮನೂರ-ಪೀರಾಗ |
 ಕೂಸೆತ್ತಿ ಕೈಯ ಮುಗದಾಳ ||೧೭೪೭||

* * *

ಹಕ್ಕರಕಿ ಹಸರಾಣಿ ಎಲ್ಲೈತಿ ಗೊಳಗೊಳಕಿ |
 ಚಿಕ್ಕ ಯಮನೂರ ಕೆರಿಯಾಗ |
 ಚಿಕ್ಕ ಯಮನೂರ ಕೆರಿಯಾಗ-ಆದದ್ದು |
 ಎಚ್ಚರಿಲ್ಲೇನೋ ಎದಿಯಾಗ ||೧೭೪೮||

* * *

ಬಂಗಾರದ ಬಳಿಯವಳ ಬಂದಿ ಕುಪ್ಪಸದವಳ |
 ಬಂದಾಳೇನಣ್ಣ ಜಾತ್ರೀಗೆ |
 ಬಂದಾಳೇನಣ್ಣ ಜಾತ್ರೀಗೆ-ಆಬಾಲಿ |
 ತಂದಾಳೇನಣ್ಣ ಕರಿಗಡಬ ||೧೭೪೯||

* * *

ಗೆಣೆಯಾ ಬರ್ರಾನಂತ ಗೆಣಿಸಿನ್ನೋಳಗಿಮಾಡಿ |
 ಹರಿದಾರಿ ಗೆಣೆಯ ಬರಲಿಲ್ಲ |
 ಹರಿದಾರಿ ಗೆಣೆಯ ಬರಲಿಲ್ಲ-ಮನಿಯೊಳಗ |
 ತಿಂದೋಡಿ ಗಂಡ ತಿನವಳ ||೧೭೫೦||

* * *

ಕುಂಟೋಜಿ ಬಸವನ ಕುಂಟೆ ಅನ್ನವರಾಳ |
 ಹಾದಾಡಿ ಕಾಲ ಮುರಕೊಂಡ |
 ಹಾದಾಡಿ ಕಾಲ ಮುರಕೊಂಡ-ನಮಬಸವ |
 ಮುಂಟಪದೊಳಗ ಮಲಗ್ಯಾನ ||೧೭೫೧||

ಕಾವೀಯ ಉಟ್ಟಾನ ಕಾವೀಯ ಹೊದ್ದಾನ |
ಮಾವಿನ ಗಿಡಕ ಮಲಗ್ಯಾನ |
ಮಾವಿನ ಗಿಡಕ ಮಲಗ್ಯಾನ-ಘನಮಠದಸ್ವಾಮಿ |
ಮಾಯವಾಗ್ಯಾನ ಮರ್ತ್ಯಕ ||೧೭೫೩||

* * *

ಜಂಗಮ ರುಡಗನ್ನ ಹೆಂಗ ಸಲುಹಲಿ ಶಿವನೆ |
ಜಂಗ ಬೇಕವನ ಕಾಲೀಗಿ |
ಜಂಗ ಬೇಕವನ ಕಾಲೀಗಿ-ದುಡ್ಡೀನ |
ಲಿಂಗ ಬೇಕವನ ಕೊರಳಿಗೆ ||೧೭೫೩||

* * *

ಕುರುಬರ ಹುಡಗೀಯ ತುರಬ್ಯಾಕ ನಿಗರ್ವಾ |
ತುರುಬಿನ್ಯಾಗೆರಡ ತಿರಿ ಅರಿಬಿ |
ತುರುಬಿನ್ಯಾಗೆರಡ ತಿರಿ ಅರಿಬಿ-ಇಟಗೊಂಡು |
ಬೆರಗ ಮಾಡ್ಯಾಳ ಬೆಳಿತನ ||೧೭೫೪||

ಊರಸುತ್ತು ಮುತ್ತು ಊದೀನ ಗಿಡಹುಟ್ಟಿ |
ಊದೀನ ಗಿಡಕೆ ತಿಳಿನೀರ |
ಊದೀನ ಗಿಡಕೆ ತಿಳಿನೀರ-ಬಿಡುವಬಾಲಿ |
ತೆರವೇನ ಹೇಳ ತೆರಬಾಯಿ ||೧೭೫೫||

* * *

ಉಡಿಯಾಗ ಪುಠಾಣಿ ಕೊರಳಾಗ ಕಠಾಣಿ |
ನಿನಗಂಡ ಹುಡುಕಾಡಿ ಹುಟ್ಟಿ ಮುರದಾನ ||೧೭೫೬||

* * *

ಹುಟ್ಟಿನ ಮುರೀಲಾಕ ಕೆಟ್ಟಿನಾ ಬಂದಿಲ್ಲ |
ಕಟ್ಟಿ ದೈವಕ ಕರಸೇನ |
ಕಟ್ಟಿ ದೈವಕ ಕರಸೇನ-ಲಗ್ನ ಮಾಡಿ |
ಕಟ್ಟಿ ಹೋಗ್ಯಾರ ನಿನ ಗುಳದಾಳಿ ||೧೭೫೭||

ತಾಟಗಿತ್ತಿಯ ಹೆಣ್ಣು ತ್ವಾಟಕ ಹೋಗಬ್ಯಾಡ |
 ತ್ವಾಟದ ಹುಡುಗ ಬಲು ಮಂಗ |
 ತ್ವಾಟದ ಹುಡುಗ ಬಲು ಮಂಗ-ಎಲೆಹುಡಗಿ |
 ಈಟೀಟಕ ಮಲಿಯ ಹಿಡದಾನ ||೧೭೫||

* * *

ಮಲಿಯನು ಹಿಡಿಯುದಕ ಮದಿವಿಗಂಡನೇನ |
 ಹೊಡಸೇನ ಅವಗ ಬಡಸೇನ |
 ಹೊಡಸೇನ ಅವಗ ಬಡಸೇನ-ಸಾಸನೂರ |
 ಅಗಸಿ ಕಂಬಕ ಬಿಗಿಸೇನ ||೧೭೫||

* * *

ನನ್ನ ನೀ ಬಿಗಿಸುದಕ ನಿನ್ನೇನ ಮೊನ್ನೇನ |
 ಹನ್ನೆರಡು ವರ್ಷ ಮೈಲುಂಡ |
 ಹನ್ನೆರಡು ವರ್ಷ ಮೈಲುಂಡ-ನನಗೆಣತಿ |
 ನನ್ನ ಬಿಗಿಸುವದು ಧರ್ಮೇನ ||೧೭೬||

* * *

ಸಾಲ ಸಮದವ ಮಾಡಿ ಸೂಳಿಗೆ ಸೀರಿಯತಂದು |
 ಸಾಲಗಾರಣ್ಣ ಮನಿ ಮುಂದ |
 ಸಾಲಗಾರಣ್ಣ ಮನಿಮುಂದ-ನಿಂತರ |
 ಮಾಳಿಗೆ ಏರಿ ನಗುವಳ ||೧೭೬||

* * *

ಮಾಳಿಗೆ ಏರಬ್ಯಾಡ ಮಾನವ ಕಳೀಬ್ಯಾಡ |
 ಕಾಲಬಿದ್ದೇನ ಕಳೆದೊಗಿಯ |
 ಕಾಲನ ಬೀಳಾಕ ಅಣ್ಣೇನ-ತಮ್ಮೇನ |
 ದೈವಳ್ಳವರ ಮನಿಯಾಗ ದುಡಿಹೋಗಿ ||೧೭೭||

* * *

ಎಂಥರಂಗನ ಪ್ಯಾಟಿ ಸಂತಿಗೆ ಹೋಗಿದ್ದೆ ನಾನು |
 ಚಿಂತಿಲ್ಲದ ಕೊಂಡೆ ನವರತ್ನ |
 ಚಿಂತಿಲ್ಲದ ಕೊಂಡೆ ನವರತ್ನ-ಬೆಳಕೀಲೆ |
 ಕಾಂತಿ ಕೇಳವ್ವ ಕೌತೂಕ ||೧೭೮||

ಸಿಟ್ಟೇನ ಸಾಹೇಬ ತಟ್ಟನ ಎದ್ದಾನ |
 ತೊಟ್ಟಿರುವ ಡಗಲಿ ಹರಕೊಂಡ |
 ತೊಟ್ಟಿರುವ ಡಗಲಿ ಹರಕೊಂಡ-ಹಲಗಲಿ |
 ಬಿಟ್ಟರ ಬ್ಯಾಡರ ಮಗನಲ್ಲ ||೧೭೬೪||

* * *

ನೂಲಗೇನ ಹುಲ್ಲು ತಂದು ನೂರೆಂಟು ಮನಿಕಟ್ಟ |
 ನೂರೆಂಟು ಮನಿಗೆ ಬಾಗಿಲ |
 ನೂರೆಂಟು ಮನಿಗೆ ಬಾಗಿಲ-ಯಾವೂದೋ |
 ತಿಳಿಯುವ ಬಹುಗಿಜಗ ||೧೭೬೫||

* * *

ಗಿಜಗನ ಮನಿಯೋಳು ಕಾಜಿನ ಕಂಭದಮ್ಯಾಲೆ |
 ರಾಜಬಣ್ಣದ ಹಕ್ಕಿ |
 ರಾಜಬಣ್ಣದ ಹಕ್ಕಿ-ಬಂದು |
 ರಾಗ ಮಾಡೀತೋ ಬಹುಗಿಜಗ ||೧೭೬೬||

* * *

ಗೋಧೀಗೆ ಗೋಕಾವಿ ಅಕ್ಕೀಗೇ ಮಲ್ಲಾಡ |
 ಚನ್ನಂಗಿ ಬ್ಯಾಳಿ ಮುನ್ನಳ್ಳಿ |
 ಚನ್ನಂಗಿ ಬ್ಯಾಳಿ ಮುನ್ನಳ್ಳಿ-ಪ್ಯಾಟಾಗ |
 ಇನ್ನೊಂದು ವಸ್ತಿ ಇರಲಿಲ್ಲ ||೧೭೬೭||

* * *

ಹಾಡ ಕೇಳಲಿಬ್ಯಾಡ ಬೇಲಿದಾಟಲಿ ಬ್ಯಾಡ |
 ಕಾಲಿಗೆ ಬಡದಾವ ಸಿಡಿಮುಳ್ಳ |
 ಕಾಲಿಗೆ ಬಡದಾವ ಸಿಡಿಮುಳ್ಳ-ನನಗೆಣಿಯ |
 ದೇಹಕ್ಕ ಬಡದಾವ ಒಣಚಿಂತಿ ||೧೭೬೮||

* * *

ಕಾನು ಕಸ್ತೂರಿ ಹೂವ ಭೂಮಿ ತಿರಿಗಿದರಿಲ್ಲ |
 ಭೂ ಮಂಡಲದಾಗ ಸಿಗಲಿಲ್ಲ |
 ಭೂ ಮಂಡಲದಾಗ ಸಿಗಲಿಲ್ಲ-ಆ ಹೂವ |
 ಕಾನು ಅರ್ಜುನರ ಮಗಳೀಗಿ ||೧೭೬೯||

ಕಾಗೀಯ ಕರಿಹಿಂಡ ಲಾವಕ್ಕೀ ಮರಿಹಿಂಡ |
 ಆರಸ ಸಾವಿರದ ಗಿಳಿಹಿಂಡ |
 ಆರಸ ಸಾವಿರದ ಗಿಳಿಹಿಂಡ-ಬರುವಾಗ |
 ಕಬ್ಬಿಕ್ಕಿ ಹಿಂಡ ಕದಲ್ಯಾವ ||೧೭೭೦||

* * *

ಹೊತ್ತು ಮುಳುಗಿದ ಬಳಿಕ ಹೊಳೆಯ ಜೂಜವನಾಡಿ |
 ಕಟ್ಟಿದ ಹುಲಿಯ ತಡಿವ್ಯಾನ |
 ಕಟ್ಟಿದ ಹುಲಿಯ ತಡಿವ್ಯಾನ-ರಾಮನ |
 ರಟ್ಟಿಲ್ಲ ರಾಮ ರಗತಾ(ಕ್ತಾ)ಗಿ ||೧೭೭೧||

* * *

ಬಾಳೀಯ ಹೊರತ್ವಾಟಿ ಬಾಳೀಯ ಒಳತ್ವಾಟಿ |
 ಬಾಳಿಗೇಡಿ ಊರ ಮದರೀಯ |
 ಬಾಳಿಗೇಡಿ ಊರ ಮದರೀಯ-ತಾತಾಸಾಬ್ಬ |
 ಬಾಗೀಸಿ ಕೊರಳ ಕೊಯ್ದಾರ ||೧೭೭೨||

* * *

ಮಾಳೀಗಿ ಮ್ಯಾಲಿರುವ ಬಾಳಸ ಬದನೀಕಾಯಿ |
 ತಾಳಸೂತನಕ ಇರಲಿಲ್ಲ |
 ತಾಳಸೂತನಕ ಇರಲಿಲ್ಲ-ತಾತಾ ಸಾಹೇಬ |
 ತಾಯಿ ಕರಕೊಂಡು ಉಣಲಿಲ್ಲ ||೧೭೭೩||

* *

ಮದರೀಯ ಧೊರಿಗೋಳ ಮದಗುದರಿ ಸತ್ತೀತು |
 ಚದುರಂಗದ ಮ್ಯಾಲ ಮುರದೀತು |
 ಚದುರಂಗದ ಮ್ಯಾಲ ಮುರದೀತು-ದೊರಿಗೋಳ |
 ಸದರೀಗೆ ಸುದ್ದಿ ತಿಳಿಯಾಲಿ ||೧೭೭೪||

ಮೂಡಲ ಹರದೀತು ಮುತ್ತಿನ ಕೂರೀಗಿ |
 ಸೂರ್ಯ ಚಂದ್ರರ ಕಾವಲಿ |
 ಸೂರ್ಯ ಚಂದ್ರರ ಕಾವಲಿ-ಬಂಕಣರದೀತು |
 ಟಂಕದ ಕೂರಿಗಿ ಲಂಕೀ ಹನುಮನ ಕಾವಲಿ ||೧೭೭೫||

ಹಂತೀಯ ಹೊಡಿಬೇಕ, ಕಂಕೀಯ ತಗೀಬೇಕ |
ಕಡಿ ಎತ್ತಿನ ಹೆಂಡಿ ಹಿಡಿಬೇಕ ಬೂದನ ಮಾಡಬೇಕ ||೧೭೭೬||

* * *

ಬೂದನ ಮಾಡಬೇಕ ಚಂಡಿಕಿ ಕಾಯಬೇಕ |
ಬೂದನ ಪದವಂದು ಹಾಡಬೇಕ |
ಹಂತೀ ಬಿಡಬೇಕ ||೧೭೭೭||

ಬಂಡಿ (ಚಕ್ಕಡಿ)

ಹೂಡುವದು ಹೊಸಬಂಡಿ ಹೊಡಿಯವನು ಹಸುವುಗ |
ಅಲೀಸಿ ಕೇಳೋ ಬಸವಣ್ಣ |
ಅಲೀಸಿ ಕೇಳೋ ಬಸವಣ್ಣ-ನಿನಬಂಡಿ |
ಭೂಮಿ ತಲ್ಲಣಿಸಿ ಹರಿದಾವೋ ||೧೭೭೮||

* * *

ಕಬ್ಬು ಕಾರುಳ್ಳವನೆ ಹುಬ್ಬು ನೇರುಳ್ಳವನೆ |
ಗೊಬ್ಬರದ ಬಂಡಿ ಹೊಡಿಯವನೆ |
ಗೊಬ್ಬರದ ಬಂಡಿ ಹೊಡಿಯವನೆ-ಅಣ್ಣಯ್ಯ |
ನಿನ ಹುಬ್ಬಗಿನ್ನೊಂದು ಸರಿಯುಂಟೆ ||೧೭೭೯||

* * *

ಬಂಡೀಕಾರಣ್ಣನ ಬಂಡಾಟ ನೋಡೀರಿ |
ಬಾರುಕೋಲವನ ಬಲಗೈಲಿ |
ಬಾರು ಕೋಲವನ ಬಲಗೈಲಿ-ಹಿಡಕೊಂಡು |
ಬೋರ್ಯಾಡಿ ಬಂಡಿ ಹೊಡದಾನೆ ||೧೭೮೦||

* * *

ಬಂಡಿ ಬಂಡೀ ಚಂದ ಬಂಡೀಯ ನೊಗ ಚಂದ |
ಮುಂದಿನೋರಿ ಚಂದ ಮಕರೀಗೆ |
ಮುಂದಿನೋರಿ ಚಂದ ಮಕರೀಗೆ-ಮಲ್ಲಾಡ್ಡ |
ಬಂಡೀ ಹೊಡಿಯವ್ವ ಮುಖ ಚಂದ ||೧೭೮೧||

ಬಂಡೀಯ ತರಸೀರಿ ಗೊಡ್ಡೆಮ್ಮಿ ಕೂಡ್ಸೀರಿ |
 ಬಂಡೀಗೆ ಬಟ್ಟೆ ಇಡಸೀರಿ |
 ಬಂಡೀಗೆ ಬಟ್ಟೆ ಇಡಸೀರಿ-ಮಲ್ಲಾಡ್ಡ |
 ಬಂಡಿ ನಡದಾವು ಡೊಂಕಾಗಿ ||೧೭೮೨||

* * *

ಬಂಡೀಯ ಹೂಡುತಲೆ ಬಾರುಕೋಲ ಮರ್ದೀನಿ |
 ಕಂಡ ಗೆಣೆಯರು ಕೊಡಿರಣ್ಣ |
 ಕಂಡ ಗೆಣೆಯರು ಕೊಡಿರಣ್ಣ-ನಮ್ಮೆತ್ತು |
 ಬಾಳೇ ವನಕಾಗಿ ಹರಿದಾವು ||೧೭೮೩||

* * *

ಹೇರುಕಟ್ಟಾಗ ಬಾರುಕೋಲ ನಾಮರೆತೆ |
 ಕಂಡುಕೊಡು ಹೆಣ್ಣೆ ಕಡುಗಾತಿ |
 ಕಂಡುಕೊಡು ಹೆಣ್ಣೆ ಕಡುಗಾತಿ-ನಮ್ಮೆತ್ತು |
 ಮುಂದೆ ಮೂರ್ದೆಜ್ಜೆ ನಡೀವಲ್ಲು ||೧೭೮೪||

*

ಬಂಡ್ಯಾಗ ಹೋಗ್ತೀನಿ ಸಂಣು ತಂಬಿಗಿತಾರೆ |
 ನಂಬಿಕೆಗೆ ತಾರೆ ಬಲಗೈಯ |
 ನಂಬಿಕೆಗೆ ತಾರೆ ಬಲಗೈಯ-ಎಲೆ ಬಾಲಿ |
 ಭಾಷೇಯ ತಾರೆ ಬಲಗೈಯ ||೧೭೮೫||

* * *

ಆರು ಸಾವಿರ ಬಂಡಿ ಧೂಳೆಬ್ಬಿ ಹೋಗುವಾಗ |
 ಧೂಳು ಮುಟ್ಟಿತ್ತಿ ಮುಗಿಲಿಗೆ |
 ಧೂಳು ಮುಟ್ಟಿತ್ತಿ ಮುಗಿಲಿಗೆ-ಬಸವನ |
 ಗೋಳು ಮುಟ್ಟಿತ್ತಿ ಶಿವನಿಗೆ ||೧೭೮೬||

* * *

ಮಲ್ಲಾಡ್ಡ ಹೋಗೋವು ಎತ್ತೆಲ್ಲ ನಮ್ಮೋವು |
 ಮಲ್ಲಾಡ್ಡ ಕೆಳಗಿನ ಬೆಳವಲದ |
 ಮಲ್ಲಾಡ್ಡ ಕೆಳಗಿನ ಬೆಳವಲದ-ಬಾಲ್ಯಾರು |
 ಬಸವಗಾರೂತಿ ಬೆಳಗಾರ ||೧೭೮೭||

ಗಟ್ಟಿದ ಮ್ಯಾಗೀನ ಗೆಳೆಯ ಗುತ್ತಿ ಬೊಡ್ಡೆಗೆ ಬಾರೊ |
 ಬುತ್ತೀ ತಂದೀನಿ ಉಣಬಾರೊ |
 ಬುತ್ತೀ ತಂದೀನಿ ಉಣಬಾರೋ-ನನಗೆಣೆಯ |
 ಮೊಗ್ಗು ಬಂದಯ್ತು ಮುಡಿಬಾರೊ ||೧೭೮೮||

* * *

ಎತ್ತೀಗೆ ಬೆಳಗಿದರ ಎತ್ತೀನು ಕೊಟ್ಟಾವು |
 ಎತ್ತೀನ ಮೇಲಿರುವ ಘನಶೆಟ್ಟಿಗೆ |
 ಎತ್ತೀನ ಮೇಲಿರುವ ಘನಶೆಟ್ಟಿಗೆ-ಬೆಳಗಿದರ |
 ಹಿಲಿಗೆ ವಜ್ರ ಬಿಗಿಸ್ಯಾನು ||೧೭೮೯||

* * *

ಮಲ್ಲಾಡ್ಡ ಹೋಗ್ತೀನಿ ಬಾಲಿ ಒತ್ತೀಯ ಕಟ್ಟ |
 ಕಟ್ಟಾಣಿ ಚಲುವೆ ಕಡು ಚಲುವೆ |
 ಕಟ್ಟಾಣಿ ಚಲುವೆ ಕಡು ಚಲುವೆ-ಕಟ್ಟಿದ |
 ಬುತ್ತಿ ಪಟ್ಟಣಕ ಪರಿಮುಳ ||೧೭೯೦||

* * *

ಹೋರೀನ್ಯಾಲ ಕೂತು ಕೋರೀಯ ನಾ ಕಂಡೆ |
 ಗೋರಿ ಕಲ್ಲೆಂಥ ಮೊಲೆಯವಳ |
 ಗೋರಿ ಕಲ್ಲೆಂಥ ಮೊಲೆಯವಳ-ನಾ ಕಂಡು |
 ಹೋರಿ ಹೊಡಿಯಾಕ ಮನಸ್ಸಿಲ್ಲ ||೧೭೯೧||



ಬಸವಣ್ಣ

ಬಾಗೇನಾಡಿ ಬಸವ ಬಹಳ ದೊಡ್ಡವನೆಂದು |
 ಬೆಳ್ಳಿಯ ಮಗಡ ಮಾಡ್ವೇನಿ |
 ಬೆಳ್ಳಿಯ ಮಗಡ ಮಾಡ್ವೇನಿ-ಬಸವಣ್ಣ |
 ಹೊನ್ನ ಹಣಿಕಟ್ಟ ಬಿಗಿಸೇನೋ ||೧೭೯೨||

ಚಂದುಳ್ಳ ಪಟ್ಟದ ಕಲ್ಲು ಇಂಬುಳ್ಳ ಗುಡಿಯಾಗ |
 ಮಂದಾನ ಬಸವ ಮಲಗ್ಯಾಲ |
 ಮಂದಾನ ಬಸವ ಮಲಗ್ಯಾನ-ಗುಡಿಮುಂದ |
 ಕಂದನ ಬೇಡವರು ಕಡೆಯಿಲ್ಲ ||೧೭೯೩||

* * *
 ಊರಿಗೆ ಮಳೆಹತ್ತು ಏರು ಕಟ್ಟೋ ಕಂದಯ್ಯ |
 ಊರ ಮುಂದಿರುವ ಬಸವಣ್ಣ |
 ಊರ ಮುಂದಿರುವ ಬಸವಣ್ಣ-ಕೈಮುಗಿದು |
 ಏರು ಕಟ್ಟೋ ಮುದ್ದು ಮುಖದವನೆ ||೧೭೯೪||

* * *
 ಹತ್ತು ಸಾವರ ಪದಗೂಳ ಎತ್ತಿನ್ಮಾಲ್ದೇರಿಕೊಂಡು |
 ಮತ್ತೆ ಸಾವಿರ ಕೈಲಿ ಹಿಡಕೊಂಡು |
 ಮತ್ತೆ ಸಾವಿರ ಕೈಲಿ ಹಿಡಕೊಂಡು-ಬಂದೇನಿ |
 ಬಾರೋ ಬಸವಣ್ಣ ಬಯಲೀಗಿ ||೧೭೯೫||

* * *
 ಕುಂಟೋಜಿ ಬಸವಣ್ಣ ಬಂಟಾಗಿ ಕಾದಾಡಿ |
 ಕುಂಟಾದ ಕಾಲ ಮುರಕೊಂಡು |
 ಕುಂಟಾದ ಕಾಲ ಮುರಕೊಂಡು-ಪರಿಸ್ಥಾತಿ |
 ಮಂಟಪದ ಮುಂದ ಮಲಗ್ಯಾನ ||೧೭೯೬||

* * *
 ಹಾದೀಯ ಹೊಲದಾಗ ಹಾರವರ ಅಟ್ಟಣೆ |
 ಕಂಚೀನ ಕವಣಿ ಮಿಡಿ ಬಿಲ್ಲು
 ಕಂಚೀನ ಕವಣಿ ಮಿಡಿ ಬಿಲ್ಲು-ತಕ್ಕೊಂಡು |
 ಲಂಕೆಗ್ಲಾರಿಸ್ಸಾನ ಗಿಳಿ ಹಿಂಡು ||೧೭೯೭||

ಬಿತ್ತೀದ ಹೊಲದಾಗ ಉತ್ತಾಣಿ ಕಾಳಾಗ |
 ಪುಟ್ಟ ರಾಜಣದ ಬಯಲಾಗ |
 ಪುಟ್ಟ ರಾಜಣದ ಬಯಲಾಗ-ಬನಶಂಕ್ರಮ್ನ |
 ಚಿತ್ರ ಸಾಲಾಗ ಬರತಾಳ ||೧೭೯೮||

ಕೋಲೆನ್ನಿರೆ ಸೀಗೀಗೆ ಕೋಲೆನ್ನಿರೆ ಗೌರೀಗೆ |
 ಕೋಲು ಕಲ್ಯಾಣ ಬಸವನಗೆ |
 ಕೋಲು ಕಲ್ಯಾಣ ಬಸವನಗೆ-ಬಲಗೊಂಡ್ರ |
 ಬಾರದ ಹಾಡು ಬರತಾನ ||೧೭೯೯||

ನೋಡೀರಿ ನಂಬಸವನ ಕೀಟಲಿತನವನ್ನು |
 ಗ್ವಾಡೀಯ ಒಡದು ಬರತಾನ |
 ಗ್ವಾಡೀಯ ಒಡದು ಬರತಾನ-ಬಸವಯ್ಯ |
 ಇಣಿಯ ಮ್ಯಾಲೈತಿ ಕೈಲಾಸ ||೧೮೦೦||
 * * *

ಭೂಮಿ ಹುಟ್ಟಿದ ಮೊದಲು ಭೂಮಿ ಕಟ್ಟಿದ ಮೊದಲು |
 ಭೂಪ ಹುಟ್ಟಿದ ಬಸವಯ್ಯ |
 ಭೂಪ ಹುಟ್ಟಿದ ಬಸವಯ್ಯ-ಮ್ಯಾಗೀನ |
 ಶಿವಗೇಳು ದಿನಕ ಹಿರಿಯಾನ ||೧೮೦೧||
 * * *

ಕೌಜಗನ ತತ್ತಾಗ ಹ್ಯಾಂಗಿದ್ದಿ ಬಸವಯ್ಯ |
 ಎಂದೆಂದಿಗಿ ಮಾಗಿ ಮಳೆಗಾಲ |
 ಎಂದೆಂದಿಗಿ ಮಾಗಿ ಮಳೆಗಾಲ-ಮಂಜಿನ್ಯಾಗ |
 ಹ್ಯಾಂಗಿದ್ದಿರಿ ಚನ್ನ ಬಸವಯ್ಯ ||೧೮೦೨||
 * * *

ಕಾಳ್ಕೋರಿ ಕವ್ವೋರಿ ಕಡಲೆ ಬಣ್ಣದ ಹೋರಿ |
 ಈರಣ್ಣನೆಂಬೋ ಹೊಸ ಹೋರಿ |
 ಈರಣ್ಣನೆಂಬೋ ಹೊಸ ಹೋರಿ-ಕಟಗೊಂಡು |
 ನೂರೊಂದು ಸಾಲ ಹೊಡದೇನಿ ||೧೮೦೩||
 * * *

ಆಕಾಶದರಿಕೋಲು ಭೂಮಿ ತೂಕದ ಕುಂಟೆ |
 ರಾಮ-ಚಂದ್ರನೆಂಬೋ ಎರಡೆತ್ತು |
 ರಾಮ-ಚಂದ್ರನೆಂಬೋ ಎರಡೆತ್ತು-ಹಿಡುಕೊಂಡು |
 ನೂರೊಂದು ಸಾಲ ಹೊಡದಾನ ||೧೮೦೪||

ಎತ್ತು ಅನಬಹುದೆ ಎಡಗೋಲ ಬಸವಣ್ಣ |
 ಸುತ್ತೀಳು ಲೋಕ ಮೆರೆಯೂನ |
 ಸುತ್ತೀಳು ಲೋಕ ಮೆರೆಯೂನ--ಬಸವಣ್ಣ |
 ಎತ್ತು ಅನಬಹುದೆ ಧರಿಯಾಗ ||೧೮೦೫||

* * *

ಕಟ್ಟಿ ಕಟ್ಟಿದ ಮೊದಲು ಕಲ್ಲಾಶಿಣ್ಣುಟ್ಟಿದ ಮೊದಲು |
 ಬಲ್ಲಿದ್ದುಟ್ಟಾಶಿನ ಬಸವಯ್ಯ |
 ಬಲ್ಲಿದ್ದುಟ್ಟಾಶಿನ ಬಸವಯ್ಯ-ಮ್ಯಾಲೀನ |
 ಶಿವಗೇಳು ದಿನಕ ಹಿರಿಯಾನ ||೧೮೦೬||

* * *

ಕಟ್ಟಿ ಮಣ್ಣು ನು ತಂದು ಕೆತ್ತಿ ಬಸವನ ಮಾಡಿ |
 ಎತ್ತಿನ್ನ ಬಹುದೆ ಬಸವಯ್ಯ |
 ಎತ್ತಿನ್ನ ಬಹುದೆ ಬಸವಯ್ಯ--ನಿಮ್‌ಪಾದ್ಯ |
 ಪಟ್ಟೊಳ್ಳಿ ಇಟ್ಟು ಶರಣೆಂದೆ ||೧೮೦೭||

* * *

ಹಾದಿ ಮಣ್ಣು ನು ತಂದು ಗೀರು ಬಸವನ ಮಾಡಿ |
 ಹೋರೆನ್ನ ಬಹುದೆ ಬಸವಯ್ಯ |
 ಹೋರೆನ್ನ ಬಹುದೆ ಬಸವಯ್ಯ--ನಿಮ್‌ಪಾದ್ಯ |
 ನಾಣೇವನಿಟ್ಟು ಶರಣೆಂದೆ ||೧೮೦೮||

* * *

ಆಗಾಸ ದಡಿವ್ಯಾಗ ಭೂಪದ ಹೋಗಿ ಎದ್ದು |
 ಭೂಪ ಬಸವಯ್ಯ ಶಿವಪೂಜೆ |
 ಭೂಪ ಬಸವಯ್ಯ ಶಿವಪೂಜೆ-ಆಗುವಾಗ |
 ಆಗಸದ ಘಂಟೆ ಡಣಲೆಂದು ||೧೮೦೯||

* * *

ಏರಬಾರದ ಗುಡ್ಡ ಹ್ಯಾಂಗೇರಿದಿ ಬಸವಣ್ಣಾ |
 ಬೋರಂಗಿ ಪಕ್ಕ ಸರಜಂಗು |
 ಬೋರಂಗಿ ಪಕ್ಕ ಸರಜಂಗು-ಕಟಿಗೊಂಡು |
 ಏರಿ ಮೇದಾನೋ ಎಳೆಹುಲ್ಲ ||೧೮೧೦||

ಎರಗಿ ನೋಡುನು ಬಾರ ಹಿರಿಯಗಸಿ ಬಸವನ್ನ
 ಸರಗೋಳ ಗಂಟೆ ಹುರಿಗೆಜ್ಜೆ |
 ಸರಗೋಳ ಗಂಟೆ ಹುರಿಗೆಜ್ಜೆ--ನಂಬಸವ |
 ಚಲುವನ್ನ ನೋಡ್ಲಾಕ ಮರತ್ಲಾಕ ||೧೮೧೧||

*

ಕಂಡೀರೆ ನಮ್ ಬಸವನ ಪುಂಡತನ ಗೋಳೆಲ್ಲ |
 ಹೆಂಡೀಯ ಒಡೆದು ಬರತಾನ |
 ಹೆಂಡೀಯ ಒಡೆದು ಬರತಾನ-ಬಸವಯ್ಯ |
 ಕೋಡೀನ ಮ್ಯಾಲೆ ಕೈಲಾಸ ||೧೮೧೨||

* * *

ಹೊಕ್ಕು ನೋಡುನು ಬಾರ ಚಿಕ್ಕಗಸಿ ಬಸವನ್ನ |
 ಒಕ್ಕುಳ ಗಂಟೆ ಹುರಿಗೆಜ್ಜೆ |
 ಒಕ್ಕುಳ ಗಂಟೆ ಹುರಿಗೆಜ್ಜೆ--ನಮ್ ಬಸವ |
 ಸುತ್ತ ಮರ್ತ್ಯಕ ಬಲು ಚಲುವಾ ||೧೮೧೩||

* * *

ಕಟ್ಟೀಯ ಹೊಲಗಸಳ ಮೆಟ್ಟಿದಿರು ಬಸವಣ್ಣ |
 ಮಕ್ಕಳೊಂದಿಗರ ಬಡ ಬಗ್ಗ |
 ಮಕ್ಕಳೊಂದಿಗರ ಬಡ ಬಗ್ಗ--ಹೊಲಗಸಳ |
 ಮೆಟ್ಟಿದಿರು ಚನ್ನ-ಬಸವಣ್ಣ ||೧೮೧೪||

* * *

ಕೆಂಪು ಕೋಡಿನ ಬಸವ ತಂಪಿನ್ಯಾ ಗ್ಲಾಶಿಂಗಿದ್ದೊ ಶಿ |
 ತಂಪೊತ್ತಿ ತಂಪ ಮಳಲೊತ್ತಿ |
 ತಂಪೊತ್ತಿ ತಂಪ ಮಳಲೊತ್ತಿ--ಬಸವನ |
 ಕೆಂಪು ಬಾಡ್ಯಾವ ಬಿಸಲೀಗೆ ||೧೮೧೫||

* * *

ಕರಿಯ ಕೋಡಿನ ಬಸವ ಕಿರಿಯಾಗ ಹ್ಯಾಂಗಿದ್ದೊ ಶಿ |
 ಕಿರಿ ಬತ್ತಿ ಕಿರಿಯ ಮಳಲೊತ್ತಿ |
 ಕಿರಿ ಬತ್ತಿ ಕಿರಿಯ ಮಳಲೊತ್ತಿ--ಬಸವನ |
 ಕರದ ಬಾಡ್ಯಾವ ಬಿಸಲೀಗೆ ||೧೮೧೬||

ಎತ್ತು ಕಾಯುವ ಅಣ್ಣ ನಮ್ಮತ್ತ ಕಂಡೇನೋ |
 ಮುತ್ತಿನ ಹಗ್ಗ ಮುಗುದಾಣ |
 ಮುತ್ತಿನ ಹಗ್ಗ ಮುಗುದಾಣ-ಹಾಕ್ಕೊಂಡು |
 ಹುತ್ತಿನ ಕೆಳಗ ಮಲಗ್ಯಾನೋ ||೧೮೧೭||

* * *

ಉದ್ದಿನ ಕಾಳಷ್ಟು ತಿದ್ದಾಶ್ರಿ ಬಸವನ್ನ |
 ಉದ್ದು ನಮ್ಮಲ್ಲಿ ಅಪರೂಪ |
 ಉದ್ದು ನಮ್ಮಲ್ಲಿ ಅಪರೂಪ-ಬಸವಯ್ಯ |
 ತಿದ್ದಾಶ್ರಿರುಳುವೀಯ ಗುಡಿಯಾಗ ||೧೮೧೮||

ಕಡಲಿ ಕಾಳಷ್ಟು ಕಟಿದಾರ ಬಸವನ್ನ |
 ಕಡಲಿ ನಮ್ಮಲ್ಲಿ ಅಪರೂಪ |
 ಕಡಲಿ ನಮ್ಮಲ್ಲಿ ಅಪರೂಪ-ಬಸವಯ್ಯ |
 ಕಟಿದಾರ ಕಲ್ಯಾಣ ಮಠದಾಗ ||೧೮೧೯||

* * *

ಹರಿಯುವ ಹಳದಾಗ ಡುರಿಕೆಂತ ಬರುವೂರ |
 ಚಿಟಿಗೊಳಗ ಬಾಲ ಮುಣಗದಲೆ |
 ಚಿಟಿಗೊಳಗ ಬಾಲ ಮುಣಗದಲೆ-ಬರುವಂಥ |
 ಬಂಟಿ ಚಿಂಚಲ ಬಸವಯ್ಯ ||೧೮೨೦||

* * *

ತುಂಬಿದ ಹೊಳಿಯಾಗ ಅಂಬಾಂತ ಬರುವೂರ |
 ಹಿಂದಿನ ಬಾಲ ಮುಣಗದಲೆ |
 ಹಿಂದಿನ ಬಾಲ ಮುಣಗದಲೆ-ಬರುವಂಥ |
 ಧೀರ ದೇಗಲೊಳ್ಳಿ ಬಸವಯ್ಯ ||೧೮೨೧||

* * *

ಉದ್ದಿನ ಕಾಳ್ತಂದು ತೆಗ್ಗಿನ ನೀರ್ಕ್ಕಡಿದು |
 ಹೆಬ್ಬಾಗಿಲದಾಗ ಡರಕೀಯ |
 ಹೆಬ್ಬಾಗಿಲದಾಗ ಡರಕೀಯ-ಹೊಡಿನಂಥ |
 ಚಲುವ ಹುಂಡೇದ ಬಸವಯ್ಯ ||೧೮೨೨||

ಕಡಲಿಕಾಳನು ತಿಂದು ಮಡುವಿನ ನೀರ್ಬುಡಿದು |
 ಕಡೆಯ ಬಾಗಿಲಕ ಡರಕೀಯ |
 ಕಡೆಯ ಬಾಗಿಲಕ ಡರಕೀಯ-ಹೊಡಿವಂಥ |
 ನೀರ ಕಾದ್ರೊಳ್ಳಿ ಬಸವಯ್ಯ ||೧೮೨೩||

* * *

ಕಡಲಿ ಹೊಲ ಮೆಯ್ಯು ಕಡೆಯಲ್ಲಿ ನೀರ್ಕುಡಿದು |
 ಕಡದು ಹೋಗ್ಯಾರ ಬಸವಣ್ಣ |
 ಕಡದು ಹೋಗ್ಯಾರ ಬಸವಣ್ಣ-ನಮ್ಮೂರ |
 ಕಡೆಯ ಬಾಗಿಲಾಗ ನೆಲಿಸ್ಯಾರ ||೧೮೨೪||

* * *

ಮಲ್ಲನ ಮೂಲ್ಯಾಗಿರುವ ಜಲ್ಲೀಗೋಡಿನ ಬಸವ |
 ಇಲ್ಲಾಕ್ಕ ಕ ನೀವು ನೆಲಸೀರಿ |
 ಇಲ್ಲಾಕ್ಕ ಕ ನೀವು ನೆಲಸೀರಿ-ಬಸವಣ್ಣ |
 ನನ್ನ ಮಡದೀಗೆ ನಿದ್ದಿ ಕೊಡಬಾರದೆ ||೧೮೨೫||

* * *

ನಾಗಾಳ ಸೆರೆಗೆಜ್ಜೆ ನಾಗಾಳ ಉರಿಗೆಜ್ಜೆ |
 ಜೊಕ್ಕ ಬೆಳ್ಳಿ ಮಕರಂಬ |
 ಜೊಕ್ಕ ಬೆಳ್ಳಿ ಮಕರಂಬ-ನಮ್ಮೂರ |
 ಉಪ್ಪರಿಗೆ ಚಂದ ಬಸವಣ್ಣ ||೧೮೨೬||

* * *

ಸಾವಿರೆತ್ತಿನ ಮುಂದೆ ಹೋಗೋದು ನಮ್ಮೆತ್ತು |
 ಪಾದಕ್ಕೆ ಜಂಗು ಮೊಕರಂಬೆ |
 ಪಾದಕ್ಕೆ ಜಂಗು ಮೊಕರಂಬೆ-ಹಾಕ್ಕೊಂಡು |
 ಓಲಾಡಿಗಿರಿಯ ಇಳಿದಾವು ||೧೮೨೭||

* * *

ಮುತ್ತಿನ ಕೋಲು ಮುಂಗೈಲಿ ಹಿಡಕೊಂಡು |
 ಮುಂದ್ದೇರು ಹೊಡೆವ ಮೂಗಣ್ಣ |
 ಮುಂದ್ದೇರು ಹೊಡೆವ ಮೂಗಣ್ಣ-ನಿನ್ನೆತ್ತು |
 ತಿ ಜಾರಿ ಇಳಿದಾವೋ ||೧೮೨೮||

ಎತ್ತು ಕಾಯಕಗ ಎಳೆ ಸಣ್ಣ ಅರುಕಡ್ಡಿ |
 ಪಚ್ಚಿ ತೆನೆಯಂಥ ನಾಗಸರ |
 ಪಚ್ಚಿ ತೆನೆಯಂಥ ನಾಗಸರ-ತಕ್ಕೊಂಡು |
 ಎತ್ತೀನ ಜ್ಞಾನ ಮರೆತಾನು

||೧೮೨೯||

* * *

ಹೊತ್ತು ಮೀರಿದರು ಹೋರಾಟ ಬಿಡದಲ್ಲ |
 ಹೊಡೆಯಣ್ಣ ದೂರ ಗಿರಿಸೀಮೆ |
 ಹೊಡೆಯಣ್ಣ ದೂರ ಗಿರಿಸೀಮೆ-ನಂಜಯ್ಯ |
 ತೋಳ ಬಾಪುರಿಯ ಬೆಳಕಲ್ಲಿ

||೧೮೩೦||

* * *

ಹಂಚಿ ಮೇದಾವೋ ಮಿಂಚ್ಯಾ ನ ನಮ್ಮೆತ್ತು |
 ಪಂಚ ಮುಖದೊಡೆಯ ದಾಸಯ್ಯ |
 ಪಂಚಮುಖದೊಡೆಯ ದಾಸಯ್ಯ-ನಮ್ಮೆತ್ತು |
 ಮಿಂಚೂತ ಬೆಟ್ಟ ಇಳಿದಾವು

||೧೮೩೧||

* * *

ಸೋದರ ಮಾವನೆತ್ತು ಸೋಗೆ ಹುಲ್ಲು ಮೇದು |
 ಸೋಬಾನ ಕಟ್ಟಿ ತಿಳಿನೀರು |
 ಸೋಬಾನಕಟ್ಟಿ ತಿಳಿನೀರು-ಕುಡಿದು |
 ತೂರಾಡಿ ಗಟ್ಟಿ ಇಳಿದಾವು

||೧೮೩೨||

* * *

ಬಸವಯ್ಯ ಹುಟ್ಟಲಿ ಹೊಸವೇಟೆ ಕಟ್ಟಲಿ |
 ರಸಬಾಳೆ ಕಬ್ಬು ಬೆಳೆಯಲಿ |
 ರಸಬಾಳೆ ಕಬ್ಬು ಬೆಳೆಯಲಿ-ನಮ್ಮೂರ |
 ಬಸವಣ್ಣ ನ ತೇರು ಎಳೆಯಾಲಿ

||೧೮೩೩||

ಕಿತ್ತೂರು

ಕಾಡಾನೆ ಕಾಡಯ್ಯ ಬ್ಯಾಡರ ಬೀಡಯ್ಯ !
 ನಾಡಾಗಿ ಮಾಡಿ ಮಲ್ಲಣ್ಣ !
 ನಾಡಾಗಿ ಮಾಡಿ ಮಲ್ಲಣ್ಣ - ಕಿತ್ತೂರ !
 ಗೂಡೀಗೆ ಗುಡಿಯ ನೇರಿಸಿದೋ ||೧೮೩೪||

* * *

ಬಣಜೀಗ ಮಲ್ಲಣ್ಣ ಜನದಾಗ ನೆಲೆಯಾದ !
 ಕುಣಿಸಿ ಲಕ್ಕಸಿಮಿ ನಾಡಾಗ !
 ಕುಣಿಸಿ ಲಕ್ಕಸಿಮಿ ನಾಡಾಗ - ಕಿತ್ತೂರ !
 ಕಣಜಾತು ಮುತ್ತು ಮಾಣಿಕದ ||೧೮೩೫||

ಕಿತ್ತೂರ ಕಡೆಯರಸು ಮುತ್ತು ಮಾಣಿಕದೊಡೆಯ !
 ದತ್ತಕ ಮಗ ಮಲಸರ್ಜ !
 ದತ್ತಕ ಮಗ ಮಲಸರ್ಜ - ಸಮಸೂರ !
 ಸತ್ತ ಕಿತ್ತೂರ ಮುಟ್ಟುದಕೋ ||೧೮೩೬||

* * *

ಹಾಲಗುಂಬಳ ಬಳ್ಳಿ ಹಾದೀಗೆ ಹೆಬ್ಬಾವ !
 ಹಾರೂರಿಗೆ ಬಂತು ದವಲತ್ತು !
 ಹಾರೂರಿಗೆ ಬಂತು ದವಲತ್ತು - ಕಿತ್ತೂರ !
 ಮಲಸರ್ಜ ಬಂತೊ ನನವಾಸೋ ||೧೮೩೭||

* * *

ಸೊಗಲಂಬೋ ಊರಿಲ್ಲ ಸಮುದರಕ ನೆಲೆಯಿಲ್ಲ !
 ಜ್ಯಾತ ಮುತ್ತಿಗೆ ಬೆಲೆಯಿಲ್ಲ !
 ಜ್ಯಾತ ಮುತ್ತಿಗೆ ಬೆಲೆಯಿಲ್ಲ - ಕಿತ್ತೂರ !
 ಮಲಸರ್ಜನಂಥ ಧೊರಿಯಿಲ್ಲ ||೧೮೩೮||

ರಂಗ ಕಿತ್ತೂರಮ್ಬಾಲ ಹೊಕ್ಕು ನೋಡೂಣ ಬಾರ |
 ಮ್ಬಾಲ ಮ್ಬಾಲೆಲ್ಲ ಕನ್ನಡಿ |
 ಮ್ಬಾಲ ಮ್ಬಾಲೆಲ್ಲ ಕನ್ನಡಿ-ಮಲಸರ್ಜ |
 ಮ್ಬಾಲ ಕಟ್ಟೀರಿ ಇರಲಿಲ್ಲೋ ||೧೮೩೯||

* * *

ಕಿತ್ತೂರಿ ನೀ ಮ್ಬಾಲ ಮತ್ತಾರ ಕಟ್ಟಿಸ್ಯಾರ |
 ಮಕ್ಕಳ ತಂದಿ ಮಲಸರ್ಜ |
 ಮಕ್ಕಳ ತಂದಿ ಮಲಸರ್ಜ-ನಿಮ್ಮಾಲ |
 ಹೊಕ್ಕ ನೋಡ್ಯಾರ ಹೊಲಿಯಾರ ||೧೮೪೦||

* * *

ಕಿತ್ತೂರ ಮಲಸರ್ಜ ಕಿಚ್ಚ ಗಂಜವನಲ್ಲ |
 ದತ್ತಗೇಡ್ಯೊಬ್ಬ ಮಗ ಹುಟ್ಟಿ |
 ದತ್ತಗೇಡ್ಯೊಬ್ಬ ಮಗ ಹುಟ್ಟಿ-ಕಳಿದಾನೊ |
 ಹತ್ತ ತಲಿ ಗಂಡ ವತನವ ||೧೮೪೧||

* * *

ಕಿತ್ತೂರ ಮಲಸರ್ಜ ಯಾರಿಗಂಜವನಲ್ಲ |
 ಪಚ್ಚೇದ ಕಣ್ಣು ತಿರುವೂತ |
 ಪಚ್ಚೇದ ಕಣ್ಣು ತಿರುವೂತ-ಮಲಸರ್ಜ |
 ತಕ್ಕೊಂಡೆನೆಂದ ಹುದಲೀಯ ||೧೮೪೨||

* * *

ಶಿವಲಿಂಗ ರುದ್ರನಿಗೆ ಸಾವು ಕೂಡಲೆ ಬಂತು |
 ಜೀವ ಕಸಿವೀಸಿ ಚೆನ್ನವೋ |
 ಜೀವ ಕಸಿವೀಸಿ ಚೆನ್ನವೋ-ಹಾರೂರು |
 ಹಾವಾಗಿ ಮನೆಗೆ ವಿಷ ಬಿಟ್ಟೋ ||೧೮೪೩||

* * *

ಮಡಿದೇರಿಬ್ಬರು ಸಿಡಿದು ಕಡದಾಡಿ ಒಡಕ್ಕುಟ್ಟಿ |
 ತಡಮಾಡ್ತಿ ದತ್ತ ತಗೊಂಡು |
 ತಡಮಾಡ್ತಿ ದತ್ತ ತಗೊಂಡು-ಚನ್ನಮ್ಮ |
 ಒಡತ್ಯಾಗಿ ನಾಡ ಆಳ್ಯೋ ||೧೮೪೪||

ಹಾಲಿನಂಥ ಕಿತ್ತೂರಿಗೆ ಹನ್ನೆರಡು ಕೀಲಗಸಿ |
 ಸುತ್ತ ಸುತ್ತಿಲ್ಲ ಕಿರಿಜಿಡ್ಡಿ |
 ಸುತ್ತ ಸುತ್ತಿಲ್ಲ ಕಿರಿಜಿಡ್ಡಿ-ಈರವ್ವ |
 ಕಿತ್ತೂರಿಗೆ ತಂದು ಇಳಿವ್ಯಾರೋ ||೧೮೪೫||

* * *
 ಕಂದವನ್ನ ಹಡೀಲಿಲ್ಲ ಕೈಬೀಸಿ ನಡೀಲಿಲ್ಲ |
 ಗಂಡನ ಪುಣ್ಯ ಉಣಲಿಲ್ಲ |
 ಗಂಡನ ಪುಣ್ಯ ಉಣಲಿಲ್ಲ-ಈರವ್ವ |
 ರಂಡಿತನ ನಿನಗ ಮೂಲಾತೋ ||೧೮೪೬||

* * *
 ಕನ್ನೂರ ಮಲ್ಲಗ ತನ್ನ ಬ್ಯಾನ್ಡತ್ತಲಿ |
 ಚನ್ನಮ್ಮನ ರಾಜ್ಯ ನುಂಗಾಕೋ |
 ಚನ್ನಮ್ಮನ ರಾಜ್ಯ ನುಂಗಾಕೋ-ಧ್ಯಾಕರೆಗೆ |
 ಗುನ್ನೆ ಮಾಡುದಕ ಪುಸಲಿಟ್ಟೋ ||೧೮೪೭||

* * *
 ಕಲ್ಲೂರ ಮಲ್ಲಗ ಎಲ್ಲಾರೂ ಒದಿಯಲಿ |
 ಗುಲ್ಲಾ ಗಂಟೀರು ಉಗುಳಲಿ |
 ಗುಲ್ಲಾ ಗಂಟೀರು ಉಗುಳಲಿ-ಧ್ಯಾಕರೆಗೆ |
 ಸಲ್ಲಾ ಕೊಟ್ಟಾನೋ ಮುತ್ತಾಕೋ ||೧೮೪೮||

* * *
 ಧಾರ್ವಾಡ್ಡ ವೆಂಕಟ ದಾರ್ದಿಳೇಲೆ ಸಿರಕೊಯ್ದ |
 ಕಾರಭಾರಿಗಳು ಕಿವಿಗೊಟ್ಟು |
 ಕಾರಭಾರಿಗಳು ಕಿವಿಗೊಟ್ಟು-ಕಿತ್ತೂರು |
 ಚೂರು ಚೂರಾತೋ ಕದನಾತೋ ||೧೮೪೯||

* * *
 ಕಿತ್ತೂರ ಚನ್ನಮ್ಮ ಸುತ್ತೂರ ಒಡಿತ್ಯಾಗಿ |
 ಕತ್ತಿ ಕವಚಗಳ ಉಡುಪುಟ್ಟೋ |
 ಕತ್ತಿ ಕವಚಗಳ ಉಡುಪುಟ್ಟೋ-ಅಬ್ಬರದಿ |
 ಬತ್ತಲ ಗುದರಿಯ ಜಿಗದೇರೋ ||೧೮೫೦||

ಗಂಡನ್ನ ಕಳಕೊಂಡು ಬಿಂಡಾದ ಚನ್ನಮ್ಮ |
 ಗಂಡಾಗಿ ರಣಕ ಇಳಿದಾಳೊ |
 ಗಂಡಾಗಿ ರಣಕ ಇಳಿದಾಳೊ-ನಾಡ್ಡೆನ್ನ |
 ಪುಂಡ ಬಂಡಾಯ ಹಿಂಡಾಕೋ ||೧೮೫೧||

* * *

ಧಾರವಾಡದ ದಂಡು ವಾರ್ಯಾಗ ಬರುತಿರಲು |
 ಏರಿಯ ಹತ್ತಿ ಸುರಿಸ್ಯಾನೊ |
 ಏರಿಯ ಹತ್ತಿ ಸುರಿಸ್ಯಾನೋ-ಕಿತ್ತೂರ |
 ನೀರರೊಗೆದಾರೊ ಗುಂಡಿರೋ ||೧೮೫೨||

* * *

ಕೆಂಪು ಮಾರಿಯ ದಂಡು ಸಿಂಪಾಗಿ ಸಿಡದೀತೊ |
 ರಪ್ಪ ರಪ್ಪೆಂದು ಓಡೀತು |
 ರಪ್ಪ ರಪ್ಪೆಂದು ಓಡೀತು-ಅಮಟೂರ |
 ಬಾಳಪ್ಪ ಗುಂಡಿಟ್ಟು ಧ್ಯಾಕರೆಗ ||೧೮೫೩||

* * *

ಮುಚ್ಚಿನ ಕಾಳಗಕ ಮೆಚ್ಚಾಳೊ ಚನ್ನಮ್ಮ |
 ಉಚ್ಚಿ ಬೆಳ್ಳಿಗಳ ಕೊಡತಾಳೊ |
 ಉಚ್ಚಿ ಬೆಳ್ಳಿಗಳ ಕೊಡತಾಳೊ-ಬಂಟರಿಗೆ |
 ಹೆಚ್ಚಿನ ರೋಜ ಬರಿಸ್ಯಾಳೊ ||೧೮೫೪||

* * *

ಬೆಳಗಾವಿ ಚಾಪ್ಲಿನ್ನ ಒಳಹಾದಿಲೆ ದಂಡೆತ್ತಿ |
 ಬೆಳಗಾಗಿ ದಂಡು ಬೀಡಿಬಿಟ್ಟು |
 ಬೆಳಗಾಗಿ ದಂಡು ಬೀಡಿಬಿಟ್ಟು-ಕಿತ್ತೂರ |
 ತಳಮಳ ನೋಡೊ ಚಣದಾಗೊ ||೧೮೫೫||

ಹೊನ್ನು ಹಣಗಳ ನೀವೆ ಮುನ್ನೂಣಿ ನಿನಗೀವೆ |
 ಬೇಡಿದ್ದ ನೀವೆ ಗೋವಿಂದ |
 ಬೇಡಿದ್ದ ನೀವೆ ಗೋವಿಂದ-ಮನಸಿಟ್ಟು |
 ಮದ್ದಿಗೆ ಎಣ್ಣೆ ನೀ ಬೆರಿಸೋ ||೧೮೫೬||

ಲದ್ದೀಯ ಗೋವಿಂದ ಕುದ್ದಲಗೇಡಿ ಹಾರುವ |
 ಮದ್ದೀಗೆ ಲದ್ದಿ ಬೆರಿಸ್ಯಾನೊ |
 ಮದ್ದೀಗೆ ಲದ್ದಿ ಬೆರಿಸ್ಯಾನೊ-ನಸೀಬವೊ |
 ಬಿದು ಕಿತ್ತೂರು ಹಾಳಾಯ್ತು ||೧೮೭೭||

ಕನ್ನೂರ ಕಲ್ಲೂರ ಮಲ್ಲರದು ಕಪಿತೂರಿ |
 ರಾಗಿ ಕೂಡಿಸಿದ ಹುಸಿ ಮದ್ದೊ |
 ರಾಗಿ ಕೂಡಿಸಿದ ಹುಸಿ ಮದ್ದೊ--ಕಿತ್ತೂರ |
 ನಸೀಬ ಹಾರ್ಯವೋ ಹುಸಿ ಗುಂಡ ||೧೮೭೮||

* * *
 ಕಿತ್ತೂರ ಕಿಲ್ಲೇಕ ಉತ್ತೀಕರ್ಯಾರಿಲ್ಲ |
 ಉಕ್ಕೇನ ಗುಂಡು ಬಿಗಿವಾಗ |
 ಉಕ್ಕೇನ ಗುಂಡು ಬಿಗಿವಾಗ--ಚಿನ್ನಮ್ಮ |
 ಹಕ್ಕಾಳಿ ಬಾಸಯ ಬಿಡತಾಳ ||೧೮೭೯||

* * *
 ಕಿತ್ತೂರ ಕಿಲ್ಲೇಕ ಏನೇನ ಮಸಲತ್ತ |
 ಉಕ್ಕೇನ ಗುಂಡ ಉರಿಬಾಣ |
 ಉಕ್ಕೇನ ಗುಂಡ ಉರಿಬಾಣ--ಚಿನ್ನಮ್ಮ |
 ಅರಮನಿಗೆ ಬಾಣ ಬಿಡತಾರೋ ||೧೮೮೦||

* * *
 ಜಮಖಂಡಿ ದೇಸಾಯಿ ಯಮಕೀಲೆ ಕೂಡಿದ |
 ಸಮಯಕ ಚಾಪ್ಲಿನ್‌ನ ದಂಡಿಗೊ |
 ಸಮಯಕ ಚಾಪ್ಲಿನ್‌ನ ದಂಡಿಗೊ--ಕಿತ್ತೂರ |
 ಸಮನಾಗೈಸಿರಿ ಹೊತ್ತೊಯ್ದೊ ||೧೮೮೧||

* * *
 ಎಂಥಾದ ಕಿತ್ತೂರು ಚಿಂತ್ಯಾಗ ಬೆಳಗಾತ |
 ಕೆಂಪು ಮೋತೆವರು ಒಲಿಹೂಡಿ |
 ಕೆಂಪು ಮೋತೆವರು ಒಲಿಹೂಡಿ--ಚಿನ್ನಮ್ಮ |
 ಚಿತ್ರದ ಮೂಲ ಮುರಿದಾರೋ ||೧೮೮೨||

ಕಿತ್ತೂರ ಕಿಲ್ಲೇಕ ಹತ್ತು ಕಾಲ್ನಿಚ್ಚಣಿಕಿ |
 ಕೊತ್ತ ಕೊತ್ತಳಕ ಕೈ ಪಂಜು |
 ಕೊತ್ತ ಕೊತ್ತಳಕ ಕೈ ಪಂಜು-ಹಿಡಕೊಂಡು |
 ಸುತ್ತ ಚನ್ನನ್ನ ಹುಡುಕಾರೋ ||೧೮೬೩||

* * *

ಕಿತ್ತೂರ ಶರಸೂರಿ ಮತ್ತೇನು ಹೇಳಲಿ |
 ಚಿತ್ತರದ ಗೊಂಬಿ ಅಳತಾವ |
 ಚಿತ್ತರದ ಗೊಂಬಿ ಅಳತಾವ--ಚನ್ನನ್ನ |
 ಹಿಂಡಿಮ್ಮಿ ಹಸವು ಉಳಿಗರ ||೧೮೬೪||

* * *

ಕೆರಳಿದ ಕೇಸರಿಣಿ ಕಿತ್ತೂರ ಬಿಟಗೊಟ್ಟು |
 ಬತ್ತಲ ಗುದರಿಯ ಜಿಗದೇರಿ |
 ಬತ್ತಲ ಗುದರಿಯ ಜಿಗದೇರಿ-ಹೊಂಗಲದ |
 ಗಡಿಯಾಗ ಪೈರಿಗೆ ಸೆರೆಯಾಗಿ ||೧೮೬೫||

* * *

ಕಿತ್ತೂರ ಶರಸೂರಿ ಮತ್ತೇನು ಹೇಳಲಿ |
 ಎತ್ತೊಂಟಿ ನ್ಯಾಲೆ ಸದಲ್ವೇರಿ |
 ಎತ್ತೊಂಟಿ ನ್ಯಾಲೆ ಸದಲ್ವೇರಿ-ಹೊಡೆದಾರೋ |
 ಮತ್ತೆ ಧಾರ್ವಾಡ ಕಿಲ್ಲೇಕೋ ||೧೮೬೬||

* * *

ಅತ್ತಿ ಸೊಸೈರ ತಂದು ಮತ್ತ ಹೊಂಗಲದಾಗ |
 ಸುತ್ತ ಕಾವಲಿಯೊ ಹಗಲಿರುಳೊ |
 ಸುತ್ತ ಕಾವಲಿಯೊ ಹಗಲಿರುಳೊ--ಜನದಾಗ |
 ಎತ್ತ ನೋಡಿದರು ತಳಮುಳೋ ||೧೮೬೭||

* * *

ಮುಕ್ಕಣ್ಣ ಗತಿಯೆಂದು ಸಿಕ್ಕು ಸೆರೆಯಾಗಿದ್ದು |
 ಬಿಕ್ಕಿ ಅಳತಾಳ ಈರವ್ವ |
 ಬಿಕ್ಕಿ ಅಳತಾಳ ಈರವ್ವ--ರಾಯಣ್ಣ |
 ಅಕ್ಕ ನಿಮ್ಮುಪ್ಪು ಈ ರಾಯೋ ||೧೮೬೮||

ಗೆದ್ದ ಕಿತ್ತೂರ ತಂದು ಉದ್ದುಬೀಳುವೆ ತಾಯಿ |
 ಕದ್ದ ಮಾತಲ್ಲ ನಿಮ್ಮಾಣಿ |
 ಕದ್ದ ಮಾತಲ್ಲ ನಿಮ್ಮಾಣಿ-ಇಲಿದ್ರ |
 ಬಿದ್ದ ಹೋಗುವೆ ರಣದಾಗೋ ||೧೮೬||

* * *

ಸಂಗೊಳ್ಳಿ ರಾಯಣ್ಣ ಹೆಂಗ್ಲಂದ ದಳವಾಯಿ |
 ದಂಗೆ ಎಬ್ಬಿಸಿದ ನಾಡಾಗೋ |
 ದಂಗೆ ಎಬ್ಬಿಸಿದ ನಾಡಾಗೋ-ಕಿತ್ತೂರ |
 ಕಂಗೆಟ್ಟು ಜನರು ಕೂಡ್ಯಾರೋ ||೧೮೭||

* * *

ಸುದ್ದಿ ಹೆಬ್ಬಿತು ಸುತ್ತ ಎದ್ದು ಕೂಡಿತು ಮಂದಿ |
 ಗದ್ದಲಕ ಅಂಜಿ ಸರಕಾರ |
 ಗದ್ದಲಕ ಅಂಜಿ ಸರಕಾರ-ಈರನ್ನ |
 ಕದ್ದೀಲಿ ಕೊಂದಾರೋ ವಿಷಕೊಟ್ಟೋ ||೧೮೮||

* * *

ಬೆಳ್ಳಿ ಹರಿವಾಣದಾಗ ಬಿಳಿಮುತ್ತು ಸುರಿಧಂಗ |
 ಚಂದ್ರಸಾಲೀ ಗ್ವಾಡಿ ಬಿರಿಯಲಿ |
 ಚಂದ್ರಸಾಲೀ ಗ್ವಾಡಿ ಬಿರಿಯಲಿ-ಈರನ್ನ |
 ಕೊಂದವರ ವಂಶ ಹುರಿಯಲಿ ||೧೮೯||

* * *

ಮುದಾನ ಪುರದಾಗ ಹೋದಾನೋ ರಾಯಣ್ಣ |
 ಭೇದ ವಿಡಲಿಲ್ಲ ಮನದಾಗ |
 ಭೇದ ವಿಡಲಿಲ್ಲ ಮನದಾಗ-ಲಿಂಗೊಂಡ |
 ವಾದಿ ರಾಯಣ್ಣ ಮೋಸಾಗಿ ||೧೯೦||

* * *

ನಂದಗಡ ಊರಾಗ ಮಂದ್ಯಾಗ ರಾಯಣ್ಣ |
 ತಂದು ಶೂಲಕ್ಕು ಹಾಕ್ಯಾರೋ |
 ತಂದು ಶೂಲಕ್ಕು ಹಾಕ್ಯಾರೋ-ಕಿತ್ತೂರ |
 ಗೊಂದಲ ಶೂರಗ ದುರ್‌ಮರಣೋ ||೧೯೧||

ಹೊಂಗಲದ ಮಠದಾಗ ಲಿಂಗಪೂಜೆಯಮಾಡಿ |
 ಭಂಗಾಗುದೆಂದು ಎದಿಗುಂದಿ |
 ಭಂಗಾಗುದೆಂದು ಎದಿಗುಂದಿ-ಚನ್ನವ್ವ |
 ಉಂಗುರದ ವಜ್ರವ ನುಂಗ್ಯಾಳೋ ||೧೮೭೫||



ಕಂಪಿ

ಹಂಪಿಯ ಶರಣರಿಗೆ ಸಂಪಾದ ಪಟ್ಟಣ |
 ಕಂಪಲಿಯು ನೆರಳು ಶರಣರಿಗೋ |
 ಕಂಪಲಿಯು ನೆರಳು ಶರಣರಿಗೋ-ತುರುಕರಿಗೆ |
 ಕಂಪನವು ಕೇಳಿ ಎದಿಯಾಗೋ ||೧೮೭೬||

* * *

ಕಂಪಲಿ ರಾಯನು ಹಂಪಿ ವಿರುಪನ ಶಾಪ |
 ದಂಪತಿಗೆ ಬಂತೊ ವನವಾಸ |
 ದಂಪತಿಗೆ ಬಂತೊ ವನವಾಸ-ಕಂಪಲಿಯು |
 ಸಿಂಪಾಗಿ ಸಿಡಿದು ಹಾಳಾತೋ ||೧೮೭೭||

* * *

ಬೆಚ್ಚಪ್ಪ ಲಿಂಗಯ್ಯ ಹೆಚ್ಚಿನ ಮಂತ್ರಿಗಳು |
 ರೊಚ್ಚಿನ ಕತ್ತಿರಣಕಟ್ಟೆ |
 ರೊಚ್ಚಿನ ಕತ್ತಿ ರಣಕಟ್ಟೆ-ತುರುಕರು |
 ಹುಚ್ಚಿದ್ದು ಓಡಿ ರಣಬಿಟ್ಟು ||೧೮೭೮||

* * *

ಮಾನವನು ಕಳಕೊಂಡು ಬಾನರೋಡಿದರಂದು |
 ಖೂನಿ ಮಾಡುದಕ ಮಾತಂಗಿ |
 ಖೂನಿ ಮಾಡುದಕ ಮಾತಂಗಿ-ಹೆಣ್ಣೆ ದೆ |
 ಮಾನಗೇಡ್ಯಾಗಿ ಒಳಸಂಚು ||೧೮೭೯||

ಕೊಂಕಣದ ಮಾತಂಗಿ ಬಿಂಕ ಮಾದರ ಹುಡುಗಿ |
 ಕೊಂಕ ಗುಣದ್ದೆಣ್ಣು ತುರುಕರಿಗೆ |
 ಕೊಂಕ ಗುಣದ್ದೆಣ್ಣು ತುರುಕರಿಗೆ-ಮನಸೋತು |
 ವುಂಕಿ ಹಾಕ್ಯಾಳೋ ಕಂಪಲಿಗೋ ||೧೮೮೦||

* * *

ರಾಮರಾಯನು ಬಿದ್ದ ನಾಮ ನಿರ್ನಾಮಾತೋ |
 ಧೂಮ ಧೂಮಾತೋ ಕಂಪಲಿಯೋ |
 ಧೂಮ ಧೂಮಾತೋ ಕಂಪಲಿಯೋ-ನಾರಿಯರ |
 ಹೋಮಕೊಂಡಾತೋ ಕಿಚ್ಚಾತೋ ||೧೮೮೧||

* * *

ಎಳುರಾಯರಗಂಡ ಗಾಳರಿಗೆ ಕಾಟಣ್ಣ |
 ತಾಳದಲೆ ಕೊಂದ ಮಾತಂಗಿ |
 ತಾಳದಲೆ ಕೊಂದ ಮಾತಂಗಿ-ಒಡೆಯಾಗ |
 ಕಾಳಗದಿ ಕಾದು ರಣಕಾದ ||೧೮೮೨||

ಕಂಪಲಿ ಹಾಳಾಗಿ ಕೊಂಪೆಯಾಯಿತು ನಸಿಬ |
 ಸಂಪತ್ತು ಹೋತು ತುರುಕರಿಗೋ |
 ಸಂಪತ್ತು ಹೋತು ತುರುಕರಿಗೋ-ಲಿಂಗಯ್ಯ |
 ಜಂಪಿಲ್ದ ಮಡಿದ ರಣದಾಗೋ ||೧೮೮೩||



ವಿಜಯ ನಗರ

ಬನ್ನೀಯ ಮರಹುಟ್ಟಿ ಹೊನ್ನೀನ ಮಳೆಗರೆದು |
 ಚೆನ್ನ ಪಟ್ಟಣಕ ಹೊಳೆಹರದು |
 ಚೆನ್ನ ಪಟ್ಟಣಕ ಹೊಳೆಹರದು-ಹಂಪ್ಯಾಗ |
 ಬಲ್ಲಾಳ ವೀರರು ಗುಟ್ಟಾಗ್ಯೋ ||೧೮೮೪||

ಹುಕ್ಕು ಕುಕ್ಕು ಕೂಡಿ ಚಿಕ್ಕು ರಾಜ್ಯವಕಟ್ಟು |
 ಮಿಕ್ಕು ಕೂಡಿ ಸುತ್ತ ನಾಡಾಗ |
 ಮಿಕ್ಕು ಕೂಡಿ ಸುತ್ತ ನಾಡಾಗ-ಹಂಪಿಯ |
 ಅಕ್ಕರದಿ ವಿರುಪಾಕ್ಷ ವರಕೊಟ್ಟೊ ||೧೮೮೫||

* * *

ಲಕ್ಕಣ್ಣ ದಂಡೇಶ ಜಕ್ಕಣ್ಣಾಚಾರ್ಯರು |
 ಮುಕ್ಕಣ್ಣ ಕಳಿಸಿದ ವೀರರೋ |
 ಮುಕ್ಕಣ್ಣ ಕಳಿಸಿದ ವೀರರೋ-ಪ್ರೌಢಣ್ಣ |
 ಚೊಕ್ಕಾಗಿ ರಾಜ್ಯ ಬೆಳೆಸಿದರೋ ||೧೮೮೬||

* * *

ವಿಜಯನಗರದ ರಾಮ ಗಜದ ಅಂಬಾರಿನೇರಿ |
 ತಜ ವಿಜಲಿ ತಲಪಿ ತಂಗಡಗಿ |
 ತಜ ವಿಜಲಿ ತಲಪಿ ತಂಗಡಗಿ-ಸಿರಸಂಗಿ |
 ಸರದಾರ ತಿವಿದ ಈಟಲೆ ||೧೮೮೭||

ಪಂಚಶಾಹಿಗಳೆದ್ದು ಕಂಚಾಣ ಹುಡುಕುತಲಿ |
 ಸಂಚೇಲಿ ನಾಡ ನುಂಗ್ಯಾರೋ |
 ಸಂಚೇಲಿ ನಾಡ ನುಂಗ್ಯಾರೋ-ಏಸಿರಿಯು |
 ಹಂಚಿ ಹಂಚಾಗಿ ಮುಣ್ಣಾತೋ ||೧೮೮೮||



ನರಗುಂದ

ಹೆಸರೇನಿ ನರಗುಂದ ಮೊಸರೇಗೆ ನೀರಿಲ್ಲ |
 ಕುಸುರದ ಸಿಂಬಿ ಬರಿಗೊಡ |
 ಕುಸುರದ ಸಿಂಬಿ ಬರಿಗೊಡ-ಇಟ್ಟೊಂಡು |
 ಉಸರಂತ ಭಾವಿ ಇಳಿದಾರ ||೧೮೮೯||

ನರಗುಂದ ಕಾಳಸ್ಸು ಮರಿಗುದರಿ ಸಾಯಸಲಿ |
 ಚದರಂಗ ಮ್ಯಾಲ ಮುರಿಯಸಲಿ |
 ಚದರಂಗ ಮ್ಯಾಲ ಮುರಿಯಸಲಿ-ಸೊರಮೂರ |
 ಸದರಿಗೆ ಸುದ್ದಿ ಹರಿಯಸಲಿ ||೧೮೯೦||

* * *

ನರಗುಂದ ವೆಂಬೂದು ಅರಗಿಣಿ ಪಟ್ಟಣ |
 ಕೆರೆ ಕಡಿಸಿ ನೀರ ಕುಡಿಲಿಲ್ಲ |
 ಕೆರೆ ಕಡಿಸಿ ನೀರ ಕುಡಿಲಿಲ್ಲ-ಬಾಬಣ್ಣ |
 ತಿರುಗಿ ನರಗುಂದ ಹೊಗಲಿಲ್ಲ ||೧೮೯೧||

* * *

ಕೆಂಪು ಮಾರಿಯ ದಂಡು ಗುಂಪಾಗಿ ಮುತ್ತಾರೋ |
 ಕಂಪಿಸಿ ಹೋತೋ ನರಗುಂದ |
 ಕಂಪಿಸಿ ಹೋತೋ ನರಗುಂದ-ಬಾಬಾಸಾಬ |
 ಹಂಪಿ ಹೊಳಿ ಮುಂದ ತಡವ್ಯಾನ ||೧೮೯೨||

* * *

ಹಂಡು ಬಂಡದ ಕುದರಿ ಗೊಂಡೇದ ಲಗಾಮ್ನಾಕಿ |
 ದಂಡು ಇಳದೀತೋ ನರಗುಂದ |
 ದಂಡು ಇಳದೀತೋ ನರಗುಂದ-ಬಾಬಾಸಾಬ |
 ಗುಂಡಿಲಿಕ್ಕಾನ ಗುಡಿಯಾಗ ||೧೮೯೩||

*

ಇಣ್ಣಾ ತಾಂಡೇದ ಬಂಟ್ ಕಣ್ಣಿಟ್ಟ ಸಿರಕೊಯ್ದ |
 ಮಣ್ಣಿ ಪಾಲಾದ ಮೆಣಸನ್ನ |
 ಮಣ್ಣಿ ಪಾಲಾದ ಮೆಣಸನ್ನ-ನರಗುಂದ |
 ಅಣ್ಣಿ ಕೂಗ್ಯಾನ ಕಾಳಗೋ ||೧೮೯೪||

* * *

ಮುಂಡರಗಿ ಭೀಮಣ್ಣ ಬಂಡಾಯ ಎಬ್ಬಿಸಿದ |
 ದಂಡ ಕೂಡ್ಪಾನೋ ನರಗುಂದ |
 ದಂಡ ಕೂಡ್ಪಾನೋ ನರಗುಂದ-ಬಾಬಾಸಾಬ |
 ಕೆಂಡ ಕಾರ್ಯಾನೋ ಕುಂಪಣಿಗೋ ||೧೮೯೫||

ಮಾಲಕನು ಸಾಹೇಬ ಕೇಳಿ ಮೆಣಸನನಸಾವ |
 ಬಿರುಗಾಳಿ ಹಾಂಗ ಮುತ್ತಾನ್ತೋ |
 ಬಿರುಗಾಳಿ ಹಾಂಗ ಮುತ್ತಾನ್ತೋ-ನರಗುಂದ |
 ತಾಳ ಬ್ರಹ್ಮಾಂತೋ ಚಣದಾಗ ||೧೮೯೬||

* * *

ಬಾಪು ಪಂತರ ಸಂಚು ಘಾತನರಗುಂದಾಂತೋ |
 ಹೋತೋ ಹಾಳಾಗಿ ನಿವೃತ್ತಗಿ |
 ಹೋತೋ ಹಾಳಾಗಿ ನಿವೃತ್ತಗಿ-ನರಗುಂದ |
 ಖ್ಯಾತಿ ಜನದಾಗ ಕಡಿತನಕ ||೧೮೯೭||

* * *

ಹಾರೂರ ಹಾವಾಗಿ ಕೋರೈರೋ ಒಳಸಂಚು |
 ಗಾರಗಾರಾಂತೋ ನರಗುಂದ |
 ಗಾರುಗಾರಾಂತೋ ನರಗುಂದ-ಬಾಬಾಸಾಬ |
 ಕಾರ ಮಳಿಯಾಗ ಮನಿಬಿಟ್ಟು ||೧೮೯೮||

* * *

ಕಾಡೆಲ್ಲ ಕತ್ತರಿಸಿ ನಾಡೆಲ್ಲ ತತ್ತರಿಸಿ |
 ಬಾಡುಗಳ್ಳರು ಹಾರೂರ |
 ಬಾಡುಗಳ್ಳರು ಹಾರೂರ-ತಾನಂಬಿ |
 ಕಾಡಿಗೀಡಾದ ಬಾಬಣ್ಣ ||೧೮೯೯||

* * *

ಮಡದಿ ಮಕ್ಕಳ ಬಿಟ್ಟು ಹಡದ ತಾಯಿಯ ಬಿಟ್ಟು |
 ಕಡೆಗಾಂವ ಬಿಟ್ಟು ನಾಡಾಸೆ |
 ಕಡೆಗಾಂವ ಬಿಟ್ಟು ನಾಡಾಸೆ-ಬಾಬಾಸಾಬ |
 ಕೇಡೀಗೆ ಬಿಟ್ಟು ನರಗುಂದ ||೧೯೦೦||

* * *

ದೇಶವ ಕಡೆಮಾಡಿ ಆಶೇವ ಈಡಾಗಿ |
 ಕಾಸು ಕವಡೀಗೆ ಕಡಿಯಾಗಿ |
 ಕಾಸು ಕವಡೀಗೆ ಕಡಿಯಾಗಿ-ಹಾರೂರು |
 ಹಾಸಿ ಬೆಂಕ್ಯಾಗ ಬುದ್ಯಾಗಿ ||೧೯೦೧||

ನರಗುಂದ ಅರಸನಿಗೆ ವನವಾಸ ಬಂದೀತೋ |
 ತಿರುಗ್ಯಾನೊ ಕಾಡ ಪಾಲಾಗಿ |
 ತಿರುಗ್ಯಾನೊ ಕಾಡ ಪಾಲಾಗಿ-ಸೂಟರಗ |
 ತೊರಗಲ್ಲ ಸೀಮ್ಯಾಗ ಕೈ ಸಿಕ್ಕೋ ||೧೯೦೨||

* * *

ಮಾಳ್ಳಿ ಮ್ಯಾಗಿನ ಹುಲ್ಲ ಗಾಳಿಗ್ಗಾ ರಿದರೇನು |
 ಗಾಲಮೇಲಾತೊ ನರಗುಂದ |
 ಗಾಲಮೇಲಾತೊ ನರಗುಂದೊ-ಬಾಬಾಸಾಬ |
 ಗಾಳಿಗಿ ಬಾಯ ಬಿಡತಾನೋ ||೧೯೦೩||

* * *

ಹೂಲಿಸ್ವಾಮಿಯು ಕೊಟ್ಟ ಕೋಲ ಮಿಂಚಿನ ಶಾಪ |
 ಗಾಲ ಮೇಲಾತೊ ನರಗುಂದ |
 ಗಾಲ ಮೇಲಾತೊ ನರಗುಂದ-ಮರುವರುಷ |
 ಕೂಲಿ ಕುಂಬಳಿಗೆ ಎರವಾತೋ ||೧೯೦೪||



ಹೋಳೀಯ ಹಾಡುಗಳು

ಆನಿಗಂಬಾರಿ ಭಂದ ಕುದರೀಗಿ ಥಡಿ ಭಂದ |
 ಸದರೀಗೆ ಭಂದ ಕಾಮಣ್ಣಾ |
 ಸದರೀಗೆ ಭಂದ ಕಾಮಣ್ಣಾ-ಬಗಲಾಗ |
 ರೂಪಕ ಭಂದ ರತಿದೇವಿ ||೧೯೦೫||

* * *

ಹೋಳೀಯ ಹಬ್ಬಕ ಮೇಳಾಗಿ ಹಾಡೂನ |
 ವಾಳ್ಯಾಗಬ್ಬಾಡ ನನ ಗೆಣತಿ |
 ವಾಳ್ಯಾಗಬ್ಬಾಡ ನನ ಗೆಣತಿ-ಬಂದಾರ |
 ಕೇಳಾಕ ಮಂದಿ ನನು ಹಾಡ ||೧೯೦೬||

ಗಣಪತಿ ನಾನಿನ್ನ ಚಣ ಚಣಕ ನೆನದೇನೋ |
 ಅಣ ಅಣಕ ಆಡು ಜನಕೆಲ್ಲ |
 ಅಣ ಅಣಕ ಆಡುಜನಕೆಲ್ಲ-ಬಾಯಾಗ |
 ತುಣು ತುಣುಕು ಬೆಲ್ಲ ಒಗದೇನೋ ||೧೯೦೭||

* * *

ಅಕ್ಕ ಪಾರ್ವತಿ ಮಗನು ಚಿಕ್ಕವನು ಗಣಪತಿಯೋ |
 ನೆಪ್ಪಮಾಡಿ ನಿನ್ನ ನೆನದೇನೋ |
 ನೆಪ್ಪಮಾಡಿ ನಿನ್ನ ನೆನದೇನೋ-ಗಣನಾಥ |
 ತಪ್ಪಿದಲ್ಲೆ ನಗ ಬೆಸನಾಗೋ ||೧೯೦೮||

* * *

ಬುಧ್ಧಿ ಗಣಪತಿ ಮುಂದ ಭೂಮಿಗೆ ಫಲಮುಂದ |
 ಗುಡ್ಡಕ ಮುಂದ ಹುಲಿಯಪ್ಪ |
 ಗುಡ್ಡಕ ಮುಂದ ಹುಲಿಯಪ-ನ ಮುಂದಿರುವ |
 ಗುದ್ದಿಗಿ ಮುಂದ ನರಿಯಪ್ಪ ||೧೯೦೯||

* * *

ಬೆನಕ ನಾಲಿಗಿಮ್ಮಾಲೆ ನೆನಿಬಾರೊ ಹಾಡುದಕ |
 ಕಣಕಟ್ಟಿ ಮಂದಿ ಕೂಡೈತೋ |
 ಕಣಕಟ್ಟಿ ಮಂದಿ ಕೂಡೈತೋ-ಕೇಳುದಕ |
 ಮನಕ ಬೆಸನಾಗೊ ನುಡಿ ನುಡಿಗೆ ||೧೯೧೦||

ಪಾರೋತಿ ಮಾದೇವ ಎರಿ ಸಭದಾಗಿರಲು |
 ಪಾರೋತಿ ಹೇಳ ಚಲುವ್ಯಾರ |
 ಪಾರೋತಿ ಹೇಳ ಚಲುವ್ಯಾರ-ಕೇಳುದಕ |
 ತೀರ ಚಲುವಾನ ಕಾಮಣ್ಣ ||೧೯೧೧||

* * *

ಸಿಟ್ಟಿಗೇಳುತ ಶಿವನು ಬಿಟ್ಟಾನೋ ಉರಿಗಣ್ಣ |
 ಸುಟ್ಟು ಬೂದ್ಯಾದೋ ಕಾಮಣ್ಣ |
 ಸುಟ್ಟು ಬೂದ್ಯಾದೋ ಕಾಮಣ್ಣ-ರತಿದೇವಿ |
 ಹೊಟ್ಟೆ ಬಡಕೊಂಡು ಅಳತಾಳೋ ||೧೯೧೨||

ಅಳುವ ಬಾಲಿಯ ಕಂಡು ಕಳವಳವೋ ಸಭದಾಗ |
 ಅಳಬ್ಯಾಡ ರತಿಯೆ ಮನಿ ಸೊಸಿಯೆ |
 ಅಳಬ್ಯಾಡ ರತಿಯೆ ಮನಿ ಸೊಸಿಯೆ-ಕಾಮಣ್ಣ |
 ಮನದಾಗ ಮೂಡಿ ಬರತಾನ ||೧೯೧೩||

* * *

ಹೊರಳಾಡಿ ಅಳಬ್ಯಾಡ ಎರವಾದ ಕಿಚ್ಚೇಗಿ |
 ಕರೆದಾಗ ಬರುವ ರತಿದೇವಿ |
 ಕರೆದಾಗ ಬರುವ ರತಿ ದೇವಿ-ಮನದಾಗ |
 ಸ್ಥಿರವಂತ ಕಾಮನೆನದಾಗ ||೧೯೧೪||

* * *

ಮಳಲ ಬಿಂದಿಗಿ ಮಾಡಿ ಜುಳಕ ಹಾವಿನ ಸಿಂಬಿ |
 ಹೊಳೆಯ ತೆರೆ ಹೊಡೆದು ತುಂಬ್ಯಾರೋ |
 ಹೊಳೆಯ ತೆರೆ ಹೊಡೆದು ತುಂಬ್ಯಾರೋ-ಎಳದೇರು |
 ತುಳಿ ತುಳಿದು ಹಾದಿ ಬರುವಾಗ ||೧೯೧೫||

* * *

ಮಳಲ ಬಿಂದಿಗಿ ಕರಿಗಿ ಸುಳಿದು ಸಿಂಬಿಯ ಹಾವು |
 ಜಳತಾಕಿ ಕಾಮ ಸುಡುತಿರಲು |
 ಜಳತಾಕಿ ಕಾಮ ಸುಡುತಿರಲು-ಎಳದೇರು |
 ಅಳು ಅಳುಕಿ ಕಳಚಿ ಕೈಬಿಟ್ಟು ||೧೯೧೬||

ನಿಂಬೀಯ ಹಣ್ಣಂಗ ತುಂಬಿತ್ತ ಮೈ ಬಣ್ಣ |
 ಹಂಬಲ ಬಿತ್ತ ನಿನಮ್ಯಾಲ |
 ಹಂಬಲ ಬಿತ್ತ ನಿನಮ್ಯಾಲೆ-ಎಲೆ ಹೆಣ್ಣ |
 ನಂಬಿ ಬಂದೀನಿ ಮನಿತನಕ ||೧೯೧೭||

ತುಂಬು ಬಿಚ್ಚಿದ ಹಂಣು ತುಂಬ ಹರೆಯದ ಹೆಣ್ಣು |
 ತುಂಬಿ ಮನದಾಗ ರಸವೊಡೆದು |
 ತುಂಬಿ ಮನದಾಗ ರಸವೊಡೆದು-ಉಣಿಸೂವ |
 ರಂಭಿ ಇಲ್ಲೇನೋ ಮನಿಯಾಗ ||೧೯೧೮||

ಕಾಡೀಗಿ ಗಣ್ಣಿನ ಕೂಡಿದ್ದು ಬೃನ್ಹೆಣ್ಣು |
 ಬೇಡೈತಿ ನಿನ್ನ ನನ ಜೀವ |
 ಬೇಡೈತಿ ನಿನ್ನ ನನ ಜೀವ-ನಿನ್ನೋಡಿ |
 ಓಡಿ ಬಂದೀನಿ ಕೂಡುದಕ ||೧೯೧೯||

ಹೆಣ್ಣಿನ ಈ ಹರೆಯು ಹೆಣ್ಣಿನ ಗೊಂಚಲು |
 ಕಣ್ಣಿಲಿ ನೋಡಿ ಬನಬಾರ |
 ಕಣ್ಣಿಲಿ ನೋಡಿ ಬನಬಾರ-ಬಡುವಂಥ |
 ಕನ್ನೇರಿಲ್ಲೇನೋ ಮನಿಯಾಗ ||೧೯೨೦||

* * *

ಮಾರಿಯ ನೋಡಿದರ ಮಾವುರದ ಬಂಗಾರ |
 ಸೀರಿ ನೋಡಿದರ ಜರತಾರ |
 ಸೀರಿ ನೋಡಿದರ ಜರತಾರ-ಎಲೆ ಹೆಣ್ಣು |
 ಯಾರ ಮನವನ್ನ ಸೆಳೆಯಾವ ||೧೯೨೧||

* * *

ಜಾತ ಮಲ್ಲಿಗಿ ಹೂವ ಜಗ್ಗಿ ಕೊಯ್ಯುವರೇನ |
 ಜಗ್ಗಿದರ ಮೊಗ್ಗಿ ಉದಿರ್ಯಾವ |
 ಜಗ್ಗಿದರ ಮೊಗ್ಗಿ ಉದಿರ್ಯಾವ-ಪರ ಹೆಣ್ಣು |
 ದಿಟ್ಟೇಸಿ ನೋಡಿ ಫಲವೇನ ||೧೯೨೨||

* * *

ಅಡ್ಡ ಗುಡ್ಡವು ಚಂದ ದೊಡ್ಡರಳಿ ಮರಚಂದ |
 ಗಿಡ್ಡಿ ನಿನ ಕೈಗೆ ಬಳಿ ಬಂದ |
 ಗಿಡ್ಡಿ ನಿನ ಕೈಗೆ ಬಳಿ ಚಂದ-ನನ ಗೆಣತಿ |
 ವಡ್ಡಾಣಿ ಚಂದ ನಡದಾಗ ||೧೯೨೩||

* * *

ಹೆರವರ್ದೆಣ್ಣಿ ಗಾಗಿ ಹೊರಗ ಮಲಗುವ ಜಾಣ |
 ಗಿಡದ ಮ್ಯಾಗೆರಡು ಗಿಣಿ ಕೂತು |
 ಗಿಡದ ಮ್ಯಾಗೆರಡು ಗಿಣಿ ಕೂತು-ನುಡಿದಾವ |
 ಎರವನ್ನೊ ರಾಯ ನಿನಜೀವ ||೧೯೨೪||

ಹೆಬ್ಬೊಬ್ಬ ಮರಿಯಾಗ ಬಗ್ಗಿ ನೋಡವಳ್ಳಾರ |
 ಕಬ್ಬಕ್ಕಿಯಂಥ ಮಲೆಯನಳ |
 ಕಬ್ಬಕ್ಕಿಯಂಥ ಮಲೆಯನಳ-ನಾ ಕಂಡು |
 ಗೊಬ್ಬರ್ದಾ ಕುದಕ ಮನಸಿಲ್ಲ ||೧೯೨೫||

* * *

ಕಾಕು ಹಾಕಿದ ಕಂಡು ಬೇಕಾಗಿ ನಾ ಬಂದೆ |
 ಬಾರೋ ನನಗೆಣೆಯ ಬೈಲಿಗೆ |
 ಬಾರೋ ನನಗೆಣೆಯ ಬೈಲಿಗೆ-ನಾನಿದು |
 ಭಾಷೆ ತಪ್ಪವರ ಮಗಳಲ್ಲ ||೧೯೨೬||

* * *

ಅಡ್ಡ ಗುಡ್ಡವ ದಾಟಿ ಕದ್ದು ಬಣವಿಯ ದಾಟಿ |
 ಬಿದ್ದೋಡಿ ಬಂದೆ ನಿನಗಾಗಿ |
 ಬಿದ್ದೋಡಿ ಬಂದೆ ನಿನಗಾಗಿ-ಎಲೆ ಹುಡಗಿ |
 ಎದ್ದು ದನಿದೋರ ನನಗಾಗಿ ||೧೯೨೭||

ಚಳಿ ಜ್ವರಬಿಟ್ಟವು ಒಳ ಜ್ವರ ಬಿಡಲಿಲ್ಲ |
 ಮಂಟಪದ ಜಾಜಿ ಮನೆಯವನೆ |
 ಮಂಟಪದ ಜಾಜಿ ಮನೆಯವನೆ-ಸರದಾರ |
 ಮಂತ್ರಿಸಿ ಹೋಗೋ ತಲೆನೋವ ||೧೯೨೮||

* * *

ಕರಿಯ ಕಂಬಳೆ ಬ್ಯಾಡ ಜಿಕ್ಕಿ ಕಾಲ್ಕರಿ ಬ್ಯಾಡ |
 ಬೆಳದಿಂಗಳದಾಗ ಬರಬ್ಯಾಡ |
 ಬೆಳದಿಂಗಳದಾಗ ಬರಬ್ಯಾಡ-ನನ ಗೆಣೆಯ |
 ನಿನ್ ಹರ್ಲಿ ನಾ ಹೊರಲಾರೆ ||೧೯೨೯||

* * *

ಹರ್ಲಿ ಬಂದರು ಬರಲಿ ಹರಿದಿರಲಿ ಗೆಣಿತಾನ |
 ಮರಿಬ್ಯಾಡ ನನ್ನ ಎಲೆ ಗೆಣತಿ |
 ಮರಿಬ್ಯಾಡ ನನ್ನ ಎಲೆ ಗೆಣತಿ-ನಿನಗಾಗಿ |
 ಎರಗಿ ಬಂದೇನಿ ಮನಿತನಕ ||೧೯೩೦||

ಗೆಣತಿ ಗೆಣೆಯನ ಜಾತ್ರಿ ಕೆಲವೆಡೆ ರಂಗನದ |
 ಎಲ್ಲನ್ನ ಜಾತ್ರಿ ಜೋಗ್ಗೀರ್ದ |
 ಎಲ್ಲನ್ನ ಜಾತ್ರಿ ಜೋಗ್ಗೀರ್ದ-ಕೂಡಲ |
 ಸಂಗಯ್ಯ ಜಾತ್ರಿ ಶರಣರದ ||೧೯೩೧||

* * *

ಉರಿಸಿಗೊತ್ತೀನಂತ ಹರಕೆ ಮಾಡಲಿ ಮಾಡಿ |
 ಉರಿಸಿನ ಗೆಣೆಯ ಬರಲಿಲ್ಲ |
 ಉರಿಸಿನ ಗೆಣೆಯ ಬರಲಿಲ್ಲ-ಂತ ಆ ಬಾಲಿ |
 ಪರಸ್ಯಾಗ ಸಂತು ಅಳತಾಳ ||೧೯೩೨||

* * *

ಜಾತ್ರಿಗೊತ್ತೀನಂತ ರಾತ್ರಾತ್ರಿಗ ಎದ್ದಾಳ |
 ಧೋತ್ರದ ತುಂಬ ಕರಿಗಡಬ |
 ಧೋತ್ರದ ತುಂಬ ಕರಿಗಡಬ-ಕಟಿಗೊಂಡ |
 ಜಾತ್ರಾಗ್ಗುಡಿಕ್ಕಾಳ ಗೆಣೆಯನ್ನ ||೧೯೩೩||

* * *

ಗೆಣಿಸಿನ್ನೋಳಗಿ ಮಾಡಿ ಎಣಿಸಿ ಗಂಗಾಳಕ್ಕಾಕಿ |
 ನೆನಸಿದ ಗೆಣೆಯ ಬರಲಿಲ್ಲ |
 ನೆನಸಿದ ಗೆಣೆಯ ಬರಲಿಲ್ಲ-ಆ ಹುಡುಗಿ |
 ಮನಸಿನ್ಯಾಗ ಮರಗಿ ಅಳತಾಳ ||೧೯೩೪||

* * *

ಈಟೇಟಿ ಮಲಿಯವಳ ಚೀಟಿ ಕುಪ್ಪಸದವಳ |
 ಬ್ಯಾಟಿಗೊಗ್ಗೀನಿ ಕೈ ಬೀಡ |
 ಬ್ಯಾಟಿಗೊಗ್ಗೀನಿ ಕೈ ಬೀಡ-ಮಲ್ಲಾಡ |
 ಜೇನ ತರತೇನಿ ಸವಿನೋಡ ||೧೯೩೫||

ಈ ಪರುಷ ಬಂದೀನಿ ಮೀಶೀಯ ತಿದ್ದೀನಿ |
 ವಾಸ್ಯಾಡ ಬ್ಯಾಡ ನನಗೂಡ |
 ವಾಸ್ಯಾಡ ಬ್ಯಾಡ ನನಗೂಡ-ಎಲೆ ಹುಡಗಿ |
 ಬೇಸ್ತೆಂಗ ಸೆಳಗು ಗಳಿಯಾಣು ||೧೯೩೬||

ಆ ಟೇಟ್ಕು ಸೆಟಗೊಂಡು ಮಾರಿ ಕಟಗೊಳ್ಳು ಹೆಣ್ಣೆ |
 ಸಿಟ್ಟು ಸೆಡು ಬ್ಯಾಡ ನನಮ್ಯಾಲೆ |
 ಸಿಟ್ಟು ಸೆಡು ಬ್ಯಾಡ ನನಮ್ಯಾಲೆ-ನನ ಗೆಣತಿ |
 ನಕ್ಕಾಡಿ ಬೆಳಗು ಗಳಿಯೋಣ ||೧೯೩೬||

* * *

ಕಟ್ಟಿರಿವಿ ಕಂದ್ಡಾಕಿ ಎಂಟು ಮಗಿ ಹಾಲ್ಪಿಂಡಿ |
 ನೆಂಟರು ಉಂಡು ನೆಲವುಂಡು |
 ನೆಂಟರು ಉಂಡು ನೆಲವುಂಡು-ಈಗೀನ |
 ಕುಂಟೆರರು ಉಂಡು ಕುಡಿಕುಂಡೋ ||೧೯೩೮||

* * *

ಹಾರೂರ ಹುಡಗೀಗೆ ಹಾರಾಟಬೇಕಾಗಿ |
 ಜೀರ ಹುಡುಗನಿಗೆ ಕೂಡ್ಯಾಳೊ |
 ಜೀರ ಹುಡುಗನಿಗೆ ಕೂಡ್ಯಾಳೊ-ಮಲ್ಲಿಗಿ |
 ಸೂರಿ ಮುತ್ತಿಟ್ಟ ಬೆಳತನಕೋ ||೧೯೩೯||

* * *

ಸಂಜೆ ಅಕ್ಕಿಯ ಕುಟ್ಟಿ ಕೆರೆಯ ನೀರಿಗೆ ಹೋಗಿ |
 ವಜ್ರದುಂಗುರದ ಚೆಲುವನ |
 ವಜ್ರದುಂಗುರದ ಚೆಲುವನ-ಕೂಡ್ಯಾಡಿ |
 ಗುದ್ದಾಡಿ ಬಳಿಯ ಒಡಕೊಂಡೆ ||೧೯೪೦||

* * *

ಹುಡುಗೀಯ ಕೂಡ್ಯಾಡಿ ಹುಡುಗ್ಯಾಕ ಬಡನಾದ |
 ಬಂಗಾರ ಒತ್ತಿ ಬಳಿ ಒತ್ತಿ |
 ಬಂಗಾರ ಒತ್ತಿ ಬಳಿ ಒತ್ತಿ-ಆದಾವ |
 ಸಣ್ಣ ಸೀರೊತ್ತಿ ಸವೆದೊಡ ||೧೯೪೧||

ಗೆಣಿಯನ್ನ ಕಳಕೊಂಡ ಒಣಮಾರಿ ಮಾಡಿಕೊಂಡ |
 ಮಣಿ ಮಣಿಸಿ ಊರ ತಿರಗ್ಯಾಳೊ |
 ಮಣಿ ಮಣಿಸಿ ಊರ ತಿರಗ್ಯಾಳೊ-ಅಗಸ್ಯಾಗ |
 ಹಣಿ ಹಣಿ ಬಡಕೊಂಡು ಅಳತಾಳ ||೧೯೪೨||

ಕುಂದೀಸಿ ನುಡಿದರ ನಿನಗೇನ ಎಲೆ ಹೆಣ್ಣು |
ನಾನಿದ್ದ ಮ್ಯಾಲ ಭಯವೇನ |
ನಾನಿದ್ದ ಮ್ಯಾಲ ಭಯವೇನ-ನನ ಗೆಣತಿ |
ನೂರು ಬಿದ್ದರು ಗೆಲುವೇನ

||೧೯೪೩||

* * *

ಹಾಡು ಹಾಡಂದರ ನಾನೇನು ಹಾಡಲಿ |
ಹಾಡು ನನ ಗೆಣಿಯ ನನಮ್ಯಾಲ |
ಹಾಡು ನನ ಗೆಣಿಯ ನನಮ್ಯಾಲ-ಮೂಡಣ |
ಜಾಣ ಕೂರೀಗಿ ಹೊಡದ್ದಂಗ

||೧೯೪೪||

* * *

ಗಂಡನ ಹಿತವೇನ ಕಂಡದ ತಂಪೇನ |
ಕೊಂಡ ಮಜ್ಜಿಗಿ ರುತಿ ಏನ |
ಕೊಂಡ ಮಜ್ಜಿಗಿ ರುತಿ ಏನ-ನನ ಗೆಣಿಯ |
ಭಂಡಾಗಿ ಬದುಕಿ ಫಲವೇನ

||೧೯೪೫||

* * *

ಗಂಡು ಹೂಡಲಿ ಭೂಮಿ ಹೆಣ್ಣು ಹೂಡಲಿ ಒಲಿಯ |
ಬಣ್ಣ ತೊಟ್ಟೇಲ ತೂಗಲಿ |
ಬಣ್ಣ ತೊಟ್ಟೇಲ ತೂಗಲಿ-ಶಿವರಾಯ |
ಗಿಣ್ಣು ನಿನಗೆಡೆಯೋ ಕೈಮುಗಿದು

||೧೯೪೬||

* * *

ಹೋಳಿಯಾಡದ ನಾಡು ನಾಳೆನದೆ ಕಾಡಾತು |
ಗೋಳಾತು ಜನಕ ಮೂಲಾತು |
ಗೋಳಾತು ಜನಕ ಮೂಲಾತು-ಮಳಿಹೋಗಿ |
ಹಾಳಾತೊ ಪಿಡುಗಿದ್ದು ದಿನ ದಿನಕ

||೧೯೪೭||



ಕೊನೆ

ಬೀಸೂವ ಕಲ್ಲಿಗೆ ಬಿಡಿ ಮುತ್ತು ರ್ಯಾವಳೆ |
 ಬೇಸ್ಯಾಗಿ ಹೊಯ್ಯೊ ಹೊಳೆಗಾರ |
 ಬೇಸ್ಯಾಗಿ ಹೊಯ್ಯೊ ಹೊಳೆಗಾರ-ನನ ಮನಿಗೆ |
 ಬೀಸ ಬರತಾರ ಗೆಳತೇರು ||೧೯೪೮||

* * *

ಹಾಡ್ಯಾಡಿ ಬೀಸೀನಿ ಹವಳ ಬಣ್ಣದ ಗೋದಿ |
 ಬೀಸಾಕ ಹಿಡಿದೀನಿ ಬಿಳಿ ಜೋಳ |
 ಬೀಸಾಕ ಹಿಡಿದೀನಿ ಬಿಳಿಜೋಳ-ಅಣ್ಣಯ್ಯ |
 ಚ್ಯಾಜುಕ ಹಿಡಿದೀನಿ ನಿನ ಮಗಳ ||೧೯೪೯||

* * *

ಏಸ ನೀ ಬೀಸಿದರ ಸಾಕ ಬೇಕೆನ್ನಳೆ |
 ಸಾಕ್ಷೇದ ತಾಯಿ ಸಿರಿಗೌರಿ
 ಸಾಕ್ಷೇದ ತಾಯಿ ಸಿರಿಗೌರಿ-ಬೀಸಿದ್ದಿಟ್ಟು |
 ಸಾಕು ಸಾಕಾಗಿ ಬಳಗಕ್ಕು ||೧೯೫೦||

* * *

ಯಾರೂ ಇಲ್ಲವವರ ಹಾಸ್ಯ ಮಾಡುವರೇನ |
 ಈಶ್ವರನ ದಂಡು ನನ ಬಳಗ |
 ಈಶ್ವರನ ದಂಡು ನನ ಬಳಗ-ಹಾಡಟಿಗೆ |
 ಸೂರ್ಯ ನಿಮ ಬೆಳಕ ಬೆಳದಾವ ||೧೯೫೧||

* * *

ನಮ್ಮ ಬೀಸಿದ ಹಿಟ್ಟು ಸೂತಕ ಆದಾವ |
 ಪಾತಾಳದನ್ನ ಸಿರಿಗಂಗಿ |
 ಪಾತಾಳದನ್ನ ಸಿರಿಗಂಗಿ-ನಾ ಹಾಡಿದರ |
 ಸೂತಕವಿಲ್ಲ ಹೊಲೆಯಿಲ್ಲ ||೧೯೫೨||

ಆದಕ ಮುಕ್ಕಿಗೆ ನನ್ನ ಸ್ವಾದರನ ಹಾಡುವೆನು |
 ಸೋದರನ ತಂಗಿ ಹಡೆದವ್ವು |
 ಸೋದರನ ತಂಗಿ ಹಡೆದವ್ವು--ನಿನಹಾಡಿ |
 ಜಾಡೀಸಿ ರಥವ ನಿಲಸೇನ

||೧೯೫೩||

* * *

ಆಗೂವ ಮುಕ್ಕಿಗೆ ನಾಯಾರ್ನ ನೆನಿಯಲಿ |
 ರಾಜ್ಯವ ಸಲಹೂವ ಬಸವಣ್ಣ |
 ರಾಜ್ಯವ ಸಲಹೂವ ಬಸವಣ್ಣ-ನ ಹೇಣ್ಣಿ |
 ನೀಲವನ ಹಾಡಿ ಹರಸೇನ

||೧೯೫೪||

* * *

ಆದಾವ ನಮ ಜೋಳ ಉಳಿದಾವ ನಮಹಾಡು |
 ಈಗ ಸಾಕವ್ವು ನಿನಕಲ್ಲು |
 ಈಗ ಸಾಕವ್ವು ನಿನಕಲ್ಲು-ಕೈಯಾನ |
 ಹಾಕಿ ದುಂಗುರ ಸವೆದಾವು

||೧೯೫೫||

* * *

ಆದಾವ ನಮ ಜೋಳ ಉಳಿದಾವ ನಮಹಾಡು |
 ಸಾಕ ಗೌರವ್ವು ಕೈಬಿಡ |
 ಸಾಕ ಗೌರವ್ವು ಕೈಬಿಡ-ನನ ಮನಿಯ |
 ಗ್ಯಾನ ದತ್ತಿವ್ವು ಬೈದಾಳ

||೧೯೫೬||

* * *

ಕಲ್ಲ ಕೊಟ್ಟವ್ವುಗ ಎಲ್ಲ ಭಾಗ್ಗೇ ವಿರಲಿ |
 ಮಲ್ಲಿಗಿ ಮುಡಿವ ಮಗನಿರಲಿ |
 ಮಲ್ಲಿಗಿ ಮುಡಿವ ಮಗನಿರಲಿ-ಹೇಮ್ಪಡಿ |
 ಮಲ್ಲಮ್ಮನಂಥ ಸೊಸಿಯಿರಲಿ

||೧೯೫೭||

* * *

ಕಲ್ಲ ಕೊಟ್ಟವ್ವುಗ ಎಲ್ಲ ಭಾಗ್ಯವು ಇರಲಿ |
 ಪಲ್ಲಕ್ಕಿ ಇರಲಿ ಪದವಿರಲಿ |
 ಪಲ್ಲಕ್ಕಿ ಇರಲಿ ಪದವಿರಲಿ-ಹಡೆದವ್ವು |
 ನೆಲ್ಲ ಬಾನಿರುನ ಮನೆಯಿರಲಿ

||೧೯೫೮||

ಆದ ಮುಕ್ಕಿಗೆ ಶರಣು ಗೋದಿಕಲ್ಲಿಗೆ ಶರಣು |
 ಓನಾಮ ಶಿವಗ ಶಿವ ಶರಣು |
 ಓನಾಮ ಶಿವಗ ಶಿವ ಶರಣು-ಮಲ್ಲಯ್ಯ |
 ನಿಮ್ಮ ಪಾದಕ ನಮೋ ಶರಣು

||೧೯೫೯||

ಅನುಬಂಧ

ನೀತಿ ‡

ಅಕ್ಕ ತಂಗಿಯರ ಬಾಳುವೆಯ ಕಾದಾಟ |
 ಮುಕ್ಕಣ್ಣ ಪಾರಮ್ಮನವರ ಕೂಟವಿದ್ದಂಗೆ |
 ಚಕ್ಕುಲಿಯನ್ನು ನೀರಲ್ಲಿ ಎಸೆದಾಗ |
 ಉಕ್ಕಿ ಬರುವುದೆಲೆ ತಾಗಿರುವ ಹಳೆ ದುಃಖಾ

||೧೯೬೦||

* * *

ಅತ್ತಿ ಮಾವರ ಮುತ್ತಾಗಿ ಬೆಳೆ ಕೂಸೆ |
 ಹೊತ್ತು ಕಳೆಬೇಡ ಎಂದೆಂದು ಸುಮ್ಮನೆ |
 ಹತ್ತು ಮಕ್ಕಳ ಮುದ್ದಿನಾಟದಾಗ |
 ಮುತ್ತಿನ ಹಂಗೆ ಕಾಣೆ ನೀ ಜಾಣೆ

||೧೯೬೧||

* * *

ಯಾರು ಇದ್ದರೇನೆ ಬೀದೀಲಿ ಇರಬೇಡ |
 ವಾರೆ ಗಣ್ಣಿಂದ ನೋಡಬೇಡ |
 ವಾರೆ ಗಣ್ಣಿಂದ ನೋಡ್ತ ಹಂಗೆ ನೀನು |
 ವಾರೆಗಿತ್ತಿಯರೊಂದಿಗೆ ತೆಂಟೆ ಮಾಡ್ಬೇಡ

||೧೯೬೨||

‡ ಈ ಮುಂದೆ ಬರುವ ಪದ್ಯಗಳು ಮುದ್ರಣ ಕಾರ್ಯವು ಪ್ರಾರಂಭವಾದ ನಂತರ ದೊರೆತುದಕ್ಕಾಗಿ ಕೊನೆಗೆ ಸೇರಿಸಿಕೊಳ್ಳಬೇಕಾಯಿತು, ಈ ಪುಟದಲ್ಲಿ ಬರುವ ಪದ್ಯಗಳು ಬಳ್ಳಾರಿ ಜಿಲ್ಲೆಯವುಗಳಾಗಿವೆ. — ಸಂಗ್ರಾಹಕ

ಗಂಡನ್ನ ಹಿಡಿಬೇಡ ಮೊಂಡುನ ಮಾಡ್ಬೇಡ |
 ಕಂಡವರ ಕಣ್ಣೆ ಬೀಳ್ ಬೇಡ |
 ಗಂಡನಿಲ್ಲದ ವ್ಯಾಳ್ಯದಲ್ಲ ಹೊರಗೆ ಬರಬೇಡ |
 ಮೊಂಡು ಹೆಂಗಸರೊಡನೆ ಕೂಡ್ಬೇಡ ||೧೯೬೩||

* * *

ಕಂದನನು ಎತ್ತೊಳ್ಳೆ ಚಂದದಲಿ ನೀನು |
 ಮಂದ್ಯಾಗ ಅವನ ಹೊಡೀಬ್ಯಾಡ |
 ಮಂದ್ಯಾಗ ಅವನ ಹೊಡೀಬ್ಯಾಡ-ತರಳೆ |
 ಬಂದ ಬಂದವರಿಗೆಲ್ಲ ಕೊಡಬ್ಯಾಡ ||೧೯೬೪||

* * *

ಚಂದದಲಿ ನೀನ್ವಂಗ ಬಾಳಿದಿಯೆಂದರೆ |
 ಚಂದಿರನ ಬೆಳಕು ಕೆಳಗ ಬಿದ್ದುಂಗೆ |
 ಚಂದಿರನ ಬೆಳಕು ಕೆಳಗ ಬಿದ್ದುಂಗೆ-ನೀ |
 ಎಂದು ನಮ್ಮ ಕೀರುತಿಯ ಬೆಳಗಿದಂದು ||೧೯೬೫||

* * *

ಊರ ಹೊರಗೆ ನೀನು ಹೊರಟರೆ ನೀರೀಗೆ |
 ವಾರಗಿತ್ತಿಯರು ಹಿಂದೆ ಇರಬೇಕ |
 ವಾರಗಿತ್ತಿಯರು ಹಿಂದೆ ಇರಬೇಕ-ನಿನ್ನ |
 ಕರಿಮುಣಿಯ ಮಾಂಗಲ್ಯ ಕಾಯೋಕೆ ||೧೯೬೬||

* * *

ಮುಂಜಾಲ ನೀ ಇಂದು ಹೊಂದಿ ನಡೆಬೇಕ |
 ಸಂಜೇಯ ತನಕ ದುಡೀಬೇಕ |
 ಸಂಜೇಯ ತನಕ ದುಡೀಬೇಕ-ಮತ್ತೆ ನೀ |
 ಬಂಜೇಯರೊಡನೆ ನಲೀಬೇಡಾ ||೧೯೬೭||

* * *

ಹೊತ್ತು ಮುಳುಗಿದ ವ್ಯಾಲಿ ಎತ್ತಿತ್ತು ಹೋಗ್ಬೇಡ |
 ಕತ್ತಿನ ಹೊರಗಿರಲಿ ಮಾಂಗಲ್ಯ |
 ಕತ್ತಿನ ಹೊರಗಿರಲಿ ಮಾಂಗಲ್ಯ-ಅದು ನಿನ್ನ |
 ಮುತ್ತಿನ ಪದಕೆಂದು ತಿಳಿ ಕಂದಾ ||೧೯೬೮||

ಹೀಂಗ ನೀ ಗಂಡನ ಮನೆಯೊಳಗಿದ್ದು |
 ಚಂದದಲಿ ನಿನ್ನ ಕರೆ ಬರುವೆವು |
 ಚಂದದಲಿ ನಿನ್ನ ಕರೆಕೊಂಡು-ಬಂದಾಗ |
 ವಂಕಿ-ನಾಗ್ನುರುಗಿ ಗುಂಡು ಸರ ನಿನ್ನ ಮೈಮ್ಯಾಗ ||೧೯೬೯||

ಹೆಣ್ಣಿನ ಜನ್ಮ ‡

ತಾಯಿಲ್ಲದ ತವರಿಗೆ ಹೋಗಿ ಬರುವದು ಕಷ್ಟ |
 ನೀರಿಲ್ಲದ ಕೆರೆಗೆ ಪಶುಹೋಗಿ |
 ನೀರಿಲ್ಲದ ಕೆರೆಗೆ ಪಶುಹೋಗಿ-ಬಪ್ಪಾಂಗೆ |
 ನಾಹೋಗಿ ಬಪ್ಪೆ ತವರಿಂಗಿ ||೧೯೭೦||

* * *

ಹೆಣ್ಣು ಹೆತ್ತಬ್ಬೇಗೆ ಒಮ್ಮೆಯೂ ಸುಖವಿಲ್ಲೆ |
 ಬಣ್ಣವನಳುಸಿ ಬಳಿ ಕಳುಗಿ |
 ಬಣ್ಣವನಳುಸಿ ಬಳಿ ಕಳುಗಿ--ಹೋಪಾಗ |
 ಕಣ್ಣು ನೀರೆರೆದು ಕೊಡಲಾಗ ||೧೯೭೧||

*

ಹೆಣ್ಣು ಹುಟ್ಟುತ್ತಿದ್ದು ಅಣ್ಣ ಚಿಂತಿಸಬೇಡ |
 ಹೆಣ್ಣೆಂಬ ಪರರ ಒಡವೇಯ |
 ಹೆಣ್ಣೆಂಬ ಪರರ ಒಡವೇಯ-ಕೊಟ್ಟರೆ |
 ಹೋಪಲಕ್ಕು ನಮಗೆ ಬರಲಕ್ಕು ||೧೯೭೨||

* * *

ಒಡಹುಟ್ಟು ಒಂದು ಜನ್ಮ ಕಡೇಲಿ ಜನ್ಮಗಳಿಲ್ಲೆ |
 ಕಡುಕೋಪ ಬೇಡೋ ಹಿರಿಯಣ್ಣ |
 ಕಡುಕೋಪ ಬೇಡೋ ಹಿರಿಯಣ್ಣ-ಕಡೆಗೆನ್ನ |
 ಕರೆಕೊಂಡು ಹೋಗೋ ತವರಿಂಗಿ ||೧೯೭೩||

‡ ಈ ಮುಂದಿನವುಗಳು, ದಕ್ಷಿಣ ಕನ್ನಡ (ಮಂಗಳೂರು) ಜಿಲ್ಲೆಯ ಪದ್ಮಗಳು.

ಮಲ್ಲಿಗೆ ಮುಡಿ ತಂಗಿ ಆಭರಣ ತೊಡು ತಂಗಿ |
 ದುಂಡೂ ಮಲ್ಲಿಗೆ ಮುಡಿ ತಲೆಗೆ |
 ದುಂಡೂ ಮಲ್ಲಿಗೆ ಮುಡಿ ತಲೆಗೆ-ಸೌಭದ್ರೆ |
 ನಾಹೋವೊ ನಮ್ಮ ತವರಿಗೆ ||೧೯೭೪||

* * *

ಬೇನೆ ತಾಳಿದಳಲ್ಲ ಮದ್ದು ಕುಡಿದವಳಲ್ಲ |
 ಬಿಸಿ ನೀರ ಮಿಂದ ಇವಳಲ್ಲ |
 ಬಿಸಿ ನೀರ ಮಿಂದ ಇವಳಲ್ಲ-ಆದರೂ |
 ಮಗಳೆಂದು ಧಾರೆ ಎರೆವಳೂ ||೧೯೭೫||

* * *

ನಮ್ಮೂರ ಬೈಲಲ್ಲಿ ಹನ್ನೆರಡು ಕೊಡೆ ಕಂಡೆ |
 ನಮ್ಮಣ್ಣ ನಪ್ಪು ಬರುವುದು |
 ನಮ್ಮಣ್ಣ ನಪ್ಪು ಬರುವುದು-ಅತ್ತಿಗೆಗೆ
 ಸಣ್ಣ ಕೈ ಎಸರ ಇಡುಬೇಗ ||೧೯೭೬||

* * *

ಉಂಬು ತುತ್ತನು ಕೊಟ್ಟೆ ಉಂಬಲೆಗೆಲೆಕೊಟ್ಟೆ |
 ಒಂಭತ್ತು ವರ್ಷ ಸಲಹಿದೆ |
 ಒಂಭತ್ತು ವರ್ಷ ಸಲಹಿದೆ-ಸಾಕಿದ ಮಗಳ |
 ಇಂದ ನಿಮ್ಮ ಕೈಯ್ಯ ಕೊಡುತೇವೆ ||೧೯೭೭||

* * *

ಬಂಧುಗಳಿದ್ದರೆ ಬಂದೆನ್ನ ಕಾಣರೋ |
 ಬಂಧುಗಳಿಲ್ಲೆ ಪರದೇಶ |
 ಬಂಧುಗಳಿಲ್ಲೆ ಪರದೇಶ-ದಲಾನಿದ್ದೆ |
 ಬಂದು ಕಂಡವರು ಒಡಹುಟ್ಟು ||೧೯೭೮||

* * *

ತಾಯಿದ್ದರೆ ತವರ್ಮನೆ ನೀರಿದ್ದರೆ ಕೆರೆಭಾವಿ |
 ತಾಯಿಯಿಲ್ಲದ ತವರಿಗೆ |
 ತಾಯಿಯಿಲ್ಲದ ತವರಿಗೆ-ಹೋದರೆ |
 ಕಾಲಡಿ ಕಸವಿನಂತಿಕ್ಕಾ ||೧೯೭೯||

ಕೊಟ್ಟರೇನಾಯಿತು ಅಟ್ಟಡಿಗೆ ಉಂಡಾಳು |
 ಪಟ್ಟೀ ಮಂಚದಲಿ ಕುಳಿತಾಳು |
 ಪಟ್ಟೀ ಮಂಚದಲಿ ಕುಳಿತಾಳು-ನಿಮ್ಮ ಮಗಳು |
 ಇದ್ದರೆ ಸಾಕು ಮನೆಯಲ್ಲಿ ||೧೯೮೦||

* * *

ಸುಗ್ಗಿ ಕೈಕೊಯ್ಯಲಿ ಸುರಗಿ ಹೂವಾಗಲಿ |
 ರಸದಾಳಿ ಕಬ್ಬು ಕಡಿಯಲಿ |
 ರಸದಾಳಿ ಕಬ್ಬು ಕಡಿಯಲಿ-ಅಣ್ಣನೇ |
 ಅಂದಿಂಗಾ ಬಪ್ಪೆ ತವರಿಂಗೇ ||೧೯೮೧||

* * *

ಅಳಿಯ ಬಂದಾ ಮನೆ ಅರಸು ಬಂದಂತಿಕ್ಕು |
 ಅರುಶೀನ ಬೇಲಿ ಸವೆದಿಕ್ಕು |
 ಅರುಶೀನ ಬೇಲಿ ಸವೆದಿಕ್ಕು-ಅಣ್ಣನೇ |
 ಅರಸಲ್ಲ ನಮ್ಮ ಅಳಿಯಂದ್ರು ||೧೯೮೨||

* * *

ಆಷಾಢ ಮಾಸದಲ್ಲಿ ಕೂಸಿಗೆ ಚಂದ್ರಾಷ್ಟು |
 ಬೇಸಗೇಲಿ ಬರಲಿ ಕಳುಸೂವೋ |
 ಬೇಸಗೇಲಿ ಬರಲಿ ಕಳುಸೂವೋ-ಅಳಿಯನೇ |
 ಮಾತಾಡಿ ಹೋಗೋ ಮನೆಗೀಗ ||೧೯೮೩||

* * *

ಉದ್ದ ಸಂಪಿಗೆ ಮೊಗ್ಗು ದುಂಡು ಮಲ್ಲಿಗೆ ಹೂಗು |
 ಬುದ್ಧಿವಂತನಣ್ಣ ಕೊಯ್ದಿದ್ದಕ್ಕು |
 ಬುದ್ಧಿವಂತನಣ್ಣ ಕೊಯ್ದಿದ್ದಕ್ಕು-ಆ ಹೂಗು |
 ಮುದ್ದು ತಂಗಿದ್ದು ತುರುಬಿಂಗೇ ||೧೯೮೪||

* * *

ಅತ್ತಿಗೆ ತಾಯಲ್ಲ ಹಿತ್ತಾಳಿ ಚಿನ್ನಲ್ಲ |
 ಮತ್ತಿ ಬಂದಣಿಕ ಮರನಲ್ಲ |
 ಮತ್ತಿ ಬಂದಣಿಕ ಮರನಲ್ಲ-ಹೆಣ್ಣಕ್ಕೇಗೆ |
 ಹುಟ್ಟಿದ ಮನೆಯು ನಿಜವಲ್ಲ ||೧೯೮೫||

ಗರ್ಭಿಣಿ

ಉಟ್ಟು ಬಟ್ಟೆಯ ಮೇಲೆ ಹೊಟ್ಟೆ ತೋರುತಲಿದೆ |
ಹುಟ್ಟು ಗರ್ಭಿಣಿಯು ನಿಜವಾಗಿ |
ಹುಟ್ಟು ಗರ್ಭಿಣಿಯು ನಿಜವಾಗಿ-ನೀನೆಂಬ |
ಗುಟ್ಟು ನಾ ತಿಳಿದೆ ಮನದೋಳೂ ||೧೯೮೬||

* * *

ಗುರು ಗಣಪತಿಯುರ ದೇವಿ ಸರಸ್ವತಿಯುರ |
ವರ ಕೃಪಿ ಜನರ ಸ್ಮರಿಸುತ್ತ |
ವರ ಕೃಪಿ ಜನರ ಸ್ಮರಿಸುತ್ತ-ಸಂತಸದಿ |
ಸುರಪಾದ್ಯ ಮಾರಾರಿಗಿರಗುತ್ತ || ೧೯೮೭||

* * *

ಈ ಚಿಲ್ವ ಬಸುರೀನ ಸೂಚಿಸಲಾಕಿಷ್ಟು |
ನಾಚಿಕೆ ಬಂದಿ ಮನದೋಳು |
ನಾಚಿಕೆ ಬಂದಿ ಮನದೋಳು-ನಿನಗೇನು-|
-ತ್ತಾ ಚದುರೆಯರು ನುಡಿದಾರು ||೧೯೮೮||

*

ಮಾನಿನಿ ಮಣಿ ನಿನ್ನ ಆನನ ಬಾಡೀಹು-|
ದೇನೇ ಮೋಹನೆ ಗುಣರನ್ನೆ |
ಮೋಹನೆ ಗುಣರನ್ನೆ-ಎಂದೆನುತ |
ನಾಚೂತ ನುಡಿದಾಳರಸಂಗೆ ||೧೯೮೯||

* * *

ಭೂರೀ ವೈಭವದೊಳು ಆರೋಗಣೆಯಗೈಸಿ |
ಚಾರು ಮನ್ನಣೆಯೊಳವರೆಲ್ಲ |
ಚಾರು ಮನ್ನಣೆಯೊಳವರೆಲ್ಲ-ಮನದಿಷ್ಟು |
ಧಾರುಣಿ ಪಾಲ ಕೊಡಸಿದ ||೧೯೯೦||

ಕೀರ ಭಾಷಿಣಿ ಮುದ್ದು ನಾರಿಯ ಬಸುರೀಗೆ |
 ಆರೂ ಮಾಸಗಳು ಕಳೆದಾವು |
 ಆರೂ ಮಾಸಗಳು ಕಳೆದಾವು-ಎಂದೆನುತ |
 ಧಾರೂಣಿ ಪತಿಗೆ ತಿಳಿಸ್ಯಾಳು ||೧೯೯೧||

* * *

ಸರಸೀ ಜಾಂಬಕೀ ನಿನ್ನ ಗುರು ಕುಜದಿ ನೋಡೆ |
 ಕರಿದಾಗಿ ತೋರ್ವ ಪರಿಯೇನು |
 ಕರಿದಾಗಿ ತೋರ್ವ ಪರಿಯೇನು-ಎಂದೆನ್ನೋಳು |
 ಅರುಹ ಬೇಕವ್ವ ಮುದದಿಂದ ||೧೯೯೨||

* * *

ಒಂದು ದಿವಸ ಭೂಪಾ ನಂದದಿ ಕುಳಿತರೆ |
 ಕಂದೀದಾ ನದಿ ಬಡವಾಗಿ |
 ಕಂದೀದಾ ನದಿ ಬಡವಾಗಿ-ಸತಿ ತನ್ನ |
 ಮುಂದೆ ನಿಂತಿರಲು ನುಡಿಸೀದ ||೧೯೯೩||

* * *

ಎಡೆಗೊಂಡೆಯೆಡೆ ಚೌರಿ ಕಡುಚಲ್ವುರಾಕುಟಿ |
 ವಡನಡ್ಡ ಕೇತಕಿ ಸದಾ ನಿತ್ಯ |
 ವಡನಡ್ಡ ಕೇತಕಿ ಸದಾ ನಿತ್ಯ-ಚಲುವಿನೋ-|
 ಳಿಡಬೇಕೆಂದೆನುತ್ತ ನೆನವೆಯೊ ||೧೯೯೪||

* * *

ಹಸಿರು ಬಣ್ಣದಿ ಕಾಂತಿ-ಯೆಸದಿದರ್ ರವಕೇಯ |
 ಮೊಸತೊಂದು ತೊಟ್ಟೆಯದರಿಂದ |
 ಮೊಸತೊಂದು ತೊಟ್ಟೆಯದರಿಂದ-ಮೊಲಿತುದಿ |
 ಕೆಸರಾದುದೇನೋ ತಿಳಿಯೇನಾ ||೧೯೯೫||

* * *

ಧರೆಯೊಳತ್ಯಧಿಕ-ವಾಗಿದರ್ ದೇಶದ ರಾಯ |
 ನರಸಿ ಸಂತಸದಿ ಧರಿಸಿದರ್ |
 ನರಸಿ ಸಂತಸದಿ ಧರಿಸಿದರ್-ಗರ್ಭದಾ |
 ಪರಿಯು ನುಸುರೂವೆ ಮುದದಿಂದ ||೧೯೯೬||

ಮುತ್ತಿನ ಹಾರ, ಏಳ್ ಸುತ್ತಿನ ಕಟ್ಟಣಿ |
 ಒತ್ತಿನೊಳ್ ಗುಂಡು ಮಣಿಸರ |
 ಒತ್ತಿನೊಳ್ ಗುಂಡು ಮಣಿಸರ-ದೆಡೆಗಿಂದೆ |
 ಪುತ್ಥಳಿ ಸರವ ನೆನವೇಯೋ ||೧೯೯೭||

* * *

ಕಡಗ ಕಂಕಣದೆಡೆಗಿಡುವ ದೋರೆಯ ಜೋಡು |
 ನಡುವಿನೊಳೆಸೆವ ಚಳಕೀಯ |
 ನಡುವಿನೊಳೆಸೆವ ಚಳಕೀಯ-ಹಿಂಬಳೆ ಸಹ |
 ಮಡದಿ ನೀ ನಿಡಲು ನೆನವೇಯೋ ||೧೯೯೮||

* * *

ಪಟ್ಟಿಯ ಸೀರೆಯನುಟ್ಟು ಸಂತಸದೋಳು |
 ತೊಟ್ಟು ಪೊಸ ರವಕೀಯ ಅನುದಿನ |
 ತೊಟ್ಟು ಪೊಸ ರವಕೀಯ ಅನುದಿನ-ಇಡಲೆಂದು |
 ಪಟ್ಟೀ ಡಾಬುಗಳ ನೆನವೇಯೋ ||೧೯೯೯||

* * *

ಅಚ್ಚು ಮಲ್ಲಿಗೆ ಚಲ್ಪು ಸಚ್ಚು ಸಂಪಿಗೆ |
 ಹೆಚ್ಚಿನ ಜಾಜಿ ಕುಸುಮ ಕೊಯ್ದು |
 ಹೆಚ್ಚಿನ ಜಾಜಿ ಕುಸುಮ ಕೊಯ್ದು-ಮುಡಿಯಾಲೆಂ-|
 -ದಿಚ್ಚೆಯೇನವ್ವ ಮನದೋಳು ||೨೦೦೦||

* * *

ಎನೆ ಕೇಳಿ ಭೂವಿಪ ಮನದಿ ಸಂತೋಷಿಸಿ |
 ವಿನಯದಿ ಸೀಮಂತ ಹವನವಾ |
 ವಿನಯದಿ ಸೀಮಂತ ಹವನವಾ-ಮಾಳ್ವರೆ ಶುಭ |
 ದಿನವ ನಿಶ್ಚಯಿಸಿ ಸೊಬಗಿಂದ ||೨೦೦೧||

* * *

ಬರಿಸಿ ಚಿತ್ರಕರಿಂದ ಪುರವ ಶೃಂಗರಿಸಿದ |
 ಪರಿ ಪರಿ ವಿಧದಿ ಮುದದಿಂದ |
 ಪರಿ ಪರಿ ವಿಧದಿ ಮುದದಿಂದ-ಓಲೇಯ |
 ಧರಣಿ ಪಾಲರಿಗೆ ಕಳುಹುತ ||೨೦೦೨||

ಸೃಷ್ಟಿಯೊಳಗೆ ನೀವು ಪಟ್ಟು ವಾಳುತ್ತಿರೆ |
 ಅಷ್ಟು ಸೌಭಾಗ್ಯದೋಳಾಗೆಂದು |
 ಅಷ್ಟು ಸೌಭಾಗ್ಯದೋಳಾಗೆಂದು-ಕೊರತೆ ಸ್ವಾಮಿ |
 ಪುಟ್ಟಿದರೆ ಸುತರು ನಮಗೀಗ ||೨೦೦೩||

* * *

ಜತಿ ನಂಟರಿಷ್ಟರ ಹಿತ ಬಂಧು ಬಾಂಧವರ |
 ಕ್ಷಿತಿ ಪತಿ ದಯದಿ ಬರಿಸುತ್ತ |
 ಕ್ಷಿತಿ ಪತಿ ದಯದಿ ಬರಿಸುತ್ತ-ಸೀಮಂತವ |
 ನತಿ ಸೊಬಗಿನಿಂದ ವಿರಚಿಸೆ ||೨೦೦೪||

* * *

ಮಾನೀನಿಯರು ಕೂಡಿ ಸೀಮಂತಿ-ನೀಯಾಳ |
 ಸನ್ಮಾನಿಸಿ ಕೇಳಿದಳು ಮನಸದಿಷ್ಟ |
 ಸನ್ಮಾನಿಸಿ ಕೇಳಿದಳು ಮನಸದಿಷ್ಟ-ಬಯಕೇಯ |
 ಪ್ರೇಮದೊಳರುಹವ್ವ ನಮಗೀಗ ||೨೦೦೫||

* * *

ಏನೇನು ತಿನಲೆಂದು ಮಾನಸದಿ ಬಯಸಿರ್ಪೆ |
 ನೀನ್ಯಾಕೆ ಮೌನ ತಳದಿರ್ಪೆ |
 ನೀನ್ಯಾಕೆ ಮೌನ ತಳದಿರ್ಪೆ-ಎನುತಲಿ |
 ಸಾನುರಾಗದಲಿ ನುಡಿದರು ||೨೦೦೬||

* * *

ಗೋದಿ ಕಡಲೆ ಮಧುವಾದ ಸಕ್ಕರೆಯೊಳಗಾದ |
 ಭಕ್ಷಗಲಾ ತಿನಲೆಂದು |
 ಭಕ್ಷಗಲಾ ತಿನಲೆಂದು-ಅಭಿಲಾಷೆಯೊಳು |
 ಮೋದದ ಕಡಲು ನೆನವೆಯೋ ||೨೦೦೭||

ಕದಲಿ ಕರ್ಜೂರವ ದ್ರಾಕ್ಷೆ ಮೊದಲಾದ |
 ವಿಧ ವಿಧ ರುಚಿಯ ಫಲಪಕ್ವ |
 ವಿಧ ವಿಧ ರುಚಿಯ-ಫಲಪಕ್ವ-ತಿನಲೆಂದು |
 ಪದು ಮದಳಾಕ್ಷಿ ಮನಸಾಯೋ ||೨೦೦೮||

ರಾಕೇಂದು ವದನೆ ಸುಕೋಕಿಲ ಗಾನೆಗೆ |
 ಬೇಕಾದ ಮನದ ಬಯಕೇಯ |
 ಬೇಕಾದ ಮನದ ಬಯಕೇಯ-ಕೊಡಿಸುತ್ತ |
 ನೇಕ ಸಂಭ್ರಮದಿ ಹರಿಸ್ಸಾರು ||೨೦೦೯||

* * *

ಇತ್ತ ಭೂಪಾಲಕ ಅರ್ಥಿಯೊಳು ಕರಗೆಳ್ತ |
 ವೆತ್ತಿ ಜಲತಂದು ಸಭೆಗಿತ್ತು |
 ವೆತ್ತಿ ಜಲತಂದು ಸಭೆಗಿತ್ತು-ಭೋಜನಕೆ |
 ಹೊತ್ತಾಯಿತೇಳಿರೆನ್ನೂತ ||೨೦೧೦||

* * *

ಈ ರೀತಿಯೊಳು ಶುಭಕಾರ್ಯವೆ ಪೂರೈಸಿ |
 ನಾರಿಯ ಸಹಿತ ಸುಖದಿಂದ |
 ನಾರಿಯ ಸಹಿತ ಸುಖದಿಂದ-ಇರುತ್ತೀರೆ |
 ಮೀರಿತ್ತು ನವಮಾಸ ಬಸುರಿಗೆ ||೨೦೧೧||

* * *

ನುಡಿದಳೊಂದುದಿನ ತಡೆಯಲಾರದೆ ಸತಿ |
 ನಡುನೋವ ಪರಿಯ ಸಖಿಯೊಳು |
 ನಡುನೋವ ಪರಿಯ ಸಖಿಯೊಳು-ವೇಳಿದಳು |
 ಒಡಲ ವೇದನೆಯ ನಡುಗುತ್ತ ||೨೦೧೨||

* * *

ಹಸುತ್ಯಸಿಗಳು ಕೆಟ್ಟು ಬಸುರಿಗುಬ್ಬಸಹುಟ್ಟಿ |
 ವಶತಪ್ಪಿತವ್ವಾ ಅವಯವ |
 ವಶತಪ್ಪಿತವ್ವಾ ಅವಯವ-ದೊಡನೇ |
 ಉಸಿರಲಂಜುವೆನು ಮನದೋಳು ||೨೦೧೩||

* * *

ಎಂತು ಪೇಳಲಿ ನಾನೆಂತುತಾಳಲಿ ಕಾಂತೆ |
 ಎಂತು ಸೈರಿಸಲಿ ಬಸುರೀನ |
 ಎಂತು ಸೈರಿಸಲಿ ಬಸುರೀನ-ವೇದನೆಯ |
 ಎಂತಾಯ್ತೆಂದು ಪೇಳಲಳವಲ್ಲ ||೨೦೧೪||

ಎಂದೆನುತೀ ಪರಿಯಲಿ ಸೂತೀಕ |
 ಮಂದಿರಕಾಗಿ ನಡೆತಂದು |
 ಮಂದಿರಕಾಗಿ ನಡೆತಂದು-ಶುಭದಲ್ಲಿ |
 ಕಂದನ ಪಡೆದಳಂಬುಜಾಕ್ಷಿ ||೨೦೧೫||

ಭಕ್ತವತ್ಸಲಕಾಯೋ ನಿತ್ಯನಿರ್ಮಲಕಾಯೋ |
 ಸತ್ಯಾತ್ಮಕಾಯೋ ಕುವರನ |
 ಸತ್ಯಾತ್ಮಕಾಯೋ ಕುವರನ-ಸಹಿತೆಂದು |
 ಸತ್ಯದೇವನ ಸ್ತುತಿಸ್ವಾರು ||೨೦೧೬||



ಸಂತಾನ

ಮಕ್ಕಳರ್ಥ ಉಳ್ಳವಂಗೆ ಮಕ್ಕಳ ಕೊಡ ದೇವ |
 ಮಕ್ಕು ಬೇಡೆಂದು ತಿರಿದುಂಬ |
 ಮಕ್ಕು ಬೇಡೆಂದು ತಿರಿದುಂಬ-ಬಡವರಿಗೆ |
 ಮಕ್ಕಳ ಕೊಡುಗ ಮನೆತುಂಬ ||೨೦೧೭||

* * *

ಮುದ್ದು ನೀನಳದೀರು ಎದ್ದಾಗ ಹಾಲುಣ್ಣು |
 ನಿದ್ದೆ ಬಂದಾಗ ಪನಡೀಸು |
 ನಿದ್ದೆ ಬಂದಾಗ ಪನಡೀಸು--ಬಾಲ ನೀ |
 ಬುದ್ಧಿ ಬಂದಾಗ ಹರೆದಾಡು ||೨೦೧೮||

* * *

ಹರೆದಾಡಿ ಬಪ್ಪಾಗ ಹರಿಯು ಬ್ರಹ್ಮರು ಕಾಯ್ನು |
 ಹರೆದಾಡಿ ಜಗುಲಲಿ ಇಳಿವಾಗ |
 ಹರೆದಾಡಿ ಜಗುಲಲಿ ಇಳಿವಾಗ--ಕಿರಿಯನ |
 ಮನೆದೇವರೆ ಕಾಯ್ನು ನುದಿನ ||೨೦೧೯||

ಮುದ್ದು ಬಾಯಿಗೆ ಸೇರ ಬುದ್ಧಿ ಕೆವಿಗೋಗ |
 ಮುದ್ದು ಬಾಲಿಗೆ ಇದು ಶೀಲ |
 ಮುದ್ದು ಬಾಲಿಗೆ ಇದು ಶೀಲ-ನಿನ್ನಂಥ |
 ಮಕ್ಕಳು ಬೇಕೋ ಮನೆತುಂಬ ||೨೦೨೦||

* * *

ಬಂಗಾರು ತಾ ಮುದ್ದು ಬೆಳ್ಳಿ ತಾವರೆ ಮುದ್ದು |
 ಹಣ್ಣುಳ್ಳ ಮರಕೆ ಗಿಳಿಮುದ್ದು |
 ಹಣ್ಣುಳ್ಳ ಮರಕೆ ಗಿಳಿಮುದ್ದು-ತಾನಾದರೆ |
 ತಾ ಮುದ್ದು ತನ್ನ ತವರಿಗೆ ||೨೦೨೧||

* * *

ಬಲ್ಲಾಳು ಹಿತ್ತಿಲ ಬಳ್ಳಿಯ ಹೆಸರೇನು |
 ಬೆಳ್ಳಿಯಾ ದಂಡೆ ಬಿಡುನೀರ |
 ಬೆಳ್ಳಿಯಾ ದಂಡೆ ಬಿಡುನೀರ-ಹಿತ್ತಿಲ |
 ಬಲ್ಲಾಳು ತಿಂಬ ಬಿಳಿಯೆಲೆ ||೨೦೨೨||

* * *

ವಜ್ರದ ಹೆರಳೆ ಬಾ ಮುದ್ದು ಮುಗುಳೆ ಬಾ |
 ಅಜ್ಜನ ಕೊರಳ ಪದಕವೆ |
 ಅಜ್ಜನ ಕೊರಳ ಪದಕವೆ-ಬಾಯೆಂದು |
 ಅಜ್ಜಿ ಮೊಮ್ಮಗನ ಕರೆದಾಳು ||೨೦೨೩||

* * *

ಸಣ್ಣ ಸಣ್ಣ ಮಕ್ಕೋಗೆ ಕುಸುಮದ ಕುಲಾಯಿ |
 ಹೊನ್ನ ಜನಿವಾರ ಕೊರಳಿಗೆ |
 ಹೊನ್ನ ಜನಿವಾರ ಕೊರಳಿಗೆ-ಬಾಲಿಗೆ |
 ಹೊನ್ನಿಲಿ ಸವೆದ ಮಣಿ ಬೇಕು ||೨೦೨೪||

* * *

ಎಲ್ಲರ ಮಕ್ಕೋಗೆ ಬೆಳ್ಳಿ ಬಾಳೆಯ ಹಣ್ಣು
 ಏನೂ ಇಲ್ಲದ್ದ ಬಡವನು |
 ಏನೂ ಇಲ್ಲದ್ದ ಬಡವನು-ಮಕ್ಕೋಗೆ |
 ತೆಳ್ಳವಿನ ಮೇಲೆ ಹೆರೆ ತುಪ್ಪ ||೨೦೨೫||

ಇಲ್ಲಿಲ್ಲೆ ಮಕ್ಕೋಗೆ ಹಲ್ಲೆಲ್ಲ ಬಪ್ಪಾಗ |
 ಎಲ್ಲಿಯೂ ಕಾಣೆ ಎಳೆಬೊಂಡ |
 ಎಲ್ಲಿಯೂ ಕಾಣೆ ಎಳೆಬೊಂಡ-ಇವನಜ್ಜ |
 ಕಲ್ಲೊಡೆದು ತೆಂಗು ನೆಡುಸಿಕ್ಕು ||೨೦೨೬||

* * *

ಕೂಗೂವ ಮಕ್ಕಳ ಅರಸಕೊಂಡೋಡಕ್ಕು |
 ಅರಸುತ್ತ ಬಕ್ಕು ನಿನ್ನ ಮಾವ |
 ಅರಸುತ್ತ ಬಕ್ಕು ನಿನ್ನ ಮಾವ-ತಿಳಿದರೆ |
 ಅರಸನ ಗೂಡ ಅಳುಕುಗು ||೨೦೨೭||

ನಿದ್ದೇಬಾರದ ಕಣ್ಣೆ ಮದ್ದಾರು ಬಲ್ಲೀರೋ |
 ಗದ್ದೇಯ ತಡಿಯ ಗರುಗಾನ |
 ಗದ್ದೇಯ ತಡಿಯ ಗರುಗಾನ-ಕೂಡಿತಂದು |
 ಸೌಭದ್ರೆ ಕಾಡಿಗೆ ಇಡಿಹಚ್ಚು ||೨೦೨೮||

* * *

ಮಕ್ಕಳಾಟಿಕೆ ಚಿಂದ ಮರುಳು ಬುದ್ಧಿಯ ಚಿಂದ |
 ಎಳೆಗರ್ಭದನಳ ಮುಖಚಂದ |
 ಎಳೆಗರ್ಭದನಳ ಮುಖಚಂದ-ಮಗನಾ |
 ತೊಳೆದು ಬರುವ ನಡುಚಂದ ||೨೦೨೯||

* * *

ಹಟ್ಟೆ ಕೊಟ್ಟೆಗೆ ಚಂದ ಹರದ ಸಂಗಡಿಚಂದ |
 ಬೆಟ್ಟಕ್ಕೆ ಬೆದುರ ಕೊಡಿಚಂದ |
 ಬೆಟ್ಟಕ್ಕೆ ಬೆದುರ ಕೊಡಿಚಂದ-ಕಿರುಬಾಲ |
 ಎಷ್ಟು ಚಿಂದ ನಮ್ಮ ಬಳಗಕ್ಕು ||೨೦೩೦||

* * *

ಅಣ್ಣ ನಮ್ಮಣ್ಣನು ಬೆಣ್ಣೆಯ ತಿಂಬೋನು |
 ಗಿಣ್ಣಾಲ್ಲಿ ಹಾಲ ಕುಡಿವೋನು |
 ಗಿಣ್ಣಾಲ್ಲಿ ಹಾಲ ಕುಡಿವೋನು-ಮನೆಯಲ್ಲಿ |
 ಹನ್ನೆರಡೆಮ್ಮೆ ಎಳೆಕಂಜಿ ||೨೦೩೧||

ಅಣ್ಣನು ತಮ್ಮನು ಎಣ್ಣೆ ಮಾಡ್ತಾನೆ ಮಾಡಿ |
ಹೊನ್ನ ಗುಂಡಿಲಿ ಸುಳಿದಾಡಿ |
ಹೊನ್ನ ಗುಂಡಿಲಿ ಸುಳಿದಾಡಿ-ಬಪ್ಪಾಗೆ |
ಅಣ್ಣಂದ ತಮ್ಮ ಕಡುಜಾಣ ||೨೦೩೨||

* * *

ಆಡಿ ಉಂಡವ ಕೆಟ್ಟ ಕೇಡು ನೆನೆದವ ಕೆಟ್ಟ |
ನೋಡದ್ದೆ ಕೆಟ್ಟ ಬೆಳೆ ಭೂಮಿ |
ನೋಡದ್ದೆ ಕೆಟ್ಟ ಬೆಳೆ ಭೂಮಿ-ಸೋದರರ |
ಹೆಣ್ಣು ತಂದು ಕೆಟ್ಟ ಅತಿ ಹೆಡ್ಡ ||೨೦೩೩||

*

ಅಬ್ಬೇಗೆ ಬಡಿದವನ ಗುಬ್ಬಿಗೂಡೆಳೆದವನ |
ಹಬ್ಬದಿ ಪಶುವ ಬಡೆದವನ |
ಹಬ್ಬದಿ ಪಶುವ ಬಡೆದವನ-ಪಾಪಿಯಾ |
ಅಂತವನ ದೋಷ ತನಗಿಂದಾ ||೨೦೩೪||

* * *

ಆಚಾರಕ್ಕರಸಾಗು ನೀತಿಗೆ ಪ್ರಭುವಾಗು |
ಮಾತಿನಲಿ ಚೂಡಾಮಣಿಯಾಗು |
ಮಾತಿನಲಿ ಚೂಡಾಮಣಿಯಾಗು-ಬಾಲ ನೀ |
ಜ್ಯೋತಿಯೆ ಆಗು ಜಗಕ್ಕೆಲ್ಲ ||೨೦೩೫||

*

ದೇವರ ನೆನೆದರೆ ಸಾವ್ವು ಟ್ಟು ನಮಗಿಲ್ಲ |
ಹಾವ ತುಳಿದರೆ ಭಯವಿಲ್ಲ |
ಹಾವ ತುಳಿದರೆ ಭಯವಿಲ್ಲ-ಸರ್ಪನ |
ಹೆಡೆ ತಲೆಯ ಮೇಲೆ ವಿಷವಿಲ್ಲ ||೨೦೩೬||

ಸಂಜೆಯ ಹೊತ್ತಿಗೆ ಮಕ್ಕಳ ಬೈಯ್ದಿರಿ |
ಎಂಜಲು ಮೈಲಿಗೆಯ ಎಡಕೊತ್ತಿ |
ಎಂಜಲು ಮೈಲಿಗೆಯ ಎಡಕೊತ್ತಿ-ಒತ್ತಿ |
ಸಂಜೆ ನೀರೆರೆದು ದೆನಿಗೊಳ್ಳೋ ||೨೦೩೭||

ಸಂಜೇಯ ಹೊತ್ತಿಗೆ ಅಂಗಸ ಬಾಯ್ತೆಗೆವೊಳ |
 ಪಾಪೀಯ ಅಂಥವಳ ಮನೆಯಲ್ಲಿ |
 ಪಾಪೀಯ ಅಂಥವಳ ಮನೆಯಲ್ಲಿ-ಬಂದು |
 ನಿಲ್ಲುಳು ಮಹಾ ಲಕ್ಷ್ಮಿಮಿ ||೨೦೩೮||

* * *

ಹೆಂಡತ್ತಿ ಕಿರಿಕೂಸು ತಂದು ದಂಡಿಸಿದವನ |
 ಹೆಂಡನ ಕುಡಿದು ತಿರುಗೋನ |
 ಹೆಂಡನ ಕುಡಿದು ತಿರುಗೋನ-ಪಾಪೀಯ |
 ಅಂತವನ ದೋಷ ತನಗಿಂದ ||೨೦೩೯||

* * *

ಕಣ್ಣು ಕಾಣದ ಪಕ್ಷಿ ಹಣ್ಣುಳ್ಳ ವನಕ್ಕೋಗಿ |
 ಹಣ್ಣೆಂದು ಮೆಲುಗು ಕಸಕಾಯ |
 ಹಣ್ಣೆಂದು ಮೆಲುಗು ಕಸಕಾಯ-ಆ ಹಕ್ಕಿ |
 ಹಾಳೆಂದು ಕುಡಿಗು ಹನಿ ನೀರ ||೨೦೪೦||

* * *

ಬಡತನವೇ ನೀ ಎನ್ನ ಬಿಡದೆ ಬೆನ್ನಲಿ ಬಂದೆ |
 ಕಡು ಕಷ್ಟಗೊಳಿಸಿ ದಣಿಸಿದೆ |
 ಕಡು ಕಷ್ಟಗೊಳಿಸಿ ದಣಿಸಿದೆ-ಹೊನ್ನಳ್ಳ |
 ಹೊಲೆಯಂಗೆ ಕೈಯ್ಯ ಮುಗಿಸಿದೆ ||೨೦೪೧||

* * *

ಹರುವಾಯಿತೆಂದರೆ ದೆಶೆಯೊಳೊಬ್ಬರ ಕಾಣೆ |
 ಹರುವಾ ಬಲ್ಲಬೈ ಒಳಗಿಲ್ಲೆ |
 ಹರುವಾ ಬಲ್ಲಬೈ ಒಳಗಿಲ್ಲೆ-ಹೊರಗಿಲ್ಲೆ |
 ದೆಸೆ ನೋಡಿ ಬಾಳ ಬಡವಾದೆ ||೨೦೪೨||

* * *

ಬಿಪ್ಪು ಕಿತ್ತುವರಿಲ್ಲೆ ಬೆನ್ನ ತಂಗುವರಿಲ್ಲೆ |
 ಆನಿದ್ದೆ ಎಂಬ ಹಿತರಿಲ್ಲೆ |
 ಆನಿದ್ದೆ ಎಂಬ ಹಿತರಿಲ್ಲೆ-ದೇವರೇ |
 ತಾಯಂತೆ ನೀವೆ ಸಲಹೀರೋ ||೨೦೪೩||

ಮಣ್ಣು ನ್ನು ನಂಬುವೆ ಮಣ್ಣಿಂದ ಬದುಕುವೆ |
 ಮಣ್ಣಿನೆಗೆ ಮುಂದೆ ಹೊನ್ನ ಕೊಡುಗು |
 ಮಣ್ಣಿನೆಗೆ ಮುಂದೆ ಹೊನ್ನ ಕೊಡುಗು-ಅಣ್ಣಯ್ಯ |
 ಮಣ್ಣೆ ಲೋಕದಲಿ ಬೆಲೆಬಾಳ್ಗು ||೨೦೪೪||

* * *

ತುಪ್ಪಶನ ಉಂಬೋಲೆ ತುಳುನಾಡಿಂಗ್ಲೋಯಿ |
 ಅಕ್ಕಿಯ ಮೇಲೆ ಬರೆ ಇಲ್ಲೆ |
 ಅಕ್ಕಿಯ ಮೇಲೆ ಬರೆ ಇಲ್ಲೆ-ತುಳುನಾಡು |
 ಮಕ್ಕಳ ಮೇಲೆ ಕಲೆ ಇಲ್ಲೆ ||೨೦೪೫||

* * *

ತುಂಬಿ ತುಳುನಾಡಿಂದ ಬಂದವರಡ ದನ |
 ಕೊಂಬಿಗೆ ಚೌರಿ ಕಿರಿಗೆಜ್ಜೆ |
 ಕೊಂಬಿಗೆ ಚೌರಿ ಕಿರಿಗೆಜ್ಜೆ-ಕಟ್ಟಿಗೊಂಡು |
 ಬಂದವು ನಮ್ಮ ಬೈಲಿಗೆ ||೨೦೪೬||

* * *

ಹಾಲುಳ್ಳ ಹಸು ತಾಯಿ ಬಾ ನಮ್ಮ ಕೊಟ್ಟಿಗೆಗೆ |
 ಕೀಲು ಕಂಬಕ್ಕೆ ಕರುಕಟ್ಟಿ |
 ಕೀಲು ಕಂಬಕ್ಕೆ ಕರುಕಟ್ಟಿ-ಕರೆದರೆ |
 ಏಳು ಜೀವಿನಲಿ ನೊರೆ ಹಾಲು ||೨೦೪೭||

ಹಿಂಡೆಮ್ಮೆ ಕರೆಯಲಿ ತೊಂಡೆ ಕಾಯಾಗಲಿ |
 ದಿಂಡೀನ ಬಾಳೆ ಗೊನೆ ಬಿಡಲಿ |
 ದಿಂಡೀನ ಬಾಳೆ ಗೊನೆ ಬಿಡಲಿ-ದೇವರಿಗೆ |
 ಕೊಂಡೊಪ್ಪಿಸುವೆ ನೊರೆಹಾಲು ||೨೦೪೮||

ಹಟ್ಟಿಯು ಕೆಸರೆಂದು ಮೆಟ್ಟಿ ನಿಲ್ಲದು ಕಪಿಲೆ |
 ಕಟ್ಟೀಸಿದ ಅಪ್ಪ ನೆಲೆಕಟ್ಟು |
 ಕಟ್ಟೀಸಿದ ಅಪ್ಪ ನೆಲೆಕಟ್ಟು-ನೆಲೆಕಟ್ಟು |
 ಮೆಟ್ಟಿ ಸುರಿವುದು ನೊರೆಹಾಲು ||೨೦೪೯||

ಮಾವನ ಮನೆಯಲ್ಲಿ ಮಣಿಕಟ್ಟಿದ್ದೆ ಮೈ |
 ಮಾವನ ಮಡದಿ ಶ್ರೀದೇವಿ | .
 ಮಾವನ ಮಡದಿ ಶ್ರೀದೇವಿ-ಯಲ್ಲದೆ |
 ಆ ಎಮ್ಮೆ ಕರೆಯುವು ನೊರೆ ಹಾಲು ||೨೦೫೦||

* * *

ಮುದ್ದು ಬಾಯಿಗೆ ಸೇರ ಬುದ್ಧಿ ಕೆಮಿಗೊತ್ತಾಗ |
 ಮುದ್ದು ಬಾಲಿಗೆ ಇದು ಶೀಲ |
 ಮುದ್ದು ಬಾಲಿಗೆ ಇದು ಶೀಲ-ನಿನ್ನಂಥ |
 ಮಕ್ಕಳು ಬೇಕು ಮನೆತುಂಬ ||೨೦೫೧||

ಸಂವಾದ

ಬದ್ಧಗಾರನು ಎಂದು ಭಾಳ ನಂಬಿದೆ ಸ್ವಾಮಿ |
 ಬಿದ್ದ ಗಾಯಗಳೇನು ಹೇಳಿರೆ-ನನಸ್ವಾಮಿ |
 ಬಿದ್ದ ಗಾಯಗಳೇನು ಹೇಳಿ ||೨೦೫೨||

ಉಗುರುಗುರಿನ ಗಾಯ ಉಗುರಿನ ಕೊನೆಗಾಯ |
 ಚಿಲುಗುರಿನ ಗಾಯವೇ ಹೇಳಿರೆ-ಸ್ವಾಮಿ |
 ಚಿಲುಗುರಿನ ಗಾಯವೇ ಹೇಳಿ ||೨೦೫೩||

* * *

ನಟ್ಟಿದ ಗಜನಿಂಬೆ ಮರವೇರಿ ಕೊಯ್ತಾಗ |
 ಮುಳ್ಳು ಕುಟ್ಟಿದ ಗಾಯ ಕೇಳಿಲೆ-ಜಾಣೆ |
 ಮುಳ್ಳು ಕುಟ್ಟಿದ ಗಾಯವೇ ||೨೦೫೪||

* * *

ಕುಟಲ ಸೋಜಿಗವೇನು ನಯನ ಕೆಂಪಡಕರಿತು |
 ಕುಟಲವೆ ಪೇಳಿನಗೆ ಹೇಳಿರೆ-ಸ್ವಾಮಿ |
 ಕುಟಲವೆ ಪೇಳಿನಗೆ ಹೇಳಿ ||೨೦೫೫||

ಮಧ್ಯಾಹ್ನ ಹೊತ್ತೀಲಿ ಗೆಳೆಯರೆಲ್ಲರೂ ಕೂಡಿ |
ಭಂಗೀಯ ಸೇದಿದೆನು ಕೇಳಿಲೆ-ಜಾಣೆ |
ಭಂಗೀಯ ಸೇದಿದೆನು ||೨೦೫೬||

* * *
ಅರ್ಧಮ ರಾತ್ರಿಯಲಿ ನಿದ್ರೆಯ ಹೊತ್ತೀಲಿ |
ಎದ್ದೆಲ್ಲಿ ಪೋದೀರಿ ಹೇಳಿರೆ-ಸ್ವಾಮಿ |
ಎದ್ದೆಲ್ಲಿ ಪೋದೀರಿ ಹೇಳಿ ||೨೦೫೭||

* * *
ಬೇಸಿಗೆ ಬಿಸಿಲಲ್ಲಿ ತಿರುಗಿ ಮೈ ಬೆವರೀತು |
ಎದ್ದಾಚಿ ಹೋಗಿದ್ದೆ ಕೇಳಿಲೆ-ಜಾಣೆ |
ಎದ್ದಾಚಿ ಹೋಗಿದ್ದೆ ಕೇಳಿ ||೨೦೫೮||

* * *
ಹಾವು ನಿಮ್ಮ ಕೊರಳಲ್ಲಿ ನೀವು ಸೂಳೆ ಮನೆಯಲ್ಲಿ |
ಹಾವನ್ನು ಹಿಡಿದೀರಿ ಹೇಳಿರೆ-ಸ್ವಾಮಿ |
ಹಾವನ್ನು ಹಿಡಿದೀರಿ ಹೇಳಿ ||೨೦೫೯||

* * *
ಎಷ್ಟು ಹೇಳಿದರು ನೀವು ಮೂರ್ಖ ಬುದ್ಧಿಯ ಬಿಡಿ |
ಹೋಗಲಿಲ್ಲವೆ ನೀವು ಸೂಳೆಯ ಮನೆಗೆ |
ಹೋಗಲಿಲ್ಲವೆ ನೀವು ಹೇಳಿ ||೨೦೬೦||

* * *
ಕಾಶಿ ವಿಶ್ವನಾಥನ ಗುಡಿಯ ಮುಂದಕೆ ನಾನು |
ಭಾಷೆಯ ಮಾಡಿಸುವೆ ಹೇಳಿರೆ-ಸ್ವಾಮಿ |
ಭಾಷೆಯ ಮಾಡಿಸುವೆ ಹೇಳಿ ||೨೦೬೧||

* * *
ಕೇಳಿಲೆ ಜಾಣೆ ನಾ ನಿನ್ನ ಹೊರ್ತು ಬೇರೆಯರ |
ಎಂದಿಗೂ ನೋಡಲಿಲ್ಲ ಈಶ್ವರನಾಣೆ |
ಎಂದಿಗೂ ನಾ ನೋಡುವದಿಲ್ಲ ||೨೦೬೨||



ಮದುವೆಯ ಹಾಡುಗಳು

ಶ್ರೀ ಗುರು ಗಣಪರ ಶೀಘ್ರದಿ ನೆನೆಯುತ್ತ |
ಯೋಗ ಮಹೇಶ್ವರಿಯೊಳು ಮತಿ ಬೇಡುತ್ತ
ನಾಗ ಕುಂಡಲನಿಗೆ ನಮಿಸಿ ಕೊಂಡಾಡುತ್ತ
ಈಗ ನಾನು ಸುರುವೆನು.....ಇಂದಿರೆಯು ಕೈಯ್ಯೊಳು
ಹೂಗಿನ ಮಾಲೆಯನು.....ಹಿಡಿದು ನಸು ನಾಚುತ
ಬಾಗಿ ಲಜ್ಜಿಸುತ ತಾನು.....ದೇವಾಸುರರನು
ಆಗ ಲೀಕ್ಷಿಸಿ ನಮೋ ಭಾವಧಿ
ಆಗ ಕಂಡಳು ಬ್ರಹ್ಮ ರಂಗನ
ಈಗ ಲಿವಬಲು ವೃದ್ಧ ನಿವಗೆಸ-
ರಾಗವಾಗದೆ ಸುತ್ತಲಿಂದ್ರನ
ಬಾಗಿ ನೋಡಿದಳೆ ಮನದಲ್ಲಿ

||೨೦೬೩||

* * *

ಘನವಲ್ಲ ನಿವನೆಂದು ಘೂಢ ಗರ್ವಿತನೆಂದು |
ಅಗ್ನಿ ಕಾಣುತಲೆಂದು ಲಗ್ನವಾಗದು ಎಂದು |
ಧನ ಪತಿಯನು ಕಂಡಾಳೋ.....ಧನಾಧ್ಯನ |
ತನ ಹೆಮ್ಮೆ ಬೇಡೆಂದಳೋ.....ಬಿಟ್ಟವನ |
ಮುಂದ ಮುಂದಕೆ ಬಂದಳೋ.....ನಿಂದಾಳೋ |
ದಿನ ದಿನಕೆ ಪ್ರೇಣತ್ವ ವೃದ್ಧಿಯ |
ಇನ್ನೇಕೆ ಜ್ವಲಿಸುತಿಹ ಭಾರೀ |
ಇನ್ನನ ಕಾಣುತ ಬೇಡೆಂದು |
ಮೆಲ್ಲಡಿ ಇಡುತ ಮುಂದಕೆ ನಾರೀ |
ಮಣಿ ಬಂದಾಳೋ ಒಲವಿಂದ.

||೨೦೬೪||

ಮಾರುತನ ಕಂಡು ಮನದಿ ನಿಶ್ಚಯಗೊಂಡು |
 ಸಾರಿ ತೆರಳಲೆಂದು ಸದರವಲ್ಲೆ ನಗೆಂದು |
 ಜೋರ ಇನ್ನಾರೆಂದಳೋ.....ಈಶ್ವರ ಸಂ-|
 ಹಾರ ಮೂರುತಿ ಎಂದಳೋ.....ನಂಜುಂಡ ಕ-|
 ಲೋರ ಮಾನಸೆನೆಂದಳೋ.....ತಾನಾಗಿ ತನ್ನೊಳು |
 ದಾರ ಮಣಿ ಕೇಯೂರ ಕಂಕಣ |
 ದಾರ ಮುತ್ತಿನ ಪದಕ ಹೂಗಿನ |
 ಸರ ಡಾಬಿಲಿ ಪಟ್ಟಿ ಸೀರೆಯೊ |
 ಯ್ಯಾರ ಮಾಡುತ ನಾರಿ ನಡೆಯುತ |
 ಸಾರಿ ಸಾರಿಯಲಿ ಬರಲೆಂದು ||೨೦೬೫||



ಸುಗ್ಗಿಯ ಹಾಡುಗಳು

ಬಾಗೀಲ ಮುಂದಣ ಗೆದ್ದೆ ಕದಿರು ಬಂದು |
 ಬಾಗಿತ್ತು ಅಂಚಂಚು ಗಿಳಿಮೇಗು |
 ಬಾಗಿತ್ತು ಅಂಚಂಚು ಗಿಳಿಮೇಗು-ಅಣಯ್ತು |
 ಮಂಚದಿಂದಿದ್ದು ಓಡ್ನಾಗು ||೨೦೬೬||

* * *

ಮೂಡಲ ಮುಗಿಲೆದ್ದು ಮುನ್ನೂರು ಹನಿಬಿದ್ದು |
 ನಮ್ಮೂರ ಪೈರು ಅಗೆ ಎದ್ದು |
 ನಮ್ಮೂರ ಪೈರು ಅಗೆ ಎದ್ದು-ನಮ್ಮಣ್ಣಯ್ಯ |
 ಬಂದು ಬಿತ್ತಿ ಬೆಳೆಯಾಯ್ತು ||೨೦೬೭||

* * *

ತೆಂಕಲೆಲರು ಬೀಸಿ ಮುನ್ನೂರು ಹಸಿ ಸೂಸಿ |
 ತೊಂಡಿಲ ಕದಿರು ತೆನೆಹಾಸಿ |
 ತೊಂಡಿಲ ಕದಿರು ತೆನೆಹಾಸಿ-ಹಾರೈಸಿ |
 ತಂಗಾಳಿ ನೆಲಕೆ ನಿಮಿರಿತ್ತು ||೨೦೬೮||

ಬೆಟ್ಟು ಗೆದ್ದ ಗೊನೂರು ಬೈಲುಗದ್ದೆ ಗೊ ನೂರು |
 ಎತ್ತುಗೊ ನೂರು ನೊಗನೂರು |
 ಎತ್ತುಗೊ ನೂರು ನೊಗನೂರು-ಅಣ್ಣಯ್ಯ |
 ಸಿರಿಯೊಕ್ಕಲಕ್ಕೆ ಕಳೆಯೇರೆ ||೨೦೬೯||

* * *

ಪಟ್ಟಿಸಾಲೆಯನಾಂತ ಗಟ್ಟುಸುಮುರುವನುಟ್ಟು |
 ಕಣ್ಣೆ ಮುಟ್ಟಾಳೆ ತಲೆಗಿಟ್ಟು |
 ಕಣ್ಣೆ ಮುಟ್ಟಾಳೆ ತಲೆಗಿಟ್ಟು-ಬಳಿತೊಟ್ಟು |
 ಹೊಂಗದಿರ ಕಳಕೆ ನಡೆಗೊಂಡ ||೨೦೭೦||

* * *

ಬಣ್ಣ ಕಚ್ಚಡ ಹೊಡೆದ ರನ್ನ ಕೊಡಂಗಿಯನೇಲ್ದ | *
 ಚಿನ್ನದುಂಗುರುವ ಬೆರಳಿಟ್ಟು |
 ಚಿನ್ನದುಂಗುರುವ ಬೆರಳಿಟ್ಟು-ಹೂಗ್ಗೂಡಿ |
 ಬೆಳ್ಳಿ ಪಲುಗತ್ತಿ ಹಿಡುಗೊಂಡ ||೨೦೭೧||

* * *

ಮುತ್ತಿನೊಂಟೆಯ ನಿಟ್ಟು ಮುತ್ತು ಹಾರವತೊಟ್ಟು |
 ಮುತ್ತು ರುಮಾಲು ತಲೆಗಿಟ್ಟು |
 ಮುತ್ತು ರುಮಾಲು ತಲೆಗಿಟ್ಟು-ನಮ್ಮಣ್ಣಯ್ಯ |
 ಮುತ್ತಿನಂಥ ಕದಿರ ತರಲೋದ ||೨೦೭೨||

* * *

ಭಾಗ್ಯಲಕ್ಷ್ಮಿ ಬಪ್ಪಾಗ ಬಾಗಿಲಲಿ ಕಾದಿದ್ದೆ |
 ಹೂಗು ಅಕ್ಷತೆಯ ಹಿಡಿದಿದ್ದೆ |
 ಹೂಗು ಅಕ್ಷತೆಯ ಹಿಡಿದಿದ್ದೆ-ಮಾಲಕ್ಷ್ಮಿ |
 ಹೊಲಿಬಾರೆ ನಮ್ಮ ಮನೆ ತುಂಬಿ ||೨೦೭೩||

* * *

ಕದಿರಮ್ಮ ಬಪ್ಪಾಗ ಎದುರ್ಗೊಂಬಲಾನಿದ್ದೆ |
 ಗರತೀಯ ಪುಣ್ಯಗಳಿಸಿದ್ದೆ |
 ಗರತೀಯ ಪುಣ್ಯಗಳಿಸಿದ್ದೆ-ಮಾ ಲಕ್ಷ್ಮಿ |
 ಹೊಲಿಬಾರೆ ನಮ್ಮ ಮನೆತುಂಬಿ ||೨೦೭೪||

ಪಚ್ಚಿಗುಪ್ಪಸ ಚಿಗುರಿ ಕೆಚ್ಚುನೆ ಕುಯ್ಯರಳಿ |
 ಕೊಯ್ಲರಕೆ ಕೂಸಿ ಮಣಿ ಮಾಡಿ |
 ಕೊಯ್ಲರಕೆ ಕೂಸಿ ಮಣಿನಾಡಿ-ಎದೆದುಂಬಿ |
 ಮದನನ ಸೇನೆ ನೆರೆದಿತ್ತು ||೨೦೭೫||

* * *

ಹೋಪಾಗ ಹೆಡಗೇಲಿ ಬಪ್ಪಾಗ ದಂಡಿಗೇಲಿ |
 ಮದು ಮಗಳಾಗಿ ತಲೆ ಬಾಗಿ |
 ಮದು ಮಗಳಾಗಿ ತಲೆಬಾಗಿ-ಸಿರಿದೇವಿ |
 ಹೊಲಿಬಾರೆ ನಮ್ಮ ಮನೆತುಂಬಿ ||೨೦೭೬||

* * *

ಮಾಳಿಗೆ ತುಂಬಿತ್ತು ಚಾವಡಿ ತಲ್ಲಣಿಸಿತ್ತು |
 ಚಾವಡಿಯ ಕಂಬ ಅಲುಗಿತ್ತು |
 ಚಾವಡಿಯ ಕಂಬ ಅಲುಗಿತ್ತು-ನಡುಗಿತ್ತು |
 ಹೊಲಿಬಾರೆ ನಮ್ಮ ಮನೆ ತುಂಬಿ ||೨೦೭೭||

* * *

ಹಟ್ಟಿ ತುಂಬಿತ್ತು ನಮ್ಮ ಕೊಟ್ಟಿಗೆ ಮಾಲಿತ್ತು |
 ಕೊಟ್ಟಿಗೆಯ ಕಂಬವದುರಿತ್ತು |
 ಕೊಟ್ಟಿಗೆಯ ಕಂಬವದುರಿತ್ತು-ಸಿರಿದೇವಿ |
 ಹೊಲಿಬಾರೆ ನಮ್ಮ ಮನೆತುಂಬಿ ||೨೦೭೮||

* * *

ಇಂದಿರೆ ಮಾದೇವಿ ಚಂದದ ಮನೆವಾಳ್ತೆ |
 ಯಂದದಿ ಸಾಗಿ ಸಲಹಂತೆ |
 ಯಂದದಿ ಸಾಗಿ ಸಲಹಂತೆ-ಕುಂದನ |
 ದಾರತಿ ಎತ್ತಿ ಬೆಳಗಿರೋ ||೨೦೭೯||

* * *

ಶ್ರೀಗುರುವರ ನಡಿಗೇರಗುತ ಮಂಗಳೆ |
 ನಾಗ್ಯಲಂಕಾರವ ಗೈದು |
 ಹೂಗು ಸುಮಂಗಳೆ ಸಾಕೊಂಡೈದು ಸ-
 ರಾಗದಿ ರವಿಯ ಪೂಜಿಸು ತೊಲಿದೂ |

ಬೇಗದಿ ಬತ್ತದ ಕದಿರನಳೆದೊ |
ಬಾಗಿ ಪೂಜಿಸಿ ದೇವರ ಧರೆಯೊಳ- |
ಗಾಗೀ ಧರಿರುತ್ತ ಬರಲಂದು

||೨೦೮೦||

* * *

ಬರುತಲಿ ಸ್ವೀರವ ಪ್ರೋಕ್ಷಿಸಿ ಅರಳನು |
ಸುರಿಯುತ ದುಂದುಬಿಗೋಶದಲಿ !
ತರ ತರದಿಂದಲಿ ಲಕ್ಷ್ಮೀಮೀ ಸುಮಂಗಲಿ |
ಬರಲಿದಿರ್ದೊಳ್ಳೆನ್ನು ತಲಿ |

||೨೦೮೧||

ಹರಿಸರುವೋತ್ತಮ ಲಕ್ಷ್ಮೀಮೀನಾಥನ |
ಸ್ಮರಿಸುತಂಗಳದಲಿ ತುಳಶಿ ಪ್ರದಕ್ಷಿಣೆ |
ಎರಸಿ ಮಂಟಪಕೆ ಬರಲೆಂದೊ

||೨೦೮೨||

* * *

ಒಳಗಯ್ಯುತ ಬಲಗಾಲನು ಹೊಸ್ತೀಲ |
ಒಳಗಿಡುತಲಿ ರಮೆರೂಪಳ |
ಚೆಲು ವಳುಕಲು ಚೆಲುವಹ ಕದುರನು |
ಕುಲದೇವನ ಮುಂದಿರಿಸುತಿಹ |
ಕಳಕಳದಿಂದಲಿ ಹೊಳೆವ ಮಣೆ |
ಮೇಲೊಳಗಿಟ್ಟು ಕುಕ್ಕುಟ ಪುರದೀಶಗೆ |
ನಲವಿಂದ ಸಾಷ್ಟಾಂಗ ಎರಗಿದ

||೨೦೮೩||



ವಿಧವೆ

ಅಲ್ಲಿ ನೀ ಬಾರವ್ವ ಇಲ್ಲಿ ನೀ ಬಾರವ್ವ |
ಎಲ್ಲಿಯ ತನಕ ಈ ಸೊಲ್ಲ |
ಎಲ್ಲಿಯ ತನಕ ಈ ಸೊಲ್ಲ-ನಲ್ಲನ |
ಇರುತನಕ ಮುಖ ನಮ್ಮ ಮುಂದ

||೨೦೮೪||

ಗಂಡ ಸತ್ತ ಮ್ಯಾಲ ರಂಡಿತನದ ಸಿರಿಯು |
 ಸುಡಬೇಕ ಏನಾದರೇನ |
 ಸುಡಬೇಕ ಏನಾದರೇನ-ಆ ಜೀವ |
 ಬಿಚ್ಚಿಟ್ಟ ಬಂಡಿ ಇದ್ದಂಗ ||೨೦೮೫||

* * *
 ಕಾಳ ಕಾಯುವ ತನಕ ಗೊಳಲೀಯ ಪರಿವೇನ |
 ಒಡದಿಂದ ಎಲ್ಲ ಬತ್ತಾನ |
 ಒಡದಿಂದ ಎಲ್ಲ ಬತ್ತಾನ-ಆ ಗೊಳಲೆ |
 ಮಳಲೀನಕಿಂತ ಕಡಿಯಾದೆ ||೨೦೮೬||

* * *
 ಹಂದರಕ ಹಬ್ಬತ್ತ ಹರಿಚಂದ್ರಾವಿನ ಬಳ್ಳಿ |
 ಮುಳುವಾತ ಮರಣಂಬು ಗಾಳಿ |
 ಮುಳುವಾತ ಮರಣಂಬು ಗಾಳಿ-ಚಳಿಯಂಗ |
 ಎಲಿನೆಲ್ಲ ಹಣ್ಣು ಮಾಡೀತ ||೨೦೮೭||

* * *
 ಕೂಡಿ ಕುಂತ ನೆನಪ ನೋಡಿನಕ್ಕ ಒನಪ |
 ಇತ್ತಿಲ್ಲೊ ಆತ ಈಗಲ್ಲ |
 ಇತ್ತಿಲ್ಲೊ ಆತ ಈಗಲ್ಲ-ಮುಗಲಾನ್ನ |
 ಮರಿಯಾತ ಮೋಡದು ಬಣದಂಗ ||೨೦೮೮||

* * *
 ಗಂಡ ಹೆಂಡಿರು ಎಂದು ಕಂಡಾಡಿದವರೆಲ್ಲ |
 ಕಂಡರ ಮಾರಿ ತಿರುವೂರ |
 ಕಂಡರ ಮಾರಿ ತಿರುವೂರ-ಗಂಡಿಲ್ಲ |
 ನಾರೆವ್ವ ನಾರ ಕೊಳಿ ನೀರ ||೨೦೮೯||

* * *
 ತವರೀನು ತಳಿದಾಗ ದುಕ್ಕಗನಿ ಉರುವಾಗ |
 ಇಲದಾಗ ಗಂಡಂಬಾದಾರ |
 ಇಲದಾಗ ಗಂಡಂಬಾದಾರ-ನಾರೀಯ |
 ಉಂಡಂಗ ಕಂಡ ಇಳದೀತ ||೨೦೯೦||

ಬಾಲಕನ ಕಟ್ಟಿದ ಚಂಡ ಹೂವಿನ ಸರದ |

ದಾರಾನ ಹೊರಗ ಎಳದರ |

ದಾರಾನ ಹೊರಗ ಎಳದರ-ಬೀಳುವ |

ಹೂವಿನ್ದಂಗ ನಾರಿ ಪತಿಯಿಲ್ಲ

||೨೦೯೧||

* * *

ಹೆಣ್ಣಿನ ಜೀವಕ್ಕ ಕುತ್ತಿಷ್ಟ ಕೊರತೆಷ್ಟ |

ಹೇಳಿದರ ಮುಳ್ಳ ಮೈಗೆಲ್ಲ |

ಹೇಳಿದರ ಮುಳ್ಳ ಮೈಗೆಲ್ಲ-ಕೊರತೆವ್ವ |

ಮಾರಾಯ್ನ ಬಿಸಲ ವರತೆಂಗ

||೨೦೯೨||

* * *

ಕೆರಿ ತುಂಬ ನೀರಂಗ ಮನ ತುಂಬಿ ನನ್ನೊಡಿಯ |

ಇರತಿದ್ದ ಅಗಲದಳ ಕಸದ |

ಇರತಿದ್ದ ಅಗಲದಳ ಕಸದ-ಭಾಗ್ಯವು |

ಕಂಡಿತ್ತು ನಡಿಯ ಕೊಂಡಾಡು

||೨೦೯೩||

* * *

ಹಾಡಿ ಅಳಕಿದರೇನ ಬಳಗ ಕೂಡಿದರೇನ |

ಬೆಳಿಗಾಯ ತುಂಬ ಕೋಧಂಗ |

ಬೆಳಿಗಾಯ ತುಂಬ ಕೋಧಂಗ-ಶಿವರಾಯ |

ಒಳಕೋರೋ ಬಯಕೆ ಪತಿರಾಯ್ನ

||೨೦೯೪||

* * *

ಮುಗ್ಗು ಜ್ವಾಳಧಂಗ ಕಗ್ಗು ಬೆಳಸಿನ ಹಂಗ |

ಹಗ್ಗಿಲ್ಲ ಭಾವಿ ಕೊಡಧಂಗ |

ಹಗ್ಗಿಲ್ಲ ಭಾವಿ ಕೊಡಧಂಗ-ಪತಿರಾಯ |

ನೀಹ್ವಾದ ಚಣಕ ನನಜೀವ

||೨೦೯೫||



ಪ್ರಸಂಗ

ಕೆಳಮುನಿ ಮಲ್ಲವ್ವಗೊಬ್ಬನ ಮಗನವ್ವ |
 ದನಕಾಯ್ದ ಸಣ್ಣ ಮಗನಿರತ |
 ದನಕಾಯ್ದ ಸಣ್ಣ ಮಗನಿರತ-ಓಣ್ಣೋಣಿ |
 ರೈತರ ಮನಿಯ ಆರೊರಸ ||೨೦೯೬||

* * *

ರೈತರ ಮನಿಯ ನೀ ದನಕಾದೆ ಆರೊರಸ |
 ಕೊಳಲೂದೈ ಮಗನ ಬೆಳಿತುಂಬ |
 ಕೊಳಲೂದೈ ಮಗನ ಬೆಳಿತುಂಬ-ಕುಣದಾನ |
 ತಾಯವ್ವನಕ್ಕ ಮರತಾಳ ||೨೦೯೭||

* * *

ತಾಯವ್ವ ನೀ ನಕ್ಕ ಮರತಾಳ ತನ್ನರಲ |
 ದನಕಾಯು ಮಗನ ಮಕ-ನೋಡಿ |
 ದನಕಾಯು ಮಗನ ಮಕ-ನೋಡಿ-ಬೆಳುವಂತ |
 ಬಾಲನ್ನು ತಾಯಿ ಬಗಿತುಂಬೈ ||೨೦೯೮||

* * *

ಬಾಲನ್ನು ತಾಯವ್ವ ಬಗಿತುಂಬೈ ದಿನ ದಿನಕ |
 ನೆನಿವೂದ ಬಿಟ್ಟ ಹಳಿಮಾತ |
 ನೆನಿವೂದ ಬಿಟ್ಟ ಹಳಿಮಾತ-ಇದು ಮಗನ |
 ಸಲವಂದ ಶಿವನ ಬೇಡೂಳ ||೨೦೯೯||

* * *

ಸಲವಂದ ನೀ ಶಿವನ ಬೇಡೂಳ ತನಗಿರುವು |
 ಬಾಲನ ಮ್ಯಾಲೆ ಕರುಣೆರಲೆ |
 ಬಾಲನ ಮ್ಯಾಲೆ ಕರುಣೆರಲೆ-ಎನುಕೊಂಡ |
 ಧ್ಯಾನ ಮಾಡೂಳ ಶಿವನವ್ವ ||೨೧೦೦||

ಧ್ಯಾನವ ಮಾಡೂಳ ಶಿವನವ್ವ ಮಗನೊಬ್ಬ |
 ಹಿಂದಿಲ್ಲ ಮತ್ತ ಮುಂದಿಲ್ಲ |
 ಹಿಂದಿಲ್ಲ ಮತ್ತ ಮುಂದಿಲ್ಲ-ಬಳಗಿಲ್ಲ |
 ಮಗನನ್ನ ನಿಂಗ ನೀ ಬಳಗ ||೨೦೦||

* * *
 ಮಗ ನನ್ನ ನಿಂಗಣ್ಣ ನೀ ನನ್ನ ಬಳಗಿಲ್ಲ |
 ಕಳಬಳ್ಳಿ ನೀನೋ ನನ ಮಗನ |
 ಕಳಬಳ್ಳಿ ನೀನೋ ನನ ಮಗನ-ನಿನನೋಡಿ |
 ದಿನನೊಂದ ಚಣವ ನನಗಾದೆ ||೨೦೦೨||

* * *
 ದಿನನೊಂದ ಚಣನಾದೆ ಮಗನು ಬೆಳವುದ ಕಂಡ |
 ಹದನಾರ ತುಂಬೈ ಮಗಗವ್ವ |
 ಹದನಾರ ತುಂಬೈ ಮಗಗವ್ವ-ಹದಬಂದೆ |
 ದುಡಿಲಾಕ ಜೀತ ಜನುಮದ ||೨೦೦೩||

* * *
 ಅಂಗ್ಯಾಡ್ ಚೊಣದರಿಬೆ ದಬ್ಬಣ ಕಾಟೀಯ |
 ಪಡಕ್ಕಾಡ್ ಮತ್ತ ಉಡಲಾಕ |
 ಪಡಕ್ಕಾಡ್ ಮತ್ತ ಉಡಲಾಕ-ವರಸಕ್ಕ |
 ದಿನಗೂಳ ಕಾಳ ಅಂಗಡಿಯ ||೨೦೦೪||

* * *
 ದಿನಗೂಳ ನನಗಾದೆ ಅಂಡೀಗಿ ಕಾಳಾದೆ |
 ಮನಿತಾಯಿಗಂದ ಮಗನವ್ವ |
 ಮನಿತಾಯಿಗಂದ ಮಗನವ್ವ-ಜೀತಕ್ಕ |
 ನಿಂತಾನ ವರಸ ಹದಿನಾರ ||೨೦೦೫||

* * *
 ಜೀತಕೂ ನಿಂತಾನ ವರಸವಗ ಹದಿನಾರ |
 ಕಂಬಳೀ ನೊಂದ ಮಳಿ ಚಳಿಗೆ |
 ಕಂಬಳೀ ನೊಂದ ಮಳಿ ಚಳಿಗೆ-ಜೋಡವ್ವ |
 ಹಳ್ಳಂದ ಮುಳ್ಳ ದಾರೈಂದ ||೨೦೦೬||

ಜೀತಕೂ ನಿಂತಾನ ಜೀವೆಲ್ಲ ಅಧಿವ್ಯಾಗ |
 ಓಡ್ಯೋಡಿ ಮೊದಲ ಗಿಡ ಗಂಟೈ |
 ಓಡ್ಯೋಡಿ ಮೊದಲ ಗಿಡ ಗಂಟೈ-ಹಣ್ಣಂಪ್ಪ |
 ತಿಂದಂತ ಮಗನ ಕೊಳಲ್ಯಾದೆ ||೨೦೦೬||

* * *

ಗಣಿಕಾರರ ಕೂಡ್ಯಾಡಿ ಹಳದಾಗ ತಿಂದುಂಡ |
 ನೆಳ್ಳಾಗ ಜೀವ ಸುಖನಿತ್ತ |
 ನೆಳ್ಳಾಗ ಜೀವ ಸುಖನಿತ್ತ-ನನಗಿಂದ |
 ಜೀತ ಮುಳ್ಳಾದೆ ಅನುವಾನ ||೨೦೦೭||

* * *

ಆರ ತಿಂಗಸಳಾದೈ ಮೂಡಗಾಳಿ ಬಿಟ್ಟೈ |
 ಹಣ್ಣಾಗಲಿಂದ ತೆನಿಬಳ್ಳೈ |
 ಹಣ್ಣಾಗಲಿಂದ ತೆನಿಬಳ್ಳೈ-ನಿಂಗಣ್ಣ |
 ಜೀತ ನಿನಗಿನ್ನ ಎರವಾದೆ ||೨೦೦೮||

* * *

ಮೇವ ಕೊಯ್ಯುವಾಗ ಬಂಡಿಗುಡಗೋಲವ್ವ |
 ಕೋ ಕೊಂಡ ಬಂದೆ ಹಿಂಬಡನ |
 ಕೋ ಕೊಂಡ ಬಂದೆ ಹಿಂಬಡನ-ನಿಂಗಣ್ಣ |
 ಹಿಂಗ್ಯಾಕ ಆದ್ಯೊ ಒಮ್ಮಿಗಿಲೆ ||೨೦೦೯||

* * *

ಹಿಂಗ್ಯಾಕ ನೀ ಆದ್ಯೊ ಒಮ್ಮಿಗಿಲೆ ನಿಂಗಣ್ಣ |
 ದಿನ ದಿನಾ ಮೇವ ಕೊಯತಿದ್ಯೋ |
 ದಿನ ದಿನಾ ಮೇವ ಕೊಯತಿದ್ಯೋ-ನನಗಿಂದ |
 ಯಾತರ ಚಿಂತ್ಯೋ ಎಳಿ ಮಗ ||೨೦೧೦||

* * *

ಹಿಂಬಡ ಹೆಚ್ಚೇತಿ ನಿಂಬೀ ಹೋಳಿನ್ದಂಗ |
 ನೆತ್ತರಾ ಹರದೆ ಹರಿಯೇವ |
 ನೆತ್ತರಾ ಹರದೆ ಹರಿಯೇವ-ನೆಲಸುತ್ತ |
 ಕೆಂಪಾದೆ ಪಾದ ನಡ್ಡಗಲ ||೨೦೧೧||

ಟೀಕಿ ತಪ್ಪಲ ಹಿಂದೆ ತಂಬಲರಬೀ ಕಟ್ಟಿ |
 ಮುಂಗಾಲುರೂತು ನಡೆವೊನ |
 ಮುಂಗಾಲುರೂತು ನಡೆವೊನ--ರಾತರಿ |
 ಮೈಯೆಲ್ಲ ಕಾದೆ ಅಬತೆಬರಾ ||೨೦೧೩||

* * *

ಮೈಕಾದೆ ಹಂಚಾದೆ ಕಬರಿಲ್ಲ ಹದಗಡ್ಡೆ |
 ಗೆಜ್ಜಾಳಿಗ ಬೆಟ್ಟಡಕಿ-ಹಂಗ |
 ಗೆಜ್ಜಾಳಿಗ ಬೆಟ್ಟಡಕಿ-ಹಂಗ-ಎದ್ದೆತ್ತಿ |
 ಮನಿಯೇನ ಎನ್ನೆಂತನಲಾಕ ||೨೦೧೪||

* * *

ಎನ್ನೆಂತ ಅನಲಾಕ ಮನಿಯೇನ ಬಿಳಗೈನ |
 ತಾಯಿ ಮನಿಯಾಗ ತಳಗೇರೈ |
 ತಾಯಿ ಮನಿಯಾಗ ತಳಗೇರೈ--ಆಕೀಗ್ಯಾರ |
 ಕರುನಂತ ನಿಂಗ ತಿಳವನರ ||೨೦೧೫||

* * *

ನಾಕ್ಕೈದ ದಿನನಾದೆ ನೆವನ್ಯಾಕ ಅನುವಾರ |
 ಸಾಕಿನ್ನ ಹೋಗೋ ಹೊಲಕ್ಕೋಗೊ |
 ಸಾಕಿನ್ನ ಹೋಗೋ ಹೊಲಕ್ಕೋಗೊ-ದನಕರಕ |
 ಹುಲ್ಲಿಲ್ಲ ಮೂಳ ತರವಳೋ ||೨೦೧೬||

* * *

ಮಾದಿಲ್ಲ ಗಾಯವ್ವ ಜೀತಕಿಟುಗೊಂಡವರ |
 ಇನ್ಯಾಳ್ ದಿವಸ ತಡಿಲಿಲ್ಲ |
 ಇನ್ಯಾಳ್ ದಿವಸ ತಡಿಲಿಲ್ಲ--ಕಳಿವ್ಯಾರ |
 ನಿಂಗನ್ನ ಹೊಲಕ ನಿಗ್ಗರಿಸೈ ||೨೦೧೭||

* * *

ಕುಂಟ ಗಾಲೂರೂತ ಒಲೆ ನದ ನಿಂಗಣ್ಣ |
 ಹೋಗ್ಯಾನ ಹೊಲಕ ಮುಟ್ಟಾಳಿನ |
 ಹೋಗ್ಯಾನ ಹೊಲಕ ಮುಟ್ಟಾಳಿನ--ಕಾಲ್ಯೆಲ್ಲ |
 ನೋವಾಗಿ ಬಿಗದು ಮರಗಟಿ, ||೨೦೧೮||

ಮರಗಟ್ಟೆ ನೋವಾಗಿ ಬಿಗದ ಕಾಲ ತಾಯಿ |
 ಬ್ಯಾಸರವಾಗಿ ಬಿಸಲಾಗ |
 ಬ್ಯಾಸರವಾಗಿ ಬಿಸಲಾಗ-ನಡದೊಗಿ |
 ಮನಗ್ಯಾನ ನಿದ್ದಿ ನೆಳ್ಳಾಗ ||೨೧೧೯||

* * *

ಮನಗ್ಯಾನ ನಿದ್ದಿ ನೆಳ್ಳಾಗ ತಾಯವ್ವ |
 ಹಾಂವೊಂದು ಬಂದು ಹರಕೊಂತ |
 ಹಾಂವೊಂದು ಬಂದು ಹರಕೊಂತ-ಬಲಗಾಲ |
 ಕಡದೈತೆ ನಿದ್ದಿ ಎಳಿ ಮಗಗ ||೨೧೨೦||

* * *

ಇಸನೇರೈ ತಾಯವ್ವ ಹಸಮಗ್ಗೆ ಚ್ಚರನೇಲೈ |
 ಹುಲೈಲೈ ಜೀತ ಜನಮೆಲೈಲೈ |
 ಹುಲೈಲೈ ಜೀತ ಜನಮೆಲೈಲೈ-ಬನ್ನೀಯ |
 ಗಿಡದ ನೆಳ್ಳಾಗ ಹಣಿ ಲಿಪಿಯ ||೨೧೨೧||

* * *

ಬನ್ನೀಯ ಗಿಡಬುಡಕ ನೆಳ್ಳಾಗ ಹಣಿ ಲಿಪಿಯ |
 ಇನೈಲೈ ಜೀವ ಸಿಟ್ಟಾದೆ |
 ಇನೈಲೈ ಜೀವ ಸಿಟ್ಟಾದೆ-ದೈವದಮ್ಯಾಲ |
 ಜೀತಕಿಟಗೊಂಡ ಮನಿಯೊಡಿಯ ||೨೧೨೨||

* * *

ಕತ್ತಲಾದೇ ಶಿವನೆ ಹೊತ್ತ ಎರಿದೈ ಶಿವನ |
 ನಿಂಗನ ನೆನಪ ಒಡಿಯಾಗ |
 ನಿಂಗನ ನೆನಪ ಒಡಿಯಾಗ-ಸಿಗೊ ನಿನಗ |
 ಮೈ ಮುರಿ ಹೊಡದ ಕಲಿಸೈನೋ ||೨೧೨೩||

* * *

ಮೈಮೂರಿ ನಾಹಣದ ಕಲಿಸೈನೋ ಬುದ್ಧೀನ |
 ಅನುಕೊಂತ ಒಡಿಯ ಹೊಲಕ್ಕೋದ |
 ಅನುಕೊಂತ ಒಡಿಯ ಹೊಲಕ್ಕೋದ--ಮನಗೀದ |
 ನಿಂಗಣ್ಣ ಗೆಲ್ಲೆ ಹುಲ್ಲರವ ||೨೧೨೪||

ನೀನ ಕಳಿಸಿದ್ಯೋ ಹೊಲಕ ಹುಲ್ಲೊರಿ ತರಲಾಕ |
 ಮುಳವಾಡೆ ಜನಮ ಮನಿಯಾಗ |
 ಮುಳವಾಡೆ ಜನಮ ಮನಿಯಾಗ-ಇನ್ಯಾಳ್ |
 ದಿನ ಬಿಟ್ಟರ್ಯಾಕೋ ಈ ದೆಸಿಯ ||೨೧೨||

* * *

ಮನಿಯಾಗ ಇನ್ಯಾಳ್ ದಿನ ನಿದ್ದರೀ ದೆಸೆಯ |
 ನನಗ್ಯಾಕೋ ಒಡಿಯ ಅನಲಿಲ್ಲ |
 ನನಗ್ಯಾಕೋ ಒಡಿಯ ಅನಲಿಲ್ಲ-ನಿಂಗಣ್ಣ |
 ನೀಗ್ಯಾನ ಜನಮ ನಿಗ್ಗರಕ ||೨೧೩||

* * *

ನಿಂಗನ್ನ ತಂದಾರ ಮಣ್ಣಾರ ಕೊಟ್ಟಾರ |
 ತಾಯಿಗ್ಗೇಳ್ಯಾರ ತಿಳಿಮಾತ |
 ತಾಯಿಗ್ಗೇಳ್ಯಾರ ತಿಳಿಮಾತ-ಜೀತಕ್ಕ |
 ಇಟಗೊಂಡೊಡಿಯಾಗ ಉಗಳ್ಯಾರ ||೨೧೪||

* * *

ಮಾತಾಡಿ ಕೊಟ್ಟಾಗಿ ಮಾಡೋದ್ಯೇನ ತಾಯಿ |
 ಹ್ವಾದಂತ ಮಗನು ತಿರುಗನು |
 ಹ್ವಾದಂತ ಮಗನು ತಿರುಗನು-ಬರನಿಲ್ಲ |
 ಹಿಡಿತಾಯಿ ಜೀವ ಅಳಬ್ಯಾಡ ||೨೧೫||

* * *

ಜೀತಿಕಿಟಗೊಂಡಣ್ಣ ಮಲ್ಲಮ್ಮ ನೀ ಬಾರ |
 ಸಲುವೇನ ನಿನ್ನ ನುಗಾಲ |
 ಸಲುವೇನ ನಿನ್ನ ನುಗಾಲ-ನಿಂಗಣ್ಣನ |
 ಕೊಂದಾಡೆ ಕೌತುಕ ಕರಣಿಲ್ಲ ||೨೧೬||

* * *

ನಿಂಗನ್ನ ಕೊಡರೋ ನನ ಮಗನ ನಿಂಗನ್ನ |
 ಅನುವೋಳೋ ಅಳುವೋಳೋ ಆ ತಾಯಿ |
 ಅನುವೋಳೋ ಅಳುವೋಳೋ ಆ ತಾಯಿ-ನೆನಿನೆನಿಸಿ |
 ಬದುಕೇಗೆ ನೋಡು ನೆಲಿಯಿಲ್ಲ ||೨೧೭||

ಬದುಕೇಗೆ ನೀನೋಡ ನೆಲಿಯಿಲ್ಲ ದೊಡ್ಡವರ |
 ಮನದಾಗ ಕರಣ ತಟಗಿಲ್ಲ |
 ಮನದಾಗ ಕರಣ ತಟಗಿಲ್ಲ-ನಿಂಗಣ್ಣ |
 ನಿನಗಾದ ಸಾವ ಅವಸರದ ||೨೧೩೧||



ಭೀತಿ

ಹೊರಗ ಹೋಗಲಿಬ್ಯಾಡೋ ನನಮಗನ ಹೊತ್ಯಾಳ್ಳೆ |
 ದುಡ್ಡೀನೊಡೆಯರಿಗೆ ಇಸನಿಲ್ಲೊ |
 ದುಡ್ಡೀನೊಡೆಯರಿಗೆ ಇಸನಿಲ್ಲೊ-ನಮ್ಮಂತ |
 ಬಡವರಿಗೆ ಮಗನ ಇಸನಾದ್ಯೊ ||೨೧೩೨||

* * *

ಒಳಗ್ಗೊಂಗ ಕಾಲಿಡಲೆ ಉಳ್ಳವರ ಮನಿಯವ್ವ |
 ನಡಮನಿ ನೂರ ದೀಪುಳ್ಳ |
 ನಡಮನಿ ನೂರ ದೀಪುಳ್ಳ-ಒಡಿಯಾಗ |
 ಬೇಡಿಕೋಳ್ಳೇನ ರುತಿನಿಲ್ಲ ||೨೧೩೩||

* * *

ದಮಣಿಗಾಡಿ ಬಂದೆ ದೂರಕ್ಕ ಸರಿ ತಂಗಿ |
 ನೋಡಿ ಗೀಡಿದರ ಎರವಾದೆ |
 ನೋಡಿ ಗೀಡಿದರ ಎರವಾದೆ-ನಮ ಜೀವ |
 ಸಿರಿ ಕಂಡ ಒಳಗ ಸರದಾರ ||೨೧೩೪||

* * *

ಕೋತಂಬರಾತಕ್ಕ ಮತಿಯುಳ್ಳ ನನ ತಂಗಿ |
 ಕಾರ್ಯೆಣ್ಣೆ ತಿನ್ನು ಬಳಗಕ್ಕ |
 ಕಾರ್ಯೆಣ್ಣೆ ತಿನ್ನು ಬಳಗಕ್ಕ-ಬೇಡಿದರ |
 ಹೊಲದಣ ಅನೇಯ ಬಗದಾನ ||೨೧೩೫||

ಯಾಕ ಯಾಕ ಜೀವ ಕುದ ಕುದ ಸೊರಗ್ಯಾವ |
 ಬೆಳ್ಳಿ ಬಾಕಲದ ಮನಿಯವರ |
 ಬೆಳ್ಳಿ ಬಾಕಲದ ಮನಿಯವರ-ಕೈಯಾಗ |
 ಅಂಜ್ಯಂಜೆ ದುಡದೆ ಅಪರಾತ್ರಿ ||೨೧೩೬||

* * *

ಮೂರ್ದಳ್ಳಿ ರಾಯ್ತರ ಕುದರಿ ಕುಣಿವೂತ ಬಂತು |
 ಊರ ಹನುಮುಷ್ಣ ಗುಡಿಮುಂದ |
 ಊರ ಹನುಮುಷ್ಣ ಗುಡಿಮುಂದ-ನನಮಗನ |
 ಅಡ್ಡಾಯಬ್ಯಾಡೋ ಕಣಕಿಸರೋ ||೨೧೩೭||

* * *

ಕಲಮನ್ಯಾರ್ಪಣದಾಗ ಕೂಲಿ ಕುಂಬಳಿ ಬ್ಯಾಡ |
 ರ್ಪುಲ್ಲಂದ ಜೀವ ಮುರತ್ಯಾಪೆ |
 ರ್ಪುಲ್ಲಂದ ಜೀವ ಮುರತ್ಯಾಪೆ-ಹೀನರ |
 ಮುಸುಕೀನ ಬಲಿಗೆ ಮನನೊಂದ ||೨೧೩೮||

* * *

ಕಬ್ಬೀನ ವನದಾಗ ಹುಚನರ ಹೊಕ್ಕಂಗ |
 ಬಡವರ ಮನಿಗೆ ಬಗ ಬಂಡೆ |
 ಬಡವರ ಮನಿಗೆ ಬಗ ಬಂಡೆ-ಬಂದರ |
 ಅಂಜಕೀಯ ನೋಡ ಚಣ ಚಣಕ ||೨೧೩೯||

* * *

ಗಚ್ಚೀನ ಮನಿಯಾಗ ಕಿವಿಮುಚ್ಚಿ ಬಾರಕ್ಕೆ |
 ಹೆಚ್ಚಳದ ಮನಿಯ ಒಳಮಾತ |
 ಹೆಚ್ಚಳದ ಮನಿಯ ಒಳಮಾತ-ಹೊರನುಡದ |
 ನುಚ್ಚ ನೂರಾತು ಮೈ ಎಲಬು ||೨೧೪೦||

* * *

ಕೈಯ ಮುಗಿಯೋ ಮಗನ ಐದಳ್ಳಿ ಒಡೆಯರಿಗೆ |
 ದೂರಿರತ ಕಂಡ ಮರಿಬ್ಯಾಡೋ |
 ದೂರಿರತ ಕಂಡ ಮರಿಬ್ಯಾಡೋ-ನೆನಪಿರಲೋ |
 ಚಾವನಡಿಗೆಳಸಿ ತುಳಿಸ್ಯಾರೋ ||೨೧೪೧||



ಹಸಿವು

ಕಣಜಾ ಬೆಳೆದ ಮಗಗ ಉಣಲಾಕ-ಕೂಳಿಲ್ಲ |
ಬೀಸಾಕ ಕವಣಿ ಬಲನಿಲ್ಲ |
ಬೀಸಾಕ ಕವಣಿ ಬಲನಿಲ್ಲ-ಕೂಲೈವರ |
ಸುಡಬೇಕ ಜನಮ ಸುಖನಿಲ್ಲ ||೨೧೪೨||

* * *

ಮನಿ ಮನಿ ತಿರಗೇನಿ ಉಪ್ಪಿನೆನ್ನಳ್ಳಿಗೆ ತಾಯಿ |
ಹೊಲಕ್ಕೋಗು ಮಗಗ ಅಡಲೈಂದ |
ಹೊಲಕ್ಕೋಗು ಮಗಗ ಅಡಲೈಂದ-ಕಡನಿಲ್ಲ |
ಹಿಡಿ ತುತ್ತಿಗೆಂದ ದಯಬನ್ನೈ ||೨೧೪೩||

* * *

ಮೇಣೇವು ನಮಗ್ಯಾಕ ಮೇಟಿ ಮಂದೀಗಿರಲೆ |
ಹಣಿ ಬೆವರ ಹರಿಸಿ ತೇಕಿದರ |
ಹಣಿ ಬೆವರ ಹರಿಸಿ ತೇಕಿದರ-ಸಿಗನೊಲೈ |
ತಂಗಸಳು ತುಕಡಿ ಹಂಗಿರದ ||೨೧೪೪||

* * *

ಪಾಲೆಷ್ಟು ಮಾಡಿದೋ ದುಡದಣ್ಣಕ್ಕೊಲದವನ |
ತಿಳಿನಿರಲೊ ನಮಗ ತಿನಲಾಕ |
ತಿಳಿನಿರಲೊ ನಮಗ ತಿನಲಾಕ-ಬರುಸುಗ್ಗೆ |
ಭಾಳ ದಿನ ಅಂಬೋ ಕರುಣಿರಲಿ ||೨೧೪೫||

* * *

ಉಣ್ಣವರು ಕಂಡಾರು ಕಾಗಿ ಮರಗೂ ಹಂಗ |
ಮರಗ್ಯಾವೋ ನಮ್ಮ ಜನಮಿಂದ |
ಮರಗ್ಯಾವೋ ನಮ್ಮ ಜನಮಿಂದ-ಹಸದ್ದಸದ |
ಕೂಳ ಕೊಡೋ ತಿನನ ಬಡವಿಗೆ ||೨೧೪೬||

ಕಸ ಮುಸರಿ ನೂಡಿರುವು ಹಸವ ನಿಮಗೂಡ ತಾಯಿ |
 ಹೊತ್ತೊಳ್ಳಿದಿಂದ ಕೊಡಬ್ಯಾಡೆ |
 ಹೊತ್ತೊಳ್ಳಿದಿಂದ ಕೊಡಬ್ಯಾಡೆ-ಉಳಕಲಾ |
 ತುತ್ತರದ ಕೊಡರೆ ಉಣ್ಣೊತ್ತಿಗೆ ||೨೧೪೭||

* * *

ಹೆರವೋರ ಮನಿಯಾಗ ನೆರಗೊಡ್ಡಿ ಬೇಡಿದರ |
 ಗತಿಯಿಲ್ಲ ನುಚ್ಚು ಮಜ್ಜೆಗೆಗೆ |
 ಗತಿಯಿಲ್ಲ ನುಚ್ಚು ಮಜ್ಜೆಗೆಗೆ-ಹಸದಾಗ |
 ಕೊಡರೈನ್ನೆ ದುಡದ ಮುನಸ್ಯಾಕ ||೨೧೪೮||

* * *

ದೂರ ದಾರೀ ಹೊಲಕ ದುಡುಲ-ಕ-ಹವ್ವದಸರ |
 ಹೆಚ್ಚಾಕ ಕೂಳ ಅನುವೂರ |
 ಹೆಚ್ಚಾಕ ಕೂಳ ಅನುವೂರ-ಜೀತಿದ್ದ |
 ಮನಿ ಯಾವ್ವ ತಾಯಿ ಮನನೊಂದ ||೨೧೪೯||

* * *

ಹಸದೇನೆ ಹಾಂವಾಗೆ ಹೊಸ ಹೊಲಕ ಮುಳ್ಳಚ್ಚಿ |
 ಮನಿ ಮುಟ್ಟುವ ತನಕ ಕಸಿವಿಸಿಯ |
 ಮನಿ ಮುಟ್ಟುವ ತನಕ ಕಸಿವಿಸಿಯ-ಹೊಲದಣ್ಣ |
 ತರಲಿಲ್ಲ ರೊಟ್ಟಿ ವಟಗುಟ್ಟಿ ||೨೧೫೦||

* * *

ಕಳ್ಳೇ ಸಾಲಿನ ತ್ವಾಟಕ್ಕುಳ್ಳೇ ಬಿತ್ತಾಕ್ಕೋಗಿ |
 ಹೊಡಮಳ್ಳಿ ಬನ್ನೋ ಉಣಲಾಕ |
 ಹೊಡಮಳ್ಳಿ ಬನ್ನೋ ಉಣಲಾಕ-ಹಬ್ಬಂದ |
 ಪುಡಿರೊಟ್ಟಿ ನೀಡಿ ಮುಗಿಸ್ಯಾರೋ ||೨೧೫೧||



ಆಯ

ಹೊತ್ತಿಗೆ ಕೈಕೊಟ್ಟ ಅಕ್ಕಡ ಡಕ್ಕಡಿ ಕೋದೆ |
 ಬಿಳಿಜ್ವಾಳ ಮಗನ ಮೈ ಮುರದ |
 ಬಿಳಿಜ್ವಾಳ ಮಗನ ಮೈ ಮುರದ--ಕೋದರ |
 ಕೆಂಜ್ವಾಳ ಕೂಲೈ ಕಡಿಗಣದ ||೨೧೫||

* * *
 ಮುಟ ಮುಟ ಮದ್ಯಾಣ ಗಂಟಲ ಸೆಳಧಂಗ |
 ಕುಡಿಬೇಕ ರಾಡಿ ಕೆರಿನೀರ |
 ಕುಡಿಬೇಕ ರಾಡಿ ಕೆರಿನೀರ--ಬಡವರ |
 ಹದಿನಾರ ಪಾಲ ತೊಳಹತ್ತೈ ||೨೧೬||

* * *
 ಹದನಾರ ನೀಪಾಲ ತೊಳ ಹತ್ತಿ ಮೈ ಕೈಯ |
 ಸುಟಗೊಂಡ ನಮಗ ದಯನಿಲ್ಲ |
 ಸುಟಗೊಂಡ ನಮಗ ದಯನಿಲ್ಲ--ಕರದಂಟ |
 ಕಂದವ್ವ ಬೇಡಿರ ಕೊಡನಿಲ್ಲ ||೨೧೭||

* * *
 ಹದಿನೈದ ದಿನಗೂಳು ಮದವಿ ಹಂದರದನ್ನ |
 ಹಂಡೆ ಬಂಡೇವ ಬೆಳಗಿದರ |
 ಹಂಡೆ ಬಂಡೇವ ಬೆಳಗಿದರ--ನಮಗುಂಟ |
 ತಳಗಾಣು ಕರಕ ಹಿಡಿಯನ್ನ ||೨೧೮||

* * *
 ಮೈಲೀಗಿ ಮಡಿ ತೊಗುವೊಂಡ ಹ್ವಾದರ |
 ಒಳಗಾಗು ಮುಟಗಿ ಬಡರೊಟ್ಟಿ |
 ಒಳಗಾಗು ಮುಟಗಿ ಬಡರೊಟ್ಟಿ--ಕೊಡವೂರ |
 ಕೈರೊಟ್ಟಿ ತಿನ್ನು ಕುಲದವರ ||೨೧೯||

ಮೇಟಿ ಒಕ್ಕಲದಣ್ಣ ವರವರಸ ದುಡದೇನೋ |
 ನಾನ್ನಿಮ್ಮ ಮನಿಯ ಬಡಿಗ್ಯಾರೋ |
 ನಾನ್ನಿಮ್ಮ ಮನಿಯ ಬಡಿಗ್ಯಾರೋ-ಆಯಂತ |
 ಇನ್ನಾಳ್ ಪಡಿ ಕೊಡು ನಮಗ ||೨೦೫೭||

* * *

ಕೊಡವೂದು ಹೆಚ್ಚಿನರಿ ಪಡದ ಬಂದೀರೊಡಿಯ |
 ಹೊಲಿಮಗಗ ಕೊಡರಿ ಪಡಿಗಾಳ |
 ಹೊಲಿಮಗಗ ಕೊಡರಿ ಪಡಿಗಾಳ-ಜೋಡೈದ |
 ಹೆಚ್ಚಿನರಿ ತಂದಿ ಹರಮುರಕ ||೨೦೫೮||

* * *

ಹನ್ನಾಳ್ ಚಿಬ್ಬಲಾ ಇನ್ನಾಳ್ ಹುಲಿಬುಟ್ಟಿ |
 ಹೆಣದ ತಂದೈನೆ ತಾಯವ್ವ |
 ಹೆಣದ ತಂದೈನೆ ತಾಯವ್ವ-ಎಡ್ವೊತ್ತ |
 ಉಣಲಾಕ ಕೊಡಿರಿ ಉಳಿಗಾಳ ||೨೦೫೯||

* * *

ಪಡಗರೇನ್ನೇಳಲೆ ವಾಡೇದವರ ಮನಿಯ |
 ಪಡಗಲ್ಲ ಕಟ್ಟಿ ಕಲ್ಯಾಳ್ |
 ಪಡಗಲ್ಲ ಕಟ್ಟಿ ಕಲ್ಯಾಳ್-ಕೊಟ್ಟಿರ |
 ನೆನಿನಿಲ್ಲ ಗೆಣತಿ ನಿನ ಸೀರೆ ||೨೦೬೦||

* * *

ಅಂಗಸಳ ಹೊಡದೇನಿ ತಿಂಗಸಳ ಹನ್ನಾಳ್ |
 ದೊರಿ ನಿಮ್ಮ ಬಂದ ಬಾಕಲಕ |
 ದೊರಿ ನಿಮ್ಮ ಬಂದ ಬಾಕಲಕ-ಕೊಡಿರೆಯ್ಯ |
 ಉಡು ಸೀರೆ ಹರಿದ ಅನ್ನವರ ||೨೦೬೧||



ಕೂಲಿ

ಮುಂಜ್ಯಾಲೆದ್ ಹೋಗಿ ಮೂಲಂಗ್ಯಾಚ್ಚೆವ್ತಾಡಿ |
ಹುಬ್ಬಳ್ಳಿ ಪ್ಯಾಟೇಗೆ ಹೊತುಗೊಂಡ |
ಹುಬ್ಬಳ್ಳಿ ಪ್ಯಾಟೇಗೆ ಹೊತುಗೊಂಡು ಹ್ವಾದಸರ |
ಅರಪಾವು ಕೂಲಿ ತಳಗಾಳೆ ||೨೧೬೨||

* * *

ಬೆಳ್ಳಿ ಮೂಡೂ ಮುಂಜಿ ಹಳ್ಳೆದ ಸೀಮ್ಯಾನ್ |
ಹೊಲದಾಗ ಹೊರಿ ಹೊರಿಯ ಗೋದೀನ |
ಹೊಲದಾಗ ಹೊರಿ ಹೊರಿಯ ಗೋದೀನ-ಕಿತ್ಯಾಳ್ |
ನಳಿಗೀಗೆ ಕೂಲ್ಯಾದೆ ತೂಪರಿಹುಲ್ಲ ||೨೧೬೩||

* * *

ಹಕ್ಕುಲಾ ಆರಿಸೆ ಮುಕ್ಕುಸ ನಿರನ ಕುಡದ |
ಒಕ್ಕುಲ ಹೊಲದವರ ಬಿಟ್ಟುಳದ |
ಒಕ್ಕುಲ ಹೊಲದವರ ಬಿಟ್ಟುಳದ-ತೆನಿಯವ್ವ |
ನೋಡೇನೆ ಕುಟ್ಟಿ ಗಿರಪಾವ ||೨೧೬೪||

* * *

ಮೂರ ಬಂಡೀಕಾಳ ಹೊಲದ ನಿಟ್ಟೇಗ್ಲೆಚ್ಚಿ |
ಬರುವಾಗ ನಾ ಹೊಳ್ಳಿ ತಾಯವ್ವ |
ಬರುವಾಗ ನಾ ಹೊಳ್ಳಿ ತಾಯವ್ವ-ತರತ್ಯೇನ |
ಹರಕಂಗಿ ಕೂಲಿಗೆ ಬದಲ ||೨೧೬೫||

* * *

ಗಿಂಡಿ ಮಜ್ಜಿಗಿ ಬೇಡ್ಯೆ ತರಲಾಕ ಹ್ವಾದಸರ |
ಚಿಟ್ಟೇಯ ಶೆಂಡಿಗಿ ಇಡಿಸ್ಯಾರ |
ಚಿಟ್ಟೇಯ ಶೆಂಡಿಗಿ ಇಡಿಸ್ಯಾರ-ಕೈಸೋತ |
ಬಂದೆ ನಾ ಮನಿಗೆ ಮದ್ದಿನಕ ||೨೧೬೬||

ಜಲ್ಲಿ ಜಲ್ಲಿತುಂಬ ಚವಳೀ ಕಾಯ್ದರದೇನಿ |
ಹೊಲದವ್ವ ನೀನನಗ ಕೂಲ್ಯೆಷ್ಟು |
ಹೊಲದವ್ವ ನೀ ನನಗ ಕೂಲ್ಯೆಷ್ಟು-ದಯ ಇರಲಿ |
ಮನಿ ಬಾಲಗಕ್ಕೆ ಬಾವಿಕ್ಕಾದೆ ||೨೧೬೭||

* * *

ದೇಶ ದೇಶದಲೆಲ್ಲಾ ಪಡಿಕಾಳ ಕೂಲ್ಯಾದೆ |
ನಮೂರಿಗ್ಯಾಕ ಕಡಿಮೆವ್ವ |
ನಮೂರಿಗ್ಯಾಕ ಕಡಿಮೆವ್ವ-ನಮಗ್ಗೇನು |
ಮಕ್ಕಳಿಲೈನ ಮನಿತುಂಬ ||೨೧೬೮||

* * *

ಹಿತ್ತಲಗ್ವಾಡಿ ಹ್ವಾರೆ ಹತ್ತಿದ ದಿನ ಮಾಡ್ಯೆ |
ಕೂಡಿರೆಂದ ನಾ ಕೂಲಿ ಕೇಳ್ತೇನ |
ಕೂಡಿರೆಂದ ನಾ ಕೂಲಿ ಕೇಳ್ತೇನ-ಬರುಸುಗ್ಗಿ |
ಬರಲೋಗ ಕೊಡುವಿನೆಂದಾರ ||೨೧೬೯||

* * *

ಹತ್ತಿ ಅಂಡಿಗಿ ಮೆಟ್ಟಿ ಹದಿನೇಳು ದಿನವಾಯ್ತು |
ದೊಡ್ಡ ಗೌಡರ ಮನಿಯಾಗ |
ದೊಡ್ಡ ಗೌಡರ ಮನಿಯಾಗ-ಕೂಲ್ಯಿಲ್ಲೊ |
ಮಾರಿಬಂದಿಂದ ಒರಹೋಗೋ ||೨೧೭೦||

* * *

ಕೌದಿ ಹೊಲದೇನಮ್ಮ ಹೌದ್ದಾದ ಅನಬೇಕ |
ಮಳಕೊಂದ ರೊಟ್ಟಿ ಭಾಳೇನ |
ಮಳಕೊಂದ ರೊಟ್ಟಿ ಭಾಳೇನ-ತಾಯವ್ವ |
ಮನಿಯಾಗ ಬಳಗ ನನಗಿದಿಯ ||೨೧೭೧||



ಬಡತನ

ಬಡವರನ್ನು ರನ್ಯಾಕ ಬಯಲೀಗೆಳದ್ಯೋ ಶಿವನೆ |
 ಕರಮಕ್ಕ ನೀಯಾಕ ಕಳಿಸಿದ್ಯೋ |
 ಕರಮಕ್ಕ ನೀಯಾಕ ಕಳಿಸಿದ್ಯೋ-ಬತಿಗೆಟ್ಟ |
 ಹುಟ್ಟಿಸಿದ್ಯಾಕೊ ಮತ ಮತ್ತೆ ||೨೧೭೨||

* * *

ಅಡಿವ್ಯಾಗ ಹೊಲನಿಲ್ಲ ಊರಾಗ ಮನಿನಿಲ್ಲ |
 ದುಡಿ ಮುರಿ ತಿಂದ ಬದಕಿದರ |
 ದುಡಿ ಮುರಿ ತಿಂದ ಬದಕಿದರ-ಸರಿನಿಲ್ಲ |
 ಊರ ಮಂದ್ಯಾಗ ಎಣಿಕಿಲ್ಲ ||೨೧೭೩||

* * *

ತಂದ ತಿನ್ನಾನಂದ ಹಂದರಕ ಕರಾದಿಲ್ಲ |
 ಮಂದ್ಯಾಗ ಮಗನ ನಮ ಮನಿಗೆ |
 ಮಂದ್ಯಾಗ ಮಗನ ನಮ ಮನಿಗೆ-ಇನ್ನೇಸ |
 ಜನಮಕ್ಕ ಹಂಗ ದೊರಿತನದ ||೨೧೭೪||

* * *

ಅಣ್ಣ ನಿನ್ನಮಗಳ ಹೊನ್ನುಳ್ಳರ ಮನಿತನಕ |
 ಕೊಟ್ಟು ಕೊಲಬ್ಯಾಡೋ ನನಮಗ್ಗ |
 ಕೊಟ್ಟು ಕೊಲಬ್ಯಾಡೋ ನನಮಗ್ಗ-ನಿನ್ನಗಳ |
 ಒಲದ ಒರಸದ ತಿಳಿನೋಡ ||೨೧೭೫||

* * *

ದೊರಿ ನಿಮ್ಮ ಮನಿಯಾಗ ದೊಣ್ಣೆ ದೊಣ್ಣೆ ತುಪ್ಪ |
 ದೂರ ದೇಶದ ಎಳಿಬೆಲ್ಲ |
 ದೂರ ದೇಶದ ಎಳಿಬೆಲ್ಲ-ನೋಡಿದರ |
 ತೆಳ್ಳಂಬಲಿ ನನಗ ಮರವಾದೆ ||೨೧೭೬||

ಜಾತಕರಿ ಬಂದೈತಿ ಊರ ದೇವರ ತಾಯಿ |
 ಉಣಲಿಲ್ಲ ನಮಗೆ ಸಿಂವಿ ಅಡಿಗಿ |
 ಉಣಲಿಲ್ಲ ನಮಗೆ ಸಿಂವಿ ಅಡಿಗಿ-ಉಡನಿಲ್ಲ |
 ದಿಂಡಿಲ್ಲ ಸೀರೈ ದೈಯವಕ್ಕು ||೨೧೭೭||

* * *

ನಾಯೀನ್ಯಾತಕ ಬೇಕೋ ಸಾಕಾಕ ಚಿಕ್ಕಣ್ಣ |
 ಉಂಡ ಕುಳಿಯುಲೋ ಬಳಗದ |
 ಉಂಡ ಕುಳಿಯುಲೋ ಬಳಗದ-ಬಾಗೆವಕ |
 ಹಾಲ ಬೇಡಿದರ ನಗೆಗೀಡ ||೨೧೭೮||

* * *

ಕೋಡಿ ಬರಮವುಗ ಬೇಡಿಕೊಂಡ್ಯಾಕ ಮಗನ |
 ಅಡನಿಲ್ಲದಾಗ ಕಡನೈಲೈ |
 ಅಡನಿಲ್ಲದಾಗ ಕಡನೈಲೈ-ಹರಕೀಗೆ |
 ಬಾಯೈಲೈ ತಗದ ತರತಿದ್ಯೋ ||೨೧೭೯||

* * *

ಸೇರ ಸುಣ್ಣವ ತಂದು ಹಚ್ಚೇನೈಂದಸದಿಲ್ಲ |
 ಗ್ವಾಡಿ ಕಮಟದೆ ನನಮಗನ |
 ಗ್ವಾಡಿ ಕಮಟದೆ ನನಮಗನ-ಹಬ್ಬಕ್ಕು |
 ಕರತಂದೆ ತಂಗಿ ಗುಡಲೈನ ||೨೧೮೦||

* * *

ರೊಟ್ಟಿ ಮಾಡೇನೈನ್ನೆ ಸಿಕ್ಕುರ ಹಿಡಿಜ್ವಾಳ |
 ಸಿಟ್ಟಾಗ ಬ್ಯಾಡ ಅಟಗೋಳೋ |
 ಸಿಟ್ಟಾಗ ಬ್ಯಾಡ ಅಟಗೋಳೋ-ದನಗೂಳ |
 ತಿನ್ನೋಗೋ ತ್ವಾಟ್ಟ ಹುಳಿಗಾಯ ||೨೧೮೧||



ಎರೆನಾಡ ದೊರೆ

ನಾಡು ನಡಕಿನ ಕಣಕ ಹಡದವ್ವ ಹೋಗ್ಯಾನ |
 ಗುಡಿಗಟ್ಟಿ ಗಡಿಗೆ ನನ ಮಗನ |
 ಗುಡಿಗಟ್ಟಿ ಗಡಿಗೆ ನನ ಮಗನ-ಕುಡಿಲಿಂದ |
 ಕೆಡಕ ಬಗದವರ ಎದಿರಗತ ||೨೧೮೨||

* * *

ಹತ್ತಿ ಬೆಳೆಯವರಿಲ್ಲ ಹೊತ್ತಿಗ್ಯಾಗೊಗ್ಯಾರ |
 ಹೊತ್ತ ನೆಲದವಳ ಸುತ್ತೊರದ |
 ಹೊತ್ತ ನೆಲದವಳ ಸುತ್ತೊರದ-ಮುತ್ತಿಗೆ |
 ಇತ್ತವರ ಗೆದ್ದ ನಗಿ ಹೊದ್ದ ||೨೧೮೩||

* * *

ಹೊರಗೆಳದ ಕತ್ತೀನ ಬೆರಗಾಗಿ ತಿರಿಗ್ಯಾನ |
 ಶಿರಬಾಗಿ ರಣಕ ಚಣ ಚಣಕ |
 ಶಿರಬಾಗಿ ರಣಕ ಚಣ ಚಣಕ-ಚೆಂಡಾಡ |
 ಚಲುವ ಗೆಲಿದಾನ ದೊರಿನಾಡ ||೨೧೮೪||

* * *

ಮಲ್ಲಿಗೆ ಮುಡಿಬಿಟ್ಟ ಜನುಮಾನ ಅಡುವಿಟ್ಟ |
 ಸೆಲ್ಲೇದ ಸೆರಗ ತೊಡದಿಟ್ಟ |
 ಸೆಲ್ಲೇದ ಸೆರಗ ತೊಡದಿಟ್ಟ-ತೆಳುಮಗನ |
 ಭಲ್ಲಿಲೈನಾಡ ಗೆಲ್ಲಿದನ ||೨೧೮೫||

* * *

ಕುಂಕುಮ್ಯಾರ್ಚ ಚ್ಯಾರ ನೆಲಕ್ಕಾರ ಕೊಚ್ಯಾರ |
 ಸಂಕ್ರಾತ್ರಿ ಮುಂದ ನಾಡಾಗ |
 ಸಂಕ್ರಾತ್ರಿ ಮುಂದ ನಾಡಾಗ-ನೆತ್ತರದ |
 ಕಂಪುಂಡ ಕತ್ತಿ ಕಂಡಾನ ||೨೧೮೬||

ಕಾಳಿ ನೀ ಉಬ್ಬಾವ ಬಾಳ ಬಗಿ ಹರದಾವ |
 ನಾಳೆ ನಮ್ಮೂರ ನಡದಾರಿ |
 ನಾಳೆ ನಮ್ಮೂರ ನಡದಾರಿ-ತೆರವಾದೆ |
 ಹೊಳೆ ರಗತ ತುಂಬಿ ರಣನಾದೆ ||೨೧೮೭||

* * *

ಆರೂತಿ ನೀನೆತ್ತ ಮಾರೂತಿ ಕುಲದಂವನ |
 ಕೀರೂತಿ ಗೆದ್ದ ನಲುವವನ |
 ಕೀರೂತಿ ಗೆದ್ದ ನಲುವವನ-ನೆತ್ತರದ |
 ನೀರ-ನದಿ-ಕಂಡ-ನಗಿ ನುಂಡ ||೨೧೮೮||

* * *

ಕೊಡಲಿಯೈವಾರೆತ್ತಿ ನಾಡು ಬಗಲ ಸುತ್ತಿ |
 ಕೋಡಿ ಹರಿಸ್ವಾರ ನೆತ್ತರದ |
 ಕೋಡಿ ಹರಿಸ್ವಾರ ನೆತ್ತರದ-ಚತ್ತರಗಿ |
 ಹಿಡಿದಾರ ಆಡಿ ರಣಗದನ ||೨೧೮೯||

* * *

ಹೊಸ ಬಂದ ನೀ ಸೊಸಿಗೆ ಕುಸು ಕುಸು ಅಳುವ್ಯಾಕ |
 ಯಶವಂತ ಒಡಿಯ ನಿನ್ನವನ |
 ಯಶವಂತ ಒಡಿಯ ನಿನ್ನವನ-ಹಾಡೇಳ |
 ಈ ಸಂದ ನೆತ್ತರೊಳಿಯಾಗ ||೨೧೯೦||

* * *

ನೆತ್ತರಾ ನೀ ಕಲಿಸಿ ಮೆತ್ತಾಳರ ಕೊತ್ತಲ |
 ಎತ್ತರಕ ಮತ್ತ ಗುಡಿ-ನಿಟ್ಟ |
 ಎತ್ತರಕ ಮತ್ತ ಗುಡಿ-ನಿಟ್ಟ-ಒತ್ತರಿಸಿ |
 ಒಲದ ಬರುವಾಗ ಜಯದೇವಿ ||೨೧೯೧||

* * *

ಎರಿನಾಡ ದೊರಿ ನಮ್ಮ ಹಿರಿದಾನ ಒರಿಗತ್ತಿ |
 ಸುರಿಸ್ವಾನ ಸುತ್ತ ನೆತ್ತರನ |
 ಸುರಿಸ್ವಾನ ಸುತ್ತ ನೆತ್ತರನ-ನಗಿ ನಗಿಸಿ |
 ನೆಲ್ಲಾರನಾಡ ಜಯಿಸ್ವಾನ ||೨೧೯೨||

ಮುಃಖ

ಹಬ್ಬುವ ಮಾಡಿದರ ತಳಲವ್ವ ಬಾಗಿಲಕ |
 ಬಿತ್ತಿದರ ಕಬ್ಬ ಬೆಲ್ಲವ್ವ |
 ಬಿತ್ತಿದರ ಕಬ್ಬ ಬೆಲ್ಲವ್ವ-ಬರುವಾಗ |
 ಮನನೊಂದ ಬಂದೆ ಕಣ್ಣೀರ ||೨೧೯೩||

* * *

ಹಾಳ ಹಂಪ್ಯಾಗವ್ವ ಯೋಳ್ಳೆಂಟು ದಿನನಿದ್ದ |
 ಮೂಳ ಮೂಳನ್ನು ಗುಡಿನೋಡಿ |
 ಮೂಳ ಮೂಳನ್ನು ಗುಡಿ ನೋಡಿ-ತಂಗಿವ್ವ |
 ದಿನಕೆಷ್ಟು ಬಂದೈ ಕಣ್ಣೀರ ||೨೧೯೪||

* * *

ಅರಿಸಿಣದು ಪುಡಿನ್ನಿಲ್ಲ ಸಂಬಾರ ಸಾಸ್ವಿಲ್ಲ |
 ಪಲ್ಲೇಕ ತಾಯಿ ಕಡಿಮನಿಯ |
 ಪಲ್ಲೇಕ ತಾಯಿ ಕಡಿಮನಿಯ-ಹುಡಗೂರ |
 ಕೈರೊಟ್ಟಿ ನೋಡೈ ಕಳವಳ ||೨೧೯೫||

* * *

ಕುಟ್ಟುಕ ತೆನಿಇಲ್ಲ ಅಟ್ಟೇನೆಂದರಿಲ್ಲ |
 ತಾಯವ್ವ ಚಪ್ಪರದ ಮನಿಯ |
 ತಾಯವ್ವ ಚಪ್ಪರದ ಮನಿಯ-ಕಂಡರ |
 ಇಳದಾವ ಕಣ್ಣ ಹನಿ ನಮ್ಮ ||೨೧೯೬||

* * *

ಹುಟ್ಟೇರೂ ಕೂಸೀಗೆ ಕಟ್ಟಾಕು ಕುಂಚಿಯ |
 ತೊಡಸಾಕ ಅಂಗಿ ಹಳಿನ್ನಿಲ್ಲ |
 ತೊಡಸಾಕ ಅಂಗಿ ಹಳಿನ್ನಿಲ್ಲ-ಕೊರವರ |
 ಕೂಸ ನೋಡಿದರ ಕುದಿ ಬಂದೈ ||೨೧೯೭||

ಸ್ವಾತಂತ್ರ್ಯ

ಗಾಳಿಗಲ್ಲಾಡುವ ಅಳ್ಳೀಯ ಎಲಿಹಾಂಗ |
 ಗೂಳೀ ಮೈಯವನ ನನ ಮಗನ |
 ಗೂಳೀ ಮೈಯವನ ನನ ಮಗನ-ಬಾಳೇಳೋ |
 ಒಳಗೊಂಡ ಜಯದ ಸಿರಿದೇವಿ ||೨೧೯೮||

* * *

ನಾಳೆ ನನ್ನ ಜನುಮ ಉಳೀಗಾ ಮಾಡ್ತದ |
 ತಿಳಕೊಂಡ ಸೇವಿ ಸಂಕಟವ |
 ತಿಳಕೊಂಡ ಸೇವಿ ಸಂಕಟವ-ಗೆಳತೆವ್ವ |
 ಗೋಳಾಟವೇನ ಉಳಿಗದ ||೨೧೯೯||

* * *

ಸುಳಿಬಾಳಿ ಎಲಿ ಹಂಗ ನಳನಳಿಸಿ ಹೊಳದಾವ |
 ಎಳಿಮಾರಿ ನಮ್ಮ ಮಕ್ಕಳವ |
 ಎಳಿಮಾರಿ ನಮ್ಮ ಮಕ್ಕಳವ-ಸವಿಯುಂಡ |
 ಸೊತಂತರ ನಾಡ ಮನಿಯಾಗ ||೨೨೦೦||

* * *

ಈದೆಮ್ಮಿ ಕರಕೆಲ್ಲೆ ಹೊಟ್ಟೆತುಂಬಾ ಹಾಲ |
 ನಾದೂನಿ ನಾಡಿಗಲ್ಲಿದ |
 ನಾದೂನಿ ನಾಡಿಗಲ್ಲಿದ-ಸೆರಿಸಿಕ್ಕ |
 ಮುದಗಾಲ ಮತ್ತ ಬೇಡಿದರ ||೨೨೦೧||

* * *

ಕಗ್ಗ ಬೆಳಸೀನಿರಲೆ ಅಗ್ಗ ಅನಗಾಲಿರಲೆ |
 ಒಗ್ಗೂಡಿ ಇರಲೆ ದೊರಿನಾಡ |
 ಒಗ್ಗೂಡಿ ಇರಲೆ ದೊರಿನಾಡ-ತಾನಾಗಿ |
 ಸಗ್ಗುಕ ಹುತ್ಗ ಉಣ್ಣೆ ಸುತ ||೨೨೦೨||

ಅಲ್ಲೊಂದು-ಇಲ್ಲೊಂದು

ಗುಬ್ಬಿ ನನ ಕಂದಯ್ಯ ಗೆಜ್ಜೆ ಸಪ್ಪಳ ಕೇಳಿ |
 ನಿಬ್ಬಣದೆತ್ತು ಬೆದರ್ಯಾವು |
 ನಿಬ್ಬಣದೆತ್ತು ಬೆದರ್ಯಾವು-ಬೆಟ್ಟನೇರಿ |
 ಮದ್ಯಾಣ್ಣ ಮೇವು ಮರತಾವು

||೨೨೦೩||

* * *

ಜಾತ್ರೀಗೆ ಹೋಗ್ತೀನಿ ದವನವ ತರ್ತೀನಿ |
 ಹೂವ ತರ್ತೀನಿ ತುರುಬೀಗೆ |
 ಹೂವ ತರ್ತೀನಿ ತುರುಬೀಗೆ-ಅತ್ತೆಯ ಮಗಳೆ |
 ಬಂದಿ ತರ್ತೀನಿ ಬಲಗೈಗೆ

||೨೨೦೪||

* * *

ಮುಡುಕು ತೊರೆ ಚಂದ ಹಿಂದ್ಲ ಮಂಟಪ ಚಂದ |
 ಲಳ ಲಳನೆ ಹರಿವ ನದಿ ಚಂದ |
 ಲಳ ಲಳನೆ ಹರಿವ ನದಿ ಚಂದ-ಪಾರ್ವತಿ |
 ಅರಿಸಿದ ಸೀರೆ ನೆರಿ ಚಂದ

||೨೨೦೫||

* * *

ನಂಜನ ಗೂಡಡಿಕೆ ಮೈಸೂರ ಬಿಳಿ ಎಲೆ |
 ಹಾಕ್ತು ಹೋಗ್ತಾರ ದೊರಿಮಕ್ಕು |
 ಹಾಕ್ತು ಹೋಗ್ತಾರ ದೊರಿಮಕ್ಕು-ತಮ್ಮಯ್ಯ |
 ಅಡ್ತು ಹೋಗ್ತಾರ ಅರಮನಿಗೆ

||೨೨೦೬||

* * *

ಹಳ್ಳಿ ದಲ್ಲಂಜನ್ನೂಡು ತಿಟ್ಟಲ್ಲಿ ಬೆಂಗ್ನೂರು |
 ವಜ್ರ ಮಾಣಿಕದ ಮೈಸೂರು |
 ವಜ್ರ ಮಾಣಿಕದ ಮೈಸೂರು-ಮೂಡ್ ಜೋರಿ |
 ಗುಗ್ಗುರದ ತೇರು ಹರಿದಾವು

||೨೨೦೭||

ಮಂಕಯ್ಯ ಮರುಳಯ್ಯ ಪಂಚಕ ಮುಖದ ಸಿದ್ಧಯ್ಯ !
 ಚಿಂತೀಯ ಬಿಡಿಸೋ ನನ ಗುರುವೆ |
 ಚಿಂತೀಯ ಬಿಡಿಸೋ ನನ ಗುರುವೆ-ರೇವಣ್ಣ |
 ನಿನ ಕಾಂತಿಗಾರೂತಿ ಬೆಳಗೇನೋ ||೨೦೮||

* * *

ಮೈಸೂರು ಸುತ ಮುತ್ತ ಸಾಲು ತೆಂಗಿನ ಮರವು |
 ಓಲಾಡಿ ಬೆಳೆದ ಗಜನಿಂಬೆ |
 ಓಲಾಡಿ ಬೆಳೆದ ಗಜನಿಂಬೆ-ಘಮನಕೆ |
 ಗೂಡು ಕಟ್ಟಿದವು ಅರಗೀಣಿ ||೨೦೯||

* * *

ಕಳಲೆ ಅನ್ನೋದು ಕಲ್ಯಾಣ ಪಟ್ಟಣ |
 ಅದಕ ಚಿನ್ನದ ಒಳಬೀಗ |
 ಅದಕ ಚಿನ್ನದ ಒಳಬೀಗ-ಹೊರಬೀಗ |
 ಅಲ್ಲಿ ರೇವಯ್ಯ ನೆಲೆಗೊಂಡ ||೨೧೦||

* * *

ಹಾದಿ ಹದಿನೈದು ಬೀದಿ ಬೆಂಗಳೂರು |
 ಮಾರ್ಗ ಬಲು ಚಂದ ಮೈಸೂರು |
 ಮಾರ್ಗ ಬಲು ಚಂದ ಮೈಸೂರು-ಬೀದೀಲಿ |
 ಚಲ್ಲಿ ಮಾರಿವೋ ಬಿಳಿಯೇಲಿ ||೨೧೧||

* * *

ಊರ್ ಚಂದ ಕಳಲೆ ನೀರ್ ಚಂದ ಕಪ್ಪುಗೆರೆ |
 ದೇವರು ಚಂದ ಮರುಳಯ್ಯ |
 ದೇವರು ಚಂದ ಮರುಳಯ್ಯ-ಮಂಡೆ ಮೇಲೆ |
 ಹೂ ಚಂದ ಹೊನ್ನ ಕಣಗೀಲಿ ||೨೧೨||

* * *

ಮೈಸೂರು ಮಲ್ಲಿಗೆ ಮೆಳಿಗೆ ಮುಗಂಡುಗ |
 ನಾಡೆಲ್ಲ ಹಬ್ಬಿ ಘಮ್ತೊದೊ |
 ನಾಡೆಲ್ಲ ಹಬ್ಬಿ ಘಮ್ತೊದೊ-ಮೈಸೂರು |
 ಊರಿಗೊಂದು ಹೆಸರ ಪಡೆದಾದೊ ||೨೧೩||

ಕೋರೇರೋ ನೇದಾರೊ ಕೊಡಮುಕ್ಕ ನೂತಾರೊ |
 ಬೆಳ್ಳಿ ಕಡ್ಡಿಲಿ ಬೆದೆ ವಡೆದು |
 ಬೆಳ್ಳಿ ಕಡ್ಡಿಲಿ ಬೆದೆ ವಡೆದು-ನೇದಾರೋ |
 ಸ್ವಾಮಿ ರೇವಯ್ಯ ರುಷಿಕಂತೆ ||೨೧೧||

* * *

ಮಾತೀಗೆ ಮೈಸೂರು ನೋಟಕ್ಕಂಜನ ಗೂಡು |
 ಬೆಡಗಿನ ಸೀಮೆ ಬೆಂಗಳೂರು |
 ಬೆಡಗೀನ ಸೀಮೆ ಬೆಂಗಳೂರು-ಬೀದೀಲಿ |
 ಮುತ್ತೀನ ಕಲ್ಲು ಬಿರಿದಾವೋ ||೨೧೨||

* * *

ಹಸುಮಕ್ಕನೇದಾರೋ ಸೊಸೆ ಮಕ್ಕ ನೂತಾರೊ |
 ಚಿನ್ನದ ಕಡ್ಡಿಲೆ ಬೆದೆ ವಡೆದು |
 ಚಿನ್ನದ ಕಡ್ಡಿಲೆ ಬೆದೆ ವಡೆದು-ನೇದಾರೊ |
 ಸ್ವಾಮಿ ರೇವಯ್ಯ ರುಷಿಕಂತೆ ||೨೧೩||

* * *

ನಿಂಬೇಹಣ್ಣಾಗಿ ತುಂಬೇತಿ ನಮ್ಮೂರು |
 ರಂಭೇರಾಡೂದು ಮೈಸೂರು |
 ರಂಭೇರಾಡೂದು ಮೈಸೂರು-ಬೀದೀಲಿ |
 ಗೊಂಬೆಯ ತೇರು ಹರಿದಾವು ||೨೧೪||

* * *

ಕೆರೆಯ ಕೋಡೀಲಿ ಹದಿನೆಂಟು ಬ್ರಾಹ್ಮಣರು |
 ಜಲದಲ್ಲಿ ನೀರ ಮೊಗೆಯವಳ |
 ಜಲದಲ್ಲಿ ನೀರ ಮೊಗೆಯವಳ-ಬಾಲೆಯ ಕಂಡು |
 ಜಗದೇಶ್ವರನ ಜಪವ ಮರೆತಾರೊ ||೨೧೫||

* * *

ನಾಗನ ಮಂಗಲದಲ್ಲಿ ನಾಕ್ಷಣದ ಹೆಣ್ಣಿಲ್ಲ |
 ನಾಗಸರದಂತ ದನಿಯಿಲ್ಲ |
 ನಾಗಸರದಂತ ದನಿಯಿಲ್ಲ-ಮೈಸೂರು |
 ಚಾಮ್ರಾಜರಂಥ ಧೊರಿಯಿಲ್ಲ ||೨೧೬||

ಜಪವಕ ಮಾಡಯ್ಯ ನಾನಿನ್ನ ಮಗಳಯ್ಯ |
 ಬಿನ್ನಕ ನಮ್ಮ ಮಠಕ |
 ಬಿನ್ನಕ ನಮ್ಮ ಮಠಕ-ಬಿಜಯಮಾಡಿ |
 ಸ್ವಾಮಿ ರೇವಯ್ಯ ಗುರುಮಠ ||೨೨೨೦||

* * *
 ಮಠಾ ಅಂಬೋದ ನಾನೇನು ಬಲ್ಲೆಣ್ಣೆ |
 ಗುರುತು ತೋರಿಸು ಶಿಶುಮಗಳೆ |
 ಗುರುತು ತೋರಿಸು ಶಿಶುಮಗಳೆ-ಬರತೀವಿ |
 ಸ್ವಾಮಿ ರೇವಯ್ಯ ಗುರುಮಠಕೆ ||೨೨೨೧||

* * *
 ಅಕ್ಕಿ ಪೂಜೆಯ ಮಾಡೊ ಕಪ್ಪುರದ ಬೆಳಕೀಲಿ |
 ಅಪ್ಪ ಮಲ್ಲಯ್ಯ ಕಿರಿ ಬೆವೆತ |
 ಅಪ್ಪ ಮಲ್ಲಯ್ಯ ಕಿರಿಬೆವೆತ-ನನತಮ್ಮ |
 ಎತ್ತರಿಸಿ ಬೀಸೋ ಚವರೀಯ ||೨೨೨೨||

* * *
 ನಾಗಸರ ಪಂಚಮಿ ನಾಡ ಹೆಣ್ಣಿಗೆ ಹಬ್ಬ |
 ನಾಗಪ್ಪ ಗ್ವಾಲ ಎರಿಯೋಣ |
 ನಾಗಪ್ಪ ಗ್ವಾಲ ಎರಿಯೋಣ-ನನ ಗೆಳತಿ |
 ನಾಗಸರ ಹೆಡಿಯಂಗ ಆಡೋಣ ||೨೨೨೩||

* * *
 ಗುರುದೇವ ನಿಮ ಪಾಲ ಹರಹರಸಿ ನಿಮ ಪಾಲ |
 ಶರಣರಿಗೆ ಹಾಲು ಹಿರಿಯರಿಗೆ |
 ಶರಣರಿಗೆ ಹಾಲು ಹಿರಿಯರಿಗೆ-ಎರಿಯೋಣ |
 ಕಿರಿಯರಿಗೆ ಹಾಡಿ ಹರಿಸೋಣ ||೨೨೨೪||

* * *
 ಚಂದ್ರ ಕಾಳಿಯ ಸೀರಿ ಚಂದ್ರ ಕುಪ್ಪುಸ ತೊಟ್ಟು |
 ಬಂದ ಹಬದಾಗ ನಲಿಯೋಣ |
 ಬಂದ ಹಬದಾಗ ನಲಿಯೋಣ-ವಕ್ಕಾಡಿ |
 ಒಂದಾಗಿ ಇದ್ದು ಅಗಲೋಣ ||೨೨೨೫||

ಸಾಕಾಗೂತನ ಕೂಡಿ ಜೋಕಾಲೀ ಜೀಕೂನ |
 ನಾಗರ ಮಿಡಿಯಾಗಿ ಸುಳಿಯೂನ |
 ನಾಗರ ಮಿಡಿಯಾಗಿ ಸುಳಿಯೂನ-ವರ ವರುಷ |
 ನಾಗರ ಪಂಚಮಿಗೆ ಕೂಡೋಣ ||೨೨೬||

* * *

ಅಳ್ಳಿಟ್ಟು ತಂಬಿಟ್ಟು ಮಾಡಿಟ್ಟು ಎಳ್ಳುಂಡಿ |
 ದಳ್ಳೂರಿ ಕಣ್ಣ ಹನಿಯವನ |
 ದಳ್ಳೂರಿ ಕಣ್ಣ ಹನಿಯವನ-ಕೊರಳಾನ |
 ನಾಗ ನಿನಗೆಡಿಯೋ ಕೈಮುಗಿದು ||೨೨೭||

* * *

ಗಂಡನ ಮನಿಯನ್ನ ಕಂಡ ಬಾಳುವೆಹಾಡಿ |
 ಉಂಡು ಓಡ್ಯಾಡಿ ಆಡೋಣ |
 ಉಂಡು ಓಡ್ಯಾಡಿ ಆಡೋಣ-ಮನೆಮಾತ |
 ಹಿಂಡಿನ್ಯಾಗಾಡಿ ಮರಿಯೋಣ ||೨೨೮||

* * *

ವಾರೀಗಿ ಗೆಳತೀರ ಕೇರಿಯ ಕೆಳದೇರ |
 ಸೇರಿ ಒಂದೆಡೆ ಕೂಡೋಣ |
 ಸೇರಿ ಒಂದೆಡೆ ಕೂಡೋಣ-ಜೋಕಾಲಿ |
 ತೂರಿ ಜೀಕನ ಆಡೋಣ ||೨೨೯||

* * *

ಪಂಚಮಿ ಬರಲೆವ್ವ ಮಂಚ ಕಟ್ಟಲಿ ಮನೆಗೆ |
 ಕಂಚೆ ಗೆಳ ತೇರು ಕೂಡಲಿ |
 ಕೆಂಚೆ ಗೆಳ ತೇರು ಕೂಡಲಿ-ನಮಜೀಕ |
 ಮಿಂಚೆ ಮುಗಲೀಗೆ ಏರಲಿ ||೨೩೦||

* * *

ಅಳುಕೂತ ಬಳುಕೂತ ಬಂದಾಳ ಗುಳಕವ್ವ |
 ಬಂದು ನಿಂತಾಳ ಅಗಸ್ಯಾಗ |
 ಬಂದು ನಿಂತಾಳ ಅಗಸ್ಯಾಗ-ಗೊಡರು |
 ತಂದು ಇಳಿಸ್ಯಾರ ಸೆಳೆ ಮಂಚ ||೨೩೧||

ಹೋಗೂತ ಹೊನ್ನೀ ಮುರಿದ ಬರೂತ ಬನ್ನೀ ಮುರಿವ |
 ಕಂಡ ಕಂಡಲ್ಲಿ ಕರಿಬೇವ |
 ಕಂಡ ಕಂಡಲ್ಲಿ ಕರಿಬೇವ-ಮುಡಿನಂಥ |
 ಪುಂಡನ್ನ ದೇವಿ ಹಡದಾಳ ||೨೨೩||

* * *

ಅಕ್ಕ ಹಡದಾಳಂತ ಏನೊಯ್ದಿ ಬಸವಯ್ಯ |
 ಮುತ್ತಿನ ಚಂಡ ಕಾರ್ಮುಗಿಲ |
 ಮುತ್ತಿನ ಚಂಡ ಕಾರ್ಮುಗಿಲ-ಸುರಿಮಳೆಯ |
 ಅರತೀಲಿ ಒಯ್ದಿ ಹರಳೆಲೆಯ ||೨೨೩||

* * *

ಹುಟ್ಟಿದ ಯೋಳ್ವಿ ನಕ ಪಟ್ಟಣದ ತಿರಗ್ಯಾನ |
 ಬಲುದಿಟ್ಟ ದೇವಿ ನಿನ್ನೆಗ |
 ಬಲುದಿಟ್ಟದೇವಿ ನಿನ್ನೆಗ-ಕುಮಾರಗ |
 ಸೆಟವಿ ಬರದಾಳ ಯೋಳ್ವಿ ನ ||೨೨೪||

* * *

ಸಂದೀಯ ಮನೆಯನ್ನ ಗೊಂದೀಯ ಮನೆಯನ್ನ |
 ಗೊಂಜಾಳದನ್ನ ಕೆಸರನ್ನ |
 ಗೊಂಜಾಳದನ್ನ ಕೆಸರನ್ನ-ನಮ್ ಕುಮಾರ |
 ಸಂದೀಯ ಹೊಕ್ಕ ನಡುಗೇರಿ ||೨೨೫||

* * *

ತಿಂಗ ತಿಂಗಳಿಗೆ ಚೆಂದ ನಂಜನಗೂಡು |
 ಗಂಧ ತುಂಬಿದ ಗುಡಿಗಿಲ್ಲ |
 ಗಂಧ ತುಂಬಿದ ಗುಡಿಗಿಲ್ಲ-ನಂಜುಂಡ |
 ಕಳಸ ತುಂಬಿದ ಹಿಡಿ ಹೊನ್ನು ||೨೨೬||

* * *

ಏಳಿರಿ ನಂಜುಂಡ ಎಷ್ಟೊತ್ತು ಸುಖನಿದ್ದೆ |
 ಅನೆ ಬಂದಿದೆ ಅರಮನೆಗೆ |
 ಅನೆ ಬಂದಿದೆ ಅರಮನೆಗೆ-ನಂಜುಂಡ |
 ಸೊಳ ಬಂದಾಳ ಪಗಡೀಗೆ ||೨೨೭||

ಹಡದವ್ವ ಹಡೆದೇನು ಸುಡಬೇಕ |
ಹಡೆದು ಹೆರವರಿಗೆ ಕೊಡಬೇಕ |
ಹಡೆದು ಹೆರವರಿಗೆ ಕೊಡಬೇಕ-ಕಣ್ಣೀರು |
ತಡೆದ ಮಳೆಯಾಗಿ ಸುರಿದಾವ ||೨೨೩||

* * *

ಬೀಸಿ ಹಾಡುನು ಬಾರ ಕಾಸು ಜಿಪುಣನ ಹಾಡ |
ಗಾಸ್ಯಾಕ ಬಾಳು ಜನುಮಕ |
ಗಾಸ್ಯಾಕ ಬಾಳು ಜನುಮಕ-ಜಗದಾಗ |
ಸೋಸಿ ನಡೆದರ ಸಂಸಾರ ||೨೨೪||

* * *

ಹೊಟ್ಟೆಗಿ ಉಣಲಿಲ್ಲ ಬಟ್ಟೆ ಮೈಗುಡಲಿಲ್ಲ |
ಕಟ್ಟಿನಾಗಿಟ್ಟ ಮನಿಯಾಗ |
ಕಟ್ಟಿನಾಗಿಟ್ಟ ಮನಿಯಾಗ-ಸಂಸಾರ |
ದಿಟ್ಟ ಹುಟ್ಟಿನ ಮಗರಾಯ ||೨೨೫||

* * *

ಮಗ ಹುಟ್ಟಿ ಹದಿನಾರು ಮುಗದೊಮ್ಮೆ ಬರ ಬಂತು |
ಸಿಗಲಿಲ್ಲ ಜನಕ ಹಿಡಿಜೋಳ |
ಸಿಗಲಿಲ್ಲ ಜನಕ ಹಿಡಿಜೋಳ-ದೊಡಬಸವ |
ಹೆಗಿತುಂಬಿ ಕಣಜ ಏರಿಸಿದ ||೨೨೬||

* * *

ಮಂದಿ ಮಂದಿ ಎಂದು ಮಂದಿ ನಂಬಲಿ ಹೋದೆ |
ಮಂದಿ ಬಿಟ್ಟಾರು ನಡುನೀರ |
ಮಂದಿ ಬಿಟ್ಟಾರು ನಡುನೀರ-ಮಲ್ಲಯ್ಯ |
ತಂದೆ ನನ್ನ ಕೈಯ ಬಿಡಬೇಡ ||೨೨೭||

* * *

ಮಧ್ಯಾಹ್ನ ಮಳೆಹುಯ್ದು ಇಬ್ಬನಿ ಕೆರೆ ತುಂಬಿ |
ಮಗ್ಗು ಕಸ್ತೂರಿ ತೆರೆಹೂದು |
ಮಗ್ಗು ಕಸ್ತೂರಿ ತೆರೆಹೂದು-ನಂಜಪ್ಪ |
ಮಧ್ಯಾಹ್ನ ದಾಗಾತೋ ಶಿವಪೂಜೆ ||೨೨೮||

ಎಪ್ಪತ್ತು ಗಾವುದಕ ನೆಪ್ಪು ನಂಜನಗೂಡು |
 ಹಿನ್ನೇಯ ತೋಪು ಹೊಳೆ ಸಾಲು |
 ಹಿನ್ನೇಯ ತೋಪು ಹೊಳೆ ಸಾಲು-ಒಳ್ಳೆದೆಂದು |
 ಅಪ್ಪ ನಂಜುಂಡ ನೆಲೆಗೊಂಡ ||೨೨೪೪||

* * *

ನಿಂಬೆ ಹಣ್ಣಿನ ಪೂಜೆ ತುಂಬೆ ಹೂವಿನ ಘನುನ |
 ಇಂದು ನಂಜಯ್ಯ ಗುಡಿಯಲ್ಲಿ |
 ಇಂದು ನಂಜಯ್ಯ ಗುಡಿಯಲ್ಲಿ-ಬಾಗಲ್ಪುದೆ |
 ಜಂಗಮರ ಗಮನ ನಿಲುಬಾರ ||೨೨೪೫||

* * *

ಎಡದಲಯ್ಯನ ತೇರು ಬಲದಲಯ್ಯನ ತೇರು |
 ರಾಟಾಳ ತೇರು ಕೈತೇರು |
 ರಾಟಾಳ ತೇರು ಕೈತೇರು-ಗೊಂಬೆತೇರು |
 ಹರಿದೊ ನಂಜಯ್ಯ ಎಡಬಲಕ ||೨೨೪೬||

* * *

ನಂಜನ ಗೂಡಲ್ಲಿ ನಮಗಾರು ನೆಂಟರು |
 ನಂಜಪ್ಪ ಸ್ವಾಮಿ ಹಿರಿಯಣ್ಣ |
 ನಂಜಪ್ಪ ಸ್ವಾಮಿ ಹಿರಿಯಣ್ಣ-ಇದ್ದಾಗ |
 ಮುಂದೊಗಿ ಹೊರಜಿ ಹಿಡಿನೇವು ||೨೨೪೭||

* * *

ನಂಜನಗೂಡಲ್ಲಿ ನಾಲ್ಕೈದು ಬಾಗಿಲು |
 ನಂದಿಕೋಲೈದು ಪಡವೈದು |
 ನಂದಿ ಕೋಲೈದು ಪಡವೈದು-ನಂಜಪ್ಪ |
 ಮಂಗಳಾರತಿ ಹದಿನೈದು ||೨೨೪೮||

* * *

ನಂಜನ ಗೂಡಲ್ಲಿ ಸಂಬಳದ ಸೂಳೆರು |
 ಕಂಬಿ ಸೀರೇಯ ಎಡಗಾಸೆ |
 ಕಂಬಿ ಸೀರೇಯ ಎಡಗಾಸೆ-ಹಾಕ್ಕೊಂಡು |
 ನಂಜುಂಡಗಾರ್ತಿ ಬೆಳಿಗ್ಯಾರ ||೨೨೪೯||

ಗುಡ್ಡದ ವಾರ್ಯಗ ಗುಲಗಂಜಿ ಬನದಾಗ |
 ಒಬ್ಬನ ಹ್ಯಾಂಗಿದ್ದಿ ಧರಿಧೂಳ |
 ಒಬ್ಬನ ಹ್ಯಾಂಗಿದ್ದಿ ಧರಿಧೂಳ-ನಿನಮುಂದ |
 ಅಬ್ಬರಿಸಿ ಗಂಗೆ ಹರಿದಾಳ ||೨೨೫೦||

* * *

ಮಾರೆಮ್ಮ ಉಟ್ಟಾಳ ಮಂಜೀರ ದುಡುಗೇಯ |
 ಸುತ್ತ ಹಾಕ್ಯಾಳ ಸರ್ಪಾಸ |
 ಸುತ್ತ ಹಾಕ್ಯಾಳ ಸರ್ಪಾಸ-ನಾಗವ್ವ |
 ಹೆಡೆಯ ತಿದ್ಯಾಳ ಸಿರಿಲಕ್ಷ್ಮಿ ||೨೨೫೧||

* * *

ಆರತಿ ಹೊರಟಾವು ಕೇರಿತಿ ಉಳ್ಳೋಳ್ಗೆ |
 ಕೇರಿ ಕೇರಿಲೆ ಮೆರೆಯೋಳ್ಗೆ |
 ಕೇರಿ ಕೇರಿಲೆ ಮೆರೆಯೋಳ್ಗೆ-ಮಾರೆನ್ನ |
 ಆರತಿ ಹೊರಟಾವು ಏನೂರು ||೨೨೫೨||

* * *

ಹಾರುವರ ಕೇರಿಗೆ ಹೋದಾಳು ಮಾರಮ್ಮ |
 ನಾಗಾಳ ಹೂವ ಮಡಲಲ್ಲಿ |
 ನಾಗಾಳ ಹೂವ ಮಡಲಲ್ಲಿ-ಕಟಿಗೊಂಡು |
 ನಾರೇರಿಗೊಂದೊಂದ ಕೊಡತಾಳ ||೨೨೫೩||

* * *

ತಾಯಿ ದೊಡ್ಡಮ್ಮ ಏನುಟ್ಟು ಮೆರದಾಳು |
 ಕಾದುಟ್ಟುಕರಿದು ಮುಸಕುಟ್ಟು |
 ಕಾದುಟ್ಟು ಕರಿದು ಮುಸಕುಟ್ಟು-ಹಾರುವರ |
 ಹೂಬಣ್ಣ ನುಟ್ಟು ಮೆರದಾಳು ||೨೨೫೪||

* * *

ಚಂದ್ರಗಾವೀ ಸೀರೆ ಚಂದ್ರಾಣೆ ದೊಡ್ಡಮ್ಮ |
 ಚಂಡಿ ಕೂತವಳೆ ಹೊಳೆಯಲ್ಲಿ |
 ಚಂಡಿ ಕೂತವಳೆ ಹೊಳೆಯಲ್ಲಿ-ದೊಡ್ಡಮ್ಮ |
 ಗೊಂಡೇಯ ಸೀರೆ ಮರೆನಾಡೆ ||೨೨೫೫||

ಹೆಡ್ಡೇಲ್ಲಣ್ಣ ಬಂದು ಗಡಿಗೇಲ್ತುಪ್ಪಾ ಬಂದು |
 ಇಟ್ಟಾಡಿ ಬಂದು ಇಡಿಗಾಯಿ |
 ಇಟ್ಟಾಡಿ ಬಂದು ಇಡಿಗಾಯಿ-ದೊಡ್ಡಮ್ಮ |
 ಒತ್ತಲಸಿ ಬಂದೊ ಕುರಿಗೋಳು ||೨೨೫೬||

* * *

ಗಡ್ಡೇಯ ಮೇಗ್ಲಿಂದ ಎದ್ ಬಾರೆ ದೊಡ್ಡಮ್ಮ |
 ಸೀರಾಧ ಮಗ್ಗ ತಂದಿವ್ವಿ |
 ಸೀರಾಧ ಮಗ್ಗ ತಂದಿವ್ವಿ-ಮುಡಿಬಾರೆ |
 ಜಾಜೀಯ ಮೊಗ್ಗು ಅರಳ್ಯಾವೆ ||೨೨೫೭||

* * *

ಮಾರೀಯ ಗುಡಿಸುತ್ತ ನೂರೊಂದು ಗಿಡಹುಟ್ಟಿ |
 ಕಳ್ಳ ಕೊಯ್ಪಾಗ ಕಸುಗಾಯಿ |
 ಕಳ್ಳ ಕೊಯ್ಪಾಗ ಕಸುಗಾಯಿ-ಮಾರವ್ವ |
 ಗಂಡ ಕೊಯ್ಪಾಗ ಗಜನಿಂಬಿ ||೨೨೫೮||

* * *

ಅಮ್ಮನ ಗುಡಿಮುಂದೆ ಘಮ್ಮನ್ನೋದಿದು ಏನೆ |
 ಗಂಡು ಭೂತಾಳೆ ಗಜನಿಂಬೆ |
 ಗಂಡು ಭೂತಾಳೆ ಗಜನಿಂಬೆ-ಘಮನಕ್ಕಿ |
 ಹಿಂಡು ಮರವೆಲ್ಲ ಫಲಬಿಟ್ಟೊ ||೨೨೫೯||

* * *

ಗಂಗೆಯ ತಡಿಯಲ್ಲಿ ಗೌರಿಮಂಟಪದಲ್ಲಿ |
 ತುಂಬ ಕುಂತಾರ ಶರಣರು |
 ತುಂಬ ಕುಂತಾರ ಶರಣರ-ಪಾದಕ್ಕ |
 ತುಂಬೆ ಹೂವಿಕ್ಕಿ ಶರಣೆಂಬೆ ||೨೨೬೦||

* * *

ಏಳುತಾಲೆ ಶ್ರೀಗಿರಿಯ ಏನೆಂದು ನೆನೆದಾಳೊ |
 ಪಾರ್ವತಿ ಪಾದ ಗತಿಯೆಂದು |
 ಪಾರ್ವತಿ ಪಾದ ಗತಿಯೆಂದು-ಮಲ್ಲವ್ವ |
 ತಲೆಯಾಗ ಹಸ್ತ ಮಡಗ್ಯಾಳೊ ||೨೨೬೧||

ನೊಲ್ಲಾ ಪುರದೊಳಗ ಸಲ್ಲೆಲ್ಲ ಮಲ್ಲಿಗಿ |
ಹಾಸುಮಂಚೆಲ್ಲ ಹವಳವು |
ಹಾಸು ಮಂಚೆಲ್ಲ ಹವಳವು-ಸಿದರಾಮನ |
ದಂಡು ಕೋಲೆಲ್ಲ ದವನವು

||೨೨೬||

* * *

ಎಲ್ಲೆಲ್ಲಿ ನೋಡಿದರು ತೆಳ್ಳನ್ನ ಕಲ್ಲಿಲ್ಲ |
ಜಳ್ಳನೆ ಹರಿವ ಜಲವಿಲ್ಲ |
ಜಳ್ಳನೆ ಹರಿವ ಜಲವಿಲ್ಲ-ಲಿಂಗಯ್ಯ |
ವಸ್ತ್ರ ನಾನೆಲ್ಲಿ ಒಗೆಯಲಿ

||೨೨೭||

* * *

ಕರುಣಬಂದರ ಕಾಯೋ ಮರಣ ಬಂದರ ಒಯ್ಯೊ |
ಕರುಣೆ ಕಲ್ಯಾಣ ಬಸವಣ್ಣ |
ಕರುಣೆ ಕಲ್ಯಾಣ ಬಸವಣ್ಣ-ಕಾಸಿಲಿಂಗ |
ಕಡೆತನ ಕಾಯೋ ಅಭಿಮಾನ

||೨೨೮||

* * *

ಸಿದ್ಧಯ್ಯ ಗುಡಿಯಲ್ಲಿ ಎದ್ದು ಬೀಸುವಳ್ಳಾರ |
ರುದ್ರನಾ ತಂಗಿ ಶಿವಶರಣೆ |
ರುದ್ರನಾ ತಂಗಿ ಶಿವಶರಣೆ-ಮಲ್ಲಪ್ಪ |
ಎದ್ದು ಶ್ರೀಗಿರಿಯ ನೆನದಾಳೊ

||೨೨೯||

* * *

ಸಿದ್ಧಯ್ಯ ಗುಡಿಯಲ್ಲಿ ಥೆಬ್ ಅಂಬುವದೇನ |
ಸಿದ್ಧ ಮದ್ದಳೆ ಶಿವಶಂಖು |
ಸಿದ್ಧ ಮದ್ದಳೆ ಶಿವಶಂಖು-ಭಾರೀಘಂಟೆ |
ಎದ್ದು ನಮ್ಮನೆಗೆ ನಿಲಬಾರ

||೨೩೦||

* * *

ಕನ್ನಂಬಾಡೀಲೊಂದು ಸಣ್ಣ ತೆಂಗಿನಮರ |
ರೆಂಬೆ ರೆಂಬೆಗೆ ಎಳೆಗಾಯಿ |
ರೆಂಬೆ ರೆಂಬೆಗೆ ಎಳೆಗಾಯಿ-ಹಣ್ಣಾಯಿ |
ಬೆಳ್ಳಿಯ ಗಂಟೆ ಗಲರೆಂದೊ

||೨೩೧||

ಹಾಕಯ್ಯ ಹರಗೋಲ ನೂಕಯ್ಯ ತೆಪ್ಪವ |
 ಜೋಕೇಲಿ ನಮ್ಮ ಕಳುಹಯ್ಯ |
 ಜೋಕೇಲಿ ನಮ್ಮ ಕಳುಹಯ್ಯ-ಕನ್ನಂಬಾಡಿ |
 ರಂಭಿ ಕಾಳವ್ವಗ ಇಡುಗಾಯಿ

||೨೨೬೮||

* * *

ಕಲ್ಲು ಕಟ್ಟಿಯ ಬಾವಿ ನೆಲ್ಲಕ್ಕೆ ರಂಗೋಲಿ |
 ಅಲ್ಲಿ ಸಿದ್ಧಯ್ಯ ಶಿವಪೂಜಿ |
 ಅಲ್ಲಿ ಸಿದ್ಧಯ್ಯ ಶಿವಪೂಜಿ ಮಾಡ್ವಾಗ |
 ಗೋಪುರವ ನೋಡಿ ಬರತೇವಿ

||೨೨೬೯||

* * *

ಪಟ್ಟಣಕೆ ಪಡಸಾಲೆ ಮೈಸೂರಗೆ ಕೈಸಾಲೆ |
 ಕನ್ನಂಬಾಡೀಲಿ ಕಡು ಚಲುವೆ |
 ಕನ್ನಂಬಾಡೀಲಿ ಕಡು ಚಲುವೆ-ಕಾಳವ್ವ |
 ದೂರದಿಂದ ಕೈಯ ಮುಗದೇವು

||೨೨೭೦||

* * *

ಕಾವಿ ದೋತರದವಳೆ ಕೈಲಿ ಜಪ ಸರದವಳೆ |
 ಕಾವೇರಿಗೊಡ್ಡಿ ಬರುವಾಗ |
 ಕಾವೇರಿಗೊಡ್ಡಿ ಬರುವಾಗ-ದ್ಯಾನುನ್ |
 ಕಾಯೊಡೆದು ಕೈಯ ಮುಗದೇವು

||೨೨೭೧||

* * *

ನರಸೀಪುರದಿಂದ ತರಿಸ್ಯಾರ ಬಣ್ಣವ |
 ಅರಸಿ ಕಾಳಮ್ಮನ ಗುಡಿಯಲ್ಲಿ |
 ಅರಸಿ ಕಾಳಮ್ಮನ ಗುಡಿಯಲ್ಲಿ-ಬಾಗಿಲ್ಪಂದೆ |
 ನಿಲಸ್ಯಾರ ನೀಲ ಕುದರೀಯ

||೨೨೭೨||

* * *

ಕನ್ನಂಬಾಡಿಯೊಳಗೆ ಏನೇನು ಐಭೋಗ |
 ಯಾರು ಹೊಂಟವರೆ ಸುಳಿಹಂಗೆ |
 ಯಾರು ಹೊಂಟವರೆ ಸುಳಿಹಂಗೆ-ಕಾಳಮ್ಮ |
 ಹೊಂಟವಳೆ ಸಣ್ಣ ನವಿಲ್ಲಂಗೆ

||೨೨೭೩||

ರಂಗ ಬರ್ಮಾನೆಂದು ರಂಗೋಲಿ ನಾನೊಯ್ದೆ |

ರಂಗನ ಹಿಂದೆ ರಮಣೇರು |

ರಂಗನ ಹಿಂದೆ ರಮಣೇರು-ಬರ್ಮರೆಂದು |

ಮಂಗಸಳಾರತಿ ನಾ ತಂದೆ

||೨೨೩೪||

* * *

ಕಂಬ ಕಂಬಕ್ಕನ ನಿಂಬೀ ಹಣ್ಣಿನ ಪೂಜೆ |

ಕಂಬ ಕಂಬಕ್ಕ ಮರದೀಪ |

ಕಂಬ ಕಂಬಕ್ಕ ಮರದೀಪ-ಬೇಟಾರ |

ರಂಗನ ಪೂಜೆ ದಿನ ದೀನಾ

||೨೨೩೫||

* * *

ರಂಗನ್ನ ನೋಡಾಕ ರೇಕು ಮಾಣಿಕವ್ಯಾಕ |

ಅಂಗಯ್ಯ ತುಂಬ ಹಣವ್ಯಾಕ |

ಅಂಗಯ್ಯ ತುಂಬ ಹಣವ್ಯಾಕ-ಬೇಟಾರ |

ಸಿಂಗರದ ರಂಗ್ನ ನೋಡಾಕ

||೨೨೩೬||

* * *

ಹಳ್ಳದ ನೀರಾಗೆ ತೆಳ್ಳನ್ನ ಕಲ್ಲಾಗೆ |

ಜಲ್ಲಿ ಸಿಕ್ಕವ್ವ ಬಸಲೀಗೆ |

ಜಲ್ಲಿ ಸಿಕ್ಕವ್ವ ಬಸಲೀಗೆ-ರಂಗಯ್ಯ |

ವಲ್ಲಿ ನಾಣ್ಯಾಗಿ ಮಡಿಯಾಗೆ

||೨೨೩೭||

* * *

ಎಲ್ಲವ್ಗೆ ಹೋಗವು ಎಳ್ಳು ಬೆಲ್ಲಾ ಒಯ್ಯೋ |

ಮಲ್ಲಿಗೆ ಒಯ್ಯೋ ತುರುಬೀಗೆ |

ಮಲ್ಲಿಗೆ ಒಯ್ಯೋ ತುರುಬೀಗೆ-ಪರಸರಾಮ್ನ |

ಬಿಲ್ಲಿಗೆ ಒಯ್ಯೋ ಬಿಳಿ ಮುತ್ತ

||೨೨೩೮||

* * *

ಗಂಡುಗಲ್ಲಿನ ಮ್ಯಾಲೆ ಗುಂಡ್ಲುಲಿಯ ಕುಂಡರಿಸಿ |

ಗೊಂಡೇಯ ಕೌದಿ ಬಿಗಿಮಾಡಿ |

ಗೊಂಡೇಯ ಕೌದಿ ಬಿಗಿಮಾಡಿ-ಮಾಡೇವ |

ಗಂಡ್ಲುಲಿಯ ಮ್ಯಾಲೆ ಮೆರೆದಾನೊ

||೨೨೩೯||

ಊರ ಮುಂದಲ ಕೆರೆಗೆ ಬಿಟ್ಟು ರಾಮರ ಬಾಣ |
 ನೋಡೋಣ ಬನ್ನಿ ಜನರೆಲ್ಲ |
 ನೋಡೋಣ ಬನ್ನಿ ಜನರೆಲ್ಲ-ಹನುಮಯ್ಯ |
 ಜೋಡೆರಡು ಕುದುರೆ ಕುಣಿತಾನ ||೨೨೮೦||

* * *

ಕುದುರೆ ಕುಣಿದಾವೊ ಪುನಗನೇರಿಯ ಮೇಲೆ |
 ನೀರು ಕುಣಿದಾವೊ ಕೊಳದಲ್ಲಿ |
 ನೀರು ಕುಣಿದಾವೊ ಕೊಳದಲ್ಲಿ-ರಂಗಯ್ಯ |
 ತೇರು ಕುಣಿದಾವೊ ಗಿರಿಯಲ್ಲಿ ||೨೨೮೧||

* * *

ದಾಸವಾಳದ ಹೂವು ಕಾಸಿಗೆ ಎದಿನೈದು |
 ದಾಸಯ್ಯಗೈದು ನನಗೈದು |
 ದಾಸಯ್ಯಗೈದು ನನಗೈದು-ಬಿಳಿಗೀರಿ |
 ಜಾಣ ರಂಗಯ್ಯ ಜಡೆಗೈದು ||೨೨೮೨||

* * *

ಅಚ್ಚ ತುಳಸಿ ದಂಡೆ ನಿಚ್ಚ ನೀಲಿ ಫಾಮು |
 ಪಕ್ಷೀಯ ಮ್ಯಾಲೆ ಮೆರೆಯೋರೆ |
 ಪಕ್ಷೀಯ ಮ್ಯಾಲೆ ಮೆರೆಯೋರೆ-ರಂಗಯ್ಯ |
 ಲಕ್ಷ್ಮಿ ಆರತಿ ಹಿಡಿದಾಳೋ ||೨೨೮೩||



ಡೊಳ್ಳಿನ ಪದಗಳು

೧

† ದೇವಾರು ಬಂದಾವು ಬನ್ನೀರೆ ||ಪಲ್ಲ||

ಮೂಲ ದೇವ ಬಾ ಮೂರು ಲೋಕಕ ಮೇಲವಾದ ಬೀರಯ್ಯ |
 ಮೇಲವಾದ ಬೀರಯ್ಯ ನೀ ಬಾ ಹಾಲು ಮತದ ಒಡಿಯನು |
 ಹಾಲು ಮತವ ಮೇಲು ಮಾಡಿದ್ದೋ ಕಾಲ ಭೈರಿ ಕರಿಸಿದ್ದನು |
 ಕುಲದೊಳಗುತ್ತಮನಾದ ಕುರುಬನ ಕುಲದೊಳಗಟ್ಟಿ ಬಂದವನು |
 ಕುರಿಯಕಾಯುತ ಕಾದು ಅಡವಿಯೊಳುಕೊಳಲನೊದಿ ಕುಣಿದಾಡುವನು |
 ಕೊಳಲನೊದಿ ಕುಣಿದಾಡುವನಮಸ್ವಾಮಿಮಳಲಿನೊಳಗ ಮಲಗೇಳುವನು |
 ತಾಳ ತಂಪ ನಮ್ಮ ಡೊಳ್ಳಡಮಾರಿ ಒಳ್ಳಿತಾಗಿ ಕುಣಿಶ್ಯಾಡವನು |
 ಒಳ್ಳಿತಾಗಿ ಕುಣಿಶ್ಯಾಡವನು ಕೈ ಹೊಳ್ಳಿಸಿ ಜಗ್ಗ ಹಾಕುವನು |
 ಜಗ್ಗ ಹಾಕಿ ಬಹು ಹಿಗ್ಗಿನಿಂದ ಕೈ ತೆಗ್ಗಿಸಿ ಪದಗಳ ಹೇಳುವನು |
 ವೀರಗಾಸಿಯು ವೀರಗರಿಣಕ ಧೀರನಾಗಿ ಧರಿಸಿದ್ದವನು |
 ಧೀರನಾಗಿ ಧರಿಸಿದ್ದವನು ಕರವೀರನಾಗಿ ನೀ ಮೆರೆದವನು |
 ಧೀರತನವ ತೋರಿದಿ ನಮಗ ಮೂರು ಕಣ್ಣಿನ ದೇವನು |
 ಮೂರು ಕಣ್ಣಿನ ದೇವ ನಿನಗ ಸರಿ ಯಾರು ಇಲ್ಲ ನನ್ನಯ್ಯನು |
 ಎಡ ಬಲಕಿರುವಂಥ ನಾವಿನ ಮರ ತೋಪಿಡದಿರುವಂಥ ತೋರಣವು |
 ಹಿಡಿದಿರುವಂಥ ತೋರಣವು ಮುಂದ ನಡೆದವು ಸಕಲ ಭಾಗ್ಯವು |
 ಸಕಲ ಭಾಗ್ಯ ಸಂಪನ್ನ ಸಹಿತ ಸಕಲದೇವ ನೀನಾದವನು |
 ಸಕಲದೇವ ನೀನಾದವನು ನೀ ನಮಗ ಕಲಿಸಿಕೊಟ್ಟ ಹಾಡಿಸಿದವನು |
 ಎತ್ತ ಹೋದರೂ ಏನನ ಗುರುವೇ ಚಿತ್ತ ನನಮ್ಯಾಲಿರಬೇಕ |
 ದೇವಾರು ಬಂದಾವು ಬನ್ನೀರೆ || ೨೨೪ ||

† ಇದನ್ನು (ಪಲ್ಲವನ್ನು) ಪ್ರತಿ ಪದ್ಯದ ಪ್ರಾರಂಭಕ್ಕೂ ಕೊನೆಗೂ

ಉಪಯೋಗಿಸತಕ್ಕದ್ದು

೨

ಆದಿಯಲ್ಲಿ ಕಲ್ಯಾಣ ಪಟ್ಟಣದೊಳು ಭಕ್ತಿ ಮಾಡಿದ ಬಸವೇಶ್ವರನ |
 ಮುಕ್ತಿಯ ಪಡೆದನು ಕತೆಯ ಕೇಳಿರಿ ಬಸವೇಶ್ವರನ || ಅನುಪಲ್ಲ |
 ಬಾಗೆವಾಡಿಯೊಳು ಹುಟ್ಟಿ ಬಂದನು ಶಿವನಂಥ ಬಸವೇಶ್ವರನ |
 'ಶಿವ'ನೆಂಬುವ ನ್ಯಾಮವಿದ್ದಿಲ್ಲ ತಾನೆ ತಂದ ಬಸವೇಶ್ವರನ |
 ಮಾದಲಾಂಬಿಕೆಯ ಉಡಿಯ ಒಳಗೆ ಹುಟ್ಟಿ ಬಂದ ಬಸವೇಶ್ವರನ |
 ಹುಟ್ಟಿ ಬಂದು ಮಲಿ ಮುಟ್ಟಿ ಕುಡಿಯಲಿಲ್ಲ ಸೃಷ್ಟಿಕರ್ತ ಬಸವೇಶ್ವರನ
 ಸಿಟ್ಟಿಗೆದ್ದ ಮಾದಲಾಂಬಿಕೆ ತೊಟ್ಟಿಲಕ ಹಾಕಿದಳು ಬಸವೇಶ್ವರನ |
 ತನ್ನ ಬೆರಳ ತನ್ನ ಬಾಯೊಳಗಿಟ್ಟಗೊಂಡು ಡೇಗ ಬಿಟ್ಟಂತ ಬಸವೇಶ್ವರನ |
 ಹಸ್ತದೊಳಗೆ ಅಮೃತವಿಟ್ಟಿದ್ದ ಗುಪ್ತವಿದ್ದ ಬಸವೇಶ್ವರನ |
 ಒಂದು ಲಕ್ಷ ತೊಂಬತ್ತಾರು ಸಾವಿರ ಜಂಗಮರ ತಂದ ಬಸವೇಶ್ವರನ |
 ಹೇರು ಅಕ್ಕಿ ಹೇರು ಬ್ಯಾಳಿ ಬೆಲ್ಲ ತುಪ್ಪವ ತಂದ ಬಸವೇಶ್ವರನ |
 ಬಿನ್ನಾಯ ಹೇಳುತ ಅಡಗಿ ಮಾಡುತ ಉಣ್ಣಾಕ ಕರದ ಬಸವೇಶ್ವರನ |
 ಒಂದು ಲಕ್ಷ ತೊಂಬತ್ತಾರು ಸಾವಿರ ಎಲಿಯ ಕೊಟ್ಟ ಬಸವೇಶ್ವರನ |
 ಒಂದರಂತ ಹೋಳಿಗೆ ನೀಡಿದರ ಹೆಚ್ಚು ಆತ ಬಸವೇಶ್ವರನ |
 ಹೆಚ್ಚಿನ ಹೋಳಿಗೆ ತೊಡಿಯ ಕೊಯ್ಸಿದನು ಬಚ್ಚಿ ಇಟ್ಟ ಬಸವೇಶ್ವರನ |
 ಎತ್ತ ಹೋದರ ಏನನ ಗುರುವೆ ಚಿತ್ತ ನನಮ್ಯಾಲಿರಬೇಕ | ||೨೦೮||
 ದೇವಾರು ಬಂದಾವು ಬನ್ನೀರೆ ||

೩

ರಾಗ ಇದ್ದರ ಹಾಡು | ಜ್ಞಾನ ಇದ್ದರ ಪದ |
 ಸ್ವಾಮಿ ಯಿದ್ದರ ಬೆನ್ನು ಬಲಗಡಿಗೆ ||
 ಒಡಿಯಾ ಇದ್ದರ ಬಂಡ | ಜಡಿಯ ಇದ್ದರ ಜೋಗಿ |
 ಹಡಿಯ ಇದ್ದರ ಸರ್ಪ-ಭೂಷಣನ ||
 ಒಕ್ಕಲಿದ್ದರ ಊರು | ಮಕ್ಕಳಿದ್ದರ ಮನಿ |
 ಮುಕ್ಕಣ್ಣನಿದ್ದರ ಮೂರು ಲೋಕಾವ ||
 ಹಾಲಿದ್ದ ಹಬ್ಬವು | ತಾಯಿದ್ದ ಮಕ್ಕಳು

ಪೂಜಾರಿದ್ದರ ಸ್ವಾಮಿ ಶೃಂಗಾರವ ||
 ಗಂಗಿ ಇದ್ದರ ಬಾವಿ | ಲಿಂಗ ಇದ್ದರ ಗುಡಿ |
 ಜಂಗಪುದ್ದರ ಜಗ ಬಲವ ||
 ಜೋತಿ ಇದ್ದರ ಮನಿ | ರೀತಿ ಇದ್ದರ ನಾರೀ |
 ಈಶ್ವರಿದ್ದರ ಕೈಲಾಸವು | ಮರ್ತ್ಯಕ್ಕೆ ಸೂರ್ಯರಿದ್ದರ ಬೆಳಕೆಲ್ಲ ||

೪

ಊರು ಹುಟ್ಟಿದವೋ ಉಗದಲಿ ತಮ್ಮ |
 ದೇವರು ಹುಟ್ಟುವು ವರವೀಲೆ ||
 ಲಿಂಗ ಹುಟ್ಟುವು ನೀರಾಗಲೊ | ಗಂಗವು ಹುಟ್ಟುಳ ಸಮುವರದಾಗ |
 ಸುಂಕ ಹುಟ್ಟುವೋ ತೆನಿಯಾಗ | ಕಂಚ ಹುಟ್ಟುವೋ ಕಲಮಕದಾಗ |
 ಮಿಂಚ ಹುಟ್ಟಿದಾವೋ ಮುಗಲಾಗ | ವಿದ್ಯೆ ಹುಟ್ಟಿತೋ ವಿಜನಾಗರದಾಗ |
 ಬುದ್ಧಿ ಹುಟ್ಟುವೋ ಶಿವನಲ್ಲಿ | ಉಪ್ಪು ಹುಟ್ಟುವೋ ಗಟ್ಟಿದ ತೆಳಗ |
 ಸೊಕ್ಕು ಹುಟ್ಟುವೋ ಮೈಯಾಗ ||
 ಕುರಿಯ ಹುಟ್ಟುವೋ ಕುರಾಣದಾಗ | ಮರಿಯ ಹುಟ್ಟುವೋ ಮಾದಿನಿಲೆ |
 ಕುರಿಯ ಕಾಯ್ವನನ ಕಿಲಾರಿ ಹುಟ್ಟುವು ಉಂಡಾಡು ಗೌಡನಬಳ್ಳಾಗ |
 ಕುರಿಯ ಕಾಯ್ವನನ ಕೋಲ ಹುಟ್ಟಿದವು ಕೊದನಿ ನಂದನ ವನದಾಗ |
 ಜಗ್ಗ ಹುಟ್ಟುವೋ ಬಿಡ್ಡಿಲಿ ತಮ್ಮ | ಡೊಳ್ಳು ಹುಟ್ಟುವೋ ತುನಿಯಾಗ |
 ಹಗ್ಗ ಮಗ್ಗಗಳು ಆದಿಗೊಂಡಿನ ಆದಿಗೊಂಡಿನ ಬಳ್ಳಾಗ |
 ಜಗ್ಗ ಮಗ್ಗಗಳು ಹುಟ್ಟಿದವಲ್ಲೊ ಉಂಡಾಡುಗೌಡನ ಬಳ್ಳಾಗ |
 ಮುನ್ನುರ ಮುರೋಟೆ ಲಿಂಗ ಹುಟ್ಟುವು ತಿರುವಲುತಿಮ್ಮನ ಗಿರಿಯಾಗ |
 ನಾಗಪ್ಪನಗ ಚತ್ರ ಹುಟ್ಟುವೋ ಕೈಯಲಾಸದ ವರವೀಲೆ |
 ಸರ್ವಗೇಣಿ ಬಸವಣ್ಣ ಹುಟ್ಟುವೋ ಜಂಬದ್ವೀಪದ ಗಡ್ಡಾಗ |
 ನಮ್ಮನಾಳುವ ಶಿವನ ಹುಟ್ಟಿನ ಜಾನಕಂಡಿಯ ನಾಡೊಳಗ ||
 ದೇವಾರು ಬಂದಾವು ಬನ್ನೀರೇ ||೨೨೨||

ವರಸದ ಮ್ಯಾಲ ತಿರಗಿದರೆ ನಮ್ಮರಸಿನ ತಕ್ಕೂಲಾಂದಾಳಿಲ್ಲ |
 ಹಿಂದಿಗೇರಿ ಪರವ್ವನ ಮನಿಯಾಗ ಶಿಸುವ ನೀಲವ್ವ ಒಯ್ಯಾಳ |
 ಶಿಸುವ ನೀಲವ್ವಗ ಬೆಸನಾಗ್ಯಾನ | ಸಸಿ ಬೇವಿನ ಮರದ ಬಸವಣ್ಣನ |
 ಅಂಗಳಾದಾ ಗಾಡಕಂದ ನೀಲವ್ವಗ ಬಂದು ಕಾಣಿಸಿಗೊಂಡಾನಾ |
 ಗರತರ ಬಂದರು ಕಾಣಿಸಿಕೊಂಡರು ಕಂದ ನೀಲವ್ವಗ ತಿಳಿಸ್ತಾರ |
 ಕಂದವ್ವ ನೀಲವ್ವಗ ತಿಳಿಯದ ಲೋಗಿ ತಾಯಿ ಪರವ್ವಗ ಹೇಳಿದಳ |
 ಅರಮನಿಯೊಳಗಿರತಾಯಿ ಪರವ್ವ ಕರಣದಲಿ ತಾ ಕೇಳಿದಳ |
 ಏ ನನ ಮಗಳ ನಾದೀತೆಂದು ಬಾಜ ಬಾಜಾರ ಹುಡುಕಾಳ |
 ಬಾಜ ಬಾಜಾರ ಹುಡುಕಿದರೆ ಬಾಲಿ ನೀಲವ್ವನ ನಾ ಕಾಣೆನೆ |
 ಮಂದಿ ಮಕ್ಕಳ ಪಂಜಗಳೆಲ್ಲ ಹೆಚ್ಚಿ ಸಂದು ಸಂದನ ಹುಡುಕಾಳ |
 ಸಂದು ಸಂದನ ಹುಡುಕಿದರೆ ನನಕಂದ ನೀಲವ್ವನ ಕಾಣೆನ |
 ಗುಡ್ಡದ ವಾರೆನ್ನ ಕೆಂಡಗಣ್ಣೆನ್ನುಲಿ ಬಂದು ಕಂಡ ಹೊಂದಿತು

ಕಂದ ನೀಲವ್ವನ

ಗುಡ್ಡದ ವಾರ್ಯಾನ ಪಿಚಗಣ್ಣಿನ ಹುಲಿಬಂದು ಕಚ್ಚಿ ಹೋದೀತು

ಕಂದ ನೀಲವ್ವನ |

ಪಟ್ಟಣದೊಳಗೊಂದು ಹೆಬ್ಬುಲಿ ಹೊಕ್ಕರ ಪಟ್ಟಣಕ ಉಳುವಿಲ್ಲವ |
 ಕದಗಳ ಹಾಕ್ಯಾವು ಕೀಲವು ಜಡಿದಾವು ಹೋಮದ ಹೊಗಿಯೆಲ್ಲೆದ್ದಾವ |
 ಹೋಮದ ಹೊಗಿಯೆಲ್ಲೆದ್ದು ಗುರುವಿನ ನೇಮಗಳೆಷ್ಟಂತ ವರ್ಣಿಸಲೆ |
 ಲೆಕ್ಕಿಲ್ಲದ ಮದ್ದು ಗುಂಡು ಸುಟ್ಟರು ನಂದಿಯ ಗುಡ್ಡ ಏನ |
 ಹೋದವ ಹೋನನುನೆಂಬೊ ಮೇಣದ ಗೊಂಬಿಯ

ಮ್ಯಾಲೊಂದರಗಿನಬಣ್ಣ

ಅರಗಿನ ಬಣ್ಣ ಕರಗಿ ಹೋದರ ತಿರಗಿ ಬಾರದು ನಿಮ್ಮ ಸಂಸಾರ ||

ದೇವಾರು ಬಂದಾರು ಬನ್ನೀರೆ

||೨೨೮||

ಶಿವ ಶರಣರ ಸ್ತೋತ್ರ

ರಚಿಸಿದನರು:-

ಶ್ರೀಮತಿ ಜಯದೇವಿತಾಯಿ ಲಿಗಾಡೆ, ಸೊಲ್ಲಾಪುರ.

ಹೆಣ್ಣೀನ ಕಳವಸಳ ಕೇಳೀ ತಾ ಮರಗ್ಯಾನೆ |
ಅಣ್ಣಾ ಮಾಡ್ಯಾನ ವಾಸವನ |
ಅಣ್ಣಾ ಮಾಡ್ಯಾನ ಪಾಸವನ-ಬಸವಣ್ಣಾ |
ಹೆಣ್ಣೀನ ಪುಣ್ಯ ಕಟಿಗೊಂಡಾ ||೨೨೮೯||

* * *

ಬಸವಣ್ಣನ ನರಮುನಿ ಕಂಡು ನಾ ಬೆರಗಾದೆ |
ಲೇಸ ಬಯಸೂವ ಹಿರಿಮುನಿ |
ಲೇಸ ಬಯಸೂವ ಹಿರಿಮುನಿ-ಹೊಕ್ಕುನಾ |
ಶಿಶುವಾಗಿ ಬದುಕೇನ ಬಸವಯ್ಯಗ ||೨೨೯೦||

* * *

ಮರತ್ಯಾ ಎಂಬೂದು ಕರ್ತಾರನ ಕೈವಾಡ |
ಭೃತ್ಯಾಚಾರವ ನೀಡಿ ಸಲವಯ್ಯ |
ಭೃತ್ಯಾಚಾರವ ನೀಡಿ ಸಲವಯ್ಯ-ಬಸವಯ್ಯ |
ಮರ್ತ್ಯಾನ ಕೈಲಾಸ ಮಾಡಯ್ಯ ||೨೨೯೧||

* * *

ಬಾರಯ್ಯ ಬಸವಣ್ಣ ತೋರಯ್ಯ ನಿನದಾರಿ |
ಬೀರಯ್ಯ ನಿನ್ನ ಶಿವತತ್ವ |
ಬೀರಯ್ಯ ನಿನ್ನ ಶಿವತತ್ವ-ಲೋಕದಿ |
ಸಾರಯ್ಯ ನಿನ್ನ ಸಮಭಾವ ||೨೨೯೨||

* * *

ಕದಳೀಯ ವನದಾಗ ಬದುಕು ಬಾಳೇವ ಮಾಡಿ |
ಕದಳ್ಯಾಗ ಕಾಲ ತೊಡಕ್ಕಾವ |
ಕದಳ್ಯಾಗ ಕಾಲ ತೊಡಕ್ಕಾವ-ಪ್ರಭುದೇವ |
ಮದಳಿ ಬಾರೀಸಿ ತೊಡಕ ಬಿಡಿಸಯ್ಯ ||೨೨೯೩||

ಚಿನ್ನದ ಬಸವಬಾರೊ ಗ್ಯಾನ ಮೂರುತಿ-ಬಾರೊ |
 ಚಿನ್ನದ ಚಿದ್ ಬಿಂದು ಅರುಬಾರೊ |
 ಚಿನ್ನದ ಚಿದ್ ಬಿಂದು ಅರುಬಾರೊ-ಗುರುರಾಯ |
 ಸನ್ನತ ಚಿತ್ ಕಳೆಯ ತೋರಬಾರೊ ||೨೨೪||

* * *

ಮುಕ್ತಿಯ ವಲ್ಲಭ ಯುಕ್ತಿಗೆ ಸಿಗುವವನಲ್ಲ |
 ಭಕ್ತಿಗೆ ಬಾಯಿ ತೆರದಾನ |
 ಭಕ್ತಿಗೆ ಬಾಯಿ ತೆರದಾನ-ಸಿದ್ಧರಾಮ ವಿ-|
 ರಕ್ತ ನನಗ ಮುಖ ತೋರೋ ||೨೨೫||

* * *

ಅಕ್ಕನ ಜೀವನ ಜೊಕ್ಕು ಚಿನ್ನದಂತೆ |
 ಪಕ್ಕದ ಮಾವಿನ ಫಲದಂತೆ |
 ಪಕ್ಕದ ಮಾವಿನ ಫಲದಂತೆ-ಅಕ್ಕವ್ವ |
 ಮಿಕ್ಕಾಳ ಮೂರು ಲೋಕಕ್ಕ ||೨೨೬||

* * *

ಅಕ್ಕನ ಅರಿಲಾಕ ಭಾವ ಪಕ್ಕಗಬೇಕ |
 ಮಿಕ್ಕಿ ಮೀರಿದ ಮಹಿಮುಳು |
 ಮಿಕ್ಕಿ ಮೀರಿದ ಮಹಿಮುಳು-ಅಕ್ಕವ್ವ |
 ಹೊಕ್ಕಾಳ ಕದಲೆಯ ವನದಾನ ||೨೨೭||

* * *

ಮಡಿನಾಳ ಮಾಚಯ್ಯ ಕಡಿಗಣಿಸ ಬ್ಯಾಡಯ್ಯ |
 ಮಡಿ ಮಾಡೊ ಎನ್ನ ಒಳ ಮೈಯ್ಯ |
 ಮಡಿ ಮಾಡೊ ಎನ್ನ ಒಳ ಮೈಯ್ಯ-ಬಿಡದೆ ನೀ |
 ಹಿಂಡ್ಲಿ ಸ್ವಿ ಮಾಡೊ ಮದಗಜವ ||೨೨೮||

* * *

ಕಕ್ಕಯ್ಯನ ಮನಿಯಾಗ ಮಿಕ್ಕುಳಿದ ಪರಸಾದ |
 ಜ್ವಾಕೀಲಿ ತಂದಾನ ಬಸವಯ್ಯ |
 ಜ್ವಾಕೀಲಿ ತಂದಾನ ಬಸವಯ್ಯ-ಪರಸಾದ |
 ಲೋಕಕ್ಕ ಬೀರಿ ಉಳಿಸ್ಸಾನ ||೨೨೯||

